

## આવશ્યક નોંધ

આ પુસ્તકની આ બીજી આવૃત્તિ પ્રસિદ્ધ થાય છે. હાલ ચાલી રહેલા વિશ્વયુદ્ધના ત્રીજા વરસમાં મોંઘવારી અસહ્ય રીતે વધી પડી છે. કાગળો, પૂઠાં, છીંટ વગેરેના ભાવ પણ પાંચથી છગણા વધી ગયા છે. તેથી આ આવૃત્તિનું મૂલ્ય રૂા. ૨-૮-૦ રખાયું છે.

આ પછીના પાનમાં 'પ્રકાશકનું નિવેદન' એ મથાળા નીચે આગલી આવૃત્તિનું નિવેદન અપાયું છે, તે તરફ વાચક-ખંધુઓનું ધ્યાન દોરવામાં આવે છે.

સંવત ૧૯૪૬,


ચોથ વર્ષે ૭

}

સસ્તુ સાહિત્ય મુદ્રણાલયના ટ્રસ્ટીઓ વતી

ત્રિભુવનદાસ કં. ૬૦૬૨

૮૫૦૫



મુદ્રક અને પ્રકાશક:-ત્રિભુવનદાસ કં ૬૦૬૨  
સસ્તુ સાહિત્ય મુદ્રણાલય-રાયખડ, અમદાવાદ

# અનુકાંદકનાં કે બોલ

## શ્રીજ્ઞાનેશ્વર મહારાજ વિષે

ત્વમેવ માતા ચ પિતા ત્વમેવ । ત્વમેવ વન્ધુશ્ચ સસ્રા ત્વમેવ ॥

ત્વમેવ વિદ્યા દ્રવિણં ત્વમેવ । ત્વમેવ સર્વં મમ દેવદેવ ॥

જેમણે વિવિધ પ્રકારના જ્ઞાન-ચારિત્ર્યવર્ધક ગ્રંથોના અનુવાદ-નું સહભાગ્ય આપ્યું, કેટલાંક વર્ષો પહેલાં જેમના સમાગમમાં અને સાથમાં જ્ઞાનેશ્વર મહારાજના આળંદીનાં દર્શન કરવાનું સહભાગ્ય પ્રાપ્ત થયું હતું અને જેમનો કૃપાપ્રસાદજ આ જ્ઞાન-ગ્રંથનું અનુવાદ-સૌભાગ્ય આપે છે, તેમનાં ચરણોમાં અનેકાનેક વંદન.

અજ્ઞાનતિમિરાંધસ્યં જ્ઞાનાંજનશલાકયા ।

ચક્ષુરુન્મિલિતં યેન તસ્મૈ જ્ઞાનાત્મને નમઃ ॥

હિંડા અધિકારમાં ફસાયેલા જીવોને જ્ઞાનનો પ્રકાશ આપતા એ જ્ઞાનદેવને, કર્મ-જ્ઞાન-ભક્તિના વિવિધ ગ્રંથો પીરસનાર અખંડ-આર્ન-દેને અને સર્વનિયંતા પરમકૃપાળુ પરમાત્માને વંદન, વંદન !

સંત તુકારામના શબ્દોમાં શ્રીજ્ઞાનદેવને ચરણે નમ્ર પ્રાર્થના છે કે-

“ઓ જ્ઞાનદેવ ! હું તો બાળક છું, આડી અવળી વાતો કહું છું. આપ સિદ્ધ છો, અપરાધ ક્ષમા કરો. મેં મારો અધિકાર નથી વિચાર્યો. આ દાસને પણ આપનાં ચરણોમાં રાખો.”

શ્રીજ્ઞાનદેવનું આ ચિત્તપાવન ચરિત્ર સૌને કલ્યાણકારી થાઓ.

આજે—રામનવમીના પ્રભાતકાળે બીજો કશે વૈષ્ણવીનો વિલાસ સૂઝતો નથી. ઘટ ઘટમાં રમી રહેલા રામને વંદન, સંત-મહાત્માઓને વંદન અને જ્ઞાનદેવને વંદન ! વંદન !! વંદન !!

કલકતા, } સંતચરણરજોસુ—  
રામનવમી-સં. ૧૯૯૩ } ત્રંબકલાલ મા. શુક્લ

## મહાત્મા શ્રી એકનાથ વિષે

ગંગા પાપં શશી તાપં દૈન્યં કલ્પતરુસ્તથા ।

પાપં તાપં ચ દૈન્યં ચ ઘ્નંતિ સંતો મહાશયાઃ ॥

અર્થાત્ ગંગાજી પાપનો, ચંદ્ર તાપનો અને કલ્પતરુ ગરીબા-ધનો નાશ કરે છે; પરંતુ સંત મહાત્માઓ તો પાપ-તાપ, દુઃખ અને દારિદ્ર્ય, એ સર્વનો નાશ કરે છે.

આવા સંતોનો ને તેમનાં ચરિત્રોનો મહિમા આ અલ્પજ્ઞ અને

• પામર અનુવાદક શું ગાય, શું ગાઈ શકે ?

# મૂલ લેખકની પ્રસ્તાવના

## શ્રી જ્ઞાનેશ્વર મહારાજ વિષે

શ્રી જ્ઞાનેશ્વર મહારાજનું આ ચરિત્ર અને ગ્રંથ-વિવેચન શ્રી એકનાથચરિત્ર લખ્યા પછી પંદર મહિને આજે વાચકોની સમક્ષ પ્રેમ અને આદરપૂર્વક રજુ કરી રહ્યો છું. જ્ઞાનેશ્વર મહારાજ મહારાષ્ટ્રના ભક્તિમાર્ગના આદ્યપ્રવર્તક છે, અદ્વૈત અને ભક્તિ અથવા નિર્ગુણ અને સગુણનું એક્ય પ્રતિપાદન કરનારા ભાગવત ધર્મના મુખ્ય સંસ્થાપક છે. એકનાથ, તુકારામ વગેરે તેમની પછી થયેલા સર્વ ભક્તોના જ નહિ, પરંતુ અખિલ મહારાષ્ટ્રના તેઓ ધર્મગુરુ છે. મહારાષ્ટ્ર તથા મરાઠી ભાષા ઉપર તેમના સૌથી વધારે શાશ્વત અને અગણિત ઉપકારો છે. તેમનું દિવ્ય ચરિત્ર અનેક કવિઓએ ગાયું છે. હજારો ભક્તોએ તેમનું ગુણ-કીર્તન કર્યું છે. તેમના ઉપદેશથી હજારો જીવો કૃતાર્થ થયા છે. તેમના ગ્રંથ અને તેમનું નામજ ભવસાગર પાર કરાવનાર અભંગનૌકા છે. મહારાજનાં ગ્રામ્ય અને અગ્રામ્ય અનેક ચરિત્ર છે. છપાયેલાં ચરિત્રોમાં હરિ-ભક્તિપરાયણ શ્રી. લિંગારકર યુવાનું લખેલું એક ચરિત્ર તથા 'કેસરી'માં પ્રસિદ્ધ થયેલા કાળનિર્ણય સંબંધી તેમનો ઉત્તમ નિબંધ, તત્ત્વવિવેચક છાપખાનામાંથી પ્રસિદ્ધ થયેલો નિબંધ, નાસિકના શ્રી. પારેખકૃત નાનું ચરિત્ર વગેરે ગ્રંથો લોકોને પરિચિતજ છે. મુખ્યત્વે નામદેવરાયના 'આદિસમાધિ અને તીર્થાવલિ' વાળા અભંગ, મહીપતિ યુવાનાં સંત-ચરિત્ર, નિરંજન માધવકૃત 'જ્ઞાનેશ્વર વિજય,' લિંગારકર યુવાના ઉપરોક્ત બન્ને ગ્રંથ, જ્ઞાનેશ્વર મહારાજના પોતાના ગ્રંથ તથા મહારાજના સંબંધમાં સાધુ-સંતોની ઉક્તિઓ વગેરેની સહાય લઈને મેં આ ગ્રંથ તૈયાર કર્યો છે. ચરિત્ર અને ગ્રંથવિવેચન બન્ને એકસાથે હોવાથી મને આશા છે કે, આ ગ્રંથને સૌ સંતજનો સ્વીકારશે. પ્રાર્થના એ છે કે, તેઓ આમાં જે 'ઉણપ રહી ગઈ હોય તે પૂરી' કરી લે.

મારી આ સંત-ચરિત્રમાળાનું વલણ આ ઉદ્દેશ શો

શ્રી કાશીનાં લાચણાં પટેલ

તુરુશ્રી લાયબ્રેરી નં સપ્તમ ભેદ.

છે, તેનું વિવેચન હું શ્રી એકનાથ ચરિત્રની પ્રસ્તાવનામાં કરી ચૂક્યો છું. 'સંતોનો ચરિત્રકાર સાંપ્રદાયિક ભક્ત, કાવ્યમર્મજ્ઞ, રસિક તેમજ ઇતિહાસજ્ઞ અને ચિકિત્સક હોવો જોઈએ.' આ વાત ધ્યાનમાં રાખીને 'હરિ, હરિભક્ત અને હરિનામ પ્રતિ પોતાનો અને પોતાના વાચકોનો પ્રેમ અને આદર વધે, સંતચરિત્રોનાં દર્પણમાં અમે અમારું પોતાનું સ્વરૂપ જોઈ શકીએ અને તુકારામ મહારાજના શબ્દોમાં 'એકબીજાને મદદ કરીને સઘળા સન્માર્ગે ચાલીએ અને શ્રીહરિના પ્રેમપાત્ર બનીએ' એજ મુખ્ય હેતુથી આ સંત-ચરિત્ર-માલા તૈયાર કરવામાં આવી છે. આ ચરિત્ર પછી શ્રી-તુકારામ, શ્રી નામદેવ, શ્રી રામદાસ, શ્રીકૃષ્ણ અને શ્રીરામનાં ચરિત્ર ક્રમેક્રમે મહારાષ્ટ્રની સેવામાં સાદર રજુ કરાશે.

હવે આ ગ્રંથમાં ક્યાં અને કેવી રીતે ક્યા વિષયનું નિરૂપણ કરવામાં આવ્યું-છે, તેનું ટુંકામાં દિગ્દર્શન કરાવું છું. પહેલો અધ્યાય શ્રીજ્ઞાનેશ્વરના સમયના મહારાષ્ટ્રવિષે છે. એમાં મહારાજના સમયમાં મહારાષ્ટ્રની રાજનૈતિક, સાહિત્યવિષયક અને ધાર્મિક પરિસ્થિતિ શું હતી, તેનું ઇતિહાસની દૃષ્ટિએ વિવેચન કરેલું છે. દેવગિરિના બાધવ રાજ, ભાસ્કરાચાર્ય, હેમાદ્રિ, બોપદેવ, ભાગવત ગ્રંથનું પ્રાચીનત્વ અને પંઢરીના ભાગવત ધર્મનો ઉદય, એ વિષયોનું વિવેચન કરેલું છે; અર્થાત્ તે સમયના મહારાષ્ટ્રનો રાજકાજ, વિદ્યા અને ધર્મવિષયક સંક્ષિપ્ત ઇતિહાસજ્ઞ આ અધ્યાયમાં આવી ગયો છે. આ પહેલો ઐતિહાસિક અધ્યાય સમાપ્ત થયા પછી આગળ ગ્રંથના અર્ધા ભાગમાં શ્રીજ્ઞાનેશ્વર મહારાજનું ચરિત્ર આપવામાં આવ્યું છે અને પછી બાકીના ગ્રંથના અર્ધા ભાગમાં તેમના ગ્રંથોનું વિવેચન કરેલું છે; અને અંતમાં તેમના ગ્રંથોમાંથી ચૂંટેલાં અવતરણોનો એક સવિસ્તર અધ્યાય આપીને તેમના પછી નામદેવથી તે મોરો પંત સુધીનાં અનેક સંત કવિઓએ મહારાજની સ્તુતિમાં જે અભંગ, શ્લોક, પદ, આરતી વગેરે રચનાઓ કરેલી છે, તેનો સ્વરૂપ સંગ્રહ કરેલો છે. આ પ્રમાણે સંક્ષેપમાં આ ગ્રંથનું સ્વરૂપ ઐતિહાસિક, ચરિત્ર-



વિષયક, વિવેચનાત્મક તથા સ્તવનાત્મક છે. બીજો અધ્યાય કુળ-વૃત્તાંત છે. એમાં મહારાજના પૂર્વજ, તેમનાં માતા, રુકિમણીબાઈ અને વિઠ્ઠલ પંત, વિઠ્ઠલ પંતની યાત્રા, તેમનો વિવાહ, તેમનો સંન્યાસ, રામાનંદ સ્વામીનો અનુગ્રહ-રુકિમણીબાઈનું તપ, ફરીથી ગૃહસ્થાશ્રમ, અત્યાચારને નિવૃત્તિ-જ્ઞાનેશ્વરનો જન્મકાળ, એ વિષયો છે; અને અંતે સંન્યાસીને ત્યાં જ્ઞાનેશ્વર કેમ અવતર્યા એ વાતનું વિવેચન છે. ત્રીજો અધ્યાય ‘શુરુસંપ્રદાય’ છે. એમાં જૈનીનાથથી નિવૃત્તિનાથને અને તેમની પાસેથી જ્ઞાનેશ્વરને કેવી રીતે બોધ પ્રાપ્ત થયો તેનું વર્ણન છે. અને જલધરનાથ, મેનાવતી, ગોપીચંદ, મત્સ્યેન્દ્રનાથ અને ગોરક્ષનાથની કથાઓ આપેલી છે અને અંતમાં નિવૃત્તિનાથ અને જ્ઞાનેશ્વરના પોતાના સંપ્રદાય સંબંધી ઉદ્દગાર વિવરણ સાથે આપ્યા છે. ચોથો અધ્યાય ઉપનયન અને વેદ-શાસ્ત્રની મર્યાદાનો છે. એમાં પ્રાહ્મણ્યોએ વિઠ્ઠલ પંતને કરાવેલી દેહાંત પ્રાયશ્ચિત્તની વ્યવસ્થા, પ્રયાગ-તીર્થમાં વિઠ્ઠલ પંતનો દેહત્યાગ અને જ્ઞાનેશ્વરનું બાળપણ વર્ણવીને, વિઠ્ઠલ પંતના પ્રાયશ્ચિત્તના સંબંધમાં સમાજ-શાસ્ત્રની દૃષ્ટિથી પ્રાહ્મણ્યોએ કરાવેલી વ્યવસ્થાની યોગ્ય-યોગ્યતાનો વિચાર કરેલો છે અને તે પછી વર્ણાશ્રમ ધર્મનું પાલન આવશ્યક છે કે નહિ, એ વિષયમાં નિવૃત્તિ, જ્ઞાનેશ્વર અને સોપાનદેવનો સંવાદ આપેલો છે. સમાજસુધારો કરવા ઇચ્છનારા લોકોએ આ અધ્યાય ઈરાબર વાંચીને મનન કરવા જોવો છે. આમાં વિઠ્ઠલ પંતનો સ્વધર્મપ્રેમ, પ્રહ્મનિષ્ઠા અને મનનું ધૈર્ય સ્પષ્ટપણે બતાવવામાં આવ્યું છે. પાંચમો અધ્યાય ‘પૈઠણના ચમત્કાર’નો છે. એમાં ઉપનયન વિષેના વાદનો નિર્ણય, જ્ઞાનેશ્વર મહારાજની સમખુદ્ધિ, પાડાની પાસે વેદ બોલાવવા વગેરે ચમત્કારોથી તેમના દિવ્યત્વ ઉપર પ્રાહ્મણ્યોને વિશ્વાસ થવો, શુદ્ધિપત્ર, મહારાજનું ગ્રંથાવલોકન અને સિદ્ધપ્રજ્ઞા-એ વિષયો આપ્યા છે. છઠ્ઠો અધ્યાય ‘તીર્થયાત્રા પ્રકરણ’ છે. એમાં નેવાસેં શ્વેત્ર, સચ્ચિદાનંદ બાબા, વિસોબા ચાટી અને જ્ઞાનેશ્વરીની રચનાનું વિવરણ છે અને પછી મહારાજ નામદેવની સાથે તીર્થયાત્રા કરતાં

કરતાં ક્યાં ક્યાં ગયા, રસ્તામાં અનેક અમત્કાર કરીને  
કંઈ રીતે તેમણે અનેકોનો ઉદ્ધાર કર્યો એ બધું બતાવ્યું છે.  
સાતમો અધ્યાય ‘ચાંગદેવ અને જ્ઞાનદેવ’ વિષે છે. એમાં  
વટેશ્વર ચાંગદેવનું સંપૂર્ણ ચરિત્ર આપેલું છે. ચાંગદેવની  
વિક્રાંતિ અને સિદ્ધિ, કોરા કાગળની વાત, જ્ઞાનેશ્વર મહારાજે  
તેમની પાસે મોકલેલો ‘ચાંગદેવ પાસથી’નો પત્ર,  
‘પાસથી (પાંસથી)’નું વિવરણ, જ્ઞાનેશ્વર-ચાંગદેવના મિલનનો  
અપૂર્વ પ્રસંગ, ચાંગદેવની શરણાગતિ અને મુક્તાબાઈનો  
ઉપદેશ, એ વિષયો છે. આઠમો અધ્યાય ‘સમાધિ પ્રકરણ’ છે.  
એ અત્યંત ગંભીર અને પ્રેમરસથી ઓતપ્રોત છે અને એનું વર્ણન નામદેવની વાણીથી જ થયું છે. જ્ઞાનેશ્વર  
મહારાજની સમાધિનો નિશ્ચિત સમય, મહારાજની લોકપ્રિયતા,  
પંઢરી-પંઢરપુરની યાત્રા કરીને બધા સંતોનું આજંદીમાં આગમન,  
સમાધિના પ્રસંગનું વર્ણન, સોપાનદેવ, ચાંગદેવ, મુક્તાબાઈ અને  
નિવૃત્તિનાથના સમાધિના પ્રસંગો, બીજા સમકાલીન સંતોની  
તિથિઓ વગેરે વિષયો છે અને અંતે જ્ઞાનેશ્વર-દર્શનની નામદેવની હઠ  
લગવાને કેવી રીતે પૂરી કરી તેનું અત્યંત પ્રેમમય વર્ણન નામદેવની જ વાણીથી  
થયું છે. ચરિત્રભાગ અહીં સમાપ્ત થયો. નવમો અધ્યાય ‘ઉપાસના  
અને ગુરુભક્તિ’ છે. નાથપરંપરાની યોગનિષ્ઠા અને જ્ઞાનેશ્વર  
મહારાજની કૃષ્ણોપાસનાનું વર્ણન કરીને પછી જ્ઞાનેશ્વરી, અમૃતાનુભવ  
અને અલંગોમાંથી મહારાજના ગુરુભક્તિવિષયક ઉદ્દગાર ક્રમેક્રમે આપ્યા  
છે અને તેમનું યથાશક્ય વિવરણ પણ આપ્યું છે. ગુરુભક્તોને આ  
અધ્યાય અત્યંત પ્રિય થશે. આ અધ્યાયથી મહારાજની તથા બધા સાચા  
ગુરુભક્તોની ગુરુભક્તિનો મર્મ અને પ્રેમ, પ્રેમી જનોના સમજ્યામાં  
અનાયાસેજ આવી જશે. દશમો અધ્યાય ‘ગ્રંથ-વિવેચન’નો છે. આ  
અધ્યાય વધતાં વધતાં ઘણો વધી ગયો છે, પરંતુ મહારાજની વાણીનું  
માધુર્ય, તેમનું દૃષ્ટાંતકૌશલ્ય, તેમની સગુણ ભક્તિ, તેમના સ્પષ્ટ જ્ઞાનદાનનું  
રહસ્ય, તેમનો અદ્ભુત પ્રેમ ઇત્યાદિ ગુણ, તેમની વાણી વડે વાચકોના હૃદયમાં  
પ્રતીતિ કરાવવાની મનમાં

કંઈક એવી ઈચ્છા થઈ કે ત્યાં મારી વૃત્તિ અને લેખિની મારા કાળુમાં રહી નહિ ! અહીં જ્ઞાનેશ્વરી, અમૃતાનુભવ અને હરિપાઠ વગેરે અલંગોમાંથી ઉત્કૃષ્ટ અવતરણો આપતાં આપતાં, તેમની માધુરી આખતાં આખતાં, પ્રેમામૃતના ઘૂંટડા ઉતારતાં ઉતારતાં, તેમની વાણી અને અર્થની સંપત્તિનો ચથેષ્ટ ઉપલોગ કરતાં કરતાં આ અધ્યાય લખેલો છે. પરંતુ આ વિસ્તાર ભક્તિ, જ્ઞાન તેમજ વૈરાગ્યથી ભરેલો છે, એટલી હકીકતનો તો વાચકો અવશ્યજ સ્વીકાર કરશે. અસ્તુ. સૌ પ્રથમ મહારાજના ગ્રંથોનું ‘આખાલસુખોદત્વ’ (ખાળકથી તે વૃદ્ધ સૌને સમજાય તેવું સ્પષ્ટીકરણ), તેમનું સ્વભાષાનું અભિમાન અને મનોહર આત્મપ્રત્યય, તેમની ગ્રંથસંપત્તિ, જ્ઞાનેશ્વરી અને તેનું સંશોધન, વગેરે વિષયો એમાં આવ્યા છે અને પછી જ્ઞાનેશ્વરીના અંતરંગનું અવલોકન થયેલું છે. મહાભારત, વેદવ્યાસ અને ગીતાશાસ્ત્રના સંબંધમાં સ્થળે સ્થળે મહારાજના જે ઉદ્ઘારો છે તેમને એકત્ર કરી જોવાથી કયો લાવ નીકળે છે, તે એમાં દર્શાવેલું છે. એજ પ્રમાણે શ્રુતિ અને ગીતા, શ્રીકૃષ્ણાનું નો અન્યોન્ય પ્રેમ અને શ્રોતાઓ પ્રત્યેના મહારાજના વિનયભર્યા ઉદ્ઘારોને પણ એકત્ર કરીને તેમનો પણ પ્રેમરંગ ખતાવ્યો છે. અગીઆરમો અધ્યાય ‘ઉત્કૃષ્ટ અવતરણ’ (અનુવાદમાં ‘ખોધવચન’) છે. આમાં જ્ઞાનેશ્વરીમાંથી ચૂંટેલાં અવતરણો આપીને અમૃતાનુભવનું વિવેચન કરેલું છે. મહારાજના ખોધ અને ઉપાસનામાં કયા કયા સિદ્ધાંતોનું કેવી રીતે પ્રતિપાદન કરવામાં આવ્યું છે, તેનું પણ સ્પષ્ટીકરણ સ્થળે સ્થળે કરવામાં આવ્યું છે. અંતમાં તેમના અલંગોમાં સગુણ પ્રેમ અને નામમાહાત્મ્ય કેવું ભરપૂર છે તે ખતાવ્યું છે. બારમો અધ્યાય ‘સ્તુતિસુમનાંજલિ’નો છે. નામદેવ, જનાબાઈ, સેના વાળંદ, એકનાથ, તુકારામ, નિલોબારાય, કાન્હુ પાત્રા, શિવદિન કેસરી, લોળાનાથ, નિરંજન માધવ, રંગનાથ, મોરો પંત, શ્રીધર, મુક્તેશ્વર વગેરે સંતો અને કવિઓએ શ્રીજ્ઞાનેશ્વર મહારાજની સ્તુતિના ઉદ્ઘારો કાઢ્યા છે, તે એમાં એકત્ર કરેલા છે. શ્રીજ્ઞાનેશ્વર મહારાજનું આ

ચરિત્ર તેમનાજ કૃપાપ્રસાદનું ફળ છે, અને એ તેમનાંજ ચરણોમાં સમર્પણ છે.

“શ્રીજ્ઞાનેશ્વર મહારાજની જય”

પૂના “મુમુક્ષુ” કાર્યાલય } શ્રી જ્ઞાનેશ્વર-ચરણરત્ન—  
શ્રીરામનવમી, શાકે ૧૮૩૪ } લક્ષ્મણ રામચંદ્ર પાંગારકર

(આ પ્રસ્તાવનાથી ગ્રંથનું સ્વરૂપ સંપૂર્ણ ધ્યાનમાં આવી જાય છે. અનુવાદની જાળતમાં માત્ર એકજ વાત કહેવાની છે. તે એ કે, મેં ક્યાંક ક્યાંક મરાઠીનાં અવતરણો પણ આપ્યાં છે. જે અવતરણો એટલાં જ્યાં કિંમતી લાગ્યાં કે જેનો માત્ર હિન્દી અનુવાદ આપવાથી મને સંતોષ ન થયો અને મૂળનો આનંદ હિન્દી વાચકોને પણ પ્રાપ્ત થાય એ ઇચ્છા જેમની જાળતમાં રોકી શકાઈ નથી તેજ મરાઠી અવતરણો જેમનાં તેમ આપવામાં આવ્યાં છે. થોડાંક અવતરણો એવાં પણ આપેલાં છે કે જેની મરાઠી ભાષા હિન્દીને ઘણી રીતે મળતી આવે છે.—હિન્દી અનુવાદક

લગવહલકાસેવક લક્ષ્મણ નારાયણ ગદ્)

## મહાત્મા શ્રી એકનાથ વિષે

શ્રીએકનાથ મહારાજનું આ સંક્ષિપ્ત ચરિત્ર મરાઠી વાચકો સમક્ષ હું આજે સાદર રજુ કરું છું. નાથ મહારાજનું વિસ્તૃત ચરિત્ર લખવાનો વિચાર મેં હમણાં મુલતવી રાખ્યો છે. સુકવિ શ્રી. મોરો પંતના ‘ચરિત્ર અને કાવ્ય-વિવેચન’નો ૬૦૦ પૃષ્ઠોનો ગ્રંથ હું એ વર્ષ પહેલાં રસિકો સમક્ષ રજુ કરી ચૂક્યો છું. એજ પ્રમાણે એકનાથ મહારાજનું બૃહદ્ ચરિત્ર લખવાનું કામ મેં મારે માથે લીધું છે અને તેના કાવ્ય-વિવેચન સંગ્રહી એ ત્રણ અધ્યાયો હું લખી ચૂક્યો પણ છું. શ્રીજ્ઞાનેશ્વર, શ્રીનામદેવ, શ્રીએકનાથ, શ્રીતુકારામ અને શ્રીરામદાસ-આ પંચાયતનનાં પૂર્ણ ચરિત્ર વિસ્તારપૂર્વક લખવાનો મારો સંકલ્પ પહેલેથીજ હતો અને હજી પણ છે; તેમ છતાં આ વિસ્તારથી લખાનારાં ચરિત્રો પહેલાં આબાલવૃદ્ધ-નાના મોટા અને ગરીબ-અમીર સૌએ સંગ્રહ કરવા જેવાં, યોગ્યપ્રદ આનંદદાયક તેમજ સમર્થ

કંઈક એવી ઈચ્છા થઈ કે ત્યાં મારી વૃત્તિ અને લેખિની મારા કાખમાં રહી નહિ ! અહીં જ્ઞાનેશ્વરી, અમૃતાનુભવ અને હરિપાઠ વગેરે અલંગોમાંથી ઉત્કૃષ્ટ અવતરણો આપતાં આપતાં, તેમની માધુરી આખતાં આખતાં, પ્રેમામૃતના ઘૂંટડા ઉતારતાં ઉતારતાં, તેમની વાણી અને અર્થની સંપત્તિનો યથેષ્ટ ઉપલોગ કરતાં કરતાં આ અધ્યાય લખેલો છે. પરંતુ આ વિસ્તાર ભક્તિ, જ્ઞાન તેમજ વૈરાગ્યથી ભરેલો છે, એટલી હકીકતનો તો વાચકો અવશ્યજ સ્વીકાર કરશે. અસ્તુ. સૌ પ્રથમ મહારાજના ગ્રંથોનું ‘આખાલસુબોધત્વ’ (ખાળકથી તે વૃદ્ધ સૌને સમજાય તેવું સ્પષ્ટીકરણ), તેમનું સ્વલાપાનું અભિમાન અને મનોહર આત્મપ્રત્યય, તેમની ગ્રંથસંપત્તિ, જ્ઞાનેશ્વરી અને તેનું સંશોધન, વગેરે વિષયો એમાં આવ્યા છે અને પછી જ્ઞાનેશ્વરીના અંતરંગનું અવલોકન થયેલું છે. મહાભારત, વેદવ્યાસ અને ગીતાશાસ્ત્રના સંબંધમાં સ્થળે સ્થળે મહારાજના જે ઉદ્ઘારો છે તેમને એકત્ર કરી જોવાથી કયો ભાવ નીકળે છે, તે એમાં દર્શાવેલું છે. એજ પ્રમાણે શ્રુતિ અને ગીતા, શ્રીકૃષ્ણાનુનનો અન્યોન્ય પ્રેમ અને શ્રોતાઓ પ્રત્યેના મહારાજના વિનયભર્યા ઉદ્ઘારોને પણ એકત્ર કરીને તેમનો પણ પ્રેમરંગ બતાવ્યો છે. અગીઆરમો અધ્યાય ‘ઉત્કૃષ્ટ અવતરણ’ (અનુવાદમાં ‘બોધવચન’) છે. આમાં જ્ઞાનેશ્વરીમાંથી ચૂંટેલાં અવતરણો આપીને અમૃતાનુભવનું વિવેચન કરેલું છે. મહારાજના બોધ અને ઉપાસનામાં કયા કયા સિદ્ધાંતોનું કેવી રીતે પ્રતિપાદન કરવામાં આવ્યું છે, તેનું પણ સ્પષ્ટીકરણ સ્થળે સ્થળે કરવામાં આવ્યું છે. અંતમાં તેમના અલંગોમાં સગુણ પ્રેમ અને નામમાહાત્મ્ય કેવું ભરપૂર છે તે બતાવ્યું છે. બારમો અધ્યાય ‘સ્તુતિસુમનાંજલિ’નો છે. નામદેવ, જનાણાઈ, સેના વાળંદ, એકનાથ, તુકારામ, નિલોખારાય, કાન્હુ પાત્રા, શિવદિન કેસરી, લોળાનાથ, નિરંજન માધવ, રંગનાથ, મોરો પંત, શ્રીધર, સુકતેશ્વર વગેરે સંતો અને કવિઓએ શ્રીજ્ઞાનેશ્વર મહારાજની સ્તુતિના ઉદ્ઘારો કાઢ્યા છે, તે એમાં એકત્ર કરેલા છે. શ્રીજ્ઞાનેશ્વર મહારાજનું આ

અરિત્ર તેમનાજ કૃપાપ્રસાદનું ફળ છે, અને એ તેમનાંજ ચરણોમાં સમર્પણ છે.

“શ્રીજ્ઞાનેશ્વર મહારાજની જય”

પૂના “મુમુક્ષુ” કાર્યાલય } શ્રી જ્ઞાનેશ્વર-ચરણરજ—  
શ્રીરામનવમી, શકે ૧૮૩૪ } લક્ષ્મણ રામચંદ્ર પાંગારકર

(આ પ્રસ્તાવનાથી અંતરનું સ્વરૂપ સંપૂર્ણ ધ્યાનમાં આવી જાય છે. અનુવાદની બાબતમાં માત્ર એકજ વાત કહેવાની છે. તે એ કે, મેં ક્યાંક ક્યાંક મરાઠીનાં અવતરણો પણ આપ્યાં છે. જે અવતરણો એટલાં બધાં કિંમતી લાગ્યાં કે જેનો માત્ર હિન્દી અનુવાદ આપવાથી મને સંતોષ ન થયો અને મૂળનો આનંદ હિન્દી વાચકોને પણ પ્રાપ્ત થાય એ ઇચ્છા જેમની બાબતમાં રોકી શકાઈ નથી તેજ મરાઠી અવતરણો જેમનાં તેમ આપવામાં આવ્યાં છે. થોડાંક અવતરણો એવાં પણ આપેલાં છે કે જેની મરાઠી ભાષા હિન્દીને ઘણી રીતે મળતી આવે છે.—હિન્દી અનુવાદક

લગવહભક્તસેવક લક્ષ્મણ નારાયણ ગદે )

## મહાત્મા શ્રી એકનાથ વિષે

શ્રીએકનાથ મહારાજનું આ સંક્ષિપ્ત અરિત્ર મરાઠી વાચકો સમક્ષ હું આજે સાદર રજુ કરું છું. નાથ મહારાજનું વિસ્તૃત અરિત્ર લખવાનો વિચાર મેં હમણાં મુલતવી રાખ્યો છે. સુકવિ શ્રી. મોરો પંતના ‘અરિત્ર અને કાવ્ય-વિવેચન’નો ૬૦૦ પૃષ્ઠોનો અંથ હું બે વર્ષ પહેલાં રસિકો સમક્ષ રજુ કરી ચૂક્યો છું. એજ પ્રમાણે એકનાથ મહારાજનું બૃહદ્ અરિત્ર લખવાનું કામ મેં મારે માથે લીધું છે અને તેના કાવ્ય-વિવેચન સંબંધી બે ત્રણ અધ્યાયો હું લખી ચૂક્યો પણ છું. શ્રીજ્ઞાનેશ્વર, શ્રીનામદેવ, શ્રીએકનાથ, શ્રીતુકારામ અને શ્રીરામદાસ-આ પંચાયતનનાં પૂર્ણ અરિત્ર વિસ્તારપૂર્વક લખવાનો મારો સંકલ્પ પહેલેથીજ હતો અને હજી પણ છે; તેમ છતાં આ વિસ્તારથી લખાનારાં અરિત્રો પહેલાં આબાલવૃદ્ધ-નાના મોટા અને ગરીબ-અમીર સૌએ સંપ્રદ કરવા જેવાં, બોધપ્રદ આનંદદાયક તેમજ સમજ

શકાય તેવી ભાષામાં સંક્ષિપ્ત ચરિત્ર લખવા માટે અનેક મિત્રોએ મને ખૂબ કહ્યું અને એને શ્રીહરિની આજ્ઞા માનીને હું આ કાર્યમાં પ્રવૃત્ત થયો છું.

આ એકનાથ મહારાજનું ચરિત્ર પહેલું પ્રસિદ્ધ થાય છે અને ત્યાર પછી જ્ઞાનેશ્વર મહારાજ, નામદેવ મહારાજ, તુકારામ મહારાજ, રામદાસ સ્વામી વગેરે વિખ્યાત સાધુ-મહાત્માઓનાં ચરિત્રો ક્રમે ક્રમે લખીને પ્રસિદ્ધ કરવાનો વિચાર છે, તે સત્ય સંકલ્પદાતા ભગવાન પૂર્ણ કરે. આ ચરિત્ર પાંચ સપ્તાહમાં લખીને તૈયાર થયું, એથી આ આજ્ઞા રાખી છે. સંતો શ્રીહરિના ઉપાસક અને જીવોના પરમ-મિત્ર હોય છે. તેમની વાક-સુધા-સરિતામાં અખંડ નિમ-જનન કરતાં અને તેમના ગુણો ગાતાં તેમજ સાંભળતાં સાંભળતાં પોતાના મૂળ પદને પ્રાપ્ત કરે, એવી પ્રીતિ શ્રી-હરિએજ ઉત્પન્ન કરી છે અને એનું પોષણ કરનાર પણ તેઓજ છે. સંત જનોજ જીવોનાં સાચાં માતા-પિતા છે. જ્ઞાનેશ્વરી, નાથ ભાગવત, અમૃતાનુભવ, દાસબોધ, નામદેવ, તુકારામ વગેરેના અલંગ અને હજારો ભજનાદિ ગ્રંથોના રૂપમાં તે તે સંતોજ અવતરેલા છે. સંતના સંગથી મનનો મેલ ઓગળી જાય છે, મન સ્થિર થઈને શ્રીહરિનાં ચરણોમાં લીન થાય છે; વિષય બાધક-અડચણકર્તા તો શું થાય પણ એનું તો સ્મરણ સરખું પણ થતું નથી, સંસાર સારભૂત અને આનંદદાયક પ્રતીત થાય છે, 'હું' પણું મરી જાય છે અને સર્વાત્મભાવ જાગી ઉઠે છે તથા બધું હરિમય જણાય છે. અખિલ વિશ્વ ચિદાનંદથીજ ભરાઈ જાય છે, સંતો ભવ-બંધનથી છોડાવે છે અને સ્વરૂપરૂપના સુખમય સિંહાસને બેસાડે છે. સંતોની વાણી જ્યારે હૃદયમાં જીભ ઉપર નૃત્ય કરવા લાગે છે, ત્યારે અંદર-બહાર સર્વત્ર પ્રકાશ ફેલાય છે. વિચાર જાગે છે અને અજ્ઞાન અસ્ત પામે છે. સત્સંગ મોક્ષનું દ્વાર છે. સંતો અને સંતોના ગ્રંથોમાં કોઈ ભેદ નથી. સંતોના અપાર ઉપકારોનો કંઈક પણ બદલો વાળવાનો ઉત્તમ ઉપાય એજ છે કે, આપણે તેમના ઉપદેશ અને ચરિત્રનો પ્રચાર કરીએ. સત્સંગમાં, સંતોના ગ્રંથોમાં

અને સંતોનાં ચરિત્રોમાં આપણે રંગાઈ જઈએ અને ખીજ-  
ઓને રંગી દઈએ; ભક્તિનો આનંદ પોતે આખીએ અને  
ખીજઓને અખાંડીએ તથા પરસ્પરના સહાયક થઈ વક્તા-  
શ્રોતા, લેખક-પાઠક બધા મળીને હરિ-પ્રેમનો આનંદ  
પ્રાપ્ત કરીએ અને ખીજઓને પ્રાપ્ત કરાવીએ. સમસ્ત વિશ્વ  
હરિભક્તોની પ્રેમભરી કથાઓથી ગુંજી ઉઠે એજ ચિત્તની  
એકમાત્ર લાલસા રહે છે.

સંત કવિઓનાં ચરિત્ર લખનારા લેખકે ત્રણ બાળ-  
તોતું ખાસ ધ્યાન રાખવું જોઈએ:- (૧) સૌથી પહેલાં પરં-  
પરાથી ચાલી આવેલી વિચારપદ્ધતિને પૂરેપૂરી અપનાવી-  
ને ધર્મ-વિચારોના ચથાર્થ સ્વરૂપને ધ્યાનમાં લેવું જોઈએ;  
મોટા ભાગના મહારાષ્ટ્રીય સંતો ભાગવતધર્મ માનનારા  
'વારકરી' હતા, આ વારકરી સંપ્રદાયમાં જ્યાં સુધી કોઈ  
મળી ન જાય ત્યાં સુધી આ સંપ્રદાયતું શુદ્ધ સ્વરૂપ અને  
પરંપરાગત અર્થસંગતિ તેના ધ્યાનમાં આવી શકતી નથી.  
આજકાલ શિક્ષિતોમાં પૂર્વપરંપરાની બાળતમાં અનાદર  
અને પરંપરાથી છૂટી પડેલી વિચિત્ર ધર્મકલ્પનાઓ ખૂબ  
ફેલાયેલી છે. આથી પોતપોતાના તર્કો ચલાવીને સંતોના  
ગ્રંથો અને તેમની કવિતાઓનો ફાવે તેવો અર્થ કરવાનો  
તો જાણે એપણ ફેલાયો છે. આ લોકો સંતોના ગ્રંથો નવીન  
વિચારથી સમજવા અને સમજાવવાનો પ્રયત્ન કરી રહ્યા છે.  
પરંતુ એ સ્વતંત્ર વિચારવાળાઓથી એ ગ્રંથોમાં દેખાતા  
વિરોધો દૂર કરીને અનેક ઉદ્દગારોની એકવાક્યતા કરવાનું  
બનતું નથી. આ કામ સાંપ્રદાયિકોથીજ બને છે. હું એમ  
નથી કહેતો કે, આંખો મીંચીને પૂર્વપરંપરાને માની લ્યો  
અને પોતાની બુદ્ધિથી કંઈ પણ વિચાર ના કરો; છતાં  
પૂર્વપરંપરાને સારી રીતે સમજ્યા વિના કેવળ પોતાના  
તર્ક ચલાવવા એ બરાબર નથી. વળી 'વારકરી સંપ્રદાયમાં  
છેજ શું? એ લોકો તો કરતાળ વગાડવાનું, હરિનામ લેવાનું  
અને નાચવાનું તથા ગાવાનુંજ જાણે છે. આ સિવાય તત્ત્વની  
એમને શું બબર છે?' આમ કહીને આ ભગવદ્ભક્તોનો  
અનાદર કરીને પોતાનાજ તર્ક પર ચાલનારા મિથ્યાભિ-



માની વિદ્વાનો આજકાલ તો અનેક છે, છતાં મારા પોતાના અનુભવથી હું નિશ્ચયપૂર્વક કહી શકું છું કે જ્ઞાનેશ્વરી ગીતા, અમૃતાનુભવ, નાથ ભાગવત, દાસબોધ, તુકારામ વગેરેના હજારો અભંગોનો પૂર્વાપર સંબંધ બેસાડીને ઉત્તમ સમાધાન કરનારાઓ મર્યાદા સાંપ્રદાયિકોમાંજ મળે છે. તાત્પર્ય કે, સંતોના ગ્રંથ સંપ્રદાયપરંપરાથી સારી રીતે સમજ્યા વિના તે ગ્રંથોના વિચારોની બરાબર ઓળખાણ થઈ શકતી નથી. અને વિચારોની ઓળખાણ થવા છતાં પણ તે વિચારો અનુસાર અનુષ્ઠાન ( આચરણ ) કર્યા વિના એનો સાચો મર્મ કદાપિ ધ્યાનમાં આવી શકતો નથી. (૨) ભાવનાના બળથી સંતોનાં રહસ્ય સમજ્યામાં આવી શકે છે અને ગ્રંથના અર્થ સમજાય છે. પરંતુ ચરિત્રકારમાં વાગથ-સૌંદર્ય ( શબ્દસૌંદર્ય ) અને અર્થસૌંદર્યને જાણવા માટેની રસિકતા પણ હોવી જોઈએ. અહીં કંઈ કલ્પના સુંદર છે, ક્યાં કથો પદવિન્યાસ બરાબર બંધબેસતો છે, ક્યાં કથો રસ યા અલંકાર છે, એ જાણીને તે તે સ્થાને તેનું ચિત્ત તન્મય થઈ જવું જોઈએ. (૩) ત્રીજી વાત એ છે કે, ચરિત્રકારમાં ઇતિહાસદૃષ્ટિ પણ હોવી જોઈએ. સ્થળ-કાળનો પૂર્વાપર સંબંધ તેણે જાણવો જોઈએ; તાત્પર્ય કે, ચરિત્રકાર સાંપ્રદાયિક-અર્થાત્ ભાવિક, કાવ્યમર્યાદા-અર્થાત્ રસિક અને ઇતિહાસજ્ઞ-અર્થાત્ ચિકિત્સક હોવો જોઈએ. આવા ત્રણે ગુણોવાળો ચરિત્રકાર હોય તો તે સંતોનાં ચરિત્ર લખવાનું કામ ઉત્તમ રીતે કરી શકે છે. ભાવિકતા, રસિકતા અને ચિકિત્સકતા એ ત્રણે ગુણોની કલ્પના મહીપતિ બુવા, વિષ્ણુ શાસ્ત્રી ચિપલુણકર અને રાજવાડે, એ ત્રણ નામોથી અનાયાસેજ થતી શકે છે. મહીપતિ બુવાના ચરિત્ર-લેખનમાં કાળવિષયોસાદિ દોષ દેખાય છે, પરંતુ તેમની પ્રેમભરી રસયુક્ત વાણી સંસારનાં દુઃખ ભુલાવીને રજ-તમને દેખાવીને અને સત્વગુણનો ઉદય કરીને લક્ષિતમાર્ગ ઉપર લઈ આવે છે. રાજવાડે વિદ્વાન, શોધક, ઉદ્યોગી, સ્વાર્થત્યાગી અને બુદ્ધિમાન હોવાથી વિદ્વન્માન્ય રહેશે અને શાસ્ત્રીય સંશોધન સંબંધી તેમના ઉપકાર હમેશાં યાદ

રહ્યા કરશે. પરંતુ તેમની કંકશ, કઠોર અને ભેદક પદ્ધતિ ભાવિકોને કદી સારી લાગી શકતી નથી. નિબંધમાલાકાર વિષ્ણુ શાસ્ત્રી મધ્યસ્થ રહેશે. તકને માટે ન તો તેઓ રસનો નિષેધ કરશે કે ન તો ગમે તે વાતને અંધશ્રદ્ધાથી માની લેશે. મહીપતિની રસિકતા, માલાકારની માર્મિકતા અને રાજવાડેની ચિકિત્સકતા એ ત્રણે ગુણોનું યથાયોગ્ય મિશ્રણ જે સંત ચરિત્રકારમાં થયું હશે, તે ભાવિક, રસિક અને પંડિત, ત્રણે પ્રકારના લોકો માટે માન્ય હશે. આવો પુરુષ તો જ્યારે ઉપજે ત્યારની વાત ત્યારે, પરંતુ એ ત્રણે ગુણોનો અલ્પાંશ પણ જે મારી સંતચરિત્ર માળામાં જણાય તો હું સમજી શકીશ કે, સાહિત્યની દૃષ્ટિએ પણ સંતોની કંઈક સેવા થઈ.

એકનાથ મહારાજના આ ચરિત્ર માટે મુખ્ય આધાર કેશવ ખુવા અને મહીપતિ ખુવાનાં લખેલાં ચરિત્ર અને એકનાથ મહારાજના પોતાના ગ્રંથ છે. મહીપતિના આધારે શ્રીસહસ્રબુદ્ધેએ એકનાથ મહારાજનું એક ગદ્યાત્મક ચરિત્ર લખ્યું છે. ત્યાર પછી કેશવ ખુવાનું લખેલું ચરિત્ર પ્રસિદ્ધ થયું છે. કેશવ ખુવા નાથસંપ્રદાયી હતા અને દેવગઢમાંજ શાકે ૧૬૮૨ (સંવત ૧૮૧૭)માં તેમણે આ એકનાથ ચરિત્ર લખ્યું. તે ૩૧ અધ્યાયોમાં પૂરું થયું છે. મહીપતિએ ભક્ત-વિજય (અ. ૪૫-૪૬) અને ભક્તલીલામૃત (અ. ૧૩-૨૪) માં એકનાથ મહારાજનું ચરિત્ર વર્ણવેલું છે. ભક્ત-વિજય દુકાણમાં છે અને ભક્ત-લીલામૃતમાં વિસ્તારથી છે. ભક્તવિજય ગ્રંથ શાકે ૧૬૮૪ (સંવત ૧૮૧૯)માં લખવામાં આવ્યો અને ભક્ત-લીલામૃત શાકે ૧૬૯૬ (સંવત ૧૮૩૧)માં પૂરો થયો. સંપ્રદાયથી શુદ્ધ અને પ્રથમ ચરિત્ર કેશવ ખુવાનુંજ લખેલું છે. મહીપતિ ખુવાએ સંત લીલામૃતમાં કેશવ ખુવાના ગ્રંથમાં આપેલો કથાભાગ જેમનો તેમ આપ્યો છે. કેશવકૃત નાથ ચરિત્ર અને મહીપતિ કૃત ભક્તલીલામૃત બન્ને સામે રાખીને જોવામાં આવે તો સ્પષ્ટ જણાય છે કે, કેશવકૃત ગ્રંથ સામે રાખીનેજ મહીપતિએ વર્ણન કરેલું છે. મહીપતિએ આ ચરિત્ર ૨૩૫૮ ચોવીઓમાં

લખ્યું છે અને કેશવકૃત ગ્રંથમાં ૨૬૪૪ ઓવીઓ છે. તાત્પર્ય કે, કેશવકૃત નાથ ચરિત્ર મહીપતિના પહેલાંનું છે. આ બન્ને ચરિત્રોના આધાર પર તથા એકનાથ મહારાજની ઉક્તિઓને-વચનોને સ્થળે સ્થળે પ્રમાણરૂપે ઉદ્ધૃત કરીને મેં આ ચરિત્રગ્રંથ તૈયાર કર્યો છે. દાસો પંત, મુકતેશ્વર, કૃષ્ણ દયાણુવ, મોરો પંત વગેરેનો પણ ક્યાંક ક્યાંક આધાર લીધો છે અને અંતમાં 'સ્તુતિ-સુમનાંજલિ'માં એકનાથ મહારાજ પછીથી જે કવિ થયા, તેમના એકનાથના સંગ-ધના પ્રેમોદ્ગારોનો સંગ્રહ કર્યો છે. એ પ્રેમોદ્ગારોથી સારી રીતે સમજાય છે કે, મહીપતિ અને કેશવકૃત ગ્રંથોમાં આપેલી વાતો સર્વત્ર કેટલી પરિચિત થઈ ગઈ હતી. આ ગ્રંથમાં સ્થળે સ્થળે એકનાથ મહારાજના ગ્રંથોમાંથી તેમનાં અનેક વચનો ઉદ્ધૃત કરેલાં છે અને ગની શક્યું ત્યાં ત્યાં એકનાથ મહારાજનો મનોભાવ તેમના પોતાનાજ શબ્દોમાં દર્શાવ્યો છે-અર્થાત્ એકનાથ મહારાજ પાસેજ તેમનું પોતાનું ચરિત્ર કહેવડાવ્યું છે અને ચરિત્ર તથા ગ્રંથ બન્નેનો મેળ બતાવ્યો છે. એજ આ ગ્રંથની વિશેષતા છે. પહેલા અધ્યાયમાં નાથના પ્રપિતામહ (વડદાદા) ભાનુદાસનું સમસ્ત ચરિત્ર આપેલું છે અને એમાં પણ ચરિત્ર અને વચનોનો મેળ બતાવ્યો છે. બીજા અધ્યાયમાં નાથના બાલ્યકાળનું વર્ણન છે, કે જે બાળકોને માટે, અત્યંત બોધપ્રદ થશે. ત્રીજા અધ્યાયમાં નાથના ગુરુ જનાર્દન સ્વામીનો પરિચય આપીને નાથની ગુરુસેવા અને સ્વામીનાં સગુણ સાક્ષાત્કારનું વર્ણન એકનાથના શબ્દોમાંજ કરાયેલું છે. ચોથા અધ્યાયમાં એકનાથ મહારાજને ભગવાન દત્તાત્રેયનાં દર્શન થયાં તેનું વર્ણન કરીને, નાથના દત્તમાનસ-પૂજા સંગંધી અભંગ આપ્યા છે અને તેમના અનુયાયીની પદ્ધતિનું વર્ણન કર્યું છે. પાંચમામાં એકનાથની તીર્થયાત્રા અને નાથ અને ચક્ર-પાણિનો પરસ્પર વિયોગ તથા પુનર્મિલનના પ્રેમ-રસ-તર-બોળ પ્રસંગનું વર્ણન કરેલું છે. તે પછી છઠ્ઠો અધ્યાય ઘણોજ મહત્વનો છે. એમાં શ્રીનાથનો ગૃહસ્થાશ્રમ, તેમની ધર્મ-પત્નીનું સદાચરણ, એકનાથની દિનચર્યા, તેમની કથા અને

દ્રીતન દ્રવાની પદ્ધતિ, નિંદક અને દેવ કરનારાઓ સાથેનો  
 તેમનો ઉદાર વ્યવહાર, તેમનું સમસ્ત અને તેમની ઉપા-  
 સના વગેરે જાણતોનું વર્ણન આપેલું છે. સાતમા અધ્યા-  
 યમાં 'પૈશ્વની પછી 'નું આદ્યું જયું' મહત્ત્વ શા માટે છે  
 તે સમજાવીને એકનાથની શુરભક્ષિતનો મર્મ દર્શાવી વિસ્તા-  
 રપૂર્વક વર્ણવી જતાવ્યો છે. નામચરિત્રનો સૌથી મોટો ગુણ  
 શુરભક્ષિત છે, તેથી અંતે તેનું વિશેષ વિવેચન કર્યું છે.  
 સમસ્ત ગ્રંથમાં પ્રસંગાનુસાર એકનાથ મહારાજની જે  
 કથાઓ વર્ણવેલી છે, તે સિવાય તેમની જે બીજી મહત્ત્વ-  
 પૂર્ણ કથાઓ મહારાષ્ટ્રમાં સર્વત્ર પ્રસિદ્ધ છે તેમનો સંશ્લેષ  
 આઠમા અધ્યાયમાં કરેલો છે. એ-ત્રણ કથાઓ મેં એવી  
 આપી છે કે જે દેશવ અને મદીપતિના ગ્રંથોમાં નથી,  
 પરંતુ લોકપ્રસિદ્ધ છે. એકનાથ મહારાજને સામાન્ય લોકો-  
 એ મહાત્મા કેમ માન્યા, એ આ અધ્યાયથી જાણાય છે.  
 એકનાથ મહારાજને ત્યાં જગવાન પોતે આવીને બાર વર્ષ  
 સુધી રહ્યા અને મહારાજની સેવા કરતા રહ્યા, એ કથા  
 મેં તે સમયના સંતોનાં વચનો તથા એકનાથ મહારાજનાં  
 પોતાનાં વચનોનાં પ્રમાણ આપીને નવમા અધ્યાયમાં  
 સપ્રમાણ આપી છે. દશમા અધ્યાયમાં જતાવ્યું છે કે,  
 એકનાથ મહારાજે પંડરપુર, આળંદી અને દાશીની યાત્રાઓ  
 કરાવે કથા પ્રસંગે અને દેવી રીતે કરી અને પછી એજ  
 અધ્યાયમાં શક્તિપ્રભાં તેમના ગ્રંથોનો પરિચય આપ્યો છે.  
 આ અધ્યાયમાં દાશીના વિદ્વાનોએ પહેલાં એકનાથ મહારાજને  
 દેવી રીતે ઘણું કહ્યું આખું અને પછીથી તેમના  
 સહાચારથી મુગ્ધ થઈને તેમના લાગવત ગ્રંથનો જયજય-  
 કાર કર્યો; એમાં વળી હાસો પંત અને નાથનો મેળાપ,  
 નાથને જ્ઞાનેશ્વર મહારાજનાં દર્શનોનો લાભ અને ગાવ-  
 જાનું ચરિત્ર વર્ણવવામાં આવ્યું છે. અગીઆરમા અધ્યા-  
 યમાં તેમની સંતતિનું વર્ણન કરીને તેમના લાભેજ  
 સુકતેશ્વર અને પુત્ર હરિ પંડિતમાં પરસ્પર વિરોધ અને  
 પછી મેળ દેવી રીતે થયો, એ જતાવીને નાથના પ્રયાણ-  
 કાળનું વર્ણન કરેલું છે અને બારમા અધ્યાયમાં નાથની

મોટાઈ મોટાઓએ કેવી વખાણી છે તે બતાવ્યું છે. આ બધી હકીકતો, આ બાર અધ્યાયો વાંચવાથી સારી રીતે સમજાઈ જશે. ગૃહસ્થાશ્રમમાં રહેવા છતાં એકનાથ મહારાજે પોતાની બ્રહ્મસ્થિતિ અખંડ રાખી. નાથનું મનોહર ચરિત્ર ખરેખર નાથનું જ છે; એને બીજી કોઈ ઉપમા આપી શકાય તેમ નથી. શ્રીક્ષેત્ર પૈઠણમાં હું પંદર દિવસ રહ્યો, એ દરમિયાન જે જે બાબતો જાણવા મળી તેથી પણ આ ચરિત્રના લેખનમાં મને ભારે લાભ થયો છે. હું આ ચરિત્ર-માળાને ઉપરોક્ત ભાવિક, રસિક અને ચિકિત્સક ત્રણેના પ્રધાન-મુખ્ય ગુણોનો આદર કરીને તૈયાર કરું છું. કાર્યની શરૂઆત થઈ ગઈ છે અને હેતુ એજ છે કે હરિ, હરિભક્ત અને હરિના નામમાં અમને અને અમારા વાચકોને પ્રેમ અને આદર વધે. તેમજ સંતચરિત્રના દર્પણમાં પોતાનું સ્વરૂપ આપણે જોઈ શકીએ. આત્મશુદ્ધિનું આ સિવાય બીજું કોઈ સાધન મને જણાતું નથી. શ્રવણ, મનન અને નિદિધ્યાસ એ બધાનું ફળ સંતોના સમાગમથી પ્રાપ્ત થાય છે. સંતોનાં ગુણગાન આ જીવને પ્રિય છે, તેનાથી મનની શુદ્ધિ થાય છે, લગવહ્લક્ષિત વધે છે અને નિશ્ચિત બ્રહ્મ-જ્ઞાન પ્રાપ્ત થાય છે. તત્ત્વજ્ઞાનના ગ્રંથ કોઈને માટે કઠણ હોઈ શકે છે, પરંતુ સંતચરિત્રોનો પ્રેમ એવો છે કે તેનાથી કોઈને પણ કંટાળો આવતો નથી. સંતરૂપે જ્યારે બ્રહ્મ-જ્ઞાન પ્રત્યક્ષ થાય છે ત્યારે તેમની અનુપમ મધુરતાનો અનુભવ થાય છે. અસ્તુ. સંતોનાં ચરિત્ર ગાવાનો જે આ અ-ભિલાષ-મનોરથ છે તે લગવાન હમેશાં પાસે રહીને પૂરો કરે-કરાવે એજ તેમનાં ચરણોમાં વિનમ્ર પ્રાર્થના કરીને અને શ્રી એકનાથ મહારાજને તેમનાં ચરણોનો પ્રેમ આ દાસને આપતા રહે એવી પ્રાર્થના કરીને હું હવે શ્રીજ્ઞાનેશ્વર મહારાજના પરમ પવિત્ર ચરિત્ર તરફ આહું છું.

પૂના, મુમુક્ષુ કાર્યાલય  
પોષ સુદ ૧ શકે ૧૮૩૨

સંતદાસાનુદાસ—

લક્ષ્મણ રામચંદ્ર પાંગારકર

(હરિભક્તિપરાયણ શ્રી પાંગારકરજીની આ પ્રસ્તાવના આ ગ્રંથની પ્રથમ આવૃત્તિની પ્રસ્તાવના છે. આ પ્રસ્તા-

વનાથી વાચક વર્ગને સમજાવે છે, એકનાથ મહારાજનું આ ચરિત્ર કઈ ચરિત્રમાળાનું એક પુષ્પ છે, ગ્રંથકારનો એમાં હયો ઉદ્દેશ છે, સંતચરિત્રના લેખનની જાળતમાં ગ્રંથકારના દેવા વિચારો છે અને કઈ પદ્ધતિથી આ એકનાથચરિત્ર લખવામાં આવ્યું છે. આ પ્રસ્તાવનાથી વાચકોને એ પણ માલમ પડ્યો કે મૂળ ગ્રંથમાં 'સ્તુતિ-મુગનાં-જલિ' અધ્યાય છે, તે આ અનુવાદગ્રંથમાં છોડી દેવામાં આવ્યો છે. આ છૂટ લેવાનું કારણ એ છે કે, આ અધ્યાયમાં એકનાથ મહારાજના ગ્રંથમાં જે મહાત્માઓની કવિતાઓનો સંગ્રહ કરવામાં આવ્યો છે, તેમાંથી એક સિવાય લગભગ જ્યાં નામ હિન્દી વાચકોને અપરિચિત છે અને મરાઠી વાચકોને પોતાના અત્યંત પરિચિત અને પરમવંદ્ય એકનાથ મહારાજના એ એવાજ પરિચિત સ્તુતિ કરનારાઓની સ્તુતિ-કવિતાઓમાં જે સ્વાભાવિક રીતે પ્રાપ્ત થાય છે, તે અનુવાદમાં પ્રાપ્ત કરાવ્યો અત્યંત ઠક્કણ છે; છતાં ઈચ્છા છે ખરી કે, આ અનુવાદગ્રંથની જીલ્લ આવૃત્તિમાં આ દૃષ્ટિથી પણ પ્રયત્ન કરવામાં આવે. મૂળ ગ્રંથની પ્રથમ આવૃત્તિની પ્રસ્તાવનાનો અનુવાદ ઉપર આપવામાં આવ્યો છે અને એજ ગ્રંથની પ્રસ્તાવના છે કે જે જ્યાં આવૃત્તિઓની મૂળ પ્રસ્તાવના છે. મૂળ ગ્રંથની જીલ્લ આવૃત્તિની ખાસ વાત એ છે કે 'નાથવાણીનો પ્રસાદ' પહેલવહેલાં એજ આવૃત્તિમાં લેખવામાં આવ્યો છે-અર્થાત્ પહેલી આવૃત્તિમાં નહોતો. હિન્દી વાચકોને આ પ્રસાદ પહેલી આવૃત્તિમાંજ પ્રાપ્ત થયો. મૂળ ગ્રંથની ત્રીજી આવૃત્તિમાં 'નાથવાણીનો પ્રસાદ'વાળા અધ્યાયમાં ભાવાર્થ-રામાયણનો ભાગ કંઈક વધારવામાં આવ્યો છે. અમારો આ અનુવાદ આ ત્રીજી આવૃત્તિનોજ અનુવાદ છે. અનુવાદની જાળતમાં અનુવાદકનું વક્તવ્ય અલગ આપવામાં આવ્યું છે.

વિનિત-લક્ષ્મણ નારાયણ ગદે



# શુદ્ધિપત્ર

પૃષ્ઠ	પંક્તિ	અશુદ્ધ	શુદ્ધ
૬૧	૯-૧૦	મત્સ્યે-	મત્સ્યેન્દ્ર-
૬૫	૧૯	કહી	કહી તે અમે
૯૭	૮	પ્રાહ્મણોને	પ્રાહ્મણોએ
૧૦૦	૨૧	બનવવાનું	બનાવવાનું
૧૨૪	૨૨	ધાલતાં	ચાલતાં
૧૩૬	૧૮	ચાંગદેનો	ચાંગદેવનો
૧૩૬	૧૯	હતો	હતો તે
૧૩૮	૨૬	મિત્રમાં	મિત્રનાં
૧૪૬	૨૬	સૂય	સૂય
૧૫૧	૮	વિશ્વસાચા	વિશ્વાસાચા
૨૧૪	૨૩	સમાયે-	સમાયેલ
૨૨૦	૧૯	શ્રતિથી	શ્રુતિથી
૨૨૦	૨૨	શ્રતિ	શ્રુતિ
૨૩૮	૨૬	કરવાનો	કરવાનું
૨૮૮	૧૮	થાએ.	થાઓ.
૨૯૭	૧૭	પછી તેતો મણે	પછી તો તેમણે
૨૯૯	૧૫	બેઠન	બેઠને
૩૦૧	૨૭	થવા	થવા
૩૪૨	૨૯	જઘનહિત	જઘનનિહિત
૪૧૩	૧૬-૧૭	નામને	નામના
૪૨૫	૭	ધળ-પતાકાઓના	ધળ-પતાકાઓનો
૪૪૨	૨૨	લોચનાનાનમ્	લોચનાનનમ્
૪૫૪	૩૦	આવ્યા આવ્યા હતા	આવ્યા હતા

# શ્રી જ્ઞાનેશ્વર મહારાજ



માત્ર પંદર વર્ષની વયમાં જ્ઞાનેશ્વરી જેવો અસામાન્ય ગ્રંથ  
રચનાર મહાન જ્ઞાનવ્રદ અને ચારિત્ર્યવ્રદ ભગવાન  
જ્ઞાનદેવને અનેકાનેક પ્રણામ હો.





# શ્રી જ્ઞાનેશ્વર મહારાજ

## તે સમયનું મહારાષ્ટ્ર

યત્ર યોગેશ્વરઃ કૃષ્ણો યત્ર પાર્થો ધનુર્ધરઃ ।

તત્ર શ્રીર્વિજયો ભૂતિર્ધુવાનીતિર્મતિર્મમ ॥

(શ્રીમદ્ભગવદ્ગીતા)

શ્રીજ્ઞાનેશ્વર મહારાજનું ચરિત્રાવલોકન કરતા પહેલાં આ પ્રથમ અધ્યાયમાં આપણે તે સમયના મહારાષ્ટ્રની પરિસ્થિતિનું અવલોકન કરીએ. આપણા આ પરમાર્થપરાયણ ભારતવર્ષમાં ઇતિહાસ વગેરે વિષયો તરફ દોડતાં ધ્યાન સામાન્ય રીતે ઓછું જ રહેતું છે. આ કારણથી જ્ઞાનેશ્વરના સમયના મહારાષ્ટ્રને સંપૂર્ણ ઇતિહાસ અથવા તેનાં સાધન ઘણાં ઓછાં મળે છે. છતાં છેલ્લાં પચાસ વર્ષમાં જે ઐતિહાસિક સામગ્રી મળી આવી છે, તેનો યથામતિ ઉપયોગ કરીને અમે આ અધ્યાયમાં જ્ઞાનેશ્વરના સમયના મહારાષ્ટ્રનું ચિત્ર દોરવાનો પ્રયત્ન કરીશું. કોઈ પણ કાળનું યથાર્થ સ્વરૂપ જોવા-જાણવા માટે તે સમયના રાજનૈતિક, સાહિત્યવિષયક તેમજ ધાર્મિક ઇતિહાસ જોવો પડે છે. અને તેથી આપણે અહીં જોઈશું કે, જ્ઞાનેશ્વર મહારાજના સમયમાં-અર્થાત્ તેમની પહેલાં અને પછી સો-પચાસ વર્ષ સુધી રાજનીતિ, વિદ્યા તથા ધર્મની દૃષ્ટિએ મહારાષ્ટ્ર-

ની સ્થિતિ કેવી હતી. મહારાષ્ટ્રના ઇતિહાસમાં આ કાળ બહુ મહત્વનો છે. જૈત્રપાલ, સિંધણદેવ અને રામદેવરાવ જેવા રાજા, ભાસ્કરાચાર્ય અને યોગદેવ જેવા પંડિત, હેમાડ પંત જેવા વિદ્વાન રાજપુરુષ અને જ્ઞાનેશ્વર ને નામદેવ જેવા મહાત્મા જે કાળે થયા, તે કાળ નિઃસંદેહ મહારાષ્ટ્રના ઇતિહાસમાં ચિરસ્મરણીય છે. લક્ષ્મી, સરસ્વતી અને આત્મવિદ્યા-ત્રણેનો ઉત્કર્ષ મહારાષ્ટ્રમાં જ્ઞાનેશ્વરના સમયમાં થયો. દેવગિરિ, આપેગાંવ, નેવાસે, આળંદી અને પંઢરપુર વગેરે સ્થળોની ગ્રંથા જ્ઞાનેશ્વરના ચરિત્રમાં વારં-વાર આવે છે અને એ સ્થળો તે સમયે યાદવોની રાજસત્તાને અધીન હતાં. એટલે એ યાદવરાજકુળનો ઇતિહાસ અહીં સંક્ષેપમાં કહેવો અપ્રાસંગિક નહિ ગણાય. જ્ઞાનેશ્વરની બે-ચાર પેઢીઓએ યાદવકુળની સેવા પણ કરેલી. એ સિવાય પંઢરપુરના ભાગવત ધર્મ-સંપ્રદાયનો ઉદય પણ રાજા રામદેવરાવનાજ સમયમાં થયો અને તેમનીજ સહાનુભૂતિથી થયો, તે એટલે સુધી કે સ્વયં જ્ઞાનેશ્વર મહારાજે પણ પ્રેમથી તેમને ગૌરવ આપ્યું છે. એ બધું જોતાં સૌથી પહેલાં દેવગિરિના યાદવ રાજાઓના ઇતિહાસનું નિરીક્ષણ કરવું જરૂરી છે. એ યાદવોના રાજ્યકાળમાં જે વિદ્વાનોએ વૈદક, જ્યોતિષ અને ધર્મશાસ્ત્રનો ઉત્કર્ષ સાધ્યો, તે વિદ્વાનોનો પણ કંઈક પરિચય આપવો આવશ્યક છે અને વળી સ્વયં ભગવાન વિષ્ણુના પ્રત્યક્ષ અવતાર આપણા ચરિત્રનાયક જ્ઞાનેશ્વર મહારાજ તથા ભક્તિ-સુખની વૃદ્ધિ કરવા આવેલા નામદેવરાયની કૃપાથી પંઢરપુરના જે ભાગવત ધર્મ સંપ્રદાયનો જયજયકાર સમસ્ત મહારાષ્ટ્રમાં થવા લાગ્યો તે ભાગવતધર્મ સંપ્રદાયનું કંઈક અવલોકન કરવું એ પણ ઉચિતજ થશે. આ પ્રમાણે જ્ઞાનેશ્વર મહારાજના સમયમાં રાજનીતિ, વિદ્યા અને ધર્મમાં મહારાષ્ટ્ર કેટલો ઉન્નત થઈ રહ્યો હતો તે એક વાર ઉડતી નજરે જોઈ લઈએ. જ્ઞાનેશ્વરનો સમય મહારાષ્ટ્રના ઇતિહાસનો સુવર્ણયુગ છે.

## ૧-રાજા અને રાજ્યવિસ્તાર

(દેવગિરિના યાદવ રાજા)

૧-સિલ્હમ (સંવત ૧૨૪૪-૧૨૪૮)

૨-જૈતુગી ઉદ્દે જૈત્રપાલ (સંવત ૧૨૪૮-૧૨૬૭)

૩-સિંધણ (સંવત ૧૨૬૭-૧૩૦૪)

૪-જૈતુગી ઉદ્દે જૈત્રપાલ

૫-કૃષ્ણદેવ ઉદ્દે કનહર  
(સંવત ૧૩૦૪-૧૩૧૬)

૬-મહાદેવ  
(સંવત ૧૩૧૬-૧૩૨૮)

૭-રામચંદ્ર ઉદ્દે રામદેવરાવ  
(સંવત ૧૩૨૮-૧૩૬૭)

૮-શંકરદેવ  
(સંવત ૧૩૬૬-૧૩૬૯)

૯-હરપાલ (જામાતા)

સંવત ૧૩૭૫માં માર્યા ગયા.

આ રાજકુળના બીજા રાજા જૈતુગી અને ત્રીજા રાજા સિંધણરાજાના રાજ્યકાળમાં જ્ઞાનેશ્વર મહારાજના વડદાદા ત્ર્યંબક પંત અને રામદેવરાવના રાજ્યકાળમાં જ્ઞાનેશ્વર મહારાજ પોતે થઈ ગયા. ડૉ. ભાંડારકરે અંગ્રેજીમાં 'દક્ષિણનો ઇતિહાસ' નામે જે ઉત્તમ ગ્રંથ ઘણા પરિશ્રમથી લખ્યો છે તેના તથા હેમાદ્રિકૃત રાજપ્રશસ્તીના આધારે કંઈક વિવરણ આપીએ છીએ. દેવગિરિના યાદવ (મરાઠી 'જાદવ') રાજા દ્વારકાધીશ શ્રીકૃષ્ણ ભગવાનનાજ વિશ્વ-વિખ્યાત કુળમાં થયા હતા. ઉપર આપેલી વંશાવળીમાં જે પહેલા રાજા સિલ્હમ છે, તેમણે દેવગિરિ રાજ્ય વધારીને તેને સામ્રાજ્યપદે સ્થાપ્યું. તેમના અઢારમા પૂર્વજ દ્વંદ્વપ્રહારી નામે રાજા હતા. એજ દેવગિરિના યાદવકુળના

પ્રથમ પુરુષ થયા. દંઢપ્રહારીના પુત્ર સેઉણચંદ્ર હતા. એમનાજ પરાક્રમને લીધે નાશિકથી દેવગિરિ સુધીના પ્રદેશનું નામ સેઉણ દેશ પડ્યું. આજ સેઉણ દેશનો મોટો ભાગ મુસલમાનોના રાજ્યકાળમાં ખાનદેશ કહેવાવા લાગ્યો.

દંઢપ્રહારીથી લિલ્લમ સુધી (સંવત ૧૨૪૪) જે અઢાર રૂબાઓ થયા, તેઓ સાર્વભૌમ નહોતા. લિલ્લમે ચાલુક્ય વંશના સાર્વભૌમ સોમેશ્વર રાજાને જીતીને તથા તેનું રાજ્ય પોતાના રાજ્યમાં જોડી દઇને સાર્વભૌમ પદ પ્રાપ્ત કર્યું હતું. હેમાદ્રિએ પોતાની રાજપ્રશસ્તિમાં કહ્યું છે કે ‘લિલ્લમે શ્રીવર્ધનના અંતલ રાજા, પ્રત્યંકના એક હુદ્દ રાજા, મંગલવેષ્ટક (મંગલવેઢયા)ના વળી રાજા, કલ્યાણના ચાલુક્ય રાજા અને હોયસલ ચાહવોના નૃસિંહ રાજાને જીતીને પોતાનું રાજ્ય અને યશ ફેલાવ્યાં.’ આ પ્રમાણે લિલ્લમે પોતાના પરાક્રમથી અનેક દેશો જીતી કૃષ્ણા નદીની ઉત્તરે પોતાના વિશાળ રાજ્યને સુદૃઢ કર્યું, પરંતુ એ રાજ્યને તે ઘણો કાળ ભોગવી શક્યા નહિ. લિલ્લમના સમયના શિલાલેખો અને દાનપત્રો જોતાં જણાય છે કે, તેમણે ‘પોતાના નામની સાથે ‘પ્રતાપ ચક્રવર્તી’, સમસ્ત ભુવનાશ્રય, પૃથ્વી-વલ્લભ, મહારાજાધિરાજ’ વગેરે પદવીઓ જોડી છે. લિલ્લમે સંવત ૧૨૪૪ ની લગભગ દેવગિરિમાં પોતાની રાજધાની સ્થાપી. આની પહેલાં દંઢપ્રહારીના સમયથી ચાહવોની રાજધાની શ્રીનગરમાં હતી. ડૉ. ભાંડારકરના મત પ્રમાણે આ શ્રીનગર હાલનું ચંદ્રાદિત્યપુર ઉદ્દે આન્હર છે અને તે નાસિક જીલ્લામાં આવેલું છે. લિલ્લમે દેવગિરિમાં પોતાના સામ્રાજ્યની પ્રાણપ્રતિષ્ઠા કરી. હેમાદ્રિ કહે છે કે—

સ દણ્ડકામણ્ડલમણ્ડયિત્રીમકમ્પસમ્પત્રભવૈર્વિલાસૈઃ ।

ચક્રે પુરં દેવગિરિં ગિરીશપ્રસાદસંસાદિતદિવ્ય શક્તિઃ ॥

અર્થાત્ શંકરના પ્રસાદથી દિવ્ય શક્તિ પામેલા લિલ્લમે અચળ સંપત્તિ, અપાર વૈભવ અને વિવિધ વિલાસવાળા તેમજ દંડકામંડળ-અર્થાત્ મહારાષ્ટ્રને માટે શણગારરૂપ

થનારી દેવગિરિ નામની નગરી સ્થાપી. આ પછી ચાદવ રાજા દેવગિરિમાં રહેવા લાગ્યા. પાછળથી મુસલમાનોએ આજ દેવગિરિનું નામ દોલતાબાદ રાખ્યું. લિલ્લમ રામેશ્વરથી નર્મદા સુધીનો સંપૂર્ણ પ્રદેશ જીતી લેવા ઇચ્છતા હતા, પરંતુ ચાદવોની ખીજી શાખા, કે જે ઇતિહાસમાં હોયસલ ચાદવના નામથી પ્રસિદ્ધ છે તે મૈસૂર તરફ એજ દેહતા અને પરાક્રમપૂર્વક રાજ્ય કરતી હતી. આ શાખામાં તે સમયે વીર બલ્લાળ રાજા હતા. એ પણ લિલ્લમ જેવાજ પરાક્રમી હતા. સંવત ૧૨૪૮માં ધારવાડમાં એ બંનેનું યુદ્ધ થયું અને લોકુંડી નામના સ્થાનમાં લિલ્લમની સેના હારી ગઈ એટલે લિલ્લમને પાંચું ફરવું પડ્યું. આ પછી લિલ્લમ બહુ વખત જીવ્યા નહિ.

લિલ્લમ પછી દેવગિરિના સિંહાસન પર જૈત્રપાલ ઉદ્દે જૈતુગી આવ્યા. એમના સમયના ત્રણ શિલાલેખો મળ્યા છે, તે પરથી જણાય છે કે, ભાસ્કરાચાર્યના પુત્ર લક્ષ્મીધર જૈત્રપાલના દરબારમાં મુખ્ય પંડિત હતા. જૈત્રપાલના સેનાપતિ શંકર પણ એક હજાર ગામો ઉપર હકુમત ચલાવતા. તેમના હાથ નીચે અનેક માંડલિક રાજાઓ હતા અને તેમણે પોતાના નામની સાથે ‘પૃથ્વીવલ્લભ, પ્રતાપ ચક્રવર્તી’ વગેરે વિશેષણો જોડેલાં હતાં. આજસુધી મરાઠીના આદ્યકવિ તરીકેની ખ્યાતિ પામેલા મુકુન્દરાજ એજ જૈત્રપાલના શુરુ હતા એ વિષે અનેક વિદ્વાનોનો મત છે કે, જૈત્રપાલને માટે તેમણે પોતાનો ‘વિવેકસિંધુ’ નામક ગ્રંથ લખ્યો. જૈત્રપાલ મુકુન્દરાજના શિષ્ય હતા અને દ્વારસમુદ્રના રાજા નૃસિંહ પણ આજ સમયમાં થયા હતા, જ્યારે મુકુન્દરાજનો સમય હજી નજીક થયો નથી. અસ્તુ. રાજા જૈત્રપાલ વિદ્વાનોના પ્રેમી હતા, એમાં કંઈ સંદેહ નથી. હેમાદ્રિએ કહ્યું છે કે ‘તિલ્લંગાધિપતિ-અર્થાત્ તૈલંગ દેશનો રાજા ઘણોજ દુષ્ટ હતો. જૈત્રપાલે રણયજ્ઞમાં તે રૌદ્રાકૃતિ પશુની પૂર્ણાહુતિ આપી.’

જૈત્રપાલના પુત્ર સિંઘણદેવના સાડત્રીસ વર્ષના રાજ્યઅમલમાં દેવગિરિનું સામ્રાજ્ય વૈલવને શિખરે પહોંચ્યું હતું. સિંઘણદેવ ઉર્ફે સિંહલદેવ સાચેજ સિંહ જેવા મહાન પરાક્રમી હતા. હેમાદ્રિએ એમની લડાઈઓનું અને એમની વીરતાનું ઘણુંજ ઉત્તમ વર્ણન કરેલું છે. અને તે વર્ણનનું સમર્થન કરનારા પચાસ-સાઠ પ્રાચીન લેખો હવે ઋણી આવ્યા છે. સિંઘણનું સ્વરૂપ મદન-કામદેવના જેવું સુંદર હતું તથા પ્રતાપ અને યશની તો તે મૂર્તિજ હતો. છત્રીસગઢના રાજા જળજલ, માળવાના અધિપતિ અબ્દુન અને ધારનગરીના તે સમયના રાજાને જીતીને તેમણે અઠ-ળક સંપત્તિ પ્રાપ્ત કરી. એમના બ્રાહ્મણ સેનાપતિ મુદ્ગલ-ગોત્રી ખોલેશ્વર અને તેમના પુત્ર રામે ગુર્જર દેશના રાજા લાવણ્યપ્રસાદની સેનાનો સંહાર કર્યો. આથી સમસ્ત ગુર્જર-ભૂમિ ( ગુજરાત ) કંપી ગઈ. સિંઘણની સેનાથી લોકો એવા ભય પામી ગયા હતા કે કોઈની ઘર બહાર નીકળવાની હિમ્મત ચાલતી નહોતી. લાવણ્યપ્રસાદ પણ બહુ વીરતાથી લડ્યો, પરંતુ મહારાજાધિરાજ અને સમ્રાટ સિંઘણદેવની આગળ તેમને મસ્તક નમાવીને સંધિ માટે પ્રાર્થના કરવી પડી. સિંઘણદેવે અનેક રાજાઓને પોતાના માંડલિક ધનાવ્યા અને કોલ્હાપુર તાણે કર્યું હતું. એક શિલાલેખમાં સિંઘણને ‘ પન્નગનિલય પ્રબલભોજ-ભૂપાલ-વ્યાલવિદ્રાવણ વિહંગમરાજ ’ અર્થાત્ ‘ પન્હાણાના પ્રબળ ભોજરાજરૂપી સાપને મારનાર ગરુડ ’ કહ્યા છે ! વળી એજ લેખમાં એમ પણ લખ્યું છે કે, ગુર્જરોને તે હાથેના અંકુશની પેઠે અસહ્ય લાગ્યા. એક લેખમાં લખ્યું છે કે, અંગ, બંગ તેમજ કલિંગ ચાને બંગાળ, પંજાબ, સિંધ, કેરલ ( મલબાર ), માળવા, ચેર, ચોલ ( કર્ણાટક ), મેગધ ( બિહાર ), ગુજરાત, પાણડય ( રામેશ્વર પાસે ), લાટ અને નેપાળ દેશના રાજા, એ બધાજ સિંઘણના હુકમને માનતાં અને તુરૂક, બર્મા તથા પલ્લવ પણ તેમને માન આપતા હતા. સિંઘણનો રાજ્યવિસ્તાર વધવા લાગતાં તેના શેર

સેનાપતિઓનો પ્રભાવ પણ વધ્યો. ભિન્ન ભિન્ન પ્રદેશો પર તેમણે પોતાના પ્રતિનિધિઓ નીમ્યા. એ પ્રતિનિધિઓને મહાપ્રધાન, મંડલેશ્વર, દંડનાયક અથવા બહુત્તર નિયોગાધિપ કહેવામાં આવતા. એમાં ઉત્તર તરફના સેનાપતિ ખોલેશ્વર અને દક્ષિણ તરફના સેનાપતિ ખીચણ મુખ્ય હતા. ખીચણ અથવા ખીચદેવ બહુ શૂરવીર હતા. કહ્નાડ-કોલ્હાપુર પ્રાંતના એ મહાપ્રધાન હતા. તેમણે પશ્ચિમના આહુકચ્છ ગોવાના કદંબ અને મદ્રાસ તરફના પાંડયને શિક્ષા કરી ઠેકાણે આણ્યા હતા. તેમણે યાદવોનો ઝંડો 'સુવર્ણ ગરુડધ્વજ' કાવેરીતટે ફરકાવ્યો અને ત્યાં પોતાનો જયસ્થંભ ઉભો કર્યો. સંવત ૧૨૭૨ માં રાજ્યનો બધો અધિકાર માયીદેવ પંડિતના હાથમાં હતો અને હેમનાયક તેમનાજ એક સાથી હતા, કે જે સંવત ૧૨૮૩ માં ૧૨૦૦૦ ગામોનું રાજ્ય કરતા હતા. સિંઘણદેવના રાજ્યમાં ચોર્યાશી કિલ્લા હતા અને તેમાં દેવગિરિનો કિલ્લો મુખ્ય હતો. સિંઘણદેવ નામની સાથે 'પ્રૌઢપ્રતાપ ચક્રવર્તી', 'યાદવ ચક્રવર્તી', 'દ્વારકાપુરવરાધીશ્વર' વગેરે વગેરે વિશેષણો લગાડેલાં છે.

સિંઘણદેવની પછી તેમના પુત્ર જૈતુગી થોડોક વખતજ રાજગાદી પર રહ્યા અને થોડાજ મહિનામાં તેમનું મૃત્યુ થયું હતું. તેમના પુત્ર અર્થાત્ સિંઘણના પૌત્ર કૃષ્ણ અને મહાદેવે અનુક્રમે તેર અને અગિયાર વર્ષ રાજ્ય કર્યું. એ બંને ભાઈઓ લગભગ સંરખી ઉંમરના હતા, અને એમનો પરસ્પર અત્યંત શુદ્ધ પ્રેમ હતો. એમના સંબંધે હેમાદ્રિ અતિ પ્રેમપૂર્વક કહે છે કે—

ધર્માર્થાવિવ તૌ સાક્ષાત્પાલયન્તૌ વસુન્ધરામ્ ।

વિલોક્ય લોકઃ સસ્માર રાજાનૌ રામલક્ષ્મણૌ ॥

કૃષ્ણ અને મહાદેવ ઘણાજ લોકપ્રિય હતા. તેમનું શુદ્ધાચરણ જોઈને લોકો કહેતા હતા કે, તેઓ જાણે રામ અને લક્ષ્મણનાજ અવતાર છે. કૃષ્ણદેવ જેવા ધર્મશીલ હતા, તેવાજ શૂર પણ હતા. સિંઘણદેવના પ્રતાપથી ઘણા

ખરા રાજાઓ અંબાઈ ગયેલા અને કોઈ પણ દેવગિરિ તરફ વાંકી નજર પણ કરી શકતા નહિ. જો કોઈ સહેજ માથું ઉંચકતા તો મોટા ભાઈ કૃષ્ણદેવ અને તેમનાથી પણ વધારે શરવીર નાના ભાઈ મહાદેવ તરત તેને નમાવતા. કૃષ્ણદેવે ગુજરાત રાજાને ખરાખર હાર ખવડાવી અને કોંકણના રાજાઓને જીતી લીધા. પરંતુ એટલાથી સમસ્ત કોંકણ પ્રદેશ એમના રાજ્યકાળમાં ચાલ્યો નહોતો થયો નહિ. કૃષ્ણદેવના સંબંધમાં હેમાદ્રિ કહે છે કે—

येनाकारि विशालवीसलचमूसंहार कालानले  
हेलोन्मूलित मूलराजसमरे निर्वीरमुखीतलम् ।  
येनानेक महाफलक्रतुकृता संवर्धमानोऽनिशं  
क्षीणः कालवशात् पुनस्तरुणतां धर्मोऽपि सम्प्रापितः ॥

અર્થાત્ કૃષ્ણદેવે ગુજરાતના વિશળદેવ રાજાની પ્રચંડ સેનાનો સંહાર કર્યો, રણભૂમિ પર અનેક રાજાઓને ઉખેડી નાખીને વીરતામાં પોતાનો કોઈ ખરોબરીઓ રહેવા દીધો નહિ અને પોતાના રાજ્યમાં મહાફળ આપનારા યજ્ઞયાગાદિ પુણ્યકર્મો કરીને કાળવશ ક્ષીણ થયેલા ધર્મમાં પણ યૌવન લાવી દીધું ! આ શ્લોકનું છેલ્લું ચરણ ‘ક્ષીણઃ કાલ-વશાત્ પુનસ્તરુણતાં ધર્મોઽપિ સમ્પ્રાપિતઃ’ બહુ મહત્વનું છે. હેમાદ્રિ, બોપદેવ વગેરે પાંડિતો આજ સમયમાં થયા અને તેમણે પોતાના પવિત્ર આચરણ વડે તથા પોતાના ગ્રંથો વડે ધર્મના પુનર્જીવનમાં ઘણી મદદ કરી અને તે બધાના ઉદ્યોગથી ભાગવત ધર્મનું તેજ ચમકવા લાગ્યું. તે પછી થોડાજ સમયમાં શ્રીજ્ઞાનેશ્વર વગેરે મહાભાગવતોએ ધર્મોદયનો મધ્યાહ્નકાળ પણ આણ્યો. તે મધુર વિવરણ આગળ ઉપર આવશે. યજ્ઞયાગ તેમજ વ્રતનિયમાદિને ચાલવ રાજાઓએ પ્રોત્સાહન આપ્યું. આથી કર્મ-નિષ્ઠા તથા તેની પાછળ પાછળ તેમના જ્ઞાન-ભક્તિનો ઉદય થયો અને મહારાષ્ટ્રમાં ભાગવતધર્મની વિજય-પતાકા



ફરકાવવાનો સુઅવસર આવી લાગ્યો. કર્મઠતામાં ભલે દોષ હોય, પરંતુ કર્મનિષ્ઠતા તો મહાન પાપ છે. ધર્મ-ગ્લાનિને વખતે લોકો કર્મબ્રષ્ટ થાય છે અને ધર્મોદ્ધારનો સમય કર્મથી શરૂ થાય છે. વળી ભક્તિ અને જ્ઞાનમાં તેની પૂર્ણતા થાય છે. ભગવાને ગીતામાં પણ કહ્યું છે કે 'યજ્ઞદાનતપઃ કર્મ ન ત્યાજ્યં કાર્યમેવ તત્' (૧૮-૫) યાદવોના સમયમાં કર્મઠતાને ઘણું માન મળતું. એથી કેટલાક વિદ્વાનો યાદવોની નિંદા કરે છે, પરંતુ અમારા વિચાર પ્રમાણે યાદવોના રાજ્યકાળની સૌથી વધુ આદરણીય વાત એજ હતી કે, રાજ્યથી રંક સુધી બધા ધર્મ-કર્મનો આદર કરવા લાગ્યા—લોકોમાં સ્વધર્મપ્રેમ ઉત્પન્ન થયો. આ સત્-કર્મોના આચરણનું ફળ એ આવ્યું કે, ભાગવતધર્મ પુનઃ જીવિત થયો. અસ્તુ. સિંધણદેવ, કૃષ્ણદેવ, મહાદેવ અને તેમના પછી રામદેવના સમયમાં સંસ્કૃત વિદ્યાને રાજ્યનો આશ્રય પ્રાપ્ત થયો અને ભાસ્કરાચાર્ય, હેમાદ્રિ, બોપદેવ તથા શાર્ંગધર જેવાં વિદ્વદ્ગણો અગટ થયાં. પરંતુ આ તરફ આગળ વધતા પહેલાં યાદવોનો ઇતિહાસ બેઠ લઈએ.

કૃષ્ણદેવે બીચણદેવના ભાઈ મહાને કુહુંડી પ્રાંતના દંડનાયક નીમ્યા હતા. એ મહા સેટીએ બાગેવાડી પ્રાંતના બ્રાહ્મણોને એક દાનપત્ર દ્વારા જમીન દાનમાં આપી હતી. મહાના મૃત્યુ પછી એમના પુત્ર ચૌન્દરાજને કૃષ્ણદેવે પોતાનો મુખ્ય પ્રધાન બનાવ્યો. એવાંજ બીજાં અનેક ઉદાહરણો ઉપરથી જણાય છે કે, યાદવરાજ પોતાના ગુણવાન આશ્રિતોના પુત્ર-પૌત્રોની સંભાળ રાખતા અને તેમનું પાલન કરતા હતા. કૃષ્ણદેવ પછી વીર મહાદેવ રાજ થયા. તેમણે કોંકણના રાજા શિલાહાર વંશના સોમેશ્વરને જીતી સમસ્ત કોંકણપ્રદેશ પોતાના રાજ્યમાં મેળવી લીધો હતો. મહાદેવે શત્રુનાં વહાણ સમુદ્રમાં ડુબાવી દીધાં. તેની સાથે કોંકણના રાજા સોમેશ્વરને પણ જળસમાધિ મળી. મહાદેવના મંત્રીઓમાં મુખ્ય મંત્રી પંડિત હેમાદ્રિજ હતા અને એમને

‘કરણાધિપ’ ની પદવી મળેલી હતી. અત્યંત અભિમાન-થી હેમાદ્રિ કહે છે કે—

સા સમ્પત્તિદિદં યશોબલમિદં સોઽયં પ્રતાપો મહાનેકૈકં

પૃથિવીમૃતો ભુવિ મહાદેવસ્ય લોકોત્તરમ્ ।

યસ્ય શ્રી કરણાધિપઃ સ્વયમયં હેમાદ્રિસ્રરિઃ પુરઃ

પ્રૌઢ પ્રાતિભવર્ણ્યમાનવિલસદ્વંશો મૃશં શોભતે ॥

અર્થાત્ “પૃથ્વીના રાજાઓમાં જે સંપત્તિ, યશ, બળ ને પરાક્રમ એવાં હોય કે જેને લોકોત્તર-મહાન કહી શકાય તે સંપત્તિ, તે યશ, તે બળ, તે પ્રતાપ અને આ સઘળા ગુણો એકસાથે મહાદેવ રાજામાં છે. આ પ્રૌઢપ્રતાપ અકવતી રાજાના દરબારમાં શ્રેષ્ઠ બુદ્ધિ અને વિદ્યાથી વિભૂષિત વંશમાં ઉત્પન્ન થયેલો હું હેમાદ્રિ ‘શ્રીકરણાધિપ’ ને પદે શોભી રહ્યો છું. એ રાજા મહાદેવની રણનીતિનો એક ઘણોજ સારો નિયમ એ હતો કે, સ્ત્રીઓ, બાળકો તેમજ શરણે આવેલાઓને કોઈ મારી શકતું નહોતું. તેથી મહાદેવના પરાક્રમથી ભયભીત થયેલા આંધ્રોએ એક સ્ત્રીને અને માળવાના રાજાએ એક બાળકને રાજસિંહાસન પર બેસાડ્યો હતો, કે જેથી રાજ્યની રક્ષા થાય !” ‘અયં શિશુસ્ત્રી-શરણાગતાનાં હન્તા મહાદેવઃ નૃપો ન જાતું’ મહાદેવના આ વ્રતથી તેમના હૃદયની ઉદારતા પ્રગટ થાય છે. એજ યાદવોના કુળમાં વિક્રમની સત્તરમી સદીમાં જીજ્ઞાષા ઉત્પન્ન થયાં અને તેમને પેટે જન્મીને મહારાષ્ટ્રમાં સ્વરાજ્યની પુનઃ સ્થાપના કરનાર મહાત્મા શિવાજીએ પણ આ પ્રકારની ઉદારતામાં પોતાના પૂર્વજોનું અનુકરણ કર્યું તે ઇતિહાસમાં પ્રસિદ્ધજ છે. તેમના સૈનિકો પ્રત્યે શિવાજી મહારાજનો સખત હુકમ હતો કે ‘શત્રુના દેશમાં સ્ત્રીઓ અને બાળકોને કોઈએ પકડવાં નહિ, ગાયોને પણ હાથ અડકાડવો નહિ તેમજ બળદો માત્ર બોળે ઉઠાવવા માટેજ પકડી શકાય, કોઈ પણ માણસ કોઈ પણ જગ્યાએ કોઈ જાતનો

અત્યાચાર ન કરે.' (સલાસદની નોંધ પૃષ્ઠ ૨૪) અસ્તુ. થાદવ રાજધાની દેવગિરિ આ સમયે અતુલ ઐશ્વર્ય લોગવતી હતી. ત્રણે લોકની સંપત્તિ બીણે અહીંજ એકઠી થઈ હતી. ત્યાંની મોટી મોટી હવેલીઓ અને દેવસ્થાનો ઉંચા-ધમાં પર્વતોનાં શિખરો સાથે સ્પર્ધા કરતાં હતાં; ત્યાંના લોક, તેમના વસ્ત્રાલંકાર અને તેમનાં ભાષણ પરમ મધુર અને ચિત્તાકર્ષક હતાં. આ ઐશ્વર્ય લોગવતાં પડિત હેમાદ્રિ કહે છે કે—

આસ્તે મણિત્તદણ્ડકાપરિસરઃ શ્રીસેઝનાલયઃ પરઃ

દેશઃ પેશલવેશમૂપણવચૌમાધુર્ય ધુર્યાકૃતિઃ ।

તસ્મિન્દેવગિરિઃ પુરી વિજયતે ત્રૈલોક્યસારથ્રિયાં

વિશ્રાન્તિઃ સુરશાલિશૈલશિખરસ્પર્ધિણુ સૌધાવલિઃ ॥

અસ્તુ. હેમાદ્રિની 'રાજપ્રશસ્તિ' અહીંજ સમાપ્ત થાય છે અને તેથી તેની આગળના રાજાઓની બેઠાએ તેવી હકીકત મળતી નથી.

મહાદેવ પછી તેમના પુત્ર આમણુદેવને દૂર કરીને, કૃષ્ણદેવના પુત્ર રામદેવરાવ દેવગિરિના રાજસિંહાસન પર બેઠા. તેમણે સાડત્રીસ વર્ષ રાજ્ય કર્યું. એમના મહાપ્રધાન અચ્યુત નાયક સંવત ૧૩૨૬માં સાપ્ટી પ્રાંતના મહાપ્રધાન હતા. સાલુવદેવ સંવત ૧૩૩૪ થી ૧૩૩૭ સુધી એમના મુખ્ય સેનાપતિ હતા. સંવત ૧૩૪૭ માં ભારદ્વાજ-ગોત્રી ચળુવેદી પ્રાદાણ કૃષ્ણદેવ કોંકણના મહાપ્રધાન હતા. રામદેવરાવના સમયના ૨૪ લેખ આ વળતે મળે છે. સંવત ૧૩૫૪માં તાડપત્ર ઉપર લખેલા અમરકોશની એક પ્રત પૂનાની ડેક્કન કોલેજની લાયબ્રેરીમાં છે. એમના સમયમાં લડાઈ-ઝઘડા બહુ થયા નહોતા, પરંતુ મહારાષ્ટ્રમાં ભાગવત ધર્મનો ઉદય થયો અને જ્ઞાનેશ્વર, નામદેવ વગેરે સંતરત્નોએ મહારાષ્ટ્રને ભક્તિસુખમાં તરબોળ કરી દીધો. જ્ઞાનેશ્વર મહારાજે જ્ઞાનેશ્વરીની છેવટમાં રાજા રામદેવરાવ-

નો આ પ્રમાણે ઉલ્લેખ કર્યો છે:—

“.....આ કલિયુગમાં અને મહારાષ્ટ્ર મંડળમાં શ્રીગોદાવરીના દક્ષિણપ્રાંતમાં બ્રહ્માંડ સૂત્રધાર શ્રીમહાલયા (ઉર્ફે મહાલસા, મહાલસા અથવા મોહિનીરાજ) નામનું અત્યંત પવિત્ર, પંચકોશ ક્ષેત્ર છે. આ પ્રદેશ પર હાલમાં ચદુવંશવિલાસ સકલકલાનિવાસ શ્રીરામચંદ્ર ન્યાયપૂર્વક ભક્તપાલન કરી રહ્યા છે. તેમનાજ રાજ્યમાં આ મહાલસા ક્ષેત્ર છે. મોહિનીનું રૂપ ધારણ કરીને વિરાજનારા શ્રીવિષ્ણુ ભગવાનના (નેવાસ નામના) આ ક્ષેત્રમાં મહેશ-અર્થાત્ આદિનાથ શંકરની પરંપરાવાળા શ્રી નિવૃત્તિનાથના શિષ્ય જ્ઞાનદેવ-અર્થાત્ મેં ગીતાને આ (જ્ઞાનેશ્વરી રૂપી) મરાઠી અલંકાર પહેરાવ્યો છે.’ આ ગ્રંથ સંવત ૧૩૪૮માં સંપૂર્ણ થયો. આ અલૌકિક ગ્રંથના કર્તા શ્રીજ્ઞાનેશ્વર મહારાજનું ચરિત્ર વિસ્તારપૂર્વક આગળ ઉપર આવનારજ છે. એટલે અહીં રામદેવરાવના સંબંધમાં બેએક વધુ બાબતો કહીને આ પ્રકરણ સમાપ્ત કરીશું.

સંવત ૧૩૫૧થી દેવગિરિના રાજ્યનું તેજ ઘટવા લાગ્યું અને સંવત ૧૩૭૫માં રાજ્યનો અંતજ આવી ગયો. ઉત્તર હિન્દુસ્થાનમાં દિલ્હીના બાદશાહના ભાણેજ અલા-ઉદ્દીન ખિલજી સંવત ૧૩૫૧માં આઠ હજાર ઘોડેસ્વારો સાથે વરાહના એલિયપુર નગર પર ચઢી આવ્યો હતો. તે સમયે આ પ્રદેશ દેવગિરિ રાજ્યનેજ અધીન હતો. મૈસૂરની સીમા સુધી યાદવોના રાજ્યનો વિસ્તાર હતો-અર્થાત્ રામ-દેવરાવના સમયમાં રાજ્યનો ઘણો વિસ્તાર હતો. પરંતુ આ પ્રસંગે સેનાની એટલી તૈયારી નહિ હોય અને રામ-દેવરાવ તેમજ તેમના મંત્રીઓના ધ્યાનમાં એ વાત પણ નહિ હોય કે નર્મદાની ઉત્તર તરફ જે પ્રબળ મુસલમાન રાજ્ય સ્થપાયું છે તે આજ નહિ તો કાલે અમારે માટે પણ સંકટરૂપ થઈ પડશે. તેમનો વખત હતો, ત્યારે તેઓ ઝળક્યા ને સમય પલટાઈ જતાં તેમનામાં પલટો આવ્યો—

## ૨-વિદ્યા અને વિદ્વાનો

દેવગિરિના ચાદયોના સત્યદાળમાં ન્યૌતિપ, વૈદક, ધર્મશાસ્ત્ર અને વ્યાકરણનું અધ્યયન અને પ્રચાર સારા પ્રમાણમાં થયો. આ સમયે ભાસ્કરાચાર્ય વગેરે ઠેઠલાક અપ્રસિદ્ધ ન્યૌતિપી થયા. વળી ઠેઠલાકને સત્ય તરફનો આકર્ષ પામી હતો. ભાસ્કરાચાર્યનું કુળજ વિદ્વાનોનું કુળ હતું, એમની વંશાવલી આ નીચે આપવામાં આવી છે. આ

ત્રિવિક્રમ વંશના પ્રથમ પુરુષ ત્રિવિક્રમે 'દમયંતી-  
 કથા' નામે ગ્રંથ લખ્યો છે. એમના પુત્ર  
 ભાસ્કર ભટ્ટ ભાસ્કર ભટ્ટનો જન્મ સં. ૧૦૭૧ માં થયો,  
 એ ભોજરાજના વિદ્યાપતિ હતા. એમના  
 ગોવિંદ પછી પાંચમી પેઢીએ મહેશ્વર થયા કે જે-  
 મણે સંવત ૧૧૬૫ માં ચાર જ્યોતિષગ્રંથો  
 પ્રભાકર લખ્યા, એમના પુત્ર જગદ્વિજયાત ભાસ્ક-  
 રાચાર્ય થયા. ભાસ્કરાચાર્યનો જન્મ સંવત  
 ૧૧૭૧ માં થયો. એમના ગ્રંથ 'સિદ્ધાંત-  
 શિરોમણિ' 'કરણકુતૂહલ' અને 'લીલાવતી'  
 મહેશ્વર સર્વમાન્ય છે. તેમણે સિદ્ધાંતશિરોમણિ  
 ૩૬ મે વર્ષે સંવત ૧૨૦૭ માં લખ્યો અને  
 ભાસ્કરાચાર્ય 'કરણકુતૂહલ'ની રચના અગણોતરમે વર્ષે-  
 અર્થાત્ સંવત ૧૨૪૦ માં શરૂ કરી. એમનું  
 લક્ષ્મીધર આખું જીવન જ્યોતિષના અધ્યયનમાં વીત્યું  
 અને તેમણે પૂર્વકાળના આચાર્ય ભટ્ટ, વરાહ  
 ચંગદેવ મિહિર વગેરે આચાર્યોના જેવો અમર યશ  
 જ્યોતિષ વિદ્યામાં પ્રાપ્ત કર્યો. ભાસ્કરાચાર્યના પુત્ર લક્ષ્મી-  
 ધર જૈત્રપાલ રાજાના આશ્રિત હતા. રાજા પોતેજ તેમને  
 હરખારમાં સન્માનપૂર્વક લઈ ગયા હતા અને તેમને સભા-  
 પડિતના પદે બેસાડ્યા. લક્ષ્મીધરના પુત્ર ચંગદેવ રાજા  
 સિંધણદેવના જ્યોતિષી હતા. ચંગદેવે ખાનદેશમાં નૈર્ઝત્ય  
 તરફ દશ માઈલ ઉપર પાટણ નામના ગામમાં ભાસ્કરા-  
 ચાર્ય તથા તેમના વંશના અન્ય વિદ્વાનોએ બનાવેલા ગ્રં-  
 થોના અધ્યયન-અધ્યાપનમાટે એક મઠ બંધાવ્યો. એ મઠ  
 આજે ત્યાં નથી; પરંતુ તેનાં ચિહ્ન હજી પણ મોજુદ છે.  
 પાટણ ગામના લવાનીના મંદિરમાં એક શિલા ઉપર ચંગ-  
 દેવનો એક લેખ છે. તે લેખમાં આ બધું વર્ણન આપેલું છે.  
 આ લેખના સંસ્કૃત શ્લોકો પહેલવહેલા ૩૦ ભાગે દાજી-  
 એ શોધખોળપૂર્વક વાંચ્યા. 'શાણ્ડિલ્યવંશે કવિ ચક્રવર્તી'  
 ત્રિવિક્રમ થયા અને તેમના ભાસ્કર ભટ્ટ નામના પુત્રને  
 ભોજ રાજાએ 'વિદ્યાપતિ' બનાવ્યો. તેમના ગોવિંદ,

ગોવિંદના પ્રભાકર, પ્રભાકરના મનોરથ, તેમના કપીશ્વર મહેશ્વર અને મહેશ્વરના ભાસ્કરાચાર્ય થયા. આ વિવરણ આ શિલાલેખમાં છે અને વળી આગળ કહ્યું છે કે—

તત્સૂનુઃ કવિવૃન્દચન્દિતપદઃ સદ્વેદવિદ્યાલતા—

કન્દઃ કંસરિપુપ્રસાદિતપદઃ સર્વજ્ઞવિદ્યાસદઃ ।

યચ્ચિષ્ણૈઃ સહકોઽપિ નો વિવદિતું દક્ષો વિવાદીકચિ-

ચ્છીમાન્ ભાસ્કરકોવિદઃ સમભવત્સત્કીર્તિપુણ્યાન્વિતઃ ॥

ભાસ્કરાચાર્ય પોતાની હયાતીમાંજ દેટલું માન પામ્યા હતા, તે આ પરથી જણાય છે. કવિઓ તેમનાં ચરણોમાં લીન રહેતા હતા. મોટા મોટા વિદ્વાનો તેમના શિષ્યો સાથે પણ શાસ્ત્રાર્થ કરતાં ડરતા હતા. આ લેખમાં જણાવ્યા પ્રમાણે ભાસ્કરાચાર્ય વેદવિદ્યાપારંગત હતા, તેમજ શ્રીકૃષ્ણના મહાભક્ત હતા અને સત્કીર્તિવાળા તથા પુણ્યશાળી હતા. તેમના પુત્ર લક્ષ્મીધર પણ તેમના જેવુંજ માન પામ્યા હતા—

લક્ષ્મીધરાख्योऽखिलसूरिमुख्यो वेदार्थवित् तार्किक चक्रवर्ती ।

ક્રતુક્રિયાકાંઠાવિચારસારવિશારદો ભાસ્કરનન્દનોઽભૂત ॥૨૧॥,

સર્વશાસ્ત્રાર્થદક્ષોઽયમિતિ મત્વા પુરાદતઃ ।

જૈત્રપાલેન યો નીતઃ કૃતઞ્ચ વિવુધાગ્રણીઃ ॥૨૨॥

લક્ષ્મીધરના પુત્ર યાંગદેવને રાજા સિંઘણદેવનો આશ્રય પ્રાપ્ત થયો હતો:—

तस्मात्सुतः सिङ्गणचक्रवर्ती दैवज्ञवर्योऽजनि चङ्गदेवः ।

શ્રીભાસ્કરાચાર્યનિવદ્ધશાસ્ત્રવિસ્તારહેતોઃ કુરુતે મઠં યઃ ॥૨૩॥

યાંગદેવે તે મઠમાં ભાસ્કરાચાર્યના ગ્રંથો તથા તેમના વંશના અન્ય વિદ્વાનોના ગ્રંથો રાખ્યા અને આ ‘ગ્રંથ-સંગ્રહાલય’ સ્થાપ્યું. સિંઘણદેવના માંડલિક નિકુલ વંશના સાધદેવે સંવત ૧૨૬૪ માં આ ગ્રંથ સંગ્રહાલયને માટે વાર્ષિક દાનની એક રકમ યાંધી હતી. ભાસ્કરાચાર્યને પણ કેાઇ રાજાનો આશ્રય હતો કે નહિ તેની કંઈ માહિતી હજી મળતી નથી, પરંતુ તેમના પુત્ર-પૌત્રોને યાદવ રાજા-

ઓએ આપ્રય આપ્યો હતો, એ સ્પષ્ટ છે. ભાસ્કરાચાર્યે પોતાના પિતૃદેવના સંબંધમાં પોતાના સિદ્ધાંતશિરોમણિ સંબંધમાં કહ્યું છે કે—

આસીત્ સહ્યકુલાચલાશ્રિતપુરે ત્રૈવિધવિદ્વજ્જને  
 નાનાસજ્જનધામ્નિ વિજ્ઞાનવિદે શાણ્ડિલ્યગોત્રો દ્વિજઃ ।  
 શ્રૌતસ્માર્ત વિચારસારચતુરો નિઃશેષવિદ્યાનિધિઃ  
 સાધૂનામવધિર્મહેસરકૃતો દૈવજ્ઞચૂડામણિઃ ॥૬૨॥  
 તત્ત્વસ્તત્ત્વચરણારવિન્દયુગલપ્રાપ્તપ્રસાદઃ સુધી-  
 મુગ્ધોદ્ગ્રોધકરં વિદગ્ધગણકપ્રીતિપ્રદં પ્રસ્ફુટમ્ ।  
 એતદ્વ્યક્તસદુક્તિયુક્તિ વહુલં હેલાવગમ્યં વિદાં  
 સિદ્ધાન્તગ્રંથનં કુતુહ્લિમધનં ચક્રે કવિર્માસ્કરઃ ॥૬૩॥  
 (—ગોલે પ્રશ્નાધ્યાયઃ)

આ પૃથ્વી સ્પષ્ટ જણાય છે કે, ભાસ્કરાચાર્યે પોતાના પિતા પાસેથી વિદ્યા પ્રાપ્ત કરી હતી. ભાસ્કરાચાર્યેનું ઘર સહ્યાદ્રિ પર્વતની પાસે વિન્નજડવિડ નામના સ્થાનમાં હતું. શિલાલેખમાંથી જે બાવીસમો શ્લોક પહેલાં ઉદ્ઘૃત કરેલો છે, તેમાં લક્ષ્મીધરને ‘પુરાદાનીતઃ’ કહ્યા છે. પુરનો અર્થ પાટણ ગામ, કે જે સહ્યાદ્રિની પાસે સહ્યાદ્રિનાજ કાંટા જેવા ચાંદવડ નામના પર્વત સાથે જોડાયેલું—અર્થાત્ ભાસ્કરાચાર્યના કથન પ્રમાણે ‘સહ્યાચલાશ્રિત’ છે. આથી જણાય છે કે, વિન્નજડવિડ અને પાટણ બન્ને સ્થાન કાં તો એકજ છે, અથવા પાટણની પાસે તે સમયમાં વિન્નજડવિડ નામનું કોઈ ગામ પણ આવેલું હશે. ઉપરોક્ત બન્ને શ્લોકોમાં ભાસ્કરાચાર્યે પોતાનું કુલાભિમાન અને પિતૃભક્તિ ઉત્તમ પ્રકારે વ્યક્ત કરેલી છે. ‘શ્રૌતસ્માર્તવિચારસારચતુરઃ’ અર્થાત્ શ્રુતિ અને સ્મૃતિનાં વચનોમાંથી વિચારોનો સાર કાઢવામાં ચતુર, અનેક વિદ્યાઓના ભંડાર અને સાધુઓના મુકુટમણિ ઈત્યાદિ વિશેષણ તેમણે પોતાના પૂજ્ય પિતાના સંબંધમાં વાપર્યાં છે. પોતાના વિદ્વાન તેમજ સદાચારી પિતાજ પુત્રને શિક્ષણ આપનાર ગુરુ હોય અને વળી પિતા



પાસેથી પ્રાપ્ત થયેલી વિદ્યાનો પુત્ર યશ દેલાવે, એવો પરમ શુભ સંયોગ ગળુજ થોડો જોવામાં આવે છે. ભાસ્કરાચાર્યનું કુળ વિદ્વાન, અને ખાસ કરીને ન્યોતિપવિદ્યામાં પારંગત હતું. ભાસ્કરાચાર્યના ભાઈ શ્રીપતિના પુત્ર ગળુપતિ અને તેમના પુત્ર અનંતદેવને સિંધણરાજાનો આશ્રય હતો. તેમનો ઠોતરાવેલો એક શિલાલેખ ખાનદેશમાં ચાલીસગામથી દશ માઈલ ઉત્તરે ગહાલ નામક ગામના સારાજેવીના મંદિરમાં છે. આ અનંતદેવે પણ ન્યોતિપના ઠેકાણે અંધો લખ્યા છે. ભાસ્કરાચાર્યના કુળ સિવાય ન્યોતિપીઓનું બીજું એક કુળ ન્યોતિપવિદ્યામાં પ્રસિદ્ધ થયું છે. ભારદ્વાજગોત્રી રામ નામના ન્યોતિપી છેલ્લા યાદવ રાજા રામદેવરાવના દરબારમાં હતા. એ પૈંજીથી ૭૦ માઈલ પૂર્વે ગોદાવરીના ઉત્તર કિનારે પાર્થપુર (પાથરી)ના રહેવાસી હતા. આ સ્થાન દેવગિરિથી અગ્નિ ઠોણમાં ૮૫ માઈલ ઉપર આવેલું છે. આ રામ ન્યોતિપીના વંશમાં સંવત ૧૫૬૫ થી ૧૬૦૫ દરમિયાન જ્ઞાનરાજ, સૂર્ય, ઘુણ્ડિરાજ વગેરે અનેક ન્યોતિપી થયા અને તેમણે ન્યોતિપના અનેક અંધો પણ લખ્યા હતા. આ મળુ એક ખાસ જાણવા જેવી વાત છે કે, રાજા રામદેવરાવના દરબારના આ રામ ન્યોતિપીની અગિયારમી પેઢી પર જે વિજ્ઞાનેશ્વર થયા, તેઓ ગાણરાવ પેશ્વાના દરબારમાં ન્યોતિપી હતા. કહે છે કે, એમના વંશજો હજી બીડ સ્થાનમાં છે.

સિંધણ રાજાને ત્યાં 'શ્રીકરણાધિપ' સોઠલ નામના ઠોઠ કાફિમરી બ્રાહ્મણ હતા. તેમના પુત્ર શાર્દૂલદે 'સંગીત રતનાકર' નામનો ઘણોજ સરસ ગ્રંથ લખ્યો હતો. કૃષ્ણદેવના શૂર અને વિદ્વાન ગજસેનાપતિએ 'સૂક્તિમુક્તાવલી' ગ્રંથ લખ્યો છે. એજ કૃષ્ણદેવના આશ્રિત અમલાનંદે શ્રીમદ્ધંકરાચાર્યના વેદાંતસૂત્ર લાપ્ય પર 'વેદાંત કલ્પતરુ' નામનો ગ્રંથ લખ્યો છે.

વીર મહાદેવ અને રામદેવશૂરના રાજ્યકાળમાં તેમના

મુખ્ય મંત્રી હેમાદ્રિતું નામ ખાસ ધ્યાનમાં રાખવા યોગ્ય છે. મહારાષ્ટ્રમાં હેમાદ્રિ-હેમાડ પંતના નામથી પ્રસિદ્ધ છે. તેમનાં બનાવેલાં દેવાલયો હેમાડ પંતી દેવાલય કહેવાય છે. આ માધ્યમ્નિન શાખાધ્યાયી, પંચ પ્રવરવાળા વત્સગોત્રી યજુર્વેદી બ્રાહ્મણ મહાવિદ્વાન ને સમર્થ રાજનીતિજ્ઞ હતા. તેમના પિતાતું નામ કામદેવ, દાદાતું નામ વાસુદેવ અને વડદાદાતું નામ વામન હતું. એમના કુલસ્વામી મહાલસા-અર્થાત્ મોહિનીરાજ છે. આ રાજકાર્યધુરંધર\* વિદ્વાન બ્રાહ્મણ ધર્મશાસ્ત્રના પણ સમર્થ જાણકાર હતા. તેમણે ધર્મશાસ્ત્રોના અનેક ગ્રંથો લખ્યા છે, જેમાંનો 'ચતુર્વર્ગ ચિંતામણિ' ગ્રંથ મુખ્ય છે. આ ગ્રંથના ચાર ભાગ છે— પ્રતખંડ, દાનખંડ, તીર્થખંડ અને મોક્ષખંડ. એ નામો ઉપરથી જણાઈ આવે છે કે, કયા ભાગમાં કયા વિષયનું વિવરણ છે. 'પરિશેષ ખંડ' નામનો એક પાંચમો ખંડ પણ છે, કે જેમાં દેવપૂજા, શ્રાદ્ધવિધિ, મુહૂર્તનિર્ણય, પ્રાયશ્ચિત્ત વગેરે વિષયોનું વિસ્તૃત વિવરણ છે. આ ગ્રંથ હાલમાં છપાયેલા છે. આ ગ્રંથ સાતસો વર્ષ થયાં વિદ્યમાન્ય છે. ધર્મશાસ્ત્રની ગ્રંથોમાં હેમાદ્રિતું નામ અને તેમના ગ્રંથોનાં અવતરણ સાંભળવામાં આવે છે. આયુર્વેદરસાયન અને મુક્તાક્ષ વગેરે બીજા અનેક ગ્રંથો પણ તેમણે લખ્યા. કેટલાક ગ્રંથો તો તેમણે પોતાના આશ્રિત બોપદેવ પાસે લખાવ્યા અને પોતે બોપદેવના ગ્રંથો ઉપર ટીકાઓ કરી. 'રાજપ્રશસ્તિ' નામના સુંદર શ્લોકબદ્ધ ગ્રંથમાં તેમણે 'દેવગિરિના ચાદવોનો સંક્ષિપ્ત ઇતિહાસ' જ લખ્યો છે. મહારાષ્ટ્રમાં પ્રચલિત મોડી લિપિ હેમાદ્રિજ લંકાથી લઈ

\* શાકે ૧૧૯૪ (સંવત ૧૩૨૯)ના તામ્રપત્રમાં પંડિત હેમાદ્રિને 'ત્રીકરણાધિપ'ની પદવી આપેલી છે. આ પદવીના સંબંધમાં ડૉ. ભાંડારકર કહે છે કે—

'આ કાર્ય મુખ્ય મંત્રીનું અથવા તો જેણે પોતાના શેઠ-રાજ-માલિકની વતી હુકમો લખ્યા હોય અને ચલાવ્યા હોય અને તેથી રાખી હોય તેનું જણાય છે.'—મૂળલેખક

આવ્યા અને કહે છે કે, લંકાથી એક વિશેષ પ્રકારનું અન્ન લાવીને તેના વડે તેમણે તેના દષ્ટિદોષને દૂર કર્યો હતો. હેમાદ્રિ રાજકાર્યમાં કુશળ, વિદ્વાન, ધર્મશાસ્ત્રના જાણકાર, અંથકાર અને કલાવિદ્ હતા. જે રાજનીતિજ્ઞતામાં મહારાષ્ટ્રના પ્રાદ્યક્ષોની આટલી યધી જ્યાતિ છે, તેના સૌથી પુરાતન અને પ્રથમ આદર્શ હેમાદ્રિ થયા.

હેમાદ્રિના આશ્રિત અને સમોવડીઆ પરમ મિત્ર યોગદેવ હતા. તેઓ શ્રીકૃષ્ણોપાસક હતા. એમના પૂર્વજ વૈદ્ય હતા. એમના દાદાનું નામ મહાદેવ અને પિતાનું નામ કેશવ હતું. એ બન્ને પ્રસિદ્ધ વૈદ્ય હતા. કેશવે ‘સિદ્ધમંત્ર’ નામનો ‘નિઘંટુ’ લખ્યો, જે હવે પ્રસિદ્ધ થયો છે. આ અંથ ઉપર યોગદેવે ‘સિદ્ધમંત્ર પ્રકાશ’ નામની ટીકા પણ લખેલી છે. કેશવે પોતાના ‘સિદ્ધમંત્ર’માં લખ્યું છે કે—

લેભે જન્મ મહાદેવાદાયુર્વેદં ચ માસ્કરાત્ ।

સમ્માનં સિંહરાજાચ્ચ કેશવઃ કારકોઽસ્ય સઃ ॥

અર્થાત્ આ સિદ્ધમંત્રના કર્તા કેશવના પિતા મહાદેવ હતા, વૈદ્યકમાં એમના ગુરુ લાસ્કર હતા અને એમનો, આદર કરનાર આશ્રયદાતા સિંહરાજ અથવા સિંઘણ હતા. આ શ્લોક ઉપર ટીકા કરતાં યોગદેવે લખ્યું છે કે—‘મહાદેવો વેદપદાભિધાનમહારાષ્ટ્રનીવાસી ચિપ્રઃ’ અર્થાત્ મહાદેવ વેદપદ નામના ગામમાં રહેનારા ‘મહારાષ્ટ્રના પ્રાદ્યક્ષ’ હતા. યોગદેવે પોતાના ‘શતશ્લોકી’ નામના અંથમાં વેદપદનો પુનઃ ઉલ્લેખ કર્યો છે. અને કહ્યું છે કે, વિદલ્ (વરાડ) દેશમાં વરદા નદીને કિનારે વેદપદ ગામમાં કેશવ અને ધનેશ નામના બે પ્રસિદ્ધ વૈદ્યો હતા, અને યોગદેવ ધનેશના શિષ્ય અને કેશવના પુત્ર હતા—અર્થાત્ કેશવના પુત્ર યોગદેવે ધનેશ પાસેથી વૈદ્યકનું શિક્ષણ લીધું હતું. હેમાદ્રિએ યોગદેવને આશ્રય આપી પોતાની સાથે રાખ્યો. બન્ને પંડિતો એકબીજાના અનુપમ મિત્ર થયા. યોગદેવનો જન્મ સં. ૧૩૧૭માં છે. હેમાદ્રિ યોગદેવથી મોટા હતા.

ઔપદેવના 'મુક્તાફળ' ઉપર હેમાદ્રિએ જે ટીકા લખી છે, તેમાં અત્યંત પ્રેમથી કહ્યું છે કે—

यस्य व्याकरणे वरेण्यघटनास्फीताः प्रबन्धा दश  
प्रख्याता नववैद्य केऽथ तिथिनिर्धारार्थमेकोऽद्भुतः ।  
साहित्ये त्रय एव भागवततत्त्वोक्तौ त्रयस्तस्य भू-  
म्यन्तर्वाणि शिरोमणेरिहगुणाः के के न लोकोत्तराः ॥

આ શ્લોક પરથી જણાય છે કે, ઔપદેવે વ્યાકરણના દશ પ્રબંધ, વૈદ્યકના નવ, તિથિનિર્ણય અર્થાત્ જ્યોતિષ-નો એક, સાહિત્યશાસ્ત્રના ત્રણ અને ભાગવતતત્ત્વના ત્રણ-એમ બધા મળીને છવીસ પ્રબંધ લખ્યા છે. ઔપદેવની બુદ્ધિમત્તા અને હેમાદ્રિની ગુણજ્ઞતા બન્નેય અલૌકિક હતાં, બન્નેની વિદ્વત્તા અને મિત્રતા પણ અસામાન્ય હતી. હેમાદ્રિએ ઔપદેવ પાસે અનેક ગ્રંથો લખાવ્યા અને ઔપદેવે પણ 'મંત્રિહેમાદ્રિતુષ્ટયે' અર્થાત્ હેમાદ્રિના સંતોષને માટે ઘણા આનંદ અને ઉત્સાહથી એ ગ્રંથો લખ્યા. 'મુક્તાફળ'માં ઔપદેવ કહે છે કે—

विद्वद्भनेशशिष्येण भिषकेशवसूनुना ।

हेमाद्रिवोपदेवेन मुक्ताफलमचीकरत् ॥

આજ પ્રમાણે 'હરિલીલા'માં કહે છે કે—

श्रीमद्भागवतस्कन्धोऽव्यायार्थादि निरूप्यते ।

विदुषा वोपदेवेन मन्त्रिहेमाद्रितुष्टये ॥

હેમાદ્રિ ધર્મશાસ્ત્રમાં પારંગત હતા અને ઔપદેવ વ્યાકરણના તથા વૈદ્યકના જ્ઞાતા-જાણકાર હતા. બન્નેય જણ શ્રીકૃષ્ણના ભક્ત હતા અને શ્રીમદ્ભાગવત પર તેઓ બન્ને-ને ઘણીજ શ્રદ્ધા હતી. તેમ છતાં પણ હેમાદ્રિ કરતાં ઔપદેવમાં પ્રેમરસ વધારે જણાય છે.

ઔપદેવે શ્રીમદ્ભાગવત ઉપર અતિ સુંદર ત્રણ ગ્રંથ લખ્યા છે:—(૧) હરિલીલા—આ ગ્રંથમાં ઔપદેવે સ્કંધવાર સંપૂર્ણ ભાગવતનો સાર આપ્યો છે. (૨) મુક્તાફળ—આમાં પણ ભાગવતનું તાત્પર્ય બતાવેલું છે. (૩) પરમહંસપ્રિયા—

ભાગવતની લોકપ્રિયતા વધારવામાં પુષ્કળ મદદ મળી. આ બધું તેમણે કયું છે, પરંતુ ભાગવત ગ્રંથ કંઈ તેમણે રચ્યો નથી. ભાગવત ઓપદેવની પહેલાંના ઘણા સમયથી પ્રસિદ્ધ છે. અઢાર પુરાણોમાં સર્વોત્તમ પુરાણ શ્રીમદ્ભાગવતજ છે અને પહેલેથી આ વાત પ્રસિદ્ધ છે કે, તેના કર્તા મહર્ષિ વ્યાસ છે. કેટલાક વિરુદ્ધ મતવાદીઓનું કથન છે અને આ કથનમાં હાલના કેટલાક પંડિતો પણ તેમની સાથે સહમત થઈ ગયા છે કે, ભાગવત એ કોઈ પ્રાચીન ગ્રંથ નથી, એ ઓપદેવની રચના છે. એનું સપ્રમાણ ખંડન અમારા મિત્ર ગ્રંથક ગુરુનાથ કાળેએ ‘સમાલોચક’ નામના માસિક પત્રના પચીસમા તેમજ ઓગણત્રીસમા અંકમાં તથા કેસરીના તા. ૨૮ ફેબ્રુઆરી સને ૧૯૧૧ અને તા ૬ મી મે સને ૧૯૧૧ ના અંકોમાં બહુ સારી રીતે કયું છે. અને સિદ્ધ કરી બતાવ્યું છે કે, શ્રીમદ્ભાગવત વ્યાસકૃતજ છે. ભાગવતના ટીકાકાર શ્રીધર સ્વામી સંવત ૧૧૫૭ની લગલગમાં હયાત હતા; બીજા ટીકાકાર ચિત્સુખ અને હનુમાન એમનાથી પણ પ્રાચીન યાને આઠમા, સૈકામાં થઈ ગયા. આચાર્યના ગુરુ ગૌડપાદાચાર્યે પોતાની ઉત્તર-ગીતાની ટીકામાં શ્રીમદ્ભાગવતનો સ્પષ્ટ ઉલ્લેખ કર્યો છે; શૌનકના ઋગ્વિધાનમાં (જેનો સમય ઇ. સ. ૪૦૦ થા ૫૦૦ છે) ભાગવતનો ઉલ્લેખ છે; આ બધાં પ્રમાણો દ્વારા શ્રી. કાલે મહોદયે સિદ્ધ કયું છે કે, ભાગવત ગ્રંથ અત્યંત પ્રાચીન છે. જ્ઞાનેશ્વરીમાં પણ ભાગવતના અનેક પ્રસંગ આવેલા છે, અને તેમાં પણ સ્પષ્ટ ઉલ્લેખ કરેલો છે કે “આ કલ્પાદિ ભક્તિ જે ભાગવતમાં ગ્રહાને કહેવાઈ છે, તે ઉત્તમ ભણીને મેં ધનંજયને કહી છે.” (અ. ૧૮-૧૧૩૨)

### ૩-પંઢરપુરનો ભાગવતધર્મ

શ્રીજ્ઞાનેશ્વર, નામદેવ, એકનાથ ને તુકારામજ મહારાષ્ટ્રના ભાગવતધર્મ સંપ્રદાયના મુખ્ય પ્રવર્તક થયા તથા પંઢરપુરનો આ ભક્તિપંથ આ બધાની પહેલાંથી ચાલ્યો

આવે છે. પાંદુરંગની કથા મૂળરૂપે પદ્મ પુરાણમાં છે અને જ્ઞાનેશ્વર, નામદેવ વગેરે પહેલાં પંઢરીનાથના અનેક ભક્તો મહારાષ્ટ્રમાં થયા. આળંદીમાં જ્ઞાનેશ્વરના સમાધિમંદિરની નીચે નદીકિનારે હરિહરેન્દ્ર સ્વામીનો મઠ છે. ત્યાં દશ-બાર વર્ષ પહેલાં ખોદકામ કરતાં એક મંદિર ઉપર સંવત ૧૨૬૬ના વિશાખ વદી ૧૦ ને મંગળવારનો દેાતરેલો એક શિલાલેખ મળ્યો છે. દોઢ એક કૃષ્ણ સ્વામી યર્ધ ગયા છે જેમની સમાધિપર આ લેખ છે. એની પાછળના ભાગમાં વિકૃલ-રખુમાર્ધની મૂર્તિઓ છે. પંઢરપુરમાં શ્રીવિકૃલ ભગવાનના મંદિરમાં ગરુડપારનું વિશાળ આંગણું પાર કરીને 'સોળખાંબી' (સોળ સ્થંભવાળું સ્થાન) તરફ જવા માટે ત્રણ ચાર પગદંડીઓ આવેલી છે. તેના પર ચઢ્યા પછી જે મંડપમાં અવાય છે, તેમાં ઉપરની તરફ સાડાસાત ફુટ લાંબી અને એક પુટ જે ઈંચ પહોળી એવી જૂની શિલા છે. તે શિલાની ત્રણ બાજુ દેવનાગરી લિપિમાં શ્રાકે ૧૧૫૯ (સં. ૧૨૯૪) નો એક સંસ્કૃત શિલાલેખ છે. એ સ્પષ્ટ વંચાતો નથી, પરંતુ જે અક્ષરો વાંચી શકાયા છે, તે પરથી જણાય છે કે, સોમેશ્વર નામના યાદવ રાજાએ આ શિલાલેખ દોતરાવ્યો હશે. રાજાના નામની સાથે 'પૃથ્વીવલ્લભ, મહારાજાધિરાજ, સર્વરાજચૂડામણિ' એવાં વિશેષણો લગાડેલાં છે. આ નામ દારપાળનું રાજ્ય પચાવી પાડનાર અને પન્હાલના ભોજરાજાને જીતી દક્ષિણના અધિપતિ યનનારા સિંઘણદેવ રાજાનું બીજું નામ હશે અથવા તેમના જીવનકાળમાં થોડાં વર્ષ દેવગિરિનું રાજ્યશાસન કરનારા 'બીજા જંતુગી'નું બીજું નામ હશે. આ જમે તે હો, પરંતુ એટલું તો સ્પષ્ટ છે કે, સંવત ૧૨૯૪ માં યાદવ-રાજકુળના સોમેશ્વર નામના દોઢ બળવાન મહારાષ્ટ્રીય રાજા પંઢરપુરમાં આવ્યા હતા. આ શિલાલેખ પરથી આ વાત નિઃસંદેહ સમજાય છે કે 'સોમેશ્વરે આસપાસના બીજા રાજાઓને જીતીને સંવત ૧૨૯૪માં ભીમરથીને કિનારે પંઢરિજે નામના મહાગ્રામમાં છાવણી નાખી હતી. ત્યાંના

લોકો પુંડલિક 'મુનિ'નું ઘણા પ્રેમથી ચિંતન કરતા હતા અને ત્યાંથી પંદર માઇલ દૂર હિરિયગરંજ (પુલંજ ?) નામના ગામના લોકો દરવર્ષે ભગવાનને કંઈક ભેટ ચઢાવતા હતા.' શોલાપુર-ગેઝેટિયરમાં આ વર્ણન લખીને ભગવાનલાલ આગળ કહે છે કે 'ભગવાન વિકૃલની ઉપાસના આથી ઘણા સમય પહેલાંથી થતી આવે છે, એજ વાત સિદ્ધ થાય છે.' સંવત ૧૨૯૪ના શિલાલેખમાં 'પુંડલિક મુનિ' 'પંડરિગે (પંડરપુર) મહાગ્રામ' શબ્દ સ્પષ્ટ વંચાય છે. 'ગે' કાનડી ભાષાનો પ્રત્યય છે.

પંડરપુરમાં શાકે ૧૧૯૨ (સં ૧૩૨૭) પ્રમોદ નામના સંવત્સરનો એક શિલાલેખ છે. તેમાં લખ્યું છે કે, દેવગિરિરાજ 'પ્રૌઢપ્રતાપ ચક્રવર્તી' મહાદેવ ચાદવ'ના રાજ્યકાળમાં એક કાશ્યપ ગોત્રી બ્રાહ્મણે આમોર્યામ નામનો યજ્ઞ કર્યો.

શ્રીપંડરપુર ક્ષેત્ર, ઝોઘામાં ઝોઘું એક હજાર વર્ષથી મહાક્ષેત્ર માનવામાં આવે છે. જ્ઞાનેશ્વર, નામદેવ, એકનાથ, તુકારામ વગેરે ભક્તોએ પંડરીનો મહિમા ગાયો, એનાથી ઘણા સમય પહેલાંથીજ પંડરી 'વિકૃલરાય'ની નગરીના નામથી દક્ષિણમાં સર્વત્ર પ્રસિદ્ધ હતી. પુંડલીકના\* પુણ્ય

\* પુંડલીક (યા પુંડરીક) પૈરમ ભાગવત હતા. મહારાષ્ટ્રના ભાગવત-ધર્મ-સંપ્રદાયના એ આદિપુરુષ થઇ ગયા. ઇતિહાસવેત્તાએ એમનો સમય નક્કી કરી શક્યા નથી. એ અતિપ્રાચીન કાળમાં થયા હતા. એમના તપથી પ્રસન્ન થઇને ભગવાન શ્રીકૃષ્ણચંદ્ર મહારાષ્ટ્રમાં પધાર્યા. જે સ્થાનમાં તેઓ તપ કરતા હતા ત્યાંજ ભગવાન અવતર્યા. તેમના આસનને માટે પુંડલીકની પાસે પડેલી એક ઇંટ આપી દીધી. તેજ ઇંટ ઉપર ભગવાન ઉભા રહ્યા. ત્યારથી ભગવાનની એ સ્થામરુંદર સમયરણુ મૂર્તિ તેજ રૂપમાં ત્યાં ઉભી છે. આજ સ્થાનનું નામ પંડરી યા પંડરપુર છે, કે જે પુંડરીકના નામ પરથીજ પડેલું માલમ પડે છે. કહે છે કે, અઘ્નવીસ યુગોથી પંડરીનાય (પુંડલીકના નાય) ભગવાન શ્રીવિકૃલ ભગવાન (શ્રીવિષ્ણુ ભગવાન) અહીં વિરાજી

પ્રતાપથી આ ઇંટ ઉપર ઉભેલી સુંદર મૂર્તિ ચોઠામાં ચોઠાં એક હવર વર્ગથી પ્રેમી લકતોને મોઢા આપી રહી છે. પુંડલીકનો સમય નહીં કરવાનું કોઈ સાધન મળતું નથી. આ સમય નહીં થઈ જાય તો ખાત્રી થઈ શકે કે, પંઢરીના લલિતપંચનો ક્યારે આરંભ થયેલો. હમણાં તો જે શ્રદ્ધાથી ઘેર ઘેર લોકો કહે છે કે ‘અઠ્ઠાવીસ યુગથી ભગવાન ઇંટ ઉપર ઉભેલા છે’ તેજ શ્રદ્ધા ધરાવતો છે. શાસ્ત્રિવાહનના તેરમા સંક્રામાં જ્ઞાનેશ્વર, નામદેવ વગેરે સંતોએ પંઢરીનો મહિમા આરે દિશાઓમાં ફેલાવ્યો, પરંતુ એથી પણ પહેલાં વિકૃત ભગવાનના સમચરણ લક્ષ્મી-ભ્રમરોનાં ચિત્તને આકર્ષતા હતા. પંઢરીમાં વિકૃત ભગવાનના દેવાલયમાં ‘ચોરાશી’ નો શિલાલેખ પ્રસિદ્ધ છે. તે ઉપરથી જણાય છે કે, સંવત ૧૩૩૦માં લકતોએ મંદિરના છત્તો-દ્વારનું કામ શરૂ કર્યું અને આ કામને માટે સંવત ૧૩૩૪ સુધી શ્રદ્ધાળુ લોકો પાસેથી પૈસા લેવાનું કામ ચાલ્યા કર્યું. આ શિલાલેખ જે શિલા ઉપર કોતરેલો છે તેના ઉપર પીઠ ઘસવા ચાત્રીઓને પંડ્યાઓ કહે છે. આ શિલા આર કુટ દસ ઈંચ લાંબી અને બે કુટ નવ ઈંચ પહોળી છે. એના ઉપર પહેલી ત્રણ લીટીઓ શિલાની લંબાઈમાં કોતરેલી છે અને પછી આઠ સ્તંભોમાં પૈસા આપનારની નામવાર અને ખાતાવાર નોંધ છે. પ્રથમની ત્રણ લીટીઓમાંની ખીણ લીટીમાં આ સંસ્કૃત શ્લોક છે—

રહ્યા છે. પાંડવગીતામાં પૂર્વયુગોના થોડાક પરમભાગવતોને નમન છે કે—

મહાદનારદપરાશરપુણ્ડરીક-

વ્યાસામ્વરીપશુકશૌનકમીષ્મદાલ્મ્યાન્ ।

રુક્માન્નદોદ્ધવચિમીપણ્નાલ્ગુનાદીન્

પુણ્યાનિમાન્પરમમાગવતાન્નતોઽસ્મિ ॥

સંભવ છે કે, આ પુંડરીક પંઢરપુર વસાવનારા પરમ ભાગવત હોવા જોઈએ, કે જેમનું નામ આજે પણ મહારાષ્ટ્રમાં ‘પુણ્ડલીક વરદે હરિ વિકૃત’ કહીને ભગવાનની સાથે જોવામાં આવે છે અને જયજયકાર કરવામાં આવે છે. —હિન્દી અનુવાદક



સ્તુત્યં નિત્યમરોપ સિદ્ધવિબુધૈર્ભૂત્યાં વિષ્ટં પરં  
 શ્રીકાન્તં કમલેક્ષણં સુરગણૈર્ગેયં મુદા કોમલમ્ ।  
 કીર્ત્યં ભક્તજનૈર્ભૂતં પુલકિતાનન્દામ્બુ પૂર્ણેક્ષણૈ-  
 વન્દે નન્દસુતં મુદા ઘનનિલં ભક્તાનુગં (શ્રી) વિઠ્ઠલમ્ ॥

ત્રીજી પંક્તિમાં તે સમયની મરાઠી ભાષાનું એક વાક્ય છે, જેમાં લખ્યું છે કે—

“સ્વસ્તિ શ્રીશાકે ૧૧૯૫ શ્રીમુખ નામના સંવત્સર-  
 માં ક્ષાગનિપુર (ક્ષાગણ સુદી પૂનમે ?) શ્રી વિઠ્ઠલદેવરાયને  
 માટે કૂલપાન યાવચ્ચંદ્રદિવાકરૌ ધરાધર ચઢતાં રહે તે માટે  
 અનેક લક્ષ્મીમંડળોએ જે દ્રવ્યદાન કર્યું છે તેનું વર્ણન.”

આની આગળ આઠ થાંભલાઓમાં જેઓએ પંદર રૂપિયાની કિંમતની ગદ્યાન નામની સોના મહોરો આપી હતી, એ નામોમાં થોડાંક પુરુષોનાં નામ છે, થોડાંક સ્ત્રીઓનાં નામ છે, થોડાંક નામ મહારાષ્ટ્રીય સ્ત્રી-પુરુષોનાં છે અને થોડાંક નામ કર્ણાટક તથા તેલંગનાં સ્ત્રીપુરુષોનાં છે. પ્રત્યેક સ્થાનમાં જેના દ્વારા જે રકમ વસુલ થયેલી, તેનું પણ નામ આપેલું છે. આથી જણાય છે કે, પૈસા વસુલ કરવા માટે કેટલાક માણસોનું એક મંડળ નીમવામાં આવ્યું હતું. પૈસા આપનારાઓનાં આ નામોથી વળી એમ પણ જણાય છે કે, કર્ણાટક, તેલંગણ, પૈઠણ, કોંકણનગર વગેરે સર્વ ભાગોમાંથી ભાવિક લક્ષી ‘વિઠ્ઠલ દેવરાય’નાં દર્શન માટે શાકે ૧૧૯૫ (સંવત ૧૩૩૦)ની પહેલાંથીજ આવ્યા કરતા હતા. આ ચોરાશીના શિલાલેખ પરથી ખીજી પણ બે-ચાર વાતો જણાય છે. સંવત ૧૩૩૦માં આ શિલા ઉપર લેખનું કોતરકામ શરૂ થયું અને સંવત ૧૩૩૪ માં સમાપ્ત થયું. આ પછીની શિલાઓ કદાચ પંઢરપુરમાં કોઈ જૂની ઇમારતોમાં ચણાયેલી અથવા હજીસુધી જમીનમાંજ દટાયેલી હોય ! લક્ષીએ આપસમાં નાણાં એકઠાં કરીને શ્રી-વિઠ્ઠલ દેવરાયના મંદિરનો જીર્ણોદ્ધાર આ પ્રમાણે શરૂ કર્યો અને તેને માટે તેમણે એક વ્યવસ્થાપક મંડળ પણ નીમ્યું.

એ તો ઠીકજ થયું, પરંતુ એથી પણ વધારે આનંદની વાત એ છે કે, એ રાષ્ટ્રદેવ શ્રીવિઠ્ઠલ લગવાનના મંદિરના જીર્ણોદ્ધારના કાર્યમાં તે સમયના મહારાષ્ટ્રના નૃપતિએ પણ હૃદયપૂર્વક મદદ આપી હતી. ઉપરોક્ત નામાવલિમાં એ નામ વધુ આગળ પડતાં છે. મહારાષ્ટ્રના તે સમયના રાજા ‘રામદેવરાવ જાધવ’ અને તેમના સુપ્રસિદ્ધ કરણાધિપ-પ્રધાન હેમાદ્રિ પંડિત ઉદ્દે હેમાણ્ડ પંત પણ આ રાષ્ટ્રીય દેવકાર્યમાં સહાયક થયા હતા. ‘શાકે ૧૧૬૮ (સંવત ૧૩૩૩) ધાતા નામના સંવત્સરમાં કાગણ વદી ૩ ને સોમવારે સોડવી ગામના ‘હેમાડ પંડિત’ પંઢરપુર ગયા હતા અને તે પછી દશ માસે ‘સ્વસ્તિ શ્રી શાકે ૧૧૬૮ ઈશ્વર નામના સંવત્સરમાં માગશર સુદી ૧૫ ને શુક્રવારને દિવસે ‘શ્રીવિઠ્ઠલદેવરાયને પંઢરી સલાના અધ્યક્ષ શ્રી જાદવ નારાયણ પ્રૌઢપ્રતાપ ચક્રવર્તિ શ્રી રામચંદ્ર દેવરાયે સૂર્ય-ચંદ્ર રહે ત્યાં સુધી કાયમ રહે તેવી લેટ ચઢાવી.’ પરંતુ આ લેટ શું હતી અથવા રકમ કેટલી હતી, એ જાણી શકાતું નથી. અવશ્યજ એ કોઈ મોટી ચીજ અથવા ભારે રકમ હશે. રાજાના સર્વાધિકારીએ પણ થોડી લેટ ચઢાવી, રાજકુટુંબની કોઈ સ્ત્રીએ ક્ષેત્ર જોદાવવા માટે ઘણી મોટી રકમ દાનમાં આપી. શિલાલેખમાં એ હકીકતોનો ઉલ્લેખ કરનારા અક્ષરો જાન અક્ષરો કરતાં મોટા છે અને રાજા પ્રત્યે પોતાનો પૂજ્યભાવ વ્યક્ત કરવા માટે આ વ્યવસ્થાપક મંડળે એમનાં નામોનો ઉલ્લેખ ‘સ્વસ્તિ શ્રી’થી શરૂઆત કરીને ઇતિ ‘શ્રીમંગલ મહાશ્રી’થી કરેલ છે. લોકો જે કાર્યનો આરંભ કરે, તેમાં રાજા પણ આનંદપૂર્વક જોડાય, એ વાત રાજા અને પ્રજા બન્નેને માટે ગૌરવજનક છે. આવા લોકસેવાપરાયણ દેવપ્રિય રાજાની જે પ્રશંસા જ્ઞાનેશ્વર જેવા વિરક્ત મહાત્માએ કરી છે તે યથાર્થજ છે.

શ્રીવિઠ્ઠલદેવરાયના લક્ષ્મીએ ઘણા કષ્ટથી જીર્ણોદ્ધાર માટે આ ધન એકત્ર કર્યું હતું. લગવાનના લોગને માટે સત્તૂ, ઘઉં, ઘી વગેરે જે પદાર્થો ભંડારમાં એકઠા કરવામાં

રત્નોની સહાયથી તેમણે મહારાષ્ટ્ર ઉપર ભક્તિ-જ્ઞાના-નંદની વૃદ્ધિ કરી. એ સંતોએ મહારાષ્ટ્રને સનાથ કયું. તેમણે સમાજને ભાગવતધર્મનાં અત્યુચ્ચ તત્ત્વોનો પ્રચાર કરાવ્યો અને બધામાં ભગવદ્ભાવની વૃદ્ધિ કરી. પંઢર-પુરને ભક્તિપંથનું કેન્દ્ર બનાવ્યું. પાડાની પાસે વેદમંત્રો બોલાવવા, ચાંગદેવનો ગર્વ ઉતારવાને માટે જડ દિવાલને ભેલાવવી, સ્વર્ગસ્થ પિતૃઓને પ્રત્યક્ષ ભોજન કરાવવું વગેરે અમતકારોથી પૈઠણના બ્રાહ્મણોનું અભિમાન ઉતારીને તેમની પાસે પોતાની બાર વર્ષની ઉંમરે શુદ્ધિપત્ર પ્રાપ્ત કરીને જ્ઞાનદેવ પંઢરપુર ગયા અને ત્યાં ભાવિકોને વિકૃલભક્તિનું રહસ્ય બતાવીને તેમનાં હૃદયોમાં તેમણે સગુણ-નિર્ગુણ તથા ભક્તિ-જ્ઞાનનું ઐક્ય સ્થાપ્યું. વિકૃલ અને શ્રીકૃષ્ણ એકજ છે, તેથી શ્રીકૃષ્ણના મુખેથી જે ગીતા સંસ્કૃત ભાષામાં પ્રસિદ્ધ થઈ હતી, તેનો પ્રચાર મહારાષ્ટ્ર મંડળમાં કરવા માટે જ્ઞાનદેવે શાકે ૧૨૧૨ (સંવત ૧૩૪૭)માં પોતાની ‘ભાવાર્થદીપિકા’ પ્રગટ કરી. નામદેવની વિકૃલભક્તિની કથાઓ મહારાષ્ટ્રમાં બહુજ પ્રસિદ્ધ છે. પરમભક્ત જ્ઞાનદેવ પહેલા સગુણ ભક્તજ હતા, પરંતુ સગુણ-નિર્ગુણ એકજ છે અને પંઢરીના વિકૃલજ વિશ્વાત્મક ભગવાન ચાંક્ષરાક્ષરાતીત પુરુષોત્તમ છે; આ જ્ઞાન તેમને વિસોબા ખેચર પાસેથી પ્રાપ્ત થયું.



ચોરીનું તહોમત આવ્યું, તથા તેને શણીએ ચઢાવવાનો હુકમ થયો. જનાબાઇને જ્યારે શણીએ ચઢાવવામાં આવી ત્યારે શણી ઓગળાને પાણી થઇ ગઇ, ત્યારે લોઢેએ બપેયું કે, જનાબાઇ કોણ છે? ચાંગદેવ યોગની અનેક સિદ્ધિઓ પામેલા હતા. તેમનો ઘણો મોટો અખાડો હતો. પાછળથી તેઓ જ્ઞાનદેવને શરણે આવ્યા અને મુક્તાબાઇએ તેમને શુરપદેશ આપ્યો. આ કથા “ચાંગદેવ અને જ્ઞાનદેવના અધ્યાયમાં વાચક આગળ ઉપર વાંચશે.” —હિન્દી અનુવાદક




## કુલ-વૃક્ષાંક

“ જ્યાં હરિના દાસ જન્મ લે છે, તે કુળ પવિત્ર છે અને તે દેશ પાવન છે. ”—ભુકારામ

### વંશાવળી

હરિહર પંત (આપેગાંવના કુલકણી)



નિવૃત્તિનાથ જ્ઞાનેશ્વર મહારાજ સોપાનદેવ મુક્તાપ્પા  
(જન્મસં. ૧૩૩૦) (સં. ૧૩૩૨) (સં. ૧૩૩૪) (સં. ૧૩૩૬)

શ્રી જ્ઞાનેશ્વર મહારાજના પૂર્વજ પૈકણથી ચારકોશ ઉપર ગોદાવરીના ઉત્તરકિનારે આપેગાંવના કુલકણી મુખી હતા. એમનું જીવિકાનું આ સાધન પૂર્વપરંપરાથી આલ્યું આવતું હતું. એ માધ્યમિન શાખાના ચબુવેદી પ્રાદ્ય

હતા. એમનું ગોત્ર પંચ પ્રવરાન્વિત વત્સ હતું. જ્ઞાનેશ્વર મહારાજના વડદાદાના વડદાદા હરિહરપંત કુલકણી સં. ૧૧૬૫ ની લગલગ આપેગાંવના કુલકણીનું (મુખીપણાનું) કામ કરતા હતા. હરિહર પંતને ત્રણ સંતાન થયાં. તેમાં મોટા દીકરાનું નામ રામચંદ્ર પંત, નાનાનું કેશવ પંત અને દીકરીનું નામ મોહનાબાઈ હતું. કેશવ પંત યજ્ઞોપવીત આપ્યા પછી એક વર્ષે જતા રહ્યા હતા. મોહનાબાઈને દેવગઢમાં નરહર પંત માચવેના પુત્ર સાથે પરણાવી હતી. રામચંદ્ર પંતે પિતાની પાછળ કુલકણીનું કામ સંભાળ્યું. એમના પુત્ર ગોપાળ થયા. એ પિતાના આજ્ઞાંકિત હોઈને તેમનેજ માર્ગે ચાલનારા હતા. ગોપાળ પંતને એકજ પુત્ર થયો. તેનું નામ ત્ર્યંબક પંત હતું. તેઓ જ્ઞાનેશ્વર મહારાજના વડદાદા હતા. એ મહાપરાક્રમી પુરુષ હતા, અને પછી ભગવદ્ભક્તોમાં ખાસ પ્રસિદ્ધ થયા હતા. હવે આપણે એમનું ચરિત્ર સંક્ષેપમાં જોઈએ.

ત્ર્યંબક પંતે યજ્ઞોપવીત અપાયા પછી દેવગઢ જઈને વેદશાસ્ત્રનું અધ્યયન કર્યું. એમનું શરૂઆતનું જીવન દેવગઢના ચાદવ રાજાઓની સેવામાં વ્યતીત થયું હતું અને પાછલી ઉમ્મરમાં તેમણે શ્રી ગોરક્ષનાથની કૃપાથી ભગવન્નિયંતનનો આનંદ પ્રાપ્ત કર્યો હતો. તેમણે પાંચ વર્ષ સુધી ખીડ દેશના દેશાધિકારીનું કામ કર્યું. શાકે ૧૧૨૯ (સંવત ૧૨૬૪) પ્રભવ નામના સંવત્સરમાં ચૈત્ર સુદી પાંચમ ને સોમવારે પ્રાતઃકાળે ઘડી ૧૧ નું એક રાજાજાપત્ર લિંગારકર મહાદેવે પ્રસિદ્ધ કર્યું છે. તે પરથી જણાય છે કે, જૈત્રપાલ મહારાજે 'દશહજાર ચાદવ મુદ્રિકા' થી તેમને ખીડ દેશના અધિકારી નીમ્યા અને આજ્ઞા આપી કે, ખીડ પ્રાન્તમાં દર વર્ષે જે આવક થાય તે તમારે લેવી. નોકર-ચાકર, હાથી-ઘોડા અને જીંટ-એ બધાનો ચથોચિત નિર્વાહ કરવો. શ્રીરાજધિરાજે દયાળુ થઈને અગ્નિહોત્રીઓ અને ગુણીજનોને જે ભેટ-ભગીર આપ્યાં હોય તેની સાથે એવું વર્તન કરવું, કે જેથી તેમને કોઈ દુઃખ ન થાય. પ્રભુનું

એમને ગોવિંદ પંત અને હરિ પંત નામે બે પુત્રો હતા. ગોવિંદ પંત ઘર આગળ રહીને કુલકર્ણીનું કામ સંભાળતા હતા. હરિ પંતમાં પરાક્રમ હતીને પિતાની કીર્તિ વધારવાની ધૂન હતી. શાકે ૧૧૩૫ (સંવત ૧૨૭૦) શ્રીમુખ નામ સંવત્સર માગસર સુદ ૭ ને ગુરુવારનું એક રાત્રનું આશાપત્ર છે, તે દેવગિરિવસધિપ સિંધાણુરાજ મહારાજનું લખેલું છે. એ આજ્ઞાપત્ર ઉપરથી જણાય છે કે, દેવગિરિથી દશ યોજન દક્ષિણ-પૂર્વ પ્રદેશમાં કરંત ઉપનામના દેશ-મુખે (પરગણાના હાદવે) બળવો થયો, ‘સજસલાનો દ્રોહ થયો’ અને ત્રણહજાર માણસોને મોકલ રાખીને રસ્તે જતા ગુસ્સાદેશને લૂંટવા માંડ્યા; ત્યારે તેને સંત કરવાના કામ ઉપર સિંધાણુ રાજાએ જસવંતસિંહ અને હરિ પંત ‘સેનાનાયક’ને પાંચ હજાર પાયદળ, બે હજાર અશ્વારોહીઓ, સો હાથી, પાંચસો ઊંટ, એક હજાર ‘તુંકકળેઠી,’ ચારસો રાજવાદ વગાડનારા અને એક હજાર સેવકો આ પ્રમાણેની શસ્ત્રસજ્જ સેના આપીને મોકલ્યા. સૈન્યના નિર્વાહ માટે બે લાખ યાદવ-મુદ્રાઓ આપી અને એવી આજ્ઞા કરી કે, સમસ્ત પૂર્વના પ્રદેશને કબજે કરી લેવો, ‘શત્રુને ખીંઠ બતાવવી નહિ, તેને હરાવવો, દહતાથી યુદ્ધ કરવું, લક્ષ્મીજીની કૃપાથી’ પૂર્ણ વિજય થશે. આ પ્રમાણે ‘હરિ પંત બિન અંગક પંત કુલકર્ણી સેનાનાયકે’ તે બળવાળોર દેશમુખ ઉપર ચઢાઈ કરી, પરંતુ તે વીર સાથે યુદ્ધ કરતાં કરતાં તેમનું શરીર કપાઈ ગયું. આશાસ્પદ

ને પ્રભાવશાળી પુત્રનું અવસાન થયેલું જોઈ ગ્રંથક પંત અત્યંત દુઃખી થયા અને સઘળાં કામ છોડીને આપેગાંવ પાછા ફર્યા. આ વાતનો તેમને ઘણો પશ્ચાત્તાપ થયો કે, રાજસેવા અને કુટુંબસેવામાંજ સમસ્ત જીવગી ગુમાવી દીધી ! હવે તેમણે બાકીનું જીવન ભગવાનનાં ચરણોમાં જોડીને સાર્થક કરવાનો નિશ્ચય કર્યો. કર્મ-ધર્મ-સંયોગથી એજ સમયે ગોરક્ષનાથ મહારાજ તીર્થાટન કરતા કરતા આપેગાંવમાં પધાર્યા. ગ્રંથક પંત તેમને શરણે ગયા અને તેમના અનુગ્રહપાત્ર બન્યા. શ્રીજ્ઞાનેશ્વર મહારાજની પૂર્વ-પરંપરામાં ભગવદ્ભક્ત તરીકે ગ્રંથક પંતજ પ્રથમ પુરુષ થયા. નામદેવરાયે સુક્તાબાઈની સમાધિ ઉપર જે અભંગો રચ્યા છે તેમાં કહ્યું છે કે ‘ ભક્ત ગ્રંથક પંત મૂળપુરુષ થયા, તેમની સમાધિ આપેગાંવમાં છે. ’

ગ્રંથક પંતના જ્યેષ્ઠ પુત્ર ગોવિંદ પંતને તેમની સહધર્મિણી નિરાબાઈથી પંચાવનમે વર્ષે એક પુત્ર થયો, તેનું નામ વિકૃલ રાખવામાં આવ્યું. આજ વિકૃલ પંત તે શ્રીજ્ઞાનેશ્વર મહારાજના પિતા છે. નિરાબાઈ પૈઠણવાસી કૃષ્ણજાતિ પંત દેવકુલેની બહેન હતી. આ દેવકુલે-કુળ હજી પણ પૈઠણમાં છે. વેદમાતા ગાયત્રીના પુરસ્કારણથી ગોવિંદ પંતના વિકૃલ પંત થયા. પૈઠણ ગામના બ્રાહ્મણોએ આગળ જ્ઞાનેશ્વર મહારાજને જે શુદ્ધિપત્ર આપ્યું છે તેમાં ‘શ્રીવિદ્-માતુઃ સુતં’ કહીને શ્રીવિકૃલ પંતનો નામોદ્દેખ કર્યો છે. વિકૃલ પંત બાળપણથીજ વૈરાગ્યશીલ હતા. ગોવિંદ પંત અને નિરાબાઈ બન્નેને ગોરક્ષનાથના શિષ્ય જૈનીનાથ પાસેથી બ્રહ્મોપદેશ પ્રાપ્ત થયો હતો. જૈનીનાથે પોતાની ઝાળી-માંથી ભલૂતી કાઢીને નિરાબાઈને આપી અને પાણીની સાથે મેળવીને તેને પી જવા કહ્યું. તેમના આ પ્રસાદથી નિરાબાઈને ગર્ભ રહ્યો. ‘ શ્રીજ્ઞાનેશ્વરનું મૂળ ’ નામક ગ્રંથમાં નામદેવ કહે છે કે, વિકૃલ પંતના રૂપમાં ‘ મૂર્તિમંત વૈરાગ્ય ’જ જનરયો અને તેમનો આ વૈરાગ્ય આંધળો નહિ પરંતુ આંખોવાળો હતો. વિવેકયુક્ત વૈરાગ્યજ સાથે વૈરા-

ગ્ય હોય છે અને તેજ ટકે છે. જ્ઞાન વિનાનો જે વૈરાગ્ય થાય છે, તે આંધળો હોય છે. વિઠ્ઠલ પંત વિવેક-વૈરાગ્ય સાથે લઈને ઉત્પન્ન થયા. સાતમે વર્ષે તેમનો યજ્ઞોપવિત સંસ્કાર થયો અને તેમને ગાયત્રીનો ઉપદેશ મળ્યો. આ પછી પૈઠણમાં મામાને ઘેર રહીને તેમણે વેદાભ્યાસ કર્યો, કાવ્ય અને વ્યાકરણ ભણ્યા તથા સારા શાસ્ત્રવડતા થયા. થોડા સમયમાંજ વેદાધ્યયન પૂરું કરીને તેમણે તીર્થોટનને માટે પિતાની પાસે રજા માગી.

જ્ઞાનાંજનથી નેત્રો ઉઘડી ચૂક્યાં હતાં, તીર્થયાત્રાનો આનંદ લેવા તથા માર્ગમાં જે સાધુ-સંત મળતા તેમના સત્સંગનો લાભ ઉઠાવવાનું પૂર્ણ સામર્થ્ય હતું. શાસ્ત્રાધ્યયન અને વળી તીર્થોટન કરવાની પદ્ધતિ ઘણા પ્રાચીન કાળથી આલી આવી છે. પ્રત્યેક પગલે અને પ્રત્યેક ક્ષણે હરિચિંતન કરતા કરતા વિઠ્ઠલ પંત તીર્થયાત્રા કરતા હતા. સૌથી પહેલાં તેઓ મુમુક્ષુઓના વિશ્રામસ્થાન શ્રીકૃષ્ણની મૂર્તિનાં દર્શન કરવા દ્વારકા ગયા, ત્યાંથી પિંડારક પહોંચ્યા. પિંડારકથી સુદામા નગરી (પોરબંદર) થઈને તે મૂળ માધવ તીર્થમાં ગયા, કે જ્યાં ભગવાન શ્રીકૃષ્ણે પોતાની અવતારલીલા સમાપ્ત કરી હતી. ત્યાંથી પ્રભાસ (સોરઠી સોમનાથ) મુચકુંદગુફા વગેરે તીર્થોનાં દર્શન કરતા કરતા નાસિક જીલ્લામાં સપ્તશૃંગી તીર્થમાં પહોંચ્યા. ત્યાંથી પછી ત્ર્યંબકેશ્વર જઈ કુશાવર્તમાં સ્નાન કરીને તથા ગંગાદ્વારને વંદન કરી બ્રહ્મગિરિની પરિક્રમા કરી. ત્ર્યંબકેશ્વરનાં દર્શન કરતી વખતે તેમને ભાગ્યેજ જ્યાલ હશે કે, મારો પુત્ર ભાગવતધર્મની પતાકા ફરકાવીને આજ સ્થાને સમાધિ લેવા આવશે. પરંતુ આ ભક્તકુળના ભાવી દીપકનું ભાવી ચરિત્ર જોઈને ત્રણે કાળની બધી વાતોને પોતાનાં ત્રણે નેત્રો વડે જોનાર શ્રી ત્ર્યંબકેશ્વરને ઘણું આનંદ થયો હશે. વિઠ્ઠલ પંતના હૃદયને વિવેક-વૈરાગ્યથી નિર્મળ થયેલું જોઈ ત્ર્યંબકેશ્વરની પ્રેમવૃત્તિ ઉભરાઈ આવી હશે અને તેમણેજ તેમને ઘેર જન્મ લેવાનો નિશ્ચય કર્યો હશે તથા તેમના



જીવનક્રમનો નકશો આગળ જણાવ્યા પ્રમાણે તૈયાર કર્યો હશે. અસ્તુ. પગલેપગલે ભગવાનનો નામધોષ કરતા કરતા વિકૃલ પંત લીમા શંકરથી અલંકારુરી-આળંદી પહોંચ્યા.

જે ક્ષણે ઈન્દ્રાયણીના તટને વિકૃલ પંતનો ચરણસ્પર્શ થયો તે ક્ષણના ગર્ભમાં ભવિષ્યકાળની કેટલીએ ઘટનાઓ છુપાયેલી હશે. અનેક તીર્થોની યાત્રા કરીને રસ્તામાં આળંદીને પણ એક તીર્થ જાણી તેઓ ફરતા ફરતા ત્યાં પહોંચી ગયા હતા, પરંતુ તેમનું આ પહોંચવું એ કેટલી મોટી કારણપરંપરાઓના સૂત્રપાતરૂપ હતું ! ત્યાંના કુલકણીની કન્યા સાથે એમનાં લગ્ન થયાં. થોડા સમય પછી ત્રિવૈરાગ્ય થવાથી સ્ત્રીને છોડીને આલ્યા ગયા, કાશીમાં જઈને રામાનંદ સ્વામી પાસે તેમણે દીક્ષા લીધી, ચૈતન્યાશ્રમ નામ ધારણ કરીને સંન્યાસી થયા, રામાનંદ સ્વામી કાશીથી તીર્થયાત્રાએ આલ્યા, આળંદીમાં તેમણે મુકામ કર્યો, ત્યાં પીપળાની પરિક્રમા કરતી વિકૃલ પંતની પત્નીને 'પુત્રવતી ભવ' કહીને તેમણે આશીર્વાદ આપ્યો, ગાંધુ રહસ્ય ખુલ્લું થયા પછી તેમણે ચૈતન્યાશ્રમ સ્વામીને ફરીથી ગૃહસ્થાશ્રમમાં જવાની આજ્ઞા આપી, શાસ્ત્રના ઉલ્લંઘનને માટે તેમના પર અત્યાચાર પણ થયા, પાછળથી આ સંન્યાસીનાં નિવૃત્તિ, જ્ઞાનદેવ, સોપાન ને મુક્તાબાઈ જેવાં અલૌકિક રત્નો ઉત્પન્ન થયાં, એમનાદ્વારા ભાગવતધર્મનો ડંકો વાગ્યો અને લોકો ભક્તિમાર્ગમાં પ્રવૃત્ત થયા. એ સંન્યાસીના પુત્ર જ્ઞાનેશ્વર દ્વારા જ્ઞાનેશ્વરી અને અમૃતાનુભવ જેવા અનુપમ ગ્રંથો રચાયા, નામદેવ વગેરે બધી જાતિઓના સંત તેમની પાછળ લાગ્યા અને સમસ્ત મહારાષ્ટ્રમાં ભક્તિપંથનો જયજયકાર થયો. એકનાથ, તુકારામ વગેરે સંતોએ જ્ઞાનેશ્વરે ચલાવેલા ભક્તિમાર્ગને વળી વિશેષ પુષ્ટ કર્યો અને એ કલ્પવૃક્ષની છાયામાં બેસીને લાખો જીવો ત્રણે તાપથી મુક્ત થઈ ગયા ! આ સમસ્ત ઇતિહાસ એજ એક ક્ષણના ગર્ભમાં છુપાયેલો હતો. આ કારણપરંપરા ચદ્મજાથી થઈ હોય એમ નથી, પરંતુ એ

તો જગચાલક પરમાત્માની ઈચ્છા-શક્તિથીજ થઈ હતી, એમજ માનવું પડે છે । ઈશ્વરેચ્છાથી વિકૃલ પંતે આળંદીમાં પગ મૂક્યો અને તેજ પગ ઉપર પગ રાખીને આ કારણ-પરંપરા ઘણા વેગપૂર્વક આગળ વધતી ગઈ. જળમાં થતી પાછળની લહેર જે આગળની લહેરને ધકેલતી આગળ ને આગળ ચાલે છે, તેજ પ્રમાણે પાછલું કારણ આગલા કારણને કાર્યનું રૂપ આપતું અને પોતે પણ પાછલા કારણનું કાર્ય થતું પ્રવાહરૂપે આદ્યું જાય છે.

વિકૃલ પંત આળંદીમાં આવીને શ્રીસિદ્ધેશ્વરના દેવાલયમાં ઉતર્યા. આળંદીના કુળકણ્ઠી સિધો પંત ત્રિપ્રવરી વસિષ્ઠગોત્રી ગ્રાહણ હોઈને બહુ સદાચારી અને જ્ઞાની હતા. તેમને સારી આવક હતી—ચોવીસ ગામોના તે કુલકણ્ઠી હતા. એમનાં પત્ની ઉમાળાઈ પણ ધર્માનુકૂળ હોઈને એમનો ગૃહસ્થાશ્રમ સુખપૂર્વક ચાલતો હતો. એ પરોપકાર-પ્રેમી અને અતિથિસત્કારમાં સદા તત્પર રહેતાં દંપતિ-ને પરણાવવાયોગ્ય એક કન્યા હતી. તેને માટે સિધો પંત યોગ્ય વર શોધતા હતા. તે એવો વર ઇચ્છતા હતા કે, જે વિદ્વાન, સદાચારી ને ભગવદ્ભક્ત હોય. વિકૃલ પંતની ઉંમર વધારે નહોતી. વળી એમના શરીર ઉપર જ્ઞાનવૈરાગ્યના બળનું તેજ, અમકી રહ્યું હતું. આળંદીમાં રહેતાં રહેતાં એ નિત્ય સ્નાનસંધ્યા—દેવપૂજન વગેરે કાર્યો કરીને ત્રીજે પહોરે ઉપનિષદ્-ભાષ્યાદિનું અધ્યયન કરતા હતા. આળંદીમાં આવેલા આ નવીન મુસાફરની રહેણી-કરણી સિધો પંતે જોઈ અને તે તેમને પસંદ પડી; એટલે તેમણે તેમના કુલ-શીલ સંબંધે તેમનેજ પૂછપરછ કરી, અને પરિણામે તેઓએ તેમને ઓળખ્યા. તેમણે મનોમન નક્કી કરી લીધું કે, આ સુશીલ યુવકને પોતાનો જમાઈ બનાવવા જેવો છે. પરંતુ જો તે પોતાને ઘેર આવીને પંદર દિવસ રહે તોજ તેની પુરી પરીક્ષા થઈ શકે. એમ વિચારીને સિધો પંત તેમને બહુ આદરપૂર્વક પોતાને ઘેર લઈ ગયા અને તેમણે તેમને સારી રીતે પરખી લીધા. રાત-દિવસ

એજ ધ્યાનમાં રહેવાથી કહો કે ઈશ્વરેચ્છાથી કહો, સિધો પંતને એક સ્વપ્ન આપ્યું કે ‘તમે તમારી કન્યા આજ વરને પરણાવો. તેના ગર્ભથી દિવ્ય સંતાનો ઉત્પન્ન થઈ તમારા કુળનો ઉદ્ધાર કરશે.’ બીજે દિવસે ચાર પ્રતિષ્ઠિત માણસોને બોલાવી તેમની સમક્ષ સિધો પંતે વિકૃલ પંતની આગળ વિવાહની વાત રજુ કરી અને પોતાનું સ્વપ્ન પણ જણાવ્યું. એટલે વિકૃલ પંતે હસીને કહ્યું: “માતાપિતા આપેલાં વચ્ચે છે. હું તીર્થયાત્રાને નિમિત્તે સાધુ-સંતોના સમાગમ અર્થે બહાર નીકળ્યો છું. હજી મારે રામેશ્વર સુધી દક્ષિણયાત્રા કરીને પાછા આવવું છે અને વળી મને લગ્ન કરવાની આજ્ઞા પણ પ્રાપ્ત થઈ નથી.” આ ઉત્તર સાંભળીને સિધો પંત ચૂપ થઈ ગયા. પરંતુ ખુબીની વાત એ બની કે, તેજ રાત્રે તુલસીક્યારા આગળ સૂતેલા વિકૃલ પંતને શ્રીવિકૃલ લગવાને સ્વપ્ન આપ્યું કે ‘તમે આ કન્યા સાથે પરણો, તેના પેટે ભગવાન જન્મ લેશે અને તમારા કુળનો તથા વિશ્વનો ઉદ્ધાર કરશે. એ તમારે માટેજ છે અને તેનો તમારે સ્વીકાર કરવો જોઈએ.’ સ્વપ્નની આ વાત વિકૃલ પંતે સિધો પંતને કહી. સિધો પંતને તો એ સાંભળીને ઘણોજ આનંદ થયો. આ ઈશ્વરેચ્છા છે એમ જાણીને બન્ને પક્ષો વિવાહ માટે તૈયાર થયા. વિવાહને માટે જેઠ માસનું છેલ્લું સુદર્તન બાકી રહ્યું હતું અને માતા-પિતાને લઈ આવવાનો સમય પણ રહ્યો નહોતો. સિધો પંતે ઘણા ઠાઠમાઠથી બધું કામ કર્યું અને અલંકારો સાથે કન્યાદાન દીધું. પોતાના મનને અનુકૂળ જમાઈ મળ્યા, એ વાતથી તેમનાં સાસુ-સસરો ઘણાંજ સુખી થયાં.

લગ્નવિધિ પૂરો થયા પછી આપાઠી એકાદશી પાસે આવતી જાણીને વિકૃલ પંતે પંઢરી જવાનો વિચાર કર્યો. સિધો પંત પણ કુટુંબનાં બધાં માણસોને સાથે લઈને તેમની સાથે આજ્ઞા. રસ્તે ચાલતાં વિકૃલ પંત ‘હૃદયમાં વિકૃલભૂતિ’ ધારણ કરીને મુખેથી નામકીર્તન ગાતા જતા હતા. તેમનો આ પ્રેમ જોઈને સિધો પંતને ઘણો સંતોષ

થયો અને જ્યારે તે પંઢરપુરમાં પંઢરિનાથના દેવાલયમાં પહોંચ્યા ત્યારે તેમણે કન્યા અને જમાઇને શ્રી વિઠ્ઠલનાં ચરણોમાં નમન કરાવ્યું. ચાર દિવસ ત્યાંના આનંદપૂર્ણ કીર્તનોત્સવનો લાલ મેળવીને સિધો પંત આળંદી પાછા ફર્યા અને વિઠ્ઠલ પંત તેમની આજ્ઞા લઇ દક્ષિણની યાત્રાએ ઉપડ્યા. કૃષ્ણા, કાવેરી, તુંગલદ્રાનાં પાવન તીર્થોદકમાં સ્નાન કરીને અને શ્રીશેલ, વેંકટાદ્રિ, રામેશ્વર, શિવકાઝી, વિઘ્નેશ્વર, ગોકર્ણ, હાટકેશ્વર, કોલ્હાપુર, કહ્નાક, માહુલી વગેરે ક્ષેત્રોમાં દર્શન કરતા કરતા આળંદી પાછા આવ્યા. અહીં સિધો પંતે અત્યંત પ્રેમથી તેમનું સ્વાગત કર્યું.

ચાર દિવસ આળંદીમાં રહીને વિઠ્ઠલ પંત માતા-પિતાનાં દર્શન માટે ઘણી ઉત્સુકતાપૂર્વક ચાલ્યા. સિધો પંત પણ પોતાના મિત્રોને મળવા માટે અત્યંત ઉત્સુક હતા. તેઓ પણ જમાઇ અને કન્યાની સાથે ચાલી નીકળ્યા. ઘણા સમય પછી પુત્ર ઘેર પાછો આવ્યો હોવાથી વિઠ્ઠલ પંતનાં માતાપિતાને ઘણો આનંદ થયો, અને વળી વિવાહ કરીને સહધર્મિણીની સાથે તેનું આગમન જોઈને તેમના આનંદની સીમાજ રહી નહિ. સગાં-સંજાંધીઓ, મિત્રો તેમજ કુટુંબીઓ પરસ્પર મળ્યાં. વસ્ત્રાલંકાર આપીને સિધો પંત પોતાને ગામ પાછા ફર્યા. ગોવિંદ પંત અને નિરાળાઈને વૃદ્ધાવસ્થામાં પુત્ર તેમજ પુત્રવધૂનાં મુળ જોવાથી પરમ સંતોષ થતો હતો. થોડો સમય આ મુળ લોગવ્યા પછી વૃદ્ધ માતાપિતા પરલોક સીધાવ્યાં. વિઠ્ઠલ પંત તેમનો ગૃહસ્થાશ્રમ આનંદપૂર્વક ચલાવવા લાગ્યા. આનંદ એ કે, વિઠ્ઠલ પંત ગંધી રીતે નિશ્ચિંત હતા, ગૃહસ્થાશ્રમ સંજાંધી કોઈ ચિંતા તેમને નહોતી, તેમનું ચિત્ત ભગવાનના ચિંતનમાં રહીને અખંડ સમાધાન અનુભવતું હતું; પરંતુ આ યોગ-ક્ષેમની અવસ્થા તે સમયે રુઝિમણીગાઈને એટલી અનુકૂળ નહોતી. તે જોતી હતી કે, પ્રપંચમાં-સંસારમાં પતિનું ધ્યાન ગિલકુલ નથી, હમેશાં ભગવન્નિવૃત્તનમાંજ મગ્ન રહે છે. આ રીતે સંસાર કેમ ચાલશે ? એ પ્રમાણે

વિચારીને તેણે સઘળી હકીકત પોતાના પિતાને જણાવી. સિધો પંત આપેગાંવ આવ્યા અને પ્રેમથી વિનંતિ કરીને કન્યા અને જમાઈને આળંદી લઈ ગયા. વિઠ્ઠલ પંતના ત્યાંના જીવનક્રમનું વર્ણન નામદેવરાયે આ પ્રમાણે કર્યું છે—

“અલંકાપુરમાં આવ્યા અને ચિત્તને સ્થિર કરીને ક્ષેત્રવાસ કરવા લાગ્યા. હમેશાં હરિકથા અને નામસંકીર્તન થતું હતું અને સંતોનાં દર્શન પણ થતાં હતાં. વળી આધાઢી અને કાર્તિકી એકાદશીની પંઢરપુરની યાત્રાઓ પણ થતી હતી. આ પ્રમાણે વિઠ્ઠલ બહુજ સુખી થઈ ગયા હતા.”

નિરંજન માધવ કહે છે કે—

“તેઓ જે કંઈ મળી આવે તેનાથી સંતોષ પામતા પરમ સહનનંદમાં નિમગ્ન રહેતા હતા. હમેશાં યોગાભ્યાસમાં અને ભગવાન તેમજ શ્રીગુરુચરણોમાંજ તેમને પ્રેમ રહેતો, મુખેથી ‘નારાયણ હરિ’નુંજ નામોચ્ચારણ થતું અને ન્યાયપૂર્વક સમય ગાળતા હતા.”

આ પ્રમાણે કેટલોક સમય વીત્યા પછી જ્યારે સંતાન-પ્રાપ્તિનાં કોઈ લક્ષણ જણાયાં નહિ ત્યારે વિઠ્ઠલ પંત રુકિમણીબાઈની પાસે એવો તગાદો કરવા લાગ્યા કે ‘હું તો હવે કાશીએ જઈને ત્યાંજ રહેવા ઇચ્છું છું. તું મને સંન્યાસ લેવાની રજા આપ. રુકિમણીબાઈ પતિના વૈરાગ્યથી પહેલેથીજ સાવધાન હતી. તેણે પોતાના પિતા મારફત તેમને કહેવડાવ્યું કે, સંતાન થયા વિના તમે સંન્યાસ લઈ શકો નહિ. તેમ છતાં એક વાર જ્યારે રુકિમણીબાઈ અસાવધાન હતાં ત્યારે તેમણે પાસે આવીને કહ્યું કે ‘હું ગંગાસ્નાન કરવા જવા ઇચ્છું છું.’ રુકિમણીબાઈએ કહ્યું: ‘તો જાઓ.’ બસ, એટલાથીજ વિઠ્ઠલ પંતનું કામ થઈ ગયું. તે ત્યાંથી નીકળ્યા તે સીધા કાશી પહોંચ્યા.

મહિપતિ યુવાએ ભક્તવિજય (અં ૮) માં કહ્યું છે કે, જેમ જાદુગરની પાસેથી સાપ છૂટીને પોતાના દરમાં

આલ્યો જાય, અથવા પાંજરામાંથી છૂટી પોપટ ઝાડ ઉપર જઈ બેસે, તેવુંજ સ્વાતંત્ર્યમુખ એમને પણ મળ્યું. પ્રયાગમાં તેમણે માધ-સ્નાન કર્યું અને પછી કાશી ગયા. ત્યાં રામાનંદ સ્વામીની પાસે ગયા. સ્વામીએ તેમના ઉપર અનુગ્રહ કર્યો. સ્વામીને તેમણે જાહેર કર્યું કે ‘હું એકલો છું, સ્ત્રી-પુત્રાદિ કોઈનું પણ મને કર્યું જાંધન નથી. પશ્ચાત્તાપ થવાથી આપને શરણે આવ્યો છું.’ રામાનંદ સ્વામીએ એમનો સાચો વૈરાગ્ય જોઈને એમને મંત્રદીક્ષા આપી અને સંન્યાસ ધારણ કરાવ્યો. તે સમયે કાશીમાં રામાનંદ સ્વામી ઘણાજ પ્રસિદ્ધ હતા અને તેમના સેંકડો શિષ્યો હતા. કહે છે કે મહાત્મા કળીર પણ તેમનાજ શિષ્ય હતા.

અસ્તુ. રુકિમણીબાઈને પણ કાનોકાન જાળર મળ્યા કે, વિકૃલ પંતે કાશી જઈને સંન્યાસ લીધો છે. આ જાળર જાણીને તેમને અત્યંત દુઃખ થયું, સંસાર તેમનેમાટે અંધ-કારમય થઈ ગયો; છતાં તેમણે રાત-દિવસ રડતાં રડતાં વીતાવવા કરતાં પોતાનું જીવન સફળ કરવાનો ખીજો માર્ગ લીધો. તેઓ નિત્ય પ્રાણ મુક્તિમાં ઉઠતાં, ઇન્દ્રાયણીમાં સ્નાન કરવા જતાં, મધ્યાહ્નકાળ મુઘી પીંપળાની પરિક્રમા કરતાં, મુળેથી નામજપ કરતાં, એકવેણી અને એક-ભુક્તા રહેતાં, ડોઈ, લૌકિક વાત સાંભળતાં નહિ કે કહેતાં નહિ. આમ તેઓ રાતદિવસ ભગવાનની સેવામાંજ રહેતાં હતાં. આ પ્રમાણે તેમણે બાર વર્ષ ‘ઉચ્ચ અનુષ્ઠાન’ કર્યું. ભૂમિ તો પહેલેથીજ શુદ્ધ હતી અને વધારામાં વળી આવો તીવ્ર વૈરાગ્ય ! કાયા કંચન જેવી થઈ ગઈ. એ મહાસતીનું આ અનુષ્ઠાન નિષ્કામ હતું, તેમ છતાં તે સેવા ભગવાને સ્વીકારી અને સફળ પણ કરી.

રામાનંદ સ્વામી પચાસ-સો શિષ્યોને સાથે લઈને રામેશ્વરની યાત્રાએ નીકળ્યા. જતાં જતાં સંયોગ એવો આવ્યો કે, તેમણે રસ્તામાં આળંદીમાં મુકામ કર્યો. સ્વામી આળંદી કેવી રીતે પહોંચ્યા ? એ શંકાનું સમાધાન નિર-

જન માધવે આ પ્રમાણે કયું છે કે ‘સતીના તપને લીધે અશ્વત્થ નારાયણ સ્વામીને જોત્તીને લઈ ગયા.’

સ્વામી હનુમાનજીના દેવાલયમાં ઉતર્યા હતા. રુકિમણીબાઈ નિત્ય નિયમ પ્રમાણે હનુમાનજીનાં દર્શને ગયાં, ત્યાંથી વળતાં તેમણે રામાનંદ સ્વામીને જોયા અને તેઓ કોઈ મહાત્મા છે, એમ જાણીને તેમને પ્રણામ કર્યા. ભગવાનની કંઈક એવીજ પ્રેરણા થઈ કે, સ્વામીએ અનાયાસે ‘પુત્રવતી ભવ’ કહી તેને આશીર્વાદ આપ્યો. એ સાંભળીને વિસ્મયથી રુકિમણીને હસવું આવ્યું. સ્વામીએ તેમને હસવાનું કારણ પૂછ્યું. તે સતીએ ઉત્તર આપ્યો કે ‘મારા પતિ કાશી જઈને સંન્યાસી થયા છે, એવી સ્થિતિમાં આપનો આશીર્વાદ કેવી રીતે પૂરો થશે એ વિચારથી મને હસવું આવ્યું.’ એટલે પછી સ્વામીએ બધી હકીકત પૂછી અને ઉંમર તથા સંયોગોનો વિચાર કરી તેમણે જાણી લીધું કે ‘ગમે તેમ હો પરંતુ આ ચૈતન્યાશ્રમ સ્વામી બનેલા માણસનીજ હકીકત લાગે છે.’ એમ વિચારીને સ્વામીનું હૃદય કંઈક ધ્રુજી ઉઠ્યું. પછી તેમણે રુકિમણીબાઈને પૂછ્યું કે, ‘તમારે ઘેર બીજાં કોણ કોણ છે?’ તેમણે જવાબ આપ્યો: ‘મા-બાપ છે.’ સ્વામી તરત સિંધો પંતને ઘેર ગયા. સિંધો પંતે સદ્ભાવથી તેમનો સત્કાર કર્યો, પૂજા કરી અને ભોજન કરાવ્યું. સાધ્વી રુકિમણીબાઈને પતિના દ્વેષક્રુશળ બળર જાણી બહુ સંતોષ થયો, પણ સ્વામી તો ઉંડા વિચારમાં ગરક થઈ ગયા. તે વિચારવા લાગ્યા કે ‘સંતાનહીન યુવતીને ત્યજી જે સંન્યાસ ગ્રહણ કરે છે, તે શિષ્ય અને એવા શિષ્યના ગુરુ એ બન્ને શાસ્ત્ર પ્રમાણે શિક્ષાપાત્ર છે.’ સિંધો પંતે ગમગીનીનું કારણ પૂછ્યું તો તેમણે કહ્યું કે ‘આને લીધે માફ બધું પુણ્ય નાશ પામી રહ્યું છે.’ અસ્તુ. અહીંથી સ્વામીએ રામેશ્વરયાત્રાનો વિચાર છોડી દીધો અને કાશી તરફ પાછા ફર્યા. સિંધો પંત પણ પોતાની સ્ત્રી અને કન્યાને સાથે લઈને તેમની સાથે કાશી ગયા. તેમને બીજે સ્થળે રાખીને સ્વામી પોતાના

મઠમાં ગયા. ચૈતન્યાશ્રમ ત્યાંજ હાજર હતા. સ્વામીજીને અંગ્યાનક આવેલા જોઈ તેમને આશ્ચર્ય થયું કે, સ્વામીજી આટલા જલદી કેમ પાછા ફર્યા ! આ આશ્ચર્યમાં ગરકાવ થતા તેઓ ઉભા હતા. એટલામાં સ્વામીજીે જરા ભવાં ચઢાવીને તેમને કહ્યું : ‘ ચૈતન્ય ! તારી સાચી હડ્ડીટલ કહે, હું આજંદી થઈને આવ્યો છું.’ આજંદીતું નામ સાંભળતાં જ ચૈતન્યાશ્રમ ગભરાયા અને તેમણે પોતાની બધી હડ્ડી-કત કહીને સ્વામીજીના પગ પકડ્યા. એટલામાં સિધો પંત પણ પોતાની કન્યાની સાથે ત્યાં આવી પહોંચ્યા. નામ-દેવ ‘આદિ’શ્રંથમાં કહે છે કે—

“ શ્રીપાદે તેમને ઉઠાડીને આધ્યાત્મ આપ્યું અને કહ્યું કે ‘ હવે તમારી આ અર્ધાંગનાને સ્વીકારો, અવિહિત કાર્યનો ડર ન રાખો, જગદીશ એમાં સહાયક છે. તમારે દેશ જાઓ અને સ્વધર્મપાલન માટે ગૃહસ્થાશ્રમમાં રહો. શ્રીપાદે ચૈતન્યના મસ્તક ઉપર હાથ મૂક્યો અને તેમને વિદાય કર્યો.”

ગુરુની આજ્ઞાથી ફરી પોતાની સહધર્મિણીને સ્વી-કારી ચૈતન્યાશ્રમ પાછા ગૃહસ્થાશ્રમી બન્યા અને વિકૂલ પંત તથા રુકિમણીબાઈને સાથે લઈને સિધો પંત આજંદી પાછા ફર્યા.

વિકૂલ પંત સંન્યાસીમાંથી પાછા ગૃહસ્થ બન્યા ત્યા-રથી, સ્વાભાવિકપણેજ લોકો તેમની નિંદા કરવા લાગ્યા અને તેમને તરેહ તરેહનાં કષ્ટ આપવા લાગ્યા. નામદેવરાયે જેમ કહ્યું છે કે, ગ્રાહ્યજીએ તેમનો બહિષ્કાર કર્યો, દુનિ-યાએ એમને ત્યજી દીધા અને સ્વજનોએ પણ તેમની કંઈ પરવા કરી નહિ. વિકૂલ પંતના ગૃહસ્થાશ્રમનો આ બીજો સંસ્કાર દુષ્ટ જનોને ગ્રંથાનો મુખ્ય વિષય થઈ પડ્યો. જેના-તેના મોંમાંથી એજ વાત નીકળતી કે, સંન્યાસી ફરીથી ગૃહસ્થ કેમ કરીને થઈ ગયા ! કોઈ વિકૂલ પંતને વિષય-લપટ કહેતું, કોઈ રામાનંદ સ્વામીની નિંદા કરતું અને કોઈ



રુકિમણીબાઈને આડું અવળું કહેતું. આ પ્રમાણે જેટલાં મોં તેટલી વાતો સંભળાવા લાગી. વિકૃલ પંતના વૈરાગ્ય, ધૈર્ય, સમતા અને જ્ઞાનની પરીક્ષાનો સમય હતો. શ્રીમદ્ ભગવદ્ ગીતાના ચારમા અધ્યાયમાં ભગવાને કહ્યું છે કે ‘અદ્વૈષ્ટા સર્વં ભૂતાનામ્’ ‘સમદુઃખસુખક્ષમી’ ‘અનપેક્ષઃ શુચિર્દેક્ષઃ’ ‘યો ન દૃષ્યતિ ન દ્વેષ્ટિ’ ‘તુલ્યનિંદાસ્તુતિર્મૌની’ એવો પુરુષ મને પ્રિય છે. ‘સ મે પ્રિયઃ’ આ પરીક્ષામાં ઉત્તીર્ણ થઈને જે પોતાને એવા સાબિત કરે તેનેજ ભગવાન પોતાના ભક્તોની પંક્તિમાં બેસાડશે. આવી કઠણ પરીક્ષા આપવા માટે પહેલાં તો કોઈ તૈયારજ નથી થતું અને જો કોઈ થાય છે તો તેમાંથી કોઈ વિરલોજ આખરસુધી ટકી રહે છે. સાચો ભક્ત આવી વિપત્તિઓથી ડરતો નથી, પરંતુ તે આ રીતે પોતાની પરીક્ષા કરાવવાની ઇચ્છા કરતો હોય છે. શરીરને પ્રારબ્ધને ભરોસે રાખી સારા-ખોટા બધા પ્રસંગોને આનંદપૂર્વક સહન કરી લઈને ભક્તજન હમેશાં આત્માનુસંધાનમાંજ ચોળાયલા રહે છે. વિકૃલ પંતની આવી આકરી પરીક્ષા થઈ અને તેમાં તેઓ પાર ઉતર્યા એ બતાવવાની આવશ્યકતા નથી. મહીપતિ બુવાએ ભક્તવિજય (અધ્યાય ૮)માં લખ્યું છે કે—

“લોકનિંદાની જેટલા જોરથી ભરતી આવતી હતી તેટલીજ પરમ શાંતિ તેમના હૃદયમાં ઉત્પન્ન થતી હતી. એમની કરણી એવી વિલક્ષણ અને અતુપમ હતી કે કામ અને ક્રોધ તેમની પાસે પહોંચીજ શકતા નહોતા. પ્રાણ-ભ્રુએ એમને નાતબહાર મૂક્યા, સ્વજનોએ સંબંધ ત્યજી દીધો અને એ જંગલમાં ઝુંપડી બનાવીને સ્ત્રીની સાથે રહેવા લાગ્યા. કુટુંબના પોષણને માટે તેઓ થોડીક ભિક્ષા માગી લાવતા અને અહર્નિશ નામસ્મરણ કરતા હતા, એક ક્ષણ વાર પણ નામસ્મરણ અંડિત થતું નહિ. ગીતા અને ભાગવતનું શ્રવણ અને મનન કરતા તથા ચિત્તમાં અખંડ સમાધાન રાખતા. આ પ્રમાણે ચાર વર્ષ પૂરાં થયાં, ત્યારે તેમને સંતાનપ્રાપ્તિ થઈ.”

નિરંજન માધવ પણ કહે છે—

“ઐતન્યાશ્રમે ગૃહસ્થાશ્રમ માંડ્યો છે, એ બ્રાહ્મણોએ સાંભળ્યું અને તેમના કુળનોજ ત્યાગ કરી દીધો. જે તેમના મિત્ર હતા તેમણે તેમનું દર્શન કરવાનું પણ છોડી દીધું, તો પછી વંદન કરવા કોણ જાય ? એમના લોકનિંદિત માર્ગને જોઈને કોઈ પણ એમને કેવી રીતે માન આપે ? એમનો એટલો ઉપહાસ થયો કે ક્યારેક તો એમને ભિક્ષા પણ મળતી નહોતી. ત્યારે કોઈ વાર ઘાસ અને પાંદડાં અથવા ફળફૂલ ખાઈને અને કોઈ વાર તો માત્ર જળ પીનેજ તેઓ રહેવા લાગ્યા. વળી કોઈ વાર વાયુ ભક્ષણ કરીને રહેતા અને કોઈ વાર કરતલ ભિક્ષાત્ર ( હાથમાં મળેલી ભિક્ષા ) ઉપરજ નિર્વાહ કરતા હતા. આ પ્રમાણે બાર વર્ષ પૂરાં થયાં, પરંતુ તેમનું ચિત્ત કદી માયાને વશ થયું નહિ.”

સંન્યાસદીક્ષા લઈને ફરીથી ગૃહસ્થાશ્રમ સ્વીકારવો એ શાસ્ત્રવિરુદ્ધ હોવાથી લોકોએ વિઠ્ઠલ પંતની સાથે જે વ્યવહાર, કયો તે સ્વાભાવિકજ હતો. એને માટે ન તો લોકોને દોષ દઈ શકાય કે ન તો વિઠ્ઠલ પંતને દોષી કહી શકાય. ‘તસ્માच्छાસ્ત્રં પ્રમાણં તે’ એ ભગવાનનીજ આજ્ઞા છે; જે કોઈ શાસ્ત્રની વિરુદ્ધ અગ્ન્યરણ કરે તો તેની વિરુદ્ધ હીલચાલ કરવાનું લોકોનું કર્તવ્યજ છે અને તેને માટે તેમને દોષ દઈ શકાય નહિ. કેટલાકે અવશ્યજ સ્વભાવ પ્રમાણે જરૂર કરતાં વધારે કડક થઈને વર્ત્યા હશે; પરંતુ ત્રિગુણાત્મક લોકવ્યવહારમાં તો એવું બનેજ છે. હવે વિઠ્ઠલ પંત તરફ જોઈએ તો તેમને પણ શી રીતે દોષી કહી શકાય, કે જ્યારે માત્ર ગુરુની આજ્ઞા પાળવા માટેજ તેઓ ગૃહસ્થાશ્રમી થયા હતા ? તેમણે વિષયલોભને માટે ગૃહસ્થાશ્રમમાં પુનઃ પ્રવેશ કયો નહોતો; એથી ઉલટું તીવ્ર વૈરાગ્યને કારણેજ તેમને ઘર છોડીને આદ્યો જવાનો મોહ થયો હતો. અને સ્વયં રામાનંદ સ્વામીનો પણ એમાં દોષ શો છે ? ‘મારે સ્ત્રી-પુત્ર કોઈ નથી’ આ પ્રમાણે જૂઠું

ખોલીને સંન્યાસ-દીક્ષા પામેલા શિષ્ય પાસે આ અસત્ય ભાષણનું પ્રાયશ્ચિત્ત કરાવવાને માટેજ ગુરુને આવી અસામાન્ય વ્યવસ્થા કરવી પડી હતી ! સંતતિ થયા પછી સહધર્મિણીની સંમતિથી સંન્યાસ લઈ શકાય છે. આ શાસ્ત્રીય પદ્ધતિનું ઉદ્ધવધન કરીને, અકાળેજ સંન્યાસ લેવાની અધીરાઈ વિઠ્ઠલ પંતે કરી, તેથી વૃદ્ધ થયા પછી પણ તેમને ઘણા સમય સુધી ગૃહસ્થાશ્રમમાં રહેવું પડ્યું. અસ્તુ. આ બધું તો બરાબરજ થયું, પરંતુ અહીં એક વાત વિશેષ વિચારવા જેવી છે. નિવૃત્તિ, જ્ઞાનેશ્વર, સોપાનદેવ અને મુખ્તાબાઈ જેવા જન્મથીજ જ્ઞાનીઓના જન્મને માટે ભૂમિ પણ એવીજ યોગ્ય જોઈએ ને ! જો એમ દૃઢપના કરવામાં આવે કે, તેઓ પોતાને માટે યોગ્ય માતાપિતાની શોધમાં હતા, તો એ વિચારવા જેવી વાત છે કે, વિઠ્ઠલ પંત જેવા વિવેક-વૈરાગ્યશીલ પિતા અને બાર વર્ષ ઉંચ અનુધાન કરનારી રુકિમણીબાઈ જેવાં તપસ્વિની માતા તેમને અન્યત્ર ક્યાં મળે તેમ હતાં ? વિઠ્ઠલ પંતને અકાળેજ સંન્યાસ લેવાનું જે સૂઝી આવ્યું, તેથી રુકિમણીબાઈને બાર વર્ષ ઉંચ તપ કરવાનો સમય મળ્યો અને આ પ્રમાણે પતિ-પત્ની વિવેક, વૈરાગ્ય, તપ અને લગવત્-પ્રેમ વગેરે ગુણોવાળાં થતાં જ્ઞાનેશ્વરદિ બ્રહ્મનિષ્ઠ તેમના ગર્ભમાં આવ્યા. તેઓ પોતાને યોગ્ય માતા-પિતા શોધી રહ્યા હતાં, તે તેમને ક્યાંય ન મળ્યાં ત્યારે વિઠ્ઠલ-રુકિમણીને તેમણે તીવ્ર તપનો અવસર આપ્યો. આથી ત્યારે બન્ને પરમ પાવન થયાં ત્યારે તેમની કૂંજે એમણે જન્મ લીધો. આપણે માનવીઓએ શાસ્ત્રની આજ્ઞા પાળવીજ જોઈએ, શાસ્ત્રાજ્ઞા ન માનીએ તો આપણું અધઃપતનજ થાય. પરંતુ વેદ, શાસ્ત્ર અને પુરાણ જેના ગુણગાન કરનારા ચારણ બની રહ્યા છે તે વિશ્વાત્માને માટે અથવા તેનો સંદેશો લઈને આવનાર મહાત્માઓને માટે પણ આપણીજ પેઠે શાસ્ત્ર-વ્યવસ્થા પ્રતિબંધક થઈ શકે છે, એ સમજવું ભૂલભરેલું છે. આ દૃષ્ટિથી વિચાર કરતાં જણાય છે કે, જ્ઞાનેશ્વર મહારાજે સંન્યાસી પિતાના

પુત્ર થવાનું કેમ પસંદ કર્યું ? બધી કામનાઓના ત્યાગરૂપ જે સંન્યાસ છે તેનાજ ઉદરમાં જ્ઞાન ઉત્પન્ન થઈ શકે છે.

‘શુચીનાં શ્રીમતાં ગૌરે યોગબ્રહ્મોઽભિજાયતે ।

અથવા યોગિનામેવ કુલે ભવતિ ધીમતામ્ ॥’

( ગીતા ૬-૪૧, ૪૨ )

ગીતાના આ શ્લોક ઉપર જ્ઞાનેશ્વર મહારાજે જે ભાષ્ય કર્યું છે તે વાંચતાં જણાય છે કે, જાણે મહારાજ પોતાના ચરિત્રનાજ એ પ્રસંગનું રહસ્ય બતાવી રહ્યા છે. યોગબ્રહ્મ મહાત્મા દૈવી સંપત્તિના ધનવાનને ઘેર અથવા ચોક્ષલદમ્ભી-થી સુશોભિત યોગીઓના પવિત્ર કુળમાં નિષ્પાપ માતા-પિતાનેજ ઉદરે જન્મ લે છે. આ વિષય સમજાવતાં જ્ઞાનેશ્વર મહારાજ કહે છે કે—

“ જે નીતિને માર્ગે ચાલે છે, સત્યથી પવિત્ર થયેલી વાણીજ જે બોલે છે, જે કંઈ જુએ છે તે શાસ્ત્રદૃષ્ટિથીજ જુએ છે, વેદ જેના હૃદયમાં જાગ્રત રહે છે, પોતાનો આચારજ જેનો વ્યવસાય છે, સારાસાર વિચાર જેનો મંત્રી છે, જેના કુળમાં ચિંતા ઈશ્વરની પતિવ્રતા થઈ ચૂકી છે, ગ્રહ-દેવતા વગેરે જેમની રિદ્ધિ છે; એવું પુણ્ય જેમણે લેશું કર્યું હોય, સર્વ યુગનું સાધન જેણે વધાર્યું હોય, તેમનેજ ત્યાં યોગબ્રહ્મો જન્મ લે છે. ”

મા-બાપના આચાર-વિચાર જેવા હોય છે, તેજ કક્ષાની તેમની સંતતિ પણ થાય છે. મહાત્માઓનાં માતા-પિતાઓનાં ચરિત્રોનું સૂક્ષ્મ અવલોકન કરતાં સર્વત્ર એજ વાત જોવામાં આવે છે કે, તેમનામાં મહાત્માઓનાં માતા-પિતા થવાની યોગ્યતા હતી. ‘ભાંગમાં તુલસી’ અથવા ‘સૂર્યના શનિશ્ચર’વાળી કહેવાતો સામાન્ય નિયમ નહિ, પરંતુ અપવાદ દર્શાવનારી છે. એથી ઉલટું ‘જેવી બાણ તેવી માટી’ અથવા ‘જેવું બી તેવો અંકુર’ વાળી કહેવતજ સામાન્ય સિદ્ધાંત બતાવે છે. વંશપરંપરાના સંસ્કાર અને જીવનું સ્વતંત્ર કર્મ, એ બન્ને તરવોનું ઐક્ય ‘શુચીનાં

શ્રીમતાં મેહે યોગશ્રષ્ઠોઽભિજાયતે' આ ઉત્તમ સિદ્ધાંતમાં થઈ જાય છે. જ્ઞાનેશ્વર મહારાજનો અવતાર એક ખાસ કાર્યને માટે થયો અને એને માટે તેમણે એવાં 'પવિત્ર અને શ્રીમાન' માતા-પિતા મેળવી લીધાં કે જેમને ત્યાં જન્મ લેવાથી પોતાના કાર્ય-ગૌરવનું મહત્ત્વ સ્પષ્ટ થઈ શકે. માતાપિતાને પોતાને યોગ્ય સંતાન પ્રાપ્ત થયાં અને સંતાન પણ પોતાને અનુકૂળ માતાપિતાને ત્યાં આવ્યાં, એ બંને વાતો યોગ્ય બની. જ્ઞાનેશ્વર મહારાજની માફક મહામુનિ કપિલ શ્રીવિષ્ણુના અવતાર હતા. વિકૃલ પંત અને રુકિમણી-બાઈની જેમ તેમનાં માતાપિતા કર્દમ ઋષિ અને દેવહૂતિ-નાં ચરિત્રમાં પણ એવાંજ વૈરાગ્ય અને તપ ઝગમગી રહ્યાં છે. માતા-પિતાનાં વૈરાગ્ય, જ્ઞાન, પવિત્રતા, તપાચરણ અને નિવિર્ધીપણું અસમાન્ય કોટિનું હોવા વિના અસમાન્ય વિભૂતિઓનું જનકત્વ તેમને પ્રાપ્ત થઈ શકતું નથી. દેવહૂતિની પેઠે રુકિમણીબાઈનું પાતિવ્રત્ય અને તપાચરણ તીવ્ર હતું. રામાનંદ સ્વામીને જ્યારે તેમણે પહેલવહેલા વંદન કર્યા ત્યારે તેમની મૂર્તિ રામાનંદ સ્વામીએ દેવહૂતિની પેઠેજ—

કાલેન મૂયસા ક્ષામાં કર્શિતાં વ્રતચર્યયા ॥૫॥

સરજં ત્રિભ્રતી વાસો વેળીભૂતાંશ્ચ સૂર્યજાન્ ।

અજ્ઞં ચ મલપદ્મેન સંછન્નં શવલસ્તનમ્ ॥૨૫॥

( શ્રીમદ્ભાગવત ૩-૨૩-૫-૨૫ )

પરંતુ તપના તેજ વડે પ્રકાશમાન બેઠ બેઠને તેમના હૃદયમાં તેમના પ્રત્યે આદરભાવ ઉત્પન્ન થયો અને તેઓ તીર્થયાત્રા છોડીને કાશી પાછા ફર્યા તેમજ વિકૃલ પંતના કાનમાં મંત્ર ફૂંક્યો કે 'તમે આને ગ્રહણ કરો, એને ઉદરે ઈશ્વરાંશી અવતરશે.'

અસ્તુ. શ્રીગુરુના પ્રસાદથી અને વિકૃલ-રુકિમણીના અત્યુત્કટ પુણ્યબળથી, તેમને ત્યાં નિવૃત્તિ, જ્ઞાનદેવ, સોપાન-દેવ ને મુક્તાબાઈ બળે વર્ષને અંતરે જન્મ્યાં. એમ માનવામાં આવે છે કે, તેઓ બધાં આપેલાંવમાંજ જન્મ્યાં હતા.

## જન્મકાળ

(૧) નિવૃત્તિનાથ—સંવત ૧૩૩૦ ( શાકે ૧૧૬૫) શ્રીમુખ સંવત્સર ફાગણ વદી પડવો પ્રાતઃકાળ.

(૨) જ્ઞાનેશ્વર મહારાજ—સંવત ૧૩૩૨ ( શાકે ૧૧૬૭) યુવા સંવત્સર ભાદરવા વદી ૮ મધ્યરાત્રિ.

(૩) સોપાનદેવ—સંવત ૧૩૩૪ ( શાકે ૧૧૬૯) ઈશ્વર સંવત્સર કાર્તિક સુદ ૧૫ રાત્રે એક પહોરે.

(૪) મુક્તાબાઈ—સંવત ૧૩૩૬ ( શાકે ૧૨૦૧) પ્રમાથિ સંવત્સર આસો સુદ ૧, બપોરે.

આ ચારે જન્મ્યાં શું, ચારે સૂર્યજ પ્રગટ થયા. વિકૃલ પંત અને રુકિમણી પરમાત્મા અને તેમની શક્તિ હતાં અને તેમનાથી નિવૃત્તિનાથ, જ્ઞાનદેવ, સોપાનરૂપે હરિ, હર, બ્રહ્માજ ઉત્પન્ન થયા. એ ચાર બાળક નહિ પરંતુ ચતુર્વિધ મોક્ષ અથવા ચતુર્વિધ પુરુષાર્થજ સાકારરૂપે અવતર્યાં. ઉદ્ધૃષ્ટાધનાથ કહે છે કે શ્રીજ્ઞાનેશ્વર મહારાજનો જન્મ આપેઆંવમાં થયો અને તેમણે સમાધિ આળંદીમાં લીધી. નામદેવે સમાધિ ઉપર જે અલંગો રચ્યા છે, તેમાં પણ એનો ઉલ્લેખ છે. શ્રીજ્ઞાનેશ્વર મહારાજનો જન્મ અને જન્મકાળ સંબંધમાં સંતોનાં વચનો આ પ્રમાણે છે:—

જનાબાઈ કહે છે—“ શાકે ૧૧૬૫ માં નિવૃત્તિનાથ પ્રગટ થયા. ૬૭માં જ્ઞાનદેવ આવ્યા, ૬૯ માં સોપાનદેવ પધાર્યા, ૧૨૦૧માં મુક્તાબાઈ આવ્યાં. એમણે તો હદ કરી.”

નામદેવ કહે છે—“ શાકે ૧૧૬૭ યુવા નામના સંવત્સરની વર્ષા ઋતુના ભાદરવા મહિનામાં જન્માષ્ટમીની રાત્રે નિશાચર ઉદય થયા—પંચમહાપાતકી જનોનો ઉદ્ધાર કરવા માટે નારાયણજ મૃત્યુલોકમાં આવ્યા—પૂર્ણબ્રહ્મ જ્ઞાનેશ્વરે અલંકાપુરીમાં અવતાર લીધો.”

વિસોળા ખેચર કહે છે કે—“ મારા ગુરુ જ્ઞાનેશ્વર

મહાવિષ્ણુના અવતાર હતા. ૧૧૯૭ યુવા નામના સંવત્સરની વર્ષા ઋતુના શ્રાવણ માસની (ભાદરવા) વદમાં પર્વદિવસ આઠમની પાછલી રાત્રે નિશાપતિ (ચંદ્ર) ઉદય પામ્યા. વિઠ્ઠલ-રુકમાઈના ઉદરે વિશ્વના ઉદ્ધાર માટે હૃષીકેશ અવતર્યા. તેમનાં ચરણોમાં હું વંદન કરું છું.”

“જ્ઞાનેશ્વરવિજય”કાર સમિત્યદાનંદ યુવા કહે છે કે—“શ્રીશાલિવાહન રાજાના ૧૧૯૭મા વર્ષે યુવા નામના સંવત્સરમાં ભાદરવા વદ આઠમ ને ગુરુવારના પર્વકાળે અપરાધ રજનીના રોહિણી નક્ષત્રમાં દેવો વિમાન પર બેઠા બેઠા પુષ્પવૃષ્ટિ કરતા હતા, કેમકે તે સમયે વિઠ્ઠલ-રુકિમણીના ઉદરે જગત્પતિ પોતે અવતર્યા.”




# ગુરુ-સંપ્રદાય

“ શ્રીગુરુ પ્રસન્ન થાય તો શિષ્ય વિદ્યા પ્રાપ્ત કરી લે છે, પરંતુ તેનું કૃણ સંપ્રદાયની ઉપાસનાથીજ પ્રાપ્ત થાય છે. ” —જ્ઞાનેશ્વરી


## ગુરુપરંપરા

(૧)

આદિનાથ



## શિષ્યપરંપરા





નિવૃત્તિનાથ, જ્ઞાનેશ્વર, સોપાનદેવ અને મુક્તાબાઈ પરસ્પર ખેલતાં, વિનોદ કરતાં અને બાળપણથીજ પરમાર્થની વાતો કર્યાં કરતાં હતાં. એમની સ્થિતિ ગમે તેવી તો-પણ વૈરાગ્ય વધારનારીજ હતી. વિકૂલ પંતને બ્રાહ્મણોએ નાત બહાર મૂક્યા હતા, આથી તેમનો બધો સમય ઘેરજ સ્ત્રી-પુત્રોની સાથે વીતતો હતો. રુકિમણીબાઈ કૂવા ઉપર પાણી ભરવા જતી, કોઈ વાર નદીએ કપડાં ધોવા જતી, તો તે સમયે ગામની સ્ત્રીઓ તેમના તરફ જોઈને ગમે તેમ બક્યા કરતી હતી. બાળકો ક્યાંક જતાં તો નાનાંમોટાં સૌ તેમને “ સંન્યાસીનાં બાળકો ” કહીને તેમની પાછળ પડતાં અને તેમને જાત જાતનાં કષ્ટ આપતાં હતાં. કોઈને નાત બહાર મૂકવા કરતાં બીજી વિશેષ સજા સમાજ કરી શકતો નથી. સૌથી મોટી અને સૌથી વધારે અસહ્ય સજા એજ છે. નાત બહાર થયેલા મનુષ્યને ઉપહાસ, નિંદા અને બીજાં કષ્ટો હમેશાં સહન કરવાં પડે છે. સર્વ પ્રકારની અટકાયતોનો તેમને સામનો કરવો પડે છે. મૂર્ખ માણસો એમ માનતા હોય છે કે, આવા મનુષ્યને દુઃખ દેવું એ ખરાબ નહિ, પરંતુ મહાભારે પુરુષાર્થ અને બહુ મહાન ધર્મસેવા છે. જ્યારે બ્રાહ્મણોએજ વિકૂલ પંતનો બહિષ્કાર કર્યો એટલે બીજી જાતિના લોકો પણ ખનતા સુધી તેમનાથી દૂર ભાગતાં હતા. વિકૂલ પંત અને રુકિમણીએ આવી વિપત્તિમાં કેટલાંય વર્ષો ગાળ્યાં. આ વિપત્તિ બાળકોને પણ ભોગવવી પડી. નિવૃત્તિનાથ વગેરે બાળકો જેમ નામદેવરાયે કહ્યું છે તેમ ‘ જન્મથીજ જ્ઞાની ’ હતાં અને તેમની બુદ્ધિની શ્રેષ્ઠતા, તેમનું જ્ઞાન, તેમની વાતચીત અને તેમના સાધુત્વનાં સ્પષ્ટ લક્ષણ જોઈને તેમનાં માતા-પિતા પરમ આનંદ પામતાં હતાં.

નિવૃત્તિનાથ સાત વર્ષના થયા ત્યારે વિકૂલ પંતને ચિંતા થઈ કે, એમનો ઉપનયન સંસ્કાર કેવી રીતે કરવો. સંન્યાસદીક્ષા લઈને પછી ગૃહસ્થાશ્રમમાં પ્રવેશ કર્યો હોય એવું કોઈ દૃષ્ટાંત વિકૂલ પંતની પહેલાં જોવા કે સાંભળ-

વામાં આવ્યું નહોતું. એ પરિસ્થિતિમાં સંન્યાસીના પુત્રોનું ઉપનયન એ એક અત્યંત વિકટ પ્રશ્ન હતો, અને આ પ્રશ્નનો નિર્ણય વિઠ્ઠલ પંતને અનુકૂળ થાય એવી કોઈ આશા નહોતી. વિઠ્ઠલ પંતે આને માટે ઘણી મહેનત કરી, પરંતુ એમની સાથે કોઈ સીધી રીતે વાત પણ કરતું નહિ, તો પછી તેમનો પક્ષ તો કોણુ જ લે ? અંતે રુકિમણીબાઈની સલાહથી તેમણે નક્કી કર્યું કે, આને માટે કોઈ અનુષ્ઠાન કરવું જોઈએ. અનુષ્ઠાનને નિમિત્તે વિઠ્ઠલ પંત સ્ત્રી-પુત્રોને સાથે લઈને ત્ર્યંબકેશ્વર ગયા. ત્યાં તેમનો મધ્યરાત્રે કુશાવર્તમાં સ્નાન તેમજ બ્રહ્મગિરિની સવ્ય પરિક્રમા કરવાનો નિત્યક્રમ હતો. આ પ્રમાણે છ મહિના વીત્યા, ત્યારે એક દિવસ નિવૃત્તિનાથના ભાગ્યોદયનો સમય આવી લાગ્યો.

રાતનો સમય હતો. બ્રહ્મગિરિ પર્વતની પરિક્રમા કરીને તેઓ બધાં જતાં હતાં. રસ્તામાં સામેથી એક વિકરાળ વાઘ ફૂદતો અને ફલંગો ભરતો આવતો દેખાયો. વિઠ્ઠલ પંત ગભરાઈ ગયા અને બાળકોને સંભાળવા લાગ્યા. એટલામાં જ નિવૃત્તિનાથ રસ્તો બૂલી ગયા, અને દોડતાદોડતા કોણુબાણે ક્યાંયે નીકળી ગયા. તેઓ દોડતા દોડતા અંજની પર્વતની એક ગુફામાં પેઠા. ત્યાં જઈને જોયું તો અંદર બે શિષ્યોની સાથે જૈનીનાથ ત્રપશ્ચરણમાં નિમગ્ન હતા. અમે અગાઉ કહી ગયા છીએ કે, નિવૃત્તિનાથ રસ્તો બૂલીને આ ગુફામાં આવ્યા, પરંતુ ખરી રીતે એમ નહિ કહેતાં એમજ કહેવું વધારે યોગ્ય ગણાશે કે, ભવારણ્યમાં રસ્તો બૂલીને તેઓ ભટકતા હતા, તે તેમનું ભટકવું પૂરું થયું અને તેમને એ બરાબર રસ્તો મળ્યો, કે જેનાથી તેઓ સીધા સદ્ગુરુની પાસે પહોંચી ગયા. તેમના મસ્તક ઉપર જટા, કાનોમાં કુંડળ, કંઠમાં માળા, હાથમાં રણશીશુ અને પુગી (સોપારી) ધારણ કરેલા શ્રીમુખેથી સદ્ગુરુના નામનો ઘોષ કરતા હતા. આવા શ્રીજૈનીનાથને તે સિદ્ધાશ્રમમાં જોઈને નિવૃત્તિનાથ તેમનાં ચરણોમાં પડ્યા. જૈનીનાથ પણ એ સુકુમાર બાળકને જોઈ અત્યંત પ્રસન્ન થયા.

ધ્રુવને જેમ નારદ મળ્યા હતા, તેજ પ્રમાણે નિવૃત્તિનાથને જૈનીનાથ મળ્યા. જૈનીનાથે નિવૃત્તિનાથને યોગ્ય અધિકારી શિષ્ય જાણીને બ્રહ્મજ્ઞાન આપ્યું. નિવૃત્તિનાથ સાત દિવસ ગુરુની પાસેજ રહ્યા. ગુરુએ તેમને મહાવાક્યનો ઉપદેશ કર્યો અને યોગમાર્ગની દીક્ષા આપી. જૈનીનાથે શિષ્યને શો ઉપદેશ આપ્યો, કેવી રીતે કર્યો યોગ શીખવ્યો અને કેમ કરીને સ્વરૂપાનુભવ પ્રાપ્ત કરાવ્યો એ બધું જેઓ એ સંપ્રદાયમાં પ્રવેશ કરીને કૃતાર્થ થયા હોય, તેઓજ જાણી શકે છે. જૈનીનાથ આદિનાથસંપ્રદાયના હતા. તેમણે નિવૃત્તિનાથને પોતાના સંપ્રદાયમાં મેળવી લીધા અને શ્રીકૃષ્ણની ઉપાસના બતાવીને નામસ્મરણના પ્રચારની આજ્ઞા આપી.

નિવૃત્તિનાથની ઉંમર હજી ઘણીજ નાની હતી, પરંતુ 'ન લલુ વયસ્તેજસો હેતુઃ' ના ન્યાયે પૂર્વસંસ્કારના બળથી ગુરુએ આપેલું સંપૂર્ણ જ્ઞાન તેમણે પોતાનામાં જાગ્રત કર્યું અને તેજ બોધ તેમણે પોતાનાં ભાઈ-બહેનને કરાવીને તેમને પણ પોતાની પેઠેજ કૃતાર્થ કર્યા. અઠારમે વર્ષે જે મહાત્માએ જ્ઞાનેશ્વરી જેવો અદ્વિતીય ગ્રંથ રચ્યો, તેમને ગુરુનો અનુગ્રહ પણ જલદી થયો. મહાત્માઓની બધી વાતો અલૌકિકજ હોય છે. ગ્રંથો લખીને તેમને વિદ્યા મેળવવાની હોતી નથી. તેમનું વિદ્યાજનન માત્ર સ્મરણ કરવું એજ હોય છે. શ્રીમચ્છંકરાચાર્યે આઠમે વર્ષે આરે વેદોનું અધ્યયન કર્યું, બારમે વર્ષે બધાં શાસ્ત્રોનું અધ્યયન પૂરું કર્યું અને સોળમા વર્ષે ભાષ્ય લખી બત્રીસમે વર્ષે પોતાનું અવતારકાર્ય સમાપ્ત કર્યું.

અષ્ટવર્ષે ચતુર્વેદો દ્વાદશે સર્વશાસ્ત્રવિત્ ।

ષોડશે કૃતવાન્ ભાષ્યં દ્વાત્રિશે મુનિરત્યગાત્ ॥

નિવૃત્તિનાથ અને જ્ઞાનેશ્વર શંકરાચાર્યનીજ કેટિના પુરુષ હતા અને એમનાં ચરિત્ર પણ એવાંજ હૃદયસ્પર્શી તથા મહાન છે. નિવૃત્તિનાથ ગુરુની આજ્ઞા લઇને થોડા દિવસ પછી પાછા ફર્યા, માતા-પિતા અને ભાઈ-બહેનને

મળ્યા તથા જ્ઞાનેશ્વર મહારાજને તેમણે ઉપદેશ આપ્યો. શ્રીજ્ઞાનેશ્વર મહારાજ આઠમે વર્ષેજ શ્રીનિવૃત્તિનાથ સદ્ગુરુ પાસેથી ઉપદેશ પામીને પૂર્ણત્વને પ્રાપ્ત થયા. હવે તેમના ગુરુ-સંપ્રદાયના સંબંધમાં અહીં એએક વાતો કહીએ છીએ. આદિનાથ શંકર આ સંપ્રદાયના કુલગુરુ છે. આદિનાથના મુખ્ય શિષ્ય મત્સ્યેન્દ્રનાથ થયા, મત્સ્યેન્દ્રનાથના ગોરક્ષનાથ, ગોરક્ષનાથના ગૈનીનાથ, ગૈનીનાથના નિવૃત્તિનાથ અને નિવૃત્તિનાથના શિષ્ય શ્રી જ્ઞાનેશ્વર મહારાજ અથવા નાથસંપ્રદાયની ભાષામાં કહીએ તો જ્ઞાનનાથ થયા. શ્રીનિવૃત્તિનાથ એક અભંગમાં કહે છે કે—

“આદિનાથ મહેશે ઉમા માતાને ખીજ (રહસ્ય) ખતાવ્યું. તેજ અનાયાસે સ્વાભાવિક સ્થિતિમાં મત્સ્યેન્દ્રને પ્રાપ્ત થયું. મત્સ્યેન્દ્રે એજ પ્રેમમુદ્રા ગોરક્ષનાથને આપી અને ગોરક્ષનાથે ગૈનીનાથના ઉપર એજ પૂર્ણ કૃપા કરી. વૈરાગ્યથી તપેલા ગૈનીનાથ તે પ્રેમથી શાંત થયા. તેમને તે શાંતિસુખનો ભંડારજ મળી ગયો. પૃથ્વી ઉપર નિર્દોષ અને નિઃશંક થઈ વિચરતાં વિચરતાં તેમના હૃદયમાં એ સુખાનંદ સ્થિર થઈ ગયો. નિવૃત્તિનાથને વૈરાગ્યનું પાત્ર અને અન્વયનું મુખ-અર્થાત્ નિવૃત્તિ અને પ્રવૃત્તિના સમન્વય અથવા નાથસંપ્રદાયના પ્રચારનું ઉત્તમ સાધન જાણીને ગૈનીનાથે તેમને સમ્યક્ અનન્યતા (અનન્યપ્રેમ) આપીને તેમના ઉપર પૂર્ણ કૃપા કરી અને નિવૃત્તિનાથ કહે છે કે “તેમના આપેલા કૃષ્ણનામથી મારું આ કુળ પાવન થઈ ગયું.” નિવૃત્તિનાથે ગુરુની પાસેથી પ્રાપ્ત થયેલો ઉપદેશ જ્ઞાનદેવ, સોપાન અને મુક્તાબાઈ ત્રણે ભાઈબહેનને આપીને કૃતાર્થ કર્યો. નિવૃત્તિનાથજ એ ત્રણે ભાઈ-બહેનના ગુરુ થયા. તેમણેજ ભગવત્તત્ત્વ એમના ‘હાથોમાં આપ્યું.’”

જ્ઞાનેશ્વર મહારાજે જ્ઞાનેશ્વરીના ઉપસંહારમાં પોતાના સંપ્રદાય સંબંધી લખ્યું છે કે—

“ક્ષીરસાગરને તટે ત્રિપુરારિ આદિનાથ શંકરે શક્તિ

( પાર્વતી ) ને જે જ્ઞાન ગતાવ્યું—ક્યારે ગતાવ્યું તેની ગળાર નથી—તેજ ક્ષીરકલ્લોલ (ક્ષીરસમુદ્ર)ની અંદર એક મત્સ્યના પેટમાં ગુપ્તરૂપે રહેનારા એવા મત્સ્યેન્દ્રનાથને પ્રાપ્ત થયું. એ જ્ઞાનનો એવો પ્રતાપ હતો કે, મત્સ્યેન્દ્રનાથ ફરતા ફરતા જ્યારે સપ્તશૃંગ પર્વત પર આવ્યા ત્યારે ત્યાં પહેલાં છિન્ન અવયવાળા ગૌરંગીનાથ તેમનાં દર્શન પામતાંજ પૂર્ણ અવયવાળા થઈ ગયા, પરંતુ આ ઉપાધિનો વિસ્તાર ન થાય અને અખંડ સમાધિ—સુખ મળ્યા કરે એટલા માટે મત્સ્યેન્દ્રનાથે (પોતાનું જ્ઞાન યાને) પોતાની પ્રેમમુદ્રા ગોરખનાથને આપી. ગોરખનાથ યોગકમલિનીના સરોવરમાં હતા ( અર્થાત્ યોગવિદ્યામાં સંપૂર્ણ હતા ) અને વિષયનો નાશ કરવાના કાર્યમાં પરમ શૂરવીર હતા. આવા યોગનિષ્ઠ અને વિરક્ત ગોરખનાથને સર્વેશ્વરપદે સ્થાપ્યા. ગોરખનાથે તે શંભુ પાસેથી પ્રાપ્ત થયેલો અદ્વૈત-આનંદવૈભવ શક્તિ સાથે ગૈનીનાથને આપ્યો. ગૈનીનાથે પ્રાણીઓને કલિથી અસ્ત જોઈ નિવૃત્તિનાથને આજ્ઞા આપી કે ‘ આદિશુર શંકર પાસેથી શિષ્યપરંપરાથી જે જ્ઞાન મારા સુધી આવ્યું આવ્યું છે તે આ લો, હું તમને આપું છું. કળિ જે જીવોને ગળી ગયો છે તેને જલદી જઈને હુઃખથી ઉગારો. ’ એક તો નિવૃત્તિનાથ પોતેજ હયાળુ હતા; વળી શુરની આવી આજ્ઞા થઈ, ત્યાં પછી પૂછવુંજ શું ! વરસવાને માટે હમેશાંજ ઉત્સુક રહેનાર મેઘ જેમ વર્ષાઋતુ આવતાં ગર્જના કરે છે, તેવીજ તેમની પણ સ્થિતિ થઈ. ત્રણે તાપથી તપેલા આત્મજનોના આત્મનાદથી વ્યાકુળ થઈને ગીતાથને નિમિત્ત કરીને નિવૃત્તિનાથે શાંતિરસની જે વૃદ્ધિ કરી તેજ આ અંથ ( ભાવાર્થદીપિકા યાને જ્ઞાનેશ્વરી ) છે ! તે સમયે હું આત્મ થઈને તેમની પાસે ( આત્મકની પેઠે અનન્ય થઈને ) બેઠો હતો, મારા ઉપર તેમણે કૃપા કરી અને મને આ ચશ આપ્યો. ’ જ્ઞાનેશ્વર મહારાજનો એક અલંગ સામ્પ્રદાયિકોમાં વિશેષ પ્રસિદ્ધ છે, અને આળંદીમાં તો હમેશાં પ્રાતઃકાળે જ્ઞાનેશ્વર મહારાજની પંચપદી આરતી કરતી

વખતે બોલવામાં આવે છે. તેનો આશય એજ છે કે “સર્વ સિદ્ધોના ગુરુ આદિનાથ છે. તેમના મુખ્ય શિષ્ય મત્સ્યેન્દ્ર થયા. મત્સ્યેન્દ્રે ગોરખને બોધ આપ્યો. ગોરખે ગહિનીને રહસ્ય બતાવ્યું. ગહિનીનો પ્રસાદ નિવૃત્તિનાથને મળ્યો અને નિવૃત્તિનાથ પાસેથી જ્ઞાનદેવને મળ્યો.”

જ્ઞાનેશ્વર મહારાજની ગુરુપરંપરા આદિનાથ-ગોરખનાથ-ગૈનીનાથ-નિવૃત્તિનાથ—જ્ઞાનેશ્વર છે. આ પરંપરાના સંબંધમાં બીજું થોડુંક વર્ણન આપીએ છીએ. આદિનાથના બે શિષ્ય થયા. મત્સ્યેન્દ્રનાથ અને જલધરનાથ. પહેલા જલધરનાથની સ્થિતિ વર્ણવીને પછી મત્સ્યેન્દ્રનાથ તરફ જઈશું. એક વાર મહાદેવ અને પાર્વતી વિમાનમાં બેઠાં બેઠાં ક્ષીરસમુદ્ર તરફ વિહાર કરતાં હતાં. ત્યાં નીચે સમુદ્રમાં એક બાળકને તરતો જોયો. પાર્વતીએ તેને ઉંચકી લઈને વિમાનમાં બેસાડી લીધો અને શંકરે તેના ઉપર અનુગ્રહ કર્યો. આજ મહેશનું વરદાન પામેલા સિદ્ધ પુરુષ આગળ જતાં જલધરનાથના નામથી પ્રસિદ્ધ થયા. જલધરનાથના બે શિષ્ય હતા, એક કાનીકનાથ અને બીજા ગોપીચંદ રાજનાં માતા મૈનાવતી. કાનીકનાથ મદ્ર દેશના ક્ષત્રિય રાજા સુરથના પુત્ર હતા. એમનાં માતાનું નામ ભામિની હતું. એ રાજાને રાજ્યનો મોહ નહોતો; રાજ્ય છોડીને એ જલધરનાથના શિષ્ય બન્યા અને વૈરાગ્યવૃત્તિથી પૃથ્વી પર વિચરવા લાગ્યા. જલધરનાથના બીજા શિષ્ય યા શિષ્યા ગૌડ બંગાળના કાંચનપુર રાજ્યના રાજા ગોપીચંદનાં માતા મૈનાવતી હતાં. ગોપીચંદના પિતા ત્રૈલોક્યચંદ હતા. તેમનો સ્વર્ગવાસ થતાં ગોપીચંદ રાજગાદી પર બેઠા. મૈનાવતીએ જલધરનાથ પાસે દીક્ષા લીધી હતી અને અત્યંત શુદ્ધ ભાવથી તે તેમની સેવા કર્યા કરતાં હતાં. પરંતુ ગોપીચંદની પટ્ટરાણી ઔમાએ જૂઠી-સાચી વાતો ભરવીને જલધરનાથ પ્રત્યે રાજા ગોપીચંદનું હૃદય કલુષિત કરી દીધું. કોધાંધ થઈને ગોપીચંદે, કોઈને કંઈ કહ્યા-સાંભળ્યા સિવાય એક દૂવો બોલાવ્યો અને તેમાં

જલધરનાથને લઈ જઈને નાખી દીધા તથા ઘોડાની લાદ અને માટી પૂરીને પથ્થરથી તેને બંધ કરી દીધો. મૈનાવતીને આની કંઈ પણ ખબર નહોતી. તે તો એમજ જાણતી હતી કે, ગુરુજી કદા સિવાયજ ક્યાંક ચાલ્યા ગયા. આથી તે ઘણી દુઃખી પણ થઈ. ગુરુ જ્યારે સાથે હતા, ત્યારે મૈનાવતી હમેશાં તેમનું ચરણોદક લીધા પછીજ લોજન કરતી; પરંતુ ગુરુના અદૃશ્ય થઈ ગયા પછી ચરણોદક નહિ મળવાથી તેણે અન્નજળ છોડી દીધું. આજ હાલતમાં કેટલાક દિવસ વીતી ગયા. પછી એક દિવસ ગોપીચંદ સ્નાન કરતા હતા અને મૈનાવતી ઉપર છતમાં ઉભી હતી. ગોપીચંદનું લીમડાની કુંપળ જેવું સુંદર સુકુમાર શરીર અને તેની તેજસ્વિતા જોઈને તેને વિચાર આવ્યો કે, આવો સુંદર દેહ એક દિવસ કાળનો કેળિયો બની જશે ! એમ વિચારીને તેની આંખોમાંથી ગરમ આંસુ ટપકી પડ્યાં, તે નીચે ગોપીચંદના શરીર ઉપર પડ્યાં અને તેનાથી તેના સુકુમાર દેહમાં ફેલાયા પણ થઈ આવ્યા ! ગોપીચંદ ઉપર જોયું તો માતા ઝરૂખામાં ઉભી ઉભી રહી રહી છે ! માતૃલક્ષ્મી ગોપીચંદ તેને પૂછ્યું : ‘ મા ! તું કેમ રહે છે ? ’ તેમણે ઉત્તર આપ્યો : “ બેટા ! તારા પિતા પણ આવાજ સુકુમાર હતા, પરંતુ તેમને પણ કાળ હરી ગયો. કોઈ દિવસ તારી પણ વારી આવશે, ત્યારે તારે આ બધો વૈભવ છોડીને જવું પડશે. એનો તને કંઈ પણ વિચાર નથી અને તું તો તેલ-મદન વગેરેથી આ શરીરનીજ સેવામાં લાગ્યો છે. એજ જોઈને હું રડું છું. ” માતાનાં આ પ્રેમ-હુ:ખપૂર્ણ વચનો સાંભળીને ગોપીચંદની આંખો ઉઘડી. તેણે પૂછ્યું કે ‘ શું આ દેહને અમર કરવાનું કોઈ સાધન છે ? ’ ત્યારે માતાએ કહ્યું : ‘ મારા ગુરુ જલધરનાથ જો અહીં હોત તો તે તારી ઇચ્છાને પૂર્ણ કરત. ’ આ શબ્દો સાંભળતાંજ ગોપીચંદનું હૃદય કંપી ઉઠ્યું અને તેને પોતે કરેલા કર્મનો પશ્ચાત્તાપ થયો. આ પછી ગોપીચંદ પણ ઉદાસ રહેવા લાગ્યા. કેટલાક દિવસ પછી

કાનીકનાથ તીર્થયાત્રા કરતા કરતા ક્યાંક ગોરખનાથને મળ્યા. નાથ સંપ્રદાય અનુસાર બન્નેને પરસ્પર ‘આદેશ’ થયો—અર્થાત્ ‘આદેશ’ શબ્દ વડે એકબીજાને વંદન કર્યા. તેઓ બન્નેની આ પહેલવહેલી મુલાકાત હતી. કાનીકનાથે કહ્યું: ‘હું મારા શુર જલધરનાથની શોધમાં નીકળ્યો છું.’ અને ગોરખનાથે કહ્યું ‘હું’ પણ મારા શુર મત્સ્યેન્દ્રનાથની શોધમાં નીકળ્યો છું.’ કાનીકનાથે કહ્યું: ‘આપના શુર સ્ત્રી-રાજ્યમાં જઈને દ્રસાયા છે.’ ગોરખનાથે કહ્યું: ‘આપના શુરને ગોપીચંદ્રે લાદમાં દાટી દીધા છે.’ આ પ્રમાણે પરસ્પર એકબીજાના શુરના સમાચાર જણાવીને બન્નેએ એકબીજાની વિદાય લીધી. ગોરખનાથ સ્ત્રી-રાજ્ય તરફ ગયા અને કાનીકનાથ કાઞ્ચનપુર પહોંચ્યા. જ્યારે મૈનાવતીએ જાણ્યું કે, કાનીકનાથ રાજ્યધાનીમાં આવ્યા છે ત્યારે તે તેમને મળવા ગઈ. કાનીકનાથના મોંએ જ્યારે તેણે સાંભળ્યું કે ‘તારા પુત્રે જલધરનાથને લાદમાં દાટ્યા છે, ત્યારે તેના હુઃખનો પાર ન રહ્યો ! કાનીકનાથ પાસેથી તેમણે પોતાના પુત્ર ગોપીચંદ્ર માટે અલયદાન માગી લીધું ! આ તરફ કાનીકનાથે ગોપીચંદ્રને ધમકાવી પૂછ્યું કે ‘બતાવ, મારા શુરને તે’ ક્યાં દાટ્યા છે ?’ ગોપીચંદ્રે પોતાનો અપરાધ સ્વીકારીને કાનીકનાથના ચરણ પકડ્યા. કાનીકનાથે તેને અલયદાન દીધું અને ઉભો કર્યો. ગોપીચંદ્ર તેમને, જ્યાં જલધરનાથને દાટવામાં આવ્યા હતા ત્યાં લઈ ગયા. કાનીકનાથે ગોપીચંદ્રના કંઠ બરાબર એક લોઠાનું, બીજું ચાંદીનું અને ત્રીજું સોનાનું એમ ત્રણ ધાતુઓનાં ત્રણ પૂતળાં ઊભાં કર્યાં અને ધરતી તરફ જોઈને કહ્યું કે ‘મહારાજ ! હું કાનીક છું.’ અંદરથી અવાજ આવ્યો: ‘બેટા સુખી રહો !’ આ સાંભળીને મૈનાવતી અત્યંત આશ્ચર્ય પામી અને આનંદ પણ થયો. વળી અંદરથી પણ અવાજ આવ્યો: ‘કાનીક ! ઉપર દોણ છે ?’ કાનીકે જવાબ આપ્યો: ‘રાજા ગોપીચંદ્ર !’ અંદરથી અવાજ આવ્યો: ‘એ ચાંડાલ બળીને ભસ્મ થઈ જાય !’ તરતજ



લોઠાનું પૂતળું બળીને ભસ્મ થઈ ગયું. આજ પ્રમાણે ત્રણ વાર થયું અને ત્રણે ધાતુઓનાં પૂતળાં બળીને ભસ્મ થયાં. સૂક્ષ્મ, સૂક્ષ્મ અને કારણ, એ ત્રણે શરીરને શ્રીસદ્ગુરુએ ભસ્મ કર્યાં. ત્યારે કાનીકે ગોપીચંદ્રનો હાથ પકડીને કૂવાની પાસે આવ્યા. અંદરથી અવાજ આવ્યો કે ‘કાનીકે ! તારી સાથે બીજું કોણ છે ?’ કાનીકે શાંતિથી જવાબ આપ્યો : ‘રાજા ગોપીચંદ્ર.’ અંદરથી ફરી અવાજ આવ્યો : ‘શું તે હજી જીવતો છે ? ઠીક, તો અમર થઈ જા.’ આ સાંભળતાં જ ગોપીચંદ્રના હૃદયમાંથી ભય ભાગી ગયો અને કાનીકેની આજ્ઞાથી તેમણે જલધરને બહાર કાઢ્યા. જલધરના દિવ્ય યોગના પ્રભાવે તેમના શરીરમાં કયાંય પણ લાદનો સ્પર્શ થયો નહોતો અને તેમનું તેજ પહેલાં કરતાં પણ વધારે પ્રકાશમાન જણાતું હતું. આ જોતાં જ ગુરુભક્ત મૈનાવતીને પરમ આનંદ થયો. ગોપીચંદ્ર રાજાના પ્રાણ બચ્યા, તેથી આખા નગરમાં આનંદોત્સવ થવા લાગ્યો. પરંતુ ગોપીચંદ્ર હવે પહેલાંના ગોપીચંદ્ર રહ્યા નહોતા; તેમને પરમ વૈરાગ્ય પ્રાપ્ત થયો હતો. તેમણે કાનીકેનાથ પાસે યોગદીક્ષા લીધી. તેમની રાણીઓ ઘણું રોઈ-કંકળી, પરંતુ વૈરાગ્યબળ વડે બળવાન બનેલા એ રાજા મોહમયી નગરી છોડીને ગુરુની સાથે તીર્થયાત્રા કરવા આદ્ય ગયા.

હવે જલધરનાથના ગુરુબંધુ મત્સ્યેન્દ્રનાથ અને તેમની શિષ્યપરંપરા જોઈએ. મહાદેવ અને પાર્વતી ક્ષીર-સાગરને તટે બેઠાંબેઠાં બ્રહ્મચર્યા કરતાં હતાં. મહાદેવ કહેતા જતા હતા અને પાર્વતી હોકારો પુરાવતાં જતાં હતાં. થોડી વાર પછી પાર્વતી એટલાં તો તન્મય થઈ ગયાં કે તેમને સમાધિ લાગી ગઈ. ત્યારે મત્સ્યેન્દ્રે સગવાન વિષ્ણુ ત્યાં પહોંચી જઈને પાર્વતીના બદલે હોકારો આપવા લાગ્યા; પરંતુ એ હોકારાનો સ્વર કંઈક ભુદોજ જણાતાં મહાદેવજીએ પાર્વતીજી તરફ જોયું તો પાર્વતીજી તો સમાધિમાં છે. આ કામ શ્રીવિષ્ણુનું છે, એમ જાણીને તેમણે ‘અલક્ષ’ શબ્દ કર્યો, તેવાજ મત્સ્યના ઉદરમાંથી

ખહાર નીકળીને કુમારરૂપ વિષ્ણુએ ‘આદેશ’ પ્રતિશબ્દ કર્યો. (‘આદેશ’ કહીને સામે જવાળ વાળ્યો.) આ કુમાર તેજ મત્સ્યેન્દ્રનાથ છે. મત્સ્યેન્દ્રનાથ એક વાર ફરતા ફરતા અયોધ્યા તરફ ‘જયશ્રી’ નામના નગરમાં જઈ પહોંચ્યા. ત્યાં વિજયધ્વજ નામનો રાજા રાજ્ય કરતો હતો. આ નગરમાં સદ્ગોધ નામનો એક પવિત્ર ગ્રાહ્યણ પોતાની સદ્વૃત્તિ નામની સ્ત્રી સાથે ધર્માચારપૂર્વક રહેતો હતો. તેને કોઈ સંતાન નહોતું. એક દિવસ લિક્ષા માગતા માગતા મત્સ્યેન્દ્રનાથ તેને બારણે જઈ પહોંચ્યા. ગ્રાહ્યણ સ્ત્રીએ તેમને તેજસ્વી યોગી જાણીને અત્યંત આદરપૂર્વક તેમની ઓળીમાં લિક્ષા આપી. મત્સ્યેન્દ્રનાથ પણ તે સ્ત્રીના સતીત્વનું તેજ જોઈને ઘણાજ પ્રસન્ન થયા. તેમને કોઈ સંતાન ન હોવાથી તેના તેજસ્વી સુખમંડલ પર ઉદાસીનતાની એક રેખા ખેંચાયેલી તેમને જણાઈ. મત્સ્યેન્દ્રનાથે તેના ઉદાસ રહેવાનું કારણ પૂછ્યું. તેણે નિઃસંકોચ જવાબ આપ્યો કે ‘સંતાન ન હોવાથી સંસાર શુષ્ક જણાય છે.’ મત્સ્યેન્દ્રનાથે પોતાની ઓળીમાંથી લભૂતી કાઢી અને મંત્રીને તે સતીને આપી તથા કહ્યું કે ‘આ ખાઈ જા, એથી તને પુત્ર થશે.’ આમ કહીને મત્સ્યેન્દ્રનાથ ચાલ્યા ગયા. એક પાડોશણે તે ગ્રાહ્યણ સ્ત્રીને કહ્યું કે ‘કોણ જાણે ક્યાંનોય જોગી-ખાવો હશે, એવાઓ ઉપર કદી વિશ્વાસ ન કરવો. એ કાનકદ્દા (વૈરાગીઓની એક જાત, એમના કાન કાટેલા હોય છે, ગોરખનાથના અનુયાયી) વૈરાગી છે, એવો મંત્ર કૂંડીને લભૂતી આપે છે કે જો કદી કોઈ તે ખાય તો તેની સુધ-બુધ ચાલી જાય અને દૂતરી બનીને એની પાછળ પાછળ ફરે.’ પાડોશણની આ વાત સાંભળીને તે ગ્રાહ્યણ સ્ત્રીની શ્રદ્ધા અલિત થઈ એટલે તેણે તે ભસ્મ ખાડામાં ફેંકી દીધી. આ વાત બન્યાને બાર વર્ષ વીતી ગયાં. ત્યારે એક દિવસ મત્સ્યેન્દ્રનાથ તે ગ્રાહ્યણને ઘેર આંગણમાં આવીને ‘અલખ નિરંજન’ કહી ઉભા રહ્યા. તેમણે તે સ્ત્રીને બાર વર્ષ પહેલાંની વાત યાદ કરાવી અને કહ્યું કે ‘હવે

તારો પુત્ર બાર વર્ષનો થયો હશે. જોઈ તો ખરો કે તે ક્યાં છે ?' આ સાંભળતાંજ તે સ્ત્રી ગલરાઈ ગઈ અને તેણે બધી હકીકત કહી. મત્સ્યેન્દ્રનાથ તેને સાથે લઈને ખાડા પાસે ગયા. 'અલખ' કહીને તેમણે અવાજ કર્યો. તે સાંભળતાંજ 'આદેશ' કહીને બાર વર્ષનો એક તેજપુંજ બાળક ત્યાંથી બહાર નીકળ્યો અને તેણે મત્સ્યેન્દ્રનાથનાં ચરણોમાં પોતાનું મસ્તક મૂક્યું. આ જોઈને તે બ્રાહ્મણસ્ત્રીને ઘણુંજ આશ્ચર્ય થયું અને આવા સિદ્ધ પુરુષના પ્રસાદની આવી અવગણના કર્યો બદલ તેને ઘણો પસ્તાવો થયો. 'દૈવે દીધું, પરંતુ કર્મે છીનવી લીધું ! પુત્ર મળ્યો પરંતુ મેં ખોઈ નાખ્યો !' આમ વિચારીને તે અત્યંત દુઃખી થઈ. મત્સ્યેન્દ્રનાથ તે બાળકને પોતાની સાથે લઈ ગયા. એજ બાળક તે આપણા ગોરખનાથ. મત્સ્યેન્દ્રનાથે પોતાની બધી વિદ્યા પોતાના આ શ્રદ્ધાળુ અને વિરક્ત શિષ્યને આપી તથા તેને કૃતાર્થ કર્યો. ગોરખનાથ યોગવિદ્યામાં પૂર્ણ થયા. સ્વાનુભવથી તેમણે યોગસાધનાનો વળી વિશેષ ઉત્કર્ષ કર્યો. યોગસાધન અને વૈરાગ્યમાં ગોરખનાથ ગુરુથી પણ સવાયા થયા. તેમનાજ કહેવાથી મત્સ્યેન્દ્રનાથે તે બ્રાહ્મણ દંપતિ ઉપર ફરીથી દયા કરી અને તેમને પુત્ર થયો; તેનું નામ ગોરખનાથે 'નાથવરદ' રાખ્યું. ગોરખનાથ એક વાર લિક્ષા કરવા ગયા. એક સ્ત્રીએ તેમને લિક્ષામાં એક વડુ આપ્યું તે મત્સ્યેન્દ્રનાથને ઘણું રુચિકર-સ્વાદિષ્ટ લાગ્યું. ગુરુલક્ષ્મી ગોરખનાથ બીજે દિવસે ફરીથી તેજ સ્ત્રીને ત્યાં લિક્ષા માગવા ગયા અને વડુ માગવા લાગ્યા. તે સ્ત્રીએ કહ્યું કે 'ઓજે તો વડાં બનાવ્યાં નથી.' ગોરખનાથે કહ્યું: 'હું તો વડુ લીધા વિના અહીંથી ખસવાનો નથી.' તે સ્ત્રીએ ક્રોધથી કહ્યું: 'રોજ રોજ વડાં ક્યાંથી મળે ? તમારી એક આંખ કાઢી આપો તો હું પણ એક વડુ આપું.' આમ કહ્યું એટલામાં તો ગોરખનાથે પોતાની એક આંખ કાઢીને તેની આગળ રજી કરી દીધી. તે સ્ત્રી આ જોઈને ગલરાઈ ગઈ ! તેણે વડાં તૈયાર કર્યાં અને તેમને આપ્યાં. લિક્ષા લઈને

ગોરખનાથ પાછા કર્યા. ગુરુએ પૂછ્યું: ‘આંખ ક્યાં ગઈ?’ ગોરખનાથે બધી હકીકત કહી. મત્સ્યેન્દ્રનાથે વિનોદમાં કહ્યું—‘તો બીજી આંખ મને આપી દે.’ ગોરખનાથે બીજી આંખ કાઢીને ગુરુની આગળ રજી કરી. આથી મત્સ્યેન્દ્રનાથ અત્યંત પ્રસન્ન થયા. બન્ને આંખો ઉપર તેમણે તીર્થ-જળ છાંટ્યું. એટલે તેમની બન્ને આંખો હતી તેવી થઈ ગઈ. મત્સ્યેન્દ્રનાથ સ્ત્રીરાજ્યમાં અટકી ગયા હતા. ગોરખનાથ ત્યાંથી તેમને છોડાવી લાવ્યા. ગોરખનાથે પોતાની વિદ્યા જૈનીનાથને આપી, જૈનીનાથ પાસેથી એજ વિદ્યા નિવૃત્તિનાથને મળી અને નિવૃત્તિનાથ પાસેથી જ્ઞાનેશ્વરાદિ લાઈ-બહેનોને પ્રાપ્ત થઈ. અસ્તુ. યોગસાધનના વિષયમાં મત્સ્યેન્દ્રનાથનો ‘મત્સ્યેન્દ્રસંહિતા’ નામનો એક ગ્રંથ છે. ગોરખનાથ મહાન યોગી અને અતિ વિદ્વાન હતા. તેમણે પણ અનેક ગ્રંથો લખ્યા છે. એક અર્વાચીન કોશકારે તેમના સંખ્યામાં લખ્યું છે કે—

“ગોરખ વિદ્વાન ને કવિ પણ હતા. તેમણે ગોરખ-કલ્પ, ગોરક્ષ શતક, ગોરક્ષસહસ્રનામ, ગોરક્ષ ગીતા વગેરે અનેક ગ્રંથો સંસ્કૃત ભાષામાં લખ્યા છે. એ સિવાય ત્રણ હજાર શ્લોકોનો ‘વિવેકમાર્તંડ’ નામનો ગ્રંથ એમણેજ લખેલો મળે છે. ચમુંદીનાથ વગેરે એમના અનેક શિષ્ય હતા. ગોરખપુર તેમણેજ વસાવ્યું અને ત્યાં પોતાની ગાદી સ્થાપીને તેના ઉપર પોતાના લાઈ નાથવરદને બેસાડ્યા.

એમની સિદ્ધિઓની બાબતમાં ‘નાથલીલામૃત’ના પાંચમા અધ્યાયમાં આ પ્રમાણે લખ્યું છે—

“તે સમયે પાતાળમાં જઈને યોગ સાધન કરવાનું ગોરખનાથથીજ બની શક્યું. ત્યાંથી તેઓ પૃથ્વી ઉપર આવ્યા અને ચિરંજીવ સ્થિતિને પ્રાપ્ત થયા. તેમની પાંપણો બંધ થતી નહોતી, શ્વાસની ગતિ નીચે જતી નહોતી. તેઓ રહેતા હતા પૃથ્વી ઉપર, પણ પૃથ્વીનો સ્પર્શ કર્યા વિનાજ. વળી તેમનો પડછાયો પણ પડતો નહોતો.”

અસ્તુ. 'ગોરક્ષ કિમિયાગાર' નામનો એક ગ્રંથ છે તેમાં તેઓ કહે છે કે—

કહે ગોરખ મહેન્દ્રનાથ સુત જોગસિદ્ધિ કે સાર,  
ગુરુમુખસે જો નર જનત સો હિ તરે ભવપાર.

ગહિનીનાથે પણ 'ગહિનીપ્રતાપ' નામનો ગ્રંથ લખ્યો છે. તેમાં તેઓ કહે છે કે—

ગોરખસુત ગહિની કહે, નાથપંથકી ખાની;  
ખ્યાની જનત ગુરુપુત હોત સોહિ ચઢે નિરખાની.

નાથપંથના સૌ અનુયાયીઓ કહે છે કે, ગુરુપુત્ર સિવાય ખીજો કોઈ યાને સંપ્રદાયમાં પ્રવેશ કર્યા વિના કોઈ પણ આ પંથનું રહસ્ય જાણી શકતો નથી. અસ્તુ. જલધર પંજબમાં છે અને ગોરખપુર સંયુક્ત પ્રાંતોમાં. આથી જણાય છે કે, એજ પ્રાંતોમાં જલધરનાથ અને ગોરખનાથ વધારે રહ્યા હશે. છતાં મહારાષ્ટ્રમાં કહ્નાડાની પાસે રેટ્ટે-બુદ્રુક નામના ગામ પાસે 'મત્સ્યેન્દ્રગડ' નામનો એક પર્વત છે અને એજ સ્થળેથી મત્સ્યેન્દ્રનાથની પાલખી પંઢરપુર આવે છે તથા ગોરખનાથની પાલખી ઓઢયા નાગનાથની પાસે તેમનાજ સમાધિસ્થાનેથી આવે છે. આથી અનુમાન થાય છે કે, મહારાષ્ટ્રમાંજ એ બંનેએ પોતાનાં શરીર છોડ્યાં. આદિનાથસંપ્રદાય વૈષ્ણવ સંપ્રદાયોમાંનોજ એક છે અને એના આદિગુરુ આદિનાથ શંકર છે. નાભાળએ 'લક્ષ્મણ'માં વૈષ્ણવ સંપ્રદાય ચાર બતાવ્યા છે—(૧)રામાનુજ (૨) વિષ્ણુસ્વામી, (૩) નિમ્બાદિત્ય અને (૪) મધ્વાચાર્ય. આ સંબંધમાં લિંગારકર બુવાએ પોતાના નિબંધમાં માર્મિક વિવેચન કર્યું છે. નાભાળ કહે છે કે—

શ્રીરમાપતિ રામાનુજા વિષ્ણુસ્વામિ ત્રિપુરારી ।

નિમ્બાદિત્ય સનકાદિકા મધુકર ગુરુ મુખ ચારી ॥

અર્થાત્ રામાનુજ-સંપ્રદાયનો મૂળ ઉપદેશ રમાપતિએ રમાને આપ્યો, આ પરથી રમાપતિ આ સંપ્રદાયના

આદિગુરુ છે અને આ સંપ્રદાયને શ્રીપદ્મતિ કહે છે. વિષ્ણુ-સ્વામી સંપ્રદાયના આદિગુરુ ત્રિપુરારિ યાને શંકર છે અને આ સંપ્રદાયને પ્રકાશ-સંપ્રદાય કહે છે. નિમ્બાદિત્ય-સંપ્રદાયના આદિગુરુ સનક છે અને આ સંપ્રદાયને સ્વરૂપ-સંપ્રદાય કહે છે. વળી મધ્વાચાર્ય સંપ્રદાયના આદિગુરુ બ્રહ્મદેવ છે અને આ સંપ્રદાયને ચૈતન્ય સંપ્રદાય કહે છે. આ વર્ણન કેવળ નાભાજીએજ નથી આપ્યું પરંતુ પદ્મ પુરાણમાં પણ એને માટે આધાર છે—

કલૌ खलु भविष्यन्ति चत्वारः संप्रदायिनः ।

श्रीमाध्वीरुद्रसनकाः वैष्णवाः क्षितिपावनाः ॥ ૧ ॥

रामानुजं श्रीः स्वीचक्रे मध्वाचार्यं चतुर्मुखः ।

श्रीविष्णुस्वामिनं रुद्रो निम्बादित्यं चतुस्सनाः ॥ ૨ ॥

કલિયુગમાં શ્રી વગેરે ચાર વૈષ્ણવ સંપ્રદાય થયા. રામાનુજનો શ્રીએ સ્વીકાર કર્યો, મધ્વાચાર્યે ને બ્રહ્મદેવે વિષ્ણુસ્વામીનો. રુદ્ર અને નિમ્બાદિત્યને સનક તથા સન-દાદિ બ્રહ્મદેવના ચાર પુત્રોએ સ્વીકાર્યા.

અસ્તુ. ત્રિપુરારિ યાને શંકરે ક્ષીરસિંધુની પાસે શક્તિ- ( પાર્વતી )ના કાનોમાં, ક્યારે કયે સમયે તે કહી શકતા નથી, જે જ્ઞાન આપ્યું તે શ્રી વિષ્ણુએ મત્સ્યનું રૂપ ધારણ કરીને સાંભળ્યું અને તેમની પાસેથી ( વિષ્ણુરૂપ મત્સ્યેન્દ્ર-નાથ પાસેથી ) પરંપરા પ્રમાણે જ્ઞાનેશ્વર મહારાજ સુધી આપ્યું આવ્યું. એથી પણ આ સંપ્રદાયને વૈષ્ણવસંપ્રદાય કહી શકાય. ગોરખનાથે પોતાના ‘ગોરક્ષકિમયાગાર’ ગ્રંથ-માં મત્સ્યેન્દ્રનાથને ‘ મહાવિષ્ણુ સાંઘ ’ કહ્યા છે. આ પરથી જણાય છે કે મત્સ્યેન્દ્રનાથજી વિષ્ણુસ્વામી હતા. નાભાજીએ કહ્યું છે કે, જ્ઞાનદેવ વિષ્ણુસ્વામી સંપ્રદાયના હતા અને આ સંપ્રદાયના આદિગુરુ આદિનાથ શંકર હતા, છતાં પણ આ સંપ્રદાય વૈષ્ણવ સંપ્રદાયજ છે.

શિવદીન કેસરીના શિષ્ય માલુનાથે સંપ્રદાયપરંપરા

ઉપર ચોદ શ્લોક રચ્યા છે. તેમાંથી પ્રથમ છ શ્લોકોનો ભાવાનુવાદ અત્રે આપીને આ અધ્યાય સમાપ્ત કરીએ છીએ.

“ જે શુણ્યાતીત અવ્યક્ત વિદ્યાવિલાસી સૃષ્ટિના મૂળ તથા સમસ્ત ઐશ્વર્યના મૂળ છે, અને જે હમેશાં સચ્ચિદાનંદની સ્થિતિમાંજ રહે છે તે આદિનાથને મારા નમસ્કાર છે. ”

“ જે સજ્જનોના સુખના લંકાર અને યોગેશ્વરોના વિશ્રામ તથા પરમધામ છે, નિરાલંબ દેશમાં જે અનુપમ રાજા છે, તે મત્સ્યેન્દ્રનાથને મારા નમસ્કાર છે. ”


“ ગુરુલક્ષિત જેનાથી મૂર્તિમંત થઇ, જેનાથી મહા-સિદ્ધિ વ્યક્ત થઇ અને જે ગરીબોના ઉદ્ધાર માટે દોડતા ફરે છે, તે ગોરખનાથને મારા નમસ્કાર છે. ”

“ જે અનાહત રણશિંગા જેવા છે, જેમની પાસેથી લાખખો સુદ્રાઓ નીકળે છે, જેમની અખંડ સ્વરૂપસ્થિતિ યોગનિદ્રા છે, યોગીઓને માટે જે મહાન આશ્રયસ્થાન છે, તે જૈનીનાથને મારા નમસ્કાર છે. ”

“ જે કર્મભાર્ગથી વિચલિત થતા નથી, પાછા ઢંઢતા નથી, જેમને અનાયાસે સંતસમાગમ મળે છે, સત્યબોધ-માં જેમનું ચિત્ત સમાધાન પ્રાપ્ત કરે છે, તે નિવૃત્તિનાથને સૌથી પહેલાં લક્ષિતપૂર્વક મારા નમસ્કાર છે. ”

“ યોતાના પ્રતાપ અને શુણ્યોથી જે સૂર્ય સમાન સ્વયંજ્યોતિરૂપ શુદ્ધપ્રકાશ ફેલાવે છે, આ સંસારમાં જેમની પૂર્ણ સત્તા છે, તે જ્ઞાનનાથને મારા નમસ્કાર છે. ”





## ઉપનયન અને શાસ્ત્રમર્યાદા

“ શાસ્ત્ર જે વસ્તુને છોડી દેવાનું કહે, તે પછી રાત્ર્ય ભક્ષેને હોય, તેને તૃણવત્ તણ દેવું. શાસ્ત્ર જેને સ્વીકારવાનું કહે તે ગમે તો ઝેર ભક્ષેને હોય, તો પણ તેને અવશ્ય ગ્રહણ કરવું. ”

(શ્રી જ્ઞાનેશ્વરી અધ્યાય ૧૬-૪૬૦)

બાળકો મોટાં થયાં, યજ્ઞોપવીત સંસ્કાર માટે સમય ઘણો વીતી ગયો, ત્યારે વિકૃલ પંત ભારે ચિંતામાં પડ્યા. રુકિમણીબાઈ પણ હમેશાં તેમની આગળ બાળકોના જનો-ઈ માટે તકાદો કરવા લાગ્યાં. વિકૃલ પંત સંન્યાસીમાંથી પાછા ગૃહસ્થ બન્યા ત્યારથી બ્રાહ્મણોએ તેમનો સખત બહિષ્કાર કર્યો હતો. પરંતુ વિકૃલ પંત વિચારતા હતા કે મારા આચરણમાં કોઈ એવો દોષ નથી કે જેનાથી બ્રાહ્મણત્વમાં કલંક લાગે, તેથી આજે નહિ તો કાલે બ્રાહ્મણોનો ક્રોધ શાંત થશે અને કમમાં કમ બાળકોના યજ્ઞોપવીત વખતે તેઓ પ્રાયશ્ચિત્ત કરાવીને સમાજમાં લઈ લેશે. પરંતુ વિકૃલ પંતની આશા તે આશાજ હતી. બ્રાહ્મણો કોઈ રીતે રાજ થયા નહિ. એ અગાઉ કોઈ બ્રાહ્મણ સંન્યાસ આશ્રમમાંથી ગૃહસ્થાશ્રમમાં પ્રવેશેલો નહિ, તેથી આવા બ્રાહ્મણનાં છોકરાંને માટે યજ્ઞોપવીતનું વિધાન શાસ્ત્રમાં મળવું અસંભવિત હતું. વિકૃલ પંતે નક્કી કર્યું હતું કે, મારાં બાળકો જાતિ-કુળથી અળગાં ન પડે, એટલા માટે જે કંઈ પણ પ્રાયશ્ચિત્ત કરવું પડે તે હું કરીશ. તેમણે બ્રાહ્મણવૃંદને સાક્ષાત્ પ્રણામ કર્યો અને પ્રાર્થના કરી કે ‘અમ પતિતોને પાવન કરો, મારા બધા અપરાધોને ઉદારતાપૂર્વક क्षમા કરો, મેં ‘ગુરુની આજ્ઞાનું પાલન કરવું એ સ્વધર્મ છે’ એમ



જાણીનેજ ગૃહસ્થાશ્રમનો ફરીથી સ્વીકાર કર્યો છે, કામ-વાસનાને વશ થઈને નહિ. આપ જે દંડ કરો તે સ્વીકારવાને તૈયાર છું. જે પ્રાયશ્ચિત્ત બતાવશો તે કરીશ. મને કોઈ પણ પ્રકારે શુદ્ધ કરી દો અને ધર્મશાસ્ત્રની સમાલોચના કરીને એવી વ્યવસ્થા કરો કે જેથી મારા પુત્રોને યજ્ઞોપવિત આપી શકાય. મારાં બાળકોને તેઓ જીવે ત્યાં સુધી સમાજથી બહિષ્કૃત રહેવું પડશે, એ ભયથી અત્યંત દુઃખ થયું.’ તેમણે શુદ્ધ હૃદય અને ગદ્ગદ અંતઃકરણથી તે બ્રાહ્મણોને પ્રાર્થના કરી કે—

સમસ્તસમ્પત્સમવાસિહેતવઃ સમુત્થિસાપત્કુલધૂમકેતવઃ ।

અપાર સંસારસમુદ્રસેતવઃ પુનન્તુ માં બ્રાહ્મણપાદપાંસવઃ ॥૧॥

અને સઘળા બ્રાહ્મણોને દંડવત પ્રણામ કર્યા. રુકિમ-ણીબાઈએ પણ એજ પ્રમાણે કર્યું. પતિ-પત્ની બન્ને વૈરાગ્યશીલ હતાં. પરંતુ પોતાનાં રત્ન સરખાં બાળકો તરફ જોઈને વિચારતા હતા કે, મારી હયાતીમાં જો યજ્ઞોપવીત ન દેવાયું તો એ બ્રાહ્મણત્વથી ભ્રષ્ટ થઈ જશે અને એથી અમારા કુળનું અધઃપતન થશે. એ પ્રમાણે વિચારીને તેમનું હૃદય ટુકડે ટુકડા થઈ જતું હતું. વસ્તુતઃ વૈરાગ્ય-જ્ઞાન-સંપન્ન સ્ત્રીપુરુષોએ કોઈ પણ અવસ્થામાં મોહવશ થવું ન જોઈએ. પરંતુ સુકુમાર બાળકોનાં, તેમાં પણ પોતાનાં બાળકોનાં નિર્વિકાર, નિર્મળ અને પ્રસન્ન મુખમંડળ જોઈને ભલભલાઓ પણ વૈરાગ્યને ભૂલી જાય છે. યશોદા જાણતાં હતાં કે, કૃષ્ણ ઈશ્વરાવતાર છે અને કૃષ્ણે તેમને પોતાના મોંમાં ચોદ ભુવન બતાવ્યાં હતાં, તોપણ યશોદા આ વાત ભૂલીને કૃષ્ણની બાળતમાં પુત્રભાવના મોહમાં વ્યાકુળ થઈ જતાં હતાં ! વિકૃલ-રખુમાઈને બળર હતી કે, અમારાં આ સંતાન સામાન્ય કોટિનાં મનુષ્ય નથી. ત્ર્યંબકેશ્વરની પરિક્રમા વખતે વાંઘ દેખાતાં નાસલાગ થઈ અને નિવૃત્તિનાથ રસ્તો ભૂલીને ગૈનીનાથની ગુફામાં પહોંચી ગયા તથા તે મહાત્માએ તેમના ઉપર અનુગ્રહ કર્યો. આ ઘટના પછી

વિકૃલ પંતને પોતાનાં સંતાનોની અલૌકિકતા વિષે ઘણું કુતૂહલ થતું હતું. તેમને રામાનંદ સ્વામીએ ગૃહસ્થાશ્રમ-માં પાછા જવાની આજ્ઞા આપતાં કહ્યું હતું કે ‘આ સ્ત્રીથી તમારે જે બાળકો થશે, તે ત્રિભુવન-વિજયી થશે.’ આ વાત પણ તેઓ ભૂલ્યા નહોતા. એક તો પોતાનાં બાળકો ને તેમાં વળી આવાં દિવ્ય ગુણવાળાં ! કોણ એવો પિતા હશે, કે જેના હૃદયમાં તેમના પ્રત્યે પ્રેમ ન હોય ? વિકૃલ પંત અને રુકિમણીબાઈને સ્વાભાવિક રીતેજ પોતાના પુત્રો ઉપર પ્રેમ હતો. પરંતુ જ્યારે તેમણે જોયું કે, એમને યજ્ઞોપવિત આપવામાં આટલી બધી અગવડો છે, ત્યારે તો તેમની બધી આશાઓ ઉપર પાણીજ ફરી વળ્યું ! બ્રાહ્મણોએ તેમને કહ્યું કે “તમારા અપરાધ માટે ધર્મશાસ્ત્રમાં કોઈ પ્રાયશ્ચિત્ત બતાવેલું નથી, તમારાં બાળકોના યજ્ઞોપવિત સંસ્કાર માટે પણ ધર્મશાસ્ત્રમાં કોઈ વ્યવસ્થા નથી; તમારો અપરાધ એટલો મોટો છે કે એક દેહાંતપ્રાયશ્ચિત્ત સિવાય બીજું કોઈ સજા નથી.”

બ્રાહ્મણોએ આ નિર્ણય સંભળાવ્યો અને વિકૃલ પંતે તે સાંભળીને મસ્તક નમાવ્યું તથા એવો ભાવ બતાવ્યો કે, હું આ નિર્ણય માનવાને તૈયાર છું. તેમણે પોતાના હૃદયને દૃઢ કર્યું, સ્ત્રી-પુત્રાદિનો મોહ છોડ્યો, બ્રાહ્મણોને વંદન કર્યું અને પાછા ક્યાં વિના ત્યાંથી જે આદ્યા ગયા તે સીધા પ્રયાગરાજ પહોંચ્યા. ત્યાગ અને વૈરાગ્યજ આ યાત્રામાં તેમની સાથે હતાં. પ્રયાગમાં પહોંચીને શાન્ત ચિત્તે તેમણે શ્રીગંગા-ચમુનાના સંગમમાં પોતાનું શરીર છોડી દીધું. તેમની સાથેજ રખુમાબાઈ પણ પ્રયાગ પહોંચ્યાં અને જે સ્થાનમાં પતિરાજ પ્રવાહમાં ફેલી પડ્યા હતા, ત્યાંજ પતિના સ્મરણપૂર્વક તે મહાસતી પણ ફેલી પડ્યાં. આ પ્રમાણે વિકૃલ-રુકિમણી આ નશ્વર દેહનો ત્યાગ કરીને શાશ્વત પદે આરૂઢ થયાં—અમર થયાં.

વેદશાસ્ત્રવેત્તા બ્રાહ્મણોએ દેહાંત પ્રાયશ્ચિત્ત બતાવ્યું

હતું. વિઠ્ઠલ પંતે તેમને પ્રણામ કરીને કહ્યું કે ‘આપ જેમ કહેશો તેમજ કરીશ.’ એમ કહીને તેઓ પ્રયાગરાજ ગયા અને સાંચેજ તેમણે દેહાંતપ્રાયશ્ચિત્ત કર્યું ! કેવી જ્વલંત ધર્મનિષ્ઠા ! કેવો તેજસ્વી વૈરાગ્ય અને કેટલો ધીર-ગંભીર ત્યાગ છે ! વિષયોમાં પૂર્ણ વૈરાગ્ય હોવા છતાં પણ કેવળ ગુરુની આજ્ઞા માનીને તેમણે જે ફરીથી ગૃહસ્થાશ્રમ સ્વીકાર્યો તેમાં તેમનું અલૌકિક મનોધૈર્ય પ્રગટ થયું હતું. એજ પ્રમાણે આ વખતે શાસ્ત્રાજ્ઞા માનીને તેમણે જે સ્ત્રી-પુત્રાદિનો મોહ છોડી દીધો ને દેહનું મમત્વ સુદ્ધાં સંતોષપૂર્વક ત્યજી દીધું. એથી એમના અલૌકિક ત્યાગનો પરિચય મળે છે. જ્ઞાનેશ્વર વગેરે મહાત્માઓએ વિઠ્ઠલ પંતને જે પિતૃત્વનો અધિકાર આપ્યો તે સર્વથા યોગ્યજ હતો, એમજ કહેવું પડે છે. ગુરુ અને ધર્મશાસ્ત્ર ઉપર તેમની કેવળ અચળ શ્રદ્ધા હતી, તે આ બન્ને પ્રસંગોથી સારી રીતે જણાઈ આવે છે. ગુરુ અને શાસ્ત્રને માનવાવાળા એવા લોકોની ખોટ નથી કે જેઓ તેમના સુખમાં કંઈ હરકતે આવતી નથી ત્યાંસુધીજ ગુરુ અને શાસ્ત્રની આગળ મસ્તક નમાવે છે. પરંતુ સર્વસ્વની હાનિ થાય તોપણ ગુરુ અને શાસ્ત્રનેજ માનવાનું અત્યંત શ્રેષ્ઠ વિભૂતિઓથીજ બની શકે છે. આજકાલ તો એવી દશા થઈ ગઈ છે કે શાસ્ત્રાજ્ઞાને નહિ ગણકારતાં ફાવે તેમ વર્તવામાં આવે છે, તેનેજ લોકો મનોધૈર્ય યા નૈતિક બળ કહે છે. યથાર્થમાં એ મનોધૈર્ય નથી. પરંતુ ધર્મ, સમાજ અને દેશના વિધિવિધાન (કાયદા-કાનુનો) પોતાના સ્વાર્થનાં બાધક હોય તોપણ તેમને ખાતર પોતાનું સર્વસ્વ સમર્પણ કરવા તૈયાર રહેવું એજ સાચું મનોધૈર્ય છે અને ઉત્તમ પુરુષોના આચરણથી પણ આજ વાત સમજાય છે. ગ્રીસ દેશના પ્રસિદ્ધ તત્ત્વવેત્તા અને સાધુ સુક્રાત (સોક્રેટીસ) પર તેમના સમકાલીન નીચ માણસોએ જૂઠો મુકદ્દમો કરીને તેમને ‘દેહાંત’ દ’ડ સંભળાવ્યો ત્યારે તેમના કેટલાયે ભક્તો તેમને દેદબાનામાંથી છોડાવવા તૈયાર હતા, તેમ છતાં પણ તેમણે ન્યાયાસનેથી

મળેલો દંડજ સંતોષપૂર્વક સ્વીકાર્યો અને ન્યાયાલયની આજ્ઞા પ્રમાણે ઝેરનો ખ્યાલો પીને દેહત્યાગ કર્યો. સુકરાત ઉપર જોટો મુકદ્દમો ચલાવવામાં આવ્યો હતો. અહીં તો એ વાત પણ નહોતી. વિઠ્ઠલ પંતને દેહાંતનું પ્રાયશ્ચિત્ત આપનારા આળંદીના એ વેદજ્ઞ અને શાસ્ત્રવેત્તા બ્રાહ્મણોએ તેમના ઉપર કોઈ મુકદ્દમો ચલાવ્યો નહોતો. સંન્યાસાશ્રમ પછી ગૃહસ્થાશ્રમ સ્વીકારનાર કોઈ બ્રાહ્મણજ ન્યારે એમના પહેલાં થયો નહોતો—અર્થાત્ આ જાતનો અપરાધ તેમના પહેલાં કદી થયોજ નહોતો ત્યારે શાસ્ત્રમાં તેને માટે પ્રાયશ્ચિત્ત પણ ક્યાંથી હોય ? આવી સ્થિતિમાં તેમને માટે વિઠ્ઠલ પંતને કયા આશ્રમ અને કયા વર્ણના પુરુષ માનવા એજ મુશ્કેલ થઈ ગયું. તેમણે તેમને પતિતથીયે પતિત—મહાપતિત માન્યા તથા ઘેર દંડ સંભળાવ્યો. વિઠ્ઠલ પંતનાં વૈરાગ્ય, જ્ઞાન અને યોગ્યતા જોતાં જો તેઓ તેમને મુક્ત કરી દેત અથવા ધર્મશાસ્ત્રને ગતિ આપીને અથવા તેમાં ખાસ પરિસ્થિતિને માટે ખાસ નિયમો બનાવીને તેમને માફી આપી હોત, તો સોનામાં સુગંધ મળત. પરંતુ બુદ્ધિની એટલી વિશાળતા અને ધૈર્ય એ બ્રાહ્મણોમાં નહોતાં અને તેથી તેમણે ૩૬ શાસ્ત્રાર્થ અનુસાર તેમને શિક્ષાપાત્ર—ગુન્હેગાર ઠરાવ્યા. સંસારના ઇતિહાસમાં આવા પ્રસંગો ઘણેભાગે આવે છે અને અસામાન્ય કોટિના સમર્થ સાધુ પુરુષો યા વિભૂતિઓને માટે ખાસ વિધાન ન હોવાથી તેમને આ સંસારમાં અપાર દુઃખ લોગવવાં પડે છે ! કોઈ સ્ત્રી પરપુરુષને ત્યાં થોડોક સમય પણ રહી હોય તો એ અપરાધ છે અને તેને માટે તેનો ત્યાગ એ યોગ્ય દંડ છે. પરંતુ શું એજ ન્યાય સીતા જેવી મહાસતીને માટે પણ ઉચિત છે ? ઘોષીના કહેવા ઉપર રામે પોતાની ગર્ભવતી અને પરમપ્રિય પત્નીને વનમાં મોકલી દીધી ! સીતાનું સતીત્વ તેઓ જાણુતા હતા, તેમના ઉપર તેમને પરમ સ્નેહ હતો; છતાં પણ ઇદિવાકુ વંશના વિમળ ચશની રક્ષા માટે તેમણે તેમનો ત્યાગ કર્યો ! તે સમયે શ્રી રામચંદ્ર-

જીએ કહ્યું છે કે—

કટં જનઃ કુલધનૈરનુરજ્જનીય—

સ્તન્મે યદુક્તમશિવં ન હિ તત્ક્ષમન્તે ।

નૈસર્ગિકી સુરભિણઃ કુસુમસ્ય સિદ્ધા

મૂર્ધ્નિ સ્થિતિર્ન ચરણૈરવતાહનાનિ ॥૫॥

( ઉત્તરરામચરિત-અંક ૧ )

સુગંધીદાર પુષ્પોની યોગ્યતા તો એજ છે કે, તે મસ્તકે ઉપરજ રહે, પરંતુ ઘણેભાગે લોકો તેમને પગ નીચે કચરી નાખે છે. સંસાર એવોજ છે ! વિકૃલ પંતનો વિવેક-વૈરાગ્ય જોતાં અને તેઓ જ્ઞાનેશ્વરોદિ પુત્ર-રત્નોના જતક છે, એ વાતનું ધ્યાન રાખતાં છતાં સંસારે તેમની સાથે અત્યંત પ્રેમ અને આદરપૂર્વક વર્તવું જોઈતું હતું, એમજ આપણે વિચારીએ છીએ; પરંતુ તેમને દંડ દેનાર તે સમયના એ બ્રાહ્મણોને પણ વધુ દોષ દઈ શકાય તેમ નથી. ભગવાનની આ આજ્ઞા “તસ્માન્નિહિ પ્રમાણં તે કાર્યાકાર્ય-વ્યવસ્થિતૌ” ને પ્રત્યેક હિંદુ સ્વીકારે છે અને આજંદીના બ્રાહ્મણોએ જે નિર્ણય કર્યો તે એવોજ ન્યાયનિષ્ઠુર નિર્ણય હતો. વિકૃલ પંત પણ મનસ્વી પુરુષ હતા. “શાસ્ત્ર જેને ત્યાગવાનું કહે છે તેને, ગમે તો તે રાજ્ય લલેને હોય, પણ તણખલાની પેઠે ત્યજ દેવું” એવા સિદ્ધાન્તને માનનારા હતા. તેમણે દેહને તરણા સરખો ગણીને શાસ્ત્ર અને બ્રાહ્મણો પ્રત્યે પોતાનો અપાર આદરભાવ દર્શાવ્યો છે. અહીં કદાચ શંકા થશે કે, વિકૃલ પંત સંન્યાસદીક્ષા લીધા પછી પાછા ગૃહસ્થાશ્રમી થયા, ત્યારે પણ તેમણે શાસ્ત્ર-જ્ઞાનું ઉલ્લંઘન કર્યું હતું. એનું સમાધાન એ છે કે, જો તેમનું એ આચરણ મનસ્વી હોત તો તેની કંઈ કિંમત નહોતી, એ તો ગુરુની આજ્ઞા હતી અને ગુરુની આજ્ઞાનુંજ તેમણે પાલન કર્યું હતું. ગુરુની આજ્ઞાજ તેમને માટે શાસ્ત્ર હતી: “ગુરુના વચન વિના શાસ્ત્રને સ્પર્શ ન કરવો.” (જ્ઞાનેશ્વરી અ. ૧૩-૪૪૮) આ એમની ગુરુભક્તિ હતી.

આથી આ વિષયમાં વિકૃત પતને કંઈ પણ દોષ દઈ શકાય નહિ. આ બીજા પ્રસંગે જો ગુરુ હાજર હોત તો તો અવશ્યજ આળંદીના પ્રાદ્ધણે પાસે વ્યવસ્થા માગતા પહેલાં તેઓ ગુરુ પાસેજ આજ્ઞા માંગત; પરંતુ તેઓ તો હતા નહિ એટલે શાસ્ત્રવક્તા પ્રાદ્ધણે સમક્ષ પોતાનો મુકદ્દમો રજુ કરવો, એ તેમને માટે જરૂરી હતું. એમના જેવા તપથી પવિત્ર થયેલ પ્રાદ્ધણ તે સમયે પણ કોઈ વિરલોજ હશે અને ભવભૂતિની 'તીર્થોદકં ચ વહ્નિશ્ચ નાન્યતઃ શુદ્ધિમર્હતઃ' આ ઉક્તિને અનુસરીને તેમના જેવા સદાચારસંપન્ન દિવ્ય પ્રાદ્ધણને માટે પ્રાયશ્ચિત્તની કંઈ આવશ્યકતા પણ નહોતી. છતાં મહાન પુરુષોનું લક્ષણ છે કે, અલૌકિક ગુણોવાળા હોવા છતાં પણ તેઓ સામાન્ય માણસોની પેઠેજ વિનય-પૂર્વક શાસ્ત્રાજ્ઞા માનીને ચાલે છે અને તેથી વિકૃત પત પોતાની બાબતમાં પ્રાદ્ધણે પાસે ગયા અને પ્રાદ્ધણેએ જે નિર્ણય કર્યો તે તેમણે માથે ચઢાવ્યો. રાજાના કાયદા તોડનારા જેમ રાજદ્રોહી કહેવાય છે, તેજ પ્રમાણે ધર્મ અને સમાજના કાયદા તોડનારા માણસો ધર્મદ્રોહી અને સમાજદ્રોહીજ ગણાય, કાયદાનો ભંગ કરનાર બળવાખોરજ ગણાય. કાયદા વારંવાર બદલી ન શકાય એવું નથી, પરંતુ જ્યાં સુધી એક કાયદો બદલીને તેને સ્થાને સમાજના સભ્ય, સુશીલ અને નિઃસ્પૃહ વિદ્વાનોની બહુમતીથી બીજો કાયદો કરવામાં ન આવે ત્યાં સુધી પહેલા કાયદા સમક્ષ મસ્તક નમાવવું, એ સમાજની પ્રત્યેક વ્યક્તિનું કર્તવ્ય છે, અને તેને માટે દરેક જાતની આપદા સહિવા માટે તૈયાર થવું અને તે પણ આનંદપૂર્વક સહન કરી લેવી એ ધીર વીર પુરુષોનું કામ છે. વળી આવા ધીર-વીર પુરુષો સર્વ સમાજો અને સર્વ સમયોમાં વંદનીય હોય છે. સામાન્ય માણસોને માટે જે નિયમ બાંધવામાં આવે છે, તે નિયમો અનેક વાર અસામાન્ય મનુષ્યો માટે બદલાવા જરૂરી હોય છે; પરંતુ આવશ્યક હોવા છતાં પણ ઘણેભાગે એવું બનતું નથી અને આ કારણે વિભૂતિઓને આ સંસારમાં અનેક

કષ્ટો સહન કરવાં પડે છે. મહાત્મા તુકારામે પણ કહ્યું છે કે “સંત તેજ છે, કે જે સંસારના આઘાત સહી લે છે.” એ આઘાતો સહેવાથીજ તેનું સંતપણું સંસારમાં પ્રગટ થાય છે. એવા આઘાતોથી સંત ગભરાતા નથી. વિકૃલ પંત જેવા જ્ઞાન-વૈરાગ્યસંપન્ન તપસ્વી પ્રાહ્મણની આબતમાં જે પ્રાહ્મણોએ ધર્મશાસ્ત્રની કઠોરતાથી તેમને કચરી નાખ્યા ન હોત તો સારંજ હતું, પરંતુ મહાન પુરુષોની મહત્તા આવાં સંકટો વિના કેવી રીતે પ્રગટ થાય? પોતાના ઉપર કષ્ટ પડે એમ તો કોઈ ઇચ્છતું નથી, અને મહાપુરુષો પણ જે કષ્ટોથી ડરીને ચાલે તો સાચા-બૂઠાનો લેદ પણ સંસારમાં પ્રગટ થાય નહિ. વિપત્તિની કસોટીથીજ મોટાઓની પરીક્ષા થાય છે અને એટલેજ મોટાઓની વિપત્તિ પર દુઃખી થવું એ પણ નિર્થક છે. વીર અને ડરપોક, શાહુકાર અને ચોર, સાચો અને લુચ્ચો, સંત અને દંભીનું પારખું વિપત્તિમાંજ થાય છે; નહિ તો સંસારમાં સારા-ખોટામાં કંઈ અંતરજ રહેતું નથી. કહેવાનો ઉદ્દેશ એજ છે કે, વિકૃલ પંતની વિરક્તિ અને ધર્મનિષ્ઠા આળંદીના પ્રાહ્મણોના ન્યાયનિષ્ઠુર નિર્ણયને લીધે સંસારને જાહેર થઈ ગઈ અને જે વાત વિકૃલ પંતના સંબંધમાં કહેવામાં આવશે તેજ રુકિમણીબાઈના સંબંધમાં પણ કહેવાશે. તે માતા પણ આપણે માટે તો વિકૃલ પંત જેવાંજ પૂજ્ય છે. રુકિમણીબાઈની જે પવિત્ર કૃપે જ્ઞાનેશ્વર મહારાજ ઉત્પન્ન થયા, તે કૃપા ધન્ય છે. એમનું સંપૂર્ણ ચરિત્ર જોતાં એમજ લાગે છે કે, નિવૃત્તિનાથ વગેરે સૂર્ય જેવાં સંતાનને જન્મ આપવાનો અધિકાર એમનેજ હતો. આમાં કાર્ય-કારણ-સંબંધ છે. વિકૃલ પંતનો વૈરાગ્ય અને રુકિમણીબાઈનું પાતિવ્રત્ય તથા ભક્તિ વગેરે ગુણો સાથેજ એટલી ઉચ્ચ કોટિના હતા કે તેમનામાં દિવ્યતા ન હોય તો બનીજ શકે નહિ. રુકિમણી માતા પણ પતિની સાથે પ્રયાગતીર્થમાં મુક્ત થઈ. વિકૃલ પંત તથા રુકિમણીબાઈ મૂર્તિમંત વૈરાગ્ય અને ભક્તિ હતાં તથા આ કાર્ય-કારણ-સંબંધ અત્યંત

સ્વાભાવિક છે કે વૈરાગ્ય અને ભક્તિએ નિવૃત્તિ, જ્ઞાન, સોપાન અને મુક્તિને જન્મ આપ્યો.

નિવૃત્તિનાથ, જ્ઞાનેશ્વર, સોપાનદેવ અને મુક્તાબાઈને ઈશ્વરની કૃપા ઉપર છોડીને તેમનાં મા-બાપ આદ્યાં ગયાં, ત્યારે નિવૃત્તિનાથની ઉંમર બહુ બહુ તો દશ વર્ષની હશે. આ ઘટના પછી આ નાનાં નાનાં બાળકો કેટલાક દિવસ આપેગાંવ-અર્થાત્ પોતાના પૂર્વજોના ગામમાં રહેવા ગયાં. ત્યાં તેમના કુટુંબીઓએ તેમને ઘરમાં દાખલ થવા દીધાં નહિ અને તેમની મિલકતનો ભાગ પણ તેઓ હજમ કરી ગયા. તેમને માટે ઘરબાર કંઈ પણ ન રહ્યું. માઠી કે ઇંટ પથ્થરનું ઘર અને જમીનનો એક નાનકડો ટુકડો એટલીજ એમની માલમિલકત નહોતી. તેમનાં કુટુંબીઓ અવશ્ય સંકેત્યાઈને નાના બની ગયા હતા, પરંતુ તેમણે તો બ્રહ્માંડનું પાન કયું હતું. ત્રણે ભુવન એ એમનું ઘર હતું. “આ વિશ્વજ માફ ઘર છે, એવી બુદ્ધિ જેમની સ્થિર છે, કિંબહુના, સમસ્ત ચરાચર જેઓ પોતેજ બની રહ્યા છે” (જ્ઞાનેશ્વરી અ. ૧૨-૨૧૩) એવી એમની ચિત્તવૃત્તિ હતી, વિશ્વ પણ એમને માટે મોટું નહોતું, વિશ્વને માટે તેઓ મોટા હતા. આપેગાંવમાં રહેતાંરહેતાં નિવૃત્તિનાથ અને જ્ઞાનેશ્વર લૂખા-સૂકા અન્નની લિક્ષા માટે બહાર નીકળતા અને સોપાનદેવ નાની મુક્તાને સંભાળતા. આ સમયની આ અવસ્થા ઉપર મુક્તાબાઈએ થોડાક અલંગ પણ રચ્યા છે.

કેટલોક સમય આપેગાંવમાં રહ્યા પછી નિવૃત્તિનાથ ત્રણે ભાઈ-બહેનને સાથે લઈને આળંદી આવ્યા. નિવૃત્તિનાથને પોતાના યજ્ઞોપવીતસંસ્કારની બહુ ચિંતા નહોતી, તેઓ તો શિવસ્વરૂપ બની ગયા હતા; જનોઈ હોય કે ન હોય એ બન્ને તેમને માટે તો સરખું હતું. તેમને પોતાના દેહનું પણ ભાન રહેતું નહોતું. હું ગ્રાહ્ય છું અને મને ઉપનયન અપાવું જોઈએ, એ વાતજ તેમના ચિત્તમાં ઉતરતી નહોતી. નિવૃત્તિનાથ અરેબર નિવૃત્તિનાથજ હતા.



બધી ચિત્તવૃત્તિઓથી પર જે પોતાનું આત્મરૂપ છે, તેજ પોતાના સ્વરૂપમાં તેઓ નિમગ્ન રહેતા હતા; પરંતુ જ્ઞાનેશ્વર કહેતા કે, આલો આપણે બ્રાહ્મણોનાં ગરણોમાં પડીએ, તેમને પ્રાર્થના કરીએ તથા આપણને પાવન કરાવીને આપણા યજ્ઞોપવિતસંસ્કાર કરાવી લઈએ. જ્ઞાનેશ્વર વર્ણાશ્રમ ધર્મની રક્ષા માટે અવતર્યા હતા અને એથી પોતાના અવતારકાર્ય તરફ ધ્યાન આપીને તેઓ નિવૃત્તિનાથની પાછળ પડ્યા કે, બ્રાહ્મણો પાસે પ્રાયશ્ચિત્ત લઈને પોતાના યજ્ઞોપવિત-સંસ્કાર કરાવવા બેઠેએ. આ સંબંધમાં ત્રણે ભાઈઓને જે સંવાદ થયો તે બહુ મનોરંજક છે. નામ-દેવરાય, મહીપતિ યુવા અને નિરંજન માધવે પોતપોતાના ગ્રંથોમાં યથાક્રમે અભંગ, ઓવી અને શ્લોક રચીને તેનું વર્ણન કર્યું છે. આળંદીના બ્રાહ્મણોએ જ્યારે નિવૃત્તિનાથને કહ્યું કે “આપ પૈઠણમાં જઈને ત્યાંના બ્રાહ્મણો પાસેથી શુદ્ધિપત્ર લઈ આવો.” ત્યારે નિવૃત્તિનાથ કહે છે કે—

“મારું કુળ-અકુળ કંઈ પણ નથી, હું નથી તો બ્રાહ્મણ, નથી તો ક્ષત્રિય, નથી તો વૈશ્ય કે નથી તો શૂદ્ર; હું નથી તો પક્ષી, નથી તો પશુ કે નથી તો જડવૃક્ષ; હું નથી તો બટુક-બ્રહ્મચારી, નથી તો સંન્યાસી, નથી તો વનચર-વાનપ્રસ્થ કે નથી ગૃહસ્થ. એ ત્રણે ગુણમાંથી કંઈ પણ નથી. નથી તો મહત્તત્ત્વ કે નથી તો વિરાટાત્મા. હું તો નિર્ગુણ છું, લોક જે જે કંઈ કહે છે, તેમાંથી કંઈ પણ નથી, તેનાથી પર સ્વરૂપાનંદમાં નિખિલ સુખચૈતન્ય છું. ધર્માધર્મ સાથે કે વિધિનિષેધની સાથે મારે કશો પણ સંબંધ નથી. ભેદાભેદમાં હું નથી, હું તો નિજરૂપમાં છું. બોધાનંદમાં અનાયાસે સ્વભાવથીજ બેઠેલો છું.”

આનો જ્ઞાનેશ્વર મહારાજ ઉત્તર આપે છે—

“વેદવિહિત અને વેદવિરુદ્ધ આચરણનો સંબંધ આત્મસ્વરૂપની સાથે નથી, કારણ કે આત્મસ્વરૂપમાં કોઈ ભેદાભેદ નથી. છતાં વેદ લગવાને તો કહ્યું છે કે અશાસ્ત્રીય

આચરણ પરમ દૂષણ છે. પોતાના સ્વધર્મ, અધિકાર અને નીતિભેદ અનુસાર જેને માટે જે ઉચિત-અર્થાત્ શુદ્ધ કર્મ છે, તે તેમણે અવશ્ય કરવું જોઈએ. એથી સંતોએ તો અવશ્યજ કરવું જોઈએ, પોતે કરીને લોકોને બતાવવું જોઈએ. ( કે જેથી તેઓ તેનું અનુકરણ કરી શકે. ) જે કુળનો જે કુળધર્મ હોય, તેનું તે અવશ્ય પાલન કરે, કે જેથી કોઈ પણ પ્રકારનો અનાચાર ન થાય. પોતાની અવસ્થા ગમે તેટલી પાવન થઈ હોય, તો પણ શાસ્ત્રવિધિને ત્યજવામાં દોષ છે. ધર્મશાસ્ત્રમાં જે કર્મપદ્ધતિ બતાવેલી છે તેનું અનુસરણ કરવુંજ પડશે.”

જ્ઞાનેશ્વર મહારાજનું આ કહેવું મનન કરવા યોગ્ય છે. સિદ્ધ પુરુષ પણ વેદવિહિત આચરણ કરે, શાસ્ત્રવિધિને સંર્વથા ન ત્યજે, એટલુંજ નહિ, પરંતુ એવું આચરણ કરે કે તે આચરણ બીજાઓને માટે અનુકરણીય થાય ! શ્રીમદ્-ભગવદ્ગીતાના ‘યદ્યદાચરતિ શ્રેષ્ઠસ્તત્તદેવેતરો જનઃ’ આ શ્લોક ઉપર તથા એની પહેલાંના શ્લોકો ઉપર ટીકા કરતાં જ્ઞાનેશ્વર મહારાજે સ્પષ્ટજ કહ્યું છે કે—

“જેમને બધા અર્થ પ્રાપ્ત થઈ ચૂક્યા (અર્થાત્ જેમને માટે હવે કંઈ પ્રાપ્તવ્ય નથી રહ્યું), જે નિષ્કામતાને પ્રાપ્ત થઈ ગયા, તેમને માટે પણ, લોકોહિતનું કર્તવ્ય રહેજ છે. માર્ગમાં જેમ આંધળાની આગળ ચાલીને આંખોવાળો રસ્તો બતાવે છે, તેજ પ્રમાણે (સંતોએ) ધર્મનું આચરણ કરીને, જે અજ્ઞાની છે, તેમને ધર્મનો માર્ગ બતાવવો જોઈએ. જો સંતો એમ ન કરે તો અજ્ઞાનીઓ શું સમજી શકે ? તેઓ આ માર્ગ કેવી રીતે જાણી શકે ? મોટાઓ જે કંઈ કરે છે, તેને લોકો ધર્મ કહે છે અને સામાન્ય માણસો તેનેજ અનુસરે છે. અને એમ થાય તે સ્વાભાવિક પણ છે. તેથી કર્મનો ત્યાગ ન કરવો. સંતોએ તો ધર્મનું આચરણ ખાસ કરવું જોઈએ.”

આગળ ચાલતાં વળી વિશેષ કહે છે કે—

“આપણે જોકે પૂર્ણકામ થયા, આત્મસ્થિતિને પણ

પ્રાપ્ત થયા, તો પણ આ પ્રબલનો ઉદ્ધાર કેવી રીતે થશે ? આથી જે સમર્થ છે, જે સર્વજ્ઞ થઈ ચૂક્યો છે તે તો કર્મનો ત્યાગ કદી ન કરે. ”

“ આ પ્રબલનો ઉદ્ધાર કેવી રીતે થશે ” એ ચિંતાના ઉદ્ભાવમાં જ્ઞાનેશ્વર મહારાજના અવતારનું મહત્ત્વ છે. જ્ઞાનેશ્વર મહારાજ લોકહિતકર્તા હતા. તેમણે આ લોકને ‘લોકસંસ્થા’ કહ્યો છે અને ટીકા કરતાં આગળ કહ્યું છે કે—

“ આ આખીજ લોકસંસ્થા સર્વ પ્રકારે રક્ષણ કરવા યોગ્ય છે. એથી એ રસ્તેજ ચાલવું જોઈએ અને દુનિયાને તે રસ્તો બતાવવો જોઈએ. લોકોની સાથે અલૌકિક (લોક-વિરુદ્ધ) ન થવું જોઈએ.”

જ્ઞાનેશ્વર મહારાજની અવતારલીલાનું રહસ્ય આજ વાતમાં છે. જ્ઞાનેશ્વરીમાં સર્વત્ર તેમણે આજ વાત વારે વારે કહી છે. અસ્તુ. જ્ઞાનેશ્વર મહારાજના ભાષણ પછી સોપાનદેવ આગળ વધ્યા. તેમણે કહ્યું કે—

“ પાંડવોના કુળની શોધ કરશો તો તેઓ નિમૂળ છે..... ! ભક્તિમાંજ સર્વ કંઈ છે. જાતિમાં શું છે ? સ્વ-સંવેદ આત્મસ્થિતિ જાતિમાં નથી, ભક્તિમાં છે. દુર્વાસા, વસિષ્ઠ, અગસ્ત્ય, ગૌતમ ઉત્તમ ઋષિ છે, પરંતુ એમનું કુળ કેવું છે ? વ્યાસ અને વાલ્મીકિનું કુળ પણ કેવું છે ? અમારી વાત પણ એવીજ છે. ”

અર્થાત્ આપણે ભગવાનની ભક્તિ કરીએ, જીવનને સફળ કરીએ અને જનોઈ વગેરેની ગડમથલમાં ન પડીએ. સોપાનદેવનો આજ વિચાર હતો. પરંતુ પછી ત્રણે ભાઈ-ઓએ મળીને વિચાર કર્યો અને ત્યારે એજ નિર્ણય થયો કે, પૈઠણમાં જઈને ત્યાં પ્રાદ્મણો પાસેથી શુદ્ધિપત્ર લેવું જોઈએ. પછી આ બાળકો પૈઠણ જવા રવાના થયાં; પરંતુ આ બાળકો કેવાં હતાં ? ‘લોકોની નજરમાં હલકાં દેખાતાં આ બાળકો, એક કવિના કથનાનુસાર મોટાઓથી પણ મોટાં-મહાન અને પરથીયે પર-ઉત્કૃષ્ટ કોટિનાં હતાં. ’



## ૦ પૈઠણના ચમત્કાર ૦

“ હે નારાયણ ! જડને ચૈતન્ય કરી દેવા, એ તમારે માટે અસં-  
ભવિત નથી. ”—શ્રીતુકારામ

નિવૃત્તિનાથ પોતાનાં ભાઈબહેનને સાથે લઈ આલતા આલતા પૈઠણ પહોંચ્યા. નાની બાલિકા મુકતા પણ સાથે હતી; કેમકે એમના સિવાય એને બીજું કોણ સંભાળે ? ગોદાવરીમાં સ્નાનાદિ કરીને આ લોકો ગામમાં ગયા. વિઠ્ઠલ પંતના મામા કૃષ્ણાણ પંત દેવકુલે પૈઠણમાંજ રહેતા હતા. તેમને ત્યાં તેઓ ઉતર્યા. ચાર દિવસ પછી પૈઠણના બ્રાહ્મણોની સભા થઈ. તે સભા સમક્ષ નિવૃત્તિનાથે આળં-  
દીના બ્રાહ્મણોએ લખી આપેલો પત્ર રજુ કર્યો. આ પત્રથી સભાને જણાયું કે, એ સંન્યાસીનાં બાળકો છે અને યજ્ઞો-  
પવિત્ર-સંસ્કાર માટે શાસ્ત્રની સંમતિ માગે છે. નિવૃત્તિનાથે સમસ્ત બ્રહ્મવૃંદને સાષ્ટાંગ પ્રણામ કર્યા, પોતાની બધી વાત સ્પષ્ટ શબ્દોમાં કહી દીધી અને પ્રાર્થના કરી કે, અમે અનાથ, પતિત, શરણાગત અને દીન-ગરીબ છીએ; આપ અમને સનાથ કરો અને અપનાવી લ્યો.’ તે બ્રહ્મસભામાં મોટા-મોટા વૈદિક, શાસ્ત્રજ્ઞ અને શ્રુતિ-સ્મૃતિમાં પારંગત વિદ્વાનો એકત્ર થયા હતા. આખા ગામમાં વાત ફેલાઈ કે, આળંદીથી ત્રણ બાળકો આવ્યાં છે, તેઓ કોઈ સંન્યા-  
સીનાં બાળકો હોઈને ઉપવીતસંસ્કાર ઇચ્છે છે તથા તેને માટે ધર્મશાસ્ત્રની આજ્ઞા માગે છે ! આ સાંભળીને સેંકડો બ્રાહ્મણો સભારથાનમાં પહોંચ્યા. શાસ્ત્રી પંડિતોએ અનેક સ્મૃતિ-ગ્રંથો જોયા, પરંતુ કોઈ અનુકૂળ વચન મળ્યું નહિ.

નિવૃત્તિનાથ, જ્ઞાનેશ્વર, સોપાનદેવ અને મુક્તાબાઈ-  
બાઈ સલાસ્થાનમાં આવીને બેઠાં હતાં. તેમની આનંદવૃત્તિ,  
પ્રસન્નતા અને દિવ્ય કાન્તિ જોઈને અનેકોનાં હૃદયમાં તેમના  
પ્રત્યે પ્રેમ અને આદર ઉત્પન્ન થયો હતો. છતાં આવી  
સલાઓમાં એવા લોકો પણ હોય છે, કે જેમની જીભ ખીજ-  
ઓના દોષોને વધારીને કહેવા માટે લપલાપ કર્યા કરતી  
હોય છે. ‘સંન્યાસીનાં બાળકો’ એ બે શબ્દો તેમનામાં  
વીરશ્રીનો સંચાર કરવા માટે પૂરતા હતા. શાસ્ત્ર-પઢિતો  
શાસ્ત્રાચાર્ય શોધી રહ્યા હતા, દયાળુ હૃદયવાળા સાત્ત્વિક  
સજ્જનો દયા અને પ્રેમને વશ થતાં હતા તથા દુષ્ટજનો-  
ની જીભોની ધાર આ પ્રસંગમાં વળી વિશેષ તીક્ષ્ણ બનીને  
સદ્ભાવ અને સાધુભાવ ઉપર ઘણી ઝડપથી ચાલતી હતી.  
લોકોની આ ત્રણે વૃત્તિઓના બેલ જોઈ નિવૃત્તિનાથ મનો-  
મન હસતા હતા. જ્ઞાનેશ્વર મહારાજ ધર્મશાસ્ત્રનો નિર્ણ-  
ય પ્રાદ્યક્ષેણે સુખેથી સાંભળવા માટે ઘણા ઉત્સુક દેખાતા  
હતા અને સોપાનદેવ તથા મુક્તાબાઈ બન્ને નામજપમાં  
મગ્ન હતા—‘રામકૃષ્ણહરિ’નું ચિંતન કરી રહ્યાં હતાં. એ  
ચારે બાળકોનાં સુખો ઉપર દિવ્ય તેજ ચમકી રહ્યું હતું  
અને એ અંતઃસુખ, એ અંતરારામ અને અંતર્જ્યોતિ બાલ-  
વિભૂતિઓ તરફ જોઈને કેટલાકોનાં હૃદયમાં કોઈ ખીજજ  
પ્રકારનો આનંદ હીલોળા લઈ રહ્યો હતો. આવા અંતર્મુખ  
સજ્જનો અવશ્ય ગણ્યા-ગોઠ્યાજ હશે. સંતોનું વર્ણન  
કરવાની શક્તિ અમારા શબ્દોમાં નથી, એટલે મહારાજના-  
જ શબ્દોમાં અમે એનું વર્ણન આ પ્રમાણે કરીએ છીએ—

“તેઓ અંતઃસુખમાં મસ્ત બની ગયા, પોતાની  
અંદર પોતેજ મગ્ન થઈ ગયા. તેઓ સામ્ય રસની જાણે  
મૂર્તિ છે.” (૧૩૭)

“તેઓ આનંદના અનુકાર, સુખના અંકુર, મહા-  
જ્ઞાનના જાણે ક્રીડાસ્થાનજ બને છે.” (૧૩૮)

“તેઓ વિવેકના ગામ, પરબ્રહ્મના સ્વભાવ બ્રહ્મ-

વિદ્યાના બાણે આભૂષણ પહેરેલા અવયવ છે. ” (૧૩૯)

( જ્ઞાનેશ્વરી અધ્યાય ૫ )

અસ્તુ. તે દિવસની સભામાં ખાસ નિર્ણય થવાનો હતો. પુષ્કળ ચર્ચા થઈ અને ઘણા વિચારને અંતે પ્રાક્ષણો-એ નિર્ણય સંભળાવ્યો. તે નિર્ણયનું વર્ણન ભક્તવર નામ-દેવરાયે કર્યું છે—

નાહીં પ્રાયશ્ચિત્ત ઉભય કુલભ્રષ્ટ, ખોલિયેલે શ્રેષ્ઠ પૂર્વાપર.  
યા એક ઉપાય અસે શાસ્ત્રમતેં, અનન્ય ભક્તિને અનુસરાવે.  
તીવ્ર અનુતાપેં કરાવેં ભજન, ગોખર આણીધાન બન્દાનિયાં.

અર્થાત્ “ પહેલાંના અને પછીના આચાર્યોના મત પ્રમાણે તેમને માટે કોઈ પ્રાયશ્ચિત્ત નથી, કેમકે બન્ને કુળ ભ્રષ્ટ થઈ ગયાં છે. શાસ્ત્રવિચાર અનુસાર હવે એકજ ઉપાય છે અને તે એ છે કે, અનન્ય ભક્તિનું અનુસરણ કરે, તીવ્ર અનુતાપ કરે અને ગાય, ગધેડા તથા કૂતરાને વંદન કરીને ભજન કરે. ”

આનેજ વિશેષ સ્પષ્ટ કરીને નિરંજન માધવે કહ્યું છે કે “ મહાજનોએ એજ નિર્ણય કર્યો કે, આ બાળકને માટે છૂટકારાનો ખીલો કોઈજ ઉપાય નથી. ધર્મશાસ્ત્રમાં તેમને કોઈ વિધિ-વ્યવસ્થા ન મળી. આથી શું કરવું તે તેઓ સમજી શક્યા નહિ. પરંતુ કોઈ વ્યવસ્થા નહિ આપવાથી ખરાબ હાલત થશે, આટલા મોટા ક્ષેત્રની કંઈ કીર્તિજ નહિ રહેવા પામે, તેથી તેમણે એ ઉપાય બતાવ્યો કે ‘ જે સ્થિતિમાં છો, તેજ સ્થિતિમાં રહો અને રામનું ભજન કરો. હરિનાં ચરણકમળોમાં અનન્ય ભક્તિ કરો, અખંડ સુખ-ધામમાંજ નિષ્ઠા રાખો, આ માયામય પ્રપંચનો ત્યાગ કરી-ને, તીવ્ર અનુતાપ કરતાં કરતાં ભજન વધારો. સમસ્ત જગતને શ્રીકૃષ્ણરૂપે જુઓ. પ્રાદ્યણ વગેરે, ચાંડાલ અને ગધેડા બધા દેહમાં તેમનેજ જોઈને વંદન કરો. પોતાના-પારકાનો ભાવ બિલકુલ ન રાખો. ચિત્તમાં ચિદાનંદ ધારણ કરીને રહો. તેજ એક અખંડ ચૈતન્યને સર્વત્ર જુઓ. ”

આજ પદ્ધતિથી આ લોકમાં તમારો ઉદ્ધાર થશે, એના સિવાય બીજો કોઈ રસ્તો તમારે માટે નથી. અખંડ જિતેન્દ્રિયત્વ ધારણ કરો, સંસારવિષયના પ્રપંચને વધારો નહિ. વૈરાગ્યયોગથીજ શરીરનો ઉપયોગ કરો. એજ તમારે માટે યથેષ્ટ શુદ્ધિનો ઉપાય છે. ”

‘લક્ષિતવિજય’માં મહીપતિ બુવાએ આજ વાત તાત્પર્યરૂપે કહી છે કે—‘લગવાનતું’ શરણુ લ્યો, પ્રાણી-માત્રમાં તેતુંજ લજન કરો. ગાય, ગધેડો, હાથી, કૂતરો એ બંધાને સમાનરૂપે વંદન કરો.’

પ્રાણીઓના મુખેથી આ નિર્ણય સાંભળી નિવૃત્તિનાથ વગેરેનાં અંતઃકરણોની શી સ્થિતિ થઈ હશે ? આ પ્રાણીઓ અમને શુદ્ધ કરીને અપનાવવા તૈયાર નથી, જનોઈની રજા આપવા પણ તૈયાર નથી ! કહે છે કે વિવાહ વગેરે કરીને સંસારપ્રપંચ ના વધારો. આ સાંભળીને પ્રવૃત્તિમાર્ગીઓના પ્રાણુજ સૂકાઈ જાત, તેમને એમ લાગત કે જાણે સર્વસ્વ છીનવી લીધું અને વળી તેઓ આવો નિર્ણય સંભળાવનારા પ્રાણીઓ અને તેમનાં શાસ્ત્રોને સાફ—ઓઠું કહેવામાં કંઈજ બાકી ન રાખત ! જેને વિષય લોગવવાની ઈચ્છા હોય, તેને જો કોઈ એમ કહે કે વિષય ના લોગવો તો તે એ વાત કદી પણ સ્વીકારશે નહિ; પરંતુ જેમની બધી વિષયવાસનાઓ જન્મજન્માંતરનાં પુણ્યકર્મોથી બળી ગઈ છે, જેમના હૃદયમંદિરમાં લગવાને પોતાનું આસન જમાવ્યું છે અને જે પહેલેથીજ નિવૃત્ત થઈને બેઠા છે, તેમને આ નિર્ણયથી શું દુઃખ થાય ? તેમને તો આ નિર્ણયથી પરમ આનંદ થયો. જેમને વિષયોનું કોઈ પણ અવસ્થામાં ભાન નથી તેમને જો આ સજ્ઞ સંભળાવવામાં આવે કે તમે વિષયલોગ ત્યજી દો, તો તે તેમને માટે કંઈ સજ્ઞ નથી. ‘જન્મ-પ્રસંગે સ્ત્રીના શરીરનો જે સ્પર્શ થયો તેજ થયો પરંતુ તે પછી સમસ્ત જીવનમાં કદી તેનો સ્પર્શ ન થાય.’ એવું જેનું પ્રહાયર્ય હોય, તેને કહેવામાં આવે કે તમે લક્ષ

ન કરો તો તેને માટે એ કોઈ કઠોર સજા નથી ! તાત્પર્ય કે, બ્રાહ્મણોએ જે નિર્ણય સાંભળાવ્યો તે નિવૃત્તિ, જ્ઞાનેશ્વરને માટે ઉપદેશસ્વરૂપ અને પ્રિયજ હતો. બ્રાહ્મણોએ તેમને હરિભજનમાં જીવન ગાળવા અને બધાં પ્રાણીઓની અંદર ભગવાનનાં દર્શન કરવાનો ઉપદેશ આપ્યો. પરંતુ આ વિષયમાં તેમની અત્યુચ્ચ કલ્પનાઓની ગતિથી પણ તેઓ પર હતા. આ વાત સમસ્ત જગત બાંહે છે. આરે ભાઈ-બહેન જીવનપર્યંત બ્રહ્મચર્ય-વ્રતમાંજ રહ્યાં અને જન્મપ્રસંગે તેમને સ્ત્રીના શરીરનો જે સ્પર્શ થયેલો તે પછી એ જીવનમાં કદી પણ ન થયો અને તેઓ તે પરમ શુદ્ધ સ્વરૂપની સાથે એકરસ થઈને રહ્યા, કે જ્યાં માયાની અપવિત્રતાની હવા પણ લાગતી નથી ! બ્રાહ્મણોનો આ નિર્ણય સાંભળી ‘ નિવૃત્તિનાથના ચિત્તમાં અત્યંત સંતોષ થયો. તેમણે બ્રાહ્મણોને કહ્યું કે, આપનાં તીર્થરૂપ માત-પિતા ધન્ય છે. જ્ઞાનદેવે કહ્યું કે આપ જે કહેશો તે કબૂલ છે. સુક્રતાબાઈ અને સોપાન ઘણાંજ આનંદ પામ્યાં.’ જે વાત આ ભાઈ-બહેનોના મનમાં હતી તેજ તેમને મળી.

બ્રાહ્મણોનો નિર્ણય સાંભળીને પણ એ બાળકોના આનંદમાં કંઈજ અંતર પડ્યું નહિ, એ જોઈને સલાસદોને ઘણુંજ આશ્ચર્ય થયું. ઘણાઓને એવો ખ્યાલ હતો કે, તેઓ નિરાશ થઈને રોતાં રોતાં આલ્યાં જશે. પરંતુ તેમનાં પ્રસન્ન વદન ઉપર નિરાશાની સહેજ પણ છાયા જણાઈ નહિ, તેમનો આનંદ તો જેમનો તેમજ રહ્યો. આ જોઈને અનેકોને તેમના પ્રત્યે શ્રદ્ધા ઉત્પન્ન થઈ. સલા હવે વિસર્જનજ થતી હતી ત્યાં કોઈકે નિવૃત્તિનાથ વગેરેને પૂછ્યું કે તમારાં નિવૃત્તિ વગેરે જે નામ રાખવામાં આવ્યાં છે, એ નામોનો અર્થ શો છે ? પોતાનાં નામોના અર્થ તેમણે બતાવ્યા. નિરંજન માધવ કહે છે કે—

નિવૃત્તિનાથે કહ્યું—“ હું તો નિવૃત્તિ છું, પ્રવૃત્તિ સાથે મારે કંઈ સંબંધ નથી. હું રાજયોગી છું, અખંડ



સ્વસુખામૃત લોગવું છું.”

જ્ઞાનદેવે કહ્યું—“હું જ્ઞાનદેવ—અર્થાત્ બધી અગમ્ય વાતોને જાણું છું. તમે પૂછશો તો હું ત્રણે વાર એજ કહીશ.”

સોપાનદેવે કહ્યું—“લગવફલજનમાં લોકોને જોડવા અને લક્ષિતમાનોને વૈકુંઠ પ્રાપ્ત કરાવવાનું કામ માફ છે.”

મુક્તાબાઈએ કહ્યું—“હું મુક્તિનાં દ્વાર જોણું છું. આ ભુવનમાં લગવાનની લીલા બતાવવા પ્રગટ થઈ છું.” ‘નાનાં’ બાળકોને મુખે આ ‘મોટી’ વાતો સાંભળીને કેટલાયે લોકો હસી પડ્યા. આજ વખતે સલામડપની બહાર રસ્તા ઉપર એક પાડો દેખાયો. તેના તરફ જોઈને કોઈ બોલી ઉઠ્યું—“અરે ! નામમાં તે શું ? આ પાડો જાય છે તેનું પણ નામ જ્ઞાનદેવ છે !” આ વાત સાંભળતાં જ જ્ઞાનદેવે કહ્યું—“હા બરાબર છે, એનામાં અને મારામાં કંઈ ભેદ નથી, આ પાડો પણ મારો આત્માજ છે.”

“બરાબર રીતે જુઓ તો પાડામાં અને મારામાં કંઈ પણ ભેદ નથી. બધા દેહોમાં, પ્રાણીમાત્રમાં સમાનરૂપે એજ આત્મા વ્યાપક છે. અસંખ્ય ઘડાઓમાં જળ ભરેલું છે અને એ બધામાં એકજ સૂર્ય પ્રતિબિંબિત થઈ રહ્યો છે. તેજ પ્રમાણે સર્વ ભૂતોમાં સમાનરૂપે લગવાન વ્યાપક છે. વિવિધ પ્રકારની વનસ્પતિઓ છે, પરંતુ બધાના મૂળમાં એક જળજ વ્યાપક છે, તેજ પ્રમાણે સર્વ ભૂતોમાં એક રમાનાથજ—પરમાત્માજ વ્યાપક છે.”

સર્વત્ર સમરસ પરમાત્મામાં જેમની દૃષ્ટિ લાગેલી હતી તેમને પોતામાં અને પાડામાં કોઈ અંતર જણાયું નહિ. તેમના અંતઃકરણમાં જે આવો અભેદભાવ ઉદય પામ્યો હતો, તેનું પ્રમાણ પણ જોવાનો અવસર પેઠણના ગ્રાહણોને તરતજ પ્રાપ્ત થયો. વાત એવી બની કે, જ્યારે આ વાત આલતી હતી ત્યારે તે ગ્રાહણે તે પાડાની પીઠ ઉપર સડાસડ ત્રણ આળુક માર્યા. સર્વાત્મભાવની પ્રતીતિનો

એ ચમત્કાર દેખાયો કે આખુલ લાગ્યો તે પાડાની પીઠ પર અને તના સાંળ પડયા જ્ઞાનેશ્વર મહારાજની પીઠ ઉપર ! અને તેમાંથી લોહી પણ વહેવા લાગ્યું ! આ જોતાંજ લોકો આશ્ચર્યચકિત થઈ ગયા !

પરંતુ આ વાત આટલેથી પતી નહિ. જ્ઞાનેશ્વર મહારાજને ખીજે એક ઘણો મોટો ચમત્કાર જતાવવાનો હતો. બ્રાહ્મણોને વંદન કરીને આપેગાંવ પાછા ફરવાના ઇરાદાથી તે ગોદાવરીને કિનારે આવીને બેઠા હતા. ઘણા લોકો ત્યાં આ બાળયોગીને જોવા માટે ભેગા થઈ ગયા. કેટલાક જઘ્ઘી નવયુવાનો પણ નીચા નમીને ઉપહાસપૂર્વક તેમના તરફ જોતા હતા. આવાજ બેએક નવયુવકોએ તેમની પાસે આવીને એમને કહ્યું : ‘તમે તમારું કુળ પવિત્ર કરાવવા ઇચ્છતા હો તો આ પાડાને સુખેથી વેદની ઋચાઓ બોલાવો.’ આ વાત સાંભળતાંજ જ્ઞાનેશ્વર ઉઠીને ઉભા થયા અને બ્રાહ્મણોને વંદન કરીને વિનયથી બોલ્યા કે ‘આપ ભૂદેવ છો. આપના સુખેથી જે શબ્દો નીકળશે તે નિષ્કળ નહિ જાય.’ એમ કહીને તેઓ એ પાડાની પાસે ગયા અને તેના મસ્તક પર તેમણે પોતાનો હાથ મૂક્યો. તરતજ તે પાડાના મોંમાંથી વેદની ઋચાઓ અસ્ખલિતરૂપે બહાર આવવા લાગી !! આ અદ્ભુત ચમત્કારજોઈને સૌલોકો ચકિત અને સ્તબ્ધ થઈ ગયા. ગામના બધા લોકો ત્યાં એકઠા થયા. જ્ઞાનેશ્વર મહારાજનો વરદ હસ્ત તે ભાગ્યશાળી પાડાના મસ્તક પર છે, આરે તરફ હજારો બ્રાહ્મણો એકત્ર થયેલા છે અને તે પાડાના મોંમાંથી વેદોચ્ચાર થઈ રહ્યો છે અને સૌ એકીટસે તે તરફ જોતા જોતા આશ્ચર્યમુગ્ધ થઈને સાંભળી રહ્યા છે ! આ અપૂર્વ દૃશ્ય સંવત ૧૩૪૪ ના મહા સુદ ૫ ને દિવસે ગોદાવરીતટે દેખાયું ! સ્વર અને વર્ણ તદ્દન શુદ્ધ હતા, ઉચ્ચાર સ્પષ્ટ હતા, મોટા મોટા વૈદિક બ્રાહ્મણો મસ્તક નીચું નમાવી સાંભળતા હતા ! આ અપૂર્વ દૃશ્ય જોમણે પોતાની આંખોએ જોયું હશે તેઓ ધન્ય છે ! તે પાડાને સુખે એક પ્રહર સુધી વેદઘોષ ચાલ્યો ! બ્રાહ્મણોનું

અભિમાન ઉતરી ગયું, તેઓ શરમાયા. તેમણે જાણ્યું કે અમારી પાસે શુદ્ધિપત્ર માગવા આવેલા આ બાલયોગી વિષ્ણુના અવતાર છે, આ ભાઈ-બહેનો બધાં ભગવાનનાં અંશ છે, એમ જાણીને તેઓ જ્ઞાનેશ્વર વગેરેની સ્તુતિ કરવા લાગ્યા. બધાના મુખમાંથી એજ ઉદ્ગાર નીકળ્યા કે “ જે વાતો આજસુધી જોઈ-સાંભળી નહોતી તેજ આજે આંખો વડે જોઈ.” આ પ્રસંગનું વર્ણન નિરંજન માધવે કયું છે—

‘અગ્નિમીલે’ ઇત્યાદિ ઋચાઓ સ્વર સાથે નીકળવા લાગી. તે સાંભળીને વિપ્રો વિસ્મય પામ્યા. (પાડાના મુખેથી) યજુર્વેદ પણ સાંભળ્યો અને સામગાન પણ સાંભળ્યું—એવું સામગાન કે તેના ગાનાર સામવેદીઓ પાસેથી પણ આવું સુસ્વર ગાયન સાંભળવા મળતું નથી. બધા લોકો મુગ્ધ થઈને સાંભળી રહ્યા છે અને આશ્ચર્ય પામે છે કે, પાડાને મુખેથી વેદમંત્ર ! આ ( નિવૃત્તિ, જ્ઞાનદેવ અને સોપાન ) દેવાધિદેવ છે, બ્રહ્મા-વિષ્ણુ-મહેશ છે; લોકોદ્ધારને માટે કળિયુગમાં અવતર્યા છે અને આ કુમારી ચિત્કલા છે, કે જેના તેજની તુલના સૂર્યના તેજ સાથે પણ થઈ શકે તેમ નથી. આપણે એવા કુટિલ છીએ કે કર્મઠતાના અભિમાનથી, મદ-મોહ-માનથી આ ઇશ્વરને પણ સમજી શક્યા નહિ.

જ્ઞાનેશ્વરનું બ્રહ્મતેજ જોતાં બ્રાહ્મણોને પોતાના સાચા રૂપની ઓળખાણ થઈ. અભિમાનથી અંધ થયેલી તેમની દષ્ટિ જ્યારે પાછી વળીને અંદર જોવા લાગી ત્યારે તેમને માલૂમ પડ્યું કે, અમારી પાસે એવી કોઈ ચીજ નથી કે જેનું અમે અભિમાન કરી શકીએ અને એ જાણીને તેમને ઘણોજ પશ્ચાત્તાપ થયો. તે બ્રાહ્મણો કર્મઠ હતા, પરંતુ અકર્તા-આત્માની સ્થિતિનું તેમને જ્ઞાન નહોતું. તેઓ શબ્દ-શાસ્ત્રને જાણનારા હતા, પરંતુ નિઃશબ્દ સ્થિતિનો તેમને અનુભવ નહોતો. તેઓ શાસ્ત્રના વિધિ-નિષેધ જાણતા હતા, પરંતુ જ્યાં વિધિનિષેધ અસ્ત યામી જાય છે, તે અવસ્થાનો તેમને સાક્ષાત્કાર નહોતો. જ્ઞાનેશ્વરરૂપી દર્પણમાં તેમણે

પોતાનું સુખ જોયું તો તેમને ઘણું જ ખેડાળ તેમજ ગંદ જણાયું. તેઓ હવે સમજ્યા કે, અમે વેદો વાંચ્યા, પણ વેદ જેના શ્વાસમાંથી નીકળ્યા છે, તેમને જાણ્યા નથી. આનું તેમને ઘણું દુઃખ થયું. જે બ્રહ્મવેત્તા છે તેજ સાચો બ્રાહ્મણ છે. આવો બ્રહ્મવેત્તા બ્રાહ્મણ જ્યારે સામે જણાયો ત્યારે દેહબુદ્ધિના મલિન સ્થાનમાં પોષાયલું જાતિ-અભિમાન નાશ પામી ગયું. હવે તેઓ પોતેજ પોતાની જાતને એમ કહીને ઘિસ્કારવા લાગ્યા કે, અમે શું કર્યું? વાસ્તવિક જ્ઞાન તો કંઈ મળ્યુંજ નહિ. માત્ર વેદ તેમજ શાસ્ત્રની મશ્કરી કરાવી, પોતાનું પેટ પોષ્યું, કુટુંબનું પાલન કર્યું અને જીવન નકામુંજ ગુમાવ્યું! નામદેવરાય તેમના હૃદયની આ અવસ્થાના ઉદ્ધાર સંભળાવે છે—

“કર્મઠંતાના અભિમાનથી દેહબુદ્ધિદ્વારા અમે ઠગાયા, વિધિ-વચ્ચનોમાંજ અટકી ગયા. ભક્તિ, જ્ઞાન, વૈરાગ્ય લેશ-માત્ર અમારામાં નથી, કેવળ કુટુંબના દાસ બનેલા છીએ. બીજાઓને ઉપદેશ આપીએ છીએ, પરંતુ પોતે આચરણ કરતા નથી, નકલી પ્રતિષ્ઠા લઈ ખેડા છીએ. આ બાળકો ધન્ય છે, તેમનો વંશ ધન્ય છે અને તેમનું કુળ પણ ધન્ય છે! કેવળ ધન્યજ નહિ, આ તો પુણ્ય-શીલના અવતાર છે. એમ કહેતા બધા બ્રાહ્મણો તેમને નમસ્કાર કરતા આનંદપૂર્વક તેમનો જયજયકાર પોકારવા લાગ્યા.”

બ્રાહ્મણોએ જ્યારે જ્ઞાનેશ્વર મહારાજનો જયજયકાર કર્યો ત્યારે—

‘જ્ઞાનદેવ જોડ્યા કે આ બધો આપનાં ચરણોનો મહિમા છે. અમારામાં આ શક્તિ નથી. આપ વેદસ્વરૂપ પ્રત્યક્ષ ભૂદેવ છો. આપનાં દર્શનોથી જડ-મૂઠ તરી જાય છે.’ નિવૃત્તિનાથે કહ્યું: ‘હે જ્ઞાનદેવ! બ્રાહ્મણોનાં ચરણોનું ધ્યાન કરવાથી કલિકાળનો મેલ દૂર થઈ જાય છે.’

જ્ઞાનેશ્વરનો વિનય અને બ્રહ્મનિષ્ઠા કેટલી અપૂર્વ છે! એમના બધા ગુણો એવા છે કે કયા ગુણની સ્તુતિ કરવી

અને તે કેવી રીતે કરવી એ કોણ બતાવી શકે તેમ છે? તુકારામ મહારાજના કથન મુજબ ‘એ તર્કથી બાણવાની ચીજ નથી, તેથી ચરણોમાં મસ્તકજ મૂકી દીધું.’ આ દષ્ટાંત અનુસાર આપણે પણ શ્રીજ્ઞાનેશ્વર મહારાજનાં ચરણોમાં પરમાત્મભાવથી આપણાં મસ્તક નમાવીએ એજ ઉચિત છે.

આ પછી નિવૃત્તિનાથ વગેરે થોડો સમય પૈઠણમાંજ રહ્યા. ગોદાવરીમાં સ્નાન કરતા, વેદાંતની ચર્ચા કરતા, કીર્તન-પુરાણ વગેરે સત્કર્માચરણમાં રહેતા અને પૈઠણવાસીઓને ભગવાનની ભક્તિનો માર્ગ બતાવતા-એજ ત્યાં તેમનો જીવક્રમ હતો. પૈઠણમાં રહીનેજ જ્ઞાનેશ્વર મહારાજે શ્રીમદ્ધંકરાચાર્યનું ભાષ્ય, શ્રીમદ્ભાગવત અને યોગવાસિષ્ઠ વગેરે ગ્રંથોનું અધ્યયન કર્યું તેમજ આગળ ઉપર જે ગ્રંથો લખ્યા તેની ભૂમિકા પણ તેમણે આહીંજ તૈયાર કરી. જ્ઞાનેશ્વર મહારાજનું અધ્યયન કેવું હતું? ગીતાના છઠ્ઠા અધ્યાયમાં—

તત્ર તં બુદ્ધિસંયોગં લભતે પૌર્વદેહિકમ્ ।

યતતે ચ તતો ભૂયઃ સંસિદ્ધૌ કુરુનંદન ॥

વગેરે પ્રકારે જે યોગીઓનું વર્ણન કરવામાં આવ્યું છે, અથવા સ્વયં જ્ઞાનેશ્વર મહારાજે જેમનું વિસ્તારપૂર્વક વર્ણન કર્યું છે કે “ત્યાં અવસ્થાની દરકાર કરવામાં આવતી નથી, ઉંમરની વાટ બોવાતી નથી અને સર્વજ્ઞતા બાળપણમાંજ તેમને વરે છે. તેને સિદ્ધ પ્રજ્ઞા પ્રાપ્ત થતાં મનજ જ્ઞાનપ્રવાહ બનીને વહેવા લાગે છે અને બધાં શાસ્ત્ર આપોઆપજ મુખમાંથી નીકળવા લાગે છે. (જ્ઞાનેશ્વરી અ. ૬-૪૫૩-૪૫૪) જ્ઞાનેશ્વર મહારાજ પણ એજ યોગીઓની શ્રેણીના સિદ્ધ પુરુષ હતા. ગ્રંથાધ્યયન કરીને જ્ઞાની બનનારા લૌકિક વિદ્વાનો કરતાં તે તદ્દન જુદીજ દોટીના હતા. શુરુકૃપાથી તેમણે પહેલાં સ્વાનુભવ પ્રાપ્ત કર્યો અને પછી ગ્રંથોનું અધ્યયન કર્યું. સામાન્ય વિદ્વાન પહેલાં ગ્રંથાધ્યયન કરે છે-અર્થાત્ પહેલાં પરોક્ષ જ્ઞાન પ્રાપ્ત કરે

છે, અને પછી અપરોક્ષના અનુભવનો પ્રયત્ન કરે છે. પરંતુ શ્રીશંકરાચાર્ય અથવા શ્રીજ્ઞાનેશ્વર મહારાજ જેવા મહાત્માઓનો પહેલાં અપરોક્ષાનુભવ થઈ જાય છે અને પછી સ્વાનુભવની દૃષ્ટિથી તેઓ અધ્યાત્મના ગ્રંથો જુએ છે—વાંચે છે અને તેથી વર્ષાઋતુમાં જેમ મહા નદીમાં ભરતી આવે છે, તેમજ એમની (ઋતંભરા) ખુદ્ધિ શાસ્ત્રગ્રંથોના અવલોકનથી ચારે તરફ ફેલાઈ જાય છે.” (જ્ઞાનેશ્વરી ૧૪૧૨). એમની સિદ્ધ પ્રજ્ઞા શાસ્ત્રોને એક વાર જોતાંજ લીલામાત્રથી પોતાનાં કરી લે છે. આવા મહાત્માઓ સ્વાનુભવનાં નેત્રો વડે ગ્રંથોને જુએ છે. ખુદ્ધિનાં નેત્રોથી ગ્રંથો વાંચવા—જોવાનું કામ તો આપણે સૌ કરીજ રહ્યા છીએ. અસ્તુ ! પૈઠણમાં રહીને જ્ઞાનેશ્વર મહારાજે પોતાનાં ભાઈ—બહેનોની સાથે અધ્યાત્મગ્રંથોનું અવલોકન—વાચન—મનન કર્યું અને કથાપ્રવચન અને કીર્તનમાં સમય ગાળ્યો.

પૈઠણમાં એક ગ્રાહણને એક અવસરે પોતાના પિતાનું શ્રાદ્ધ કરવું હતું. જ્ઞાનેશ્વર મહારાજે તેને શ્રાદ્ધની તૈયારી કરવાનું કહ્યું. પિતૃઓને માટે આસન ણિછાવવામાં આવ્યાં. જ્ઞાનેશ્વર મહારાજે એ પિતૃઓનું ધ્યાન કરીને કહ્યું ‘આગન્તવ્યમ્’ અને એમની વાણીના પ્રતાપે તરતજ બધા પિતૃઓ આવીને પોતપોતાને સ્થાને બેસી ગયા. જ્ઞાનેશ્વર મહારાજની આ યોગશક્તિ અને સિદ્ધિ જોઈને તે ગ્રાહણ કૃતકૃત્ય થયો. એને આ અસાધારણ બાળકોની અલૌકિકતા ઉપર પૂર્ણ વિશ્વાસ બેસી ગયો.

જ્ઞાનેશ્વર મહારાજના આવા આવા ચમત્કારો અને તેમની અલૌકિક શક્તિ જોઈને પૈઠણવાસીઓને ખાતરી થઈ કે “આ ત્રણે સાક્ષાત્ દેવતા છે અને એમને પ્રાયશ્ચિત્તની કંઈજ જરૂર નથી. એ તો જીવનમુક્ત છે, મૂર્તિમાન સદ્ગુરુ છે.” (ભક્તિવિજય અધ્યાય ૯) આ પ્રમાણે નિશ્ચય કરીને પૈઠણના વિદ્વાન ગ્રાહણોએ એક શુદ્ધિપત્ર લખ્યું અને તે નિવૃત્તિનાથ મહારાજને આપ્યું. નિવૃત્તિનાથે મસ્તક નમાવીને તે બન્ને હાથવડે સ્વીકાર્યું અને સૌને પ્રણામ કર્યો.

## શુદ્ધિપત્ર

[ પૈઠણુના બ્રાહ્મણોએ જ્ઞાનેશ્વર વગેરેને જે શુદ્ધિપત્ર આપ્યું તેની એક નકલ શ્રી.ભિંગારકર બુવાને જૂના કાગળ-પત્રોમાંથી મળી છે અને તે તેમણે પ્રસિદ્ધ કરી છે. તેજ આ પછી આપીએ છીએ. એમાં જ્ઞાનેશ્વર મહારાજના પિતા વિઠ્ઠલ પંતની પણ બધી હકીકત લખેલી છે અને પૈઠણમાં જ્ઞાનેશ્વર મહારાજે જે ચમત્કાર બતાવ્યા તે વિષે પૈઠણના બ્રાહ્મણોએ આ શુદ્ધિપત્રમાં કહ્યું છે કે, આ ચમત્કાર અમે નજરોનજર જોયા છે. આ શુદ્ધિપત્રની ભાષા ઘણીજ મધુર છે. નામદેવના 'આદિ' ગ્રંથની પેઠે આ શુદ્ધિપત્ર પણ ચરિત્રાત્મક હોવાને લીધે બહુ મહત્ત્વપૂર્ણ છે. બાંને વચ્ચે અવશ્ય કંઈક અંતર છે. આ શુદ્ધિપત્રની પ્રામાણિકતા વિષે વિદ્વાનોમાં થોડો મતભેદ છે, છતાં એમાં આપેલું વર્ણન બીજે મળી આવતાં વર્ણનો સાથે મોટે ભાગે મળતું આવે છે અને પૈઠણના બ્રાહ્મણોએ જ્ઞાનેશ્વરાદિને જે શુદ્ધિપત્ર આપ્યું તે જો એજ શુદ્ધિપત્ર ન હોય તો તે કેવું હશે, એની કલ્પના પણ એથી કરી શકાય તેમ છે. એનું ઓછામાં ઓછું એટલું મહત્ત્વ તો છેજ. ]

સ્વાસ્તિશ્રીમત્સકલભૂમણ્ડલમण्डनीभूता अखंडप्रचंड-  
वैतण्डिकत्रेतण्डगण्डस्थलखण्डनैकहरयः गिरयोऽखिलतत्त्वप्रका-  
शकसूक्तिरत्नानां तरयोऽशेषशास्त्रजलधेः नानानीवृदलङ्कारमणयो-  
निखिलविद्वांसः शृणुध्वमेतां प्रणतिपरम्परोपेतां प्रतिष्ठानमधि-  
तिष्ठतां सर्वभूसुपर्वणामस्माकमभ्यर्थनाम् । यदद्भुततममुद्भुत-  
मिह प्रत्यक्षमपक्षपातमनुभूतं तदेवं देववेदसाक्षिकं स्वाक्षिकलितं  
पुरतः शुभवतां भवतां प्रकाशयामः ।

શ્લોકાઃ

આપેગ્રામનિવાસિયાજુપવરો ગોવિન્દપન્તાભિધો  
વિપ્રઃ કથ્વન સત્પુરશ્વરણતઃ શ્રીવેદમાતુઃ સુતમ્ ।

लेभे विठ्ठलपन्तनामकमसौ जातोपनीतिगुरोः

सम्प्राप्तो निगमागमान् समगमत्सत्तीर्थसार्थेच्छया ॥१॥

आलन्दीति प्रथितनिगमे भव्यदिव्यप्रसङ्गात्

सिद्धोपन्तद्विजनितनुजां रुक्मिणीं प्राप्य पत्नीम् ।

पद्भिर्वपैस्तनयमनया नैव लब्ध्वा प्रसुप्ता-

मेनां हित्वा निशि निशितया प्राप काशीं विरक्त्या ॥२॥

रामानन्दाल्लब्धसंन्यासदीक्षं तत्र श्रुत्वा हन्त कान्तं नितान्तम्

शान्तस्वान्ता सेवमाना विमाना स्वर्णाश्वत्थं नाथनाथस्य दैवात्

तत्रैवाप्तं दैशिकं सम्प्रणम्यैतस्मात्पुत्राशीर्विचः प्राप्य खिन्ना ।

श्रुत्वा घृत्तं दत्तचित्तेन तेनाऽऽनीता भीता प्रत्तधैर्याप काशीम् ॥४॥

स विठ्ठलं तत्र जगौ सगौरवं विहाय चानामसुतां पतिव्रताम् ।

तयापिनोक्तोगुणवान्भवञ्छलात् बलात् विरक्ताश्रममाश्रितः कुतः

ममाज्ञयातो घृतकुम्भसम्भवस्वजातकर्मादिविधानसंस्कृतः ।

इमां पुनः प्रोद्वह तत्र पुत्रकांश्च त्रीन् हरेरंशभवान् भवानियात् ॥

आर्या

इत्थमसह्यमपि मुहुः प्रसह्य गुरुणारुणाक्षमुक्तः सः ।

विधिना पुनरपि विधिना गृहीतयाभृद्गृही तया नतया ॥७॥

प्रारब्धलेखनविधौ विपर्ययादेव वर्णधर्मस्य ।

यतिरपि पुनः पतिरभूदित्युत्त्वासौ बहिष्कृतो विप्रैः ॥८॥

घृत्तान्तस्याबोधात् श्रुत्वाप्य श्रद्धया पुनरशोधात् ।

शिष्टाचारविरोधात् समुज्झितो मत्सरात्परैः क्रोधात् ॥९॥

अभवान्निवृत्तिमुख्यं ज्ञानेश्वरमध्यमं सुतव्रितयम् ।

सोपानान्तं तुर्या तुर्यावस्थारता सुतामुक्ता ॥१०॥

जातोपनीतिसमयास्तनया इति विप्रमण्डलीं समया ।

प्रोचे वाचा समया क्षम्यो दोषो ध्रुवं कृतः स मया ॥११॥

श्लोकाः

स विठ्ठलो विप्रवरैरगादि कापि प्रतिष्ठानपुरेऽत्र तस्मात् ।



शुद्धिं प्रतिष्ठानपुरे लभस्व निवेद्य सर्वं स्वकृतं विगर्वम् ॥१२॥  
पुत्रैः समं सोऽथ समं स्वचित्तं कृत्वा प्रतिष्ठानमिदं प्रयातः ।

स्वमातुलस्यालयमध्यवात्सीत्

सोऽप्युज्झितोऽस्माभिरमुष्य सङ्गात् ॥१३॥

कृष्णाभिधो विठ्ठलमातुलोऽसौ श्राद्धे न लेभे द्विजमुक्तदोषात् ।  
लोकान्तरात्तस्य पितृन् स साक्षादानीतवान्मध्यमवैठलिः सः ॥१४॥  
श्राद्धे यदाभून्नहि विप्रयोगश्चिरात्पितृणामपि विप्रयोगः ।  
ज्ञानेश्वरेणेह निवारितोऽत्र दृष्टं चरित्रं तदिदं विचित्रम् ॥१५॥  
ज्ञानेश्वरो विठ्ठलनन्दनानां समध्यमोऽप्युत्तम एव चाद्यः ।  
स्थितिप्रियो नित्यविशुद्धसत्त्वो यथाऽमराणां मुरजित्त्रयाणाम् ॥  
कृत्वा नमो विप्रकुलाय गोदातीरे स्थितस्तातकुलाय हेतोः ।  
तीराधिवासैः कृतभूरिहासैर्द्विजैरयासैः कथितो विलासैः ॥१७॥  
ज्ञानेश्वरस्त्वं यदि वास्तवोऽसि न वा स्तवोऽयं तवनाममात्रात् ।  
प्रताडितेऽस्मिन्महिषे प्रतोदैस्तवापि गात्रे भविता तदङ्कः ॥१८॥  
अथेत्यवादीदथ तैः प्रताडितैस्तस्मिंल्लुलायेऽरुणमस्य पृष्ठकम् ।  
व्यलोकिरेखात्रितयं त्विहाखिलं क्लिलास्य कालत्रयबोधसूचकम् ॥  
लुलायमेतं स्वकुलाय शुद्धये विधेह्यशेष श्रुतिवृन्दपाठकम् ।  
इतीरितस्तस्य निधाय मूर्धानि करं स वेदाकरमेनमातनोत् ॥२०॥

समक्षं सर्वेषां ध्रुवमभवदेषां द्विजनुपा-

मशेषाणां गोदातटभुवि तु मोदाय विदुषाम् ।

चरित्रं चित्रं तन्महिष इह सन्तर्जितबुधोऽ-

खिलानुच्चैर्वेदानुचितपदभेदान् समपठत् ॥२१॥

एवंविधानि विविधानि विलोकितानि

ज्ञानेश्वरस्य चरितानि महाद्भुतानि ।

विप्रास्ततोऽत्र मिलिताः सकला विशुद्धेः

पत्रं पवित्रहृदयेन समर्पयामः ॥२२॥

ज्ञानेश्वरस्मरणतः स्मरणेन मुक्तान्

મુક્તાગ્રજોડ્યમશિલાન્ સ્વલુ કર્તુમીદે ।

નિન્દ્યો ન વાંધરહિતઃ સ્વહિતૈકસિધ્યે

વંધો ધ્રુવં સુકૃતિમિઃ કૃતિમિઃ સમસ્તૈઃ ॥૨૩॥

નિધ્યમ્વરયમક્ષોણીસંયુતે શાલિવાહને ।

માઘે શુક્લે ચ પશ્ચમ્યાં સર્વજિન્નામવત્સરે ॥૨૪॥

શ્રીમદ્જ્ઞાનેશચરણયુગલે સુરસેવિતે ।

વોપદેવેન ગ્રથિતં શુદ્ધિપત્રં સમર્પિતમ્ ॥૨૫॥

### શુદ્ધિપત્રનો અનુવાદ

સ્વસ્તિ શ્રીમત્સકલભૂમંડલમંડનીભૂત, અખંડ પ્રચંડ  
વિતંડાવાદીરૂપ હાથીના ગંડસ્થળને ફેડનાર સિંહ, અખિલ  
તત્ત્વપ્રકાશ કરનારા સૂક્તિ-રત્નોના ગિરિ, સંપૂર્ણ શાસ્ત્રો-  
ના સાગરને પાર કરાવનારા નાવિક, વિવિધ દેશોને શોભા-  
યમાન કરનારા મણિ, હે નિખિલ વિદ્વદ્વૃન્દ ! આપ અમે  
પૈઠણવાસી સમસ્ત ભૂદેવો—પ્રાહ્મણોની વારંવાર નમનપૂર્વક  
કરેલી આ, અભ્યર્થના—પ્રાર્થના સાંભળો. જે અદ્ભુતતમ  
ઘટના-પ્રત્યક્ષ બની છે, જેનો પક્ષપાત રહિત અવસ્થામાં  
અમે અનુભવ કર્યો છે, તેને દેવતાઓ અને વેદોને સાક્ષી  
રાખીને અમે અમારી આંખે જે જોયું છે, તેજ આપ મહા-  
પુરુષોની સમક્ષ રજુ કરીએ છીએ.

આપેગાંવમાં રહેનારા ચન્નુ:શાખાના ગોવિંદ પંત  
નામના પ્રાહ્મણને વેદમાતા (ગાયત્રી)ના પુરસ્કારણથી એક  
પુત્ર પ્રાપ્ત થયો. એનું નામ વિકૃલ પંત. ઉપનયન થયા  
પછી તેમણે ગુરુની પાસેથી નિગમાગમનું જ્ઞાન પ્રાપ્ત કર્યું  
અને પછી તીર્થયાત્રા કરવાની ઇચ્છાથી ગાદ્યા. (૧) મહિમા-  
વાન આજંદીપુરીમાં સદ્ગુણ્યે તેમણે સિધ્ધો પંત પ્રાહ્મણની  
કન્યા રુડિમણીની સાથે લગ્ન કર્યા. આ પછી છ વર્ષ સુધી  
કોઈ પણ સંતાન થયું નહિ ત્યારે એક દિવસ રાત્રિને  
વખતે સ્ત્રીને તળુને, તીવ વૈરાગ્યપૂર્વક તે કાશી પહોંચ્યા.(૨)  
સ્ત્રીએ અત્યંત કષ્ટપૂર્વક પતિએ ત્યાં રામાનંદ પાસે સં-

ન્યાસ-દીક્ષા લીધાના સમાચાર જાણ્યા. પછી અંતઃકરણ-  
ને તદ્દન શાંત કરીને માનરહિત થઈને એણે નાથનાથના  
સુવર્ણ અશ્વત્થ (પીપળા)ની સેવા કરી. (૩) દૈવયોગથી ત્યાં  
આચાર્ય (રામનંદ) આવ્યા, તેમને તેણે પ્રણામ કર્યા,  
પુત્રનો આશીર્વાદ પામીને તે દુઃખી થઈ. ત્યારે આચાર્ય  
(તેને 'પૂછ્યું' અને) એકાગ્રચિત્તે બધી હકીકત સાંભળીને  
તેને અભયદાન આપી ધૈર્ય આપીને કાશી લઈ ગયા. આ  
રીતે તે કાશી પહોંચી. (૪) કાશી પહોંચીને આચાર્ય ધમ-  
કાવીને વિકૃલને કહ્યું કે 'તમે આ પુત્રવિનાની પતિવ્રતાનો  
ત્યાગ કરીને, એની રજા સિવાય, ત્રણે ઋણુનો બોલે માથે  
હોવા છતાં આ પ્રમાણે છળપ્રપંચથી વિરક્ત આશ્રમનો  
આશ્રય શું સમજીને લીધો છે ? (૫) હવે મારી આજ્ઞાથી  
ધૃતકુંભવિધિ દ્વારા જાત-કર્માદિ સંસ્કાર કરાવીને આની  
સાથે ફરીથી લગ્ન કરો અને હરિના અંશથી થનારા ત્રણ  
પુત્રો પ્રાપ્ત કરો. (૬)


ગુરુએ ક્રોધપૂર્વક આ જે કંઈ કહ્યું તે અસહ્ય હોવા  
છતાં પણ વિકૃલ પંતે તેને સહી લીધું અને વિધિની રચ-  
નાનુસાર પુનઃ વિધિપૂર્વક તેઓ આ સ્ત્રીનો સ્વીકાર કરીને  
ગૃહસ્થ બન્યા. (૭) પ્રારબ્ધકર્મવશાત્ વર્ણધર્મનો આવો  
વિપર્યય થવાથી યતિ ફરીથી પતિ બની ગયો, એમ કહીને  
ગ્રાહ્યણોએ વિકૃલ પંતનો બહિષ્કાર કર્યો. (૮) સંપૂર્ણ વૃત્તાંત  
નહિ જાણવાથી, અને સાંભળીને પણ અશ્રદ્ધાથી તેની કંઈ  
તપાસ નહિ કરીને, શિષ્ટાચારનો વિરોધ થાય છે. આ  
ભાવથી બધાએ અને કેટલાકોએ તો અભિમાનથી તથા  
ક્રોધથી પણ તેમને નાત બહાર મૂક્યા. (૯) એમને ત્રણ  
પુત્ર થયા:-સૌથી મોટા નિવૃત્તિ, મધ્યમ જ્ઞાનેશ્વર અને  
સૌથી નાના સોપાન; ચોથી મુક્તા કન્યા થઈ, જે ચોથી  
(તુર્યા) અવસ્થામાંજ રહે છે. (૧૦) પુત્રોના ઉપનયનનો હવે  
સમય આવ્યો, એમ વિચારીને વિપ્રમંડળી પાસે જઈને  
વિકૃલ પંતે દીન વાણી વડે કહ્યું કે, મારાથી જે કંઈ દોષ  
થયો છે, તેને આપ ક્ષમા કરો. (૧૧)

જેયાં. આથી અમે બધા પ્રાદ્ધણો મળીને પવિત્ર હૃદયથી  
આ શુદ્ધિપત્ર+ સમર્પણ કરીએ છીએ. (૨૨) જ્ઞાનેશ્વરનું  
સ્મરણ કરવાથી તે સ્મરણ દ્વારા આ મુક્તમુકુટમણિ સીને  
મુક્ત કરવા સમર્થ છે. જેમને પોતાનું હિત સાધવું હોય  
તેઓ અજ્ઞાનથી તેમની નિંદા ન કરે. એ સૌના વંદ છે,  
પુણ્યાત્માઓના પણ વંદ છે. (૨૩) નિધિ, અંબર, યમ,  
ક્ષોણી સંયુત\* શાલિવાહન શક, સર્વજિત નામનો સંવ-  
ત્વર, મહા સુદી પાંચમને દિવસે સુરસેવિત શ્રીમદ્ જ્ઞાનેશ-  
્વરણ યુગલમાં યોગદેવે લખેલું આ શુદ્ધિપત્ર અર્પણ કર્યું.



+ આજના ખીડીઓ ફૂંકનારા, સંધ્યા-ગાયત્રીને નેવે મૂકનારા,  
કન્યાવિક્રય કરનારા-કરાવનારા અને ગુપ્ત પાપોને ઉત્તેજનારા, પોતાને  
ખેડૂત ગણાવી નાદારી માગનારા, વ્યાજવટું કરનારા તેમજ વૈશ્ય,  
શૂદ્રોને છાજતાં કર્મો કરવામાં રચ્યાપચ્યા રહેનારા, બારમાં-તેરમાં અને  
ઉછેદિયાંની વાટ જોનારા, તથા તેમની માન્યતાઓની સામે સહેજ  
પણ માથું ઉંચકીને પગલું ભરનારા યુવકોને ડામનારા અને નાત  
બહાર મૂકનારાઓએ હવે તો પોતાના અધિકાર અને લાયકાત તપાસી  
જોવાનો સમય આવ્યો લાગે છે.—ગુજરાતી અનુવાદક

\* ક્ષોણી ૧ યમ ૨ અંબર ૦ અને નિધિ ૬—અર્થાત્, શાકે  
૧૨૦૯ સંવત ૧૩૪૪.—હિંદી અનુવાદક



## ૦ તીર્થયાત્રા ૦

તીર્થાનિ ક્ષેત્ર મુખ્યાનિ સેવિતાનીહ મૃતલે ॥૧॥

મવદ્વિધા ભાગવતાસ્તીર્થીભૂતાઃ સ્વયં વિમો ।

તીર્થીકુર્વન્તિ તીર્થાનિ સ્વાન્તઃસ્થેન ગદામૃતા ॥૧૦॥

(શ્રીમદ્ભાગવત ૨૬મ ૧, અધ્યાય ૧૩)

પૈઠણનાં નરનારીઓને પોતાની વિમૃતિઓનું તેજ  
ળતાવીને જ્ઞાનેશ્વર મહારાજે તેમને થોડોક સમય પોતાના  
અત્મંગનો લાલ આપ્યો અને ગ્રાહણોને આપેલું શુદ્ધિપત્ર  
તથા વેદમંત્ર બોલનાર પાડાને સાથે લઈને લાંચી આગળ  
ગયા. આલેં નામના સ્થાનમાં પહોંચ્યા પછી ત્યાં મહારાજે  
એ પાડાને સમાધિ દીધી. ચારે ભાઈગણેન પ્રહસન કરતાં  
અને આનંદવિનોદ કરતાં કરતાં રસ્તો વટાવવા લાગ્યાં. મહી-  
પતિ બુવાએ આનું વર્ણન કર્યું છે કે ‘સ્વાનંદમાં મશ-  
થઈને માર્ગે આલ્યા જતા હતા. સપ્તેમ હરિશુભ્ર ગાતા હતા.  
વિવિધ પ્રકારની કવિતાઓ કરતા નવ રસ ઉત્પન્ન કરતા આ-  
લતા હતા.’ તે પ્રહસનિષ્ઠ, પ્રહસરૂપ, પ્રહસમય, ભાઈ-ગણેનના  
કેવા સંવાદો થતા હતા. તેમના તે હરિશુભ્રગાનમાં પ્રેમ-  
રસ દેવો છલકાતો હશે અને તેમના કવિત્વથી દેવી દેવી  
વાતો પ્રગટ થતી હશે તે બધું આજે કંઈ કહી શકાય તેમ  
નથી. પરંતુ આગલેજ વર્ષે જ્ઞાનેશ્વર મહારાજે જે ગીતા-  
સાધ્ય લખ્યું તેનાથી આ બાળતોની કંઈક કલ્પના કરી  
શકાય છે. આ ભાઈ-ગણેનો ધીરે ધીરે ચાલીને અને પોતા-  
નાં ચરણોથી નીચે આવતી ભૂમિને સ્વર્ગ સમાન કરતાં  
કરતાં નેવાસે સ્થાને પહોંચ્યાં.

નેવાસે' ગામ નગર જીલ્લામાં પ્રવરા નદીને કિનારે વસેલું છે. જે ગામ મળીને આ એક ગામ બનેલું છે. એક નેવાસા ખંડોળાનું છે અને બીજું નેવાસા મોહિનીરાજનું છે. બન્ને નેવાસા મળીને નેવાસે' ક્ષેત્ર બન્યું છે. બન્ને નેવાસાની વચ્ચે પ્રવરા નદી દક્ષિણોત્તર વહી રહી છે. મોહિનીરાજના નેવાસાના પ્રશ્ચિમ કોણમાં ગામથી પા માઇલ દૂર એક શિલાસ્થંભ છે. એ જ્ઞાનેશ્વરના શિલાસ્થંભના નામે પ્રસિદ્ધ છે. પરંતુ વાસ્તવમાં એમ નથી. મોહિનીરાજના નેવાસામાં મોહિનીરાજનું અને ખંડોળાના નેવાસામાં ખંડોળાનું મંદિર છે. 'મોહિનીરાજ' નામ પુરુષવાચક હોવા છતાં પણ આ નામ વિષ્ણુ ભગવાનના મોહિની નામના સ્ત્રીરૂપ અવતારનું છે. મોહિનીરાજના હાથોમાં ચૂડીઓ છે અને બધો વેશ સ્ત્રીનો છે. સમુદ્રમંથન સમયે સમુદ્રમાંથી ચૌદ રત્નો નીકળ્યાં હતાં. તેમાં એક અમૃત હતું. આ અમૃતને માટે દેવો તથા દૈત્યો લડ્યા, અમૃતકલશ દૈત્યોને હાથ આવ્યો. ત્યારે દૈત્યોને માયાબળમાં ફસાવીને તેમના હાથમાંથી અમૃતકલશ ઝૂંટવી લેવા અને તે દેવતાઓને આપવા માટે દેવોના પક્ષપાતી ભગવાને જે મોહિનીરૂપ ધારણ કર્યું તેજ આ મોહિનીરાજ છે. (આ કથા શ્રીમદ્ભાગવતના ૮ મા સ્કંધ, અધ્યાય ૮ અને ૯ માં છે.) મોહિનીરાજને 'મહાલયા' પણ કહે છે. 'મહાલયા' શબ્દ જ મરાઠીમાં 'મહાલસા' થઈ ગયો છે. મહારાષ્ટ્રના સંત કવિઓએ નેવાસે'ને જે મહાલયા ક્ષેત્ર અથવા મહાલસાપુર કહ્યું છે તે આજ અર્થમાં કહેવાયું છે. આજ નેવાસે' ક્ષેત્રમાં જ્ઞાનેશ્વરી ગ્રંથ લખાયો હતો. જ્ઞાનેશ્વર મહારાજે ગ્રંથના ઉપસંહારમાં સ્પષ્ટ લખ્યું છે કે, આ ગ્રંથ ત્યાં લખવામાં આવ્યો છે કે (જ્યાં) આ કળિયુગમાં, દક્ષિણપથના મહારાષ્ટ્ર મંડળમાં ગોદાવરીને તટે જ્યાં ત્રિભુવનૈક પવિત્ર અનાદિ પંચકોશ ક્ષેત્રમાં જગતના જીવનસૂત્રને ચલાવનારી મહાલયા વિરાજે છે.

નેવાસે' પ્રવરા નદીને કિનારે આલેલું છે. પરંતુ આ ક્ષેત્ર

અનાદિ છે, એની પંચકોશીમાં ચારે દિશાએ પ્રાચીન ક્ષેત્ર છે અને ટોંકે' નામના તીર્થસ્થાનમાં પ્રવરા અને ગોદાવરી-નો સંગમ છે. જ્ઞાનેશ્વર મહારાજને ગોદાવરી જે અત્યંત પ્રિય હતી, તે આ અનાદિ પંચકોશી ક્ષેત્રમાં છે.

જ્ઞાનેશ્વર મહારાજ જ્યારે નેવાસે' પહોંચ્યા ત્યારે તે સમયે તેમણે એક સતી સ્ત્રી પોતાના પતિના શબની પાસે બેઠેલી વિલાપ કરતી જોઈ. મહારાજે પૂછપરછ કરી તો જણાયું કે, મૃત વ્યક્તિનું નામ 'સમ્વિદાનંદ' છે. નામ સાંભળતાંજ તેમણે આશ્ચર્યથી કહ્યું: 'શું ? સત્ ચિત્ આનંદ ! ? સત્ ચિત્ આનંદને કોણ મારી શકે છે ? સત્ ચિત્ આનંદનું કદી પણ મૃત્યુ થાય છે ? સમ્વિદાનંદને કશી ઉપાધિજ હોતી નથી, તેને મૃત્યુ સ્પર્શ' પણ કરી શકતું નથી.' મુખમાંથી આ ઉદ્ગાર નીકળ્યા અને શબ ઉપર તેમણે પોતાનો હાથ ફેરવ્યો, કે તરતજ મરેલો પુરુષ જીવતો થઈ ઉઠીને ઉભો થયો. તેણે મહારાજનાં ચરણોમાં મસ્તક મૂક્યું અને સર્વ પ્રકારે તેમનું શરણ લીધું. આ પુરુષ તે 'સમ્વિદાનંદ' ખુવા' છે, કે જેઓ 'આદરપૂર્વક' જ્ઞાનેશ્વરીના લહીઆ બન્યા અને જ્ઞાનેશ્વર મહારાજે પોતેજ જ્ઞાનેશ્વરીને અંતે તેમના નામનો ઉલ્લેખ કર્યો છે. આજ સમ્વિદાનંદે પાછળથી 'જ્ઞાનેશ્વર વિજય' નામનો ઓવી-બદ્ધ ચરિત્રગ્રંથ લખ્યો.

વચમાં થોડોક સમય જ્ઞાનેશ્વર વગેરે આળંદીમાં રહ્યા. પૈઠણમાં મહારાજે જે ચમત્કાર બતાવ્યા તે બખર તથા તેમની ખ્યાતિ આળંદી સુધી પહોંચી ચૂકી હતી. આથી આ વખતે જ્યારે આ ભાઈ-બહેનો આળંદી પહોંચ્યાં, ત્યારે ત્યાંના લોકોએ એમનું અત્યંત પ્રેમથી સ્વાગત કર્યું, છતાં વિસોબા ચાટી નામના એક કર્મઠ બ્રાહ્મણ, જે સાધુ-સંતોનો અત્યંત દ્વેષ કરતા હતા તેમના મગજમાં જ્ઞાનેશ્વરાદિ વિષે એજ એક વાત ઘૂમ્યા કરતી હતી કે 'એ સૂન્યાસીનાં બાળકો છે.' તેમના મગજમાંથી આ વાત

નીકળતીજ નહોતી. એ બ્રાહ્મણ વિદ્વાન અને સદાચારી હતા, પરંતુ અનુભવજ્ઞાન નહિ હોવાથી તેમના રોમેરોમમાં મિથ્યાભિમાન ભરેલું હતું. તે જ્યાં ત્યાં જ્ઞાનેશ્વરાદિની નિંદાજ કરતા કરતા હતા. જ્ઞાનેશ્વરીનું નામ કોઈ લે તો તેના મસ્તક ઉપર નિંદા અને દ્વેષનું ભૂત સવાર થઈ જતું હતું. જ્ઞાનેશ્વરીની સાથેની તેની સ્પર્ધા, સૂર્યની સાથે આગિયાની સ્પર્ધા કરવા જેવું હતું ! છતાં પણ એ તીડ તે કીર્તિસાગરને શોષી લેવા ઈચ્છતો હતો ! પરંતુ એ બનેજ કેમ ? વિસોળા આટી કરતા હતા તો જ્ઞાનેશ્વર મહારાજ ઉપર દ્વેષજ, પરંતુ લોહું પારસ સાથે મળવાથી જેમ સોનુંજ બની જાય, તેજ પ્રમાણે તે નિંદક, જ્ઞાનેશ્વર મહારાજના સંગથી પરમકલ્યાણનેજ પામ્યો.

એક વાર દિવાળીના તહેવાર ઉપર નિવૃત્તિનાથ મહારાજે મુક્તાબાઈને સામાન્ય એમજ કહ્યું કે, આજે દિવાળી છે. તેથી માંડળ ખાવાની ઈચ્છા છે. મુક્તાબાઈએ ‘ સાફ ’ કહીને માંડ બનાવવાનું વાસણ લેવા કુંભારને ત્યાં ગઈ. રસ્તામાં તેને સામેથી વિસોળા આટી આવતા જણાયા. તેમને જોઈને મુક્તાબાઈ ગભરાઈ ગઈ. વિસોળાએ પાંસે જઈને જરા દબડાવીને પૂછ્યું : ‘ ક્યાં જાય છે ? ’ મુક્તાબાઈએ જવાબ આપ્યો : ‘ માંડ બનાવવાનું વાસણ લેવા કુંભારને ત્યાં જઈ છું. ’ વિસોળા બોલ્યા : ‘ ઠીક, લઈ આવ તો, જોઈ તો ખરો કે તને માંડ બનાવવાનું વાસણ કોણ આપે છે. ’ વિસોળા પહેલાજ તેની આગળ ચાલ્યા અને બધા કુંભારોને કહી આવ્યા કે, કોઈ મુક્તાબાઈને કોઈ પણ ચીજ ના આપે. કેટલાયે કુંભારો એમના કરજદાર હતા. તેમના ઉપર તો વિસોળાનો પૂરો અધિકારજ હતો. મુક્તાબાઈ દુકાને દુકાને ફરી, પરંતુ કોઈ કુંભારે તેને માંડ બનાવવાનું વાસણ આપ્યું નહિ. આખરે તે હતાશ થઈને પાછી ફરી. ‘ નિવૃત્તિનાથ માંડ ખાવાની ઈચ્છા દર્શાવે છે

ઃ માંડ એક જાતની ખાવાની ચીજ છે, જે માટીના વાસણમાં તૈયાર કરી શકાય છે.



અને મને ક્યાંયથી તે જનાવવાનું વાસણ નથી મળતું' એ વિચારથી રડતી રડતી તે ઘેર પાછી આવી. જ્ઞાનેશ્વરે તેના રોવાનો અવાજ સાંભળ્યો અને દોડતા દોડતા તેની પાસે ગયા. તેમણે તેને છાતી સરસી ચાંપી અને માથે હાથ ફેરવીને પૂછ્યું: 'તું આટલી જાધી રહે છે કેમ?' તેણે જાધી હકીકત કહી સંભળાવી. ત્યારે તે પરમ સમર્થ યોગેશ્વર જ્ઞાનદેવ મહારાજે યોગધારણાથી જઠરાગ્નિ પ્રજ્વલિત કર્યો અને પોતાની પીઠને તપેલા સોના જેવી તપાવીને તેના ઉપર માંડ જનાવવા કહ્યું. તેણે જાધો સામાન ભેગો કર્યો. માંડ વણીને તૈયાર કર્યો અને જ્ઞાનેશ્વર મહારાજની તપેલા સોના જેવી પીઠ ઉપર તે શેકવા લાગી. આ જાધું વિસોળા ચાટી જહારથી છાનામાના ભેઈ રહ્યા હતા. આ વિલક્ષણ અમત્કાર ભેઈને તેમની આંખો ઉઘડી ગઈ અને તેમને પોતે કરેલા કામ પર અત્યંત પશ્ચાત્તાપ થયો. તરતજ તેઓ અંદર દોડી ગયા અને તેમણે જ્ઞાનેશ્વર મહારાજના ચરણ પદ્મી લીધા તથા તેમને પશ્ચાત્તાપનાં આંસુ વડે નવરાવવા લાગ્યા. જ્ઞાનેશ્વર મહારાજે એમના માથા ઉપર હાથ મૂકીને તેમને ઉઠાડ્યા અને સાંત્વના આપી. પછી વિસોળાએ, જ્ઞાનેશ્વર મહારાજે જમી લીધા બાદ તેમના પતરાળામાંથી ઉચ્છિષ્ટ લઈને પ્રસાદરૂપે ખાધું.

ત્યારે જ્ઞાનેશ્વર મહારાજે તેમને કહ્યું કે 'તમે જેચર છો, જેચર (આકાશગામી) જ શા માટે રહ્યા કરો છો? વેગપૂર્વક આકાશને પણ પાર કરો.' આ વાણી સાંભળીને વિસોળા જેચરે એજ ઉપદેશ ધારણ કરી લીધો. પરા, પશ્યંતી, મધ્યમા ને વૈજરી એ ચારે વાણીઓથી જે પર છે તેનાજ તરફ તેઓ આગળ વધવા લાગ્યા. અને એમ કહેવાને અધિકારી થયા કે 'પરાથી પણ પર માંડે ઘર છે, ત્યાંજ હું નિરંતર રહું.' પછી ગુરુએ જતાવેલા માર્ગને અનુસરતાં અનુસરતાં તેમનો અધિકાર એટલે સુધી વધ્યો કે કેટલાંક વર્ષ પછી પરમસક્ત નામદેવરાયને ગુરુપદેશ આપવાનું ગૌરવ જ્ઞાનેશ્વર મહારાજે તેમનેજ આપ્યું. જ્ઞાનેશ્વર મહારાજે

રાજની નિંદા કરનારા વિસોળા ચાટી આ રીતે જ્ઞાનેશ્વરના પરમલક્ષ્મી થયા અને ' મહાવિષ્ણુના અવતાર શ્રીશુર મારા જ્ઞાનેશ્વર ' કહી અલંગ વાણીથી તેમના ગુણ ગાવા લાગ્યા.

આ હકીકત સંવત ૧૩૪૪ અને ૧૩૪૭ ની વચ્ચેની છે. એ ત્રણ વર્ષોમાં જ્ઞાનેશ્વર વગેરે લાઇબ્રેરી નેવાસે, આપે-ગાંવ અને આળંદી, એજ ત્રણ સ્થાનોમાં કોઈ વાર ક્યાંક તો કોઈ વાર ક્યાંક એમ રહેતાં હતાં. એમના પ્રત્યે જે વિરોધ હતો તે સંવત ૧૩૪૪ ની શરૂઆતમાંજ નાશ પામી ચૂક્યો હતો. આ સમયે જ્ઞાનેશ્વર ચૌદ વર્ષ પૂરાં કરીને પંદરમા વર્ષમાં આવ્યા હતા. નિવૃત્તિનાથને સત્તરમું વર્ષ બેઠું હતું, સોપાનદેવ તેર વર્ષના થયા હતા અને સુકતા-બાઈ અગિયાર વર્ષનાં હતાં. આ ઉંમરમાં એ લાઇ-બ્રેરી નેવાસેમાં હતાં અને તે સમયમાં સદ્ગુરુ નિવૃત્તિનાથ સમક્ષ જ્ઞાનેશ્વર મહારાજે ગીતા ઉપર લાખ્ય કહેવાનું શરૂ કર્યું હતું. તેમની ઉંમર કેટલી હતી ! અને જ્ઞાનેશ્વરીમાં જે જ્ઞાન પ્રગટ થયું છે, તે કઈ કોટિનું છે ! જ્ઞાનેશ્વર મહારાજના ચરિત્રમાં અન્ય જે અનેક ચમત્કાર છે તે બધાને એક બાજુ મૂકી દઈએ તો પણ આ કુમળી વયમાં જ્યારે વિદ્યાર્થી રઘુવંશ અને કિરાતના પ્રથમ સર્ગ લાણવાનું શરૂ કરે છે, ત્યારે તેમણે જ્ઞાનેશ્વરી જેવો ગ્રંથ રચ્યો—અને તે પણ એવો અલૌકિક કે તેના પછી એક હજાર વર્ષમાં પણ એવો કોઈ અસામાન્ય ગ્રંથ રચાયો નથી. આ એકજ ચમત્કાર એટલો મોટો છે કે જ્ઞાનેશ્વર મહારાજના અલૌકિક તેજ અને બળનું આ એકજ પ્રમાણ પણ ઓછું નથી ! ગીતા ઉપર સંસ્કૃત, પ્રાકૃત તથા વિદેશી ભાષાઓમાં આજ-સુધી હજારો ગ્રંથો રચાયા છે પરંતુ એમાં એક પણ ગ્રંથ એવો નથી કે જે જ્ઞાનેશ્વરીની તોલે આવી શકે. કાવ્યની દૃષ્ટિથી એ આદર્શ કાવ્ય છે, તત્ત્વજ્ઞાનની દૃષ્ટિથી ગાંધી-તત્ત્વજ્ઞાનનો ગ્રંથ છે, ધર્મની દૃષ્ટિથી ધર્મરહસ્ય પ્રગટ કરનારો ગ્રંથ છે, ભાષાની દૃષ્ટિથી ઉત્તમ ભાષાનો ગ્રંથ છે, અનુભવની દૃષ્ટિએ સ્વાનુભવના તેજથી ચમકનારો ગ્રંથ છે,

લક્ષ્મીની દૃષ્ટિથી લક્ષ્મીના અમૃતરસથી ભરેલો લક્ષ્મી-ગ્રંથ છે. દોઢ પાણી દૃષ્ટિથી જુઓ, આ ગ્રંથની તુલનાજ થઈ શકે તેમ નથી. જ્ઞાનેશ્વરી પછી અમૃતાનુભવ, આંગદેવ-પાસણિ, હરિપાઠ, યોગવાસિષ્ઠ, સ્વાત્મપત્ર વગેરે ગ્રંથ અને સેંકડો અભંગો જ્ઞાનેશ્વર મહારાજે રચ્યા. જ્ઞાનેશ્વર મહારાજના એ ગ્રંથોનો વિચાર આજળ એક જુદા અધ્યાયમાં જ કરવાનો છે એટલે અહીં આટલોજ ઉલ્લેખ થયો છે. સંવત ૧૩૪૭ માં જ્ઞાનેશ્વરી સંપૂર્ણ થયા પછી જ્ઞાનેશ્વર મહારાજને પંઢરપુર તરફ ધ્યાન આપવાનો સમય મળ્યો. શ્રીવિકૃલના અનન્ય સગુણોપાસક પ્રસિદ્ધ લક્ષ્મી નામદેવને સાથે લઈ તીર્થયાત્રા કરવાનું જ્ઞાનેશ્વર મહારાજે નક્કી કર્યું.

જ્ઞાનેશ્વર મહારાજની તીર્થયાત્રાના સંગ્રંધમાં વાર-કરીસપ્રદાયમાં શ્રીનામદેવરાયની તીર્થોવલિના પદ અભંગ-જ સુખ્યત્વે પ્રમાણભૂત મનાય છે. એ પરથી જણાય છે કે, જ્ઞાનેશ્વર અને નામદેવ સિવાય આ યાત્રામાં અન્ય દોઢ ત્રીજો માણસ નહોતો. પરંતુ લક્ષ્મીકથાસાર, લક્ષ્મીકથા-મૃત, ધુણિડરાજકૃત લક્ષ્મીલીલામૃત, કથાકલ્પવૃક્ષ વગેરે ગ્રંથો પરથી જણાય છે કે, નિવૃત્તિનાથ, સોપાનદેવ, મુક્તા-બાઈ, નરહરિ સોની, ચોખા મેલા, ગોરા કુંભાર, વિસોબા ખેચર વગેરે સંતો પણ આ તીર્થયાત્રામાં જ્ઞાનેશ્વર અને નામદેવની સાથે હતા. આ ગ્રંથોમાં તીર્થયાત્રાનું વિસ્તાર-પૂર્વક વર્ણન પણ આપેલું છે અને માર્ગમાં જે અનેક પ્રકારના અમત્કાર થયા તેનું પણ વર્ણન છે. નામદેવની તીર્થો-વલિ જોતા પહેલાં એ ગ્રંથોમાં આપેલી હકીકતો સંક્ષેપમાં જાણી લેવી જરૂરી છે.

શ્રી નિવૃત્તિનાથની આજ્ઞા લઈને જ્ઞાનેશ્વર મહારાજે તીર્થયાત્રાએ જવાનો નિશ્ચય કર્યો. શ્રીગુરુ નિવૃત્તિનાથ પણ સાથે હતા. સોપાનદેવ અને મુક્તાબાઈ તથા જે ભક્તોને આ યાત્રામાં આ સત્સંગ મેળવવાની ઈચ્છા થઈ તેઓ બધા મળીને આળંદીથી એક સાથે રવાના થયા. તેઓ બધા પહેલાં આકળમાં આવ્યા. આકળમાં મહીપતરાવ નામનો

થઈને જન્મ લે છે. જાઓ, કલ્યાણ થશે, જલદી જાઓ. જે પ્રમાણે ઠીક લાગે તે પ્રમાણે સ્વહિત સાધો.”

આ પ્રમાણે કહીને લગવાને નામદેવનો હાથ જ્ઞાનેશ્વરના હાથમાં આપ્યો અને કહ્યું કે ‘આને સંભાળો, આ મારો પ્રિય છે. એક ક્ષણવાર પણ એને તમારાથી અળગો ના રાખો.’ નામદેવને થોડેક દૂર પહોંચ્યાડીને લગવાન મંદિરમાં પાછા ફર્યા.

મંગલવેદાથી ચોખામેલા અને આરણ્યલેડીથી સાંવતા માળી આ મેળામાં સામેલ થયા. ચાલતાં ચાલતાં એ બધા કહ્નાડની પાસે પહોંચ્યા. કહ્નાડના રાજા રામરાય આકળુના મહીપતરાવના જમાઈ હતા. મહીપતરાવને જ્ઞાનેશ્વર મહારાજે વચન આપ્યું હતું કે, તમારી કન્યાનું દર્શન કરીને આગળ જઈશ. આ કન્યાનું નામ સીતા હતું. એને સાધુ-મહાત્મા, વૈરાગી-સંન્યાસી, યતિ-યોગી વગેરેનાં દર્શન કરવામાં, તેમનું સુખદુઃખ જાણવામાં અને તેમની સેવા કરવામાં અત્યંત આનંદ આવતો હતો. પરંતુ રામરાય એ બધી વાતોના એટલાજ વિરોધી હતા. સાધુ-મહાત્માઓને તેઓ લુચ્ચા-લદ્દંગાજ સમજતા. સીતાબાઈ મહાધાર્મિક, ઉદાર અને ભાવિક હતાં, જ્યારે એમના પતિ કેવળ વિષયલપટ અને પૂર્ણપ્રપંચી હતા. સીતાબાઈ હમેશાં પોતાના પતિને સમજાવતાં કે ‘આ લોકોનો બધોજ વૈભવ નશ્વર છે, તેથી શ્રીહરિનેજ લગવા જોઈએ. શ્રીહરિ સંતોનાજ મેળામાં મળે છે, તેથી સંતોની સેવા કરીને મનુષ્યદેહ સાર્થક કરવો જોઈએ.’ પરંતુ આવી વાતો એમના સમજવામાં આવતી નહિ, એટલુંજ નહિ પરંતુ સાધુ-સંતોને જોતાંજ એમના મિત્રજનું ઠેકાણું રહેતું નહિ. સાધુઓમાં કેટલાક નામધારી લુચ્ચા-બદમાસ પણ હોય છે, અને રામરાયને કેવળ લુચ્ચા-બદમાસજ મળતા હતા ! સીતાબાઈ ‘જેટલી ભાવિક, વિરક્ત અને હરિલક્ષિતમાં લીન હતી, તેટલાજ તેના પતિ સંશયી, વિષયલપટ અને બહિ-

સુંખ હતા. મારા વિચાર પ્રમાણે તો, આવા પરસ્પર વિરોધી જીવોને પતિ-પત્નીરૂપે એકત્ર કરવામાં લગવાનનો એજ હેતુ હશે કે, બન્ને એકબીજાની સેવનથી સુધરે, પતિ-પત્ની જે એકબીજાના પૂરક અંશ હોય છે તેઓ પરસ્પરના ગુણોથી ગુણવાન થઈને દોષોને દૂર કરી અપૂર્ણ-માંથી પૂર્ણ થાય. સમાન ગુણવાળાં પતિ-પત્નીનાં બેડાં બહુ ઓછાં નજરે પડે છે. તેનું આજ કારણ હોઈ શકે. રામરાય પોતાના ગામમાં દોઢ સાધુ-મહાત્માને આવવા પણ દેતા નહોતા. જ્ઞાનેશ્વરાદિ યાત્રીઓ ગામની બહાર ઉતર્યા હતા. સીતાબાઈને તેમના આવવાના સમાચાર મળ્યા ત્યારે તેમનાં દર્શન માટે આતુર થયાં. તેઓ જાણતાં હતાં કે, જ્ઞાનેશ્વર મહારાજ મહાન યોગી અને સિદ્ધ પુરુષ છે. સંત-સાધુઓનાં દર્શન માટે તે હમેશાં તરડ્યાંજ રહેતાં હતાં. તેઓ દાસ-દાસીઓને સાથે લઈ દર્શન માટે ત્યાં પહોંચ્યાં. તે સમયે બધા સંતો આત્મરંગમાં રંગાઈ ગયા હતા. નામદેવ કીર્તન કરતા હતા, પ્રેમરંગ ગાઠ બનતો જતો હતો. કીર્તન કરતાં કરતાં નામદેવના સુખમાંથી આવચન નીકળેયું કે ‘સાચા સંતને કોઈ એક કોણિયો પણ અન્ન ખવડાયે તો લગવાન તૃપ્ત થઈને ઓડકાર લે છે.’ આ વચન સાંભળીને સીતાબાઈના હૃદયમાં થયું કે, ગમે તે રીતે આ સંતોને પોતાને ઘેર લઈ જવા ભોંઠા. કીર્તન થઈ રહ્યા બાદ તે સૌ સંતોનાં ચરણોમાં પ્રણામ કરીને ઘેર પાછી આવી. પરંતુ આખી રાત તેને નિદ્રા આવી નહિ. તેના પતિની એવી આજ્ઞા હતી કે, કોઈ સાધુ-સંત ગામમાં પ્રવેશ કરવા પામે નહિ. પતિનો સ્વભાવ મહાક્રૂર હતો. સીતાબાઈની તો ઘણીયે ઇચ્છા હતી કે જ્ઞાનેશ્વરાદિ સંતોને ઘણા સત્કારપૂર્વક અહીં તેડી લાવવા, તેમનાં ચરણોથી આ ઘર પવિત્ર થાય અને પતિની સાથે હું તેમનાં ચરણોની રજમાં આબોહું; પરંતુ તે શો ઉપાય કરે ? તે મહાવિરક્ત હતી. આખરે તેણે અત્યંત સાહસનું કામ કર્યું—પાણીમાં હીરાની કણી મેળવીને પોતાના પાંચ વર્ષના

એકના એક પુત્રને ખવડાવી દીધી. બાળકના દેહમાં અત્યંત બળતરા થઈ અને તે મરણ પામ્યો ! ઘરમાં અને ગામમાં હાહાકાર મચ્યો ! પરંતુ સીતાબાઈને જ્ઞાનેશ્વર મહારાજના યોગબળમાં દૃઢ વિશ્વાસ હતો. રાજા રામરાયનું મોં સુકાઈ ગયું ત્યારે સીતાએ તેના પતિને કહ્યું કે ‘આજ સુધી આપે સાધુઓને અનેક કષ્ટ આપ્યાં તેનુંજ આ પરિણામ છે, હવે પણ તેમની ચરણરજ મસ્તકે ચઢાવો.’ આ સમયે એક બ્રાહ્મણે આવીને રાજાને સમાચાર આપ્યા કે, ગામ બહાર કેટલાક સાધુઓ તંબુ તાણીને પડ્યા છે. પુત્રહાનિથી રાજા દીન થઈ ગયો હતો, તેનું ચિત્ત ઠેકાણે નહોતું. આ સમયે તેની એવી હાલત હતી કે, જે કોઈ જે કંઈ કહે તે એ માની લેતા ! રાણી સીતાબાઈ અને અન્ય લોકોના કહેવાથી તે ગામબહાર-જ્યાં સાધુમહાત્માઓ તંબુ તાણીને પડ્યા હતા ત્યાં ગયા. જ્ઞાનેશ્વરરાદિ સંતોનાં દર્શન કરીને સૌ સંતોને અત્યંત નમ્રતાપૂર્વક તેણે પોતાને ઘેર પધારવાની પ્રાર્થના કરી. ઘરમાં જ્ઞાનેશ્વર મહારાજનાં પગલાં પડ્યાં, એ જોઈને રાણીને ઘણો આનંદ થયો. તેમનાં ચરણોત્તીર્થામૃત લઈને તેમણે મૃત પુત્રના મુખમાં મૂક્યું, તીર્થામૃતનો સ્પર્શ થતાંજ પુત્ર ઊઠીને બેઠો થયો. રાજાનો રાજમદ નાશ પામ્યો અને તે જ્ઞાનેશ્વર મહારાજનાં ચરણોમાં પડ્યા. જ્ઞાનેશ્વર ‘મહારાજે’ તેમના મસ્તક ઉપર હાથ મૂકીને તેમને કૃતાર્થ કર્યા. ત્યારથી સીતાબાઈ અને રામરાજા બન્ને હરિભજનમાં રંગાઈ ગયાં. સીતાબાઈએ સાહસ તો ઘણુંજ ભારે કર્યું, પણ તેથી તેના પતિની આંખો ઉઘડી ગઈ અને તે સદ્ગુરુની કૃપાને પાત્ર થઈ પત્નીસહિત પરમગતિને પ્રાપ્ત થયા.

એક વાર હમેશાં બ્રહ્માનંદમાંજ મગ્ન રહેનાર મહાત્મા નામદેવ અને જ્ઞાનદેવ બન્ને વાતચીત કરતા કરતા રસ્તે ચાલતા હતા. નામદેવનું ચિત્ત પાંડુરંગમાં લાગેલું હતું અને એમને એજ લગની લાગી હતી કે, પંઢરપુર પહોંચીને ક્યારે ભગવાનને ભેટું. નામદેવરાયની આવી પરમ

વ્યાકુળતા જોઈને જ્ઞાનદેવ મનોમન અત્યંત પ્રસન્ન થતા હતા. આ એકનિષ્ઠ ભક્તિ જોઈને તેમને આનંદની ગલી પચી થતી હતી. નારદના ભક્તિસૂત્રમાં ભક્તિનું જે આ લક્ષણ બતાવવામાં આવ્યું છે ‘તદર્પિતાખિલાચારતા તદ્વિસ્મરણે પરમવ્યાકુલતા’ તે નામદેવરાયને અક્ષરશઃ લાગુ પડે છે. તેમણે શરીર, વાણી તથા મનના બધા વ્યાપાર ભગવાન વિકૃલદેવને સમર્પણ કર્યા હતા અને તે તેમના વિસ્મરણ— અર્થાત્ વિયોગથી પરમ વ્યાકુળ થતા હતા. જ્ઞાનેશ્વર મહારાજને તેમણે કહ્યું કે, તેમના વિયોગથી ‘હૃદયના દુકડે દુકડા થઈ રહ્યા છે.’ જ્ઞાનેશ્વર મહારાજે તેમને ઘણું ઘણું સમજાવ્યા કે—

“જેને માટે તમારો આ પ્રેમ છે, તે તમારા હૃદયમાં આવીને બેઠેલા છે, તમે વારંવાર આમ ઉઠાસ શા માટે થાઓ છો? હે ભક્તરાજ! સાવધાન થઈને વિચારો; તમારો નિજાનંદ તમારીજ પાસે છે. ભેદ-ભ્રમ ત્યજીને જુઓ, તમારા વિકૃલ વ્યાપક છે, સર્વદેશી છે, સર્વકાળ સર્વગત સુને સંપૂર્ણ છે. તેમને આવવા જવાનું હોતું નથી. તે તમારી અંદર છે, તમે તેમની અંદરે મનને નિશ્ચયમાં સ્થિર કરીને આનો અનુભવ કરો.”

આ યથાર્થ જ્ઞાન તો થયું, પરંતુ ‘પંઢરી નિવાસ જીવન મારા!’ ની ધૂન તો આજુબ રહી. જ્ઞાનેશ્વર મહારાજ નામદેવની વાતોથી અત્યંત પ્રસન્ન થતા હતા. મહારાજ પોતે પૂર્ણાનંદસ્વરૂપ હતા, છતાં નામદેવની એકદેશી પરંતુ પરાકાષ્ઠાની અસીમ ભક્તિ જોઈને પરમ પ્રસન્ન થતા હતા. ‘પ્રેમમૂર્તિ’ નામદેવને તેમણે જિજ્ઞાસાપૂર્વક કહ્યું: “સારી રીતે ભજનવિધિ કેમ કરીને પાર પડાય, મન-બુદ્ધિ સાત્ત્વિક શી રીતે થાય, નિર્વિકાર ધ્યાન કેવી રીતે થાય—એ બધું સર્વાંગ સહિત મને બતાવો.”

એટલે નામદેવે જવાબ આપ્યો—“હું બહુશ્રુત નથી, જ્ઞાની નથી, હું તો વૈષ્ણવોનો દુર્બળ દાસ છું. મારે એવું

મહાભાગ્ય ક્યાંથી કે મને કંઈક જ્ઞાન થાય ! હું અજ્ઞાન છું એટલા માટે શ્રીભગવાને મને આપને હાથ સોંપ્યો છે. હું આપને શું કહી શકું, પરંતુ આપની આજ્ઞા થઈ છે તેથી ભગવાન જે કંઈ કહેવડાવશે તે હું કહું છું.” જ્ઞાનેશ્વરે કહ્યું કે “કહો, અને મનને નિઃશંક કરીને ભેદદષ્ટિ નહિ રાખતાં પોતાનો સુખાનુભવજ કહો.” ત્યારે નામ-દેવ કહેવા લાગ્યા—

“મને નામ-સંકીર્તન સાઈ લાગે છે, બાકી બધું ફેગટ છે. નમન એ તો ગુણદોષ તરફ દુર્લક્ષ કરનારી નમ્રતાનું સ્વરૂપ છે અને તેમાંજ આનંદ પ્રગટ થાય છે. સમસ્ત વિશ્વમાં મારા વિકૃલનાં દર્શન થાય અને ઈંટ ઉપર જે સમચરણ શોભી રહ્યા છે, તેમનું હૃદયમાં અળંગ સ્મરણ થાય ત્યારેજ નિર્વિકાર ધ્યાન થયું કહેવાય. એવી અવસ્થામાં, કંબુસ જેમ પોતાના રોજગારમાંજ એકચિત્ત રહે છે અને રાત-દહાડો નફાનુંજ ધ્યાન રાખ્યા કરે છે, અથવા કીડો જેમ ભ્રમરનું ધ્યાન કરે છે, તેજ પ્રમાણે સંપૂર્ણ ભાવપૂર્વક એક વિકૃલનુંજ ધ્યાન થાય છે, સર્વ ભૂતોમાં તેમનુંજ રૂપ પ્રગટ થાય છે. રજસૂ અને તમો-ગુણથી લિપ્ત, સૌથી નિરાળો પ્રેમકલાનો ભોગ તેજ ભક્તિ છે. પ્રેમથી એકાંતમાં ગોવિંદનું ભર્જન કરો; એના જેવી ખીજ વિશ્રાંતિ નથી. શરીર, વાણી અને મન દ્વારા મારો એજ પ્રિય અનુભવ છે અને તે આપની સમક્ષ કહ્યો છે. તે પણ એજ ઉદાર સર્વજ્ઞ પાંડુરંગેજ કહેવડાવ્યો.”

આ સાંભળીને જ્ઞાનેશ્વર મહારાજ સુખથી રોમાંચિત થયા અને તેમને ઇચ્છા થઈ કે ‘મારા નામાની (નામ-દેવની) વાતો હમેશાં સાંભળતો રહું.’ કવિ, આત્મજ્ઞાની, વિરક્ત, જીવન્મુક્ત, પાઠક, સાધક, ગ્રંથકાર ગમે તે હો, પરંતુ નામદેવના ભાષણમાં જે અપાર સુખ છે, જ્ઞાનેશ્વર મહારાજે અત્યંત પ્રેમથી કહ્યું કે ‘તે સુખનો કલ્પાંતે પણ અંત નથી. સંતો એને દીર્ઘ દૃષ્ટિથી વિચારે.’ બધા સંતોએ



લક્ષ્મિસુખમાં લવલીન થઈને ‘પુ’ડલીક વરદે હરિ વિઠ્ઠલ’ (પુ’ડરીકને વરદાન આપનારા ભગવાન શ્રીહરિ વિઠ્ઠલ)નો જયજયકાર કર્યો.

આ પ્રમાણે આનંદપૂર્વક માર્ગ કાપતા બધા સંતો તેરગાંવ પહોંચ્યા. અહીં ગોરોબા કુંભાર રહેતા હતા. ગોરોબાએ અત્યંત લક્ષ્મિપૂર્વક સંતોનું આતિથ્ય કર્યું. જ્યાં જ્યાં પડાવ થતો ત્યાં ત્યાં નામદેવનું કીર્તન આલતું હતું. નામદેવની અનુપમ લક્ષ્મિ અને પથ્થરને પણ પીગળાવનારો તેમનો પ્રેમ જોઈને સર્વે અતિશય આનંદ પામતા. નામદેવ હમેશાં પંઢરિનાથનાજ ધ્યાનમાં રહેતા હતા. પંઢરિનાથ તેમની સાથે બોલતા, ખેલતા અને તેમનું યોગક્ષેમ ચલાવતા હતા. નામદેવ પૂર્ણ સગુણ ભક્ત હતા. પરંતુ સર્વાત્મભાવનો બોધ હજી તેમના અંતઃકરણમાં ઉદય પામ્યો નહોતો, તેમને હજી સુધી સદ્ગુરુકૃપા પ્રાપ્ત થઈ નહોતી, હજી તેમને સાચું સ્વરૂપજ્ઞાન થયું નહોતું. ગુરુકૃપા વિના પૂર્ણજ્ઞાન થતું નથી. પ્રત્યક્ષ પાંડુરંગ ભગવાન નામદેવ સાથે બોલતા હતા, હવે તેમને ગુરુની શી જરૂર હતી ? નામદેવનો એજ જવાબ હતો, અને કંઈક અભિમાન પણ હતું. આથી જ્ઞાનેશ્વર મહારાજ ઈચ્છતા હતા કે, તેમનો આ દોષ દૂર થાય, અને નામદેવને એવું સાચું જ્ઞાન થાય કે સગુણ-નિર્ગુણ, દેશ્યાદેશ્ય, વ્યક્તાવ્યક્ત-બધાં શ્રીહરિનાંજ સહજ સ્વરૂપ છે. જ્ઞાનેશ્વર મહારાજની આ ઇચ્છાને અનુકૂળ એક દિવસ એક મનોરંજક પ્રસંગ બન્યો. ગોરોબાને ત્યાં વાસણ બનાવવાનાં કેટલાંક ઓળાર હતાં. એમાં એક થાપી પણ હતી. એક દિવસ જ્યારે સૌ સંતો બેઠા હતા ત્યારે મુક્તાબાઈએ થાપી ઉપાડી અને ગોરોબાને પૂછ્યું:—‘ગોરોબા કાકા ! આ શું છે ?’ ગોરોબાએ જવાબ આપ્યો કે “એ થાપી છે. એ ઠોકવાથી કયા ઘડા કાઢ્યા છે અને કયા પાકા છે તે જણાઈ આવે છે.” આથી મુક્તાબાઈએ કહ્યું કે “બધાં મનુષ્યો પણ ઈશ્વરે નિર્માણ કરેલા ઘડાજ છે; આપ કહી શકશો કે એમાં કેાણ

કાચું છે અને કોણ પાકું છે ? ” ગોરોળાએ કહ્યું—“હા.” અને તરતજ તેઓ થાપી ઉપાડી તે પ્રત્યેકના માથા ઉપર ઠોકી ઠોકીને જોવા લાગ્યા. બધા સંતો મૌન ધરીને બેઠા હતા, કોઈ કંઈ ન બોલ્યું, સૌ છાનામાના તમાશો જોતા રહ્યા. પરંતુ જેવા ગોરોળા નામદેવ પાસે આવ્યા કે તરતજ નામદેવ ગુસ્સે થયા અને કહેવા લાગ્યા કે ‘ આ શું ? અહીંથી દૂર હો. મારા માથા ઉપર જો થાપી મારશો તો બચ્યાજી ! એમ સમજી લેજો કે હું આ સંતોની પેઠે મૌન ધરીને બેસી નહિ રહું. બખરદાર ! ’ ગોરોળાએ જોયું કે, એમના મિલજમાં તો ભારે ગરમી છે. પરંતુ થાપી તો તેમના મસ્તક ઉપર પણ પડી અને ગોરોળાએ કહ્યું કે ‘ આ બધા ઘડાઓમાં આજ ઘડો કાચો છે. ’ આથી સૌ સંતો મોટેથી હસી પડ્યા. નામદેવને આમાં પોતાનું ઘણુંજ અપમાન થયેલું લાગ્યું અને તેઓ અત્યંત દુઃખી થતા પંઢરપુર પાછા ફર્યા. તેમણે આ બધી હકીકત શ્રીપાંડુ-રંગને કહી અને લગવાનના કહેવાથી તેમણે વિસોળા બેચર પાસેથી ગુરૂપદ્દેશ ગ્રહણ કર્યો. આ કથાનું તાત્પર્ય મોરો પંતની એક લોકપ્રસિદ્ધ આર્યામાં ઘણુંજ સરસ રીતે પ્રગટ થયું છે. એ આર્યાનો આશય આ પ્રમાણે છે:-

“ સદ્ગુરુના અનુગ્રહ વિના હરિને કોઈ ભક્ત પૂરેપૂરાં ઓળખી શકતો નથી. તે ગોરો (પાંડુરંગ) થાપીથી ઠોકી ઠોકીને સંતોને પરખ્યા કરે છે. ”

બધા ગોરોળા પાસેથી વિદાય થઈને આગળ વધ્યા અને શિવરાત્રિને દિવસે અવંદિયા નાગનાથ પહોંચ્યા. ત્યાં નામદેવ કીર્તન માટે ઉભા થયા, ત્યારે હબ્બરો ઓતાઓ હરિરંગમાં રંગાઈ ગયા હતા. તે સમય ગ્રાહણોને અલિપેક કરવાનો હતો. એમની અતિ પવિત્રતામાં આ વારકરી-ઓને લીધે અડચણ પડવા લાગી. આથી નામદેવે મંદિરની પાછળ કીર્તન શરૂ કર્યું, ત્યારે કહે છે કે એવો અમત્કાર થયો કે, લગવાન ભૂતનાથ-શંકરે ગ્રાહણોના તરફ પીઠ

દેરવી અને મુખ નામદેવરાય તરફ કયું ! હજી પણ ત્યાં નંદિકેશ્વર શંકર સામા નહિ, પણ પાછળની તરફ છે. આ વાતનું તાત્પર્ય એટલુંજ છે કે, ભગવાન કેવળ પૂજાસામગ્રી, મંત્રતંત્ર કે કર્મને વશ નથી, પરંતુ નામદેવ જેવા અનન્ય ભક્તની ભક્તિથીજ સર્વથા વશ થાય છે. ભગવાને પોતેજ કહ્યું છે કે “હું પૂજા-વિધિથી કોઈને પ્રાપ્ત થતો નથી.” (જ્ઞાનેશ્વરી ૬-૩૬૭) ભગવાન ભક્તિને વશ થાય છે, બાહ્ય દેખાવ અથવા આડંબરમાં દ્રસાતા નથી. વેદ, યજ્ઞ, અધ્યયન, દાન, સત્ક્રિયા, ઉગ્ર તપ ઇત્યાદિ સાધનોથી ન જોઈ શકાતું શ્રીહરિનું એ વિશ્વરૂપ પરમ ભક્ત અર્જુનને જોયું. વળી એવું પણ નથી કે, સાધન વ્યર્થ છે અથવા વેદ, યજ્ઞ, અધ્યયન, દાન, સત્ક્રિયા, ઉગ્ર તપ વગેરે સાધનોનો ત્યાગ કરવો જોઈએ. એટલુંજ નહિ, પરંતુ ભગવાનજ ગીતા (અં ૧૮-૫) માં પોતાનો આ નિશ્ચય બતાવે છે કે— “યજ્ઞદાનતપઃ કર્મ ન ત્યાજ્યં કાર્યમેવ તત્” એથી “સ્વાધિકાર પ્રમાણે એ યજ્ઞ-દાનાદિ તપોનું અનુષ્ઠાન કરવુંજ જોઈએ. (જ્ઞાનેશ્વરી ૧૮-૫૩) આ યજ્ઞ-દાનાદિ સાધન ચિત્તશુદ્ધિ-પૂર્વક પાલન કરનારાં છે તેથી તેનો ત્યાગ ઉચિત નથી, છતાં ભક્તિ અને પ્રેમ વિના આ સાધનો પણ નકામાં થઈ જાય છે—અર્થાત્ હરિભક્તિ વિના એકલાં એ સાધનો વડે હરિનો સાક્ષાત્કાર નથી થઈ શકતો. વૈદિક વિદ્વાન્ બ્રાહ્મણો અભિષેક કરી રહ્યા છે અને ભગવાન તે તરફ પીઠ દેરવી દે તથા નામદેવના ભક્તિભરપૂર હૃદયમાંથી નીકળનારી ‘પ્રેમામૃતની ધારા’ને ભગવાન પોતે સંમુખ થઈને ધારણ કરે તે એ પ્રેમી ચિત્તચોરને માટે સર્વથા યોગ્યજ છે.

જ્ઞાનેશ્વર મહારાજ તીર્થયાત્રા કરતા કરતા સાતપુડા પર્વત પર પહોંચ્યા. ત્યાં હરપાલ નામનો કોઈ ભીલ રહેતો હતો. તે પંઢરીનો વારકરી અને વિકૃલનો મહાન ભક્ત હતો. તેનો એવો નિયમ હતો કે, જે કોઈ વિકૃલ-રખુમાઇનું ભજન કરે અથવા તેમનું નામ જપે તેને તે જવા દેતો અને ખીજાઓને લૂંટી લેતો હતો. તેણે જ્ઞાનેશ્વર વગેરે સંતોનું

અત્યંત આદર અને પ્રેમપૂર્વક સ્વાગત કર્યું. ‘શબરી’ના આ વંશજનો આ શુદ્ધ પ્રેમ જોઈને જ્ઞાનેશ્વર મહારાજે તેના ઉપર પણ અનુગ્રહ કર્યો અને તે ભીલ હાથમાં ધનુષ્ય-ખાણુ લઈને તેમને ધાર સ્થાન સુધી પહોંચાડી આવ્યો. ધારમાં કમલાકર ભટ્ટ નામના બ્રાહ્મણને ઘેર આ સઘળાં સંતો ઉતર્યા. એ વળતે કમલાકર ભટ્ટના પુત્ર ગોપાળને સાપ કરડવાથી તેઓ મૃત્યુ પામ્યા હતા. જ્ઞાનેશ્વર મહારાજે તેમને જીવાડ્યા. ત્યાં બે દિવસ રહીને તેઓ ઉજ્જન ગયા. ત્યાં વીરમંગલ\* નામે કોઈ પ્રસિદ્ધ જ્યોતિષી રહેતા

\* એ વીરમંગલની વાત ઘણી મજની છે. તેઓ ઉજ્જનના દરબારના જ્યોતિષી હતા. રાજાનો પોતાનો તેમના ઉપર અત્યંત પ્રેમ હતો અને લોકોમાં પણ સારી ખ્યાતિ હતી. તે રાજા પરમાર-વંશનો બીજો ભોજ (સંવત ૧૩૩૭ થી ૧૩૬૭) અત્યંત વિચારશીલ, સદાચારી અને પાપભીરુ હતો. છતાં એક દિવસ શિકારે જતાં જતાં એક ઘોખણુ ઉપર તેમની દષ્ટિ પડી. તે લાવણ્યવતી હતી અને તેને ઋતુપ્રાપ્તિનો ચોથો દિવસ હતો. રાજાએ વિવેકથી પોતાના મનને વશ કર્યું. તેમ છતાં પણ પોતાના ચિત્તમાં કુવાસના ઉત્પન્ન થઈ એ વાતનું તેમને અત્યંત દુઃખ થયું. આર્યોનું આર્ય મન ગ્મનાર્ય વસ્તુ ઉપર ભૂલથી પણ મોહિત થતું નથી. કણ્વ મુનિના આશ્રમમાં જ્યારે રાજા દુષ્યંતે શકુંતલાને જોઈ ત્યારે જોતાંજ તેનું મન મોહિત થઈ ગયું. તે સમયે તે આર્ય નૃપતિએ ઘણા અભિમાનપૂર્વક કહ્યું હતું કે—

અસંશયં ક્ષત્રપરિગ્રહક્ષમા ચદ્રાર્યમસ્યામભિલાષી મે મનઃ ।

સત્તાં હિ સન્દેહપદેષુવસ્તુપુ પ્રમાણમન્તઃકરણપ્રવૃત્તયઃ ॥

(અભિમાન શાકુંતલ)

“મારું આર્ય મન આની ઇચ્છા કરે છે, તેથી મારી સાથે વિવાહ-સંબંધ કરવા યોગ્ય કોઈ ક્ષત્રિય કુળમાંજ એનો જન્મ થયો હશે.” રાજા દુષ્યંતનો આ આર્ય વિચારજ જાણે મનમાં ઉદય પામવાથી તે પાપભીરુ ભોજરાજા મનોમન ઘણા ખિન્ન થયા. રાજાએ વીરમંગલ જ્યોતિષીને પૂછ્યું કે “હું જ્યારે શિકારે જતો હતો ત્યારે મારા મનમાં કઈ વાત આવી હતી તે આપ મારા ગ્રહ જોઈને બતાવો; નહિં તો દરબારમાંથી આપને જે આશ્રય મળે છે, તે બંધ કરવામાં આવશે.” વીરમંગલે સાત દિવસની મહેતલ માગી. રાજાનો આશ્રય બંધ થવાના ભયથી ખિચારા પડિતજી ગભરાઈ ગયા. સાતમે દિવસે

હતા. તેમને પહેલાં કોઈ વખતે રામાનંદે કહી રાખ્યું હતું કે “તમે અહીંજ રહો, અહીં સાત વર્ષ પછી જ્ઞાનેશ્વર નામના સત્પુરુષ આવશે અને તે તમારો ઉદ્ધાર કરશે.”

તે પ્રમાણે વીરમંગલ માત્ર દૂધ ઉપરજ રહીને ત્યાં સાત વર્ષ રહ્યા. સાત વર્ષ પછી જ્યારે જ્ઞાનેશ્વર મહારાજ ઉજ્જન પધાર્યા, ત્યારે વીરમંગલ તેમનો સત્કાર કરવા ગયા અને ગદ્ગદ થઈને તેમનાં ચરણોમાં પડ્યા. મહારાજે તેમને આત્મજ્ઞાન આપીને કૃતાર્થ કર્યા. “શ્રી ગુરુ મહારાજનાં દર્શન પછી નહિ થાય તેથી આ દેહ હમણાં ગુરુ ચરણોમાં સમર્પણ કરું છું.” આમ કહીને વીરમંગળે જ્ઞાનેશ્વર મહારાજનાં ચરણોમાં મસ્તક મૂકીને તેજ ક્ષણે ત્યાંજ દેહત્યાગ કર્યો. મહારાજે સ્વહસ્તે તેમને સમાધિ આપી અને તેમના ઉપર શિવલિંગની સ્થાપના કરી. આ શિવલિંગ મંગલેશ્વર નામથી પ્રસિદ્ધ છે. આ સ્થાન આજે ઉજ્જન નગરની ખહાર સાંદીપન ઋષિના આશ્રમની પાસે બતાવવામાં આવે છે.

આ પછી જ્ઞાનેશ્વર મહારાજ પ્રગાયરાજ ગયા. ત્યાં ત્રિવેણી સંગમમાં સ્નાન કરીને તથા ભારદ્વાજ આશ્રમનાં દર્શન કરીને કાશી ગયા. કાશીમાં આ વખતે મણિકર્ણિકા ઘાટ ઉપર મુદ્ગલાચાર્ય કોઈ મહાન યજ્ઞ કરતા હતાં. આથી કાશીમાં વૈદિક, શાસ્ત્રી, પૌરાણિક વગેરે વિદ્વાન બ્રાહ્મણોનો ઘણો મોટો સમુદાય એકત્ર થયો હતો, અને

અકરમાત્ એક વેશ્યા સાથે તેમને મેળાપ થઈ ગયો. તેમની ચિંતાનું કારણ જાણીને તે વેશ્યાએ તેમને વિગતવાર જવાબ આપ્યો! તે સાંભળીને જ્યોતિષીએ રાજને ધોળીની સ્ત્રીના દર્શનના પ્રસંગનું સ્મરણ કરાવ્યું. જ્યોતિષી પર જે સંકટ આવ્યું હતું, તે આ રીતે ટળી ગયું. જ્યોતિષીએ વારંવાર પૂછવાથી તે વેશ્યાએ કહ્યું—“હું કાશીના રામાનંદની શિષ્યા છું, આ સામર્થ્ય એમનોજ પ્રસાદ છે.” જ્યોતિષી પછી રામાનંદ પાસે ગયા. તેમણે તેમને કહ્યું કે, સાત વર્ષ પછી જ્ઞાનેશ્વર તમને દર્શન દેશે અને તેમની પાસેથી તમને સંપૂર્ણ જ્ઞાન પ્રાપ્ત થશે.”—મૂળલેખક

એ વખતે અગ્રપૂજા કેની કરવી એ બાબતમાં ઝગડો પડ્યો. આ ઝગડાનો કંઈ નિર્ણય થઈ શકતો નહોતો. આખરે મુદ્દગલાચાર્યે એક ઉપાય કયો.

એક હાથણ લાવીને તેની સૂઠમાં એક પુષ્પમાળા આપી અને નક્કી કર્યું કે, આ હાથણ જેના ગળામાં માળા પહેરાવે - તેની અગ્રપૂજા કરવી. મોટા મોટા પંડિતોમાંથી દરેક જણ એમજ ઇચ્છતો હતો કે, આ સન્માન મનેજ મળે. પરંતુ હાથણે એ માળા જેમને એની જરા પણ ઇચ્છા નહોતી તે જ્ઞાનેશ્વર મહારાજના ગળામાં પહેરાવી. આ પુષ્પમાળા અચાનક જ્ઞાનેશ્વર મહારાજના ગળામાં આવી પડી ત્યારે સર્વ સંતોએ ‘પુંડલીક વરદે હરિ વિકૂલ’ નો એવો જયઘોષ કર્યો કે કાશીક્ષેત્રમાં એજ ઘોષ ગૂંજી ઉઠ્યો ! જે સાચા શ્રેષ્ઠ છે તેઓ સર્વત્ર શ્રેષ્ઠ મનાય છે, એમાં કંઈ આશ્ચર્ય નથી. સૂર્યાગિંખ નાનું દેખાતું હોય તો પણ તેનો પ્રકાશ સર્વત્ર ફેલાય છે, તેજ પ્રમાણે જ્ઞાનેશ્વર મહારાજ ઉંમર અને કદમાં નાના હોવા છતાં પણ તેઓ જ્યાં જ્યાં ગયા ત્યાં ત્યાં વિશ્વવંદન થયા. જે પહેલા છે, તે ગમે ત્યાં જાય તો પણ પહેલાજ રહેવાના. સિંહનું બાળક અસંખ્ય પશુઓના સમુદાયમાં પણ રાજાજ ગણાશે. આકાશમાંના તારાઓ વચ્ચે અધ્યક્ષનું સ્થાન હંમેશાથી અદ્રંતુંજ છે. તેજ પ્રમાણે, સમસ્ત દેવી સંપત્તિના છઠ્ઠીસ ગુણ જેમની આગળ હાથ બેડીને ઉભા રહેતા હતા, તે ‘જ્ઞાની-રાજ ગુરુ મહારાજ’ જ્ઞાનેશ્વર મહારાજે વિભૂતિયોગનું વર્ણન કરતાં કરતાં (જ્ઞાનેશ્વરી અ૦ ૧૦-૩૧૧) કહ્યું છે કે- ‘તેમને ઓળખવા હોય તો તેમની ઓળખાણ એજ છે કે સમસ્ત જગત મસ્તકે નમાવીને તેમની આજ્ઞા માને છે. એવા જે છે, તેઓજ મારા અવતાર છે.’ મહારાજની આ ઉક્તિની સત્યતા, ખરી રીતે જોતાં તો મને તેમનીજ અંદર જણાય છે. જેમની આજ્ઞા મસ્તકે ચઢાવવા માટે સમસ્ત સંસાર ઉત્કંઠિત થાય છે, તે શ્રીહરિનો અવતાર છે. મહારાજને અગ્રપૂજાની કંઈ અભિલાષા હતી ? એ તો કાશી-

વાસીઓનું મહાલાગ્ય હતું કે, તેમને જ્ઞાનેશ્વર મહારાજનાં ચરણોનાં દર્શન પ્રાપ્ત થયાં. ચક્ષુનો પુરોડાશ શ્રીકાશી વિશ્વનાથે જ્ઞાનેશ્વર મહારાજને હાથે લીધો. મણિકર્ણિકા ઘાટ ઉપર એક દિવસ શ્રીશુર દત્તદેવ, મત્સ્યેન્દ્રનાથ અને ગોરક્ષનાથે શ્રીનિવૃત્તિ અને જ્ઞાનેશ્વરાદિને દર્શન દીધાં તથા નામદેવાદિ ભક્તોએ પણ તે સમયનો તે અપૂર્વ આનંદ જોયો. વિશ્વરૂપ ભગવાનને અખંડરૂપે મનમાં ધારણ કરીને અથવા સ્વયં તે રૂપને પ્રાપ્ત થઈને જે ત્રિભુવનમાં ખેલ્યા કરે છે, તેમના દર્શન-સંવાદનો આનંદ આવો હોય છે:-

મચિત્તા મદ્રતપ્રાણા બોધયન્તઃ પરસ્પરમ્ ।

કથયન્તશ્ચ માં નિત્યં તુષ્યન્તિ ચ રમન્તિ ચ ॥

(ગીતા. ૧૦-૯)

નામદેવે દિલ્હીમાં એક મરી ગયેલી ગાયમાં પ્રાણ મૂકીને ફરીથી ઉઠાડી, એ વાત મહીપતિ ખુવાએ ભક્ત-વિજયમાં કહી છે. તીર્થયાત્રા કરતાં કરતાં આપણા આ સંતો હસ્તિનાપુર-દિલ્હી પહોંચ્યા. કરતાલ, મૃદંગ અને વીણા વગાડતાં વગાડતાં કીર્તનરંગમાં નાચનારા એ મહારાષ્ટ્રીય સંતોને જ્યારે ત્યાંના હિંદુઓએ જોયા ત્યારે તેમને ઘણોજ આનંદ થયો. પરંતુ સમસ્ત નગરમાં ચાલતા આ નામ-સંકીર્તનથી દિલ્હપતિનો વમિળજ ગયો. તે સમયે (સંવત ૧૩૪૯-૫૦ ની લગભગમાં) જલાલુદ્દીન ખિલજી દિલ્હીના તખ્ત ઉપર હતો અને તેનો ભત્રીજો અલ્લાઉદ્દીન ખિલજી દિલ્હીનો મુખ્ય સુબેદાર હતો. એજ અલ્લાઉદ્દીન ખિલજીએ આગળ જતાં મહારાષ્ટ્રના દેવગિરિ રાજ્યનો નાશ કર્યો. આ વખતે મુસલમાનોનું રાજ્ય દિલ્હીમાં સારી રીતે સ્થપાઈ ચૂક્યું હતું અને હવે તેમના હાથપગ સમસ્ત હિંદુ-સ્થાનમાં ફેલાવા લાગ્યા હતા. એવા સમયમાં આપણા આ સંતો દિલ્હી પહોંચ્યા અને તેમણે પોતાના નામ-સંકીર્તનથી હિન્દુ પ્રજાના અંતઃકરણમાં સ્વધર્મપ્રેમને જાગ્રત કર્યો. પરંતુ ત્યાંના સ્થિતિચુસ્ત ચવનોને આ શી રીતે સાફ લાગે? એક દિવસ નામદેવ કીર્તન કરતા હતા, શ્રોતાઓ

એ રંગમાં તદ્દીન થઈ જઈ ચિત્રવત્ મુગ્ધ બનીને લક્ષિ-  
રસામૃતનું પાન કરતા હતા, એ સમયે અકસ્માત્ ત્યાં  
બાદશાહની સ્વારી આવી પહોંચી. એ સમુદાયની વચ્ચેમાં  
આવીને તેમણે ત્યાં એક ગાયની હત્યા કરી અને નામદેવ-  
ને કહ્યું કે, આ નકામું શું ગાઈ રહ્યો છે ? તારું આ કીર્તન  
હું ત્યારેજ સાચું માનું કે તું આ ગાયને જીવતી કરે અને  
નહિ તો હું આ તલવાર વડે તારી પણ ગરદન ઉડાવી દઈશ.  
આ બધું જોઈ સાંભળીને બધાં નર-નારીઓ અત્યંત દુઃખી  
થયાં, કથામાં જ્યાં લક્ષિતરસની વૃષ્ટિ થતી હતી ત્યાં હવે  
ભય અને દુઃખના અંગારા વરસવા લાગ્યા. નામદેવે ભગ-  
વાનને પ્રાર્થના કરી. ગાયનું મસ્તક ઉપાડીને પોતાની જાંઘ  
ઉપર મૂક્યું અને ભગવાનને પોકારવા લાગ્યા—

“ભગવન્ ! જલદી આવો. નામાને ગ્રસી લેવા માટે  
કાળ આવી પહોંચ્યો છે.” જળ વિના વ્યાકુળ થઈને તર-  
ફડતી માછલીના જેવો તરફડાટ એ કરુણ શબ્દોમાં સાંભ-  
ળીને તત્કાળ નામદેવના હૃદયભુવનમાં ચક્રપાણિ ભગવાન  
પ્રગટ થયા.

પછી નામદેવના સ્પર્શમાત્રથી તે ગાય ઉઠીને ઉભી  
થઈ, સમસ્ત સંકટ દૂર થઈ ગયું. જ્ઞાનેશ્વર મહારાજે  
નામદેવની પીઠ યાળાડી અને લક્ષિતયોગનું સામર્થ્ય જોઈને  
બધા સજ્જનો પરમ આનંદ પામ્યાં.

જ્ઞાનેશ્વર મહારાજ કાશીમાં પંચકોશી કરીને ગયા,  
અયોધ્યા, ગોકુળ, વૃંદાવન, દ્વારકા, ગિરનાર વગેરે તીર્થોમાં  
ભ્રમણ કરતા કરતા મારવાડ પહોંચ્યા. મારવાડમાં જળનો  
દુકાળ રહ્યો છે એ તો જાણીતી વાત છે. એક દિવસ લગભગ  
મધ્યાહ્નસમયે સંતોને ઘણી તરસ લાગી. રસ્તામાં એક  
ફ્લો તો મળ્યો, પરંતુ તે ઉંડો હતો, અને દોરી-લોટો પણ  
પાસે નહોતો. હવે ત્યાં શું થાય ! પ્રાણ કેવી રીતે બચે ?  
જ્ઞાનેશ્વર મહારાજ યોગી તો હતાજ. તેમણે તે અવસરે  
લઘિમા સિદ્ધિનો<sup>x</sup> આધાર લઈને-અર્થાત્ અણુ જેટલો દેહ

<sup>x</sup> યોગશાસ્ત્રમાં અદાર સિદ્ધિઓનું વર્ણન છે, જેમાંની આદ



ધારણ કરીને ‘કૂવામાં ઉતરીને પાણી પીધું.’ પોતાની તરસ છીપાવીને નામદેવને કહ્યું: ‘તમને પણ જળ લાવી દઉં છું’ પરંતુ બીજાના હાથનું પાણી પીવું તેમને પસંદ નહોતું. તેથી તેમણે એ વાત સ્વીકારી નહિ. બધા દેહોમાં રહેનારા મારા આત્મારૂપ વિઠ્ઠલને શું મારી કંઈજ ચિંતા નથી? એમ વિચારીને નામદેવે પાંડુરંગનું ધ્યાન કયું અને તેમણે સ્તુતિ કરવા માંડી:-

“લગવન! તમેજ મારા ઇષ્ટ છો, તમેજ મિત્ર, બંધુ અને સગા છો, તમારા સિવાય હું બીજા કોઈને જાણતો નથી. પંઢરિનાથ! હવે આવો. મારે માટે જલદી દોડી આવો! હે નાથ! તમે કૃપાળુ છો. મારો અંત કેમ જોઈ રહ્યા છો? જન્મથી તો મને તમે પાળ્યો-પોષ્યો, હવે અંતે છોડી દેશો તો એને માટે કેને શરમાવું પડશે? તમે તો મારા સર્વસ્વ છો અને હું તો તમારો લાડકવાળો છું.”

આ પ્રમાણે ગફગફ થતાં-થતાં નામદેવે લગવાનને પોકાર્યા. કોઈ અકિંચન પણ હઠ લઈને અને ગળગળો થઈને તેને પોકારે તો જે આત્મબંધુ મનના જેટલી ઝડપથી આવ્યા આવે છે, તે ભક્તનો પોકાર સાંભળતાં કેમ પ્રગટ ન થાય? જ્ઞાનેશ્વરના જોતાંજ ‘તે કૂવામાં એટલા જોસથી પાણી ભરાઈ ગયું કે જાણે કલ્પાન્તકારી સાગરનો કોપ ન થયો હોય!’ કૂવો પાણીથી ભરાઈ ગયો અને પાણી ઉભરાઈને બહાર વહેવા લાગ્યું! નામદેવે ભક્તિના બળથી લગવાનને કેવા ઝણી બનાવી દીધા છે, એ જ્ઞાનેશ્વરોદિ સંતોએ જોયું અને તેમને અત્યંત આનંદ થયો તથા સૌને

મહાસિદ્ધિઓ કે જેઓ લગવત્સ્વરૂપાકાર થયેલા હોય છે તે મહાત્માઓની સાથે સ્વાભાવિક રૂપેજ રહે છે. ગૌણ સિદ્ધિઓ સત્વગુણના ઉત્કર્ષથી પ્રાપ્ત થાય છે. અણિમા, લઘિમા વગેરે મહાસિદ્ધિઓ છે. લઘિમાનો અર્થ શરીરનું લઘુ (હલકું અથવા પરમાણું જેટલું નાનું) થવું. એ સિદ્ધિઓનું વિવરણ શ્રીમદ્ભાગવત-એકાદશ સ્કંધના ૧૫ મા અધ્યાયમાં આપેલું છે અને તેના ઉપર એકનાથ મહારાજની જે દીક્ષા છે તે સમજવા જેવી છે.—મુળલેખક

અનુભવ થયો કે, યોગાભ્યાસથી પ્રાપ્ત થનારી સિદ્ધિઓ ભક્તિયોગના બળથી ભક્તને પણ સહેજેજ પ્રાપ્ત થાય છે.

તીર્થયાત્રા કરીને સંતો પંઢરપુર પાછા ફર્યા. નામદેવને ફરીથી પોતાની સમક્ષ જોઈને વિઠ્ઠલ ભગવાનને અત્યંત આનંદ થયો. તે પ્રેમ અને આનંદથી નામદેવનું ‘ગળું’ ભરાઈ આવ્યું (ગળગળા થઈ ગયા) અને નેત્રો દ્વારા એ પ્રેમાનંદ આંસુ ધનીને બહાર નીકળ્યો. ‘નામદેવ ‘ચરણોમાં આળોટયા’ અને કહેવા લાગ્યા કે ‘હે પંઢરિનાથ ! કૃપાદષ્ટિથી મારા તરફ જુઓ. આપના વિના હું અત્યંત દીન થઈ ગયો છું. જેમ જેમ હું તીર્થોનો મહિમા સાંભળતો જાઉં છું, તેમ તેમ માંડ ચિત્ત ચંદ્રભાગા તરફ વધારે ને વધારે દોડી જાય છે. કેડ ઉપર જેના હાથ ન હોય, ઈંટ ઉપર જેમના પગ ન હોય, તેને ભગવાન કહેતાં માંડ મન શરમાય છે. આ દારુણ દુઃખ હું કેને કહું ? જેની સાથે ગરુડ અને ધ્વજ હું જોઈ શકતો નથી, તેમના ભગવાન હોવામાં મને શંકા થાય છે. જે સ્થાનમાં વૈષ્ણુવોનો મેળો ભરાતો નથી, હમેશાં હરિકથા થતી નથી ત્યાં મન ખિન્ન થઈ જાય છે, તમારું જ રૂપ યાદ આવે છે. તમે જ મારા ઈષ્ટ, મિત્ર, બંધુ ને કુલદેવતા છો. નામાના તમે જ પ્રિય પ્રાણ છો.’ ઇત્યાદિ.

પંઢરપુરમાં નામદેવે યાત્રાપ્રસંગે મહાન ઉત્સવ કર્યો. તે પ્રસંગનું અત્યંત સુંદર વર્ણન નામદેવરાયે કર્યું છે. તે નામદેવ ચરિત્રમાં જ વિસ્તારપૂર્વક જોઈ જવા જેવું છે. તે અવસરે પંઢરપુરમાં નિવૃત્તિનાથ, જ્ઞાનેશ્વર, સોપાનદેવ, વિસોળા ખેચર, નરહરિ સોની, સાંવતા માળી, જન મિત્ર, ચોખા મેલા, બંકા, ગોરા કુંભાર વગેરે સંતો એકત્ર થયા હતા. આજ અવસરે આ લોકો પંઢરપુરમાં આવ્યા હોય એમ નથી, એમાંનાં ઘણાંજણ તો યાત્રામાં પણ સાથે હતા. પંઢરપુરનો આ ઉત્સવ સમાપ્ત થયા પછી એ બધા સંતો પોતપોતાને સ્થાને ચાલ્યા ગયા. જ્ઞાનેશ્વર મહારાજ પણ પોતાનાં ભાઈ-બહેન સાથે આળંદી પાછા ફર્યા.



## ચાંગદેવ અને જ્ઞાનદેવ

“યોગયાગવિધિયી સિદ્ધિ પ્રાપ્ત થતી નથી. એ ફેગટની ઉપાધિ છે, દંભધર્મ છે.”—હરિપાઠ

જ્ઞાનદેવ મહારાજના ચરિત્રમાં ચાંગદેવનો પ્રસંગ પણ બહુ મોટો છે. તેથી તેમના સંગ્રામી એક જુદું જ પ્રકરણ લખવું જરૂરી છે. ચાંગદેવ નામના કેટલાયે પુરુષ થઈ ગયા. તેઓમાં બે ખાસ પ્રસિદ્ધ હતા: (૧) ચાંગા વટેશ્વર, અને (૨) ચાંગા મુદેશ. એ બન્ને વ્યક્તિઓ એકબીજાથી જુદી છે. આપણે આ ચરિત્રમાં જે ચાંગદેવની ચર્ચા કરવાની છે તે ચાંગા વટેશ્વર છે. ચાંગા વટેશ્વરે જે સ્થાનમાં ‘તપ કથું’ તે સ્થાન તાપી નદીને તટે છે, પરંતુ તેમની સમાધિ પુણતાંબેમાં છે; અને ચાંગા મુદેશ પુણતાંબેમાં જ રહેતા હતા. તેમણે સમાધિ પણ તે જ સ્થાનમાં લીધી. આ પ્રમાણે બન્નેય પુણતાંબેમાં સમાધિસ્થ થયા અને બન્નેય પરમ યોગી હતાં. આ કારણે બન્નેનાં ચરિત્રવર્ણનોમાં ક્યાંક ક્યાંક એકબીજાની વાતો આવી ગઈ છે. જ્ઞાનેશ્વર મહારાજના સમકાલીન ચાંગદેવ—જે ચાંગા વટેશ્વરનો નામથી પ્રસિદ્ધ છે—શાકે ૧૨૧૮ (સંવત ૧૩૫૩) માં સમાધિસ્થ થયા અને મુદેશ ચાંગા ઉદેશ ચાંગા કેશવદાસ શકે ૧૪૨૭ (સંવત ૧૫૬૨) માં સમાધિસ્થ થયા. આ પ્રમાણે બન્નેની વચ્ચે બસો સવાળસો વર્ષનું અંતર છે અને મુદેશ ચાંગા ચાંગા વટેશ્વરની અનુગ્રહથી જ કૃતિ થઈ થયા હતા. જ્ઞાનેશ્વર મહારાજનાં જણેલા ચાંગા વટેશ્વરનું ચરિત્ર હવે આપણે જોઈએ.

ચાંગદેવનું અનુપમ સૌન્દર્ય, તેમની સ્વાભાવિક સિદ્ધિઓ અને તેમનું દિવ્ય તેજ જોઈને તે સમયના લોકો એમજ માનતા હતા કે, ચાંગદેવના રૂપે મરુદ્ગણેજ આ પૃથ્વી ઉપર અવતરેલા છે. તપશ્ચર્યા વડે તેજઃપુંજ બનેલા તેમના શરીરને જોઈનેજ લોકો એમને ‘ચાંગદેવ (સારા ચાને શ્રેષ્ઠ દેવ)’ કહેવા લાગ્યા હતા. ચાંગદેવ શંકરના ઉપાસક હતા. શંકરના પ્રસાદથી તેમને અનેક વિદ્યા-કળાઓ પ્રાપ્ત થઈ હતી. શ્રુતિ, ન્યાય, વ્યાકરણ, જ્યોતિષ, રસવિદ્યા, નાડીજ્ઞાન, ધનુર્વિદ્યા, કામશાસ્ત્ર, ગાયન-કલા વગેરેમાં ચાંગદેવ નિપુણ હતા. આ સિવાય પરકાયાપ્રવેશ, બીજાઓના મનની વાત જાણવી, વસ્તુમાત્રની પરીક્ષા કરવી, પાણી ઉપર ચાલવું વગેરે વાતો તેમને મન સ્વાભાવિકજ હતી. તેમણે વજ્રાસન સિદ્ધ કરીને પદ્મચક્રનું લેહન કર્યું હતું. ચાંગદેવ આટલા બધા સમર્થ હતા, પરંતુ મહીપતિ બુવાએ કહ્યું છે તેમ ‘ચૌદે વિદ્યા અને ચૌસઠે કળાઓ લક્ષેને કોઈને પ્રાપ્ત થયેલી હોય, પરંતુ જો તેનામાં પ્રેમકળા ન હોય તો તેના વિના આ બધી વિદ્યા અને કળાઓ વિકળા થઈ જાય છે.’ એ પ્રેમકલા ઉત્પન્ન કરનાર કોઈ મહામંત્રવાળો હજીસુધી ચાંગદેવને મળ્યો નહોતો, આથી ચાંગદેવ હજીસુધી સિદ્ધિઓમાં ગોથાં ખાતા હતા- વિવિધ પ્રકારના ચમત્કાર બતાવવા, શિષ્ય-શાખા વધારવી અને જેનાથી પ્રેમકળા ઉત્પન્ન થાય છે, તેનાથી તદ્દન ઉલટી રીતે અહંકારનું જ ચોપણ કરવામાં ચાંગદેવની ઉંમરનાં ૧૪૦૦ વર્ષ વીતી ગયાં ! આ અવધિમાં તેમણે અનેકોની અનેક મનોકામનાઓ પૂર્ણ કરી હતી. ચાંગદેવનો સિદ્ધાશ્રમ તાપીતટે હતો અને ત્યાં દર્શનાર્થીઓની ભીડ હમેશાં રહ્યાજ કરતી હતી. આંધળાઓને આંખો આવતી, બહેરા સાંભળવા લાગતા, કોઠી લોકોના કોઠ દૂર થતા, વંધ્યા સ્ત્રીઓને પુત્ર થતા વગેરે અનેક ચમત્કાર ચાંગદેવ યોગ-બળથી બતાવતા હતા, અને આ કારણે લોકોનાં ટોળેટોળાં તેમની પાસે દોડી આવતાં હતાં. સો સો વર્ષે જ્યારે કાળ

તેમને લેવા આવતો ત્યારે તે પોતાના પ્રાણને બ્રહ્માંડમાં પહોંચાડતા અને દશ દિવસપર્યંત ત્યાંજ બેઠા રહેતા હતા ! આ પ્રમાણે ચૌદ વાર તેમણે યોગબળ દ્વારા કાળને પાછો વાળ્યો હતો ! ચાંગદેવ અંતરિક્ષમાં અદ્ધર બેસીને પણ અનેક વ્યવસાય કરતા હતા !

ચાંગદેવનું ‘ચાંગા વટેશ્વર’ નામ નીચેના પ્રસંગપરથી પડ્યું છે:—જ્ઞાનદેશમાં તાપી નદીને કિનારે ચર્મચક્ર બંધ કરી અંધ બનીને તેઓ તપ કરતા હતા, ત્યારે વરુણ-ગામના બે વેપારીઓ દરિદ્રતાના માર્યા ત્યાં જઈ પહોંચ્યા અને ચાંગદેવની સેવા કરવા લાગ્યા. બજારને દિવસે તેઓ ચાંગદેવને પોતાને ત્યાં લઈ જતા. આથી તેમના માલનું વેચાણ વધ્યું અને નફો પણ ઘણો મળવા લાગ્યો. આમ કરતાં થોડાક દિવસોમાં તેઓ ધનાઢ્ય બની ગયા. પુષ્કળ દ્રવ્ય એકઠું થયું, ત્યારે ગુરુસેવાથી તેમનું ચિત્ત દૂર થવા લાગ્યું, ગુરુસેવામાં આગસ થવા લાગ્યું, ઉપેક્ષા પણ થવા લાગી. ખરેખર, સકામ ભક્તિ એવીજ હોય છે, હમેશાં ટકનારી નથી હોતી ! આવી ભક્તિને ભક્તિ નહિ કહેતાં ‘સોદો’ કહીએ તો વધારે ચોગ્ય ગણાશે. કોઈ ઐહિક કામનાથી ભગવાન અથવા ગુરુની જે ભક્તિ કરવામાં આવે છે, તે સદા અખંડ ચાલુ રહેતી નથી. કારણ કે જે કામનાથી તે ભક્તિ કરવામાં આવે છે, તે પૂર્ણ થતાંજ આવા ભક્તોને માટે ભગવાન અથવા ગુરુનું કંઈ પ્રયોજન રહેતું નથી ! નિષ્કામ પ્રેમ એ કોઈ ભુદીજ ચીજ છે. જ્યારે વરુણ ગામના એ વેપારીઓના હાથમાં પૂરતું ધન આવી ગયું, ત્યારે તેઓ ચાંગદેવની ઉપેક્ષા કરવા લાગ્યા. ફક્તથી તેમણે એક દેવમંદિર બનાવરાવ્યું અને ત્યાં અત્યંત ઠાઠમાઠથી ભગવાનને નામે ઉત્સવાદિ કરવાનું શરૂ કર્યું. આ કામમાં લોકો તેમને ધર્માત્મા કહે એજ દાનત હતી, ધર્મબુદ્ધિ વિશેષ નહોતી. એ બિચારાઓને ભલા શી બજાર કે આ ધર્મધ્વજપણું મોક્ષ તરફ લઈ જનાર નહિ, પરંતુ નરકના દ્વાર પાસે લઈ જનાર હોય છે. તેઓ

ધનથી મદાંધ થયા હતા, અને પરિણામે તેમણે આંગ-  
 દેવની અવગણના કરી. એક દિવસ નિત્યક્રમ અનુસાર  
 પાર્થિવ પૂજા કરવા માટે આંગદેવે એક પાર્થિવ લિંગ તૈયાર  
 કરવાનું એ વેપારીઓને કહ્યું. તેમણે વિચાર્યું કે, આંધળો  
 કંઈ દેખતો નથી, એટલે કિનારાની રેતી એકઠી કરી અને  
 તેના ઉપર આંગદેવની ધીની વાડકી ઉંધી વાળીને રાખી;  
 એજ જાણે પાર્થિવ લિંગ બન્યું. એ આંગદેવના હાથમાં  
 મૂકીને તેમણે કહ્યું કે ‘મહારાજ ! આની પૂજા કરો.’  
 આંગદેવે આંતર્દૃષ્ટિથી શિષ્યોનું આ કપટ જાણી લીધું, છતાં  
 પોતાની ઉત્કટ શિવભક્તિને અનુરૂપ તેમણે તેજ વાડકી-  
 રૂપી શિવલિંગનું વિધિપૂર્વક પૂજન કર્યું. પૂજા પછી જ્યારે  
 આંગદેવ લોજન કરવા બેઠા, ત્યારે તેમણે શિષ્યો પાસે  
 ધીની વાડકી માગી. ત્યારે આ વેપારી શિષ્યો વાડકી શો-  
 ધવા નદીકિનારે ગયા, શિવલિંગ ઉપર જે ભિલિપત્ર અને ફૂલ  
 ચઢેલાં હતાં તે જલદી જલદી દૂર કર્યાં અને વાડકી કાઢવા  
 પ્રયત્ન કર્યો, પરંતુ તેમણે જોયું તો વાડકી તે પાર્થિવ  
 લિંગમાં ઘણીજ નીચે દટાઈ ગઈ છે. આ ચમત્કાર જોઈને  
 તેઓ ભયચકિત થયા અને આંગદેવને શરણે આવીને ક્ષમા  
 માગવા લાગ્યા. આંગદેવે ઉદારતાપૂર્વક તેમને ક્ષમા આપી  
 અને પોતાની તપોભૂમિ તરફ ચાલી નીકળ્યા. ‘લક્ષ્મી લીલા-  
 મૃત’માં આ કથા કહીને મંહીપતિ ખુબ આગળ ઘાલતાં કહે  
 છે કે ‘આંગાની ભક્તિથી વાડકીના ભગવાન બની ગયા.  
 ત્યારે આંગાનું વટેશ્વર નામ પડ્યું છે.’ આ પ્રમાણે વાટી  
 (વાડકી) -ઈશ્વર-વટેશ્વર-એ વટેશ્વરના-અર્થાત્ શંકરના  
 ભક્ત જાણીને આંગદેવને લોકો ‘આંગા વટેશ્વર’ કહેવા લાગ્યા.

આંગા-વટેશ્વર સૂતાં-જગતાં, ઉઠતાં-બેસતાં, ક્રમ  
 કરતાં કે વિશ્રામ કરતાં-કોઈ પણ સમયે-ક્ષણ વાર પણ  
 શંકરને ભૂલ્યા નહોતા. શંકર ભગવાનની તેમણે અનહદ  
 ભક્તિ કરી. આ ભક્તિના પ્રતાપથીજ વિષ્ણુસ્વરૂપ જ્ઞાનેશ્વર  
 મહારાજનો તેમના ઉપર અનુગ્રહ થયો અને તેઓ મોક્ષ-  
 પ્રસાદના અધિકારી થયા.

જ્ઞાનેશ્વર મહારાજે પૈઠણમાં પાડાની પાસે વેદમંત્ર બોલાવ્યા, એ કૌતુકભરી વાત જોતજોતામાં જળમાંનાં તેલનાં ટીપાંની પેઠે સર્વત્ર ફેલાઈ ગઈ. ‘પ્રસન્ન રાઘવ’ના કર્તા જયદેવ કવિએ જેમ કહ્યું છે કે—

વાર્તા ચ કૌતુકવર્તી વિમલા ચ વિદ્યા

લોકોત્તરઃ પરિમલથ કુરજ્જનાભેઃ ॥

તૈલસ્ય વિન્દુરિવ વારિણિ દુર્નિવારં

एतत् त्रयं प्रसरति स्वयमेव भूमौ ॥૧॥

અર્થાત્ “કૌતુકવાળી વાર્તા, વિમલ વિદ્યા, કુરંજનાભ (મૃગ)ની કસ્તૂરીની ગંધ—એ ત્રણે જળમાં તેલનાં ણિંદુ—ઓની પેઠે અટક્યા સિવાય આપોઆપજ સર્વત્ર ફેલાઈ જાય છે.”

પૈઠણથી નીકળેલો એક બ્રાહ્મણ યાત્રી યાત્રા કરતાં કરતાં નદી-નાવ-સંયોગથી ચાંગદેવના આશ્રમે પહોંચ્યો. ચાંગદેવના તેજઃપુંજ શરીરનાં દર્શન કરી તથા ત્યાં યાત્રીઓનો અત્યંત મેળો જોઈને બ્રાહ્મણને બહુ નવાઈ લાગી. જ્ઞાનેશ્વર મહારાજના યોગસામર્થ્યની હકીકતની પણ તેને ખબર હતી. ચાંગદેવ સમક્ષ તેના મુખમાંથી આ વાત નીકળી પડીઃ ‘પૈઠણમાં થોડા સમય ઉપર આજંદીના જ્ઞાનેશ્વરે પાડા પાસે વેદમંત્ર બોલાવ્યા, તે સમયે હું ત્યાંજ હતો. તે પ્રસંગ ‘ન ભૂતો ન ભવિષ્યતિ’ જેવો હતો. આવું યોગબળ બીજા કોઈનામાં પણ હોઈ શકે નહિ.’ આથી ચાંગદેવે તે બ્રાહ્મણને જ્ઞાનેશ્વર મહારાજની બધી હકીકત પૂછી. તેણે પણ વિકૃત પંતના જન્મથી શુદ્ધિપત્ર સુધીની બધી હકીકત અત્યંત પ્રેમથી કહી સંભળાવી. સાંભળીને ચાંગદેવને અહંકારમાં વિજળીનો આંચકો લાગ્યો. તેના હૃદયકાશમાં આ ધ્વનિ ઉઠ્યો કે ‘કાળને છેતરીને તું ચૌદસો વર્ષ જીવ્યો તો ખરો અને તેં સિદ્ધિઓ પણ ઘણી દેખાડી, પરંતુ આવું સામર્થ્ય તારામાં નથી.’ ચાંગદેવે તરત પ્રાણાયામ કર્યો ને ચિત્તને એકાગ્ર કરીને બેસી ગયા.

સૂક્ષ્મ માર્ગથી તે જોવા લાગ્યા કે પ્રહ્લાંડભુવનમાં શું થઈ રહ્યું છે. તેમણે જોયું તો પ્રહ્લા, વિષ્ણુ અને મહેશ્વર આળંદીમાં અવતર્યા છે. આંગદેવને ઘણો આનંદ થયો અને તેમણે જ્ઞાનેશ્વરનાં દર્શન કરવા જવાની ઇચ્છા દર્શાવી.

આંગદેવને મસ્તકે અહંકારનું ભૂત સવાર હતું, પરંતુ આ ભૂત સામાન્ય રીતે સુશીલ હતું. અહંકાર મનુષ્યના સદ્ગુણોને ઢાંકી દે છે, પરંતુ તેનો સમૂળો નાશ કરતો નથી. જ્યાં કોઈ વધારે યોગ્યતાવાળા પુરુષ મળે અને તેણે અહંકારનો એ પરદો દૂર કર્યો કે તરતજ તેનું સ્વાભાવિક મનોહર સ્વરૂપ પ્રગટ થઈ જાય છે. આંગદેવને પોતાનાં ચરણ પૂજાવવાની અને શિષ્યો ઉપર હુકમ ચલાવવાની ટેવ પડી ગઈ હતી. તેમણે કદી સ્વપ્નમાં પણ નહિ ધાયું હોય કે તેમના કરતાં કોઈ શ્રેષ્ઠ પુરુષ સંસારમાં હોઈ શકે છે. વેદાણુ જેમ નમતું નથી અથવા પથ્થર જેમ પીગળતો નથી, તેવોજ તેમનો સ્વભાવ અચ્છડે જાની ગયો હતો ! સારા ગુરુ શિષ્યને સુધારે છે અને સારા શિષ્યો ગુરુને પણ સુધારી દે છે; તેજ પ્રમાણે કાચા ગુરુ શિષ્યોને બગાડે છે અને કાચા શિષ્યો પણ ગુરુને બગાડે છે. આ સર્વ પ્રકારનાં દૃષ્ટાંત સંસારમાં મળે છે. આંગદેવના અહંકારને તેમના શિષ્યોએ વધારી મૂક્યો હતો. જ્ઞાનેશ્વર મહારાજનાં દર્શન કરવા જવાની ઇચ્છા આંગદેવને થઈ. પરંતુ તેમના શિષ્યોએ તેમને સમજાવ્યું કે “ખીનઓની કીર્તિ સાંભળીને પોતાના સ્થાનેથી ખીજે જવું એ સ્થાન-ભ્રષ્ટ થવા જેવું, પોતાની મહત્તા ઓછી કરવા જેવું અને હલકા પડવાનું કામ છે.” આ મંત્ર તેમના કાનમાં ફૂંકીને શિષ્યોએ પછી તેમની અત્યંત સ્તુતિ કરી. સ્તુતિને સ્વાભાવિક વશ થનારા, પોતાને સર્વ કંઈ સમજનારા આંગદેવ ઉપર એ મંત્રે અસર કરી. જે સાત્ત્વિક અંકુર તેના હૃદયમાં ફૂટ્યા હતા તે તરતજ બળીને ભસ્મ થઈ ગયા. આંગદેવે જ્ઞાનેશ્વર મહારાજનાં દર્શન કરવા જવાનો વિચાર ત્યજી દીધો અને વિચાર્યું કે, શિષ્ય દ્વારા એક પત્ર તેમની પાસે



મોકલવો; પરંતુ પત્ર લખવામાં પણ અહંભાવ આડો આવ્યો. જ્ઞાનેશ્વર મહારાજને કેવી રીતે સંબોધન કરવું એજ તેના સમજ્યામાં આવતું નહોતું. જો તેમને ‘ચિરંજીવ’ લખવામાં આવે તો જે પોતાનાથી આટલા મોટા હોવાને કારણે પૂજ્ય છે, તેમનું અપમાન કરવા જેવું થાય છે. તે ખરાખર નથી; અને જો ‘તીર્થંકર’ લખે તો ૧૪૦૦ વર્ષની ઉંમરના અત્યંત વૃદ્ધ ૧૪ વર્ષના બાળકને આમ લખે, તો એ પણ ખરાખર નથી અને વળી એ પોતાનુંજ મહત્ત્વ ઘટાડવા જેવું છે. આથી પત્રમાં કંઈ પણ ન લખવું—અર્થાત્ કંઈ સંદેશો પણ ન લખવો, માત્ર કોરો કાગળજ મોકલવો એજ ચાંગદેવે નક્કી કર્યું; અને શિષ્યોને કહ્યું કે, આ કાગળ એમને આપી આવો, આરે ભાઈ-બહેનોને મારા નમસ્કાર કહેજો અને ગુપ્ત રીતે ખખર લાવો કે, જ્ઞાનેશ્વર કોની ઉપાસના કરે છે, તેમણે કેટલું અધ્યયન કરીને ક્યાં ક્યાં સાધન કર્યાં છે, તેમનું યોગક્ષેમ કેવી રીતે ચાલે છે, કેવાં કેવાં તપ કર્યાં છે ઇં શિષ્યો તે કોરો કાગળ લઈ આજાંદી પહોંચ્યા. તે સમયે આરે ભાઈ-બહેનો વાર્તાલાપ કરતાં હતાં. તે બ્રાહ્મણશિષ્યોને જોતાંજ જ્ઞાનેશ્વર મહારાજે તેમને પૂછ્યું કે “શું ચાંગદેવે મારી પાસે કોરોજ કાગળ મોકલ્યો છે?” આ સાંભળીને ચાંગદેવના શિષ્યો અત્યંત અકિત થયા. તેમણે જાણ્યું કે, અહીં તો કંઈ અજબ વાત છે! તેમણે ‘મહારાજ! આપ બીજાંઓના હૃદયની બધી હકીકત જાણનારા જ્ઞાનેશ્વર છો’ એમ કહીને મહારાજને દંડવત્ કર્યા અને તે કોરો કાગળ તેમની સામે મૂક્યો. સુક્તા-બાઈએ સ્વાભાવિક બાળસ્વભાવથી તે કાગળ ઉપાડી લીધો અને કહ્યું કે ‘શું ચોદસો વર્ષ તપ કરવા છતાં પણ હજી કોરાજ રહી ગયા?’ આથી બધા હસી પડ્યા અને નિ-વૃત્તિનાથે ગંભીરતાપૂર્વક ચાંગદેવનું બધું ચરિત્ર ત્યાંના સૌને સંભળાવ્યું. વળી જ્ઞાનેશ્વર મહારાજને કહ્યું કે “સિદ્ધ-પણાના અભિમાનમાં અટકી પડેલા તથા અભિમાનથી પૂરે-પુરા ઘેરાઈ ગયેલા અને બ્રહ્મજ્ઞાનની બાળતમાં તદ્દન કોરા

એવા આ ચાંગદેવને તમે એવો સારો પત્ર લખો કે તેમના અંતઃકરણને કંઈક બોધ થાય. ” ગુરુની આજ્ઞા થતાં જ જ્ઞાનેશ્વર મહારાજે ચાંગદેવને ૬૫ ઓવીઓનો એક પત્ર લખ્યો. તે પત્ર ‘ચાંગદેવ પાસઘી’ નામે પ્રસિદ્ધ છે.

### ચાંગદેવ પાસઘીનો ભાવાર્થ

‘ચાંગદેવ પાસઘી’ની એ પાંસઠ ઓવીઓમાં જ્ઞાનેશ્વર મહારાજે ચાંગદેવને ‘તત્ત્વમસિ’ એ મહાવાક્યનો ઉપદેશ આપ્યો છે. આપણે અહીં સંક્ષેપમાં એ જોઈએ—

સ્વસ્તિ શ્રીવટશુ જો લયોનિ જગદાભાસુ,  
દાવી મગ ગ્રાસુ, પ્રગટલા કરી. ૧

અર્થાત્ શ્રીવટશ (શિવ) કે જેઓ પોતે શુભ રહીને અખિલ વિશ્વને પ્રકાશિત કરે છે અને જે પ્રગટ થઈને અખિલ વિશ્વનો ગ્રાસ કરે છે—અર્થાત્ જેના અદર્શનમાં જગત દેખાય છે અને દર્શનમાં જગતનો લોપ થાય છે, તેમનું હૃદયેશાં કહ્યાણુ થાઓ.

પ્રગટે તંવ તંવ ન દિસે, લયે તંવ તંવ સ્ખાભાસે,  
પ્રગટ ના લપાલા અસે, ન જોમતા જો. ૨

અર્થાત્ આત્મસ્વરૂપનો જેમ જેમ ઉદય થાય છે, તેમ તેમ નામરૂપાત્મક જગતનો લોપ થાય છે અને તેનું જ્ઞાન જેમ જેમ ઢંકાઈ જાય છે, તેમ તેમ નામરૂપાત્મક પ્રપંચ સત્ય પ્રતીત થાય છે. તો શું પ્રગટ થવું અને છુપાવું એ પણ આત્મસ્વરૂપના ધર્મ છે? ના, તેઓ પ્રગટ પણ નથી અને છુપાયેલા પણ નથી. વળી પ્રગટ થવાના અથવા છુપાવાના ધર્મથી તે કોઈ પણ રીતે લોપાતા નથી. આત્મસ્વરૂપ નિર્ધર્મ સ્વયંસિદ્ધ છે. બુદ્ધિમાં દેહાહંકારાદિ પ્રપંચનો ઉદય થાય છે, ત્યારે સ્વરૂપજ્ઞાન ઢંકાઈ જાય છે. અને બુદ્ધિમાં સ્વરૂપજ્ઞાનનો ઉદય થવાથી દેહ-અહંકાર વગેરે પ્રપંચ આપોઆપજ અદૃશ્ય થઈ જાય છે. એજ આશય છે. સ્વરૂપ અને જગતના છુપાવાના અને પ્રગટ

થવાના ખેલમાં એમ જણાય છે કે, જાણે આ ખત્રે એક-  
ખીજાથી લિન્ન હોય તેથી ખતાવતાજ નથી એમ નથી, નામ-  
રૂપાત્મક જગત અધિષ્ઠાન પ્રદક્ષી લિન્ન નથી, તદ્રૂપજ છે.

સોને સોનેપણા ઉણું ન ચેતાંચિ ઝાલેં લેણું;

તેંવિ ન વેંચતાં જગ હોણું; અંગે જ્યા. ૪

અર્થાત્ સોનાના સોનાપણામાં કંઈ પણ કસર અથવા  
ઉણપ ન આવતાં જેમ તેનો અલંકાર ખની શકે છે, તેજ  
પ્રમાણે પરબ્રહ્મના પૂર્ણત્વમાં કંઈ ઓછપ આવતી નથી  
અને તેજ જગત ખની જાય છે. એ પહેલી ચાર ઓવી-  
ઓમાં જે સિદ્ધાંત ખતાવ્યો છે, તેનેજ દષ્ટાંત વગેરે આખીને  
આગળની ઓવીઓમાં સમજાવ્યો છે. તરંગો-લહરિઓ-  
રૂપી વસ્તો ખોદ્યા વિનાજ જળ ખુલ્લુંજ છે-અર્થાત્ લહેરોનું  
અંગરખું પહેરેલો સમુદ્ર તે અંગરખું ઉતાર્યા વિના, લહેરો  
અને સમુદ્ર મળીને જેમ જળજ છે, તેજ પ્રમાણે જગત  
આત્માથી લિન્ન નથી. જગત અને આત્મા મળીને આત્માજ  
છે. (૫) પરમાત્માએજ વિશ્વરૂપ ધારણ કર્યું છે, વિશ્વ-  
રૂપિત્થી તે ઢંકાઈ જતું નથી. (૬) કળાઓના આવરણથી  
જેમ ચંદ્ર ઢંકાઈ જતો નથી અથવા અગ્નિ દીપકરૂપમાં  
આવીને તેનાથી લિન્ન થતો નથી. (૭) તેજ પ્રમાણે જ્ઞાન-  
રૂપ આત્મા અવિદ્યાના નિમિત્તે દશ્ય અને દ્રષ્ટાના રૂપમાં  
વિરાજે છે, તો પણ આત્માપણામાં લેદ થતો નથી અને  
સ્વતઃસિદ્ધ આત્મા જેમનો તેમજ રહે છે. (૮) જેમ કોઈ  
વસ્ત્ર હોય, તે કહેવાય છે તો વસ્ત્ર, પરંતુ સૂતર સિવાય  
ખીનું કંઈ પણ નથી. (૯) એજ પ્રમાણે દશ્ય-દ્રષ્ટારૂપમાં  
જ્ઞાનરૂપ આત્મસ્વરૂપ એકજ છે. (૧૦) અલંકાર અને સોનું  
અથવા અવયવ અને અવયવી (૧૧) ના સમાન માયોપાધિ  
શિવથી જડ પૃથ્વી સુધી અનેક પદાર્થો જણાય છે તોપણ  
એક સંવિદ્ ( આત્મા, પરમાત્મા, જ્ઞાન ગમે તે કહો )  
સિવાય ખીનું કંઈ પણ નથી. (૧૨) એજ સંવિદ્ જગ-  
દાકારમાં પ્રકાશી રહ્યો છે, લીંત અને તેના ઉપર દોરેલાં

ચિત્ર, ગોળ અને તેની મીઠાશ, વસ્ત્ર અને તેનું પોત વગેરે દૃષ્ટાંતોથી પણ એજ સિદ્ધ થાય છે કે, સંવિદ્ અને વિશ્વ-સ્ફૂર્તિ અથવા આત્મા અને જગત જુદાં જુદાં નથી, પરંતુ આત્માજ જગતરૂપે પોતાનીજ સમક્ષ હાજર થયો છે. (૧૩ થી ૧૬) પ્રતિબિંબને લીધે બિંબને બિંબત્વ પ્રાપ્ત થાય છે, એજ પ્રમાણે જગત દશ્ય થવાથી આત્માને દ્રષ્ટાપણું પ્રાપ્ત થાય છે. (૧૭) તાત્પર્ય કે—

આપણાચિ આપુલા પોટી, આપણુયા દશ્ય દાવિત ઉઠી,  
દ્રષ્ટા દશ્ય દર્શન ત્રિપુટી, માંડ તે હે. ૧૮

અર્થાત્ પોતેજ પોતાના પેટમાં પોતાની મેળે પોતા-નેજ દશ્ય બનાવીને બતાવે છે. દ્રષ્ટા, દશ્ય અને દર્શનની ત્રિપુટી આ રીતે જણાય છે અને પછી જુઓ કે—

દશ્ય જેવવાં નાહી તેવવાં દષ્ટિ ઘેઊનિ અસે કાઈ?  
આણિ દશ્યેવીણ કાંહી દ્રષ્ટવ અસે ? ૨૩

અર્થાત્ જ્યારે દશ્ય નથી, ત્યારે દષ્ટિ પણ કંઈ નથી. દશ્ય વિના દ્રષ્ટવ ક્યાંથી ? દશ્યને લીધેજ દ્રષ્ટા અને દર્શન છે, દશ્યત્વજ જ્યારે નથી રહ્યું ત્યારે દ્રષ્ટા અને દર્શન ક્યાં રહ્યાં ? તાત્પર્ય કે—

એકાચિ ઝાલીતી હોતી, તિન્હી ગેલિયા એકચિ વ્યક્તિ.  
તરી તિન્હી બ્રાન્તિ, એક પણ સાચ.

અર્થાત્ એકનાજ ત્રણ થયા—ત્રિપુટી થઇ. ત્રિપુટીના ગયા પછી એકનો એકજ રહ્યો; ત્યારે ત્રિપુટી બ્રાંતિ છે અને એકત્વજ સત્ય છે. દર્પણમાં મુખ જોતા પહેલાં અને પછી મુખની જગાએ મુખજ રહે છે, ત્યારે મુખ દર્પણમાં જોતાં—પ્રતિબિંબ સિત્ત દેખાવા છતાં પણ મોં સિવાય ત્યાં બીજું છેજ શું ? (૨૬) તેજ પ્રમાણે જગતની ઉત્પત્તિ પહેલાં તેમજ લય પછી જ્યારે આત્માજ રહે છે, ત્યારે જગતના ભાસમાન થવાના સમયે પણ આત્મા સિવાય બીજું શું હોઈ શકે ? (૨૮) વીણા, મૃદંગોદિ વાદ્યો સિવાય

પણ, ધ્વનિ અને કાષ્ઠાદિ પદાર્થો વિના પણ જેમ અગ્નિ સામાન્યપણે છે, તેજ પ્રમાણે દૃશ્યાદિ ત્રિપુટી વિના આત્મા પોતાની સત્તાથી રહે છેજ. (૨૯) તે પરમાત્મસત્તાનું કોઈ નામ રાખી શકાતું નથી, તેને કોઈ સાધનથી જાણી શકાતો નથી, પરંતુ તે છે એમાં કંઈ શંકા નથી. (૩૦) હે ચાંગદેવ ! એ વટેશ સાથે તો મૌન રહીનેજ બોલવું જોઈએ અને કંઈ પણ ન હોવા છતાં પણ સર્વ કંઈ બનવું જોઈએ—અર્થાત્ મોટા બનીને નહિ, પણ સ્વાભાવિક રીતેજ રહેવું જોઈએ. (૩૩) બોધ યાને આત્મજ્ઞાનનો એ આશ્રય—આધાર છે. (૩૪) તે નિરુપાધિ છે, એકરસ અને કેવળ છે. તે પરમાત્મસ્વરૂપ વટેશના તમે પુત્ર છો. કપૂરની ચક્તી જેમ કપૂરનો અંશ છે, તેજ પ્રમાણે તમે તેના અંશ છો. હવે ચાંગદેવ ! મારી ને તમારી વચ્ચે આત્માનું જે એકથ છે, તેનો સંવાદ સાંભળો. તમારો—મારો સંવાદ ડાબા હાથના જમણા હાથને મળવા જેવો છે. (૩૪)—

બોલેચિ બોલ એકિજે સ્વાદેચિ સ્વાદ ચાખિજે,  
કાં ઉછવડે દેખિજે ઉછડા જેવિ. ૩૯  
સોનિયા વરકંલ સોને જેસા, કાં મુખ મુખા હો આરિસા,  
તુજમજ સંવાદ તૈસા, ચકપાણિ. ૪૦

. અર્થાત્ શબ્દ વડે શબ્દ સાંભળવો, સ્વાદથી સ્વાદ ચાખવો, પ્રકાશથી પ્રકાશને જોવો, સોનાને સોના વડેજ કસવું, મુખજ મુખનું દર્પણ હોય એવોજ તમારો અને મારો સંવાદ છે.

સખયા ! તુઝેની ઉદેશે લેટાવયા છવ ઉલ્હાસે,  
કીં સિદ્ધલેટી વિસકુસેં એસિયા મિહેં. ૪૨

અર્થાત્ વહાલા મિત્ર ! તમને મળવા માટે છવમાં અત્યંત ઉદ્ધાસ છે; પરંતુ આત્મરૂપથી તમે ને હું એકજ છીએ, તેથી મારું ને તમારું મળવું એ તો સહજ સિદ્ધજ છે. વ્યવહાર પ્રમાણે જો આજ મળવું હોય તો શંકા થાય છે કે, રજોને એ મિલનમાં કોઈ અગવડ ન આવે ! તમારાં

દર્શન કરવાની ઇચ્છા થાય છે, તો મન આત્મસ્વરૂપ તરફ દોડે છે. એથી દર્શનવ્યવહારજ સમાપ્ત થઈ જાય છે. (૪૩) કંઈક કરવું, બોલવું, કલ્પવું અથવા ના કરવું, ના બોલવું કે ના કલ્પવું એ બન્નેય વાતો તમારા સ્વરૂપમાં નથી રહેતી. (૪૪) બીજું ગમે તેમ હો, પણ તમારા સ્વરૂપમાં માફ હુંપણું રાખવાનું પણ મારાથી બનતું નથી. (૪૫) જે નીમક સમુદ્રનું ઉંડાણ તપાસવા ગયું તે પોતાના આપોપાને બોઈ બેઠું. (૪૬) તેજ રીતે તમે જે આત્મસ્વરૂપ છો, તે જોવા જતાં હુંજ રહ્યો નહિ ! અને 'જ્યારે હું ચાલ્યો ગયો, ત્યારે તું ક્યાંથી રહે ?' (૪૭) ચાંગદેવ ! 'હું ને તું વિનાનું જે માફ અને તમાફ મિલન છે' તે તો છેજ. (૫૨) આ વિચાર દઢ કરો અને 'પોતાની જાતને સમજો'—અર્થાત્ પોતાનું સ્વસ્વરૂપ જુઓ. ચાંગદેવ ! તને બીજી બે ઓવીઓમાંજ તાત્પર્ય બતાવું છું તે સાંભળ—

જ્ઞાનદેવ મહાજી નામરૂપે, વિષ્ણુ તુઝે સાચ આહિ આપણુપે,  
તેં સ્વાનંદજીવનપે સુખિયા હોઈ. ૫૯

ચાંગયા પુઠતપુઠતી, ઘરા આલિયા જ્ઞાનસંપત્તિ,  
વેઘવેદકત્વહી અતીતી પદી બૈસે. ૬૦

અર્થાત્ જ્ઞાનેશ્વર કહે છે કે 'હું ચાંગદેવ ! તમાફ સત્યસ્વરૂપ નામ-રૂપાતીત છે; તે સ્વાનંદામૃતનું સેવન કરીને સુખી થાઓ ! ચાંગદેવ ! તમને ફરી ફરીથી કહું છું કે, આત્મજ્ઞાનરૂપ ઐશ્વર્ય તમારે ઘેર આબ્યું છે. તેથી વેઘ (જાણવાનો વિષય) અને વેદક (જ્ઞાતા)નું ઉભયભાવાતીત જે નિજપદ છે, તેના ઉપર તમે વિરાજમાન થાઓ.'

આટલો બોધ આપીને ઉપસંહારમાં જ્ઞાનેશ્વરે મહારાજ કહે છે કે, આત્માનુભવનું આ રસપ્રદ લોજન મારી નિવૃત્તિ માતાએ મને આપ્યું છે. (૬૧) આ પત્રરૂપી અંશુભી કૃણશ્રુતિ મહારાજ બતાવે છે—

એવં જ્ઞાનદેવ ચક્રપાણી એસે, દોનહી યોલસ આરિસે,  
પરસ્પર બાહતાં કેસે સુદલે જોદાં ! ૬૨

અર્થાત્ વક્તા અને શ્રોતા બન્ને એકબીજાને પ્રમાણે આંખોવાળાં દર્પણ થયાં: એકબીજાને એવા જોવા-લાગ્યાં કે બન્ને સુકત થઇ ગયા.

ECOMENT. 2

આજ ક્ષણ ગ્રંથના વાચકોને પણ પ્રાપ્ત થશે.

તિથેપરી જોઈયા, દર્પણ કરીલ ઓવિયા,  
તો આત્મા એવઢિયા, મિળેલ સુખા. ૬૩

અર્થાત્ તેજ પ્રમાણે એ ઓવીઓને જે પોતાનું દર્પણ બનાવશે, તે પણ આત્મવત્ મહાન સુખને પ્રાપ્ત થશે.

આ પ્રમાણેનો મહાજ્ઞાનથી ભરપૂર એ પાંસઠ ઓવી-ઓનો પત્ર ચાંગદેવના શિષ્યોએ ચાંગદેવના હાથમાં આપ્યો. આત્મજ્ઞાન શું છે, એની કંઈજ ખબર ચાંગદેવને નહોતી. એથી આ પત્ર વાંચીને તેમને કંઈ જ્ઞાન થયું નહિ. તેમણે ઘણાજ ઠાઠમાઠપૂર્વક જઈને જ્ઞાનેશ્વરને મળવાનો નિશ્ચય કર્યો. કહે છે કે, ચાંગદેવે પોતાના ૧૪૦૦ શિષ્યોને સાથે લીધા હતા. પોતે પીળા રંગના સિંહ ઉપર સ્વાર થઈને હાથમાં સાંપનો ચાબુક લઈને તૈયાર થયા અને જ્ઞાનેશ્વર મહારાજને મળવા આદ્યા. સિંહના શરીર ઉપરના એ કાળા ડાઘ, એનાં એ ભયંકર જડબાં, એની એ ખડાર નીકળેલી લાલ લાલ જીભ અને શિકારનાં હાડકાંને કડાકડ તોડવા કડકડી રહેલા એ મજબૂત દાંત—આ ભયંકર દૃશ્ય જોઈને જોનારાઓનાં રૂવાં ઉભાં થતાં હતાં. આવા ભયંકર ઘાતકી પશુની પીઠ ઉપર સ્વાભાવિક લીલાથી વિરાજમાન ચાંગદેવની ભવ્ય ભીષણ મૂર્તિ, તેમના મસ્તક ઉપરની એ જટા, તેમનાં લાલ નેત્ર, ગળામાં પહેરેલી રુદ્રાક્ષની માળા, એક હાથમાં ત્રિશૂળ અને બીજા હાથમાં સાંપનો ચાબુક—આ દૃશ્ય જોઈને કાળને પણ ગમ ખાઈ જવી પડી હશે ! આવા ઠાઠમાઠવાળી ચાંગદેવની સવારી આળદી સુધી જઈ પહોંચી. તેમના શિષ્યોએ આગળ જઈને જ્ઞાનેશ્વરને ખબર આપ્યા. તે સમયે જ્ઞાનેશ્વર મહારાજ નિવૃત્તિનાથની સાથે પોતાના

ધરના\* ઓટલા ઉપર બેઠાબેઠા સુખપૂર્વક વાતચીત કરતા હતા. તેમની પાસેજ સોપાનદેવ અને મુક્તાબાઈ પણ તડકો ખાતાં બેઠાં હતાં. નિવૃત્તિનાથે કહ્યું કે, ચાંગદેવ જેવા મોટા મહંત મળવા આવે છે, તો આપણે પણ તેમને લેવા માટે એક માઇલ સુધી જવું જોઈએ. અને તરતજ જ્ઞાનેશ્વર મહારાજે જડ ઓટલાને ચાલવાની આજ્ઞા આપી. ‘ચાલ’ કહેતાંજ તે ઓટલો ચેતન પ્રાણીની પેઠે ઝડપથી ચાલવા લાગ્યો. સામે સિંહ ઉપર સવાર થયેલા ચાંગદેવ આવતા હતા અને આ બાળુથી આપણા બાલસંતો ઓટલા ઉપર બેસીને તેમને લેવા માટે જતા હતા. આ દૃશ્ય જે આંખોએ જોયું હશે, તે આંખો આનંદાશ્ચર્યથી ભીની થઈ હશે ! એક બાળુથી ૧૪૦૦ વર્ષનો વૃદ્ધ તપસ્વી યોગનું સમસ્ત ઐશ્વર્ય ધારણ કરીને સિંહ ઉપર સવાર થઈને દોડતા આવે છે અને બીજી બાળુ લગલગ ૧૪ વર્ષની ઉંમરવાળા, પરંતુ પોતાના આત્મજ્ઞાનની સહજ સ્થિતિમાં રંગાયલી ચાર બાલ બ્રહ્મમૂર્તિ\* જડ ઓટલાને ચલાવતી તેમના સત્કાર માટે જાય છે ! આ અપૂર્વ દૃશ્ય જોઈને આકાશમાંનાં દેવ-દેવીઓને પણ અત્યંત કુતૂહલ થયું હશે ! યોગવિદ્યા અને આત્મવિદ્યાના પરસ્પરતા બળાબળનો નિર્ણય ફરી એક વાર શ્રી સિદ્ધેશ્વર સમક્ષ આળંદીના મેદાનમાં થવાનો હતો, શ્રેષ્ઠ કોણ—જ્ઞાની, લક્ષ્મી કે યોગી ? એજ એ પ્રશ્ન સંસાર સમક્ષ આજે ઉઠેલાવાનો હતો. ચાંગદેવ કેવળ યોગી હતા અને તેમણે પણ સંસારને યોગસિદ્ધિના અમત્કાર બતાવ્યા હતા. બન્નેની વચ્ચે જે અંતર હતું તે અહંકારનું હતું. ચાંગદેવ અહંકારથી કૂલાઈ ગયેલા હતા અને જ્ઞાનદેવના દેહાદિ ક્ષુદ્ર અહંકારની તો શી વાત કરવી, ‘અહં બ્રહ્માસ્મિ’ ના પરમ અહંકારને પણ પી ગયા હતા. ચાંગદેવ વિદ્વાન, તપસ્વી અને યોગી હતા; પરંતુ જે સ્વરૂપાનુભવની સાથે

\* આ ધરની જમીન આળંદીયાં જ્ઞાનેશ્વરના દેવાલયથી ૧૦-૧૫ ધર દૂર છે. ત્યાં હવે ખેતર છે અને બહાર એક તુલસીનું વૃંદાવન છે.  
—મૂળલેખક



અહંકાર વગેરે બધા વિકારો નાશ પામી જાય છે, તે સ્વ-  
રૂપાનુભવ-આત્માનુભવ નહિ હોવાથી અહંકારી બની ગયા  
હતા. જ્ઞાનેશ્વરે ‘આંગદેવ પાસથી’ વાળો પત્ર આંગદેવ પાસે  
મોકલ્યો, પરંતુ અહંકારથી તે તેમાંથી કંઈ બોધ ગ્રહણ  
કરી શક્યા નહિ. સદૈવનું કામ રોગીનો રોગ દૂર કરવાનું  
છે અને પછીજ પૌષ્ટિક અન્ન આપીને બળવાન બનાવવાનું  
છે. તે પ્રમાણે આંગદેવનો અહંકાર પહેલાં દૂર કરીને તે  
પછીજ તેને આત્મજ્ઞાન કરાવવાનું આંગદેવના ગુરુનું કામ  
હતું. જ્યાં સુધી અહંકાર નાશ પામતો નથી, ત્યાં સુધી  
આત્મજ્ઞાન ગળે ઉતરતું નથી અને અહંકારને મારનાર  
ગુરુજ હોય છે ! અને ગુરુ પણ એજ હોય છે કે જે  
શિષ્યમાં જે જે ગુણ હોય તે તે ગુણોમાં તો ગુરુ હોયજ.  
વળી તે સાથે સ્વાત્મદાન સમર્થ પણ હોય. આવા સમર્થ  
ગુરુ આંગદેવના સદ્ગુણાગ્રથી તેમની પાસે આલ્યા આવતા  
હતા. ન તો આંગદેવ દેવળ યોગી આગળ નમી પડે તેવા  
હતા કે ન તો દેવળ આત્મજ્ઞાની સમર્થ ગુરુને શરણે પણ  
તેઓ જઈ શકે તેમ હતા. તેમને યોગવિદ્યામાં છૂટે અને  
વળી આત્મજ્ઞાન કરાવવામાં પણ સમર્થ હોય તેવા ગુરુની  
તેમને જરૂર હતી. પરમેશ્વરે આવાજ ગુરુને તેમની પાસે  
મોકલ્યા. સિંહની પીઠ ઉપર સવાર થયેલા અને હાથમાં  
આબુકવાળા આંગદેવ ખૂબ ડોળ-દંભામથી જ્ઞાનદેવને મળવા  
આવ્યા, પરંતુ ત્યારે તેમણે ‘નેથું’ કે જડ ઓટલો સામે-  
થી આલ્યો આવે છે અને જ્ઞાનદેવ પોતાનાં લાઈ-બહેનોની  
સાથે તેના ઉપર બેઠા બેઠા આનંદપૂર્વક વાતો કરી રહ્યા  
છે, ત્યારે તો તેમને અત્યંત આશ્ચર્ય થયું અને પછી ધીરે  
ધીરે તેમનો અહંકાર ગળવા લાગ્યો. સિંહ અને સાપ  
જેવાં ભયંકર પ્રાણીઓ ઉપર તેઓ અમલ ચલાવી  
શકતા હતા, પરંતુ જડ વસ્તુ પર હુકમ ચલાવવાની કળા  
તેમનામાં નહોતી. સિંહ અને સાપ સચેતન પ્રાણી છે,  
તેઓમાં મન, બુદ્ધિ અને ઇચ્છાશક્તિ છે. આથી પોતાની  
ઇચ્છાશક્તિને અત્યંત પ્રબળ કરીને સિંહ જેવા દૂર પશુને

પણ પોતાને વશ કરવાં એ અસંભવિત નથી; પરંતુ નિર્જીવ જડ માટી અને પથ્થરના બનેલા ઓટલાને ચલાવવો એ યોગની શક્તિથી પણ પર છે. આવી શક્તિ આંગદેવમાં નહોતી. અને તેમણે પોતાની નજરે જોયું કે, એ શક્તિ જ્ઞાનેશ્વરમાં છે. આથી તેમનો અહંકાર ઉતરી ગયો, તેઓ હતાશ અને બળહીન બની ગયા. હવે આંગદેવના શરીરમાં પોતાનું કંઈ ચાલતું નથી એમ જાણીને તેણે આંગદેવના હૃદયમાંથી પોતાના ડેરાતંબુ ઉઠાવ્યા. આંગદેવનું હૃદય કોમળ થયું. રજસ્-તમસ્થી દળાયેલો સત્વગુણ હવે જોર કરીને ઉપર આવ્યો અને રજસ્-તમસ્ દૂર ચાલ્યા ગયા. સત્વગુણના સ્વાભાવિક ધર્મ તેમના તન, મન અને પ્રાણમાં પ્રગટ થયા. તેમનાં નેત્ર નિર્મળ થઈ ગયાં. નેત્રોમાંથી પ્રેમાશ્રુની ધારાઓ વહેવા લાગી, શરીર રોમાંચિત થયું, કંઠ રૂંધાઈ ગયો. લાગ્યું કે જાણે વિશ્વપ્રહ્લાંડના આ પંચ-ભૌતિક વિસ્તારને ફેલાવનારા સ્વયં પરમાત્માજ સામેથી આવે છે અને જ્યારે જ્ઞાનેશ્વર મહારાજ અત્યંત નજીક આવી પહોંચ્યા, ત્યારે આંગદેવો દેહ, કે જેમાંથી દેહભાવ નીકળી ગયો હતો, સિંહની પીઠ ઉપરથી નીચે ઢળી પડ્યો અને તદ્દન નજીક આવીને ઓટલા હેઠળ પડ્યો. જ્ઞાનેશ્વર મહારાજ સાક્ષાત્ વિષ્ણુ ભગવાનના અવતાર હતા. તેમનાં દર્શન પામીને કોઈ સાચા ભક્તનો દેહભાવ રહીજ શકે તેમ નહોતું. આથી આંગદેવના અંતઃકરણનું રૂપાંતર થઈ ગયું. હવે આંગદેવ પહેલાંના આંગદેવ રહ્યા નહિ. યોગી આંગદેવ હવે ભક્ત બની ગયા હતા. જ્ઞાનેશ્વર મહારાજ ઓટલા ઉપરથી નીચે ઉતર્યા. તેમણે આંગદેવના શરીર અને આંખો ઉપર પોતાનો હાથ ફેરવ્યો. શ્રીગુરુના હસ્ત-ક્રમણનો સ્પર્શ થતાં આંગદેવના હૃદયાકાશમાં જ્ઞાનસૂર્યનો ઉદય થયો. આંગદેવના હૃદયમાં જ્ઞાનદેવ આવીને બેસી ગયા.

ધુળિયાની ‘સત્કાર્યોત્તિજક સભા’ સમર્થ શ્રીરામ-દાસે સ્વામી અને તેમના સંપ્રદાયના સંતો તથા કવિઓ-નાં ગ્રંથો પ્રસિદ્ધ કરવાનું સત્કાર્ય કેટલાંય વર્ષોથી બરા-

ખરૂં કરી રહી છે. આ સલાએ 'દાસ વિશ્રામ ધામ' નામ-  
નો સમર્થના ચરિત્ર સંબંધે જે ગ્રંથ પ્રસિદ્ધ કરવાનું શરૂ  
કયું છે તેના સત્તરમા અધ્યાયમાં જ્ઞાનેશ્વર મહારાજનું  
ચરિત્ર આવે છે. એમાં ચાંગદેવ અને જ્ઞાનદેવના સંવાદનું  
એક ઘણું સુંદર પદ મારા મિત્ર શંકરરાવ દેવે મને  
ખતાવ્યું હતું. આ પદનો અનુવાદ અત્રે આપીએ છીએ.

(મૂળ મરાઠી પદમાં છે તેનો અહીં સંવાદરૂપમાં  
ગદ્યાનુવાદ આપવામાં આવે છે.)

**ચાંગદેવ**—નાના બાળક ! જલદી આવ. આ મહત્તા  
તને ક્યાંથી પ્રાપ્ત થઈ ? તું તો નાનકડા બાળક જેવો  
જણાય છે !

**જ્ઞાનદેવ**—બ્રહ્મ શું નાનો-મોટો પણ હોય છે ?

**ચાંગદેવ**—બ્રહ્મ શું છે તે તું જાણે છે ?

**જ્ઞાનદેવ**—ઘટ ઘટમાં તો તે ભરેલો છે. એમાં ભેદ  
ક્યાંથી ? એજ વાત આરે વેદ કહે છે.

**ચાંગદેવ**—તારો ભેદભાવ કેવી રીતે નાશ પામ્યો ?

**જ્ઞાનદેવ**—સદ્ગુરુએ જ્ઞાન આપવાથી.

**ચાંગદેવ**—મારા મિત્ર, જ્ઞાન કેવું હોય છે ?

**જ્ઞાનદેવ**—રે ગાંડા ! આત્મસ્વરૂપમાં ભેદ લે.

**ચાંગદેવ**—નાનકડો બાળક ને આટલો બુદ્ધિમાન ?

**જ્ઞાનદેવ**—આવડા મોટા થઈને આવી નાની વાત ?

**ચાંગદેવ**—શું મારું મન નાનું થઈ ગયું છે ?

**જ્ઞાનદેવ**—અજ્ઞાનથી ગર્વ આવી ગયો છે !

**ચાંગદેવ**—આ ગર્વ કેવી રીતે નીકળશે ?

**જ્ઞાનદેવ**—સદ્ગુરુનું દાસત્વ કર.

**ચાંગદેવ**—સદ્ગુરુની કૃપા શું તનેજ પ્રાપ્ત થઈ છે ?

**જ્ઞાનદેવ**—તે તો ભૂતમાત્રમાં ભરેલી છે અને તેમ

છતાં બાકી છે.

ચાંગદેવ—ત્યારે બીજાઓને ( પ્રાપ્ત થતી નથી તેમ-  
ને ) ચમરાજ કેમ ખેંચીને લઈ જાય છે ?

જ્ઞાનદેવ—તેઓ અવિશ્વાસમાં રૂબેલા છે તેથી.

ચાંગદેવ—શું વિશ્વાસ એજ સાર વસ્તુ છે ?

જ્ઞાનદેવ—પુરાણોનો તો એજ નિશ્ચય છે.

ચાંગદેવ—જો હું સદ્ગુરુને શરણે ન જાઉં તો ?

જ્ઞાનદેવ—તો ચોરાશીના ચક્કરમાં પડશો !

ચાંગદેવ—વૃદ્ધ થયા પછી ભક્તિ કરું તો ?

જ્ઞાનદેવ—પરંતુ આયુષ્ય શું તારી આજ્ઞા માનશે ?

ચાંગદેવ—ઠીક, તો ભજન કયે વખતે કરવું જોઈએ ?

જ્ઞાનદેવ—સોડહં મંત્રમાં કંઈ બંધન નથી.

ચાંગદેવ—જય કયે દિવસે કયા મુહૂર્તમાં કરવા  
જોઈએ ?

જ્ઞાનદેવ—એમાં દિવસ અને રાતનો કંઈ મેળ નથી.

ચાંગદેવ—આ રીતે આ બાળક ! બતાવ તો ખરો  
કે, કેટલા લોકો તર્યો ?

જ્ઞાનદેવ—આ તદ્દન ગમાર ! એની કંઈ ગણતરી  
નથી, તું તો જવાળ ઉપર જવાળ આપતો જાય છે; જે  
કોઈ ન કહે તેવી વાતો કહે જાય છે ! ચૂપ રહે, નહિ તો  
દંડાયી ખજાર લકડા, તારૂં બધું અજ્ઞાન ભગાડી દઈશ.  
મારો ને તારો બહુ વાદ થયો. પાંચે બાળકોએ ભારે  
કોલાહલ મચાવ્યો !

ચાંગદેવ—પાંચ બાળક કોનાં ?

જ્ઞાનદેવ—આત્માગમ મિત્રમાં.

ચાંગદેવ—શું આ બધો ખેલ એનોજ છે ?

જ્ઞાનદેવ—હા, ખેલ ખેલતો છતો પણ તે અળગો છે.

ચાંગદેવ—આ ખેલ તે કેવી રીતે બણ્યો ?

જ્ઞાનદેવ—નિવૃત્તિદેવનો પ્રસાદ ક્રૂપ્યો !

ચાંગદેવનો ગર્વજ્વર ઉતર્યો અને તે જ્ઞાનેશ્વર મહારાજનો સત્સંગ કરવા લાગ્યા. ચારે ભાઈ-બહેન તેમના ઉપર અત્યંત પ્રેમ કરવા લાગ્યાં. સત્સંગનું એવું પરિણામ આવ્યું કે તેમનું મન અંતર્મુખ થઈ ગયું. હરિપાઠમાં કહ્યું છે કે—

“ યોગ-યાગ-વિધિથી કોઈને સિદ્ધિ મળતી નથી. એ નકામી ઉપાધિઓ અને દંભ-ધર્મ છે. એ તો નક્કીજ છે કે, ભાવ વિના દેવદર્શન થતાં નથી. ગુરુ વિના અનુભવની વાત કેવી રીતે સમજાય ? તપ વિના ભગવાન, દાન વિના લાભ, એકાંત પ્રેમ વિના હિત કોણ બતાવી શકે ? જ્ઞાનદેવ કહે છે કે—સર્વ દૃષ્ટાંત એજ બતાવે છે કે, સંતોનો સંગજ તરણોપાય છે. ”

જ્ઞાનેશ્વર મહારાજનો આ ઉપદેશ તેમને બરાબર સમજાઈ ગયો. અને તે બીજી બધી ઉપાધિઓ તજીને તેમનાંજ ચરણોમાં રહીને તેમની પૂર્ણ કૃપાની રાહ જોવા લાગ્યા. જ્ઞાનેશ્વરશ્રી ભાઈ-બહેન પૂર્ણ પ્રહ્મનિષ્ઠ હોવા છતાં પણ સગુણોપાસક હતાં. અખંડ હરિ-ભજન, નામસ્મરણ અને કથા-કીર્તનમાં પોતાનો સમય ગાળીને જગતને આત્મોદ્ધારનો માર્ગ બતાવતાં હતાં. ચાંગદેવે આ માર્ગ પકડ્યો અને તે પણ નામરંગમાં રંગાઈ ગયા. તેમના શિષ્ય થોડોક સમયસુધી તેમની સાથે હતા. એમને ભારે આશ્ચર્ય થતું હતું કે, અમારા ગુરુ ગુરુપણું છોડીને જ્ઞાનેશ્વરના શિષ્ય બની ગયા ! ચાંગદેવનું મન પણ શિષ્યોની ઉપાધિથી હવે ઉપરામ થઈ ગયું હતું. તેમના મનની આવી સ્થિતિ જોઈને જ્ઞાનેશ્વર મહારાજે એક એવો ઉપાય શોધી કાઢ્યો કે તેથી બધા શિષ્યો ત્યાંથી ભાગી ગયા. ચાંગદેવ ઘણી વાર જ્ઞાનેશ્વર મહારાજને પ્રાર્થના કર્યા કરતા હતા, કે ‘ પાંસડી ’નો અર્થ મને સમજાવો; પરંતુ મહારાજ

‘હજી સમય આવ્યો નથી,’ એમ વિચારીને લાંબાવ્યે જતા હતા. એક વાર ચાંગદેવ બહુજ પાછળ પડ્યા (હઠ પકડી) ત્યારે મહારાજે કહ્યું કે “પાંસઠીનો અર્થ તો હું તમને સમજાવીશ, પરંતુ તેને મારે પહેલાં એક જીવનું બલિદાન આપવું પડશે.” ચાંગદેવે પોતાના શિષ્યોને પૂછ્યું કે “તમારામાંથી કોઈ તૈયાર છે કે જે મારે ખાતર પોતાનું બલિદાન દે ? જે કોઈ તૈયાર હોય તો તે સવારે મારી પાસે આવે.” આ સાંભળતાંજ શિષ્યોના પ્રાણ ઉડી ગયા. ગુરુને ખાતર પોતાના પ્રાણદાન દેનારો શિષ્ય એ લોજન-ભટ્ટોમાં ક્યાંથી મળે ? સંતોની સાથે રહેનારાઓને કબીર સાહેબ કહે છે કે, એકસાથે ત્રણ લાલ થાય છે—(૧) લોકો ચરણ પૂજે છે, (૨) ઉત્તમ લોજન મળે છે અને (૩) અંતે વૈકુંઠલોકની પ્રાપ્તિ થાય છે—

સંત મિલનકે ત્રીન ગુન હરકોઈ લાગે પાંવ,  
ખાનેકો મિષ્ટાન્ન મિલે આખિર વૈકુંઠહિ જાંવ.

વૈકુંઠ તો કોઈકજ પામે છે, પરંતુ સંતો સાથે રહેવાથી મિષ્ટાન્ન તો બધાજ એલાઓને મળે છે. ચાંગદેવની પાસે આવા લોજનના સાથીદાર શિષ્યો લેગા થયા હતા, પરંતુ ચાંગદેવની આ વાત સાંભળીને એકેએકે તેઓ બધા અગિયારા ગણી ગયા. એક પણ શિષ્ય પાસે રહ્યો નહિ. જ્ઞાનેશ્વર મહારાજે એવો ઉપાય કર્યો કે ઓઢસો શિષ્યો-માંથી એક પણ રહ્યો નહિ, અને આ રીતે ચાંગદેવના બધા પાશ છેદાઈ ગયા. કામ વખતે એક પણ શિષ્ય કામ ન આવ્યો એ જોઈને ચાંગદેવે જ્ઞાનદેવને કહ્યું કે—

તનુમન આણી સિદ્ધીચેં ધન, યાંસહિત આલોં શરણ,  
અસત્ય અસેલ હેં વચન, તરી અંતઃકરણ જાણતસાં.  
( ભક્તવીર્યામૃત, અં ૫-૧૫૦ )

અર્થાત્ “તનુ, મન અને સિદ્ધિઓના સંપૂર્ણ ધન સાથે હું આપને શરણે આવ્યો છું. આ વચન અસત્ય હોય તો આપ અંતઃકરણને જાણો છો.”

ચાંગદેવે કહ્યું કે “ખીજની શી જરૂર છે? હું મારા જીવનું બલિદાન આપું છું.” ચાંગદેવના મુખેથી આ વચન સાંભળતાં જ જ્ઞાનેશ્વર મહારાજે કહ્યું: “મેં પણ કોઈ ખીજનું બલિદાન નહોતું માગ્યું, તમારા જીવનું બલિદાન આપો એટલે પાંસઠીનો અર્થ તમારા સમજવામાં આવશે; એજ મારો આશય છે. જે જીવભાવ છોડી દેશે, તેજ પાંસઠીનો અર્થ જાણશે અને પોતાના સ્વરૂપનું જ્ઞાન પ્રાપ્ત કરશે. હવે તરતજ મુક્તાબાઈ તમને પાંસઠીનો અર્થ સમજાવશે, કેમકે તમારા ગુરુ થવાનું માન એનેજ છે.”

આ પછી એક દિવસ મુક્તાબાઈ પોતાની સહજ સ્થિતિમાં—અર્થાત્ નગ્ન સ્થિતિમાં સ્નાન કરતી હતી ત્યારે અચાનક ચાંગદેવ ત્યાં જઈ પહોંચ્યા. મુક્તાબાઈને જોતાં જ તે શરમિંદા થઈને મસ્તક નીચું નમાવી સંકોચાઈને ત્યાંથી જવા લાગ્યા. આ જોતાં જ મુક્તાબાઈએ કહ્યું ‘ફટ ભુંડા!’ આ શબ્દ સાંભળીને ચાંગદેવ આલ્સ્યા ગયા! મુક્તાબાઈ જ્યારે સ્નાન કરી રહ્યાં ત્યારે ચાંગદેવે તેને પૂછ્યું: “મારા વર્તનમાં શું કોઈ ભૂલ થઈ કે આપે મને ‘ફટ ભુંડા’ એવું કહ્યું?” આનો મુક્તાબાઈએ જવાબ આપ્યો કે—

જરી ગુરુકૃપા અસતી તુજવરી, તરી વિકાર ન થેવાં અંતરી,  
લિંતીશ કોનાડે તૈસિયા પરી, માવૂની પુઢેં ચે તાસી. ૨૦૯  
જનીં વનીં હિંડતાં ગાય, વસ્ત્રેં નેસત અસતી કાય.  
ત્યા પશૂ એશીચ મી પાહે, તુજ કાં નયે પ્રત્યયા! ૨૧૦  
(લક્તવિજય-અધ્યાય ૨૨)

અર્થાત્ “જો તારા ઉપર ગુરુકૃપા થઈ હોત તો તારામાં આવો વિકાર ન થાત. દિવાલમાં જેમ તાકાં હોય છે, એમ જાણીને તું સામે આવત. લોકોમાં અને વનમાં ગાયો ફરે છે તે શું કપડાં પહેરીને ફરે છે? એ પશુ જેવીજ મને જોવાનો અનુભવ તને કેમ નથી થતો?”

આ ઉત્તર સાંભળીને ચાંગદેવ મનોમન ઘણાજ શર-  
માયા અને તેમની બુદ્ધિ ઉપર બ્રહ્માંડને પી ગયેલાં મુક્તા-

ખાઈની વાસ્તવિક યોગ્યતાનો પ્રકાશ પડ્યો તથા પોતાની વૃત્તિના આ સંકેત ઉપર તેને અત્યંત ખેદ થયો. તેમણે જાણ્યું કે, આ ચારે ભાઈ-બહેન પૂર્ણત્વને પામેલાં છે અને હું ઘણીજ નીચી પાયરી પર ઉભેલો છું. હવે ગુરુકૃપાનું મહત્ત્વ પણ તેમના સમજાયામાં આવ્યું. જ્ઞાનેશ્વર મહારાજની આજ્ઞાથી મુક્તાબાઈએ ચાંગદેવને મહાવાક્યનો ઉપદેશ કરીને કૃતાર્થ કર્યા તથા પાંસઠીનો અર્થ સમજાવીને તેમને સ્વાનંદસામ્રાજ્ય પદે બેસાડી દીધા. પરિણામે ચાંગદેવ જીવનમુક્તની દશાનો આનંદ ભોગવવા લાગ્યા. મુક્તાબાઈએ ચાંગદેવને બ્રહ્મજ્ઞાનનો ઉપદેશ આપીને અદ્વૈત-લક્ષિતસુખના અધિકારી બનાવ્યા. આ વાતના અનેક ઉલ્લેખ મુક્તાબાઈ અને ચાંગદેવના અભંગોમાં મળે છે. જે વડ નીચે ચાંગદેવને જ્ઞાન પ્રાપ્ત થયું, તે વડના આડને ‘વિશ્રાંતિ વડ’ કહે છે. આ વૃક્ષ નગરપરિક્રમાના રસ્તા પર છે. ચાંગદેવ જેવા વૃદ્ધ અને જડ યોગીને જે મુક્તાબાઈએ આત્મજ્ઞાન આપ્યું તે તો હજી યુવાનીને ઉંજરે પગ મૂકતી હોતી ! આવી ઉંમરમાં એનો આવો વિષય-વૈરાગ્ય, સમચિત્તત્ત્વ, સ્થિતપ્રજ્ઞપણું અને અખંડ બ્રહ્મસ્થિતિનું ધ્યાન કરવાથી ‘ન પ્રમાતરલં જ્યોતિરુદેતિ વસુધાતલાત્’ આ કાળિદાસની ઉક્તિનું સ્મરણ થઈ આવતાં એજ નિશ્ચય થાય છે કે, આ ગુણ દૈવી વિભૂતિઓમાં જ હોય છે. મુક્તાબાઈના અભંગોમાં જ્યાં-ત્યાં ચાંગદેવને (બેટા ચાંગા) કહ્યા છે. મુક્તાબાઈએ ચાંગદેવને બોધ આપ્યો તેનાં પણ ચિહ્નો એ અભંગોમાં મળે છે. તેમણે પોતે એક સ્થળે કહ્યું પણ છે કે “મુક્તા માતાએ હાથ વડે નેત્રોમાં અંજન આંજ્યું અને ચાંગાએ નિધાન(પરમાત્મા)નો ઉપદેશ પ્રાપ્ત કર્યો.” ચાંગાને પારણામાં પોઢાડીને મુક્તા માતા ગીત ગાય છે—

(૧)

નિર્ગુણની ડાળીએ પારણું ખાંધ્યું. ત્યાં મુક્તાબાઈનો પુત્ર સૂઈ ગયો. સૂઈ જા, સૂઈ જા, મારા બાળ ! હવે હઠ, ન કર; લે હું અનાહત તાળી વગાડું છું. ત્યાં નથી તો



નિદ્રા, નથી તો જાગૃતિ, ઉન્મનીના લોગમાં લક્ષ્યને લેદીને નિશ્ચિંતપણે સૂવાનું છે. પારણું તૈયાર કરીને પવનની દોરીથી મનને તેમાં બાંધી નિઃસંશય થઇને પ્રાપ્ત કરી લે. એક-વીસ હજાર ને છસો વાર હમેશાં જે (અજપા જપ) ગાલી રહ્યો છે, તેને પણ પોતાની દૃષ્ટિમાં સ્થિર કરો. અહીં નથી તો નિદ્રા, નથી તો જાગૃતિ; અહીં સૂવાનું કેવું? મુક્તા-બાઈ કહે છે, ચાંગિયા ! હવે તો પાર ઉતરવાનું છે.

(૨)

તે સગુણ પણ નથી, નિર્ગુણ પણ નથી; તે શબ્દાતીત છે. ત્યાં મારા વહાલા પુત્ર, તું સૂઈ જા. આ પારણું હૃદય-કમળમાં બાંધ્યું છે, તેની પાસે મુક્તા માતા બેઠી બેઠી હાલરડાં ગાય છે. શાંતિ, ક્ષમા, વિદેહ ઇત્યાદિ કહીને તેનું વર્ણન કરે છે, તેનું નામ પાડે છે; પણ તે તો અદ્વૈત છે. વટેશ્વરસૂત ચાંગા અવધૂત છે, મુક્તા માતા તેને જ્ઞાનદૃષ્ટિથી શાંતિ આપે છે.

(૩)

ભાવપૂર્વક લક્ષિત કરીને વૈરાગ્ય મેળવશે તો પ્રહ્ન-સુખ પામશે. જ્ઞાનતત્ત્વમાં બેસીને વિચાર કરો કે નિર્ગુણ-માં નિરામય આકાર છે. મારા ચાંગિયા ! જ્ઞાનવટેશ્વરને પકડી લે. મુક્તાઈ તને હૃદયપૂર્વક આ બોધ આપે છે.

“ચાલ, ચાલ; આગળ ને આગળ ચાલ, ઓ છવ ! નહિ તો ગોથાં બાઈશ. માયાનદીની આ ભરતીમાં તું તણાઈ જઈશ. ભવનદીનું પાણી વહાલો ભારે વેગથી ખેંચે છે અને મોટા મોટા સમર્થોને પણ ઉપાડીને નીચે ફેંકે છે. સંસાર ક્ષણભંગુર છે, એનો કંઈ ભરોસો નથી. આ દુર્લભ નરદેહ જ્યારે છૂટી જશે ત્યારે પાછળથી પસ્તાશે. મુક્તા-બાઈ કહે છે કે, મારા પુત્ર ચાંગા ! આંતરિક વાત તને બતાવું છું; તું સદ્ગુરુનાં ચરણ પકડ, એજ તને પાર ઉતારશે.



## સમાધિસ્થાપન

“ દિગંબર ઈશ્વરની એ વિભૂતિઓ ચાલી ગઈ, સંસારમાં હવે તેની કીર્તિજ રહી છે. આ કાનથી વૈરાગ્યની જે વાતો સાંભળી, તે સંભળાવનાર હવે કોઈ નહિ મળે. લોકો જ્ઞાન ખતાવશે, લક્ષણ પણ ખતાવશે; પરંતુ નિવૃત્તિનું સાધન હતું તે નહિ મળે. પરબ્રહ્મને આ આંખો વડે ખતાવી દઈશ એમ કહેનારા તો મળશે, પરંતુ જ્ઞાનેવની પાસે જે યુક્તિ હતી તે કોઈની પાસે નહિ મળે. અર્થ સમજાવશે, પરમાર્થ ખતાવશે; પરંતુ સોપાનનું એકાંત ક્યાંય મળશે નહિ. સુંદર નિષ્કામ યોગી આંગદેવ પણ કૈશવસ્વરૂપમાં રંગાઈ ગયા. શું કહું? કંઈ કહેવા જેવું નથી! મુક્તાળાઈ! તારી વાત તારીજ સાથે ચાલી ગઈ! ”—શ્રી નામદેવરાય

શ્રી જ્ઞાનેશ્વર મહારાજે આજંદીમાં શાંદે ૧૨૧૮ (સંવત ૧૩૫૩) હુમુળ નામના સંવત્સરમાં માગશર વદી ૧૩ ને ગુરુવારને દિવસે જાપોરે સમાધિ લીધી અને એ પછી એક બે વર્ષમાંજ સોપાનદેવ, આંગદેવ, મુક્તાળાઈ અને નિવૃત્તિનાથ પણ સમાધિસ્થ થયા. શ્રી જ્ઞાનેશ્વર મહારાજ પરમયોગી હતા અને જગતના ઉદ્ધારનું જે મહાન કાર્ય તેમણે ૨૨ વર્ષની જીંદગીમાં કર્યું, તેજ આગળ પણ અનેક શતાબ્દીઓ સુધી તેમનીજ પ્રેરણાથી ચાલ્યા કરે, એજ ઈશ્વરી સંકેત હશે; અને એજ કારણે તેમણે જે સમાધિ લીધી તે જીવતાંજ લીધી. તેમની સમાધિનું અત્યંત રસિક વર્ણન નામદેવરાયે સમાધિના અલંગોમાં કર્યું છે. આ સિવાય ઉદ્ધવ ચિદ્ધનકૃત લક્ષ્મીકથામૃતસાર, મહીપતિકૃત સંત-લીલામૃત, નરહરિ ભાનુકૃત લક્ષ્મીકથામૃત, નિરંજન માધવકૃત જ્ઞાનેશ્વરવિજય વગેરે અનેક ગ્રંથોમાં સમાધિનું

વર્ણન છે. પરંતુ નામદેવરાય હમેશાં જ્ઞાનેશ્વર મહારાજના સત્સંગમાં રહેનારા પ્રેમી ભક્ત હતા. અને તેમણે જે આ દિવ્ય પ્રસંગનું મનોહર વર્ણન કર્યું છે, તે આંગોએ જોઈને કર્યું છે. આથી અમે અહીં આ પ્રસંગનું વર્ણન કરવામાં એજ અભંગોનો આધાર લીધો છે. જ્ઞાનેશ્વર મહારાજના સમકાલીન વિસોળા જેયર, નામદેવ, જનાણાઈ, જનમિત્ર, ચોખોળા વગેરે સંતોએ જ્ઞાનેશ્વર મહારાજની સમાધિનો સમય 'શાકે ૧૨૧૮ હુમુખ નામ સંવત્સર માગશર વદી ૧૩ શુરુવારને મધ્યાહ્ન'જ આપ્યો છે અને જ્ઞાનેશ્વર મહારાજના આ સંત તે સમયે જાતે હાજર હતા; તેથી આ સમય બાબતમાં કંઈ સંદેહ રહેતો નથી. એમના પછીના સમયના એકનાથ, ઉદ્ભવ ચિદ્ધન વગેરે સંતો અને કવિ-ઓએ પણ એજ સમય માન્યો છે. આ પ્રમાણે જ્ઞાનેશ્વર મહારાજની સમાધિનો ઘરાળર સમય મળી આવ્યો છે, એ આપણું મહાલાગ્યજ સમજવું જોઈએ. જ્ઞાનેશ્વર મહારાજના પોતાનાજ પત્રમાં આ સમય આપેલો છે.x

શકે ૧૧૬૭ (સંવત ૧૩૩૨) ભાદરવા વદી આઠમે જ્ઞાનેશ્વર મહારાજનો જન્મ થયો અને શકે ૧૨૧૮ માગશર વદી ૧૩ ને દિવસે તેઓ સમાધિસ્થ થયા—અર્થાત સમાધિકાળમાં જન્મથી તેમને ૨૧ વર્ષ, ૩ માસ, ૫ દિવસ પૂરા થયા હતા. જ્ઞાનેશ્વરી જેવો અનુપમ ગ્રંથ એમણે પોતાની ૧૫ વર્ષની વયે લખ્યો ! જ્ઞાનેશ્વરી, અમૃતાતુલવ, યોગવાસિષ્ઠ ટીકા, પાસષ્ઠી ( પાંસઠી ) અને હરિપાઠ વગેરેના સંક્રંડો અભંગ તેમણે રચ્યા અને આ બધું તેમણે ૨૧ વર્ષની ઉંમરમાંજ કર્યું. આંગદેવ જેવા તપોબળથી ૧૪૦૦ વર્ષ જીવેલા યોગનિષ્ઠને તેમણે પોતાનાં ચરણોમાં લીધો, પાડાને મુખે વેદ બોલાવ્યા, જડ ભીંતને ચલાવી-આવા આવા અલૌકિક ચમત્કાર જેમણે સહજ લીલાથી

x એ દિવસે અંગ્રેજી તા. ૨૫મી ઓક્ટોબર સને ૧૨૬૬ હતી.

—મૂળલેખક

બતાવ્યા, જે સમસ્ત સમકાલીન સંતોને માટે પરમ વંદ-  
 નીય થયા, જેમનો મહિમા એકનાથ-તુકારામથી માંડીને  
 સઘળા સત્પુરુષો ગાતા આવ્યા છે, ૬૦૦ વર્ષથી જેમની  
 કીર્તિ આ રીતે ગવાઈ રહી છે અને જે અખિલ સંત-  
 સમાજના શિરોમણિરૂપે શોભે છે, તે જ્ઞાનેશ્વર મહારાજને  
 વિષ્ણુના અવતાર કહ્યા છે તે યથાર્થજ છે. જ્ઞાનેશ્વર મહા-  
 રાજના અવતારચરિત્ર વિષે લખતાં મોરો પંતે તેમને શ્રી-  
 વિષ્ણુના ‘અગિયારમા અવતાર’ કહ્યા છે. નામદેવ, તેમના  
 ઘરનાં માણસો, જનાળાઈ, વિસોળા ખેચર, સાંવતા માલી,  
 ગોરા અને રાકા કુંભાર, જનમિત્ર ચોખામેલા, બંકા મહાર,  
 ચાંગદેવ, નરહરિ સોની અને જ્ઞાનેશ્વરનાં પોતાનાં ભાઈ-  
 બહેનોએ જ્ઞાનેશ્વર સંબંધી પ્રેમપૂર્ણ, આદરયુક્ત અને હૃદ-  
 યના ઉંડાણમાંથી જે ઉદ્ગાર પ્રગટ કર્યાં છે, તે જોતાં  
 જણાય છે કે, એ બધા મહાત્મા જ્ઞાનેશ્વરને પોતાના પ્રત્યક્ષ  
 આત્માજ માનતા હતા; એ બધાના એકત્ર પ્રેમની જાણે  
 તેઓ પ્રતિમા હતા; એમના ઉત્સાહ, આનંદ અને પ્રીતિ-  
 ના જાણે ભંડાર હતા; આ બધા ભક્તો, એમજ માનતા  
 કે, અમે બધા અવયવો છીએ અને જ્ઞાનેશ્વર અમારા  
 અવયવોમાં રહેલા આત્મા છે. જ્ઞાનેશ્વરની સાથે તેમનો  
 ભાવ અને વ્યવહાર એવોજ નિરતિશય પ્રેમનો હતો.  
 એમાંથી પ્રત્યેક સ્વયંપૂર્ણ હતો, પૂર્ણ ભક્ત હતો, પ્રત્યેકને  
 પ્રાપ્તવ્ય પ્રાપ્ત થઈ ચૂક્યું હતું. પ્રત્યેક ‘પરાગતિ’ને પહોંચી  
 ચૂક્યા હતા. આવા પૂર્ણ પુરુષોના પણ પૂર્ણ પ્રેમના પૂર્ણ  
 નિધાન આપણા જ્ઞાનેશ્વર મહારાજ હતા. જો આપણે  
 કહીએ કે, જ્ઞાનેશ્વર મહારાજ સૂચ્ય હતા, તો આ બીજા  
 સંતોને નક્ષત્રોની ઉપમા આપવાનો દોષ થશે, તેથી અમે  
 કહીએ છીએ કે, આ બધા સંતો સૂર્ય હતા અને જ્ઞાને-  
 શ્વર તેમની અંદરના પ્રકાશ હતા ! તેઓ સૂર્યોના સૂર્ય  
 હતા. તેઓ તેમના આનંદના આનંદ, ચૈતન્યના ચૈતન્ય  
 અને પ્રેમના પ્રેમ હતા. જ્ઞાનેશ્વરની તેજોમયી મૂર્તિ તેમની  
 બધી ઇંદ્રિયોને આનંદ આપીને તેમને જ્યાંના ત્યાં અટ-

કાવી. દેતી હતી. જ્ઞાનેશ્વરનાં વચનરૂપ મોતી તેમની ઇન્દ્રિ-  
યોના અલંકાર હતાં. સ્ત્રી-પુરુષનું ભાન ભૂલીને તેઓ તેમને  
'જ્ઞાનાબાઈ માતા' કહીને આલિંગન કરતા હતા.

વિવેકસાગર સખા માઝા જ્ઞાનેશ્વર,  
મરોનિયાં જાવે બા માઝયા પોરા યાવેં. ૨  
ઐસેં કરી ગા માઝયા ભાવા, સખ્યા માઝયા ભાવા.  
સખ્યા માઝયા જ્ઞાનદેવા,  
જામન ઓવાલુનિ મહુણે જન્મોજન્મીં જની.

આ પ્રકારનાં પ્રેમગીત જ્ઞાનેશ્વરના પ્રેમભર્યા મંજુલ  
ધ્વનિથી ગાતાં ગાતાં નામદેવનાં જના (જનાબાઈ) આનં-  
દથી નાચ્યા કરતા હતા.

શ્રી જ્ઞાનરાજેં કેલા ઉપકાર, માર્ગ હા નિર્ધાર હાખવીલા.

આ પ્રમાણેના ઉદ્દગાર સેના નાઈના સુખમાંથી અના-  
યાસેજ નીકળી પડતા અને તે સાંભળીને ભાવિકોનાં અંતઃ-  
કરણ કૃતજ પ્રેમથી નૃત્ય કરવા લાગતાં.

સખા માઝા જ્ઞાનેશ્વર, સંત જનાંચેં માહેર.

આમ કહેતાં કહેતાં બ્રહ્મરસનું અખંડ પાન કરનારા  
પરમ ભક્ત પણ જ્ઞાનેશ્વરના દિવ્ય ગુણો ઉપર મુગ્ધ થઈ  
જતા હતા. જ્ઞાનેશ્વરની સાથે રહેનારા ભક્તોનો તેમના  
ઉપર એવો અનુપમ પ્રેમ હતો. જ્ઞાનેશ્વરનાં દર્શન માટે  
હજારો મનુષ્યો એકઠાં થતાં અને સંતોનો આ વિલક્ષણ  
પ્રેમ જોઈને તેઓ પોતાનાં નેત્રોની કૃતાર્થતા અનુભવતા.  
જ્ઞાનેશ્વરનાં ચરણોમાં પોતાનું મસ્તક મૂકીને હજારો શ્રવ  
કૃતાર્થ થઈ ગયા. તેમનાં દિવ્ય દર્શન જેમને પ્રાપ્ત થયાં,  
તેમનાં સઘળાં પાપ ભસ્મ થઈ ગયાં. તેમના સુખમાંથી  
નીકળતી સરસ્વતીના પ્રવાહમાં જેઓ નાહ્યાં તેમનાં પાપ,  
તાપ ને દીનતા નાશ પામી ગયાં. જ્ઞાનદેવે સમાધિવાળા  
અભંગોમાં કહ્યું છે કે—

જો જો દિવસ ઉગવલા તો તો જ્ઞાનદેવેં સફલ કેલા.

અર્થાત્ જે જે દિવસ ઉગ્યો તેને જ્ઞાનદેવે સફળ કર્યો. એમના અવતારની ધર્મી ક્ષણો જગતના ઉદ્ધારના કાર્યમાં ખર્ચાઈ પછી જ્યારે લોકોની ઉપાધિ ઘણીજ વધી ત્યારે તેમણે જીવતાંજ સમાધિ લેવાનો વિચાર કર્યો.

શાકે ૧૨૧૮ ના કારતક સુદ દશમે નિત્યની પેઠે સ્થળે સ્થળેથી આવેલા સંતો પંઢરપુરમાં ભેગા થયા હતા. આપાઢી અને કાર્તિકી એકાદશીની યાત્રા પુરૂષોત્તમના સમયથીજ ચાલી આવી હતી. પંઢરીના ચોરાશીના શિલાલેખ પરથી સાબિત થાય છે કે, જ્ઞાનદેવ-નામદેવની પહેલાંથીજ આ યાત્રા ચાલ્યા કરતી હતી. અસ્તુ. નામદેવરાય અને તેમના સાથી પંઢરપુરમાંજ હતા. ચોખા મેલા મંગલવેઢાથી આવ્યા. વિસોળા ખેચર ઓઢિયા નાગનાથથી આવ્યા. આજ પ્રમાણે ગોરાકુંભાર, જગમિત્ર, સેના નાઈવગેરે સંતો પોતપોતાને સ્થાનેથી સંઘ સાથે નામઘોષ કરતા કરતા પંઢરપુર પહોંચ્યા. આળંદીથી નિવૃત્તિનાથ, જ્ઞાનેશ્વર, સોપાનદેવ, મુક્તાબાઈ અને ચાંગદેવ પણ આવી ગયા. જ્ઞાનેશ્વર મહારાજે વિધિપૂર્વક ચંદ્રભાગામાં સ્નાન કર્યું, પુરૂષોત્તમનાં દર્શન કર્યાં અને શ્રીવિકુલ-રુકિમણીનાં દર્શન કરવાં મંદિરમાં ગયા. સઘળા સંતો એમને માન આપતા હતા અને તેમનાં દર્શન માટે હજારો મનુષ્યોનાં ઢોળાં તેમની પાછળ દોડયા કરતાં હતાં. દેહની ઉપાધિથી તે ક્યારનાયે મુક્ત થઈ ગયા હતા. ચારે મુક્તિઓ તેમનાં ચરણોમાં આજોડ્યા કરતી હતી. પરંતુ તેમની લૌકિક ઉપાધિ વધી—તેમની પાસે કોઈ પુત્ર માગતું, કોઈ દ્રવ્ય માગતું, કોઈ સ્ત્રી માગતું વગેરે. અને આ ઉપાધિને લીધે હવે તેમને સમાધિ લેવાનુંજ યોગ્ય લાગ્યું અને તેમણે પોતાની આ ઇચ્છા સૌ સંતો સમક્ષ ભગવાનને જણાવી. જ્ઞાનેશ્વર, નામદેવ વગેરે પરમ ભક્તોને હાજર જોઈ ભગવાનને પણ પ્રત્યક્ષ પ્રગટ થવાની ઇચ્છા થઈ. ભગવાન મારે-તમારે માટે અપ્રગટ છે, પરંતુ ‘જ્ઞાની તુ આત્મૈવ મે મતમ્’ આ ભગવાનના વચન અનુસાર તદ્રૂપ જે જ્ઞાની સંત છે તેમનાથી તે અપ્રગટ

કેવી રીતે રહી શકે ? કોઈ પણ પોતાને માટે પોતે અગ્રગટ રહી શકતા નથી. લગવાન અને લક્ષ્ય એકજ હોય છે, પરંતુ પ્રેમસુખને માટે તે બે બને છે. એકત્વમાં લોગ નથી, તેથી લક્ષિતનો આનંદ લોગવવા માટે લગવાનજ લક્ષ્ય બને છે. સોનું અને અલંકાર મળીને જેમ એક સુવર્ણ છે, ચંદ્ર અને ચાંદની જેમ એક ચંદ્રજ છે, કપૂર અને સુગંધ જેમ એક કપૂરજ છે, અથવા ગળપણ અને ખાંડ જેમ એકજ છે, તેજ પ્રમાણે લગવાન અને લક્ષ્ય એક લગવાનજ છે ! હું અને તમે એકબીજાને બોધાએ છીએ, એકબીજા સાથે વાત કરીએ છીએ, એકબીજાની સોખતનું સુખ પ્રાપ્ત કરીએ છીએ, લગવાન અને લક્ષ્યનો એવોજ પરસ્પર સંબંધ છે. નામદેવ વગેરે લક્ષ્યોની આગળ જ્ઞાનેશ્વરે સમાધિ લેવાનો પોતાનો વિચાર જ્યારે પાંડુરંગ લગવાનને જણાવ્યો, ત્યારે લગવાન પણ પ્રગટ થયા અને બોલ્યા : ‘ હે જ્ઞાનના સાગર મારા વહાલા ! તું પ્રત્યક્ષ જ્ઞાનમૂર્તિ છે. તે જીવોને માટે પદપદાન્તરો દ્વારા સ્વાનુભવ સુલભ કરી દીધો છે. અને એથી તું મારી પૂર્ણ કૃપાને પાત્ર થયો છે. હે જ્ઞાનચક્રવર્તી ! તમારી ઇચ્છા પૂર્ણ થશે.’ આ પ્રમાણે કહીને લગવાન તેમને ભેટયા. નામદેવ સામેજ હતા. જ્ઞાનેશ્વર મહારાજ ‘ જ્ઞાનાંજન ’ સમાધિ લેશે એમ જાણીને તેમને અત્યંત દુઃખ થયું. બધા સંતો દુઃખી થયા, જ્ઞાનેશ્વર મહારાજનો વિયોગ થશે, યોગાલ્યાસથી જેમના હાથ-પગનાં તળિયાં અને નેત્રોં રાતા કમળની પેઠે શોભા આપતાં હતાં, તેમની તે દિવ્ય મૂર્તિ હવે વારંવાર નેત્રો સમક્ષ નહિ આવે, એમ વિચારીને સંતો રોવા લાગ્યા, તેમનાં નેત્રોમાંથી અશ્રુપ્રવાહ વહેવા લાગ્યો. અસ્તુ. દશમને દિવસે જ્ઞાનદેવે પ્રસ્થાન કર્યું. એકાદશીએ જાગરણ થયું, બારશે ક્ષીરપતિનો મહોત્સવ કર્યો, તેરશને દિવસે રુક્મિણી માતાએ પોતેજ પોતાને હાથે જ્ઞાનદેવને પાંચ પકવાન્નોનું લોજન કરાવ્યું અને લગવાને તેમને વરંદાન દીધું કે, કાર્તિક સુદી અગિયારશે પંઢરપુરમાં જેવો મહો-

તસવ થાય છે તેવોજ મહોત્સવ માગશર વદી અગિયારશે તમારે માટે આજંદીમાં થયા કરશે. સુદ અગિયારશ મારી અને વદ અગિયારશ તમારી. 'સંતોએ આનંદથી જયધ્વનિ કર્યો અને સૌ લોકો લગવાન સાથે આજંદી ગયા.

પછી સમાધિનો સમારંભ થયો તેનું અત્યંત ચિત્ત-વેધક વર્ણન નામદેવે કર્યું છે. આ વર્ણન મૂળ મરાઠીમાંજ વાંચવા યોગ્ય છે. મહીપતિ, નિરંજન માધવ વગેરે કવિ-ઓએ નામદેવનાજ આધારે અને તેમનીજ પદ્ધતિ પ્રમાણે વર્ણન કર્યું છે. પરંતુ નામદેવની વાણીમાં જે પ્રેમરસ છે તે અલૌકિક છે. સમાધિ પ્રકરણના સંબંધમાં નામદેવના રખ૦ થી વધારે અલંગ છે. આજંદી ક્ષેત્રનો પ્રાચીન મહિ-મા, જ્ઞાનેશ્વર પ્રત્યે લગવાનનો અને લકતોનો-ખાસ કરીને નામદેવનો-અત્યંત પ્રેમ, સમાધિના પ્રસંગમાં જ્ઞાનેશ્વરના વિયોગથી બધાનાં અંતઃકરણોની વિહ્વળતા અને તે પ્રસંગનું ઉદ્ધાત્ત તેમજ ગંભીર સ્વરૂપ વગેરે બાબતોની ઠીક ઠીક કદપના, નામદેવના સ્વાનુભવ અને પ્રેમ-રસથી ભરેલા અલંગોને લક્ષિતભાવથી વાંચ્યા વિના થઈ શકે તેમ નથી. જ્ઞાનેશ્વર મહારાજને સમાધિ આપવા માટે પંઢરપુરથી વિક્રલ લગવાન ને રુકિમણી માતા પોતે આવ્યાં. જ્ઞાનેશ્વર અને નામદેવની સાથે વખતોવખત તેમને વાર્તાલાપ થયો; પરંતુ આ વાતની એ લોકો કદપના પણ નહિ કરી શકે, કે જે નામદેવની ભૂમિકા ઉપર ઉભા રહેવાનું તો દૂર રહ્યું પરંતુ તેવી કદપના પણ કરી શકતા નથી ! વિક્રલ-રખુ-માઈ પ્રેમને વશ થઈને સંતોને ઘેર પડ્યાં રહે છે. લક્ષ્મણે લગવાન સિવાય કોઈ આશરો નથી અને લગવાનને પણ લક્ષ્મણના વિના એક પળવાર પણ કળ વળતી નથી ! લક્ષ્મણ-લગવાનના આ પરસ્પર પ્રેમને પોતે લક્ષ્મણ બનીને અનુભવ કર્યો સિવાય કોઈ પણ જાણી શકતો નથી. અહીં તર્કનું કંઈ કામ નથી. તર્ક અહીં પાંગળો બની જાય છે. સંશય અને કુતર્કથી જેનું હૃદય શુષ્ક થઈ ગયું છે, તેને આનો સ્વાદ મળતો નથી. કુતર્ક અને સંશયથી અસ્ત મનુષ્ય



અભાગી હોય છે. પ્રેમામૃત એમને ગળે ઉતરતું નથી. એનું કારણ એજ છે કે, તેને સંશયરૂપી રાહુ ગ્રસી રહ્યો હોય છે. પરમાર્થ-સાધનમાં સંશય એ મોટું વિઘ્ન છે.

મહુણીનિ સંશયાહૂનિ થેર આણિક નાહીં પાપ ઘોર,  
હા વિનાશાચી વાગુર પ્રાણિયાચી. ૨૦૩  
જે અજ્ઞાનાચે ગઢ પડે, તે હા બહુવસ મનીં વાઢે,  
મહુણીનિ સર્વથા માર્ગ મોડે, વિશ્વસાચા, ૨૦૫  
(જ્ઞાનેશ્વરી અધ્યાય ૪)

અર્થાત્ સંશયથી અધિક ભયંકર બીજું કોઈ પાપ નથી; એ પ્રાણીઓને પકડીને મારનારી જાળ છે. જ્યારે અજ્ઞાનનો પડદો પડે છે, ત્યારે આ સંશય મનમાં વધતો જાય છે. આથી વિશ્વાસનો માર્ગજ નાશ પામી જાય છે.

આ સમયે એવોજ અજ્ઞાનનો ગાઢ અંધકાર છવાયેલો છે અને એથી વિશ્વાસનો માર્ગ છૂટી ગયો છે અને એજ કારણે નામદેવ સરખા સાધુ પુરુષોનાં વચનો ઉપર પણ અનેક વિદ્વાનોને અશ્રદ્ધા થાય છે ! તર્કકુશળ વિદ્વાન હાથી બનીને પોતાનાજ મસ્તક ઉપર ધૂળ ઉઠાડે છે અને ભાવિકંશ્રદ્ધાળુ પ્રેમી પુરુષ કીડી બનીને ખાંડ ખાય છે, એ તો સંસારમાં સર્વત્ર દેખાય છે. તુકારામ જેવાઓને પણ કહેવું પડ્યું છે, કે, 'તર્ક કરનારાઓની સોળત તણ દો, નહિ તો સાચેજ ડૂબી જશે.' આથી સર્વ પ્રકારના સંશય અને કુતર્ક ત્યજી દઈ સંતોનાં વચનો ઉપર પૂરો વિશ્વાસ રાખો અને તેમનેજ પગલે ચાલીને પોતાનું કલ્યાણ સમજો.

અસ્તુ. ભગવાન અને ભક્ત આળંદીમાં આવ્યા અને ઇન્દ્રાયણીમાં સ્નાન કરીને ભક્તોએ નામમંત્રની ધૂન લગાવીને શ્રી વિઠ્ઠલની પ્રત્યક્ષ મૂર્તિનું પૂજન કર્યું. આળંદીમાં ભજન-કીર્તનની ધૂમ મચી. કહ્યું છે કે 'કીર્તન દ્વારા જ્ઞાનેશ્વરે જગતનો ઉદ્ધાર કર્યો.' આ પ્રમાણે જ્ઞાનેશ્વર મહારાજના બતાવેલા માર્ગ ઉપર ચાલનારા સંતોએ કીર્તનનો

રંગ ફેલાવી દીધો અને નામ-સંકીર્તનથી પંઢરપુરનેજ આળંદીમાં લઈ આવ્યા. લગવાને આળંદીનું મહત્ત્વ નામ-દેવને બતાવ્યું—‘આ પુરાતન પંચકોશીમાં પ્રાચીન કાળમાં અનેક ઋષિમુનિઓએ તપ કર્યું છે. એ શિવક્ષેત્ર છે. જ્ઞાનેશ્વરની સમાધિને માટે એ યોગ્ય સ્થાન છે. જ્ઞાનેશ્વરની સમાધિથી આ ક્ષેત્રનો મહિમા વળી વિશેષ વધશે.’ લગવાન અને લક્ષ્મી શ્રીસિદ્ધેશ્વર શંકરની પાસે ગયા. સોપાન-દેવ પાંદુરંગનાં ચરણોમાં વળગી પડ્યા અને લગવાને તેમનું સમાધાન કર્યું. નિવૃત્તિનાથ ઉન્મની અવસ્થામાં હતા, ત્યાં સાત જન્મ તેમની બેઠક હતી. તે તેજ ક્ષણે પલટાઈ ગઈ અને તેમણે લગવાનની મૂર્તિને જોઈ. જ્ઞાન-દેવે ગુરુનાં ચરણોમાં પોતાનું મન તક્લીન કર્યું અને સોપાન-દેવને પ્રેમથી ભેટ્યા. લગવાન શ્રીવિકૃલે જ્ઞાનેશ્વરને કહ્યું: ‘હવે સમાધિ લેવા માટે બેસી જાઓ.’ તે સમયે—

દેવઋષિગણ સકલ, જય-જયકાર દ્વનિ મંજુલ,  
સ્તુતિ સ્તોત્રે સકલ, નક્ષત્રાદિ ગાતી.

અર્થાત્ ‘સર્વ દેવતાઓ અને ઋષિઓ મંજુલ જય જય-દ્વનિ કરવા લાગ્યા અને નક્ષત્રાદિ સર્વ જ્યોતિષો સાથેનું જગત સ્તુતિ-સ્તોત્ર ગાવા લાગ્યું.’ બધા એકત્ર થયેલા ભાગવત પુરુષોત્ત્વ આનંદથી ડોલવા લાગ્યા; લગવાન કૃતકૃત્ય થયા, પરંતુ નામદેવ—

નામા અસે શોકાકુલિત, ચરણીં રત વિકૃલામ્યા.

અર્થાત્ નામદેવ ‘શોકાકુળ’ હતા અને ‘શ્રીવિકૃલનાં ચરણોમાં રત હતા.’ જ્ઞાનદેવ જેવું રત્ન હવે નહિ મળે, એમ કહીને નામદેવ અત્યંત દુઃખી થયા.

લગવાને રુકિમણી માતાને કહ્યું—‘દેવિ! આ નેત્રોથી આજ એક યોગી બેસ્યા. ત્રણે લોકને માટે એજ સંજ્ઞવન જ્ઞાનસ્વરૂપ છે. ધન્ય છે એ લોકો, કે જેમણે આ પૃથ્વી ઉપર તેમને જોઈને પોતાનાં નેત્ર સફળ કર્યાં. જેમણે આ

પ્રમાણે કયું, તેઓ આનંદથી નાચતા નાચતા વૈકુંઠભુવન-  
માં આપોઆપજ ચાલ્યા આવશે. જેઓ આ સ્થાનની યાત્રા  
કરશે તેઓ પોતાનાં બધાં ગોત્રનો ઉદ્ધાર કરશે. એમનાં  
દર્શનથી સર્વ કુળ પવિત્ર થશે. આ અલંકાપુરી શિવપીઠ  
છે, અહીં પહેલાં નીલકંઠ નિવાસ કરતા હતા. બ્રહ્માદિએ  
આજ સ્થાને મહાન તપ કયું છે. પ્રાણીઓનાં પાપ-તાપ  
હરવા માટે પંઠરપુર કરતાં આ ક્ષેત્ર વધારે સુગમ છે.  
કોપથી કલિકાળ કોપાયમાન થશે તોપણ અલંકાપુરી ઉપર  
તેનો અમલ નહિ ચાલે.’ ભગવાન જ્યારે આ પ્રમાણે કહેતા  
હતા, ત્યારે રુકિમણી માતા પ્રેમથી ગદ્ગદ થઈ રહ્યાં હતાં.  
તેમણે કહ્યું કે ‘એ માતાની ક્ષબ્ધ ધન્ય છે, કે જેણે જ્ઞાનદેવને  
જન્મ દીધો.’ નામદેવ કહે છે કે ‘મારા સ્વામીએ બધા  
સંતોના સમાગમ વચ્ચે અલંકાપુરીમાં આ (ઉપરોક્ત)  
વચન કહ્યાં.”

જ્ઞાનેશ્વર હવે સમાધિમાં બેસવા જતા હતા, તેવામાં  
સંતો રુદન કરવા લાગ્યા. સંતો જ્ઞાની હતા એમાં શંકાજ  
શી ? જ્ઞાનેશ્વર મહારાજના મુખેથી તેમણે વેદાંત પણ  
સંભળ્યું. હતું કે, આ કેવળ માયાનો દેખાવ છે, નહિ તો  
જે તત્ત્વ વસ્તુ છે તે અવિનાશી છે.’ છતાં નેત્રો આગળ  
જે સગુણ મૂર્તિ રમ્યા કરતી હતી, તે હવે જ્યારે સદાને  
માટે દૃષ્ટિથી દૂર થવાનો પ્રસંગ આવ્યો ત્યારે તેમનું જ્ઞાન  
ઓગળી ગયું. નામદેવ કહે છે કે-‘લક્ષ્મી વિલાપ કરવા  
લાગ્યા, તેમના શોકથી ત્રણે લોક હાલી ગયા. ભગવન !  
હવે જ્ઞાનદેવ જેવી મૂર્તિ નહિ દેખાય ? સોપાનદેવ ભગવાન-  
નાં ચરણોમાં આજોટી પડ્યા, મુક્તાબાઈએ ભગવાનનાં  
ચરણો પકડ્યાં. સૌ સંતો પાંડુરંગનું સ્તવન કરવા લાગ્યા.’  
નામદેવ તો અત્યંત વ્યાકુળ થઈ ગયા. જ્ઞાનદેવના વિચો-  
ગથી હવે શી રીતે જીવવું ? જ્ઞાનદેવના સત્સંગથી અપૂર્વ  
સ્વસુખાનુભવ પ્રાપ્ત થયો હતો, તે તીર્થયાત્રા યાદ આવી,  
લક્ષ્મી જ્ઞાન અને વૈરાગ્યની એ અપૂર્વ વાતો એકેએકે યાદ  
આવવા લાગી અને એમનો જીવ તળે ઉપર થવા લાગ્યો.

લગવાને તેમને ઘણુંજ સમજાવ્યા કે, જ્ઞાનેશ્વરને આત્મારૂપે જુઓ અને ઓળખો. પરંતુ તેમનું સમાધાન થયું નહિ. તેમણે ‘જય જય’ શબ્દથી લગવાન અને જ્ઞાનદેવને વંદન કર્યા; પરંતુ જ્ઞાનદેવનો વિયોગ થવાનો છે, એમ જાણીને એમનું હૃદય એટલું ખંધું વ્યાકુળ થયું કે તેમને કશી નિરાંત વળી નહિ. તેમના હૃદયમાં ‘ત્રાહિ ત્રાહિ’નો પોકાર થવા લાગ્યો. નામદેવે લગવાનને કહ્યું કે ‘આપ મારાં માતા-પિતા છો, પરંતુ જ્ઞાનદેવ વિનાનો આ સંસાર મને સૂનો લાગે છે. જળ વિના માછલી જીવી શકતી નથી, તેમ જ્ઞાનદેવ વિના નામદેવ કેમ કરીને જીવી શકે ? આપ સર્વ જીવોનું પાલન કરો છો, ત્યારે મને આ દુઃખ કેમ ? આપ સામે ઉભા છો, તેમ છતાં પણ મારી આ દશા !’ વિલાપ કરતાં કરતાં નામદેવનો દેહ જાણે જડ જેવો થઈ ગયો ! ત્યારે લગવાને નેત્ર ખોલ્યાં અને ત્યારે ભુજાઓ ફેલાવીને તેમને આલિંગન કર્યું.

નિવૃત્તિનાથની નિત્ય સમાધિ પણ થોડી વાર તો જેમ કોઈ પ્રવાહનો ખંધ તૂટી ગયો હોય અને એતરફ જળ વહી જતું હોય, તેમ ભંગ થઈ. ક્ષણભર તો તેમને પણ દુઃખ થયું. જાળપણમાં માતાપિતા તજી ગયાં ત્યારે તેમને જે દુઃખ નહોતું થયું તે આ સમયે થયું. તેમણે કહ્યું- ‘જ્યારે મા-બાપ તજીને વ્યાલ્યાં ગયાં તે વખતે આવું સંકટ નહોતું આવ્યું.’ ત્યારે નામદેવે લગવાનને કહ્યું: ‘લગવન ! આ જળતી આગમાં નિવૃત્તિનાથનું સમાધાન કરો.’

શ્રીજ્ઞાનેશ્વર મહારાજની ગુરુનિષ્ઠા અપૂર્વ હતી. જ્ઞાનેશ્વરીમાં સર્વત્ર અને સુખ્યત્વે તેરમા અધ્યાયમાં ‘આચાર્યોપાસનમ્’ પદ ઉપર તેમણે જે પ્રેમરસભરી ટીકા કરી છે, તે તેમની ગુરુભક્તિનું એક રૂપ છે અને ખીલું રૂપ ‘અમૃતાનુભવ’ના બે અધ્યાયોમાં છે. તેમાં શ્રીનિવૃત્તિનાથના તાર્ત્વિક સ્વરૂપનું ગંભીર વર્ણન કરેલું છે. આ બન્ને વર્ણનો જેમણે વાંચ્યાં હશે તેમને નામદેવની આ વાણીમાં

એ અવતારસ્વરૂપ ગુરુ-શિષ્યના આખરી સંવાદનું મહત્ત્વ વધારે સમજાશે.

નામદેવ કહે છે—“ જ્ઞાનેશ્વર હાથ જોડીને સ્વામી (નિવૃત્તિનાથ)ને કહે છે કે ‘ હે દયાળુ ! આપે મને પાળ્યો, પોષ્યો અને મને લાડ લડાવ્યાં, આપનાજ યોગથી હું સ્વરૂપાકાર થયો અને માયાનદીને પાર કરી ગયો.’ નિવૃત્તિનાથે અમારે માટે પોતાનું પરમ સ્થાન છોડ્યું અને મોં ઉપર હાથ ફેરવ્યો. જ્ઞાનરાજને બ્રહ્મમાં મેળવ્યા. હે ભગવન્ ! એ મારાથી જોયું જતું નથી ! ” નિવૃત્તિનાથે સર્વાંગે તેમને આલિંગન કર્યું તે સમયે સૌની આંખોમાંથી આંસુ ટપકવા લાગ્યાં. તેમણે મર્યાદાનું ઉલ્લંઘન કર્યું નહિ, પરંતુ ગુરુ અને શિષ્યના સંબંધને સિદ્ધિ સુધી પહોંચાડી દીધો. ગીતાર્થનો પૂર્ણ આનંદ લીધો, બધાં રહસ્યો સમજી લીધાં તથા નેત્રોનો જે પરમ લાલ છે તે પ્રાપ્ત કરી લીધો, વેદોને નિઃસાર કરી દીધો, તે તેમની રહસ્યમય પરમાર્થ-વાણી યાદ આવે છે. યાદ કરી કરીને સઘળા સંતો વ્યાકુળ થઈ રહ્યા છે, તેમનાં નેત્રો અશ્રુ-જળથી ભરેલાં છે ! એ અશ્રુઓને તેઓ રોકી શકતા નથી !

સોપાનદેવ અને મુક્તાબાઈનાં હૃદયનું તો નામદેવ વર્ણનજ કરી શક્યા નહિ. માતાના વિયોગને લીધે અનાથ બાળક જેમ આમ તેમ લોટયા કરે છે, તેજ પ્રમાણે જ્ઞાનદેવ વિના અનાથ થયેલાં સોપાન અને મુક્તા ધૂસ્કે ધૂસ્કે રડવા લાગ્યાં—

આમહું માતાપિતા નિત્ય જ્ઞાનેશ્વર,  
નાહીં આતાં થાર વિશ્રાન્તીસી.

અર્થાત્ અમારાં માતાપિતા જ્ઞાનેશ્વર હતા અને હવે અમારે માટે વિશ્રામનું કોઈ આશ્રયસ્થાન રહ્યું નહિ.

ભગવાન પાંડુરંગે સૌને સાંત્વના આપી અને જ્ઞાનદેવની પ્રશંસા કરી—

“તમારી વૈખરી ધન્ય છે કે તમે બાવીસ વર્ષની આ નાનકડી ઉંમરમાં તમારા જીવનદ્વારા જગતનો ઉદ્ધાર કર્યો.”

“જે જે દિવસ ઉગ્યો, તે જ્ઞાનેશ્વરે સફળ કર્યો; એવાં પદ વગેરે કહ્યાં, કે જેથી આત્મારામને સંતોષ થયો.”

“અગાઉ અસંખ્ય ભક્ત થઈ ચૂક્યા છે, અને હવે પછી પણ થશે; પરંતુ અસંખ્ય જીવ-જંતુઓનો ઉદ્ધાર કરવાનું કામ તો જ્ઞાનેશ્વરજ કરી ગયા.”

આ પ્રમાણે શ્રી પંઢરિનાથે જ્ઞાનેશ્વર મહારાજના બાવીસ વર્ષના દૃશ્ય ચરિત્રને ગૌરવશાળી કર્યું. ધન્ય છે એ જ્ઞાનેશ્વર, નિવૃત્તિનાથ, સોપાનદેવ અને મુક્તાબાઈને જન્મ આપનારાં માતા-પિતા અને તેમના સત્સંગનું મહા-સુખ મેળવનાર નામદેવાદિ ભક્તરાજ ! ધન્ય છે તેમનું કુળ ! ધન્ય છે એ આળંદી ક્ષેત્ર ! ધન્ય છે એ મરાઠી ભાષા અને આવાં નરરત્નોને ઉત્પન્ન કરનાર મહારાષ્ટ્ર ભૂમિ ! અને ધન્ય છે આવી મહારાષ્ટ્રભૂમિને ધારણ કરનારી ભારતભૂમિ !

પંઢરી કરતાં આળંદીક્ષેત્ર વિશેષ પ્રાચીન છે. ‘આલં-દી’ના અલં દદાતિ પદોનો એવો અર્થ થાય છે કે, જે અલં કહેતા સુધી બધા મનોરથો પૂર્ણ કરનારી છે. આદિ-નાથ શંકરે અહીં તપ કર્યું હતું અને અગસ્ત્ય વગેરે હજારો તપસ્વીઓ અહીં રહ્યા હતા. એની પંચકોશીમાં અનેક પવિત્ર સ્થાનો પણ છે; આળંદીની પૂર્વ બાજુએ માતુલિંગ-અર્થાત્ મર્કલમાં કેશવરાજ છે, દક્ષિણ તરફ પૂનામાં પુણ્યેશ્વર છે, પશ્ચિમમાં ઇન્દુરીના બ્રહ્મેશ્વર અને ઉત્તરમાં ભીમાતટ ઉપરના ખેટક ગામ (ખેડ)ના સિદ્ધેશ્વર છે. આ બધાં શિવાલયો છે. એથી એમ પણ જણાય છે કે, પ્રાચીન કાળમાં અહીં શિવની ઉપાસનાનો જ વિશેષ પ્રચાર હતો. જ્ઞાનેશ્વરની પરંપરા પણ આદિનાથથી જ શરૂ થાય છે. નિવૃત્તિનાથની વિશેષ કૃપા કે જ્ઞાનેશ્વરે શ્રીકૃષ્ણ-ની-અર્થાત્ વિકૃલ ભગવાનની ઉપાસના મહારાષ્ટ્રમાં પ્રચ-લિત કરી. અસ્તુ. આવા પ્રાચીન ક્ષેત્ર આળંદીનો મહિમા

પહેલેથીજ પુષ્કળ હતો, તેમાં વળી જ્ઞાનેશ્વરના પુણ્ય ચરિત્ર અને ખાસ કરીને તેમની સમાધિથી આ સ્થાનનું માહાત્મ્ય ઘાતુંજ વધી ગયું. આજંદીમાં ઇન્દ્રાયણી (ઈન્દ્ર-સ્ય અવતં યસ્યાં-અર્થાત્ જેને તટે ઇન્દ્રની તપોભૂમિ છે) નદી છે અને તેને તટે શ્રી સિદ્ધેશ્વરનું પ્રાચીન સ્થાન છે. ત્યાં સિદ્ધેશ્વરની ડાળી બાજુએ અલ્પનવૃક્ષની છાયામાં બે ખંડની ગુફા જ્ઞાનેશ્વરે તૈયાર કરાવી હતી, જેજ ગુફામાં સમાધિ લેવા તેઓ તૈયાર થયા. નામદેવે પોતાના પુત્રો પાસે તે સ્વચ્છ સ્થાન વળી વિશેષ સ્વચ્છ કરાવ્યું. એકાદશીએ ત્રીએ હરિ-નગરણુ કર્યું, નામદેવનું હરિ-કીર્તન થયું; બીજે દિવસે દ્વાદશીનાં પારણાં થયાં. બારણે બપોર સુધી ભોજન ચાલતું હતું. પીપળાના અમૃતરા ઉપર જ્ઞાન-દેવે ભક્તો સાથે પારણુ કર્યું. ત્રીજે પહેરે ઇન્દ્રના ભગ-વદ્ભક્ત કાન્દક પાંદક પોતાના પરિવાર સહિત જ્ઞાનેશ્વર મહારાજનાં દર્શને આવ્યા. સૌ સંતોના આગ્રહથી તેમણેજ ‘ખિરાપત’નું કીર્તન કર્યું. ત્યારથી આ અધિકાર ઈન્દુર-કરના કુળમાંજ આવ્યો આવે છે. તેરજને દિવસે તુલસીદલ અને બિલીપત્રો બિછાવીને જ્ઞાનેશ્વર મહારાજનું આસન તૈયાર કરવામાં આવ્યું. ગુફાને બારણે પશ્ચરની બનાવેલી પોઠિયાની મૂર્તિ હતી, તે દ્વર કરવામાં આવી એટલે શિલા-દ્વાર ઉઘડ્યું. પછી—

“ જ્ઞાનેશ્વર સમાધિમાં બેસી ગયા. સામે અલ્પન-વૃક્ષ છે. ડાળી બાજુએ સુવર્ણ સમાન અશ્વત્થ (પીપળાનું) વૃક્ષ શોભી રહ્યું છે. ઉત્તરદ્વારની સામે નિવૃત્તિનાથ, સો-પાનદેવ, વિસોળા ખેચર, નામદેવ અને મુક્તાળાઈ વિરાજ-માન છે. સમાધિમાં બેઠેલા જ્ઞાનદેવ ભગવાન તરફ જુએ છે અને ભગવાન કહે છે કે—“ જ્યાં સુધી સૂર્ય, ચંદ્ર અને તારાઓ છે, જ્યાં સુધી આ ભૂમંડળ અને સમુદ્રજળ છે, ત્યાં સુધી તમારી આ સમાધિ નિરંતર સ્થિર રહો; પછી યોગ્ય સમયે મારા હૃદયમાં આવીને નિવાસ કરો.” આંમ કહીને ભગવાને ભક્તોને માટે કહ્યું—“ જે દોઝ ‘જ્ઞાન-

દેવ' ના નામનો જપ કરશે તે જ્ઞાન પામશે.”

આ પછી શ્રીવિક્રમે પોતે જ્ઞાનેશ્વરના ભાવાર્થદીપિકા, અમૃતાનુભવ અને યોગવાસિષ્ઠ ગ્રંથોની સ્તુતિ કરી. તે પછી જ્ઞાનેશ્વર મહારાજે ૧૦૮ ઓવીઓમાં છેલ્લી વાર ‘નમન’ કયું. પછી સૌએ તેમનો જયજયકાર કર્યો. એ જય-ઘોષની સાથે જ્ઞાનેશ્વર મહારાજ સમાધિ તરફ જવા ઉઠ્યા. સૌએ તેમને વંદન કર્યાં. ભગવાને તેમના લલાટે કેસરનું ચંદન કરીને ગળામાં યુષ્પહાર પહેરાવ્યો, નામદેવ વાછરડાની પેઠે તરફડવા લાગ્યા. સમાધિસ્થાનની પરિક્રમા કરીને જ્યારે તેઓ અંદર પ્રવેશ કરવા લાગ્યા, ત્યારે ભગવાને પોતે તેમનો હાથ પોતાના હાથમાં લીધો અને ‘સંસારને ખાતર તમે ઘણાં ઘણાં કષ્ટ ઉઠાવ્યાં છે’ એમ કહેતા કહેતા અત્યંત પ્રેમથી તેમને અંદર લઈ ગયા. સૌએ તેમના નામનો જયઘોષ કરીને દશે દિશાઓ ગળવી મૂકી. બધા તેમના ગુણ ગાવા લાગ્યા. નામદેવે કહ્યું:- “એમણે જડ-મૂઠ જનોને અનુભવની નૌકા ઉપર બેસાડીને પાર પહોંચાડી દીધા.” અર્થાત્ તેમણે ગ્રંથ લખીને લોકોનો ઉદ્ધાર કર્યો એ તો કર્યોજ, પરંતુ તેનાથી પણ વિશેષ વાત તો એ કરી કે, તેમણે સ્વાનુભવની નૌકા દ્વારા જડ-મૂઠ જનોને ભવલગ્નની પાર પહોંચાડી દીધા. તેમનો એક હાથ શ્રીવિક્રમ ભગવાનના હાથમાં હતો અને બીજો હાથ નિવૃત્તિનાથના હાથમાં હતો. અને આ રીતે શ્રીગુરુ અને ભગવાને મળીને તેમને સમાધિ-આસન પર બેસાડ્યા. જ્ઞાનદેવે કહ્યું કે ‘ભગવન્ ! આપે મને સુખી કર્યો. હવે હમેશાં ચરણકમળમાં રાખો.’ ત્રણ વાર હાથ જોડીને જ્ઞાનદેવે નેત્રો ષંઘ કર્યાં. શ્રીજ્ઞાનેશ્વર મહારાજની સમાધિની મૂર્તિનું સુખ ઉત્તર તરફ છે. સમાધિમાં ઉત્તરાભિમુખ થઈને તેઓ પદ્માસન ઉપર બેઠા હતા, એ વાત પ્રસિદ્ધ છે અને જ્ઞાનેશ્વરીમાં તેમણે પહેલેથીજ એનો ઉલ્લેખ નિર્દેશ કરી રાખ્યો હતો. આઠમા અધ્યાયમાં સર્વત્ર તેમણે આજ વિષયનું પ્રતિપાદન કર્યું છે. સગુણ મૂર્તિપ્રત્યેના પ્રેમ-



ને લીધે અન્ય સંતો તેમની સમાધિથી ઘણા દુઃખી થયા. પરંતુ જ્ઞાનેશ્વર મહારાજ પોતેજ પૂર્ણાનંદરૂપ હતા. નામ-દેવે તેમની સમાધિનું એટલું વિસ્તારપૂર્વક વર્ણન કર્યું છે. પરંતુ ક્યાંય એક વાક્ય પણ એવું નથી, કે જે વડે એવું અનુમાન કરી શકાય કે સમાધિસમયે જ્ઞાનેશ્વર મહારાજનું ચિત્ત સહેજ પણ કામાકાંક્ષા-અસ્થિર થયું હોય. બધી વૃત્તિઓને તેઓ કાબુમાં લઈ ચૂક્યા હતા. હર્ષશોકાદિ વિકાર તેમની પાસે આવીજ શક્તા નહોતા. શબ્દ જ્યાં રોકાઈ જાય છે, વિચાર થાકી જાય છે, પ્રભુવત્તું જે મૂળ છે, યોગવૃક્ષનું જે રૂળ છે, આનંદનું જે ચૈતન્ય અને આકારનો જે સામો કિનારો છે, જે બંધ-મોક્ષનું નિર્વાણ અને પરાથી પણ પરનું શુદ્ધ તેજસ્વરૂપ છે, તેજ જે થઈ ગયા હતા, તેમને માટે જાગૃત અવસ્થામાં સમાધિમાં જવું એ કંઈ મોટી વાત હતી ! જેમની જાગૃતિજ સમાધિ હતી, તેમને બીજી સમાધિનું પ્રયોજન શું હતું ? પરલોકલાલન-તત્પર શ્રીજ્ઞાનેશ્વર મહારાજની સમાધિ એ તો માત્ર લોક-શિક્ષણની એક લીલા હતી. ચારે દેહ, ચારે વાયા અને તેમની ચારે અવસ્થાઓ પરમાર્થરૂપજ હતી. તેઓ નિત્ય મુક્ત હતા. સમસ્ત જીવનપર્યંત મનુષ્યને જે લગની રહ્યા કરે છે, તેજ તેને અંતકાળે સૂઝે છે. સમસ્ત જીવન જે વૃત્તિ-શૂન્ય યોગેશ્વરનું ઐશ્વર્ય લોગવી રહ્યા હતા, તેમને સમાધિકાળે વૃત્તિક્ષોભની પીડા કેમ થવા લાગે ? લોકતાપણની કદપનાજ જ્યાં હોતી નથી, તે નિરતિશય આનંદ લોગવતા લોગવતા તેઓ સમાધિમાં બેઠા.

બાહર પદ્માસન રચુની, ઉત્તરાભિમુખ બૈસોની,  
જીવીં સુખ મૂની, કર્મયોગાયેં. દર  
આતુ મિનલેનિ મનો ધર્મે, સ્વરૂપ પ્રાપ્તિયેનિ પ્રેમે;  
આપોઆપે સંભ્રમે, મિલવાયા. ૯૩  
( જ્ઞાનેશ્વરી અધ્યાય ૮ )

અર્થાત્ “ બાહર પદ્માસન પર બેસીને ઉત્તર તરફ-મોં રાખી કર્મયોગનું સંપૂર્ણ સુખ હૃદયમાં ધારણ કરીને, આ-

તમસ્વરૂપની પ્રાપ્તિના પ્રેમથી, સ્વાભાવિકપણે તેમાં મળી જવાની ઉત્કંઠાથી ” જ્ઞાનેશ્વર મહારાજ સમાધિમાં બેઠા. ભગવાન અને નિવૃત્તિનાથ બહાર આવ્યા તેમજ સમાધિ ઉપર શિલા મૂકવામાં આવી. બધા સંતોએ સમાધિ ઉપર પુષ્પો ચઢાવ્યાં. નામદેવે ઘણાજ પ્રેમથી પૂજા કરી. નવ દિવસ સંતોએ સમાધિ પાસે શ્રીસિદ્ધલિંગ સમક્ષ કીર્તન-મહોત્સવ કર્યો. માગશર સુદી દશમે ભોજનસમારંભ થયો. તેરશને દિવસે સૌ સંતો પોતપોતાને સ્થાને આલ્યા ગયા. અને શ્રીજ્ઞાનેશ્વર બ્રહ્મજ્ઞાનથી અક્ષય સુખ પામ્યા. જ્ઞાનેશ્વર મહારાજની સમાધિનો મહોત્સવ દર વર્ષે આજાંદીમાં થાય છે. તુકારામ મહારાજ પછી આ ઉત્સવમાં કંઈક શિથિલતા આવી ગઈ હતી, પરંતુ હૈબતરાવ બુવાએ ફરીથી તે ભારે ઉત્સાહપૂર્વક ચલાવ્યો.

જ્ઞાનેશ્વર મહારાજે સમાધિ લીધા પછી એક વર્ષની અંદરજ સોપાનદેવ, ચાંગદેવ, મુક્તાળાઈ અને નિવૃત્તિનાથે એકે એકે પોતાનું અવતાર-કાર્ય સમાપ્ત કર્યું. જ્ઞાનેશ્વર મહારાજનો વિયોગ થયો ત્યારથી આ સંતો ઘણે ભાગે તીર્થયાત્રાજ કર્યા કરતા હતા અને પરસ્પરના સંતસંગમાં બ્રહ્મસુખ અનુભવતા વિચારતા હતા. સૌથી પહેલાં સોપાનદેવે શરીર છોડવાનો નિશ્ચય કર્યો. સિંહગઢ અથવા કૌંડિ-ણ્યગઢ પૂનાથી તેર માઈલ દૂર છે. તેની તળેટીમાં એક પ્રાચીન મંદિર છે. ત્યાં થોડોક સમય તેઓ રહ્યા. તે પછી ઈન્દ્રનીલ પર્વત-અર્થાત્ પુરંદરગઢની પાસે કહ્લાડના સંવત્સર ( સાસવડ ) ગામમાં આવ્યા અને ત્યાં પોષ વદી તેરશે નામ-સંકીર્તન કરતાં કરતાં સોપાનદેવે શરીર છોડ્યું. થોડોક સમય ત્યાં રહીને સંતમંડળી ફરતી ફરતી પુણ્યસ્તંભ ઉદ્દે પુણ્યતાંબે સ્થાનમાં પહોંચી. જ્ઞાનદેવ પછી સોપાનદેવને આટલા જલદી સમાધિસ્થ થયેલા બેઠને આ નાશવાન શરીર ઉપરથી મુક્તાળાઈનો છાવ ઉઠી ગયો અને તેમણે વિચાર્યું કે ‘ હવે મારે માટે પણ રસ્તો ખુલ્લો થયો છે. ’ મુક્તાળાઈની આ સ્થિતિ બેઠને ચાંગદેવે વળી

વધુ ઉતાવળ કરી. પુણુતામ્બે સ્થાન ગોદાવરીને તટે છે, પ્રાચીન તીર્થસ્થાન છે, તેથી આંગદેવે ત્યાંજ શરીર છોડવાનો નિશ્ચય કર્યો. આંગદેવે જ્યારે સમાધિ લેવાનો નિશ્ચય કર્યો ત્યારે તે સમયના તેમના ઉદ્દગાર નામદેવ પ્રગટ કરે છે:

“ ઔદસો વર્ષ શરીરનું જતન કર્યું, પરંતુ માફ અજ્ઞાન દૂર થયું નહિ. અહંકારે માફ ઘર છિન્નલિપ્ત કરી નાખ્યું, સ્વામીની સેવામાં મેં ચોરના જેવું વર્તન રાખ્યું. હું આળદીમાં આવ્યો, ત્યારે અભિમાન લઇનેજ આવ્યો હતો. પરંતુ મુક્તાબાઇએ માફ અજ્ઞાન દૂર કર્યું. ”

x

x

x

x

“ જ્યારે મુક્તાબાઇને દયા આવી ત્યારે તેમણે મને દશે દિશાઓમાં પોતાનું સ્વરૂપ બતાવ્યું. આગળ પાછળ સર્વત્ર સદ્ગુરુએ સ્વરૂપમય કરી દીધું ત્યારે માફ અભિમાન દૂર થયું. એમના ઉપકાર હું ક્યાં સુધી ગાઉં ? તેમણે ભગવાનની સાથે યોગમેળાપ કરાવી દીધો. ઉઠો સંતજનો, આલો, હવે ગૌતમીમાં સ્નાન કરીએ. ”

ફાગણ વદી અગિયારશે હરિનગરણ અને આરશે હરિકીર્તન થયા પછી તેરશને દિવસે આંગદેવે સમાધિ લીધી. સંતોએ સમાધિ ઉપર તુલસીપત્ર અને પુષ્પ ચઢાવ્યાં. પુણુતામ્બેમાં પાંચ દિવસ ઉત્સવ કરીને આ લોકો ત્યાંથી આવ્યા. નિવૃત્તિરાજે કહ્યું: ‘ આલો, હવે ત્યાં જ્ઞાનેશ્વરી પૂરી થઈ હતી, તે મહાલયા ક્ષેત્રમાં જઈએ. ’ તે પ્રમાણે બધાજ નેવાસે સ્થાનમાં આવ્યા. ત્યાં જ્ઞાનેશ્વરનું સ્મરણ કરીને તેઓ સૌ અત્યંત વિહ્વળ થયા.

નેવાસેમાં રહેતાં નામદેવે નિવૃત્તિનાથને પ્રાર્થના કરી કે ‘ આપણે જ્યારે આટલે સુધી આવ્યા છીએ ત્યારે એક વાર આપની જન્મભૂમિ આયેગાંવનાં પહાડ દર્શન કરી લઈએ. ત્યાં આપના વડાદા અંગદ પંતની સ્મરણ કરીને તેનાં પણ અનાયાસે દર્શન થશે. ’ નિવૃત્તિનાથે

તથા ખીજા બધાની એજ ઇચ્છા જાણીને ‘તથાસ્તુ’ કહ્યું અને સૌ આપેગાંવ પહોંચ્યા. પોતાના પૂર્વજેની એ જન્મ-ભૂમિનાં દર્શન કરી નિવૃત્તિનાથ અને મુક્તાળાઈને અત્યંત હઃખ થયું. નામદેવ આનું વર્ણન આ પ્રમાણે કરે છે—

“ નિવૃત્તિ અને મુક્તાઈએ જ્યારે તે સ્થાન નેત્રો વડે જોયું ત્યારે તેમનું હૃદય અગાઉના બનાવો યાદ આવવાથી ભરાઈ આવ્યું અને કહેવા લાગ્યાં કે “જ્યારે અમારાં માતૃપિતા અમને છોડીને અહીંથી ચાલ્યાં ગયાં, ત્યારે અમે હે પાંડુરંગ ! નાનાં હતાં, બહુજ નાનાં હતાં. નિવૃત્તિ અને જ્ઞાનેશ્વર લિક્ષા માગી લાવતા અને સોપાન મુક્તાળાઈને સંભાળતા હતા. હે પ્રભુ ! તમારીજ દયાથી અમારા એ દિવસો વીત્યા, પરંતુ અમ મુનિઓનો એ મેળો હવે રહ્યો નથી ! એમ વિચારીને ( નામદેવ કહે છે કે ) તેમનું મન અત્યંત વ્યાકુળ થયું. હે પાંડુરંગ ! એમને શાંતિ આપો. ”

આપેગાંવમાં આવ્યા પછી મુક્તાળાઈને પોતાનું બાળપણ યાદ આવ્યું. ‘ બાળપણમાંજ અમારાં મા-બાપ અમને છોડીને ચાલ્યાં ગયાં ! ત્યારે નિવૃત્તિ અને જ્ઞાનેશ્વર લિક્ષા માટે બહાર જતા અને સોપાનભાઈ મને જમાડતા-સંભાળતા હતા. આજે એ દિવસો યાદ આવે છે; પરંતુ હવે જ્ઞાનેશ્વર નથી, સોપાનભાઈ પણ હવે રહ્યા નથી ! અમારૂં ઘર-અમારો માળોજ વિખાઈ ગયો છે ! એ બધી વાતો વિચારતાં-વિચારતાં મુક્તાળાઈનું ગળું ભરાઈ આવ્યું, તેમની આંખોમાંથી અશ્રુધારા વહેવા લાગી. જ્ઞાનેશ્વરોદિ ભાઈબહેનની તે માતૃભૂમિને વૈષ્ણવોએ અત્યંત માન આપ્યું. ’ કેટલાક દિવસ ત્યાં રહીને તેઓ વેરૂલના ઘૃણેશ્વરનાં દર્શન કરવા ગયાં. વેરૂલની સંપૂર્ણ ચાત્રા થઈ. આપેગાંવથી નીકળ્યા ત્યારથી મુક્તાળાઈના મનમાં કંઈક ખીલજ વિચાર આવવા લાગ્યા. નામદેવ કહે છે કે—

“ મુક્તાળાઈ ઘણાં ઉદાસ થઈ ગયાં અને વિચારવા

નિવૃત્તિરાજ તાપી ગયા છે, મુક્તાળાઈ આ શરીરને હવે ધણો સમય રાખશે નહિ. તેઓ જાણ રહ્યો આલતાં તેમને વચમાં લઈને ચાલતા હતા. તેમની ચિત્તવૃત્તિ નિજ-સ્વરૂપમાં નિમગ્ન થઈ ગઈ. તેમને દેહનું જ્ઞાન રહ્યું નહિ. આજ અવસ્થામાં તેમને સાચે લઈને જાણ તાપી-દિનારે આવ્યા. વૈશાળ મહિનો હતો, દિવસે ધણો આકરો તાપ પડતો હતો. આ ગરમી દિવસે દિવસે વધતીજ જતી હતી. આ જાણના આવવાથી તાપીને દિનારે સંતોનો મે-ળોજ લાગ્યો હતો. જાતે દિનારે વાવટા વાવટા ને વાવ-ટાજ જણાતા હતા. વૃદ્ધો કૃષ્ણાથી લગી પડતાં હતાં. જ્યાં ત્યાં ધ્રો અને દર્બની દરિયાળી છવાઈ હતી, નાનાં-મોટાં આગ્રાદિ વૃદ્ધો ઉપર બેસીને પદ્મીઓ વસંત-સમીર (પવન)-થી મસ્ત થઈને ગાતાં હતાં અને મોર ધનગન ધનગન નૃત્ય કરતા હતા. બિન્ન બિન્ન પ્રકારનાં ઢમળો અને તેના ઉપર શુંબરવ કરનાર ભમરાઓને બેઠાં વૈષ્ણવો ધણાજ પ્રસન્ન થતાં હતા.

ધન્ય મહત્ નગર ધન્ય શોભેન્દ્ર, ધન્ય તાપી તીર યોગિયાંચં.

આ ધન્ય ભાવથી સંતજનો તે એકાંત સ્થાનમાં ફરીથી ગયાં. મહત્ નગર અર્થાત્ માછુજાંવ એહલાળાદથી બે માઈલ છે. તે સ્થાનમાં રહેતાં રહેતાં એક દિવસ એકાં-તમાં નિવૃત્તિનાથે મુક્તાળાઈને તેમના ગ્રહભાવનું સ્મરણ કરાવ્યું; ત્યારે મુક્તાળાઈએ કહ્યું—“આવવા-જવાનું ક્યાં છે ! આ જહુંજ આત્મસ્વરૂપ છે, ઓ સ્વામીજી !”

ઉદય આણિ અસ્ત નાહીં સ્વરૂપાસીં,  
 ઐશેં મુનિ કપિ જાણતાતી. ૧  
 આમહીં કધીં આલો સ્વરૂપ સોડોની,  
 જાવેં પાલડોની જોયિલ તેથેં. ૨  
 અંતર બાહર સ્વામીચેં સ્વરૂપ,  
 સ્વયેં નન્દાદીપ ઉજલલા. ૩

સાથે પાછા ફર્યા અને રસ્તામાં સપ્તશૃંગી પર્વતની પરિક્રમા કરીને તથા દેવીનાં દર્શન કરીને ત્ર્યંબકેશ્વર આવ્યા અને ત્યાં તેમણે અષાઢ વદી બારશને દિવસે શરીર છોડ્યું. નિવૃત્તિનાથનું આદ્યા જલું એ કેલું-હતું એ સંબંધી નામ-દેવ કહે છે કે-

“સૂર્યાસ્ત થઈ ગયો અને અંધકાર છવાઈ ગયો. યોગેશ્વર નિવૃત્તિરાજ અસ્તાચલ તરફ આદ્યા ગયા ! એ વિભૂતિઓ આલી ગઈ, એ અનાદિ અવતાર આદ્યા ગયા. ભગવન ! હવે રહી રહીને એમની યાદ આવે છે. હવે ધીરજ રહેતી નથી, કંઈ કંધાઈ જાય છે.”

ત્ર્યંબકેશ્વર ક્ષેત્રમાં થોડો સમય રહીને નામદેવ પોતાનાં બાળબચ્ચાં સાથે પંઢરપુર ગયા અને બીજા સંતો પોતપોતાને સ્થાને ગયા. સંવત ૧૩૫૩ ના માગશર માસથી સંવત ૧૩૫૪ના અષાઢ મહિના સુધી લાગલાગટ આઠ મહિના આ સંતો એકસાથે રહેતા રહેતા પરસ્પર સત્સંગ અને પ્રેમના સ્વર્ગીય સુખની આપ-લે કરતા હતા. અને માગશરમાં જ્ઞાનેશ્વર મહારાજે સમાધિ લીધી, તે પછી પોષ માસમાં સોપાનદેવે, ફાગણ માસમાં ચાંગદેવે, જેઠમાં મુક્તાબાઈએ અને અષાઢમાં નિવૃત્તિનાથે આ લોકની યાત્રા સમાપ્ત કરી. આ પ્રમાણે કુલ આઠ મહિનાની અંદર આ પાંચ મહાપુરુષો આ ક્ષણભંગુર મૃત્યુલોક છોડીને આદ્યા ગયા અને પરબ્રહ્મમાં મળી ગયા.

આ યોગીઓ તો આદ્યાજ ગયા, પરંતુ તેમની સ્મૃતિ-સમાધિઓ રહી ગઈ છે. આ સમાધિ-સ્થાનોમાં મોટી મોટી યાત્રાઓ થાય છે. જ્ઞાનેશ્વર મહારાજે માગશર વદી તેરશે સમાધિ લીધી અને હજુ સુધી એકાદશીએ થનારી યાત્રા આ તેરશને દિવસે તેમના સમાધિ-મહોત્સવનો સમારંભ બોધને તથા કીર્તન અને કાંદોની લીલા કરીને નિવૃત્ત થાય છે. સોપાનદેવે પોષ વદી તેરશે શરીર છોડ્યું, પરંતુ આ નિમિત્તે થનારી યાત્રા સાસવડમાં વૈશાખ સુદી પડવાને

દિવસે થાય છે. ચાંગદેવ સમાધિસ્થ થયા ફાગણ વદી તેરશે અને તેજ દિવસે તાપીતટે ચાંગદેવના જન્મસ્થાન ‘ચાંગદેવ’ ગામમાં તે નિમિત્તે યાત્રા થાય છે. મુક્તાળાઈ જેઠ વદી બારશે અંતર્ધાન થયાં અને તેજ દિવસે તેમના અદૃશ્ય થવાના સ્થાનમાં—અર્ધાત્ એદલાળાદમાં એક મોટો મેળો ભરાય છે, અને ભજન—કીર્તન વગેરેનો ઘણો આનંદ થાય છે. નિવૃત્તિનાથ અષાઢ વદી બારશે સમાધિસ્થ થયા, પરંતુ તેમના સમાધિઉત્સવની યાત્રા મહા વદી અગિયારશે થાય છે. આ પ્રમાણે જ્ઞાનદેવ, મુક્તાળાઈ અને ચાંગદેવની તિથિ-આનું પાલન તો બરાબર થાય છે, પરંતુ સોપાનદેવ અને નિવૃત્તિનાથની યાત્રાઓ સમાધિને દિવસે નથી થતી, આગળપાછળ થાય છે. આનું કારણ એ છે કે, વારકરીઓએ યાત્રાની સગવડ જોઈને તે પ્રમાણે આ દિવસ નક્કી કર્યા છે. અષાઢ વદમાં જો નિવૃત્તિનાથની સમાધિની યાત્રા કરવામાં આવે તો અષાઢી એકાદશીથી પંદરપુરની યાત્રાને માટે ફરીથી બહાર નીકળવું ઘણુંજ કઠણ થાય છે, કેમકે એને માટે પૂરા પંદર દિવસનો પણ અવકાશ રહેતો નથી. અને પછી અષાઢ વદી અગિયારશે ત્ર્યંબકેશ્વરમાં જળનો અભાવ રહે છે. આ કારણોથી વારકરીઓએ અહીંની યાત્રા મહા મહિનામાં કરવાની પ્રથા પાડી છે. સોપાનદેવની યાત્રાના સંબંધમાં પણ એવુંજ છે. સોપાનદેવને વારકરીઓ—યાત્રાળુઓ ઘણાજ પ્રેમથી સોપાન કાકા અથવા માત્ર કાકા કહીને બોલાવે છે. અસ્તુ. આ પ્રમાણે જ્ઞાનેશ્વર પંચાયતન લગભગ આઠજ મહિનામાં અદૃશ્ય થયું, છતાં તેમના પ્રત્યે મહારાષ્ટ્રનો પ્રેમ આજે પણ પહેલાંના જેવોજ તાજો છે.

જ્ઞાનેશ્વર મહારાજ પછી જે તેમના સમકાલીન સંતો સમાધિસ્થ થયા, તેમનો અનુક્રમ આ પ્રમાણે છે—

(૧) વિસોળા ખેચર—સમાધિસ્થ થયા સંવત ૧૩૬૬, સૌમ્ય નામનો સંવત્સર, શ્રાવણ સુદી અગિયારશ.

(૨) નરહરિ સોની—સમાધિસ્થ થયા સંવત ૧૩૭૦

થવાથી હૃદયરોગ લાગુ પડ્યો, તેથી હે ભગવન્ ! એવું કરો કે ફરીથી મેળાપ થાય. ભગવન્ ! આજ સમયે મને મારો જ્ઞાનદેવનાં દર્શન કરાવો. તેમના વિના મારો જીવ તરફડી રહ્યો છે. સંત છોડીને ચાલ્યા ગયા, સખા દૂર ચાલ્યા ગયા, હવે આ પંઢરપુરમાં કેમ કરીને રહું ?”

\* \* \* \*

“જ્ઞાનદેવ મારા સુખના સરોવર હતા, તેમાં માછલી ખનીને હું નિશ્ચિંતપણે વિચરતો હતો. હુદ્દૈવરૂપી તાપથી તે જળ સૂકાઈ ગયું. હે રઘુવીર ! હવે કૃપાવૃષ્ટિ કરો, જ્ઞાનદેવ વિના આ પ્રાણુ વ્યાકુળ થઈ રહ્યા છે. ભગવન્ ! આપ તો જગજીવન છો.”

\* \* \* \*

“આમ કહેતાં કહેતાં નામદેવનાં નેત્રોમાં અશ્રુ ભરાઈ આવ્યાં અને તેઓ ભગવાન આગળ ધરતીપર ઢળી પડ્યા.”

\* \* \* \*

“ભગવાન કહે છે કે, નામદેવ ! જો, જ્ઞાનદેવ તો હુંજ છું; જ્ઞાનદેવ અને હું બે નથી. જ્ઞાનદેવ તો મારો આત્મા છે. મારામાં તારું મન રાખ. આ વ્યાકુળતા તજ દે, દ્વૈતને તોડી નાખ, અરે નામા ! સમજ લે, જરાજર સમજ લે.”

\* \* \* \*

“જ્ઞાનેશ્વર આત્મરૂપ છે. તેજ જ્ઞાનનો સાગર છે. જ્ઞાનદેવમાં દૃઢ ભાવ ધારણ કર એટલે તું પોતેજ જ્ઞાનદેવ ખની જશે.”

\* \* \* \*

આ નિર્ગુણ-બોધ તે પ્રેમમય સગુણ ભક્તને સમજાવે નહિ; તેઓ તો ‘મને મારા જ્ઞાનેશ્વર આપો’ એજ રટન કરવા લાગ્યા.

“નામદેવે કહ્યું કે, ભગવન્ ! આ બ્રહ્મજ્ઞાન આપની



પાસેજ રાખો. આપ આપની માયામાં છુપાઈ રહો છો અને જ્ઞાન ભાવનાની ઝોટમાં રહે છે. અમને એ જ્ઞાનની પરવા નથી, અમને તો સંત-મિલનજ વહાલું છે. સંતોને મળવાથી પ્રેમ ઉભરાઈ આવે છે અને પ્રેમથી ભગવાન મળવા ભેઠએ. નામદેવમાં જો કંઈ હોય તો તે પ્રેમજ છે, પરંતુ તેનો રસ્તો બ્રહ્મે રોકી રાખ્યો છે.”

\*

\*

\*

\*

“ મને ભક્તિરસ-પ્રેમજ આપો, આ પ્રેમ આપીને જન્મ આપો. જો પ્રેમ હાથમાં આવી જાય તો હું જ્યાં રહું ત્યાંજ પંઢરી છે. જ્ઞાનદેવને મેળવી આપો, કેવળ જ્ઞાનજ બતાવો નહિ. ત્યારે જગન્માતા ભગવાનને કહે છે કે, નામદેવને ના પાડો નહિ. આપના કીર્તનરંગમાં રંગાઈને નાચનાર ભક્ત તો આ નામદેવજ છે. કીર્તનમાં એના સિવાય બીજું કોણ નાચશે ? એની ઇચ્છા પૂર્ણ કરો. ”

નામદેવનો પક્ષ લઈને જ્યારે જગન્માતા પોતેજ ઉભા થયાં, ત્યારે પછી શું પૂછવાનું હોય ! ભગવાનને નામદેવની હ્રદ પૂરી કરવીજ પડી. જ્ઞાનેશ્વર મહારાજનાં એ સાક્ષાત્ દર્શન નામદેવને પ્રાપ્ત થયાં.


“ આ નેત્રોથી જ્યારે જ્ઞાનદેવનું દર્શન થયું ત્યારે નામદેવને અત્યંત આનંદ થયો. નામદેવે તેમનાં ચરણો પકડી લીધાં અને કહ્યું : ‘ આપ તો સદ્ગુરુરાજ બની ગયા. મારો તિરસ્કાર ન કરો, મને દૂર ન કરો. હે નાથ ! હવે મને છોડીને ક્યાંયે જાઓ નહિ, હું તો આપનું બાળકજ છું. ’”

નામદેવ પ્રત્યે જ્ઞાનેશ્વરનો પ્રેમ પણ ઉભરાઈ આવ્યો—

“ વહાલા હરિના દાસ ઉદાસ નામદેવ ! હૃષીકેશ ઉપર તમારી અત્યંત પ્રીતિ છે. હરિના દાસોમાં તમે ન્યારાજ ગણાશો. નામદેવ ! તમે પ્રેમની પ્રતિમા છો. તમે વિકૃત ભગવાનના લાડકવાયા છો, અમારી સૌની ઉપર તમારી અત્યંત કૃપા છે. ”

નામદેવની કામના પૂર્ણ થઈ. નામદેવને જ્ઞાન મળ્યું ! નામદેવ અને જ્ઞાનદેવની મિત્રતા નિરંતર છે. નામ અને જ્ઞાનના મિલનમાં ભગવાન પ્રગટ થાય છે. નામ, જ્ઞાન અને ભગવાન, એ ત્રણ શબ્દ ભિન્ન ભિન્ન છે, પરંતુ એ ત્રણ શબ્દોમાં એકમાત્ર ભગવાનજ વિરાજી રહ્યા છે ! નામની હઠ જ્ઞાનને મળવાની છે, તો ભગવાને તે પૂરી કરવીજ પડે છે. નામની સાથે જ્ઞાનનું મિલન ભગવાનજ કરાવે છે. નામની પાસે ભગવાન છે અને ભગવાનની પાસે જ્ઞાન છે. નામજ જ્ઞાન છે અને જ્ઞાનજ ભગવાન છે. જ્ઞાનદેવ અને નામદેવ માત્ર દેવથી પણ મોટા છે. સત્, ચિત્ અને આનંદ, એ ત્રણ પદોમાં જેમ એકજ પરમાત્મા છે, અથવા 'અમૃતાનુભવ' માં સ્વયં જ્ઞાનેશ્વર મહારાજે જેમ કહ્યું છે કે કાન્તિ, કઠિનતા અને કનક, ત્રણે મળીને એક કનકજ છે. અથવા દ્રાવ, માધુર્ય અને પિયૂષ એ ત્રણે એક અમૃતજ છે, તેજ પ્રમાણે સતત એકરૂપથી રહેનારા જ્ઞાન, નામ અને ભગવાન, એ ત્રણે પદો વડે જે ઓળખાય છે, તે દેવાધિદેવ ભગવાન પાંડુરંગ ! મારા સાષ્ટાંગ પ્રણામ સ્વીકારો,





## ઉપાસના અને ગુરુભક્તિ

“સંસાર જેવું મહાન દુઃખ જેમના મિલનથી દૂર થઇ જાય છે અને જે દયાળુ થઇને જ્ઞાન-દાન દે છે, તે ગુરુનું ભજન કર.”

—જ્ઞાનેશ્વરી અધ્યાય ૧૭-૨૦૮

શ્રી નિવૃત્તિનાથને ગહિનીનાથ પાસેથી જે ઉપાસના પ્રાપ્ત થઈ તે તેમણે જ્ઞાનેશ્વરને આપી. આદિનાથથી ગહિનીનાથ સુધી જે પરંપરા ચાલી આવી હતી, તે મુખ્યત્વે યોગમાર્ગ સંબંધેજ હતી. આ બધા નાથ યોગેશ્વર હતા, પરંતુ નિવૃત્તિનાથે પોતાના ગુરુની આજ્ઞાથી પોતાનાં ભાઈ-બહેનને શ્રીકૃષ્ણની ઉપાસનાની દીક્ષા આપી અને ત્યારથી મહારાષ્ટ્રમાં ભાગવતધર્મનો જે પ્રચાર થયો, તેના આદ્ય-પ્રવર્તક જ્ઞાનેશ્વર મહારાજનેજ સમજવા બેઠ્યો. યોગ-વિદ્યામાં એ કોઈથી ઉતરતા નહોતા. પાડાને વેદમંત્ર બોલાવવા, જડ ઓટલાને ચલાવવો વગેરે અમત્કાર તેમણે પોતાના યોગબળથીજ બતાવ્યા હતા. તેમણે પોતાની યોગ-વિદ્યા સત્યામલનાથ નામના પોતાના એક શિષ્યને આપી અને એજ પરંપરામાં આગળ ચાલતાં શિવદિન કેસરી નામના વિખ્યાત ગ્રંથકાર, મહાધિપતિ અને ભગવદ્ભક્ત થયા. જ્ઞાનેશ્વર મહારાજે જ્ઞાનેશ્વરી ગીતામાં છઠ્ઠા અધ્યાયના ૧૨ થી ૧૬ સુધીના શ્લોકો ઉપર જે ટીકા કરી છે, તે યોગપ્રધાન છે. શ્રીમત્ શંકરાચાર્યે આ પ્રસંગમાં કોઈ યોગવિષયક નિર્દેશ અથવા સંકેત કર્યો નથી, છતાં આ પ્રસંગમાં જ્ઞાનેશ્વર મહારાજે યોગાનુભવની ચથેષ્ટ વૃષ્ટિ કરી છે. કુંડલિની જગાડવાનું સાધન બતાવીને તથા કુંડલિનીનું

વિસ્તારપૂર્વક વર્ણન કરીને તેમણે કેટલીક સિદ્ધિઓ વિષે પોતાનો મત પણ સ્પષ્ટ પ્રગટ કર્યો છે. તેમણે કહ્યું છે કે—

“ત્યારે તે સમુદ્રપારનું દશ્ય પણ જોઈ લે છે, સ્વર્ગનો નાદ પણ સાંભળી લે છે અને કીડીના મનની સ્થિતિ પણ જાણી લે છે. આકાશમાં ઉડે છે, પાણી ઉપર ચાલે છે; પરંતુ જળનો સ્પર્શ પગને થવા દેતા નથી આવી આવી અનેક સિદ્ધિઓ પ્રસંગવશાત્ પ્રાપ્ત થાય છે.”

આવી અનેક સિદ્ધિઓ જ્ઞાનેશ્વર મહારાજનાં ચરણોમાં આજોટયા કરતી હતી, છતાં જગદુદ્ધારનો જે સીધો માર્ગ તેમણે બતાવ્યો તેમાં યોગ અથવા સિદ્ધિઓને કંઈ પ્રધાનતા આપવામાં આવી નથી. યોગબળથી ચૌદસો વર્ષ જીવેલા ચાંગદેવને આત્મપ્રાપ્તિ થઈ નહોતી. આ ઉદાહરણ તેમની સમક્ષ હાજરજ હતું. આ પ્રકારની એકદેશી યોગશક્તિથી પરમાર્થની ખાસ સાધના થતી નથી. એક સ્થળે તેમણે પણ કહ્યું છે કે ‘યોગ-યાગ વિધિથી કોઈ સિદ્ધિ પ્રાપ્ત થતી નથી; નાહક ઉપાધિ અને દુલ્લ વધે છે.’ યોગશાસ્ત્ર જૂઠું નથી, સિદ્ધિઓ પણ જૂઠી નથી, પરંતુ આત્મપ્રાપ્તિની સાધનામાં તેનો કંઈ ઉપયોગ નથી, ઉલટી તે વિઘ્નરૂપજ છે. ભાગવત ધર્મમાં યોગસિદ્ધિનું પ્રાધાન્ય નથી. યોગની ક્રિયાઓથી ભગવાન મળતા નથી. શ્રીમદ્ ભાગવતના અગિયારમા સ્કંધના પંદરમા અધ્યાયમાં સિદ્ધિઓનું વિસ્તારપૂર્વક વર્ણન કરવામાં આવ્યું છે; પરંતુ આ વર્ણનના અંતમાં (શ્લોક ૩૨-૩૫) એમ દર્શાવ્યું છે કે, ‘જિતેન્દ્રિય અને ભગવદ્ધ્યાનમાંજ નિમગ્ન રહેતા પુરુષને માટે કોઈ પણ સિદ્ધિ દુર્લભ નથી. છતાં જે ઉત્તમ યોગ (અર્થાત્ જીવ અને પરમાત્માનો યોગ ચાને મિલન)નો અભ્યાસ કરનારા છે, તેમને માટે આ સિદ્ધિઓ અંતરાયરૂપ છે, અને તેથી તેમની ઇચ્છા ન કરવી જોઈએ. જે ભગવાનની સાથે તન્મય થઈ જવા ઇચ્છે છે તેમને માટે તો આ સિદ્ધિઓ નકામો વખત ગુમાવનારી હોય છે;

એથી સર્વ સિદ્ધિઓના સ્વામી, યોગ, જ્ઞાન અને મોક્ષના ભંડાર જે સ્વયં શ્રીહરિ છે તેમને શરણે અનન્ય ભાવથી જવું જોઈએ.”

અન્તરાયાન્ વદન્ત્યેતા યુક્તો યોગમુત્તમમ્ ।

આ ભાગવતવચન પ્રમાણેજ સંતોનો અનુભવ છે. આ સંબંધી એકનાથ મહારાજ કહે છે કે—

“મારું સ્વરૂપ શુદ્ધ અદ્વૈત છે. ત્યાં સિદ્ધિઓના જે મનોરથ છે તે બધા માત્ર લોકરંજન માટે છે; તેમાં કોઈ પરમાર્થ નથી. નિષ્કામ થઈને મારું ભજન કરવાથી હું તરત પ્રાપ્ત થાઉં છું. અહીં જો સિદ્ધિઓમાં મન લાગી જશે, તો હું પ્રાપ્ત થનાર નથી. બધા યોગીનો ભંડાર, વેદાંતનું ધામ અને સિદ્ધિઓનો પરમ સાર તો ભગવાનની આચાર સહિત ભક્તિ છે.”

યોગ, કર્મ, વેદાન્ત (જ્ઞાન)થી જે ભગવાન પ્રાપ્ત થાય છે, તેમના પ્રત્યે અનન્ય પ્રેમ, તેમનાજ અખંડ નામ-સ્મરણમાં તટ્પરીતા અને સર્વત્ર સર્વ પ્રાણી-પદાર્થોમાં ભગવદ્ભાવજ મુખ્ય ભાગવતધર્મ છે અને એનો ઉપદેશ ગૈનીનાથે નિવૃત્તિનાથને અને નિવૃત્તિનાથે જ્ઞાનેશ્વર મહારાજને આપ્યો. બધા નાથ કેવળ યોગી હતા અને જ્ઞાન તથા ભક્તિ સાથે તેમને કંઈ પણ સંબંધ નહોતો, એમ કહેવું એ ભારે સાહસ ગણાય અને સર્વથા સત્ય પણ નથી; છતાં એટલું તો સ્પષ્ટ છે કે, પહેલાંના નાથ યોગ-નેજ જેમ મુખ્ય અંગ માનતા હતા, તેજ પ્રમાણે નિવૃત્તિનાથ અને તેમના શિષ્ય તથા શિષ્યોના શિષ્ય મુખ્યત્વે ભક્તિ અને નામસ્મરણમાં માનતા હતા. યોગ-પ્રક્રિયા બધાને માટે સુગમ પણ નથી, કોઈ વિરલ શિષ્યજ આ માર્ગે આલી શકવા શક્તિવાન હોય છે, જ્યારે ભક્તિમાર્ગમાં એવું નથી. જ્ઞાની-અજ્ઞાની, ભણેલો-અભણ, નાનો-મોટો, પુણ્યાત્મા ને પાપાત્મા, પ્રજ્ઞાવાન અને મૂઢ-બધાને માટે એ તારનાર છે. ભગવાને ગીતામાં અર્જુનને અને ભાગવ-

તમાં ઉદ્ધવને કહ્યું છે કે, ભક્તિમાર્ગજ અત્યંત શ્રેયસ્કર છે. ગીતા અને ભાગવતના આધારે ભક્તજનો પાછલાં સાતસો આઠસો વર્ષથી ભક્તિપંથનો જયજયકાર ગજવી રહ્યા છે.

નિવૃત્તિનાથ અને તેમનાં ભાઈ-બહેનના મુખ્ય ઉપાસ્યદેવ ‘શ્રીકૃષ્ણ’ અર્થાત્ પંઢરીના શ્રીરુદ્ધિમણીવર વિઠ્ઠલજ હતા. આ સંબંધમાં પ્રમાણરૂપે તેમનાંજ વચનો આ નીચે આપીએ છીએ:-

નિવૃત્તીચેં દ્યેય કૃષ્ણ હાચી હોય,  
ગયનિનાથેં સોય દાખવિલી,  
નિવૃત્તીચેં ધન ગોકુલીં શ્રીકૃષ્ણ,  
યાદવ સહિષ્ણુ હરિ માઝા.

અર્થાત્ નિવૃત્તિનું દ્યેય તો શ્રીકૃષ્ણજ છે અને એનો રસ્તો ખતાવ્યો છે ગૈનીનાથે. નિવૃત્તિનું ધન ગોકુળમાં શ્રીકૃષ્ણ છે. સહિષ્ણુ યાદવ વાસુદેવજ મારા હરિ છે. વગેરે ઉદ્દગાર શ્રીનિવૃત્તિનાથનાજ અભંગોમાં મળે છે. સો પાનદેવે એક અભંગમાં કહ્યું છે—

“શ્રીકૃષ્ણ તરફ લઈ જનારા રસ્તેજ હું ચાલી રહ્યો છું.”

મુક્તાબાઈએ પણ કહ્યું છે કે—

“સમ્યક્ (સુયોગ્ય) તારક (તારનાર) શ્રીવિઠ્ઠલજ છે. શ્રીનિવૃત્તિનાથે એ સ્પષ્ટજ ખતાવ્યું છે.”

જ્ઞાનેશ્વર મહારાજના અભંગોમાં યોગનો સંકેત કરનારા પણ કેટલાક અભંગ છે. પરંતુ શ્રીકૃષ્ણ અથવા શ્રીવિઠ્ઠલની ભક્તિના અભંગજ ઘણા વધારે છે. નિવૃત્તિનાથના ૩૫૦ અભંગોમાં શ્રીકૃષ્ણપ્રેમથી ઓતપ્રોત અભંગોજ સૌથી વધારે છે. તેમના સાંપ્રદાયિક અભંગો ત્રીન્ન પ્રકરણ (૪-૪૩-૪૪) માં આપેલા છે. તેમાં પણ અંતે તો એજ કહ્યું છે કે “આ કુળ કૃષ્ણના નામથી પાવન થઈ ગયું.” બીજે એક સ્થળે કહ્યું છે કે—

નિવૃત્તીચેં ગોવ કૃષ્ણનામેં તૃપ્ત, આનંદાચેં ચિત્ત કૃષ્ણનામેં.

અર્થાત્ “નિવૃત્તિનું ગોત્ર કૃષ્ણના નામથી પરિતૃપ્ત થઈ ગયું છે—સંતુષ્ટ થઈ ગયું છે. આ ચિત્ત કૃષ્ણના નામથી આનંદમય થઈ ગયું.”

જ્ઞાનેશ્વર મહારાજે પોતાની કૃષ્ણભક્તિથીજ કૃષ્ણગીતા અર્થાત્ ભગવદ્ગીતા સામાન્ય લોકોના કદ્યાણુ માટે મરાઠી ભાષામાં કહી અને કૃષ્ણના—અર્થાત્ રુકિમણીવર વિઠ્ઠલના મુખ્ય ક્ષેત્ર શ્રી પંઢરપુરની વારંવાર યાત્રા કરીને વિઠ્ઠલના નામનો જયઘોષ કર્યો અને કરાવ્યો, તેમજ મહારાષ્ટ્રમાં ભાગવત ધર્મનો સારો પ્રચાર કર્યો. આ સંબંધમાં શ્રી-નિવૃત્તિનાથના ઉદ્દગાર સાંભળો—

પ્રાણિયા ઉદ્ધાર સર્વ હા શ્રીધર,  
બ્રહ્મ હેં સાચાર કૃષ્ણમૂર્તિ. ૧  
તેં રૂપ ભીવરે પાંડુરંગ ખરેં,  
પુંડલીક નિર્દારેં ઉભેં અસેં. ૨  
યુગ અઠાવીસ ઉભા હૃષીકેશ,  
પુંડલીક સૌરસ પુરવીત. ૩  
નિવૃત્તીયેં ગૂજ પાંડુરંગ ખીજ,  
વિશ્વજન કાજ પુરે કોડેં. ૪

અર્થાત્ જે કંઈ પ્રાણીઓનો ઉદ્ધાર છે, તે બધું આ શ્રીધર છે, આ કર્મ સહિત બ્રહ્મસાક્ષાત્ શ્રીકૃષ્ણમૂર્તિ છે. તે રૂપ આ પૃથ્વી ઉપર સ્થાયેજ પાંડુરંગનુંજ છે, કે જે પુંડલિકની ઇચ્છાથી અહીં ઉભું છે, અઠાવીસ યુગોથી ભગવાન હૃષીકેશ આ પ્રમાણે ઉભા છે. પુંડલીકના પ્રેમની માગણી પૂરી કરી રહ્યા છે. નિવૃત્તિની શુભ વાત એ છે કે, વિશ્વના લોકકાર્યનું ખીજ પાંડુરંગ છે, તેજ સૌ કોઈની સઘળી ઇચ્છાઓ પૂરી કરે છે.

ગૈનીનાથે નિવૃત્તિનાથને કૃષ્ણપ્રેમનું ખીજ બતાવ્યું અને તેમને તેમના પરમ ગુરુ ગોરખનાથે પણ આશીર્વાદ આપ્યો. નિવૃત્તિનાથને ગોરખનાથનાં સાક્ષાત્ દર્શન થયાં હતાં. નિવૃત્તિનાથેજ પોતાના એક અલંગમાં કહ્યું છે કે

“નિવૃત્તિને જૈનીદેવે સંપૂર્ણ ઉપદેશ આપ્યો અને શુદ્ધ-ભાવ ગોરખનાથે બતાવ્યો.” અસ્તુ. જે રામકૃષ્ણ મંત્ર નિવૃત્તિનાથને મળ્યો, તેજ તેમણે પોતાના શિષ્યો દ્વારા સંસારને આપ્યો છે. નામસ્મરણ સિવાય ઉદ્ધારનો ખીજો કોઈ માર્ગ નથી.

રામકૃષ્ણ મંત્ર જનાસી ઉદ્ધાર, આણ્વીક સાચાર માર્ગ નાહી.

આ પ્રમાણે તેમણે પોતાના અનેક પ્રેમપૂર્ણ અલંગો-માં કહ્યું છે:—શ્રીનિવૃત્તિનાથના ઉપદેશાનુસાર જ્ઞાનેશ્વર વગેરે શિષ્યો અત્યંત આનંદથી નાચતા નાચતા ને ગાતા ગાતા પંઢરપુરની યાત્રા કરે છે અને વિઠ્ઠલનું નામસંકીર્તન કરે છે. આ જોઈને તેમને અત્યંત હર્ષ થતો હતો. એક અલંગમાં તેમણે કહ્યું છે કે—

“સોપાનની રમત, જ્ઞાનદેવનો સ્વાનંદ, મુક્તાઈનો ભાવ—બધું વિઠ્ઠલરાજજ છે. તેમનાં કરતાળ અને મૃદંગ-માંથી વિઠ્ઠલનું નામજ નીકળે છે. ખેચરનો પ્રેમ પણ શ્રી-વિઠ્ઠલ ઉપરજ છે. નિવૃત્તિનાથ જ્ઞાનદેવને કહે છે કે, પુડ-લીકની સાથે હરિ રમ્યા કરે છે.”

આ ભાઈ-બહેન કેવી રીતે ઉત્કટ પ્રેમથી અખંડ નામ-જપ કર્યા કરતાં હતાં કે—

“પુષ્પોની સુગંધ ઉપર મોહિત થઈને ભમરો જેમ ઇંદ્રિયોનો માર્ગ ભૂલી જાય છે, તેજ પ્રમાણે આ સંતો વિઠ્ઠલના ધ્યાનથી તૃપ્ત થઈને નિત્ય હરિચરણોમાં એકાંત ગાળે છે. તેમને નથી તો દિવસની બળર રહેતી કે નથી તો રાતની, અખંડ હરિ-ચિંતનમાંજ પડ્યા રહે છે. હરિમાં લીન થઈને પ્રેમ-કલ્લોલ (લહરિઓ)નો અનુભવ કરતા, હરિના રાજહંસ બનીને અમૃતપાન કરે છે. વિઠ્ઠલ નામનો પ્રચંડ ઘોષ કરતા કરતા નામપુષ્પોથીજ હરિનું પૂજન કરે છે. નિવૃત્તિ એજ એકાંતમાં તક્લીન થઈ ગયા અને હરિના સંગથી સંસાર પ્રત્યે મૌન બની ગયા.”



નિવૃત્તિનાથે દધિકાંઠાના અલંગોમાં, તે સમયના સંતો કેવી રીતે એકત્ર થઈને પ્રેમપૂર્વક વિકૃલ નામના કોળિયા-નું સેવન કરતા હતા તેનું વર્ણન કર્યું છે. સર્વત્ર નિવૃત્તિનાથે આજ વર્ણન કરેલું છે કે, વિશ્વરૂપમાં ભગવાનજ સમાયેલા છે, સર્વ ભૂતોમાં ભગવાનજ વિરાજી રહ્યા છે, આજ ભાવ ચિત્તમાં રાખીને ‘રામ-કૃષ્ણ-હરિ નામ’ મંત્રનો અખંડ ઘોષ કરો; નિંદા અને છળ શાંતિપૂર્વક સહન કરતા હરિગુણ ગાઓ; નામસ્મરણ સિવાય ઉદ્ધારનો ખીજો કોઈ માર્ગ નથી; સદાચારથી રહો અને ‘હરિ હરિ’ કહો એજ એકમાત્ર ઉપાય છે. આ ઉપદેશ એમણે બધાને આપ્યો; પરંતુ જ્ઞાનેશ્વર મહારાજે ગુરુકૃપાના પૂર્ણ પાત્ર બનીને તે સંપૂર્ણ ઉપદેશ જીવનમાં ઉતાર્યો અને તેને સોગણા કરીને સંસારને આપ્યો. જ્ઞાનેશ્વર મહારાજને આ પ્રમાણે નિવૃત્તિનાથ પાસેથી શ્રીકૃષ્ણની ઉપાસનાનું રહસ્ય પ્રાપ્ત થયું. જે શ્રીગુરુએ અમૂલ્ય બ્રહ્મબોધ કરાવ્યો, વિશ્વાત્મભાવ જગાડી દીધો, નામામૃતનું પાન કરાવ્યું, ગીતા-ભાષ્ય કરવાની પ્રેરણા આપી અને સૌથી વધારે તો જ્ઞાનેશ્વર નામને સાથેક કર્યું તે શ્રીસદ્ગુરુ પ્રત્યે એ શિષ્યોત્તમનો કેવો ભાવ હતો તે હવે જોઈએ.

શ્રીજ્ઞાનેશ્વર મહારાજના ચરિત્રમાં ‘ગુરુભક્તિ’નું ઘણું માહાત્મ્ય છે. જ્ઞાનેશ્વરી ગ્રંથ તેમણે નેવાસેમાં નિવૃત્તિનાથની સામેજ કહ્યો અને નિવૃત્તિનાથના પ્રસાદથીજ તેમને પૂર્ણ બ્રહ્માનુભવ પ્રાપ્ત થયો હતો. આ કારણથી જ્ઞાનેશ્વરીમાં જેટલાં મંગળાચરણ છે, તે બધાં ગુરુ-ભક્તિના અમૃતરસથી ભરપૂર છે. ગુરુપ્રસાદથીજ પૂર્ણ બોધ થયો અને મારો ઉદ્ધાર થયો, એજ એમનો અનુભવ હતો; અને તેમણે વારંવાર એજ કહ્યું છે કે, શ્રીગુરુના પ્રસાદ વિના આત્મપ્રાપ્તિનાં અન્ય સર્વ સાધનો વ્યર્થ છે અને ગુરુનો પ્રસાદજ એક એવું સાધન છે કે એના વડેજ અન્ય સર્વ સાધનો સિદ્ધ થાય છે.

ગૃહત્યાગ, ભસ્મધારણ, જટા-ભાર, જપ, તપ, અનુ-  
ષ્ઠાન, યજ્ઞ, દાન, વેદ-શાસ્ત્રાધ્યયન વગેરે સાધન છે; પરંતુ  
સદ્ગુરુના હસ્તકમળનો જ્યાં સુધી મસ્તકે સ્પર્શ થતો  
નથી, ત્યાં સુધી સુખ-શાંતિ મળી શકતાં નથી. વળી  
આગળ આલતાં એજ બતાવે છે—

કાં સાંડિસી ગૃહાશ્રમ, કાં સાંડિસી ક્રિયાકર્મ;  
કાસયા સાંડિસી કુલીએ ધર્મ, આહે તેં વર્મ વેગલેચી. ૧  
ભસ્મ ઉઘલણુ જટાભાર, અથવા ઉદાસ દિગંબર;  
ન ધરી લોકાંચા આધાર, આહે તો વિચાર વેગલાચી. ૨  
જપ તપ અનુષ્ઠાન, ક્રિયાકર્મ યજ્ઞદાન;  
કાસયા ઇંદ્રિયાં બંધન, આહે તેં નિધાન વેગલેચી. ૩  
વેદશાસ્ત્ર જાણીતલે, આગમીં પૂર્ણ જ્ઞાન અલે;  
પુરાણમાત્ર ધાંડાલિલે આહે તેં રાહિલે વેગલેચી. ૪  
શબ્દબ્રહ્મે હોસી આગલા, મહણસી ન લિયે કલિકાલા;  
બોધેવીણુ સુખ સોહલા, આહે તો જીવહાલા વેગલાચી. ૫  
યાકારણે શ્રીગુરુનાથુ જંવ મસ્તકીં ન ઠેવી હાતે;  
નિવૃત્તિદાસ અસેથ વિનવિતુ, તંવ નિવાંતુ કેવિં હોય? ૬

અર્થાત્ ગૃહસ્થાશ્રમ શા માટે છોડી દો છો, ક્રિયા-  
કર્મ છોડવાનું શું કામ છે? કુલધર્મ પણ શા માટે છોડો  
છો? (એ છોડવાથી શું થશે?) જે વાત છે તે તો કંઈ  
જુદીજ છે. ભસ્મ ચોળવાથી, જટાનો ભાર વધારવાથી,  
ઉદાસી અને દિગંબરવેશ ધારણ કરવાથી શું થવાનું છે?  
સંસારના લોકોને પોતાનો આધાર ના બતાવો, કારણકે  
ત્યાંનો જે વિચાર છે તે તો કંઈ જુદોજ છે. જપ, તપ,  
અનુષ્ઠાન, ક્રિયા, કર્મ, યજ્ઞ, દાન, ઇંદ્રિયદમન વગેરે શા  
માટે? તે નિધાન-ભંડાર તો કંઈક જુદોજ છે. વેદશાસ્ત્ર  
જાણ્યાં, વેદનું પૂરું જ્ઞાન થઈ ગયું, સઘળાં પુરાણોને તપાસી  
લીધાં; પરંતુ જે વાત રહી ગઈ તે તો કંઈ જુદીજ છે.  
શબ્દબ્રહ્મનો પરિચય પામી લેશો એટલે કહેશો કે, કળિ  
કાળનો હવે મને કંઈ ભય નથી; પરંતુ બોધ વિના અ

બધું શા કામમાં આવશે ? તે જીવનો જે આનંદ છે તે તો કંઈ જુદોજ છે. તેથી નિવૃત્તિદાસ (જ્ઞાનેશ્વર)ની એજ વિનંતિ છે કે, જ્યાં સુધી શ્રીસદ્ગુરુનાથ મસ્તક ઉપર હાથ ન મૂકે, ત્યાં સુધી એ શાંતિસુખ શી રીતે મળશે ?

આગળ ચાલતાં વળી નિવૃત્તિના ધર્મનું કેવું સુંદર વર્ણન કરે છે—

“હે ઈશ્વર ! તમે મને ભુલાવામાં નાખ્યો હતો, એથી દષ્ટિ ઉપર પડદો પડ્યો હતો, વિષય-અધિઓમાં હું બંધાયેલો હતો અને તેથી વિહ્વળ થઈ રહ્યો હતો. દષ્ટિ એવી અંધ થઈ ગઈ હતી કે આ કાળ મને ગળી જવા ઇચ્છતો હતો; પરંતુ દેવયોગથી એકાએક કૃપાળુ નિવૃત્તિનાથ મળી ગયા. નિવૃત્તિનો ધર્મ જાગ્યો, તેથી પડદો ચીરાઈ ગયો, જ્ઞાનનો આત્મબોધ થયો, બધું વિજ્ઞાનરૂપ બની ગયું. સદ્ગુરુરૂપ માતાએ ત્રણે લોકમાં વિશ્વરૂપ જોવાની અદ્વૈત ભાવની દિવ્ય દષ્ટિ આપી, એથી ક્યાંય પણ દ્વૈત રહ્યું નહિ. ઉપદેશ નિજગ્રહ થયો, જ્ઞાનાંજનની છાયા થઈ; ચિદ્-રૂપ દ્વીપકને જોયો, ત્યાં તન, મન બધું શાંત થઈ ગયું. આ જે દાન તેમણે આપ્યું, તેનોજ સ્વાદ સૌથી મધુર છે. હવે દેહદષ્ટિ ચાલી ગઈ, દેહજ વિલીન થઈ ગયો અને વિદેહવૃત્તિ સ્ફુરી, વિજ્ઞાન પ્રકટ થયું, જ્ઞેય-જ્ઞાતા અદશ્ય થઈ ગયાં, દશ્ય તદાકાર થઈ રહ્યું, મમતા સમાપ્ત થઈ ગઈ. પ્રપંચ કંઈજ રહ્યો નહિ, એકાકારવૃત્તિ થઈ, હું ને માં ક્યાંયે રહ્યું નહિ....., સદ્ગુરુના બોધથી ઉપરતિ વૈરાગ્ય પ્રાપ્ત થયો, ત્યાં પ્રકૃતિનો સંચાર હતો, ધર્મમાર્ગ ઉપર ચાલવા માટેની શુદ્ધ પંથની લાકડી તેમણે હાથમાં આપી. ઋષિ-મુનિ જે વેદ-માર્ગથી ગયા, તેજ માર્ગ હું પણ ચાલ્યો; વિષયાંધને આ બધું દેખાતું નથી, તેથી સ્પષ્ટ કરીને કહ્યું છે.....”

સર્વ ભૂત-પ્રાણીઓમાં શ્રીહરિને જુઓ, એ બતાંવી-ને જ્ઞાનેશ્વર મહારાજ કહે છે કે, સદ્ગુરુ શ્રીનિવૃત્તિનાથે

“સામ-કૃષ્ણ મંત્ર વડે મારાં બધાં અંગોનું પ્રોક્ષણ કર્યું.  
ત્યારે સર્વત્ર હરિનું રૂપ દેખાવા લાગ્યું.”

### જ્ઞાનેશ્વરીમાં ગુરુભક્તિનો ઉદ્દેશ

જ્ઞાનેશ્વરીમાં શ્રીનિવૃત્તિનાથના સંબંધમાં જ્ઞાનેશ્વર મહારાજના જે અત્યંત પ્રેમ, નિષ્ઠા અને આદરભર્યા ઉદ્દેશ ગાર છે, તેનો હવે સંક્ષેપમાં વિચાર કરીએ. જ્ઞાનેશ્વરી, અમૃતાનુભવ તથા અભંગોમાં તેમની અપાર ગુરુભક્તિ બધાં ત્યાં પ્રગટ થયેલી છે. શ્રીગુરુની સગુણ ભૂતિ હમેશાં પાસે અને સામેજ હતી અને તેના દ્વારા તેમને પ્રજ્ઞજ્ઞાન પ્રાપ્ત થયું હતું. આ સગુણ રૂપ અને નિર્ગુણ પ્રજ્ઞજ્ઞાનનું તાદાત્મ્ય એમનામાં એટલું પૂર્ણ થયું હતું કે એ ગુરુ-સ્તવનવાળા અભંગોમાં ક્યાંક શ્રીનિવૃત્તિનાથની સગુણ ભૂતિને સંબોધીને, ક્યાંક ગુરુગમ્ય પ્રજ્ઞ-વસ્તુને સંબોધન કરીને તથા ક્યાંક સ્વાનંદમય આત્મારામને સંબોધીને તેમણે ગુરુની સ્તુતિ કરેલી છે. તેમની અપૂર્વ ગુરુભક્તિનાં હું યામર શાં વખાણ કરી શકું ? એ વિષે તો તેમનીજ વાણીમાં આપણે શ્રદ્ધાપૂર્વક પ્રેમથી સાંભળીએ અને સદ્-ગુરુનાં ચરણોમાં અનન્ય ભાવથી એજ પ્રાર્થના કરીએ કે ગુરુભક્તિનો આ મધુર અનુભવ આપણને પણ પ્રાપ્ત થાય.

(૧) જ્ઞાનેશ્વરીના ઉપોદ્ધાતમાં મહારાજ ગુરુનું આ પ્રમાણે ચિંતન કરે છે—

“સદ્ગુરુ મારા હૃદયમાં છે, કે જેમની કૃપાથી હું સંસારસાગરને પાર કરી ગયો. એટલે તેમનું સ્થાન વિવેક-થી પણ ઉપર છે. સદ્ગુરુ મને એવા મળ્યા કે જેમ કોઈનાં નેત્રોમાં એવું અંજન પ્રાપ્ત થાય કે જેનાથી તેની દષ્ટિ ખુલી જાય અને પછી જમે ત્યાંનું ગુપ્ત ધન સામે દેખાય. અથવા કહો કે જેનાથી સર્વ પ્રકારના મનોરથો સિદ્ધ થાય છે એવો ચિંતામણિજ હાથ લાગી ગયો. જ્ઞાનદેવ કહે છે કે, શ્રી નિવૃત્તિનાથ એવાજ પૂર્ણકામ છે. તેથી જે સમજી

છે તેણે ગુરુનું લજન કરવું જોઈએ, તેનાથીજ કોઈ પણ કૃતકાર્ય થઈ શકે છે, જેમ મૂળને સિંચવાથી ડાળ-પાંખડાં આપોઆપજ પ્રપુલ્કિત થાય છે.....”

આ નમનમાં તેમણે જેમ કહ્યું છે કે, હું પૂર્ણકામ થયો, સંસારસાગરને તરી ગયો, તેજ પ્રમાણે સત્તરમા અધ્યાયમાં તેમણે કહ્યું છે કે—

તૈસા તુઝિયા પ્રણતીં મી પૂર્ણં ઝાલોં શ્રીનિવૃત્તિ.

અર્થાત્ હે નિવૃત્તિનાથ ! તમને પ્રણામ કરીને હું પૂર્ણ થઈ ગયો.

એક અલંગમાં તેઓ કહે છે કે ‘ પીઠ ઉપર જ્યારે શ્રીગુરુ પોતેજ છે તો પછી બીજાની શી વાત ? જે પોતે રાજકન્યા છે તેને બીજા માગવાનું શું કામ ? તેને તો જે ઘરછે તે મળે. કલ્પતરુની નીચે બેઠેલાને વળી ઉણપ શાની ? ( જ્ઞાનદેવ કહે છે કે ) હું તરી ગયો, ગુરુકૃપાથી હું સાચેજ તરી ગયો. ’

. (૨) પછી છઠ્ઠા અધ્યાયની શરૂઆતમાં કહે છે કે—

“ શોધવા છતાં જે બુદ્ધિને પ્રાપ્ત થતું નથી પરંતુ ઇન્દ્રિયોને ન દેખાતાં જે મળે છે, તેને હું શ્રીનિવૃત્તિદીપકના પ્રકાશમાં જોઈશ. જે આંખો વડે નથી જોઈ શકાતો, તે જો અતીન્દ્રિય જ્ઞાન પ્રાપ્ત થયેલું હોય તો આંખો વિનાજ દેખાય છે. પરંતુ જો સદ્ગુરુની કૃપા થઈ જાય તો શું થઈ શકતું નથી ? તેથી જ્ઞાનદેવ કહે છે કે, સદ્ગુરુનો મહિમા અપાર છે. આથી હું અનિર્વાચ્યને વાણીમાં લઈ આવીશ, અરૂપનું રૂપ જોઈશ, જે અતીન્દ્રિય છે, તેને ઇન્દ્રિયો દ્વારા લોગ લોગવાવીશ. ”

અતીન્દ્રિયપરી લોગવીન, ઇન્દ્રિયા કરવી. ૩૬

આજ અધ્યાયને અંતે મહારાજ કહે છે કે “શ્રીનિવૃત્તિનાથને જ્ઞાનબીજ વાવવું હતું. તેને અનુકૂળ સામગ્રી

પણ એકત્ર થઈ ગઈ. આપ શ્રોતા, હું વક્તા અને શ્રીગુરુ-  
મહારાજ પ્રેરણા કરનારા. સત્વગુણની વૃદ્ધિથી ત્રિવિધ તાપ  
વહી ગયા અને આપ શ્રોતાઓની ચિત્તવૃત્તિઓ વિમલ થઈ  
ગઈ. આમ છતાં વળી અવધાનનો સુવર્ણ સંયોગ હોવાથી  
શ્રીનિવૃત્તિનાથને જ્ઞાનભીજ વાવવાની ઉત્કંઠા થઈ. તે ભીજ  
વાવવા માટે તેમણે અતિપ્રેમપૂર્વક વક્તા મને ખનાવ્યો અને  
મારા મસ્તકપર હાથ મૂકી તે જ્ઞાનભીજ મારામાં વાળ્યું.”

દશમા અધ્યાયની શરૂઆતમાં તેમણે પોતાના ‘આ-  
રાધ્યલિંગ’ શ્રી સદ્ગુરુનાથનું ઘણુંજ સુંદર સ્તવન કર્યું છે—

નમો વિશંદબોધવિદગ્ધા, વિદ્યારવિન્દપ્રબોધા,  
પરા પ્રમેય પ્રમદા, વિલાસિયા. ૧  
નમો સંસારતમસૂર્યા, અપરિમિત પરમવીર્યા,  
તરુણુતરતુર્યા, લાલનલીલા. ૨  
નમો જગદ્બિલેપાલના, મંગલમણિનિધાના,  
સજ્જનવનચંદ્રમા, આરાધ્યલિંગા. ૩

અર્થાત્ વિમળ આત્મજ્ઞાન આપવામાં અતિ ચતુર,  
બ્રહ્મવિદ્યારૂપી કમળનો વિકાસ કરનારા એવા પરીવાણીના  
અર્થરૂપ સ્ત્રીની સાથે વિલાસ કરનારને નમસ્કાર હો.

સંસારરૂપી અંધકારના સૂર્ય, અપરિમિત પરમ વીર્ય-  
વાળા, તુર્યાવસ્થારૂપી તરુણીની સાથે ખેલનારાએવા એ  
લીલા કરનારને નમસ્કાર હો.

અખિલ જગતનું પાલન કરનારા કલ્યાણરૂપ મંગલ-  
મણિઓના ભંડાર, સજ્જનોના વનના ચંદન એવા આરાધ્ય-  
મૂર્તિને નમસ્કાર હો, નમસ્કાર હો.

વળી આગળ ગુરુના મહિમાનાં વખાણ કરે છે—

જ દૈવિકી ઉદાર વાચા, જ ઉદ્દેશ દે ‘નાલિ’ કરાચા,  
તેં નવરસ સુધાખંધીચા, થાઉ લાભે. ૭

અર્થાત્ “ શ્રીસદ્ગુરુ પોતાની ઉદાર દૈવી વાણીથી

‘અભય’ દાન આપે છે ત્યારે નવ રસોના અમૃતસાગરનો પાર પામી શકાય છે. ”

હે અસો દિહીં જયાવરિ ઝલકે, કી હા પદ્મકર માયાં પાડખે,  
તો જીવચિ પરી તુકે, મહેશેશી. ૯

અર્થાત્ “ ખીજું તો શું, જેના ઉપર શ્રીસદ્ગુરુની કૃપાદષ્ટિ થાય છે અથવા જેના મસ્તકને તેમનો વરદ હસ્ત-સ્પર્શ થાય છે, તે જીવ હોય તોપણ શિવસ્થિતિને પામે છે.”

( ૪ ) ખારમા (ભક્તિયોગવાળા) અધ્યાયના મંગળાચરણમાં મહારાજે સદ્ગુરુની કૃપાદષ્ટિનું સ્તવન કર્યું છે. તેમાં પણ પોતાના યોગાનુભવનો ઉલ્લેખ કરીને વરદાન માગ્યું છે. અહીં સાચેજ આનંદની વૃષ્ટિ કરી દીધી છે:—

“ હે શુદ્ધ ! હે ઉદાર ! હે પ્રસિદ્ધ ! હે અખંડ આનંદ વરસાવનારા ! તમારો જય થાઓ, જય થાઓ. વિષયની ભયંકર નાગચૂડમાં જે સપડાઈ જાય છે, તે ઉઠીજ શકતો નથી; પરંતુ તારી કૃપાદષ્ટિ વડે વિષયનાગ પણ ઝેર વિનાનો થઈ જાય છે, જો તમે પ્રસાદ-રસની લહેરો ઉત્પન્ન કરતા કરતા, મહાપ્રવાહની સાથે આવતા હો તો પછી તાપ કેને તપાવી શકે, શોક કેને ખાળી શકે ? ”

શ્રીસદ્ગુરુ પાસે મહારાજ શું માગે છે ?—

“ હે માતા ! મારા બધા ગ્રંથમાં નવ રસના સાગર ભરી દો, એને ઉત્તમ રત્નોનો ભંડાર બનાવી દો અને ભાવાર્થોના પર્વતો ઉત્પન્ન કરી દો. (૧૧) હે માતા ! મને એવો બનાવી દો, કે જ્યાં ત્યાં હું શ્રીકૃષ્ણનાં ગુણગાન કરું અને શ્રોતા શ્રવણરાત્ર્ય પર ખેસીને સાંભળે. (૧૫) મરાઠી ભાષા-રૂપ નગરમાં બ્રહ્મવિદ્યાની સમૃદ્ધિ કરો અને એવું કરો કે આની આપ-લે સૌને સુંખકર થાય. ”

(૫) તેરમા અધ્યાયના જ્ઞાનલક્ષણ પ્રસંગમાં ‘આચાર્યોપાસનમ્’ પદ ઉપર મહારાજ બહુ ખીલ્યા છે. ‘આચાર્યોપાસનમ્’ શબ્દ વાણીમાંથી નીકળતાંજ તેમની ગુરુભક્તિ

ઉભરાઈ આવી અને અંતઃકરણનો ખંધ તોડીને અખંડ વક-  
તૃત્વદ્વારા વહેવા લાગી. તે પ્રસંગની ખાણુ ઓવીઓ છે,  
ને તે તેમના શ્રીગુણેથી અનાયાસેજ નીકળી પડી છે.  
ગુરુસેવાનો તેમણે ‘ હુઃખી જીવને બ્રહ્મસ્વરૂપ કરનારી સ-  
મસ્ત સૌભાગ્યોની જન્મભૂમિ ’ કહી છે અને પછી કહ્યું  
છે કે, ગુરુભક્ત કેવી રીતે ગુરુભક્તિમાં તદલીન થઈ જાય  
છે, કેવી રીતે તે ગુરુનું સ્મરણ કરે છે, કેવી રીતે ધ્યાન  
કરે છે, કેવી રીતે ચરણસેવા કરે છે, ગુરુને સર્વસ્વ અ-  
ર્પણ કરીને પોતાના ઉત્કટ પ્રેમ દ્વારા કેવી રીતે ગુરુપૂજ-  
નાનાં સર્વ સાધન પોતેજ ણની જાય છે, કેવી રીતે ગુરુનું  
દાસત્વ કરે છે અને કેવી રીતે ગુરુના ગુણગાનમાં રંગાઈ  
જાય છે ! મહારાજ પોતે પરમ ગુરુભક્ત હતા. એજ અત્યુ-  
ત્કટ ગુરુભક્તિનો પરમ રસ આ વર્ણનમાં ભરપૂર છે. વર્ણન  
એટલું સરસ છે કે મૂળ અને તે પણ વારંવાર વાંચવાથીજ  
તેનો આનંદ લઈ શકાય છે. શ્રીસદ્ગુરુ જો દૂર દેશમાં  
હોય તો તેમનાં દર્શન કરવા અથવા તેમની વાર્તા સાંભ-  
ળવા માટે સાચો ભક્ત શિષ્ય કેવો ઉત્સુક થાય છે, એ  
પ્રસંગમાં તેઓ કહે છે કે—

“ ગુરુનું સ્થાન જે દેશમાં હોય છે, તેજ દેશ તેના  
હૃદયમાં રહે છે, જેમ વિરહિણી પોતાના હૃદયમાં પ્રાણુ-  
પતિનું ચિંતન કર્યા કરે છે. (૩૭૫) તે તરફથી જે પવન-  
લહરિ આવે છે તેને પણ તે આલિંગન કરે છે અને કહે  
છે કે ‘ ગુરુદેવ ! હવે પધારો અને આ ઘર પવિત્ર કરો !  
(૩૭૬) ( ગુરુની આજ્ઞાથીજ જે શિષ્ય પોતાના ગામ અને  
ઘરમાં રહે છે, ગુરુની આજ્ઞા વિના જે એમને છોડીને જઈ  
શકતો નથી, તે કહે છે કે ( ગુરુ-આજ્ઞાનું ) આ ખંધન  
ક્યારે છૂટશે અને ગુરુસ્વામીનાં દર્શન ક્યારે થશે ! (આ  
વિયોગ તો હવે સહ્યો જતો નથી.) એક એક પણ યુગથી  
પણ વિશેષ જણાય છે. (૩૭૮) ! ”

હૃદયશુદ્ધિના પરમપવિત્ર દેશમાં—આનંદના દેવાલય-



જેથ શ્રી ચરણ ઉભે ઠાતી શ્રીગુરુચે. ૪૩૨  
માઝા સ્વામી કવતિકે સ્પર્શત જીયે ઉદિકે  
તેથ લયા નેધલિ નિકે આપી આપ. ૪૩૩

અર્થાત્ “ જે ભૂમિ ઉપર મારા સદ્ગુરુનાં શ્રીચરણ પડ્યાં હશે, ત્યાંજ હું આ શરીર મેળવી દઈશ. (૪૩૨) મારા સ્વામી પોતાના આનંદમાં જે જળનો સ્પર્શ કરશે, તેજ જળમાં હું મારા શરીરનો રસ મેળવી દઈશ. (૪૩૩)

ગુરુભક્તની ગુરુનિષ્ઠા કેટલી અસીમ હોય છે તે આગળ બતાવે છે—

“ તે ગુરુની સેવા કરવામાં પોતાના શરીરને સૂકવી નાખે છે અને ગુરુના પ્રેમથી પુષ્ટ થાય છે; વળી તે ગુરુની આજ્ઞાનું જાણે નિવાસ-સ્થાન બની જાય છે. (૪૩૩) તે ગુરુના કુળથી કુળવાન બને છે, ગુરુબંધુઓના સૌજન્યથી સુજન થાય છે, ગુરુસેવાનુંજ તેને એકમાત્ર વ્યસન હોય છે. (૪૪૪) ગુરુસંપ્રદાયનો ધર્મજ તેનો વર્ણાશ્રમ ધર્મ અને ગુરુસેવા એજ તેનું નિત્યકર્મ બને છે. (૪૪૫) ગુરુજ તીર્થ, ગુરુજ દેવતા, ગુરુજ માતા અને ગુરુજ તેના પિતા થાય છે; ગુરુની સેવા સિવાય બીજો કોઈ માર્ગ તે જોતો નથી. (૪૪૬) શ્રીગુરુનું દ્વારજ તેનું સર્વસ્વ-સાર બને છે અને જે બીજા સેવકો હોય છે, તેમને તે સહોદર બંધુઓની પેઠે આહિ છે. (૪૪૭) તેના મુખમાં ગુરુ નામનોજ મંત્ર હોય છે. ગુરુવાક્ય વિના તે બીજા કોઈ શાસ્ત્રનો સ્પર્શ પણ કરતો નથી. (૪૪૮) શ્રીગુરુચરણ ગમે તેવા જળનો સ્પર્શ કરે, તો તે જળમાં ત્રણે લોકનાં તીર્થોની યાત્રા કરી લે છે. (૪૪૯) શ્રીગુરુ જ્યારે ચાલે છે, ત્યારે તેમના ચાલવાથી પગ પાછળ જે ધૂળ ઉડે છે તેને પણ તે કૈવલ્યસુખ અપાવનાર જાણીને પ્રેમથી ગ્રહણ કરે છે. (૪૫૧)

ગુરુભક્તનો આટલો બધો મહિમા ! ‘આચાર્યોપસ-નંમ્’ તું પદ ક્યાં અને તેનો આટલો બધો વિસ્તાર ક્યાં ! આ વાત તો કંઈ પ્રસંગ બહારની થઈ, એવી શંકા શ્રોતા-

ઓના મનમાં ઉઠવા સંભવ છે. તેથી મહારાજ કહે છે કે  
“ ગુરુસેવામાં હું હાથથી લાચાર છું, લજનપ્રસંગે હું અંધ  
છું, પરિચર્યામાં લંગડો છું, ગુરુનાં ગુણગાનમાં હું ગુંગ-  
ણો (અને ગુંગણોજ આ બધું કહી રહ્યો છે ! ) તથા આગસુ  
છું, તથાપિ ગુરુસેવા મને અત્યંત પ્રિય છે. (૪૫૮)

(૬) ચૌદમા અધ્યાયમાં શ્રીગુરુના વ્યાપક સ્વરૂપનું  
સ્તવન (૧-૧૫) કરીને આગળ (૧૬-૩૦) ગુરુપ્રસાદની ચા-  
ચના કરી છે.

જયજય આચાર્યા, સમસ્ત સુરવર્યા,  
પ્રજ્ઞા પ્રભાત સૂર્યા, સુખોદયા. ૧  
જયજય સર્વ વિસાંવયા, સોહંભાવ સુહાવયા,  
નાનાલોક હેલાવયા, સમુદ્રા તૂં. ૨  
આધકે ગા આર્તાબન્ધુ નિરંતર કારુણ્યસિન્ધુ,  
વિશદ વિદ્યાવધૂ, વલ્લભાશુ. ૩

આમાં ગુરુને સર્વ દેવતાઓથી શ્રેષ્ઠ, પ્રજ્ઞા-પ્રભાતના  
સૂર્ય, સર્વના વિશ્રાન્તિસ્થાન, સોહંભાવ ઉદય કરાવનારા,  
વિવિધ લોકોને હલાવનારા સમુદ્ર, કરુણાસિન્ધુ, બ્રહ્મવિદ્યા-  
રૂપી વંધૂના વલ્લભ કહીને સ્તુતિ કરી છે. વળી કહ્યું છે કે  
પૃથ્વી, રવિ, ચંદ્ર, અનિલ, વાયુ વગેરેના પ્રકાશક અને  
પ્રેરક આપજ છો, આપનાં દર્શન નથી થતાં ત્યાં સુધીજ  
વેદોની વાણી છે. ઇત્યાદિ પ્રકારે પરમ પુરુષરૂપ શ્રીસદ્-  
ગુરુની સ્તુતિ કરીને જ્ઞાનેશ્વર મહારાજ આગળ કહે છે કે—

અગા વિશ્વૈકધામા, તુઝા પ્રસાદ ચંદ્રમા,  
કરું મજ પૂર્ણિમા, સ્ફૂર્તિચી શુ. ૨૩  
શુ અવલોકિલિયાં, માતેં ઉન્મેષ સાગરી ભરતેં,  
વોસંડલ સ્ફૂર્તિતેં, રસવૃત્તિચેં. ૨૪

અર્થાત્ “ હે અખિલ વિશ્વના પરમધામ ! તારો  
પ્રસાદ ચંદ્ર મને પોતાની પૂર્ણિમા બનાવી દે, કે જે જ્ઞાન-  
સ્ફૂર્તિની પૂર્ણિમા છે. (૨૩) પૂર્ણ કળાની પૂર્ણ છટા જોઈને  
સારી અંદર ઉન્મેષ-સાગર ઉભરાઈ આવશે, અને નવ રસ

એજ છે. તુકારામ મહારાજે કહ્યું છે કે—

અલેદ્દનિ લેદ રાખિયેલા અંગી વાઢાવયા જગીં પ્રેમસુખ.

અર્થાત્ લેદને અલેદ કરીને રાખ્યો, કે જેથી સંસારમાં પ્રેમસુખની વૃદ્ધિ થાય. એકનાથ મહારાજ કહે છે કે

દેવો દેવપણે દાટલા, લક્ત લક્તપણે આટલા.  
હાહીઆહી અંતુ આલા અલેદો જલા અનન્ત.

અર્થાત્ “ દેવ દેવત્વમાં સમાયા, લક્ત લક્તપણામાં લખી ગયા; આ રીતે બન્નેનો અંત આવ્યો અને અલેદ અનંત થઈને પ્રકટ થયા.” આ અલેદલક્તિનો મર્મ છે. જ્ઞાનેશ્વર મહારાજે પણ (અધ્યાય ૧૫) કહ્યું છે કે—

સાડપંધરેસીં મિસલાવેં તૈં સાડપંધરેચિ હો આવેં,  
તેવિં મી જાલિયા સંભવે, લક્તિ માણ. ૫૬૭

અર્થાત્ “ સાડાપંદરના સોનામાં યાને ઉત્તમ સુવર્ણમાં ઉત્તમ સુવર્ણ મળવાથીજ તે ઉત્તમ સુવર્ણ થાય છે; તેજ પ્રમાણે મારી લક્તિ મારાડપ બનવાથીજ થઈ શકે છે.” એમજ નહિ પણ વિલક્તિમાં (લેદભાવમાં) સાચી લક્તિ હોઈજ શકતી નથી ! મહારાજ પ્રશ્ન પૂછે છે કે—

હા ગા સિંધુસિ આનિ હોતી, તરી ગંગા કૈસેનિ મિલતી.  
મહણોનિ મી ન હોતાં લક્તી, અન્યય આહે ? ૫૬૮

અર્થાત્ “ અરે જો તો ખરો, જો ગંગા સમુદ્રથી ભિન્ન હોત તો શું તે કદી તેમાં મળી શકત ? તેજ પ્રમાણે મારાડપ થયા સિવાય મારી લક્તિ થઈજ શી રીતે શકે ? ”

સમુદ્રના તરંગો જેમ સમુદ્ર સાથે સર્વથા એકરૂપજ હોય છે, તેજ પ્રમાણે શ્રીહરિની સાથે—અર્થાત્ શ્રી ગુરુદેવની સાથે સર્વથા અનન્ય થવું, એજ સાચી લક્તિ છે. અલેદલક્તિનું આ રહસ્ય ધ્યાનમાં રાખતાં છતાં શ્રીજ્ઞાનેશ્વર મહારાજના એ ઉદ્દગારોનું મનન કરવું જોઈએ, કે જે તેમણે પરબ્રહ્મરૂપ શ્રી સદ્ગુરુ પ્રત્યે કાઢયા છે. તાત્પર્ય કે,

પ્રહ્લવસ્તુ, પ્રહ્લબોધક શ્રીસદ્ગુરુ અને બોધપાત્ર સત્ શિષ્ય ત્રણેમાં એકાત્મભાવ છે.

(૭) પંદરમા અધ્યાયના મંગળાચરણમાં (૧-૨૮) શ્રીગુરુ ચરણોનું જ માનસપૂજન કરીને મહારાજે ખતાવ્યું છે કે, શ્રીગુરુની કૃપાથી આ વાણીને દેવો અલૌકિક વૈભવ અને સદ્ગુણ પ્રાપ્ત થયાં. શ્રીગુરુનાં ચરણોનું ધ્યાન કરતાં કરતાં ખતાવે છે કે, હૃદયના બાજઠ ઉપર શ્રીગુરુની પાદુકા રાખવી, ઐક્યભાવની અંજલિમાં સર્વ ઇન્દ્રિયોનાં પુષ્પ રાખીને અર્ધ આપવો, એકનિષ્ઠાના જળથી સ્વચ્છ કરેલી વાસનાના અંદનની અર્ચા કરવી, પ્રેમરૂપી સુવર્ણની પૈજની (એક જાતનું ઘરેણું) શ્રીગુરુનાં દોમળ ચરણોમાં અને ભક્તિનાં નૂપુર તેમની આંગળીઓમાં પહેરાવવાં, આનંદ-પરિમલથી ભરેલા સત્વનાં અષ્ટદલ (આઠ પાંખડીવાળાં પુષ્પ) ગુરુનાં ચરણોમાં અર્પણ કરવાં, ‘અહ’ ભાવનો ધૂપ દેવો, ‘નાહ’ ભાવનો દીવો કરવો, સમરસ-અર્થાત્ ઐક્ય-ભાવથી તેમને આલિંગન આપવું, પોતાના શરીર અને પ્રાણની પાદુકાઓ શ્રીગુરુનાં ચરણોમાં પહેરાવવી તથા તેના ઉપર પછી લોગ અને મોક્ષ અર્પણ કરવાં; ઈત્યાદિ શ્રીગુરુચરણ-ધ્યાનનો પ્રસંગ મનનપૂર્વક વાંચતાં વાંચતાં વાચકોને પણ સમાધિ લાગી જાય છે. એટલે! ગાઠો રંગ પ્રત્યેક પદમાં ભરેલો છે.

પંદરમા અધ્યાયને અંતે પુરુષોત્તમ સ્વરૂપનું યથા-યોગ્ય વર્ણન કર્યા પછી મહારાજ કહે છે કે—

આતાં વિશ્વાત્મક માઝા, સ્વામી શ્રીનિવૃત્તિરાજ,  
તો અવધાર વાક્યપૂજા, જ્ઞાનદેવ મહર્ષિ. ૫૯૯

અર્થાત્ “ હવે મારા વિશ્વવ્યાપક સદ્ગુરુ શ્રીનિવૃત્તિ-નાથ માફ આ વાક્યપૂજન ગ્રહણ કરો. ”

(૮) સોળમા અધ્યાયનું મંગળાચરણ (૧-૪૦) ઘણું મોટું છે, તેનો પ્રસંગ અહીં રજૂ કરવા જતાં ઘણો વિસ્તાર

યશે, એટલે બેએક એવીએજ અહીં આપીને સમાપ્ત કરીએ છીએ—

માવલવીત વિશ્વાભાસ, નવલ ઉદયલા ચંડાંશ,  
અદ્રયાળિજની વિકાસ, વંદ્ય આતાં. ૧  
જો અવિધારાતી રસોનિયાં, ગિલી જ્ઞાનાજ્ઞાન ચાંદણિયા,  
તો સુદ્ધિ કરી જ્ઞાનિયા, સ્વબોધાચા. ૨

શ્રીસદ્ગુરુને સૂર્યની ઉપમા આપીને કહે છે કે—  
“વિશ્વાભાસનો નાશ કરનારા, અદ્વૈતજ્ઞાનરૂપી કમલિનીનો વિકાસ કરનારા નવલ સૂર્યને હવે વંદન કરે છે. જે અવિદ્યા-રૂપી રાત્રિને દૂર કરીને જ્ઞાન અને અજ્ઞાન બન્ને તારાઓને ગળી ભય છે તેમજ જે જ્ઞાની જનોને માટે આત્મબોધનો સારો દિવસ ઉગાડે છે;” તે સદ્ગુરુરૂપ સૂર્યના વિષયમાં આગળ કહે છે કે ખુદ્ધિ અને બોધના ચક્રવાકોની જોડી લેદ-નદીને કિનારે વિયોગને પામે છે. બન્ને એકબીજાથી વિપ્લુટાં પડે છે અને બે કિનારે બન્ને ચીસો પાડે છે. ત્રિદાકાશમાં પ્રકાશમાન આ સૂર્યનો ઉદય થવાથી આ બન્ને વિયોગીઓ પાછાં મળે છે અને એકયનો આનંદ પ્રાપ્ત થાય છે—

તયા ચક્રવાકાંચે મિથુન, સામરસ્યાચે સમાધાન,  
ભોગવી જો ચિદ્ગગન, ભુવનદ્વિપ. ૬

તે સદ્ગુરુ એવા છે કે “તે ખુદ્ધિ-બોધ (જ્ઞાન)રૂપી ચક્રવાકોની જોડીને ચિદ્ગગનમાં ભુવનદ્વિપ થઈને સમરસ અર્થાત્ એકયનું સમાધાન પ્રાપ્ત કરાવે છે.” આમ કહીને આગળ આ પ્રમાણે નમન કરે છે—

“અહોરાત્ર અર્થાત્ જ્ઞાનાજ્ઞાનથી પરજે જ્ઞાનસૂર્ય છે, તેને કાંઈ પણ જોવા ઇચ્છે તો કેવી રીતે જુએ? તેને માટે પ્રકાશ્ય (જોવાયોગ્ય) કંઈ પણ નથી. તે પોતેજ પ્રકાશક છે. એવા એ ચિત્સૂર્ય શ્રીનિવૃત્તિનાથને મારા વારંવાર પ્રણામ છે.”

(૯) ૧૭મા અધ્યાયના મંગળાચરણમાં ૧૮ એવી-ઓ છે. એમાં ‘આરાધ્યલિંગ શ્રીગુરુરાજ’નુંજ સ્તવન છે.

વિશ્વવિકાસિત મુદ્રા, જ્યાં સોડવી તુઝી યોગનિદ્રા.

તયા નમોજી ગણેંદ્રા, શ્રીગુરુરાયા. ૧

ત્રિગુણ ત્રિપુરી વેડિલા, જીવત્વડગી આડિલા,

તો આત્મશંભૂને સોડવિલા, તુઝિયા સ્મૃતી. ૨

અર્થાત્ “ હે ગુરુરાજ ! વિશ્વરૂપથી પ્રકૃતિત મુદ્રા, કે જે આપની યોગનિદ્રામાંથી નીકળે છે તે સર્વ ગણોના નાયક આપને મારા પ્રણામ છે. ”

“ ત્રિગુણરૂપ ત્રિપુરથી ઘેરાયેલા અને જીવદશાના દુર્ગમાં કેદ થયેલા જીવને ( હે ગણેન્દ્ર ગુરુરાજ ) આપનાજ સ્મરણથી આત્મશંભુ મુક્ત કરે છે. ”

આપને આ પ્રમાણે પહેલાજ ગણેન્દ્ર કહ્યા છે. આથી લોકો આપને વક્રતુંડ કહેતાં પણ ચૂકશે નહિ. આપ વક્રતુંડ પણ છો, પણ કેને માટે ?

જે તુઝયા વિખી મૂઢ, તયાં લાગી તૂં વક્રતુંડ,  
જ્ઞાનિયાંસી તરી અખંડ, ઉન્મૂચિ આહાસી. ૩

અર્થાત્ “ જે આપની બાબતમાં મૂઢ છે, તેમને માટે આપ વાંકાં મુખવાળા છો; પરંતુ જ્ઞાનીઓને માટે આપ હ્રમેશાં સરલ સુમુખજ છો. ”

આપનાં દિવ્ય જ્ઞેત્ર સૂક્ષ્મ છે, પરંતુ તેના ઉન્મેષ-નિમેષમાં (ખુલવા-બંધ થવામાં) વિશ્વની સૃષ્ટિ અને સંહાર થયા કરે છે. (૬)

હે સદ્ગુરુનાથ ! આપની સાથે જે સંબંધ બાંધે છે, તેનો સંસાર સાથેનો સંબંધ તૂટી જાય છે. આપના સ્વરૂપમાં મળતાંજ સંસાર છૂટી જાય છે. જે ધ્યાન પણ જીતાવી દે છે ( ધ્યાતા, ધ્યાન અને ધ્યેયની ત્રિપુટી ઉભી કરતો નથી ) તેની સાથે આપ સ્નેહ રાખો છો. આપને પોતાનાથી અલગ કરીનેજ જે આપને મેળવવાનો યત્ન કરે છે, તેનાથી આપ દૂરજ રહો છો. (૧૨)

આપ સહજસિદ્ધ છો, એવા આપને જે નથી લાગતો,

“અને જો હું આપને મા-બાપ કહીને પોકારું, તો એ પણ આપની ચથાર્થ સ્તુતિ નહિ થાય, ઉલટું મારા બાળકપણાની ઉપાધિની આપને આલડછેટ લાગશે.”

તાત્પર્ય કે—

સ્તુતિ કાંહી ન બોલણું, પૂજા કાંહી ન કરણું;  
સન્નિધિ કાંહી ન હોણું, ઊઝયા ઠાચી. રપ

અર્થાત્ “કંઈ ન બોલવું એજ આપની સ્તુતિ છે; કંઈ ન કરવું એજ આપની પૂજા છે અને કંઈ પણ ન હોવું એજ આપનું સાન્નિધ્ય છે.”

જ્ઞાનેશ્વરીના ઉપસંહારમાં અંતઃકર્તૃત્વના અભિમાન-નો ત્યાગ કરતાં કરતાં મહારાજ કહે છે કે—

“તે સર્વોપકારક સમર્થ સદ્ગુરુ શ્રી નિવૃત્તિનાથ મારામાં પ્રવેશીને સર્વ કર્મો કરી રહ્યા છે. આથી અના-યાસેજ સંસારને હું આ ગીતા મરાઠી ભાષા દ્વારા બતાવી રહ્યો છું, એમાં આશ્ચર્યજ શું છે ! પર્વત ઉપર ગુરુ- (દ્રોણાચાર્ય)ની માટીની મૂર્તિ સ્થાપન કરીને તેમની સેવા કરનારા પારધિ(એકલવ્ય)એ ત્રણે લોકમાં ખ્યાતિ મેળવી હતી. ચંદન-સુખડની આસપાસનાં વૃક્ષો ચંદનમય બની જાય છે. વસિષ્ઠનું કાષાય વસ્ત્ર સૂર્યનારાયણના તેજ સાથે પ્રતિરૂપરૂપી કરવા લાગ્યું. આ બધી વાતો તો પ્રસિદ્ધજ છે; પરંતુ વસિષ્ઠનું કાષાય વસ્ત્ર તો નિર્જીવ હતું અને હું તો સજીવ છું, અને મારા સદ્ગુરુનાથ ધનવાન છે, કે જે માત્ર કૃપાકટાક્ષથી પોતાના પદ ઉપર બેસાડી લે છે. (૧૭૨૬-૧૭૩૩) આ પ્રમાણે ગુરુપરંપરાથી પ્રાપ્ત થયેલું સમાધિરૂપ ધન મારા પ્રભુએ અંતરના રૂપમાં ગૂંથીને મને સોંપી દીધું; નહિ તો હું કંઈ શીખ્યો નથી, કંઈ લખ્યો નથી, પ્રભુ સદ્ગુરુની સેવા પણ હું નથી બણતો; આવો અંતર બલા હું કેવી રીતે રચી શકું ? પરંતુ સાચી વાત એ છે કે, સદ્ગુરુનાથે મને નિમિત્ત કરીને આ અંતરને બહારને સંસારનું રક્ષણ કર્યું છે.” (૧૭૬૪-૧૭૬૬)

“અમૃતાનુભવ”માં ગુરુભક્તિનો ઉલ્લેખ

અમૃતાનુભવ ગ્રંથના બીજા અધ્યાયમાં સદ્ગુરુના વાચ્ય (સૌપાધિક) અને લક્ષ્ય (નિરૂપાધિક પ્રદ્ધ) સ્વરૂપને અનુલક્ષીને ઘણુંજ સુંદર વર્ણન કરેલું છે.

આતાં ઉપાય વન વસંતુ, જે આજ્ઞેયા અહિં વ તંતુ,  
અમૃર્તચિ પતિમૂર્તિ, કારુણ્યાયા. ૧

અર્થાત્ સ્વસ્વરૂપાનુભવના શ્રવણ-મનનાદિ જે ઉપાયો બતાવ્યા છે, તે ઉપાયરૂપ વનને માટે સદ્ગુરુ વસંત સમાન છે; અર્થાત્ વસંતનું આગમન થતાંજ વન ફળ-ફૂલોથી સુસમૃદ્ધ થાય છે, તેજ પ્રમાણે શ્રવણ-મનનાદિ ઉપાયો સદ્ગુરુ થવાનો એકમાત્ર સંયોગ શ્રીસદ્ગુરુનો સમાગમજ છે. એજ પ્રદ્ધવિદ્યાનું સૌભાગ્યસૂત્ર છે. તે અવ્યક્ત છે, પરંતુ કારુણ્યરૂપે મૂર્તિમાન છે.”

મોડાનિ માયાકુંજરં, મુક્તમોતિયાયા વોગરં,  
જેવવિતા સદ્ગુરુ, નિવૃત્તિ વંદ. ૨

અર્થાત્ “માયારૂપ હાથીને મારીને તેના ગાંડસ્થળનાં મુક્ત (મોતી) (અર્થાત્ નિત્યમુક્ત આત્મભાવ)નું લોજન કરાવનારા સદ્ગુરુ નિવૃત્તિનાથને હું વંદન કરું છું.”

આ કામમાં અર્થાત્ બદ્ધને મુક્ત કરવામાં શ્રીસદ્ગુરુને ઘણુંજ કष्ट ઉઠાવવાં પડતાં હશે ? તેનો જવાબ આપે છે. ના—

જયાચેનિ અપાંગપાતે, બદ્ધ મોક્ષપણી આતે,  
લેટે જાણતયા જાણતે, જયાપાશી. ૪

કૈવલ્ય કનકાચિયા દાના, જે ન કડસી થોરસાના,  
દ્રષ્ટયા ચિયા દર્શના, પાદાઉ જે. ૫

અર્થાત્ “કૈવલ્ય (મોક્ષ) રૂપ મુવર્ણ દાન કરતાં તે નાના મોટાનો લેદ રાખતા નથી, કૈવલ્ય અર્થાત્ દેવળ, ચિન્માત્ર વસ્તુ, ગુણધર્મથી રહિત નિર્મલ નિરંજન વસ્તુ, સદ્ગુરુ એનુંજ દાન કરે છે—અર્થાત્ એનુંજ સ્મરણ કરાવે છે. ‘તત્ત્વમસિ’ ની યાદ આપે છે, વસ્તુરૂપ તો સદ્





## અંથકથન

મહાણાનિ માઝે નિત્ય નવે, શ્વાસોચ્છવાસહી પ્રખંધ હો આવે.  
શ્રીગુરુકૃપા કાય નોહે, જ્ઞાનદેવો મહાણે,  
(જ્ઞાનેશ્વરી ૧૮-૧૭૩૫)

“આથી મારા નિત્ય નવા શ્વાસ-ઉચ્છવાસ પણ કાબજ થવા લાગ્યા છે. જ્ઞાનદેવ કહે છે કે, શ્રીગુરુની કૃપાથી શું બની શકતું નથી?”

શ્રીજ્ઞાનેશ્વર મહારાજનું ચરિત્રકથન તો આ અંથના આઠમા અધ્યાયમાં જ સમાપ્ત થઈ ગયું. તે પછી તેમના ચરિત્રની જે મુખ્ય વાત હતી, (અર્થાત્ ગુરુભક્તિ) તેનું તેના જ પાછલા અધ્યાયમાં તેમનાં જ વચનોને આધારે વિવેચન કર્યું. હવે આ અધ્યાયમાં, જ્ઞાનેશ્વર મહારાજે જડ જીવોના ઉદ્ધાર માટે અંથરૂપે જે અક્ષય ધન સંચય કર્યું છે, તેનો કંઈક વિચાર કરીએ. સામાન્ય રીતે, કોઈ પણ અંથકારના ચરિત્રમાં તેના અંથોનો વિચાર કરતાં તે અંથોના ગુણ-દોષ-વિવેચનને માટે એક સ્વતંત્ર અધ્યાય લખવો પડે છે. પરંતુ આ સામાન્ય નિયમ જ્ઞાનેશ્વર મહારાજના અંથોની બાબતમાં ઘટાવી શકાતો નથી. મહાત્માઓના અંથોમાં દોષ થતા નથી, તેથી એવા અંથોમાં દોષ શોધી કાઢવાનું બની જ શકતું નથી; ગુણોને જ બરાબર સમજી લેવા એટલા કઠણ છે કે કોઈ પણ પ્રાકૃત જીવની બુદ્ધિને માટે તે અસંભવિત છે. તેથી ગુણોનો યથોચિત આદર કરવાનું પણ બની શકતું નથી. એટલે આવા મહાત્માઓના ચરિત્ર-માં ગુણદોષ-વિવેચનનો અધ્યાય ચરિત્રકાર લખી જ શકતો નથી. જ્ઞાનેશ્વર મહારાજના અંથોને યોગ્ય માન પણ અમે

શું આપી શકીએ ? જે પોતેજ સર્વ સદ્ગુણોની કસોટી બનીને ઉત્પન્ન થયા તેમને અથવા તેમના અંથોને કંઈ કસોટી ઉપર કસવા ! તેમના અંથોમાં લોકોત્તર-અસામાન્ય પ્રેમ છે, પ્રસાદ છે, વક્રત્વ છે, દિવ્યત્વ છે, જડ જીવોના ઉદ્ધારની વિકળતા છે અને શું નથી ? અવતારી વિભૂતિના સર્વ ગુણ તેમની અંદર હતા, અને તેઓ તેમના અંથોમાં સર્વત્ર પ્રગટ થયા છે, ધર્મસંસ્થાપનાને માટે તેમનામાં ઉતરી આવેલા પરમાત્મવિભૂતિના સર્વ ગુણ તેમના અરિત્ર-માં અને તેમના અંથોમાં સ્પષ્ટ દેખાઈ આવે છે. તેમના અંથ તેમનાજ કંથન પ્રમાણે બ્રહ્મરસથી ઓતપ્રોત ‘ આબાલ-સુખોદ્ધ ’ અક્ષર છે—

તેણે આબાલ સુખોદે, ઓવીધ્યેનિ પ્રબંધે,

બ્રહ્મરસ સુસ્વાદે, અક્ષરે ગુંદિલી.

( જ્ઞાનેશ્વરી ૧૮-૧૭૪૨ )

—અને સાચેજ, તેમના અંથો આબાલસુખોદ્ધ (બાળકને પણ સમજાય તેવા ) છે. લોકો કહે છે કે, જ્ઞાનેશ્વરીમાં પદ લાંબાઓના શબ્દ છે અને એ અત્યંત ક્લિષ્ટ અંથ છે. પરંતુ અધ્યાત્મવિષયનું જેને કંઈ પણ જ્ઞાન છે અને જે પ્રેમી છે, તેને માટે જ્ઞાનેશ્વર મહારાજના અંથ કંઈ નથી. જ્ઞાનેશ્વરી હો કે અમૃતાનુભવ અથવા હરિપાઠ હો કે આંગદેવ પાસઠી અથવા તેમના સ્પુટ અભંગ ભક્તોને દ્યો-ક્યાંય પણ કોઈ પ્રકારની ક્લિષ્ટતા નથી. જેને વેદાન્ત અથવા અધ્યાત્મવિષયનો કંઈ પરિચયજ ન હોય અથવા સત્સંગથી જેનો આ વિષયમાં પ્રવેશજ ના થયો હોય, તે પરંપરાશૂન્ય મનુષ્યને માટે અવશ્યજ આ અંથ કંઈ લાગશે. આધુનિક શિક્ષણપદ્ધતિથી તથા પોતોના કુળના પારમાર્થિક આચાર-વિચારોનો સંસર્ગ છૂટી જવાથી પણ પરંપરાગત વિચારો તથા પ્રાચીન શબ્દો પણ આજે અપરિચિત થઈ ગયા છે. આમાં અંથોનો દોષ નથી, પરિસ્થિતિનો છે. જ્ઞાનેશ્વર મહારાજની વાણીમાં જે સરળતા, પ્રાસાદિકતા અને એકધારાપણું છે તે જોતાં તેમના અંથોને

કિલ્લ કહી શકાય નહિ. આપણે સામાન્ય મનુષ્યો યોગની ક્રિયાઓ નથી જાણતા, એથી યોગ વિષેના સંકેતો-નિદેશોના અલંગ અથવા કુંડલિની વગેરે વર્ણનના પ્રસંગો, અનુભવ ન હોવાથી, સમજવા મુશ્કેલ લાગે છે. તેજ પ્રમાણે તેમના ગ્રંથ છ સૈકા પહેલાંના છે, એથી તેમાં વપરાયેલા અનેક શબ્દો આ સમયે પ્રચલિત નથી અને કેટલાક શબ્દો એવા પણ છે, કે જે લિપ્ત લિપ્ત પ્રાંતોની ભાષાઓમાં આજે પણ મળી આવે છે. અધ્યાત્મનો વિચાર અને અનુભવ આ સમયે ઘણોજ દુર્લભ થઈ ગયો છે, તેથી તેમના ગ્રંથ વળી વધુ મુશ્કેલ જણાય છે; નહિ તો તેઓ ‘આબાલ-સુખોદ’ જ છે. જ્ઞાનેશ્વરીમાં ૫૬ ભાષાઓ નહિ, બદલે એકજ સરળ સુલભ મરાઠી ભાષા છે.

જ્ઞાનેશ્વરીમાં મરાઠી ભાષા અને મહારાષ્ટ્ર દેશ વિષે પ્રેમ અને અભિમાનના અનેક ઉદ્ગાર છે.

‘યે મહાઠિયેચિયા નગરી’, બ્રહ્મવિદ્યા સુકાલ કરી,  
(અધ્યાય ૧૨-૧૬)

અર્થાત્ આ મરાઠી ભાષાની નગરીમાં બ્રહ્મવિદ્યા એવી ભરી હો કે કંઈ ઉણપ ન રહે. જ્ઞાનેશ્વરીના ઉપસંહારમાં રાજા રામદેવરાય જૂઠવ (ચાદવ)નો ઉલ્લેખ છે. ત્યાં પણ ‘ગોદાવરીચ્યા કુલી’, મહારાષ્ટ્ર મંડલી’ શબ્દ આવ્યા છે. છઠ્ઠા અધ્યાયની પ્રસ્તાવનામાં કહ્યું છે કે ‘મારા બોલ મરાઠી છે, પરંતુ અમૃતનો જય કરનારા રસપૂર્ણ અક્ષરો હું એમાં લોગવીશ.’ (૬-૧૪)

વિભૂતિવિસ્તાર-યોગ બતાવતાં મહારાજ બહુ પ્રેમથી કહે છે કે—

“દેશી ભાષા (મરાઠી ભાષા) નાગરી ભાષા હોવાથી એમાં શાંતરસે શૃંગારને જીતી લીધો છે અને મારી આ ઓવીઓ સાહિત્યશાસ્ત્રને માટે પણ અલંકાર થઈ છે. મૂળ સંસ્કૃત શ્લોક અને તેના ઉપર મારી મરાઠી ઓવીઓ,

ખત્રેમે જે દોષ સૂક્ષ્મ રીતે મેળવીને જોશે અને આશય ધ્યાનમાં રાખશે તો મૂળ કયું છે ને ભાષાંતર કયું છે, એ પણ તે સમજી શકશે નહિ. શરીરના અવયવોની મુંઢ-રતાથી જેમ અવયવોજ આભૂષણોને માટે આભૂષણ બની જાય છે, અને દોષ બતાવી શકતું નથી કે દોષના વડે દોષ પુરોહિત છે\* (અર્થાત્ દોષની શોભાનું દોષ કારણ છે), તેજ પ્રમાણે મરાઠી ભાષા અને સંસ્કૃત સમાન યોગ્યતાથી એકજ ભાવાર્થના સિંહાસને વિરાજે છે. ’ (૪૨-૪૫) જ્ઞાનેશ્વરી ગીતા જે સદૃઢ વાચકોએ વાંચી હશે, તેમને જ્ઞાનેશ્વર મહારાજના આ ઉદ્ગારોની યથાર્થતા વિશેષ બતાવવાની આવશ્યકતા નથી. વળી અગિયારમા અધ્યાયમાં મહારાજ કહે છે કે—‘ આ વિશ્વરૂપદર્શનના અધ્યાયમાં શાંત રસને ઘેર અદ્ભુત રસનું આગમન થયું છે. અને લક્ષના જનન્યાઓની પેઠે ખીજત રસોનું યથોચિત સન્માન કરવામાં આવ્યું છે. ’

મરાઠી ભાષાના સામાન્યમાં શાન્ત રસને જ્ઞાનેશ્વર મહારાજે અલિપેક કરીને પ્રથમ સ્થાન આપ્યું છે, એ વાત ધ્યાનમાં રાખવા યોગ્ય છે. જ્ઞાનેશ્વર મહારાજે પુરોહિતરૂપે મહારાષ્ટ્રના સારસ્વત રાજ્યમાં શાંતરસનેજ રાજ-સિંહાસન પર બેસાડ્યો અને ત્યારથી ૬૦૦ વર્ષ થઈ ગયાં.

\* આ વર્ણન વાંચીને સંસ્કૃત બાણનારા વાંચકોને કાલિદાસનું સ્મરણ થયા વિના રહેશે નહિ. આજ કલ્પના કુમારસંભવ અને વિક્રમોર્વશીય કાવ્યોમાં બે વાર આવી ચૂકી છે. અન્યોન્યશોભા-જનનાદવમ્ભુવં સાધારણો મૂષણમૂષ્યભાવઃ’ (કુમારસંભવે) બીજો પ્રસંગ રઘુવંશનો પહેલો શ્લોક છે: ‘જગતઃ પિતરૌ વન્દે પાર્વતીપરમેશ્વરૌ’ અને અમૃતાનુભવની પહેલી ઝોલી છે: ‘ઐશાં-ધ્યે’ નિરૂપાધિકં જગ્યાચાં છ્યે’ જનકં, તિયે’ વન્દિલી’ મિયા મૂલિકં દેવો દેવી’ આ બન્ને અવતરણોમાં કેટલું મનોહર સામ્ય છે! જ્ઞાનેશ્વરે કાલિદાસના અંથ વાંચ્યા હતા કે નહિ, તેની ખબર નથી; પરંતુ તેમનામાં કાલિદાસનો પણ અંતર્ભાવ હતો તેમાં શંકા નથી.

—મૂળલેખક

મહારાષ્ટ્રના સંત કવિઓએ શાંત રસના આ અગ્રમાનની રક્ષા કરી છે અને શાંત રસની છાયામાં ભક્તિ-જ્ઞાન-વૈરાગ્યે સમસ્ત મહારાષ્ટ્રમંડળને પોતાને અધીન રાખ્યો છે. અસ્તુ. મહારાજ વળી આગળ કહે છે કે—

“ સંસ્કૃત ભાષાની હૃલ્લંઘ્ય દિવાલો તોડીને મારા શ્રીગુરુએ મરાઠી શબ્દો વડે આ સુગમ માર્ગ તૈયાર કર્યો છે. આ માર્ગે ચાલીને ગમે તે સફલાવમાં સ્તાન કરી શકે છે અને વિશ્વરૂપ પ્રયાગ-માધવનાં દર્શન કરીને સંસારને તિલાંજલિ આપી શકે છે.” તેરમા અધ્યાયમાં વળી કહે છે કે

“ જે શૃંગાર સૌને અત્યંત પ્રિય છે, તેના મસ્તકે પગ રાખનારો શાંત રસ હવે હું પ્રગટ કરીશ. હવે હું એ નવલી પરમ પ્રિયા મરાઠી ભાષા બતાવીશ, કે જે ભાષા સાહિત્ય શીખવશે અને માધુર્યમાં અમૃતને પણ ફિક્કું પાડી દેશે. શાંત રસથી ભરપૂર સુધાકર સાથે મારી ઓવીઓ રૂપધાં કરશે અને રસરંગ રેલાવશે. તેથી તામસ પ્રકૃતિના પિશા-ચોના મનમાંથી પણ સાર્વિક પ્રેમ ઝરવા લાગશે. શુદ્ધ ચિત્ત પુરુષને તો એનું શ્રવણ કરતાંજ સમાધિ લાગી જશે. એવો સુરમ્ય વાગ્વિલાસ હવે શરૂ કરીએ. ગીતાર્થથી વિશ્વને ભરી દઈએ, સંસારને આનંદથી ઘેરી લઈએ. આથી વિવેકનું દારિદ્ર્ય દૂર થશે, શ્રવણેન્દ્રિય અને મનને ચૈતન્યની પ્રાપ્તિ થશે તેમજ જે ઇચ્છશે તે બ્રહ્મવિદ્યાની આ ખાણને ખેળવી શકશે. આ નેત્રો પરમ તત્ત્વને જોઈ શકશે, સુખનો ઉદય થશે, આત્મજ્ઞાનની વૃદ્ધિમાં સઘળું વિશ્વ ડૂબી જશે. આ સર્વ કંઈ થશે. હું મારા ગ્રંથમાં માર્મિક શબ્દોનો પ્રયોગ કરીને પ્રત્યેક પદે ગીતાનો અર્થ પ્રગટ કરીશ અને ઉપમા વગેરેની રેલંછેલ વહાવીશ. આ બધું હું કરીશ. કારણ કે એટલી મોટી શક્તિ આપીને મારા ગુરુજીએ મને ‘પૂણું’ વિદ્યાવંત કરેલો છે.” (૧૧૫૬-૧૧૬૬) અસ્તુ.

• શ્રી જ્ઞાનેશ્વર મહારાજના ચાર ગ્રંથો પ્રસિદ્ધ છે— ભાવાર્થદીપિકા-અર્થાત્ જ્ઞાનેશ્વરી, અમૃતાનુભવ, હરિપાઠના

અભંગ અને આંગદેવ પાસછી. આ સિવાય હાલમાં તેમના ખીન્ન પણ સાતસો-આઠસો અભંગ મળ્યા છે. નામદેવે સમાધિવાળા અભંગોમાં યોગવાસિષ્ઠ પર જ્ઞાનેશ્વરની ટીકાનું નામ લીધું છે. પરંતુ આ અંથ હલ્લુ સુધી ક્યાંય મળ્યો નથી.\* જે જ્ઞાનેશ્વરીના કર્તા છે, તેજ અભંગોના છે. જ્ઞાનેશ્વરી કરતાં અભંગોની ભાષા સરળ છે, આથી થોડોક સમય પહેલાં એવો મત ચાલ્યો હતો કે, જ્ઞાનેશ્વર એકને બદલે બે થયા હશે. તે સમયે તેની પુષ્કળ ચર્ચા થઈ હતી. એ બધા અંથોને વારંવાર અને ઘણી સારી રીતે જોવાથી મને વિશ્વાસ ખેસી ગયો છે કે, પૂર્વપરંપરાથી જે વાત આપણે માનત આવ્યા છીએ તેજ બરાબર છે-અર્થાત્ કે જ્ઞાનેશ્વર અને અમૃતાનુભવ જેમની રચનાઓ છે તેમનાજ સુખેથી હરિપાઠ અને ખીન્ન અભંગો નીકળ્યા છે. આ વિષે એવો આક્ષેપ કરવામાં આવે છે કે, હરિપાઠ તથા ખીન્ન અભંગોની ભાષા જ્ઞાનેશ્વરીની ભાષા કરતાં ઘણી સરળ અને નવીન છે, તથા હરિપાઠ વગેરે અભંગોમાં પંઢરપુર અને વિઠ્ઠલનું માહાત્મ્ય અને પ્રેમમય વર્ણન છે, કે જે જ્ઞાનેશ્વરીમાં નામમાત્રનું પણ નથી. આ આક્ષેપ વિચારવા યોગ્ય છે, એમાં સંદેહ નથી. પરંતુ આ આક્ષેપોનો સમાધાનકારક ઉત્તર પણ આપી શકાય તેમ છે. ભાષાનો પ્રશ્ન અનેક શોધકોને ઘણાંજ મહત્ત્વનો લાગે છે, અને આ મહત્ત્વનો પ્રશ્ન છે પણ ખરો; પરંતુ જ્ઞાનેશ્વર મહારાજના અંથની એક પણ મૂળ પ્રત આજસુધીમાં મળી નથી, તેથી આ વિષયમાં માત્ર તર્ક અને કલ્પના ઉપર આધાર રાખવો યોગ્ય નથી. જ્ઞાનેશ્વરીની ભાષા હરિપાઠાદિ અભંગો કરતાં કઠણ અને અધિક પ્રાચીન જણાય છે; પરંતુ આમાં એક વાત વિચારવા જેવી છે. જ્ઞાનેશ્વરી શ્રીએકનાથ મહારાજના સમયથીજ વિશેષ પ્રસિદ્ધ થઈ. આથી તેની ભાષાની અગ-

\* જ્ઞાનેશ્વરકૃત યોગવસિષ્ઠના નામથી એક વાલિયાત જેવું પુસ્તક ધૂલિયાની સત્કાર્યોત્તેજક સલાએ પ્રસિદ્ધ કર્યું હતું. પરંતુ તે જ્ઞાનેશ્વરકૃત નથી, એ વાત સલાએ પાછળથી સ્વીકારી છે. —મૂળલેખક

મ્યતા તો જેમની તેમજ રહી ગઈ અને વળી જ્ઞાનેશ્વરી ગ્રંથ વિશેષ મોટો છે; હરિપાઠાદિ અભંગોની આ વાત નથી. આ અભંગો હજારો મનુષ્યોના નિત્યપાઠમાં ઉપયોગમાં આવ્યા છે, એટલે તેની ભાષા પણ નવીન બની ગઈ છે. હરિપાઠના અભંગ ભક્તિ-પ્રધાન, સુલભ અને સર્વ પ્રકારના લોકોને કંઠસ્થ હોવાથી તેમની ભાષા પણ બદલાતી ગઈ છે. ગ્રંથોની ભાષા જેટલી પોતાનાં મૂળરૂપને પકડીને રહે છે, તેટલી તે અભંગોની ભાષા રહી શકતી નથી, કે જે આખાલવૃદ્ધ, સ્ત્રી-પુરુષ સૌના નિત્યપાઠમાં રહ્યા કરે છે. જ્ઞાનેશ્વર મહારાજના સમયની જ્ઞાનેશ્વરી અને હરિપાઠાદિ અભંગ બંનેની મૂળ પ્રતો જો આજે મળી શકે તો સંભવ છે કે, એ બંનેની ભાષા એક જેવીજ મળે. પરંતુ જ્ઞાનેશ્વરી ઘણા સમય સુધી પોથીની અંદરજ રહી અને હરિપાઠ વગેરેની જેઠે તે સૌને કંઠસ્થ થાય તે કદી પણ સંભવિત નથી. આથી જ્ઞાનેશ્વરીનું પ્રાચીનત્વ અધિક સુરક્ષિત છે. આ તો ભાષા સંબંધી વાત થઈ, હવે ઉપાસ્ય-દેવના નામોદ્દેખની જે વાત આવે છે, તેનો વિચાર કરીએ.

જ્ઞાનેશ્વરી અને અમૃતાનુભવમાં પંઢરપુરના વિકૃલ ભગવાનનું નામ પણ નથી, કેવળ શ્રી ગુરુનોજ મહિમા વર્ણવેલો છે; એ પણ કંઈ સમજાવું મુશ્કેલ નથી. જ્ઞાનેશ્વર મહારાજે નેવાસેમાં શ્રીનિવૃત્તિ મહારાજ સમક્ષ જ્ઞાનેશ્વરી કહી અને જ્યારે મુકુંદરાજનું ઉદ્ઘાટન આપીને શ્રીનિવૃત્તિનાથે જ્ઞાનેશ્વર મહારાજને સ્વતંત્ર ગ્રંથ રચવા કહ્યું, ત્યારે તેમણે અમૃતાનુભવની રચના કરી. જ્ઞાનેશ્વરી અને અમૃતાનુભવ ગ્રંથ સાક્ષાત્ શ્રીગુરુ નિવૃત્તિનાથની પ્રેરણાથી તેમનીજ સમક્ષ તૈયાર થયા. આથી તેમાં શ્રીગુરુના મહિમાનું વર્ણન થવું સ્વાભાવિક હતું; હરિપાઠની વાત એવી નથી. જ્ઞાનેશ્વરી અને અમૃતાનુભવ નેવાસેમાં સમાપ્ત કરીને થોડા સમય બાદ જ્ઞાનેશ્વર મહારાજ તીર્થયાત્રા માટે નીકળ્યા ને પંઢરપુર આવ્યા. પંઢરપુરમાં શ્રીવિકૃલમંદિરના જીર્ણોદ્ધારનું કાર્ય તે અરસામાંજ પૂરું થયું હતું તે

તેમણે જોયું. નામદેવાદિ વિઠ્ઠલભક્તોની વાતો સાંભળી અને જોઈ. આ પ્રમાણે તેમનો વિઠ્ઠલપ્રેમ જે તેમને પોતાની ઉપાસનાથી પ્રાપ્ત થયો હતો, તે જમણો થયો અને જ્ઞાની-અજ્ઞાની સૌને માટે રચેલા હરિપાઠમાં તેમણે સર્વ કોઈના પરમપ્રિય ઉપાસ્ય શ્રીવિઠ્ઠલ પ્રત્યેજ પોતાના પ્રેમોદ્દગાર પ્રગટ કર્યા છે. તાત્પર્ય કે, જ્ઞાનેશ્વર મહારાજના જે મુખ્ય અંત્ર શ્રીગુરુ આગળ રચાયા છે અને તે સમય સુધી તેમણે પંઢરપુરની યાત્રા અને નામ-સંકીર્તનમાં પોતે કદી સાથ આપ્યો નહોતો. આ કારણે જો જન્મે અંત્રોમાં તેમણે શ્રી-સદ્ગુરુના મહિમાનું વર્ણન કર્યું છે અને હરિપાઠ (હરિ-પાઠના અલગ વારકરીઓની સંધ્યાકર્મજ છે!) મુખ્યત્વે જેમને માટે રચવામાં આવ્યા છે, તેઓ વિઠ્ઠલના ઉપાસક હતા. આથી તેમાં શ્રીવિઠ્ઠલ ભગવાનનો મહિમા ગાયેલો છે. વાત એકજ છે. 'एकमेवाद्वितीयं ब्रह्म'સ્વરૂપ શ્રીગુરુ નિવૃત્તિનાથ થયા તો અને પંઢરપુરના ભગવાન શ્રીવિઠ્ઠલ થયા તો, જ્ઞાનેશ્વર મહારાજની ભાવનામાં જન્મે એકજ હતા, એમાં સંદેહજ શો છે ?

હવે સૌથી પહેલાં જ્ઞાનેશ્વરીનો જરા વિસ્તારપૂર્વક વિચાર કરીએ. જ્ઞાનેશ્વરી અંત્ર મરાઠી ભાષામાં જેમ કાળક્રમથી પ્રથમ છે, તેજ પ્રમાણે યોગ્યતાના ક્રમથી પણ પ્રથમજ છે. ધર્મઅંત્ર કહો, કાવ્ય કહો, વ્યવહારનીતિનો અંત્ર કહો, કોઈ પણ દષ્ટિથી આ અંત્ર તરફ જુઓ, એના સિંહાસનને હલાવી શકનાર બીજો કોઈ અંત્ર રચાયો નથી. કોઈ તો જ્ઞાનેશ્વરીના સિદ્ધાંત અને વિષયપ્રતિપાદનની શૈલી જોઈનેજ ડાલવા લાગશે, કોઈ ભાષા-ગૌરવ અને ઉપમા-દષ્ટાંત વગેરેની યથાયોગ્ય યોજના જોઈને ઉછળી પડશે, કોઈ દષ્ટાંતો દ્વારા પ્રગટ થતા જ્ઞાનેશ્વર મહારાજના વ્યવહારજ્ઞાનને જોઈ અકિત થશે, કોઈ મહારાજની અનહદ ગુરુભક્તિ અને તેમની વાણીનો અદ્ભુત પ્રેમ જોઈને તેમાં રંગાઈ જશે, કોઈ કર્મ-જ્ઞાન-ઉપાસનાના સિદ્ધાંત, શાસ્ત્ર અને વ્યવહારનો સમન્વય જોઈને સંતુષ્ટ થશે. જે



કોઈ જે દૃષ્ટિથી જ્ઞાનેશ્વરીને જોવા ઇચ્છશે, તેમાં તેને પરમ સમાધાન પ્રાપ્ત થશે, તેમાં સંદેહ નથી. જ્ઞાનેશ્વરીનું અંતરંગ સંતજનોને સંતુષ્ટ કરશે અને ભાષાસૌષ્ઠવ રસિકોના ચિત્તને આનંદ આપશે. એનાં પદ અને અર્થ બન્નેય મધુર છે. જ્ઞાનેશ્વરીના વાચકોમાં કોઈ પદમાધુર્યના તો કોઈ વળી અર્થમાધુર્યના પણ લોકતા થશે. આ જે પ્રકારના વાચકોને ઉદ્દેશીને જાણે જ્ઞાનેશ્વર મહારાજે પોતેજ કહ્યું છે કે જ્ઞાનેશ્વરીમાં 'જે અધ્યાત્મશાસ્ત્ર છે, તેના અધિકારી તેઓજ છે કે જે અંતરંગ જાણે છે, બીજાઓ તો માત્ર વાણીનું આતુર્ય જોઈનેજ સુખી થશે.' (અ. ૧૮-૧૭૫૦) જ્ઞાનેશ્વરીમાં પરમાર્થ અને પ્રપંચ બન્ને બતાવ્યા છે. સિદ્ધાંતો દ્વારા પરમાર્થ અને દૃષ્ટાંતો દ્વારા પ્રપંચ શીખવ્યો છે. ઉપમા, રૂપક અને દૃષ્ટાંત દ્વારા મહારાજે વ્યવહાર-નીતિનું જ્ઞાન આપ્યું છે. સુવર્ણના મણિ સુવર્ણના તંતુથીજ જેમ ગુંથાય, તેમજ અધ્યાત્મતંતુથી સાંસારિક પ્રપંચ એવી સુંદરતાથી ગૂંથેલો છે કે પ્રપંચ અને પરમાર્થ એકબીજાથી ભિન્ન કરીજ શકાતા નથી, આજ બોધ જ્ઞાનેશ્વરીના વાચકોને પ્રાપ્ત થાય છે. આ ગ્રંથ એટલો સર્વાંગપૂર્ણ છે કે વ્યવહારજ્ઞાન અને પરમાર્થ બન્નેને એકસાથે જાણવાને ઈચ્છનારાઓ માટે આજ એક ગ્રંથ પૂરતો છે. અસ્તુ.

જ્ઞાનેશ્વર મહારાજનાં સમયમાં સોનાનો દર ૧૫) ૧૫ાં અથવા વધારેમાં વધારે ૧૬) હતો. 'ત્રિમાસિક ધવલાર' અર્થાત્ ત્રણ ખંડનાં પાકાં, સાફ સુંદર મકાન હતાં, ઘાસની ઝૂંપડીઓ હતી, ચારે રસ્તાઓ ઉપર દુકાનો હતી; અન્ન-ક્ષેત્ર હતાં; જાડુગર અને બહુરૂપી હતા; ટંકશાળ, સિંકા અને ચામડાના નોટ, પોલાં ઘરેણાં, સોના અને મોતીનાં ઘરેણાં હતાં; મંદિર, મઠ, દીપમાળા, ટકોરખાનાં, સંન્યાસી, વાર-વિલાસવાસનાં સ્થળો અને દડાની રમતો હતી; આ પ્રમાણે તે સમયે દેશની પરિસ્થિતિ કેવી હતી એ જાણવા માટે જે જ્ઞાનેશ્વરી જોશે, તેને દેશની તે સમયની પરિસ્થિતિનું ઘણું ખરું જ્ઞાન મળશે. જ્ઞાનેશ્વરીમાં ખેતી, જ્યોતિષ, સૂપ-

શાસ્ત્ર, મૃગયા વગેરે સંબંધી વિવિધ જ્ઞાન સ્થળે સ્થળે વેંચાયતું છે. જ્યોતિષશાસ્ત્રનો જે સિદ્ધાંત છે કે સૂર્ય વાસ્તવમાં ગતિમાન નથી પરંતુ પૃથ્વીના પરિભ્રમણને કારણે ચાલતો માલમ પડે છે તે સિદ્ધાંત—

આણિ ઉદા અસ્તાચેનિ પ્રમાણે,  
જૈસે ન ચલતા સૂર્યાચે ચાલણે.

જ્ઞાનેશ્વરીમાં છે. સમુદ્રના જળથી વાદળ બને છે, વૃષ્ટિરૂપે તે પૃથ્વી ઉપર આવે છે, તેનાથી નદીઓ ભરાય છે, આ નદીઓ સમુદ્રમાં મળે છે અને સમુદ્રમાંથી વળી વાદળ ઉત્પન્ન થાય છે. ભૌતિક—વિજ્ઞાનનો વરાળને લગતો જે આ સિદ્ધાંત છે, તે જ્ઞાનેશ્વરીમાં આવે છે. ભૌતિક શાસ્ત્ર યા ઇતિહાસ અથવા ભાષાના વિદ્યાર્થીને પણ જ્ઞાનેશ્વરીના અધ્યયનથી ઘણું જાણવાનું મળે છે. જ્ઞાનેશ્વર મહારાજ જેવા યોગેશ્વર ભૌતિક શાસ્ત્રો ભણ્યા વિનાજ તેના સિદ્ધાંતોને ધરાળર જાણે છે. સૂક્ષ્મમાં આસન લગાવીને જે બેસે છે, તે સ્થૂળને યથાયોગ્ય રીતે જાણે છે. તેને સ્થૂળનું અધ્યયન કરવાની કંઈ આવશ્યકતા નથી હોતી. આ પ્રમાણે કોઈ પણ દૃષ્ટિથી જ્ઞાનેશ્વરીનું અધ્યયન કરશે તો સરવાળે તેનાથી લાભ થયા વિના રહેશે નહિ.

જ્ઞાનેશ્વરીની શુદ્ધ પ્રત શોધવાના અનેક પ્રયત્નો શ્રી-એકનાથ મહારાજના સમયથી અત્યાર સુધીમાં થયા છે. એમાં સૌથી વધારે યશસ્વી અને સર્વમાન્ય પ્રયત્ન શ્રી એકનાથ મહારાજનોજ થયો. એકનાથ મહારાજે જ્ઞાનેશ્વરીનું સંશોધન કર્યું અને પૈઠણમાં જ્ઞાનેશ્વરી ઉપર પ્રવચન કરવાની પ્રથા ચાલુ કરી. એકનાથ મહારાજની પહેલાં પણ જ્ઞાનેશ્વરી મહારાષ્ટ્રમાં હતી અને મહારાષ્ટ્રના લોકો તેને શ્રદ્ધાની નજરે જોતા પણ હતા, છતાં જ્ઞાનેશ્વરીની વાસ્તવિક યોગ્યતા એકનાથ મહારાજે જ બતાવી અને તેનાથી તેનો વિશેષ રસ લગાડ્યો. તેમણે—

‘વિશ્રાંતિચે’ સ્થાન સંતાંચે માહેર,

આ મહાભારત ગ્રંથમાં “આતુર્ય સુયોગ્ય બન્યું છે, સિદ્ધાંત સુરુચિપૂર્ણ બન્યો છે, સુખ સૌભાગ્ય વડે હૃદયપુષ્ટ થયું છે, રસ સુંદર છે, કલા-કૌશલ્ય તેજસ્વી થયું છે, શબ્દ-શ્રી શોભાયમાન થઈ છે, વિવેકવૃક્ષ ફાલેલું છે અને મહા-બોધ સુકુમાર બનીને સૌને માટે સુગમ અને સુસેવ્ય થયો છે. પુરાણ પણ પોતાની પૂર્ણ પ્રતિષ્ઠાને માટે નાનાં બનીને આખ્યાનરૂપે ભારતમાં પ્રવેશેલાં છે. આ પ્રમાણે વેદ, શાસ્ત્ર, પુરાણ બધાનો સાર કાઢીને ભગવાન વેદવ્યાસે આ અપૂર્વ ભારતાખ્ય પકવાન તૈયાર કર્યું છે.”

મહાભુક્તિ મહાભારતી નાહી, તે નોહો લોકી તિહી,  
ચણે કારણે મહાભુષે પાહી, વ્યાસોચ્છિષ્ટજગત્રય.

અર્થાત્ મહાભારતમાં જે કોઈ ચીજ નથી તો તે ત્રણે લોકમાં નથી. આથી કહે છે કે, ત્રણે લોક વ્યાસ-નુંજ ઉચ્છિષ્ટ છે. x

આવો મહાભારત ગ્રંથ અને તેમાં પણ અમૂલ્ય ગીતારત્ન જે ભગવાન વેદવ્યાસે સંસારને આપ્યું તેમની બુદ્ધિનો મહિમા કોણ વખાણી શકે અને તેમના ઉપકારોની ગણતરી પણ કોણ કરી શકે ?

ભાવુતેજેં ધવલલે, જૈસે, ત્રૈલોક્ય ઉજલલે,  
તૈસેં વ્યાસમતી કવલલે મિરવે વિશ્વ. ૩૯

અર્થાત્ “સૂર્યના તેજથી પ્રકાશમાન ત્રણે લોક જેમ ઉજળવળ દેખાય છે, તેજ પ્રમાણે વ્યાસની બુદ્ધિમાં સમાયે-હોવાથી આ વિશ્વ પ્રકાશિત થયેલું છે.”

વેદ, શાસ્ત્ર તથા પુરાણોનો સાર મહાભારત છે અને મહાભારતનો સાર ગીતાશાસ્ત્ર છે. તે ગીતાશાસ્ત્રમાં સંપૂર્ણ શબ્દ-બ્રહ્મ પ્રગટ થયા છે.

આતાં ભારતકમલ પરાગ, ગીતાખ્ય પ્રસંગ,  
જો સંવાદલા શ્રીરંગ, અનુનૈસી. ૫૦

નાતરી શબ્દ બ્રહ્માખ્ય, મથિયલા વ્યાસબુદ્ધિ,  
નિવડલેં નિરવધિ, નવનીત હેં. ૫૧

અર્થાત્ “ હવે ગીતાનો જે પ્રસંગ છે તે ભારતરૂપી કમળનો પરાગ-પ્રત્યક્ષ લગવાન શ્રીરંગનો અર્જુન સાથેનો સંવાદ છે. અથવા કહો કે, શબ્દબ્રહ્મના મહાસાગરને વ્યાસ-જીની બુદ્ધિએ મંથન કરીને તેમાંથી આ અનંત નવનીત કાઢ્યું છે.”

ગીતાનો મહિમા કેટલો મહાન છે—

જે અપેક્ષિજે વિરક્તીં સદા અનુભવિજે સન્તીં,  
સોહંભાવે પારંગતી રમિજે જેથ. ૫૩

અર્થાત્ “ વિરક્તો પણ જેની ઇચ્છા કરે છે, સંતો જેનો હમેશાં અનુભવ કરવા ઇચ્છે છે અને પારંગતો જ્યાં હમેશાં રમણ કરે છે, તેજ આ સ્થાન છે.”

ગીતાનો મહિમા એ કંઈ સામાન્ય ગ્રંથોની માફક વાંચીને ફેંકી દેવાની ચીજ નથી, પરંતુ શરદ્દના ગ્રંદ્રની કળાનાં કોમળ અમૃતખિંદુઓને જેમ ચક્રવાક પક્ષીનાં બચ્ચાં કોમળ મનથી ગ્રહણ કરે છે, તેજ પ્રમાણે આ ગીતામૃત ગીતાના શ્રોતાએ (અથવા વાચકે) ચિત્ત દબને ધીરજથી પાન કરવું.”

હેં શબ્દેં વીણ સંવાદિજે, ઇન્દ્રિયાં નેણતાં ભોગિજે,  
બોલા આદિ જોંબિજે, પ્રમેયાસી. ૫૮

અર્થાત્ “ આ ગીતામૃતનો સંવાદ શબ્દો વિનાજ કરવો પડશે, ઇન્દ્રિયો ન જાણે તેવીજ રીતે તેનો ભોગ કરવો પડશે, સુખેથી શબ્દ નીકળતા પહેલાંજ પ્રમેયને આલિંગન આપવું પડશે.”

અંગૂળતા છોડીને ‘ગંભીર અને સ્થિર અંતઃકરણથી’ જે ગીતાશ્રવણ અથવા પાઠ કરશે, તેનેજ ગીતા સાંભળવાનો અથવા પાઠ કરવાનો અધિકાર છે.

ગીતાશાસ્ત્ર સંસારને જીતવાનું શાસ્ત્ર છે. કહ્યું છે કે, સાચચિ બોલાયેં નવ્હે હેં શાસ્ત્ર, પૈ સંસાર જીણતેં શસ્ત્ર. આત્મા અવતરવી તે મંત્ર, અક્ષરેં ધ્યે. (અ૦ ૧૫-૫૭૭)

અર્થાત્ “સાચેજ આ વાણીનો વિલાસ કરવાનું શાસ્ત્ર નથી; સંસારને જીતવાનું શાસ્ત્ર છે. એના અક્ષરો એ મંત્રો છે, કે જેનાથી આત્માનો અવતાર થાય છે.”

ગીતા સર્વ પ્રકારના મોહનો નાશ કરનારી જ્ઞાન-વેલી છે—

- હેં બોલોં કાય ગીતા, હે માઝી ઉન્મેષલતા,  
જાણે તો સમસ્તાં, મોહા મુકે. (અ૦ ૧૫-૫૮૩)
- હેં ગીતાનામ વિખ્યાત, સર્વ વાઙ્મયાયેં મથિત,  
આત્મા જેણેં હસ્તગત, રત્ન હોય. (અ૦ ૧૮-૧૩૨૩)
- કીં ગીતા હે સમ્પશતી, મંત્રપ્રતિપાદ ભગવતી,  
મોહમહિષા મુક્તી, આનંદલી અસે. (૧૬૬૭)
- કીં શ્લોકાક્ષર દ્રાક્ષલતા, માણ્ડવ જલ્લી આહે ગીતા,  
સંસારપથશ્રાન્તા બિસંબાવયા. (૧૬૬૦)
- કીં નિજકાન્તા આત્મયા, આવડી ગીતા મિલાવયા,  
શ્લોક નવ્હતી બાહ્યા, પસર કાં જો. (૧૬૭૪)

અર્થાત્ “ગીતાની હું શી પ્રશંસા કરું ! એ મારી જ્ઞાનવેલી છે. એને જે જાણે છે તે સંમસ્ત મોહથી મુક્ત થાય છે. સમસ્ત વાઙ્મય (સાહિત્ય) અથવા વેદનું મંથન કરીને ગીતાનું નામ પ્રસિદ્ધ થયેલું છે. એનાથી આત્મારૂપી રત્ન હાથ લાગે છે અથવા ગીતા સમ્પશતી મંત્રોથી પ્રતિ-પાદિત સાક્ષાત્ ભગવતીજ છે, કે જે મોહરૂપી મહિસાસુરને મુક્તિ આપીને આનંદ પામે છે. અથવા સંસારમાર્ગના થાકેલા મુસાફરોને વિશ્રામ આપવા માટે ગીતા શ્લોકા-ક્ષરરૂપી દ્રાક્ષોની લતાનો મંડપજ છે; અથવા એ શ્લોકો નથી, પોતાના પતિ આત્મારામને પ્રેમપૂર્વક મળવા માટે ગીતાએ પોતાના હાથ ફેલાવેલા છે.

ગીતાના સાતસો શ્લોકોમાં બધા એકબીજાથી વિશેષ

સરસ હોવાને લીધે, જ્ઞાનેશ્વર મહારાજ કહે છે કે કયો શ્લોક ઉત્તમ અને કયો શ્લોક કનિષ્ઠ, એનો કંઈ નિશ્ચય કરી શકાતો નથી. દીપકોમાં આગલા પાછલા શું ! સૂર્ય વળી મોટો કેવો કે નાનો કેવો ? અમૃતનો સમુદ્ર ઉંડો કે છછરો કેવો ? દીવો જેમ દીવોજ છે, તેમાં આગલા કે પાછલાનો કોઈ ભેદ નથી; સૂર્ય સૂર્યજ છે, તેમાં નાનો-મોટો કોઈ નથી; સમુદ્ર સમુદ્રજ છે, તે ઉંડો છે કે છછરો, એ પ્રશ્નજ ઉઠતો નથી; એજ પ્રમાણે ગીતાનો પ્રત્યેક શ્લોક ગીતાનો શ્લોક છે. ગીતાશાસ્ત્રની એક વિશેષતા એ છે કે, એમાં શ્રીકૃષ્ણજ વાચ્ય છે અને શ્રીકૃષ્ણજ વાચક છે એનું “જે ક્ષણ અર્થમાં છે, તેજ પાઠમાં છે.” બીજા અંશમાં જેમ “અર્થ એજ સાર છે અને શબ્દ વ્યર્થ છે” એવું આમાં નથી; કારણકે સમસ્ત ગીતા ભગવાનની વાક્યમયી મૂર્તિ છે—

મહાણિ મજ કાંહી, સમર્થની આતાં વિષયનાહી,  
ગીતા જાણા હે વાક્યમયી, શ્રીમૂર્તિ પ્રભૂચી. (૧૬૮૫)  
શાસ્ત્ર વાચ્યે અર્થે ફેલે, મગ આપણ માપલે,

તેસે નવહે, હે સગલે, પરબ્રહ્મચિ. (૧૬૮૬)

અર્થાત્ “મારે સમર્થન કરવાનો હવે કોઈ વિષય રહી ગયો નથી; કેમકે સમજી લો કે, ગીતા શ્રી પ્રભુની વાક્યમયી મૂર્તિ છે. કોઈ પણ શાસ્ત્ર વાચ્યાર્થરૂપ ક્ષણ આપી-ને પોતે હ્રસ્થ થઈ જાય છે, પરંતુ ગીતામાં એવી વાત નથી; અહીં તો આ બધુંજ (શબ્દ અને અર્થ) પરબ્રહ્મ છે.”

ભગવાને અર્જુનને નિમિત્ત કરીને પરમાનંદ આટલો મુગમ કરી દીધો, તે તેમનો કેટલો મોટો અનુગ્રહ છે—

કેસા વિદ્યાચિયા કૃપા, કર્મનિ મહાનંદા સોપા,  
અર્જુનવ્યાજે કૃપા, આણિલા દેવે. (૧૬૮૭)  
ચકોરાચેનિ નિમિત્તે, તિહીં ભુવને સન્તપ્તે,  
નિવવિહીં કલાવન્તે, ચંદ્રે જેવિં. (૧૬૮૮)

અર્થાત્ “જેમ કલાયુક્ત ચંદ્ર, ચકોરને નિમિત્તે

સંતાપ પામેલાં ત્રણે ભુવનોને શાંત કરે છે, તેમ ભગવાન અખિલ વિશ્વ ઉપર કૃપા કરીને અનુનને નિમિત્તે મહાનંદ સુગમ કરીને લઈ આયા.”

શ્રીકૃષ્ણાનુનનો આ સંવાદ જો વેદવ્યાસે અંશરૂપે પ્રગટ ન કર્યો હોત તો એ સંસારને કેવી રીતે પ્રાપ્ત થાત? આથી વિશ્વ ઉપર વ્યાસદેવનો આ મહાન ઉપકાર થયો.

મહુણાનિ વ્યાસાચા હા થોર, વિશ્વાસિ જાલા ઉપકાર.

ગીતાની ભક્તિ કરનારાઓમાં કોઈ ગીતાનો અર્થ ન જાણતાં માત્ર પાઠજ કરશે; કોઈ અર્થનું જ્ઞાન પ્રાપ્ત કરી લેશે, કોઈ માત્ર શ્રવણજ કરશે, પરંતુ મોક્ષરૂપી પ્રાસાદમાં સૌને સમાન ગતિજ પ્રાપ્ત થશે.

સમર્થાચિયા પંડિતભોજનં, તલિદ્યાવરિદ્યાં એક પકવાન્ને,  
તેવિ શ્રવણે અર્થે પઠણે, મોક્ષચિ લાભે. (અં ૧૮-૮૪)

અર્થાત “કુલીન ધનવાનોને ત્યાં નાના મોટા, આસ-આશ્રિત સૌને એકજ પ્રકારનાં પકવાન્ન પીરસવામાં આવે છે. તેજ પ્રમાણે અહીં શ્રવણ, અર્થ તેમજ પઠન સર્વદ્વારા મોક્ષજ પ્રાપ્ત થાય છે.”

ઘણાં મોટી એકત્ર કરવામાં આવે છે ત્યારે તેનો એકાવલિ હાર બને છે, પરંતુ તેની શોભા તો એકજ હોય છે; અથવા ફૂલોની માળામાં ફૂલ અને દોરો બન્ને જુદાં હોવા છતાં પણ સુગંધ એકજ હોય છે; તેજ પ્રમાણે ગીતામાં ૧૮ અધ્યાય અને ૭૦૦ શ્લોક છે, તો પણ તે બધામાં ભગવાને એકજ વાત કહી છે—

સર્વત્ર ‘एकमेवाद्वितीयं ब्रह्म’ છે, બ્રહ્મ સિવાય બીજું કંઈ પણ નથી.

દેવ બોલિલે એક, જે હજે નાહી.

અર્થાત “ભગવાને એકજ કહ્યું છે અને તે બે નથી.”

મહારાજે આગળ ચાલતાં કહ્યું છે કે “તે માર્ગને

છોડયા વિના” અર્થાત્ પૂર્ણ અદ્વૈતનો આશ્રય ગ્રહણ કરીને મેં આ ગ્રંથની રચના કરી છે. ગીતા અદ્વૈતનું પ્રતિપાદન કરે છે અને જ્ઞાનેશ્વર મહારાજ કહે છે કે, મારી જ્ઞાનેશ્વરીમાં અદ્વૈતનું પ્રતિપાદન કયું છે. જ્ઞાનેશ્વરીમાં સર્વત્ર અદ્વૈતામૃતનીજ વૃષ્ટિ થઈ રહી છે. અધ્યાયસંગતિ, શ્લોકોના ભાવાર્થ અથવા શબ્દોના સ્પષ્ટાર્થ આપતાં આપતાં સર્વત્ર તેમનું આ ધ્યાન અખંડ રહ્યું છે. બધા અધ્યાયો અને શ્લોકોની સંગતિ તેમણે એવી ખુબીથી જોડી છે કે તેમનું “એવં જન્યજનકભાવે”, અધ્યાય અધ્યાયાતે પ્રસવે.” (અર્થાત્ જન્યજનક ભાવથી એક અધ્યાયમાંથી બીજો અધ્યાય આપોઆપજ જન્મ પામે છે.) આ કથન યથાર્થ છે. શ્રીકૃષ્ણ, અર્જુન, ધૃતરાષ્ટ્ર અને સંજયના સ્વભાવોનું એવું સૂક્ષ્મ ચિત્ર તેમણે તેમનાંજ વચ્ચનો વિવેચન કરતાં દોર્યું છે કે, આવું સ્વભાવચિત્ર ગીતાની ખીણ કોઈ પણ ટીકામાં મળી આવશે નહિ.

જ્ઞાનેશ્વરીમાં છેવટે તેમણે ગીતામાહાત્મ્ય બતાવતાં કહ્યું છે કે, ગીતાના ત્રીજા અધ્યાયમાં કર્મકાંડ છે, ચોથાથી અઠ્યા બારમા અધ્યાયસુધી દેવતાકાંડ અને બારમાના મધ્યભાગથી પંદરમાની આખર સુધી જ્ઞાનકાંડ છે; આ પ્રમાણે ગીતામાં કર્મ, ઉપાસના ને જ્ઞાન ત્રણે કાંડ છે. આથી જ્ઞાનેશ્વર મહારાજે એને ‘કાંડત્રયટ્પિણી’ કહી છે અને કહ્યું છે કે, આ ‘સંક્ષિપ્ત શ્રુતિ’જ છે; શ્રુતિની પેઠે ગીતા પણ મોક્ષદ્વાર આપનારી છે; પરંતુ ઉદારતામાં એ શ્રુતિથી પણ શ્રેષ્ઠ છે. શ્રુતિનો અધિકાર ત્રણ વર્ણના લોકોને છે. સ્ત્રી-શૂદ્રાદિને તે શ્રુતિનો અધિકાર ન હોવાથી શ્રુતિ ઉપર કૃપણતાનું દોષારોપણ થઈ શકે છે. મહારાજે વેદોને ‘કૃપણ’ કહીને ગીતાને શ્રુતિથી શ્રેષ્ઠ કહી છે. વેદોનો મહિમા તો એટલે સુધી છે કે એ ભગવાનના નિઃશ્વાસ સાથે નીકળ્યા છે. (યસ્ય નિઃશ્વાસિતં વેદાઃ) પરંતુ ગીતા તેમના સાક્ષાત્ શ્રીમુખેથી પ્રગટ થઈ છે.



હા ગીતાર્થ સાગર, જ્યા નિદ્રિતાચા ઘોર,  
તો સ્વયે શ્રીસર્વેશ્વર, પ્રત્યક્ષ અનુવાદલા.

(અધ્યાય ૧-૭૨)

“ આ ગીતાર્થસાગર જેની યોગનિદ્રાની અવસ્થા છે,  
તે સ્વયં શ્રીસર્વેશ્વરે પ્રત્યક્ષમાં ફરીથી કહ્યો છે. ”

એટલુંજ નહિ પણ—

બાપ બાપ ગ્રંથ ગીતા, જો વેદી પ્રતિપાદ દેવતા;  
તો તો શ્રીકૃષ્ણ વક્તા, જીયે ગ્રંથી.

(અધ્યાય ૧૧-૨૬)

“ અહા ! ગીતાગ્રંથ મહાન છે, મહાનથી પણ મહાન  
છે; કેમકે વેદોમાં જે પ્રતિપાદ દેવતા છે (અર્થાત્ શ્રીકૃષ્ણ)  
તેજ આ ગ્રંથના વક્તા છે. ”

ગીતાની આ સ્તુતિથી સંભવ છે કે કોઈને એવો  
ભ્રમ થઈ જાય કે જ્ઞાનેશ્વર મહારાજ શ્રુતિને કંઈક ઉતરતી  
માને છે, પરંતુ એવું નથી. મહારાજે પોતેજ અન્યત્ર સ્પષ્ટ  
શબ્દોમાં કહ્યું છે કે શ્રુતિ માતા છે, તે ‘અહિતમાંથી  
ઉગારી લે છે, હિતકારક વસ્તુસ્થિતિઓ આપીને આગળ  
વધારે છે; સંસારને માટે શ્રુતિથી વિશેષ બીજી કોઈ માતા  
નથી.’ (અ. ૧૬-૪૬૨) વેદોને તેમણે ‘સંસારમાં એક-  
સરખા દયાળુ, હિતાહિત દેખાડનાર દીપક’ (અ. ૧૬-૪૪૬)  
કહ્યા છે. આ રીતે જ્ઞાનેશ્વર મહારાજ એક તરફ શ્રુતિ  
માતાની આટલી અસીમ સ્તુતિ કરે છે અને બીજી બાજુ  
શ્રુતિને ‘કૃષ્ણ’ કહીને ગીતાની ઉદારતાને વખાણે છે—ઉદાર-  
તામાં શ્રુતિથી ગીતાને ઉચ્ચ આસને બેસાડે છે. વળી  
એમ પણ કહે છે કે, વેદ તો ભગવાનના નિઃશ્વાસ છે  
અને ગીતા તેમના શ્રીમુખેથી નીકળેલી છે, તેથી શ્રુતિથી  
ગીતા શ્રેષ્ઠ છે ! ત્યારે વાત શી છે, શ્રુતિ શ્રેષ્ઠ થઈ કે ગીતા ?  
કેટલાક આધુનિક મતવાદીઓ એવા છે કે જે વેદો સિવાય  
બીજા કોઈ પણ ધર્મગ્રંથને—ગીતાને—પણ માનતા નથી  
અને ગીતામૃતનું પાન કરવાથી વંચિત રહે છે. વળી કેદ-

લાક એવા પણ છે, કે જે શ્રુતિના અનધિકારી અથવા વેદાર્થ જાણવાને અસમર્થ હોવાથી દેવળ ગીતાનેજ માને છે. જે દેવળ નિર્ગુણવાદી છે, તેઓ દેવળ વેદોનેજ માને છે અને જે દેવળ ભક્તિમાર્ગી છે તેઓ દેવળ ગીતાનેજ માને છે ! હાલમાં એ બન્ને મતવાદીઓનો અગડો સારી પેઠે વધેલો છે. દોઢ એક પક્ષ લઈને પક્ષાભિમાનથી ઉદ્દેશી જનારા લોકો ગમે તેટલા અગડતા રહે, તેથી કંઈ પણ વળવાનું નથી. જ્ઞાનેશ્વર મહારાજ દેવી રીતે બન્ને પક્ષોનો સમન્વય કરે છે, એજ જોવા જેવું છે. મહાત્માઓના અવતાર શાંતિ-સુખની અભિવૃદ્ધિ માટે થાય છે, સઘળા પક્ષોને પોતાની અંદર મેળવી લઈને તેઓ બોલી શકે છે. દોઢ ખાસ પક્ષનું અભિમાન ધારણ કરનારા એક-દેશી પડિતો કરતાં શુદ્ધ સ્વરૂપનો અનુભવ પામેલા મહાત્મા જેમને માટે ‘સર્વ’ પક્ષો પૂર્વપક્ષ હોય છે,’ તે બધા પક્ષોને પોતાના હૃદય સાથે લગાડીને સમાન સત્ય પ્રતિપાદન કરે છે. તેમના ભાષણમાં દોઢનો કંઈ વિરોધ થતો નથી. તેમની મધુર વાણીમાંથી હમેશાં ત્રિકાલાભાષિત સત્યજ નીકળ્યા કરે છે. જેમનો અવતારજ સંસારમાં ફેલાયેલા વિરોધોને દૂર કરવા માટે થાય છે. આથી જે સૌને પ્રિય હોય તેવું સત્ય તેઓ પ્રગટ કર્યા કરે છે. વેદ અને ગીતા બંનેમાં પરસ્પર પૂર્ણ એકાત્મભાવ છે, એ બતાવવા માટે જ્ઞાનેશ્વર મહારાજ કહે છે કે ‘વેદોમાં જે ઉણપ રહી ગઈ તેને દૂર કરવા માટે તેમજ સૌને માન્ય થવા માટે હું સમજું છું કે, ગીતાએ વેદજ પ્રગટયા છે. પહેલાં વેદોની જે નિંદા થઈ તેથી વેદ હયાં ને ગીતાના ઉદ્દરમાં જઈ બેઠા. તેથી હવે વેદ સુંદર કીર્તિને પામ્યા છે.’ (અ. ૧૮, ૧૪૫૯-૧૪૬૦)

મહોણિ વેદાચી સુસેવ્યતા, તેહ જાણ મૂર્ત ગીતા,  
શ્રીકૃષ્ણ પંડિતુતા ઉપદેશિલી.  
(૧૮-૧૪૬૪)

અર્થાત્ “ આથી વેદોનું જે સુલભ સેવન છે, તેનીજ મૂર્તિ ગીતા છે, જેનો શ્રીકૃષ્ણ અર્જુનને ઉપદેશ દીધો.”

“ પરંતુ વાછડાની મમતાથી જેમ આખા ઘરને દૂધ મળે છે, તેજ પ્રમાણે અર્જુનને નિમિત્તે જગતનો ઉદ્ધાર થયો. ” (૧૮-૧૪૬૭)

“ તેજ પ્રમાણે અર્જુનને નિમિત્તે શ્રીપતિએ ગીતા પ્રગટ કરીને જગતનો સંસાર જેટલો ભારે બોલે હલકો કરી નાખ્યો. ” (૧૮-૧૪૭૦)

હવે આપણે શ્રી કૃષ્ણાર્જુનના પ્રેમના દૃશ્ય તરફ વળીએ. આરંભથીજ શ્રીકૃષ્ણનો અર્જુનના ઉપર અનુપમ સ્નેહ હતો. આથી યુદ્ધારંભમાં તેમણે અર્જુનના સારથિ થવાનું સ્વીકાર્યું.

દેખા નવલ તથા પ્રભૂએ, અદ્ભુત પ્રેમ ભક્તાએ.  
જે સારથ્યપણુ પાઠાએ, કરિત અસે. (૧-૪૨)

અર્થાત્ “ જોયો, એ પ્રભુનો કેવો ચમત્કાર છે ! ભક્ત ઉપર કેવો અદ્ભુત પ્રેમ છે કે અર્જુનનું તે સારથિપણું કરી રહ્યા છે ! ”

અર્જુનને એ ભય થયો હતો કે, ભીષ્મ-દ્રોણોદિ-ગુરુ-જનો તેમજ અન્ય ગોત્રજનો પોતાને હાથે વધ થયો તો પૂર્વપુણ્યના બળથી શ્રીકૃષ્ણનું જે સખ્ય ( સખાભાવ ) પ્રાપ્ત થયું છે, તે આ પાપને લીધે નાશ પામી જશે. (૧-૨૨૮); અને એથી કરીનેજ અર્જુન યુદ્ધથી વિમુખ થયો હતો. એક બાળુ ગોત્રજનો સ્નેહ, બીજી બાળુ ક્ષાત્રધર્મ. આ બન્નેના પરસ્પર વિરુદ્ધ વિચારોથી અર્જુનનું મન કિંકર્તવ્ય-વિમૂઢ ( શું કરવા ચોગ્ય છે તેની સમજણ ન પડે તેવી મનની અસ્થિર દશા ) થઈ ગયું હતું. તે ‘ શિષ્યસ્તૈઽહં શાધિ માં ત્વાં પ્રપન્નમ્ ’ કહીને શ્રીકૃષ્ણને શરણે ગયો અને શ્રીકૃષ્ણે તેને કર્મ, જ્ઞાન તથા ઉપાસનાનો મર્મ બતાવીને નિર્મોહ કર્યો. વિરાટ-સ્વરૂપના દર્શનથી અર્જુનને જાણાયું કે, શ્રીકૃષ્ણ સાક્ષાત્ પરમાત્મા છે. અને શ્રીકૃષ્ણને ભગવદ્-રૂપમાં જોનારો તેનો ભાવ દૃઢ થયો. પછી તો ગુરુ-શિષ્યના

પૂર્ણ-ઐક્યનું જ્ઞાન થયું, બધી બ્રાંતિ નાશ પાગી ગઈ; ત્યારે અર્જુન નિરહંકાર થયો અને તેણે કહ્યું કે 'કરિષ્યે વચનં તવ' જ્ઞાનેશ્વર મહારાજ પોતે પરમ ગુરુ-ભક્ત હતા, આથી કૃષ્ણાર્જુન-સંવાદમાં તેમણે અપૂર્વ પ્રેમરસજ ભરી દીધો છે. આ સંવાદ દ્વારા તેમણે બતાવ્યું છે કે, સાચો શિષ્ય અર્જુન જેવો હોય છે અને સાચા સદ્ગુરુ શ્રીકૃષ્ણ જેવા હોય છે. જ્ઞાનેશ્વરીમાં શ્રીકૃષ્ણાર્જુનના પ્રેમનો રંગ એટલો ઉત્તમ રીતે પ્રગટ થયો છે કે જ્ઞાનેશ્વરીમાં જાણે ગુરુભક્તિ-રસના નામથી જ્ઞાનેશ્વર મહારાજે દશમો રસજ નિર્માણ કરી દીધો. આ ગુરુ-શિષ્યના પ્રેમરસની જોડી ખીજે કયાંય નથી. અર્જુનના ભાવણમાં સત્ શિષ્યને જુઓ અને શ્રીકૃષ્ણના ભાવણમાં સદ્ગુરુને જુઓ. આ અપૂર્વ પ્રેમામૃતરસના ચાર ઘુંટડા આપણે પણ પી લઈએ. ત્રીજા અધ્યાયની શરૂઆતમાં અર્જુન કહે છે કે—

“ ભગવન્ ! આપજ બધાં કર્મોનો લોપ કરી રહ્યા છો તો પછી મારી પાસે આ ઘોર કર્મ શા માટે કરાવો છો ? (૪) અમે તો તન, મન અને જીવનનથી આપનાંજ વચન ઉપર ચાલીએ છીએ અને વળી આપજ એવું કરો છો ! ત્યારે હવે ભરોસો કેનો કરવો ? (૧૨) ભગવન્ ! મને આપ જેવા ગુરુ મળ્યા, પછી હું મારી મનોકામના પૂરી થવાની આશા કેમ ન કરું ? આપ તો મારી માતા છો, પછી ખીજા કોઈ સંબંધનું શું કામ ? (૨૧) જેમ માતાનું સ્તનપાન કરવા માટે શુભાશુભ જોવાતું નથી, (૨૯) તેજ પ્રમાણે હે ભગવન્ ! હે કૃપાનિધે ! હું જે કંઈ ઇચ્છું છું તેજ આપને પૂછું છું. ” (૩૦)

ભગવાન પ્રેમભરી દષ્ટિથી અર્જુન તરફ જુએ છે. શ્રી-કૃષ્ણની પ્રેમમયી દષ્ટિનું જ્ઞાનેશ્વર મહારાજ વર્ણન કરે છે:

“ તે દષ્ટિને કરુણ રસની સૃષ્ટિ કહીએ અથવા નવીન સ્નેહની સૃષ્ટિ કહીએ, કંઈજ સમજ પડતી નથી. વાત એમ છે કે, શ્રીહરિની કૃપાદષ્ટિને વર્ણવવાનું બનતું નથી. (૫-૧૭૧)

તે અમૃતરસની રસિક એવી પ્રેમરસમાં મત્ત થયેલી દૃષ્ટિ અર્જુનના મોહમાં એવી મગ્ન થઈ ગઈ કે ત્યાંથી નીકળવાનું જ ભૂલી ગઈ. ” (૫-૧૭૨)

અર્જુનના મોહમાં મગ્ન થઈને તેના ઉપર સ્થિર થયેલી લગવાનની સ્થિર દૃષ્ટિનું એવું સુંદર વર્ણન જ્ઞાનેશ્વરી સિવાય બીજે ક્યાંય મળશે નહિ. છઠ્ઠા અધ્યાયમાં ‘યોગી યુક્તિત સતતમાત્માનં રહસિ સ્થિતઃ’ આ વચન સાંભળતાં જ અર્જુન એટલો તન્મય થઈ ગયો કે શ્રીકૃષ્ણની વાણી જ ખંધ થઈ ગઈ. શ્રીકૃષ્ણ પ્રસન્ન તો થયા જ, પરંતુ તેમને એ ખ્યાલ આવ્યો કે અર્જુન જો અત્યારથી જ સ્વસ્વરૂપ સાથે આટલો સમરસ થઈ જશે તો સખ્યભક્તિનું માફ સુખ છીનવાઈ જશે, તેથી શ્રીકૃષ્ણ અર્જુનને વ્યુત્થાન ઉપર લઈ આવ્યા. તે પ્રસંગમાં લગવાન કહે છે કે—

અહંભાવ યયાચા જાઈલ, મી તેચિ હાજરી હોઇલ;  
તરી મગ કાય કીજેલ, એકલેયા. ૧૧૬

અર્થાત્ “ જો આનો અહંભાવ ચાલ્યો ગયો, ને હું જે કંઈ છું તે જ જો તે થઈ ગયો તો એકલો રહીને હું શું કરીશ ? ”

લગવાન કહે છે—“ પછી કોણ હશે કે જેને હું ધરાઈ ધરાઈને આંખો વડે જોઉં, મોં વડે ધરાઈ ધરાઈને જોણું અથવા જેને પ્રેમથી છાતીએ લગાવી લઉં ? (૧૧૭) ખત્રે જો આ પ્રમાણે એકરૂપ થઈ ગયા તો મારા અંતઃકરણમાં જે અતિ શુભ પ્રેમની વાત છે તે હું કેાને કહીશ ? ”

અર્જુન પર શ્રીકૃષ્ણનો આ અસીમ પ્રેમ જોઈને જ્ઞાનેશ્વર મહારાજને, વૃદ્ધાવસ્થામાં પુત્ર પામેલી અને પોતાના એકના એક પુત્રને જોઈ જોઈને મોં ચૂમી ચૂમીને વારંવાર તેને છાતી સરસો લગાડતી એવી વંધ્યાનું સ્મરણ થયું.

અર્જુનની સખ્યભક્તિનું વર્ણન વળી આગળ જુઓ—

“ આ પ્રમાણે અર્જુન શ્રેષ્ઠ, પુણ્યાત્મા, અત્યંત પવિત્ર

અને. સંસારના લક્ષિતરૂપ ળીજનું ઉત્તમ ક્ષેત્ર હતા; તેથી તે શ્રીકૃપાના પાત્ર થયા. (૧૨૬) અથવા કહો કે આત્મનિવેદન લક્ષિતની પહેલાં સખ્યલક્ષિતનું જે સિંહાસન છે, તે સિંહાસન ઉપર સ્થાપેલા દેવતાજ અર્જુન હતા. (૧૨૭) જુઓ કે, જે પતિવ્રતા સ્ત્રી પ્રીતિપૂર્વક પતિની સેવા કરે છે અને પતિ પણ જેનું સન્માન કરે છે, શું તે પતિવ્રતાની સ્તુતિ પતિથી પણ વધારે ન કરવી જોઈએ? (૧૨૮) તેજ પ્રમાણે મને એજ સાં લાગ્યું કે અર્જુનનોજ મહિમા વધારે ગવાય; કેમકે ત્રિભુવનના સૌલાગ્યનું એ એકલાજ પાત્ર બન્યા છે. (૧૩૦) તેમનેજ માટે નિરાકાર આકાર ધારણ કર્યા, તેની ઇચ્છા જે પૂર્ણકામ છે તેજ કરે છે.

અર્જુનની સખ્યલક્ષિતનું આ અતિ સ્નેહભીનું વર્ણન વાંચીને કોણ એવો હશે કે જે સુખથી રોમાંચિત ન થાય ?

‘દેવકી યા ઉદરી’ વાહિલા, યશોદા સાચાસે’ પાલિલા.  
શેખી ઉપેગા ગેલા, પાંડવાંસી. ૧૩૭

અર્થાત્ “શ્રીકૃષ્ણને દેવકીએ નવ માસ પોતાના ઉદરમાં રાખ્યા, યશોદાએ પાળ્યા-પોષ્યા, પરંતુ અંતે તેઓ કામ આવ્યા પાંડવોને.”

શ્રીસદ્ગુરુને પ્રશ્ન પૂછવાની જે પ્રેમની રીત અર્જુનની હતી, જેમાં ‘વિનયની સીમાનું ઉલ્લંઘન કર્યા સિવાય’ ગુરુને ગમે તે પૂછી શકાય છે, તેની પણ જ્ઞાનેશ્વર મહારાજે અત્યંત મધુર પ્રશંસા કરી છે. (અધ્યાય ૭-૨૦૦-૨૦૨) અને શ્રીગુરુને પ્રશ્ન કરવામાં સાધકો આગળ અર્જુનનો આદર્શ રાખ્યો છે. નવમા અધ્યાયમાં અર્જુનની શ્રદ્ધાની સ્તુતિ કરીને ગુપ્ત રહસ્ય કોને બતાવવું જોઈએ એ કહ્યું છે. ભગવાન અર્જુનને કહે છે કે—

“ હે સુબાણુ—જ્ઞાની ! સાંભળો, તમે લક્ષિતનીજ મૂર્તિ છો. જે વાત બતાવવામાં આવે છે, તેની અવજા કરવાનું તમે જાણતા નથી. (૮-૩૬)

માતાનાં સ્તનોમાં દૂધ હોય છે, પરંતુ તે સ્તનોને માટેજ મધુર નથી હોતું; એજ પ્રમાણે ભગવાનનું રહસ્ય જો ભગવાનની પાસેજ રહું તો તેનાથી શો લાભ ? તેને ગ્રહણ કરનારે કોઈ ખીણું હોવુંજ જોઈએ—

યા લાગીં સુમન આણી શુદ્ધમતી, જો અનિદક અનન્યગતી,  
યા ગૌર્યહી તયાપ્રતી, ચાવલિજે સુખે. (૯-૪૦)

અર્થાત્ “જેનું મન સુંદર હોય, બુદ્ધિ શુદ્ધ હોય, જે અનિદક અને અનન્ય ગતિવાળું હોય તેને શુભમાં શુભ વાત પણ ખેંચડક કહેવી.” આ ન્યાયથી ભગવાન શ્રીકૃષ્ણે પોતાના આ અનન્ય ભક્તને નવમા અધ્યાયમાં શુભ રાજ-વિદ્યા બતાવી છે. અર્જુને વિશ્વરૂપનું દર્શન મેળવ્યું, માગવાની વાર હતી. તરત ભગવાને ‘પદ્મ મે પાર્થ રૂપાણિ’ કહેતાં કહેતાં તેને દર્શન દીધું. શિષ્યના પ્રશ્નનું તત્કાળ સમાધાન કરનાર આ ગુરુવ્રત જોઈને જ્ઞાનેશ્વર મહારાજ કહે છે કે ‘વાછરડાને જોતાંજ ગાય મોહને લીધે આકુળ-વ્યાકુળ થઈને ઉભી થાય છે, ત્યાર પછી આંચળ સાથે તેનું મોં લાગતાં ભલા તે કદી દૂધ ચોરી શકે છે? (અ. ૧૧-૪૦) અર્જુન ઉપર ભગવાનનો એવોજ પ્રેમ હતો. ‘હૃદયની એવી શુભ વાત જે ભગવાને શેષ નાગની દૃષ્ટિથી પણ છુપાવી રાખી, વેદોને પણ જેને માટે વર્ણિત રાખ્યા અને સાક્ષાત્ લક્ષ્મીને પણ જેનો પત્તો ન લાગવા દીધો’ (અ. ૧૧-૧૧૮) તે વાત અર્જુનને કહેતાં કહેતાં ભગવાને તેને બતાવી દીધી. અર્જુને કેવળ એક વિશ્વરૂપ જોવા ઇચ્છ્યું ત્યાં તો શ્રીકૃષ્ણે ‘સર્વ કંઈ વિશ્વમયજ કરી નાખ્યું, જેમ કામી પુરુષ વારાંગનાના ઇશારા ઉપર ચાલે છે’ તેજ પ્રમાણે ભગવાન અર્જુનના છંદ પ્રમાણે આલ્યા. મહારાજ ભારે મોજથી કહે છે કે—

“ભણાવેલું પક્ષી પણ આમ ન બોલે, પાળેલું પશુ પણ આટલું અધીન ન થાય, પણ આ સૌભાગ્ય અર્જુનનેજ પ્રાપ્ત થયું. (૧૭૦) તેમનાં નેત્ર સંપૂર્ણ બ્રહ્મનો ઉપલોગ

કરનારાં ભાગ્યશાળી થયાં. એ જે કંઈ કહે છે, તેજ ભગ-  
વાન કરે છે. (૧૭૧) એ કંઈ કરે છે તો તેઓ શાંત રહે  
છે, એ કહે છે તો તેઓ મનાવે છે; અર્જુનની પાછળ ભગ-  
વાન આટલા ગાંડા થયા તે અતિઆશ્ચર્યની વાત છે.” (૧૭૨)

ભગવાનના મુખમાંથી જે જે અક્ષર નીકળતા હતા,  
તે તત્કાલ અવિદ્યાનો અંધકાર દૂર કરી નાખતા હતા.  
મહારાજ કહે છે કે ‘તેઓ અક્ષર નહોતા, અક્ષર-  
ભૂતના હીપક હતા, અર્જુનને માટે શ્રીકૃષ્ણની ચિત્કલાના તે  
ઉત્તરવળ પ્રકાશ હતા.’ (અ. ૧૧-૧૭૮) ભગવાનના મુખે  
જે અક્ષર નીકળતા તે અર્જુન અત્યંત ઉત્કંઠા તથા ધ્યાન-  
પૂર્વક સાંભળતા હતા. કોઈ પણ મહત્વનો પ્રસંગ નીકળ-  
તાંજ ભગવાન અર્જુનને કહેતા કે, સાવધાન થા, સર્વાંગને  
કાન ધનાવીને સાંભળ. અને એ જોતા કે ‘અવધાનજ  
અર્જુનાકાર થઈને પ્રગટ થયા છે’ શ્રીકૃષ્ણના મુખેથી જે  
અક્ષર નીકળતા તેને અર્જુન તરતજ અપનાવી લેતા.  
જ્ઞાનેશ્વર મહારાજ કહે છે કે ‘શ્રીકૃષ્ણોક્તિરૂપ સાગર  
માટે આ ણીળ અગસ્ત્યજ મળ્યા.’ (અ. ૧૫-૭૦)

ભગવાન જે કંઈ કહેતા-સમજાવતા, તે બધું તેઓ  
પોતાની ઇન્દ્રિયોને કાન ધનાવીને સાંભળતા. ‘આવી શ્રવ-  
ણશક્તિ આટલી વિકસિત થઈ,’ આવા શ્રોતા મળ્યા  
પછી ભગવાનના પેટમાં ભલા શું રહી શકે છે ? શ્રીકૃષ્ણ-  
નું વક્તૃત્વ અને અર્જુનનું અવધાન બન્ને વાતો અપૂર્વ છે.  
શ્રોતામાં અર્જુનના જેવી નિષ્ઠા અને અવધાન-ધારણાશક્તિ  
હોય તો પછી આત્મજ્ઞાન થવામાં વિલંબજ શો છે ?—

“જેમ આકાશમાં ઉદય પામેલો ચંદ્ર સાગરમાં  
પ્રતિબિંબિત થાય છે, તેમજ તે સંપૂર્ણ બોધ અર્જુનમાં  
પ્રતિબિંબિત થયો. (૧૫-૪૪૩) અથવા દર્પણ જેવી  
સુસ્વચ્છ પારદર્શક ભીંત ઉપર સામેનું ચિત્ર જેમ અંકાઈ  
જાય છે, તેમજ તે સંપૂર્ણ બોધ અર્જુનમાં અને કૃષ્ણમાં  
એક જેવો દેખાવા લાગ્યો.” (૧૫-૧૪૪)



અર્જુનના મનમાં કોઈ વાર એ પ્રશ્ન ઉઠતો કે, હું વારંવાર પ્રશ્ન કર્યા કરું છું તો ક્યાંક ભગવાનને સાંઠ ન લાગે એમ તો નહિ બનતું હોય ? આથી ભગવાન તેને નિઃશંક કરવા માટે પ્રેમથી કહે છે કે ‘ મને પણ બોલવું અત્યંત પ્રિય છે. ’ પરંતુ કરું શું ? એવો પૂછનારોજ કોઈ મળતો નથી ને ! ( ૧૫-૪૪૮ ) એટલુંજ નહિ, પરંતુ એવું પૂછનારો અર્જુન મળ્યો, એથી તે તેનાજ ગુણ ગાય છે—

“તમે મળ્યા અને આવી રીતે હૃદય બોલીને પૂછવા આવ્યા છો એટલે મારો મનોરથ આજે પૂરો થયો. (૪૪૯) અદ્વૈત જ્ઞાનથી પણ પર જે મારો અનુભવાનંદલોગ છે તે તમે મને પૂછીને મને મારો તેજ અનુભવાનંદનો લોગ અપાવી રહ્યા છો. ’ ( ૪૫૦ )

કોઈ વાર ભગવાન અર્જુનને ‘ હું વક્તા અને તમે શ્રોતા એ ભેદ કંઈ નથી, આપણે બન્ને એકજ અર્થ જોઈ રહ્યા છીએ. ’ એમ કહીને તેને પ્રેમથી હૃદય સાથે લગાડી દેતા અને પછી પૂર્ણ એકાત્મભાવ થઈ જવાથી આ સંવાદ-સુખ સમાપ્ત થઈ જશે, એમ વિચારતાં પોતાના પ્રેમનાં વેગને પોતેજ રોકી દેતા ! આ પ્રસંગનું અત્યંત મનોહર શબ્દચિત્ર જ્ઞાનેશ્વરીમાં ખેંચવામાં આવ્યું છે—‘ હોઠ બે હોય છે, પરંતુ વાણી એકજ હોય છે; પગ બે હોય છે, પરંતુ ચાલ એકજ હોય છે; તેજ પ્રમાણે તમારું પૂછવું અને માંડ બતાવવું છે. ( ૧૬-૪૫૪ ) આપણે બન્ને અહીં એકજ અર્થ જોનારા છીએ; પૂછનાર અને બતાવનાર એકજ છે. ( ૪૫૫ ) આમ કહેતાં કહેતાં ભગવાન મોહવશ થઈ ગયા અને અર્જુનને વળગી પડ્યા; પરંતુ તુરતજ તેઓ ભાનમાં આવીને બોલ્યા કે, આ બરાબર નથી. (૪૫૬) આપણે નર-નારાયણ છીએ, મારી અને આની અંદર કોઈ ભેદ નથી. પરંતુ મારો આવેગ મારામાં અટકી જાય છે. ” (૪૫૮)

આ વાત અર્જુનના ધ્યાનમાં આવી ગઈ એ જોઈને ભગવાન જો કદી મૌન ધારણ કરત તો અર્જુનથી પણ એ

સહજ થઈ શકત નહિ. ભગવાન કહેતા આવે ને હું આ-  
ભગતો આવું, એજ તેમની ઈચ્છા હતી અને ભગવાન પણ  
એજ ઈચ્છતા હતા.

“વાછરડો દૂધ પીને તૃપ્ત પણ થઈ જાય છે તો પણ  
તે ગાય ક્યાંક દૂર ચાલી જાય એમ ઈચ્છતો નથી. અન-  
ન્ય પ્રીતિનું આજ લક્ષણ છે. (૧૮-૭૮) તેઓ કામ વિના  
પણ બોલે, જોયેલું હોવા છતાં પણ તેને ફરીથી જુએ, ભોગ-  
થી ભોગ્ય વસ્તુનો રસ વધેજ છે.” (૭૯)

પ્રસન્નમાનનું પૂર્ણ રહસ્ય જ્યારે શ્રીકૃષ્ણે અર્જુનને  
બતાવ્યું, ત્યારે ભગવાન અને ભક્ત એક થઈ ગયા, બન્ને-  
નાં હૃદય એકબીજામાં મળી ગયાં.

“હૃદય સાથે હૃદય મળ્યું, આ હૃદયમાં જે હતું  
તે તે હૃદયમાં ગયું, દેહતને નહ ક્યાં વિના અર્જુનને ભગ-  
વાને પોતાના જેવા બનાવી લીધા. (૧૮-૧૪૨૧) તે આ-  
લિંગન એવું થયું કે જેથી દીવો દીવાથી પ્રગ્વલિત થાય,  
દેહતને તોડ્યા વિના ભગવાને અર્જુનને પોતાના સ્વરૂપમાં  
મેળવી લીધા.” (૧૪૨૨)

શ્રીકૃષ્ણે શરણાગત ભક્ત અર્જુનને આલિંગન કર્યું  
અને શ્રોતા-વક્તા બન્નેજ સ્વાનંદસાગરમાં ડૂબી ગયા.

જ્ઞાનેશ્વર મહારાજે સ્થળે સ્થળે શ્રોતાઓને વિનંતિ  
કરી છે. આ વિનય-વિનંતિ આદરયુક્ત છે, તેમાં લાડકા-  
પણાની વકતા પણ છે અને આત્મવિશ્વાસની સહજ સ્વા-  
ભાવિકતા પણ છે. નેવાસામાં સંત સજ્જનો આગળ તેમણે  
ગીતાની ટીકા કહેવાનું શરૂ કર્યું અને ત્યાંજ તે સમાપ્ત  
થઈ. શ્રેતાવૃંદમાં સદ્ગુરુ શ્રી નિવૃત્તિનાથ સામેજ વિરાજ-  
માન હતા. બીજા પણ અનેક સાધુ-સંતો હાજર હતા.  
તેમણે વારંવાર શ્રોતાઓને જે પ્રાર્થના કરી છે, તેમાં  
વિનય અને આત્મવિશ્વાસનું અત્યંત મનોહર સંમિશ્રણ  
દેખાય છે. ગીતા કહેવાનો એવો કેમ હતો કે, મહારાજ

ગીતાનો શ્લોક વાંચતા અને તેના ઉપર પોતાની ઓવીઓ કહેતા જતા તથા સચ્ચિદાનંદ બુવા લખતા જતા હતા. શ્રોતાઓને તેમણે પહેલી પ્રાર્થના આ પ્રમાણે કરી છે—

અર્જુનની હારમાં બેસીને આ ગીતામૃતનું પાન કરવા યોગ્ય હોય તે સંતો આ તરફ ધ્યાન આપે. (૧-૬૨) આપનું હૃદય અત્યંત ઉંડું છે એમ જાણીને લાડપણાથી મેં આપનાં ચરણોમાં આ વિનંતિ કરી છે. (૬૩) બાળક તોતડી વાણીમાં બોલે છે, તોપણ માળાપનો એવો સ્વભાવ હોય છે કે તેનાથી તેઓ વળી વિશેષ પ્રસન્ન થાય છે.” (૬૪)

મહારાજ વળી આગળ કહે છે કે “આપ સંતોએ એજ પ્રમાણે મને અપનાવ્યો છે.” આથી હું ગીતાનો અર્થ રજુ કરવાનો પ્રયત્ન કરું છું. પરંતુ માફ આ કામ, ટીટોડી પોતાની ચાંચના માપથી સમુદ્રને માપવાનો પ્રયત્ન કરે એના જેવુંજ છે; છતાં શ્રીગુરુ અનુકૂળ છે અને સંતકૃપાસ્પી દીપક ઉજાવળ છે, એજ વિશ્વાસે હું ગીતાભાષ્ય રચવા તત્પર થયો છું. એટલે એજ પ્રાર્થના છે કે “આમાં જે કંઈ ઉણપ હોય તે આપ પૂરી કરો અને જે વધારે હોય તે ત્યજ દો.” (૮૦)

ચોથા અધ્યાયમાં ‘આજ શ્રવણેન્દ્રિયોને માટે પ્રકાશ થયો એમ કહેવું જોઈએ, કેમકે તેમણે ગીતાનું સ્થાન જોયું.’ એમ કહીને મહારાજ શ્રોતાઓને કહે છે કે ‘સર્વ ઇન્દ્રિયો સાથે શ્રવણના ઘરમાં પ્રવેશ કરીને આ ગીતામાં કહેલા સંવાદનું સુખ ભોગવો.’ છઠ્ઠા અધ્યાયની શરૂઆતમાં મહારાજ કહે છે કે, ઇન્દ્રિયોથી છુપાવીને કૈવલ્યરસનાં પકવાન્ન ખાનારા જે નિષ્કામ સાધુ પુરુષ છે, તેમનેજ માટે હું આ ગ્રંથ રચી રહ્યો છું. વિષયસુખમાં રચ્યા પચ્યા રહેનારા પ્રાકૃત મનુષ્યો આ ગ્રંથનો મર્મ સમજી શકશે નહિ. તેમને માટે બીજા અનેક ગ્રંથો છે ! ‘જે જ્ઞાની છે, તેમને માટે અહીં સ્થાન છે, અજ્ઞાનીઓનું ગામ બીજું છે.’ શ્રોતાઓને જે બ્રહ્મસુખ ભોગવવાનો અધિકાર ન

હોય તો મહારાજ કહે છે કે, મારા અંથથી તેમને કંઈ લાભ થશે નહિ.

“ જો આવો પ્રેમ હશે તો આ નિરૂપણ કામ આવશે; નહિ તો મૂંઝા-ગઢેરાના જેવો વ્યવહાર થશે. (૬-૨૬) પરંતુ આ વાત હવે રહેવા દઈએ. શ્રોતાઓને સાવધાન કરવાની કંઈ આવશ્યકતા નથી; કેમકે તેઓ સ્વાભાવિક-પણે જ નિષ્કામ હોવાને લીધે એના અધિકારી છેજ. (૨૭) કાગડા જેમ ચંદ્રને ઓળખતા નથી, તેજ પ્રમાણે સામાન્ય માણસો આ અંથને સમજી શકશે નહિ. ચંદ્રમાનાં અમૃતખિંદુઓનું ચકોરજ પાન કરી શકે છે. ” (૨૮)

શ્રોતા અથવા વાચક અધિકારી હશે, તોજ અંથનો ભાવ સમજી શકશે; નહિ તો વિષયાસક્ત જીવો તો માત્ર ભાષાગૌરવ, પદલાલિત્ય, ઉપમાચાતુર્ય વગેરેથીજ આનંદ પામશે. ‘ જ્ઞાનેશ્વરની વર્ણનશક્તિ અદ્ભુત છે ! કેવી કેવી ઉપમાઓ આપી છે, કેવાં કેવાં દૃષ્ટાંત આપ્યાં છે અને વિષયપ્રતિપાદનની તેમની શૈલી પણ કેટલી વિલક્ષણ છે ’ વગેરે બ્રાહ્મ અંગો જોઈનેજ સ્તુતિ કરનારા શ્રોતાઓ અથવા વાચકો અનેક મળશે. પરંતુ અંતરંગ જોનારાઓજ આના સાચા અધિકારી છે; બીજા સામાન્ય પુરુષો-વિદ્વાન, રસિક, શોધક, લેખક વગેરે-આ અંથનું કેવળ વાક્યાતુર્ય જોઈનેજ સુખી થયા કરે છે. અસ્તુ. નવંમા અધ્યાયના ઉપોદ્ઘાતમાં ફરીથી તેમણે શ્રોતાઓને ‘ અનન્ય અવધાન ( ધ્યાન ) ’ દેવાની પ્રાર્થના કરી છે—

“ અનન્ય ધ્યાન દેશો, તો સંપૂર્ણ સુખ પામશો. સ્પષ્ટ શબ્દોમાં મારી આ પ્રતિજ્ઞા સાંભળો. ” (૧)

આ જાહેરાત એમણે શુરુકૃપાના જોર ઉપરજ કરેલી છે, પરંતુ આગળ ચાલતાં તરત વિનયી થઈને કહે છે કે—

“ આપ સર્વજ્ઞાના આ સમાજમાં હું મારી મહેત્તા ગાવા નથી ઈચ્છતો ! પરંતુ આપ ધ્યાન આપો, એજ આપ

મહાનુભાવોને મારી પ્રાર્થના છે.” (૨)

આથી આગળ મહારાજે જે કંઈ કહ્યું છે, તે અપૂર્વ વિનય અને લાડલયુક્ત લાષણ છે અને ઉપર જે હુહાઈના ઉદ્ગાર છે, તે પણ મહારાજ કહે છે કે આપનીજ કૃપા છે. ‘કારણ, માતા-પિતા આપ જેવા શ્રીમાન્ હોય તો જે લાડીલો છે, તેના લાડ પૂરા થશે અને જેમના જે મનોરથ હશે તે પણ પૂરા થશે.’ (૩)

આ બધું તો થયું. આપને સાવધાન થઈને સાંભળવાનું પણ કહ્યું, પરંતુ મહારાજ કહે છે કે, મારામાં એટલી વકતૃત્વશક્તિ ક્યાંથી કે આપને તૃપ્ત કરી શકું ? આપ તો સ્વયંતૃપ્ત, નિષ્કામ અને સ્વસુખાનુભવી છો !

શું એમ પણ કંઈ બન્યું છે કે ચંદ્રમાને કોઈ ઠંડક આપે, નાદને સંભળાવે, અલંકારને શણગારે ? પરિમલ કોની. સુગંધ લેશે ? સસુદ્ર ક્યાં સ્નાન કરશે ? આકાશને પણ ધારણ કરી લે એવો અવકાશ ક્યાં છે ? એજ પ્રમાણે મારી પાસે એવું વકતૃત્વ ક્યાં છે, કે જે આપને પણ રીઝવી શકે ? (અધ્યાય ૯)

“ છતાં શું વિશ્વને પ્રગટ કરનારા ગભસ્તિની આરતી હાથની બનાવેલી દીવેટોથી ઉતારાતી નથી ? અથવા શું અપાંપતિને અંજલિથી અર્ધ્ય અપાતા નથી ? ” (૧૩) બીજું હું શું કહું ?—

“ પ્રભુ ! આપ સાક્ષાત્ શંકરની મૂર્તિ છો અને હું દીન છું, ભક્તિપૂર્વક પૂજા કરનાર છું. મારા બોલ જે ગંગાજળનાં માત્ર ગિંદુ પણ હોય તો પણ આપ તેનો સ્વીકાર કરજો. ” (૧૪) અથવા—

“ બાળક જે જમવા માટે પિતાની થાળી આગળ બેસી જાય અને બાપનેજ ખવડાવવા લાગે તો બાપ પ્રભુ બાળકને હાથે ખાવા માટે મોં આગળ લાવે છે. ” (૧૫)

વાછરડું જ્યારે ગાયના પેટમાં લાત મારે છે, ત્યારે ગાયના દૂધની ધારા વળી વિશેષ વેગથી વહી જાય છે, અથવા પોતાના પ્રિય જનના કોપથી જેમ પોતાના પ્રેમનો વેગ વળી વિશેષ વધે છે; તેજ પ્રમાણે મહારાજ કહે છે કે, મારા ભાષણથી આપનો દયાભાવ જાગી ઉઠ્યો છે, એ મને હવે ખબર પડી ગઈ. આપની દૃષ્ટિ જ્યારે પ્રેમામૃતની વૃષ્ટિ કરવા લાગે છે ત્યારે મારા ચિત્તમાં ઝાઝા અર્થ સ્ફુરી આવે છે અને નહિ તો આપનું બેધ્યાન હોવાથી તે સ્ફૂર્તિ સુકાઈ જાય છે; તેથી મારી વિનંતિ છે કે, આપ ધ્યાન આપો. આપનું અવધાન-ધ્યાન મળતાંજ ‘અર્થ’ શબ્દની રાંહ જોવા લાગે છે, અભિપ્રાયમાંથી અભિપ્રાય નીકળી પડે છે અને બુદ્ધિ પર ભાવ નાચવા લાગે છે.’ (૨૭) આથી ઉલટું, શ્રોતા જો દુશ્ચિત્ત (બેધ્યાન) હોય તો રસિક વાત પણ રસ વિનાની બની જાય છે. તાત્પર્ય કે, શ્રોતાજ વક્તાના વક્તૃત્વના યથાર્થ પ્રેરક બને છે. ‘અંદ્ર-કાન્તમણિમાંથી રસનાં ણિંદુ ટપકે છે, પરંતુ આ કુશળતા અંદ્રમાનીજ છે. તેથી વક્તા શ્રોતા હોવાથીજ વક્તા છે.’

આ પ્રમાણે મહારાજે શ્રોતાઓને વિનંતિ કરી છે. બારમા અધ્યાયમાં અત્યંત પ્રેમથી મહારાજ શ્રોતાઓને આર્થના કરે છે કે—

“આ સારસ્વત (સરસ્વતીના પ્રસાદરૂપ) વૃક્ષ આપેજ રોપેલું છે, હવે અવધાનરૂપી (એકાગ્રતારૂપી) અમૃતથી એને સિંચીને વધારો.” (૧૯)





## જ્ઞાનેશ્વરીનાં વૈધવચન

જ્ઞાનેશ્વરીમાંથી આગળ થોડાંક ચૂંટી કાઢેલાં અવતરણો આપવામાં આવે છે, તે પરથી મનુષ્યમાત્રના ઉદ્ધારને માટે મહારાજે જે જ્ઞાન-દાન દીધું છે તે તેમનાજ પ્રાસાદિક શબ્દોમાં વાચકોને અનાયાસે પ્રાપ્ત થશે. એ બોધવચનોનો સંગ્રહ કરતાં મારે જે મુશ્કેલીની સામે થવું પડ્યું, તેની હું શી વાત કહું ! જ્ઞાનેશ્વર મહારાજની આ ઓવીઓ તો રત્નમાળા છે અને બધી ઓવીઓ એક એકથી વિશેષ સરસ છે, એમાંથી કંઈ પસંદ કરવી અને કંઈ ના કરવી ? આ કામ ઘણુંજ કઠણ હતું. જ્ઞાનેશ્વરીમાં અનેક ગુણ છે, પરંતુ એક મહાદોષ પણ છે અને તે આ પ્રસંગે સામે આવ્યો. તે દોષ એજ કે, નીરસ અથવા અદ્વૈત રસવાળી ઓવીઓ મહારાજ રચીજ શક્યા નથી; અને આ કારણથી મારા જેવા મનુષ્યને માટે સરસ ઓવીઓ ચૂંટવાનું કામ ઘણુંજ મુશ્કેલ બની ગયું ! કાળા અડદમાંથી કોઈ કાળા અને સફેદ વીણી કાઢવા માગે તો તે કેવી રીતે કરી શકે ? પરંતુ અડદની વાત તો એવી છે કે બધા અડદ કાળા હોય છે, તેથી કાળા-ઘોળાને અલગ કરવાનો તેમાં કોઈ સવાલજ નથી, તેજ પ્રમાણે મોતી બધાં શ્વેત હોવાથી તેમાં કાળા-ઘોળાનું કંઈ અળગાપણું બતાવી શકાતું નથી. આજ વાત જ્ઞાનેશ્વરીની ઓવીઓના સંબંધમાં છે. બધાં પાણીદાર મોતી છે-કોને રાખવાં ને કોને અળગાં કરવાં ?

### ૧-મંગળાચરણ

ૐ નમઃ હિ શ્રીઆદ્ય, વેદપ્રતિપાદ્ય, સ્વસંવેદ્ય આત્મ-

૩૫ ! આપને નમસ્કાર છે. (૧) ભગવન ! આપજ સકળ બુદ્ધિના પ્રકાશક ગણેશ છે. અને તે કેવા ? તે નિવૃત્તિદાસ (જ્ઞાનેશ્વર) બતાવે છે, સાંભળો. (૨) (આથી આગળની થોડીક ઓવીઓમાં ઝંકારાકૃતિધારક શ્રીગણેશનું ઘણું સુંદર સુબોધક વર્ણન છે. અસ્તુ) સંસારના મહાસાગરની પાર પહોંચાડનારા શ્રીસદ્ગુરુ તો મારા હૃદયમાં છે. તેથી વિવેકનો હું આટલો બધો આદર કરું છું. (૨૨) (અં ૧)

## ૨-નિત્યાનિત્ય-વિવેક

તમે કોણ છો, એ તો તમે જાણતાજ નથી અને કોરવોને માટે શોક કરી રહ્યા છો ! આ જોઈને મને રહી રહીને અત્યંત આશ્ચર્ય થાય છે. (૯૪) તમે એક મારનારા છો અને આ બધા હોકા મરનારા છે, એવો ભ્રમ આપના ચિત્તમાં કેમ આવવા દો છો ? (૯૯) આ બધું તો અનાદિ-સિદ્ધ છે, ઉત્પત્તિ અને નાશ સર્વ સ્વભાવથી આપોઆપજ થાય છે, તેથી તમે શોક શું કરવા કરો છો ? (૧૦૦) જે વિવેકી છે તેઓ મરવા-જીવવાનો શોક નથી કર્યા કરતા, કેમકે મરવું-જીવવું એ તો કેવળ ભ્રમ છે. (૧૦૧) ઉત્પન્ન થવું અને નાશ પામી જવું, એ તો માયાનો દેખાવ છે. જે વસ્તુ સાચેજ છે તે તો છેજ, તેનો વિનાશ થતો નથી, તે અવિનાશીજ છે. (૧૦૫) ઉપાધિમાં સર્વત્ર ગુપ્ત રૂપે ચૈતન્યજ ભરપૂર છે. તત્ત્વને જાણનારા જે સંત છે તેઓ તેનેજ અપનાવે છે. (૧૨૬) જળમાં દૂધ ભળેલું હોય તો-પણ રાજહંસ દૂધ અને પાણી જુદાં જુદાં કરી દે છે. (૧૨૭) અથવા અગ્નિમાં તપાવીને સોની સોનામાંથી કચરો સાફ કરી શુદ્ધ સોનું કાઢી લે છે. (૧૨૮) તેજ પ્રમાણે સારા-સાર-વિચાર કરવાથી ઉપાધિ કંઈજ રહેતી નથી. પછી જ્ઞાની-ઓને માટે જે ચથાર્થ તત્ત્વ છે, તેજ રહે છે. (૧૩૧) (અં ૨)

## ૩-સ્થિતપ્રજ્ઞ

અનેક દુઃખો આવી પડવા છતાં પણ જેના ચિત્તમાં કોઈ ઉદ્વેગ થતો નથી અને જે સુખની ઇચ્છામાં પણ અટ-



કતો નથી, (૨૬૪) તેનામાં હે અણુન ! સ્વાભાવિકપણેજ કામ-ક્રોધ હોતા નથી અને ભય એ શું ચીજ છે તે પણ તે બાણુતો નથી. તે તો સર્વ રીતે પૂર્ણ છે. (૨૬૫) જે પૂર્ણ ચંદ્રની પેઠે સર્વત્ર સર્વદા એક જેવો પરિપૂર્ણ હોય છે, પ્રકાશ દેલાવતી વખતે ચંદ્રની પેઠે નાના-મોટા અથવા ઉંચા કે નીચાનો કંઈ ભેદ પડતો નથી, (૨૬૭) એવીજ જેની અખંડ સમખુદ્ધિ હોય છે, પ્રાણીમાત્ર ઉપર જે દયાળુ રહે છે અને જેનું ચિત્ત કદી પલટાતું નથી, (૨૬૮) જે કોઈ સારી ચીજ મળવાથી સુખને વશ થતો નથી અને અનિષ્ઠ થતાં દુઃખ અનુભવતો નથી, (૨૬૯) આ પ્રમાણે જે હૃષી-શોકથી રહિત અને આત્મજ્ઞાનથી ભરપૂર હોય છે, તેનેજ સ્થિતપ્રજ્ઞ બોલેા. (૩૦૦) સૂર્ય આકાશમાં છે, પોતાનાં તેજસ્વી કિરણોથી તે આ જગતનો સ્પર્શ કરે છે; પરંતુ આથી તેને કોઈ સંસર્ગદોષ નથી લાગતો. (૩૩૪) તેજ પ્રમાણે તે ઇન્દ્રિયાથીઓથી ઉદાસીન, આત્મરસથી અભિન્ન અને કામ-ક્રોધથી વિહીન હોય છે. (૩૩૪) પવન વિનાના સ્થાનનો દીવો જેમ સ્થિર, હાલ્યા-ચાલ્યા વિનાનો હોય છે, તેવીજ રીતે તે યોગયુક્ત પુરુષ સ્થિતપ્રજ્ઞ થાય છે. (૩૪૧) તે અહંકારને ભગાડીને, બધી કામનાઓને તણને વિશ્વમાં વિશ્વ બનીને વિચરે છે. (૩૬૭) (અધ્યાય ૨)

### ૪-સ્વધર્માનુષ્ઠાન

ધરણા હોય છે ત્યાં સુધીજ ઉદ્યોગ પણ રહે છે; પરંતુ સંતોષ પ્રાપ્ત થતાં ઉદ્યોગ પણ સમાપ્ત થઈ જાય છે. (૪૯) આથી જે કર્મ ઉચિત હોય અને પ્રસંગાનુસાર પ્રાપ્ત થાય તેને તમે હેતુરહિત-નિષ્કામ થઈને કરો. (૭૮) સ્વધર્માનુષ્ઠાન અખંડ ચસ્યાજન છે. આવું સ્વધર્માનુષ્ઠાન જે કરે છે; તેને કંઈ બંધન થતું નથી. (૮૩) વર્ણાશ્રમ અનુસાર મેં તમારે માટે સ્વધર્મ બતાવ્યો છે, આ સ્વધર્મનું સેવન કરો, એથી સર્વ મનોરથો આપોઆપજ પૂર્ણ થશે. (૮૮) તમે દેવતાઓને પ્રસન્ન કરો અને દેવતાઓ તમને સંતુષ્ટ કરશે.

આશી પરસ્પર પ્રીતિ થશે, (૯૭) જોટલે તમે જે કરવા ઇચ્છશો, તે કાર્ય આપોઆપજ સિદ્ધ થશે, અને તમારા મનમાં જે કંઈ ઇચ્છા થશે, તે પણ પૂર્ણ થશે. (૯૮) જે નિષ્કામ બુદ્ધિથી યથા શક્તિવિહિત કર્માચરણ કરે છે, (૧૧૯) શુરુ, ગોત્ર તેમજ અગ્નિનું પૂજન કરે છે, પ્રસંગાનુસાર ગ્રાહણોનો સત્કાર કરે છે (૧૨૦) અને આ બધાં યજ્ઞકર્મો દ્વારા યજ્ઞનારાયણને માટે યજ્ઞમાં હવન કરે છે તથા યજ્ઞ કર્યા પછી જે કંઈ શેષ રહે છે (૧૩૧) તે ઘેર લઈ જઈને, કુટુંબનાં સર્વ માણસોને આપીને પોતે ભક્ષણ કરે છે, તેના આવા યજ્ઞ-પ્રસાદના સેવનથીજ તેનાં સર્વ પાપો નાશ પામી જાય છે. (૧૨૨) તેથી સ્વધર્મથી પ્રાપ્ત કરેલાનો સ્વધર્મમાંજ વિનિયોગ કરવો અને બાકી રહે તેનું પોતે સંતોષપૂર્વક સેવન કરવું. (૧૨૫) જે લોકો ઇન્દ્રિયોને વશ થઈને ઇન્દ્રિયોની રુચિ અનુસાર વિવિધ પ્રકારનાં પક્ષાન્ન તૈયાર કરાવે છે, તેઓ પાપી છે અને તેઓ પાપજ ભક્ષણ કરે છે. (૧૨૬) આ જેટલી સંપત્તિ છે અને હવન-દ્રવ્ય માનો અને ફરી અને સ્વધર્મ યજ્ઞ દ્વારા તે આદિપુરુષને સમર્પણ કરે. (૧૩૦) (અધ્યાય ૩)

### ૫-કામ-ક્રોધ

આ કામ-ક્રોધ અત્યંત કૂર છે, તેમનામાં દયાનું નામ પણ નથી, તેમને કાળજ સમજો. (૨૪૦) એ જ્ઞાનભંડારના સાપ, વિષયરૂપી કંદરાઓના વાઘ અને ભજનમાર્ગના ઘાતક છે. (૨૪૧) એ દેહરૂપી દુર્ગના પથ્થર અને ઇન્દ્રિય-ગ્રામના વૈરી છે, તેમણે સમસ્ત સંસારમાં અજ્ઞાનાદિરૂપે ધમાલ મચાવી મૂકી છે. (૨૪૨) એ જળમાં નહિ, પરંતુ જળ વિનાજ ડુબાડી દે છે, આગ વિનાજ બાળી નાખે છે, બોદ્યા વિનાજ પ્રાણીઓને ફસાવે છે. (૨૫૭) શસ્ત્ર વિના એ મારે છે, જ્ઞાનીઓના તો એ બદમાસ જાનજ લઈ લે છે. (૨૫૮) તેમણે સંતોષ-વનને કાપી નાખ્યું છે, ધૈર્યરૂપી દુર્ગો તોડી પાડ્યા છે અને આનંદના છોડ ઉખાડીને ફેંકી દીધા છે. (૨૫૨) (અધ્યાય ૨)

## ૬-ભગવદવતાર

‘યદા યદા હિ ધર્મસ્ય’ અને ‘પરિત્રાણાય સાધૂનામ્’ એ શ્લોકો ઉપર ભાષ્ય રચતાં ભગવદ્ અવતારના સંબંધમાં મહારાજ કહે છે કે—

‘જેટલા પણ ધર્મ છે, તે બધાનું યુગે યુગે હું રક્ષણ કરું છું, એજ પરંપરા આદિથી ચાલતી આવી છે. (૪૬) જ્યારે અધર્મ ધર્મને પછાડે છે, ત્યારે હું મારું અજત્વ એક બાબુએજ રાખી દઉં છું અને મારા અવ્યક્તપણાને ભૂલી જાઉં છું. (૫૦) તે સમયે જે મારા હોય છે, તેમનો પક્ષ લઈને, સાકાર થઈને અવતાર લઉં છું અને અજ્ઞાનના બધા અંધકારને ગળી જાઉં છું. (૫૧) અધર્મની મર્યાદા તોડી નાખું છું, દોષોને દૂર કરી દઉં છું અને સજ્જનોને હાથે આનંદનો ધ્વજ ફરકાવું છું. (૫૨) દૈત્યોના કુળનો સંહાર કરું છું, સાધુઓના માનની રક્ષા કરું છું, ધર્મ અને નીતિનો પરસ્પર વિવાહ કરાવી દઉં છું. (૫૩) ત્યારે આત્માનંદથી વિશ્વ ભરાઈ જાય છે, ધર્મજ સંસારમાં રાજ્ય કરે છે અને ભક્તજનોના સાત્વિક ભાવ કૂલે-કૂલે છે. (૫૪) હે અભૂત ! જ્યારે મારી ભૂતિ પ્રગટ થાય છે, ત્યારે પાપોનો પર્વત દૂર થઈ જાય છે અને પુણ્યનો ઉદય થાય છે. (૫૬) (અધ્યાય ૪)’

## ૭-જ્ઞાનયજ્ઞ

સર્વ યજ્ઞોમાં જ્ઞાનયજ્ઞ એજ અત્યંત શ્રેષ્ઠ છે. આ જ્ઞાન ‘તદ્વિદિ પ્રણિપાતેન પરિપ્રશ્નેન સેવયા’ આ વચન અનુસાર જ્ઞાનીઓ પાસેથીજ પ્રણિપાત, પરિપ્રશ્ન અને સેવા દ્વારા પ્રાપ્ત કરવાનો હોય છે. મહારાજ કહે છે કે—

દ્રવ્યાદિ યજ્ઞ પણ યજ્ઞજ છે, પરંતુ જેમ નક્ષત્રોનો તેજોવૈભવ સૂર્યની બરાબરી કરી શકતો નથી તેમ, તે જ્ઞાનયજ્ઞની બરાબરી કરી શકતો નથી. (૧૫૯) તે જ્ઞાન શ્રેષ્ઠ છે અને તે પ્રાપ્ત કરવાની બે ઇચ્છા હોય તો સર્વ પ્રકારે

સાંતોની સેવા કરો. (૧૬૫) તનમન અને શુભલનથી તેમનાં ચરણો ગ્રહણ કરો અને અભિમાન છોડીને તેમનું દાસ્ય કરો. (૧૬૭) પછી જે જે લાલુવાની ઇચ્છા હોય, તે તેઓ પૂછતાંજ બતાવી દેશે. તેનાથી અંતઃકરણને જ્ઞાન થશે અને મન કલ્પનારહિત થઈ જશે. (૧૬૮) (અધ્યાય ૪)

## ૮-જ્ઞાન-કર્મ-યોગ

પાંચમા અધ્યાયમાં સાંખ્ય-અર્થાત્ કર્મસંન્યાસ અને યોગ-અર્થાત્ કર્મયોગ બન્નેનેજ મોક્ષપ્રદ બતાવીને કર્મયોગના આચરણમાં સંન્યાસનાં પણ ‘લક્ષણ આવી જાય છે’ એમ કહીને તે લક્ષણોનું વર્ણન કર્યું છે—

જે ગયેલાનું સ્મરણ કરતો નથી, મળેલાની ઇચ્છા રાખતો નથી, અંતઃકરણમાં મેરુ જેમ અચળ રહે છે, (૧૯) વળી જેનું અંતઃકરણ ‘હું-મારું’ ઈં બૂઝી જાય છે, તેજ નિરંતર સંન્યાસી છે. (૨૦) જેણે પોતાના મનને ભ્રમ-માંથી બચાવી લીધું, શુભાક્રમ વડે ધોઈ નાખ્યું અને આત્મસ્વરૂપમાં જડી રાખ્યું, (૩૪) જે આત્મયોગમાંજ રહ્યો, કર્મક્રણથી જેનો શુભ ઉડી ગયો, તેને ઘેર બેઠાંજ શાંતિ વરમાળા પહેરાવે છે. (૭૧) તે કળત્યાગી આ નવ દારવાળા દેહમાં રહીને પણ નથી રહેતો, સર્વ કંઈ કરવા છતાં પણ કંઈ નથી કરતો. (૭૫) જેમ સ્વયં સર્વેશ્વર છે, તેમને જોવામાં આવે તો તેઓ કંઈ કરતા નથી, પરંતુ ત્રણે લોકનો વિસ્તાર તેઓજ કરે છે. (૭૬) તે જગતના શુભમાં છે, પરંતુ કદી દોષના થઈને રહેતા નથી, આ જગતજ ઉત્પન્ન થાય છે અને નાશ પામે છે, તેની તેમને ખબર પણ રહેતી નથી. (૭૯) જેમ સરોવર સુકાઈ જવાથી પ્રતિબિંબ નાશ પામે છે તેમ, જે મનરૂપી પટ ઉપર આ સંસારચિત્ર અંકાય છે, તે પટજ ફાટી જાય છે. (૧૫૬) તેજ પ્રમાણે આ મનજ જ્યાં નથી રહેતું ત્યાં અહંભાવાદિ વિકાર ક્યાંથી રહે ? આથી જે બ્રહ્માનુભવને પામે છે, તે શરીરથીજ બ્રહ્મ થાય છે. (૧૫૭) (અધ્યાય ૫)

જેનામાં આ લક્ષણ આવી જાય છે, તેનો સંસાર અને પરમાર્થ એક થાય છે. જે સાંખ્ય છે તેજ યોગ છે, પરમાર્થ એજ પ્રપંચ છે અને સંન્યાસ તેજ સંસાર છે. મહારાજ કહે છે કે ‘જેણે સાંખ્ય અને યોગ બન્નેને અલેદરૂપે એક જાણ્યા તેણેજ સંસારમાં પ્રકાશ જોયો, તેણેજ પોતાના સ્વરૂપને જોયું.’ (૩૧) (અધ્યાય ૫)

### ૯-યોગાભ્યાસનું સ્થાન

યોગાભ્યાસનું સ્થાન કેવું હોવું જોઈએ? તે પવિત્ર સ્થળનું અત્યંત સુંદર વર્ણન મહારાજે કર્યું છે—

“ત્યાં એવી વિશ્રાન્તિ મળે કે બેઠા પછી ઉઠવાની ઇચ્છાજ ન થાય અને તે સ્થાન એવું હોય કે જોતાંની સાથેજ વૈરાગ્ય બમણું થઈ જાય. (૧૬૪) તે સ્થાન એવું હોય કે યોગાભ્યાસ કરવાની ઇચ્છા આપોઆપજ ઉત્પન્ન થાય, ત્યાં હૃદયને અનુભવ વરે અને તે સ્થાનની રમણીયતા અખંડ રહે. (૧૬૬) તે સ્થાન એવું હોય કે જ્યાં કોઈ પાખંડી પણ ભૂલ્યો ભટક્યો પહોંચી જાય તો તેનામાં પણ તપ કરવાની શ્રદ્ધા ઉપજે. (૧૬૭) તે સ્થાન એવું હોય કે તેને જોતાંજ વિદાસી પુરુષ પણ સાર્વભૌમ રાજ્ય છોડીને ત્યાં એકાંતવાસ કરવાની ઇચ્છા કરે. (૧૭૦) તે સ્થાનમાં એક બીજી સર્ગવડ પણ હોવી જોઈએ. તે એ કે, ત્યાં સાધકોનીજ વસ્તી હોય, બીજા લોકોનો અવરજવર બહુ ન હોય. (૧૭૨) ત્યાં એવાં વૃક્ષો હોય, કે જે મૂળ-સહિત અમૃત સમાન મધુર હોય અને હિમેશાં ફળતાં હોય. (૧૭૩) ત્યાં પગલે પગલે પાણી હોય અને તે સ્થાન એવું હોય કે વૃષ્ટિ ન હોવા છતાં પણ ત્યાં શુદ્ધ સ્વચ્છ જળનાં ઝરણાં ઝરતાં હોય. (૧૭૪) ત્યાંનો તાપ નરમ હોય અને ઠંડક હોય, વળી મંદ મંદ પવન હિમેશાં વાતો હોય. (૧૭૫) ત્યાં એટલી શાંતિ હોય કે કોઈનોયે શબ્દ ન સંભળાય. વળી બહુ જાનવર પણ ન હોય તેમજ પોપટ અને ભમરાઓ પણ વધારે ન હોય. (૧૭૬) જળની પાસે

હંસ રહી શકતા હોય, બે-ચાર સારસ પણ વિચરતાં હોય અથવા ક્યાંક કોયલ પણ આવતી હોય. (૧૭૭) હમેશાં તો નહિ, પરંતુ કોઈ કોઈ વાર મોર પણ આવતા-જતા હોય તો અમે ના પાડીશું નહિ. (૧૭૮) પરંતુ સ્થાન અવશ્ય આવુંજ હોવું જોઈએ. આવા સ્થાનમાં કોઈ એકાંત મઠ યા શિવાલય હોય. (૧૭૯) (ઈ. અ. ૬)

### ૧૦-યોગસાધનનો અધિકાર

યોગસાધન બતાવતાં મહારાજે કુંડલિનીનું અત્યંત સુંદર વર્ણન કર્યું છે. આ પ્રસંગમાં અર્જુને આ પ્રશ્ન કર્યો હતો કે ‘યોગસાધન ગમે તેનાથી સાધી શકાય છે કે તેને માટે કોઈ ખાસ યોગ્યતા અથવા અધિકાર હોવો જોઈએ ?’ એનો જે ઉત્તર અપાયો છે તે સર્વ સાધકોએ ધ્યાનમાં રાખવા યોગ્ય છે—

“જેને યોગ્યતા કહેવામાં આવે છે તે પ્રાપ્ત કરવા ઉપર આધાર રાખે છે. કારણ કે યોગ્ય થઈને કરેલું કામ સફળ થાય છે. (૩૪૦) યોગ્યતા કોઈ એવી વસ્તુ નથી કે જે માંગતાંજ મળી જાય અને તેની કંઈ ક્યાંય ખાણ પણ નથી. (૩૪૧) પળવાર માટે જે વૈરાગ્ય ધારણ કરે છે અને પછી જે દેહનાજ બંધનમાં ફસાઈ રહે છે, તે અવ્યવસ્થિત પુરુષ અધિકાર પ્રાપ્ત કરવા યોગ્ય નથી. (૩૪૨) જે અવ્યવસ્થિત છે, તેનામાં કંઈ યોગ્યતા નથી.” (૩૪૪) (અ. ૬)

### ૧૧-ચંચળ મન

મનનું ચંચળપણું વગેરે લાવો જુઓ—

“આ મન કેવું અને કેટલું મોટું છે, એ જોવામાં આવે તો તેનો કંઈ પત્તોજ લાગતો નથી. આમ તો એનો વ્યાપાર એટલો મોટો છે કે તેને માટે ત્રણે લોક પણ નાના છે. (૪૧૨) તેથી એમ કેમ બને ( કે એ કાળુમાં આવી જાય ) ? શું વાંદરો સમાધિ લગાવી શકશે ? અથવા ઝંઝાવાત માત્ર કહેવાથી થંભી જશે ? (૪૧૩) આ મન

એવું છે, કે જે બુદ્ધિને ભરમાવે છે, નિશ્ચયને ભુલાવે છે, ધૈર્યને થાપ આપીને છટકી જાય છે. (૪૧૪) એ વિવેકને ભરમાવે છે, સંતોષને સ્વાદ લગાડે છે અને મોન ખેંચી રહીએ તો દશે દિશાઓમાં ફેરવે છે.” (૪૧૫) (અ. ૬)

### ૧૨-મનના ગુણ

મન ચંચળ તો છેજ, પરંતુ અભ્યાસ અને વૈરાગ્યથી એને વશ કરી લીધા પછીજ એ તારનાર બની જાય છે. મનના ગુણ બુદ્ધિ—

“વૈરાગ્યની મદદથી જો આ મન અભ્યાસમાં જોડાયું હોય તો થોડાક વખતે તે સ્થિર થશે. (૪૧૬) કારણ કે આ મનમાં એક વાત ઘણી સરસ છે. તે એ કે, જ્યાં તેને સ્વાદ લાગે છે ત્યાંજ તે લાગી જાય છે. તેથી તેને હમેશાં અનુભવસુખજ આપતા રહેવું જોઈએ.” (૪૨૦) (અ. ૬)

### ૧૩-સુવર્ણસૂત્રમાં સુવર્ણમણિ

‘મયિ સર્વમિદં પ્રોતં સૂત્રે મણિગણા દિવ’ આ શ્લોકાથ ઉપર મહારાજે બે અત્યંત માર્મિક ઓવીઓ રચેલી છે:-

“થાય છે, દેખાય છે, નહિ જેવું થાય છે—આ જે કંઈ છે, તે બધું મારી અંદરજ છે. સૂત્ર જેમ મણિઓને ધારણ કરે છે, તેજ પ્રમાણે મેં આ વિશ્વને ધારણ કરેલું છે. (૩૧) જેમ સુવર્ણના મણિ બનાવીને તેને સુવર્ણના તંતુમાંજ પરોવવામાં આવે, તેજ પ્રમાણે આ જગત મેં અંદર-બહાર ધારણ કરેલું છે.” (૩૨) (અ. ૭)

‘મણિ સોનાના અને દોરો પણ સોનાનો’ આ દૃષ્ટાંતથી જગત અને જગદીશ્વરનું અભેદપણું સૂચવ્યું છે.

### ૧૪-બ્રહ્મમાં માયા ક્યાંથી ?

બ્રહ્મમાં માયા કેવી રીતે ઉત્પન્ન થઈ—

જળ ઉપર જ્યારે લીલ વધી જાય છે, ત્યારે તે જેમ

જળને ઢાંદી દે છે, અથવા નદામાં વાદળ પાતું આકાશને છુપાવી દે છે; (૬૦) પરંતુ આ રહેવા દો, એ જુઓ દે આંખનો પડદો આંખમાં વધીને આંખનું જોવાનું કામ શું બંધ નથી કરી દેતો ? (૬૨) એજ પ્રમાણે મારાજ પ્રતિ-  
જિંબરૂપ ત્રિશુલાત્મક છાયા, પડદાની પેઠે મનેજ છુપાવીને રહેલી છે. (૬૩) આ દારણુથી પ્રાણીઓ મને જાણતાં નથી. જેમ જળમાં ઉત્પન્ન થનારાં મોતી જળમાં જળરૂપ થઈને મળી જતાં નથી, તેજ પ્રમાણે પ્રાણીઓ મારાંજ હોવા છતાં મારાસ્વરૂપ નથી થતાં. (૬૪) (અધ્યાય ૭)

### ૧૫-મારી માયા

‘દૈવી હોવા ગુણમયી મમ માયા દુરત્યયા’ (૭-૬૪) આ શ્લોક ઉપર તથા ‘દુષ્ટા દેવસમુત્યેન’ (૭-૨૭) ઇં શ્લોકો પર મહારાજે અત્યંત સુંદર રૂપક રચ્યાં છે. માયા ઉપર નદીનું રૂપક એવું ઘટાવેલું છે કે તેનો ખરો આનંદ પ્રાપ્ત કરવા માટે તે મૂળ-અસલજ વાંચવું જોઈએ. માયા-મયી નદી તરીને પાર દોણુ જાય છે ?

જે સંપૂર્ણ ભાવથી મને ભજે છે, તેજ આ નદીને અનાયાસે તરી પાર ઉતરે છે. તેનું તરીને પાર થઈ જવું એ પણ એવું છે કે તેઓ આ કિનારે ઉભા છે, જળમાં તેમણે પગ પણ મૂક્યા નથી અને તરી ગયા-માયાજળજ સૂકાઈ ગયું ! (૬૭) (અધ્યાય. ૭)

### ૧૬-જ્ઞાની ભક્ત

આર પ્રકારના ભક્તોમાં જ્ઞાની ભક્તજ લગવાનને સૌથી વધારે પ્રિય હોય છે. આ વિષયમાં કહે છે કે—

“આમ તો તે શરીરનાં સર્વ કર્મ કરે છે, તેથી તે મને ભક્ત જેવોજ જણાય છે; પરંતુ અંતઃકરણના ધર્મથી તે મારા સ્વરૂપજ બની રહે છે. (૧૧૬) સંસારની એ રીત છે કે, દુધની આશાથી લોકો ગાયને ખીલે બાંધી રાખે છે, પરંતુ વાછરડાનું બંધન જુઓ તો ખીલા વિના પણ



કેટલું મળખૂત હોય છે. (૧૨૦) કારણ કે તેનાં તન-મન-પ્રાણ બીજાં કંઈ જ નાણુતા નથી, ગાયને જોતાં એટલું જ જાણે છે કે, આ મારી માતા છે. (૧૨૧) વાછરડો આ પ્રમાણે અનન્ય ગતિવાળો થવાથી ગાયની પણ તેના ઉપર એવી જ પ્રીતિ થાય છે, તેથી ભગવાન લક્ષ્મીપતિએ જે કંઈ સત્ય હતું તેજ કહી દીધું. (૧૨૨) હવે જેના અંતઃકરણની શુદ્ધિમાંથી નીકળેલી ગંગા મારામાં આવીને મળી તે હું જે છું તેજ છે. બસ, હું બીજું શું કહું ?” (૧૨૫) (અ. ૭)

### ૧૭-સહજ સિદ્ધને માટે સાધન શું ?

ભગવાન સહજ સિદ્ધ છે. તેમને એવા ન જોતાં સાધન કરવું એ કેવું છે?—

“જેમ કોઈ અમૃતના સાગરમાં ડૂબકી લગાવીને મોં ખંધ કરી દે, અને મનથી ક્ષુદ્ર જળાશયોના જળનું સ્મરણ કરે ! (૧૫૨) આમ કેમ ? અમૃતના સાગરમાં ડૂબીને પણ કોઈ મરે શું કરવા ? અમૃતમાં અમૃત થઈને કેમ ન રહે ? (૧૫૩) એજ પ્રમાણે હે અણુન ! કુળેચ્છાનું પાંજર છોડીને, અતુલવની પાંખો વડે ઉડીને ત્રિદાકાશમાં સ્વામી બનીને કેમ ન રહે ? (૧૫૪) તે આનંદનું માપ-તોલ કરવામાં શું છે ? મને અવ્યક્તને વ્યક્ત માનવામાં શું છે ? સિદ્ધ બનીને પણ કોઈ સાધનના ચક્રાવામાં પોતાને શામાટે ચક્રવી દે ? (૧૫૬) (અધ્યાય ૭)

### ૧૮-સદ્વ્યાસ

અવ્યાસયોગ શું છે ? અવ્યાસ શાનો કરવો જોઈએ?—

નિરંતર સદ્વ્યાસ કરો, ચિત્તને પરમપુરુષને માર્ગે ચોજા દો, પછી શરીર રહે કે ગમે તો જાય. (૮૨) (અ. ૮)

### ૧૯-પાસે હોવા છતાં પણ દૂર !

પરમાત્મા પાસે હોવા છતાં પણ શ્રદ્ધાહીન અને વિષયમાં રચ્યાંપચ્યાં રહેતાં પ્રાણીઓને માટે કેવી રીતે દૂર

થઈ ગયા છે, તે જુઓ—

“અરે જુઓ તો ખરા કે દૂધ કેટલું શુદ્ધ અને મધુર હોય છે અને વળી હોય છે પણ ચામડીના એક પડદાની અંદર તદન નજીકજ; પણ તેનો અનાદર કરીને જળો અશુદ્ધ લોહીનુંજ સેવન કરે છે. (૫૭) અથવા ભ્રમર અને દેડકો એકજ સ્થાનમાં રહે છે તોપણ ભ્રમર પરાગનું સેવન કરે છે અને દેડકાને માટે કાદવજ ખાત્રી રહે છે. (૫૮)

તેસા દૃઢ્યામધ્યે મી રામ, અસતાં સર્વગુણાચા આરામ;  
કાં બ્રાન્તાસી કામ વિપયાં વરી. (અ૦ ૯-૬૦)

એજ પ્રમાણે સર્વ ગુણોનું ધામ હું આત્મારામ દૃઢ-  
યમાં રહું છું તોપણ જેઓ મૂર્ખ છે તેઓ વિપયોની ઇચ્છા  
કરે છે. (૬૦) (અધ્યાય ૯)

## ૨૦-મયા તત્તમિદં સર્વમ્ ।

‘મયા તત્તમિદં સર્વમ્’ એ પદો ઉપર મહારાજની  
બે ઓવીઓ આગળ આપવામાં આવે છે, તે પરથી ઉત્ત-  
રોત્તર અધિકાધિક ઉત્તમ દૃષ્ટાંત આપવાની મહારાજની જે  
કુશળતા છે, તે વાચકોના ધ્યાનમાં આવી જશે—

આ સમસ્ત વિશ્વ શું મારાજ વિસ્તારનું નામ નથી ?  
જેમ દૂધ જામી જાય છે અને દહીં બને છે; (તેજ પ્રમાણે  
આ જગત મારોજ વિસ્તાર છે.) (૬૪) અથવા ખીજજ જેમ  
વૃક્ષ બને છે અથવા સોનુંજ અલંકાર બને છે, તેજ પ્રમાણે  
આ જગત મારા એકલાનોજ વિસ્તાર છે. (૬૫) (અ૦ ૯)

અહીં મુખ્ય સિદ્ધાંત એજ બતાવવાનો છે કે “મારો  
જે વિસ્તાર છે તેજ આ જગત છે.” આને માટે મહા-  
રાજે ત્રણ દૃષ્ટાંત આપ્યાં છે:—દૂધ અને દહીં, ખી અને વૃક્ષ,  
તથા સોનું અને અલંકાર. આમાં પહેલા કરતાં ખીજું  
અને ખીજા કરતાં ત્રીજું દૃષ્ટાંત ઉત્તમ કોટિનું છે. ‘મારો  
વિસ્તારજ જગત છે’ યાને હુંજ જગત બન્યો છું. કેવી  
રીતે ? જેમ દૂધનું દહીં બને છે તેમ; પરંતુ દૂધ જ્યારે

દહીં બની ગયું ત્યારે તેમાં દ્વધપણું નથી રહ્યું. આ રીતે આ દૃષ્ટાંતમાં કાર્ય-કારણની એકાત્મતા કેવળ શરૂઆતમાં છે, પછી નથી. આ ખામી છે. તેથી બીજું દૃષ્ટાંત બીજા અને વૃક્ષનું આપ્યું. એમાં શરૂઆતમાં અને અંતમાં કાર્ય-કારણની એકાત્મતા છે; કેમકે આરંભમાં બીજા છે અને અંતમાં પણ બીજા છે. પરંતુ વચમાં પત્ર-પુષ્પ-ફળનું જે રૂપ છે તેમાં બીજત્વ જણાતું નથી. તેથી આમાં પણ આ કસર રહી તેથી ત્રીજું દૃષ્ટાંત આપે છે સુવર્ણ અને અલંકારનું. સુવર્ણ પહેલાં પણ સુવર્ણજ છે, અલંકાર બન્યા પછી પણ સુવર્ણ છે અને અલંકાર ઓગળી જાય તો પણ સોનુંજ રહે છે. તેજ પ્રમાણે જગત નિર્માણ થતા પહેલાં, તેના જગતરૂપમાં આવ્યા પછી તથા જગતનો પ્રલય થયા પછી પણ આદિ, મધ્ય ને અંત ત્રણે અવસ્થાઓમાં લગવાન શ્રીહરિ જેમના તેમજ છે. ઉત્પત્તિ, સ્થિતિ ને પ્રલય ત્રણે કાળમાં પરમાત્મા અખંડ, અવિચળ અને નિત્ય છે. ત્રીજું દૃષ્ટાંત ત્રિકાળદર્શક હોવાથી પૂર્ણ છે.

### ૨૧-નામસંકીર્તન

જ્ઞાનેશ્વરી ગીતાનો નવમો અધ્યાય વારકરી લક્ષ્મીને અત્યંત પ્રિય છે. એમાં સર્વત્ર પરંતુ ખાસ રૂપે ચૌદમા, એકવીસમા તથા બત્રીસમા શ્લોકમાં જે ઓવીઓ છે; તેમાં મહારાજે લક્ષિતમાર્ગનું બાણ કે સંપૂર્ણ રહેલું બતાવી દીધું છે. ‘સતતં કીર્તયન્તો મામ્’ આ શ્લોકના ‘કીર્તયન્તઃ’ પદ ઉપર મહારાજની ટીકા બુઝો—

કીર્તનના નૃત્યગાનથી પ્રાચશ્રિતોનો વ્યવસાયજ ના-  
બુદ્ધ થઈ ગયો, કેમકે આ કીર્તને એવું કયું કે ક્યાંય પાપ-  
નું નામ પણ ન રહ્યું. (૧૯૭) ત્યારે યમ કહેવા લાગ્યા કે,  
હવે કોનું શાસન કરવું, હમ કહેવા લાગ્યો કે કોને સજા  
કરવી, તીર્થ કહેવા લાગ્યાં કે શું ખાવું; કેમકે દોષ તો  
દવાના કામને માટે પણ ક્યાંય રહ્યાજ નથી. (૧૯૮) આ  
પ્રમાણે મારા નામસંકીર્તનથી વિશ્વનાં સમસ્ત દુઃખ નાશ

પામી જાય છે અને સમસ્ત વિશ્વમાં મહાસુખ ગૂંછા ઉઠે છે. (૨૦૦) રાય અને રંક બન્ને એકસરખા બની જાય છે. નાના મોટામાં કોઈ ભેદ થતો નથી, જગત સતત આનંદનું નિવાસસ્થાન બની જાય છે. (૨૦૨) કદી એકાદ વાર વૈકુંઠ ધામમાં જવાની ઇચ્છા થઈ તો જોઈએ છીએ કે, સર્વત્ર વૈકુંઠજ વસેલું છે. નામધોષનો એવો મહિમા છે કે સમસ્ત વિશ્વજ ઝગમગી ઉઠે છે. (૨૦૩) (અને વળી હું વૈકુંઠમાં રહેતો નથી; ગમે તો હું સૂર્યખિંબમાં પણ કદી ન દેખાઉં, યોગીઓનાં મનમાંથી કદી નીકળી જાઉં, (૨૦૪) પરંતુ હે અર્જુન! જ્યાં લોકો મારું નામસંકીર્તન કર્યા કરે છે, ત્યાં તો હું રહું છું—જે ન દેખાઉં તોપણ મને ત્યાંજ શોધવો જોઈએ. (૨૦૮) મારું કીર્તન કરનારા જે મારા ભક્ત છે, તેઓ કીર્તન-સુખથી પરમ સુખની પ્રાપ્તિ કરીને પોતાની અંદર પોતેજ નિમગ્ન થઈને દેશકાળને પણ ભૂલી જાય છે. (૨૦૯) અને કૃષ્ણ, વિષ્ણુ, હરિગોવિંદ—એ નામોનાંજ કાવ્યો અને નિબંધો રચીને અને તેમાંજ સ્પષ્ટ આત્મચર્યા કરતા કરતા અખંડ ગાન ગાયા કરે છે.

કૃષ્ણ વિષ્ણુ હરિ ગોવિંદ, આ નામાએ નિખિલ પ્રખંધ,  
માછ આત્મચર્યા વિશદ, ઉદ્દણ્ડ ગાતી. ૨૧૦ (અં ૯)

## ૨૨—યાન્તિ મદ્યાજિનોઽપિ મામ્ ।

‘યાન્તિ મદ્યાજિનોઽપિ મામ્’ (અ. ૬-૨૫) આ ચરણ પરની મધુરી ટીકાનું માધુર્ય અનુભવો—

“જેની આંખોએ મનેજ જોયો, કાનોએ મનેજ સાંભળ્યો, મનથી મારા ઉપરજ પ્રેમ રાખ્યો, વાણીથી મારીજ સ્તુતિ કરી, (૩૫૯) જેમણે સર્વાંગ વડે સર્વત્ર મનેજ પ્રણામ કર્યા, દાન પુણ્ય વગેરે જે કંઈ કયું” તે મારેજ માટે કયું, (૩૬૦) જેમણે મારુંજ અધ્યયન કયું, જે અંદર-બહાર મારાથીજ પૂર્ણ તૃપ્ત થયા, જે મારે માટેજ જીવી રહ્યા. (૩૬૧) “હું શ્રીહરિનું આલૂપણ છું” એવો અહંકાર જે ધારણ કરે છે, જે સંસારમાં માત્ર મારાજ લોભથી

લોભાયલો છે, (૩૬૨) જે મારીજ કામનાના સકામ, મારાજ પ્રેમના સપ્રેમ, મારાજ ભુલાવામાં ભૂલેલા છે, જે મારા સિવાય બીજા લોકને જાણતા નથી; (૩૬૩) (તેઓ મને પ્રાપ્ત થાય છે.) જ્ઞાન ! જ્યાં સુધી મારામાં પોતાપણું ન થાય ત્યાં સુધી કોઈ રસ નથી; બાહ્ય ઉપચારો દ્વારા હું કોઈને મળતો નથી. (૩૬૭) તેથી મોટાઈ છોડી દે, તર્કવિર્તક બૂલી જાય અને સંસાર આગળ નાનો બને, ત્યારે હું પાસે રહું છું. (૩૭૮) (અધ્યાય ૯)

### ૨૩-ભક્તિનું રહસ્ય

મારી ભક્તિ વિના કોઈ જીવતો હોય તો એવા જીવતરમાં આગ લાગે. પૃથ્વી ઉપર પથ્થર શું ઝોછા છે ? (૪૩૬) પાપોની છાયાથી જેમ સજ્જનો બચે છે, તેજ પ્રમાણે પુણ્ય અભક્તોથી દૂર લાગે છે. (૪૩૭) જેની વાણી માફજ નામ લે છે या કીર્તન કરે છે, જેની દૃષ્ટિ માફજ રૂપ જુએ છે, જેનું મન મારોજ સંકલ્પ કરે છે, (૪૪૫) જેના કાન મારા શુભગાનથી ખાલી રહેતા નથી, મારી સેવાજ જેનાં બધાં અંગોનું આભૂષણ બને છે, (૪૪૬) તેઓ ગમે તો પાપયોનિ ભલેને હોય, તેઓ શ્રુત (ધણું શ્રવણ કયું હોય તેવા) અને અધીત (જેમણે ઘણું અધ્યયન કયું હોય તેવા) ભલે ન હોય તોપણ તેઓ એટલા મહાન હોય છે કે મારી સાથે તેમની બરાબરી કરવામાં આવે તો તેઓ કોઈ રીતે ઝોછા નહિ ઉતરે. (૪૪૯) ભક્તિ દ્વારાજ દૈત્યોએ દેવતાઓનું મહત્ત્વ ઘટાડ્યું છે, માફ નૃસિંહત્વ તેમનીજ કીર્તિનું એક ભૂષણ છે. (૪૫૦) મન તેમજ બુદ્ધિમાં મારો પ્રેમ ભરતાંજ ઉત્તમતા તરી આવે છે અને સર્વજ્ઞતાની સામે પાર પહોંચે છે. (૪૫૫) તેથી કુળ, જાતિ, વર્ણથી કંઈ પણ આવતું કે જતું નથી; એક મારા પ્રત્યેનો ભાવજ સાર્થક થાય છે. (૪૫૬) તેજ પ્રમાણે ક્ષત્રિય, વૈશ્ય, સ્ત્રીઓ, શૂદ્ર અને અત્યંત વગેરે જાતિઓ ત્યાં સુધી છે, કે જ્યાં સુધી તેઓ મને પ્રાપ્ત થઈ

નથી. (૪૫૭) તેથી હે અર્જુન ! વૈશ્ય, શૂદ્ર, સ્ત્રીઓ અને પાપંચોનિવાળાઓ પણ મારી ભક્તિ કરીને મારા સ્થાનને પ્રાપ્ત થાય છે. (૪૭૪) (અધ્યાય ૯)

## ૨૪-ભક્તિયોગનાં લક્ષણ

જે આત્મજ્ઞાની જગદ્રૂપ એવા મને મનમાં બેસાડીને સુખથી ત્રિભુવનમાં વિહાર કરે છે (૧૧૭) અને જે કોઈ મળે છે તેને લગવાનજ માને છે, તેનું આ ચરિત્ર એજ મારો ભક્તિયોગ છે. (૧૧૮) (અધ્યાય ૧૦)

## ૨૫-પુનરુક્તિની નવીનતા

વારંવાર એજ સિદ્ધાંતો અને વાતો ફરી ફરીને કહેવાથી જે પુનરુક્તિ દોષ થાય છે, તેનો બચાવ એક અત્યંત સુંદર ઓવીમાં કર્યો છે. કહે છે કે—

“ સૂર્ય નિત્ય ઉદય પામે છે, એથી શું તે વાસી બની જાય છે ? અગ્નિ નિત્ય પ્રજ્વલિત થઈને શું મલિન થઈ જાય છે ? અથવા શું નિત્ય વહેતી ગંગાના જળને આલકછેટ લાગે છે ? ” (અધ્યાય ૧૦-૨૦૨)

## ૨૬-અભ્યાસયોગ

દરરોજ નક્કી કરેલો વખતે ચિત્તને ઈશ્વરચિંતનમાં યોજવાથી ચિત્ત ધીરે ધીરે વિષયોમાંથી નીકળીને ચિદ્રૂપ બની જાય છે. આજ અભ્યાસયોગ દર્શાવતાં મહારાજ કહે છે કે—

“ ઠીક, તો તમે એમ કરો કે આ આઠ પહોરમાંથી એક પણ તો મને આપો. (૧૦૫) આથી જે જે પળે મારું સુખ અનુભવશે, તેટલી પણો વિષયો પર ઘૂણા થશે. (૧૦૬) અને પછી પૂર્ણિમાથી જેમ ચંદ્રની કળા દિન પ્રતિદિન ઓછી થતી જાય છે, અને અમાસ આવતાં પાંચ થઈ જાય છે, (૧૦૮) તેજ પ્રમાણે ચિત્ત ભોગમાંથી નીકળીને મારામાં આવતું જશે, અને અંતે હે અર્જુન ! તું ‘હુંજ’ બની

જશે. (૧૦૯) અરે, જેને અભ્યાસયોગ કહે છે, તે આ એકજ છે, એનાથી ન બને એવી વાત કોઈજ નથી. (૧૧૦) અભ્યાસના બળે કેટલાયે (સાધકો) અંતરિક્ષમાં ચાલે છે; કેટલાકોએ વાઘ, સાપ વગેરેને પણ પોતાના બનાવી લીધા છે. (૧૧૧) અભ્યાસથી ઝેર પણ પચી જાય છે, સમુદ્ર ઉપર પગદંડી બની જાય છે, કેટલાક તો અભ્યાસ વડે શબ્દ-પ્રહ્લથી પણ આગળ વધી ગયા છે, (૧૧૨) એટલે અભ્યાસથી કંઈ પણ હુષ્કર નથી અને તેથી તું અભ્યાસવડે મારામાં આવીને ભળી જા. (૧૧૩) (અધ્યાય ૧૨)

### ૨૭-ભક્તનાં લક્ષણ

બારમા અધ્યાયમાં ‘અદ્વેષા સર્વભૂતાનામ્’ વગેરે સાત-આઠ શ્લોક છે, તેના ઉપર મહારાજે અનુપમ ભાષ્ય કર્યું છે. આમાં શાંતિસુખ ભોગવનારા ભક્તોનાં બહુ આનંદપ્રદ લક્ષણો બતાવ્યાં છે. એ ઓવીઓ અત્યંત પ્રસિદ્ધ છે. એમાં ઉપમાઓ ઘણી ઉચ્ચ અને મધુર છે, તથા વાણીનો પ્રવાહ સ્વાભાવિક અને અસ્ખલિત છે. નમૂના-તરીકે થોડી ઓવીઓનો અનુવાદ અત્રે આપીએ છીએ—

કોઈ પણ પ્રાણી ઉપર તેને દ્વેષ હોતો નથી. ચૈતન્યની પેઠે તેને કોઈ પોતાનું-પારકું હોતું નથી. (૧૪૪) જે ઉત્તમ હોય તેનો સ્વીકાર કરવો અને અધમ હોય તેનો ત્યાગ કરવો એવો કોઈ ભેદભાવ જેમ ધરતીમાં હોતો નથી; (૧૪૫) અથવા જેમ દયાળુ પ્રાણુ રાજાનું શરીર રાખે અને રંકને છોડી દે એવું નથી; (૧૪૬) અથવા જળ જે પ્રમાણે એમ કહેતું નથી કે હું ગાયની તરસ છીપાવીશ અને વાઘને ઝેર બનીને મારીશ; (૧૪૭) એજ પ્રમાણે પ્રાણીમાત્રને માટે તે (ભગવદ્ભક્ત) એક જેવો મિત્ર હોય છે, કૃપામાં તો તે પૃથ્વીજ હોય છે. (૧૪૮) ‘હું’ની ભાષા-જ તે બોલતો નથી. ‘મારું’ કંઈ પણ કહેતો નથી અને સુખદુઃખ શું હોય છે, એ પણ તે નથી બોલતો. (૧૪૯) વરસાદ વિનાજ સમુદ્ર જેમ હમેશાં જળથી ભરપૂર રહે છે,

તેજ પ્રમાણે તે કોઈ પણ બાહ્ય ઉપચાર વિનાજ હમેશાં સંતુષ્ટ રહે છે. (૧૫૧) જીવાત્મા અને પરમાત્મા બન્ને તેના હૃદયભુવનમાં એકાસને વિરાજતા રહે છે. (૧૫૩) સમસ્ત જગતજ તેનો દેહ બની જાય છે, તેથી તેને માટે પ્રિય-અપ્રિય કંઈજ રહેતું નથી. (૧૬૮) અંદર-બહાર તે સૂર્યની પેઠે નિર્મળ અને તત્વરૂપ દ્રવ્યને જોનાર બને છે. (૧૭૯) તેનું મન સર્વત્ર આકાશની માફક વ્યાપક અને ઉદાસીન થાય છે. (૧૮૦) તે આત્મલાલ જેવો બીજો કોઈપણ લાલ કે પ્રાપ્તિને જાણતો નથી; કોઈ પ્રકારના ભોગથી તેને કંઈજ હર્ષ થતો નથી. (૧૯૦) જે પોતાનું છે તે કલ્પાંતે પણ નાશ પામશે નહિ, એવું જાણીને તે કદી ગયેલી વસ્તુનો શોક કરતો નથી. (૧૯૨) વિષમતા તો તેની પાસે આવવા પણ પામતી નથી; તેની પાસે શત્રુ અને મિત્ર બન્ને સમાન હોય છે. (૧૯૭) જેમ દીવો ઘરના માણસોને માટેજ અજવાળું કરતો હોય અને બહારનાઓમાટે અંધારું કરતો હોય એવું નથી; (૧૯૮) અથવા જેમ વૃક્ષ કાપનાર અને રોપનાર બન્નેને સમાનરૂપે પોતાની છાયા આપેજ છે; (૧૯૯) અથવા શેરડી જેમ ઉછેરનાર માટે મધુર અને કાપનાર માટે કડવી બનતી નથી (બન્ને માટે સમાનજ હોય છે); (૨૦૦) તેજ પ્રમાણે તેનો (ભક્તનો) ભાવ શત્રુ અને મિત્ર, માન અને અપમાન બન્નેમાં સમાન હોય છે. (૨૦૧) ત્રણે ઋતુઓમાં આકાશ જેમ એક હોય તેવું રહે છે, તેજ પ્રમાણે ઠંડુ હોય કે ગરમ તેનું માન એક જેવુંજ રહે છે. (૨૦૨) દક્ષિણ તરફની હવાને માટે અને ઉત્તર તરફની હવાને માટે મેરુ જેમ મધ્યસ્થ હોય છે, તેજ પ્રમાણે સુખમાં કે દુઃખમાં તે મધ્યસ્થજ રહે છે. (૨૦૩) અંદ્રિકા જેમ રાજા અને રાંક બન્નેને માટે એકસરખીજ શીતળ હોય છે, તેજ પ્રમાણે તે સર્વ પ્રાણીઓ માટે સમાન હોય છે. (૨૦૪) સમસ્ત જગતને માટે જેમ જળ એકસરખું સેવવા યોગ્ય છે, તેજ પ્રમાણે ત્રણે લોક તેને આહે છે-ધરિ છે. (૧૦૫) જે નિંદાનો ખ્યાલ નથી કરતો,



સ્તુતિથી કુલાઈ જતો નથી, આકાશ જેવો નિર્લેપ રહે છે, (૨૦૭) જે મળે તેના વડે સંતુષ્ટ રહે છે, ન મળે તેનાથી જેને કોઈ પ્રકારનો કલેશ થતો નથી, જેમ વરસાદ વિના સસુદ્ર સુકાઈ જતો નથી, (હમેશાં ભરેલોજ રહે છે.) (૨૧૦) આ વિશ્વજ માં ધર છે, એવી બુદ્ધિ જેની સ્થિર થઈ ગઈ છે, બદલે ચરાચર જગત જે પોતેજ બની ગયો છે. (૨૧૩) તેને જોવા માટે મારો જીવ લલચાય છે, તેથી હું અચક્ષુના એ ચક્ષુ છે. હાથના લીલાકમળથી હું તેનું પૂજન કરું છું. તેના શરીરના આલિંગન માટે, બે હાથ ઓછા પડ્યા, તેથી ચાર હાથ ધારણ કરીને હું આવ્યો છું.” (૨૨૪) (અ. ૧૨)

તેરમા અધ્યાયમાં ‘અમાનિત્વ’ વગેરે જ્ઞાનનાં છઠ્વીસ લક્ષણ બતાવ્યાં છે અને તેજ પ્રમાણે ‘માનિત્વ’ વગેરે અજ્ઞાનનાં જે છઠ્વીસ લક્ષણ હોય છે, તે પણ બતાવ્યાં છે. તેનું વર્ગીકરણ મહારાજે ઘણુંજ સુંદર કર્યું છે. આ પ્રસંગમાં મૂળના છ શ્લોકો ઉપર તેમની અત્યંત મનોહર ૭૦૦ ઓવીઓ છે. તેરમા અધ્યાયથી સોળમા અધ્યાયની આખર સુધી તેમણે અનેક શબ્દોની ઉત્તમ વ્યાખ્યાઓ કરેલી છે. અનેક શબ્દોનાં રસપૂર્ણ વ્યાખ્યાન કર્યાં છે અને અનેક શબ્દોના ભાવાર્થ હૃદયગમ કરાવવા માટે તેમણે અનેક સદ્ગુણસંપન્ન વ્યક્તિઓનાં મનોરમ વર્ણન કરેલાં છે. અહીં નમૂનાતરીકે થોડાંક અવતરણ આપીએ છીએ—

## ૨૮-અમાનિત્વ

પોતાની પૂજ્યતા પોતાની આંખો વડે ન જોવી, પોતાની કીર્તિ પોતાના કાનો વડે ન સાંભળવી, એમ ન કરવું કે જેથી લોકો એમ જાણે કે આ અમુક છે. જૃહસ્પતિની પેઠે સર્વજ્ઞતા પ્રાપ્ત થયેલી હોય તો પણ મહિમાના ભયથી અજ્ઞાનીઓમાં બેસી જવું, પોતાનું આતુર્ય છુપાવવું, પોતાનું મહત્ત્વ ભૂલી જવું અને પોતાનું ગાંડપણ લોકોને બતાવવું. (૧૬૨) (અધ્યાય ૧૩.)

## ૨૯-અદંભિત્વ

પાછલા બે પગ વડે લાત મારનાર ગાય જેમ પોતાનું દૂધ ચોરે છે, અથવા વેશ્યા જેમ પોતાની મોટી ઉંમર છુપાવે છે, (૨૦૫) ધનવાન પુરુષ જંગલમાં આવી પડ્યા પછી જેમ પોતાનું મોટાપણું છોડી દે છે અથવા કુળવધૂ જેમ પોતાનાં અંગ છુપાવે છે, (૨૦૬) અથવા જોડુત પોતાનાં વાવેલાં ખીને છુપાવી રાખે છે, તેજ પ્રમાણે દાનથી મળેલું પુણ્ય તે છુપાવી રાખે છે. (૨૦૭) તે ઉપલક દેહની પૂજા નથી કરતો અથવા કોઈની ખુશામત પણ નથી કરતો અથવા પોતાનો જે કંઈ ધર્મ હોય તેને પોતાની વાણીના ધ્વજ ઉપર બાંધી રાખતો નથી. (૨૦૮) તે કરેલા ઉપકારને પોતાના મુખે નથી કહેતો, પોતાના અભ્યાસનો મહિમા વખાણતો નથી અને કીર્તિને માટે કરેલી કમાણી વેચ્યા કરતો પણ નથી. (૨૦૯) (અધ્યાય ૧૩)

## ૩૦-જ્ઞાનીની રીત

કમળ ઉપર ભમરો જે પગ મૂકે છે તે ઘણાજ ધીમેથી મૂકે છે, એટલા માટે કે રખેને ક્યાંક દેસર કચરાઈ જાય; (૨૪૮) તેજ પ્રમાણે પરમાણુની પેઠે ઘણાજ નાના નાના જીવો સર્વત્ર ભરેલા છે. એ જાણીને તે દયાવૃત્તિથી ધરતી પર બહુજ ધીમેથી પગ મૂકે છે. (૨૪૯) તે પોતાના રસ્તાનેજ દયામય કરી દે છે, બધી દિશાઓ મમતાથી ભરી દે છે અને પ્રાણીઓને ખાતર પોતાનો જીવ પણ પાથરે છે. (૨૦૯) (અધ્યાય ૧૩)

## ૩૧-જ્ઞાનીની વાણી

તેની શ્વાસ લેવાની ક્રિયા ઘણીજ સુકુમાર હોય છે, મુખ તો સ્નેહલુ માતૃગૃહજ હોય છે અને દાંત એવા હોય છે કે જાણે માધુર્યજ કૂટી નીકળ્યું હોય! (૨૬૨) આગળ આગળ સ્નેહ ઝરે છે અને પાછળ પાછળ અક્ષર નીકળે છે, પહેલાં કૃપા વરસે છે, પછી શબ્દ. (૨૬૩) આમ,

તો કંઈ બોલતોજ નથી, પરંતુ જો કદી બોલવાની ઇચ્છા થઈ તો પહેલું એ ધ્યાનમાં રાખે છે કે, મારા શબ્દોથી કોઈને કંઈ તુકસાન તો નહિ થાય ને ! (૨૬૪) કોઈને કંઈ કલેશ ન થાય, કોઈનાં લવાં ન ચઢે, એજ ધ્યાન રહે છે; તેથી તે એકદમ બોલતોજ નથી. (૨૬૭) પણ કોઈની વિનંતિને લીધે જો તે કંઈ બોલે તો તેના બોલ એટલા પ્રેમભર્યા હશે કે સાંભળનાર તેને માખાપ માની લે. (૨૬૮) અથવા એમ સમજે કે તેના મુખમાંથી નાદબ્રહ્મજ નીકળે છે; અથવા ગંગાજળજ ઉભરાઈને ઉપર આવે છે; અથવા એમ કહો કે, તેની વાણી પતિવ્રતા સ્ત્રીના ઘડપણ જેવી હોય છે. (૨૬૯) તેના શબ્દ સત્ય, પરિમિત અને અમૃતના તરંગ જેવા રસિક હોય છે. (૨૭૦) (અધ્યાય ૧૩)

### ૩૨-ક્ષમા

ત્રિવિધ તાપોના ઉપદ્રવોનો ગમે તેટલો જીલમ થાય તો પણ તે જરા પણ વંકાતો નથી. (૩૪૪) તે માન-અપ-માનને સહી લે છે, તેનામાં મુખ-હઃખ સમાઈ જાય છે, નિંદા-સ્તુતિથી તેના બે ટુકડા બની જતા નથી. (૩૪૬) નદી-નદોના મોટામોટા પ્રવાહો આવે તો પણ સમુદ્ર જેમ મોટું પેટ કરીને તેને પોતાની અંદર સમાવી લે છે, (૩૫૦) તેજ પ્રમાણે સહન ન કરી લે એવું કંઈજ નથી, અને તે સહન કરી લે છે તેનું તેને બિલકુલ સ્મરણ પણ રહેતું નથી. (૩૫૧) (અધ્યાય ૧૩)

### ૩૩-આર્જવ (સરળતા)

સૂર્ય જેમ કોઈનું મુખ જોઈને ઉગતો નથી, અથવા આકાશ જેમ સમસ્ત વિશ્વ માટે એકમાત્ર અવકાશ છે, (૩૫૬) તેજ પ્રમાણે તેનું મન લિપ્ત લિપ્ત મતુષ્યોને માટે લિપ્ત લિપ્ત નથી, એકજ છે; અને એજ પ્રમાણે તેનો વ્યવહાર પણ એકજ પ્રકારનો છે. સમસ્ત વિશ્વ સાથે તેને આળખાણ છે, ઘણા જૂનો સંબંધ છે, તેને માટે પોતાનું-પારકું કંઈ પણ નથી. (૩૫૮) હવાની ગાલ જેમ સીધી હોય

છે, તેજ પ્રમાણે તેનો ભાવ સરળ હોય છે, તેમાં શંકા કે આશંકા નથી હોતી. (૩૬૦) માતાની પાસે જતાં બાળકને જેમ કોઈ પ્રકારનો સંકેત થતો નથી, તેજ પ્રમાણે લોકોને પોતાનું મન દેતાં તેને કંઈ શંકા થતી નથી. (૩૬૧) વિકસિત ક્રમણમાં જેમ અર્ધું ખીલવાપણું હોતું નથી, તેજ પ્રમાણે તેને મારે કોઈ ખૂણો-ખાંચોજ રહેતો નથી. (૩૬૨) રત્ન તો ચમકે છે, પરંતુ તેની સાથે કુંદનની ચમક હોય છે; તેજ પ્રમાણે તેનું મન આગળ થાય છે અને ઇન્દ્રિયો પાછળ રહે છે. (૩૬૩) તેની દૃષ્ટિમાં કપટ નથી હોતું, બોલવામાં સંદેહ હોતો નથી અને કોઈની સાથે વ્યવહારમાં હીનબુદ્ધિ હોતી નથી. (૩૬૪) તેની દશે ઇન્દ્રિયો સરળ, નિષ્પ્રપંચ અને નિર્મળ હોય છે. અને તેના પંચ-પ્રાણોનાં પડ આઠે પહોર મુક્ત રહે છે. (૩૬૬) (અ. ૧૩)

### ૩૪-સ્થિરતા

જ્ઞાનીનો દેહ તો પોતાની રીતે ઉપર ઉપર ડ્રયાં કરે છે, પરંતુ તેના મનની બેઠક જેમની તેમ રહે છે. (૪૮૬) દોડતાં વાદળની સાથે આકાશ દોડ્યા કરતું નથી, તેજ પ્રમાણે તેનું મન (આલતા શરીરની સાથે આલ્યા કરતું નથી;) ભ્રમણના ચક્કરમાં ભમ્યા કરતું નથી; ધ્રુવ જેવું સ્થિર રહે છે. (૪૮૯). દૈન્ય-ગરીબાઈના દુઃખથી તે દુઃખી થતો નથી, ભય-શોકથી તે ધ્રુજતો નથી અને દેહનું મૃત્યુ થાય તો પણ ભય પામતો નથી. (૪૯૩) નિંદા જો અપમાન કરે, જો કામના લોભ આવીને વળગી પડે તો પણ મનનો વાળ સરખો વાંકો થતો નથી. (૪૯૫) (અધ્યાય ૧૩)

### ૩૫-અનન્ય ભક્તિ

તેનું શરીર, વાણી અને મન કૃતનિશ્ચય બનીને મારા સિવાય બીજું કોઈ સ્થાનજ ભેતું નથી. (૬૦૫) તે મારામાં મળીને પણ મળતો રહે છે. જેમ સમુદ્રમાં ગંગાજળ મળીને પણ મળતું રહે છે, તેજ પ્રમાણે તે મારાસ્વરૂપ બનીને પણ મને સર્વસ્વ આપીને ભજતો રહે છે. (૬૦૮) (અ. ૧૩)

## ૩૬-એકાન્ત

જે તીર્થોમાં, પવિત્ર જળાશયોને કિનારે, સુંદર તપો-  
વનોમાં અને ગુફાઓમાં રહેવાનું પસંદ કરે છે; (૬૧૨)  
પર્વતની ગુફામાં કે જળાશયની પાસે જે પોતાનો આશ્રમ  
ખનાવે છે, જે નગરમાં નથી જતો, (૬૧૩) એકાન્ત સાથે  
જેને અત્યંત પ્રેમ હોય છે અને લોકસમૂહથી જેનો જીવ  
કંટાળેલો રહે છે, તેને ખરેખર, જ્ઞાનની મનુષ્યાકાર મૂર્તિજ  
જાણો. (૬૧૪) (અધ્યાય ૧૩)

## ૩૭-અજ્ઞાનીનાં લક્ષણ

તે (જે અજ્ઞાની છે) પોતાની વિધાનો વિસ્તાર ફેલાવે  
છે, પોતાનાં સંસ્કૃત્યોનો ડંકો વગાડે છે અને જે કંઈ કરે  
છે તે સન્માન પ્રાપ્ત કરવા માટે કરે છે. (૬૬૦) તેને ક્યાંય  
પોતાની સહેજ પણ નિંદા સાંભળવી પડે તો માથું પક-  
ડીને ખેંસી જાય છે. કાદવ જેમ પાણી પડવાથી પાતળો  
બને છે અને હવા લાગવાથી સુકાઈ જાય છે; (૬૬૬) પેટને  
આતર કૂતરો જેમ જોતો નથી કે શું ઢાંકેલું છે અને શું  
અમસ્થું પડેલું છે; તેજ પ્રમાણે તે દ્રવ્યને માટે પોતાનું  
કે ખારકું જોતો નથી. (૬૮૦) મદોન્મત્ત હાથી જેમ મદાંધ  
હોય છે અથવા પર્વત ઉપર જેમ દાવાનળ સળગે છે, તેજ  
પ્રમાણે તેનું ચિત્ત વિષયોની પાછળ પડેલું રહે છે; (૬૯૯)  
વેલણની પેઠે તે કદી નમતું નથી. પથ્થરની પેઠે કદી પીગ-  
ળતું નથી..... (૭૨૯) શરીરને સુખ થાય, મનને સારું  
લાગે, એટલુંજ તે જુએ છે; તેની આગળ તેને કાર્યોકાર્યનો  
કોઈ વિચાર સૂઝતો નથી; તે જે કંઈ કરે છે તે અકાર્યજ  
(નહિ કરવાયોગ્યજ) કરે છે. (૭૭૮) કુંડમાં રહેનાર  
દેડકો, લીંટમાં લપટાઈ પડેલી માખી, ક્ષીયકમાં ભરાયેલો  
પાડો, (૭૮૪) જેવો હોય છે, તેજ પ્રમાણે તેનું મન પણ  
ધરમાંજ લાગેલું રહે છે, સ્ત્રી સિવાય બીજા કોઈને તે  
જાણતો નથી, (૭૮૯) તેનું ચિત્ત સ્ત્રીની આરાધના કરે છે,  
તેના ઇશારા ઉપર તે નાચે છે, જેમ કોઈ મહારીનો પાંદરો  
હોય તેમ. (૭૯૩) (અધ્યાય ૧૩)

### ૩૮-દેહ અને આત્મા

પંચતત્ત્વોનો દેહ બન્યો અને વળી કર્મોના ગુણોથી બંધાઈને જન્મ-મૃત્યુનું ચક્કર કાપી રહ્યો છે. (૧૧૦૪) કાલાનલના કુંડમાં આ ઘીની આહુતિ છે. માખીની પાંખો હાલતાં ન હાલતાંમાં તો તેનું કામ ખતમ થઈ જાય છે. (૧૧૦૫) એ વિપત્તિથી કદાચ આગમાં પડી જાય તો ભસ્મ થઈને ઉડી જાય, અને જો એમાં કૂતરાનું મોં લાગ્યું તો એ કૂતરાની વિષ્ણુ બની જાય. (૧૧૦૬) આ દેહની તો આવી દશા છે ! અને આત્મા એવો છે કે અનાદિ હોવાથી શુદ્ધ છે, નિત્ય છે અને સ્વયંસિદ્ધ છે. (૧૧૦૮) નિર્ગુણ હોવાથી એ કલાવાન પણ નથી અને કલાહીન પણ નથી, ક્રિયાવાન પણ નથી અને અક્રિય પણ નથી, કૃશ પણ નથી અને સ્થૂળ પણ નથી. (૧૧૦૯) એ અરૂપ હોવાથી સાલાસ નથી, નિરાલાસ પણ નથી; પ્રકાશ નથી, અપ્રકાશ પણ નથી; અદ્વય નથી, અત્યંત પણ નથી. (૧૧૧૦) વળી એ આત્મા હોવાથી આનંદ નથી કે નિરાનંદ પણ નથી; એક નથી, અનેક પણ નથી; મુક્ત નથી અને બદ્ધ પણ નથી. (૧૧૧૨) એ અલક્ષ (જેઈ શકાય નહિ તેવો) હોવાથી આટલો નથી ને તેટલો પણ નથી; સ્વયંભૂ નથી તેમ બીજાનો કરેલો પણ નથી; બોલનાર નથી અને મૂંગો પણ નથી. (૧૧૧૩) એ અવ્યય હોવાથી નથી તો માપી શકાતો કે નથી તો બોલીને બતાવી શકાતો; નથી તો વધતો કે નથી તો ઘટતો કે નથી તો તે કંટાળતો. (૧૧૧૫) આત્મા આવા રૂપવાળો છે, હે પ્રિયોત્તમ ! જેને દેહી કહે છે તે એવો છે. મઠાકાર હોવાથી આકાશજ જેમ મઠ કહેવાય છે, તેજ પ્રમાણે દેહાકાર હોવાથી એ દેહી કહેવાય છે. (૧૧૧૬) (અધ્યાય ૧૩)

### ૩૯-પરમેશ્વર અને જગત

હું પિતા છું, મહદ્દુષ્પ્રહાં માતા છે ને જગત સંતાન છે. (૧૧૧૭) અને આ સંબંધ, જેમ ઘડો માટીનો પુત્ર છે

અથવા વસ્ત્ર કપાસનો પૌત્ર છે એના જેવોજ છે. (૧૨૧)  
 વિવિધ પ્રકારનાં મોજાં જેમ સમુદ્રનાં સંતાન છે, તેવો-  
 જ મારો અને ચરાચર જગતનો સંબંધ છે. (૧૨૨)  
 જગત ઉત્પન્ન થયું તેથી જો હું ઠંકાઈ જાઉં છું તો જગ-  
 તના રૂપથી કોણ પ્રગટ થાય છે? માણેકની કાંતિથી શું  
 માણેક છુપાઈ જાય છે? (૧૨૪) સોનાના અલંકાર બન્યા,  
 એથી શું તેનું સોનાપણું ચાલ્યું ગયું? કમળ વિકસિત  
 થાય તો શું તેથી તેનું કમળત્વજ નહિ રહે? (૧૨૫)  
 અભૂત! તમેજ બતાવો કે અવયવોએ અવયવીને છુપાવી  
 દીધો છે કે તેજ તેનું રૂપ છે? (૧૨૬) તેથી જગતને  
 કાઢીને બહાર કરીને મને જુએ તો હું જોનાર નથી; કેમ-  
 કે જે કંઈ છે તે સર્વ હુંજ છું. (૧૨૮) (અધ્યાય ૧૪)

### ૪૦-વૈરાગ્ય

જ્ઞાનથી મોક્ષ મળશે, એમાં કંઈ સંદેહ નથી; પરંતુ  
 તે જ્ઞાનની કદર કરવા યોગ્ય શુદ્ધ મન હોય તો ને! (૩૫)  
 વૈરાગ્ય વિના જ્ઞાન કદી ટકી શકતું નથી. ભગવાને પહેલે-  
 થીજ સમજાવિયારીને આવી વ્યવસ્થા કરી રાખી છે. (૩૬)  
 જેમ લોજનમાં ઝેર ભળેલું છે, એ વાતની ખબર પડ-  
 તાંજ લોજન કરનાર તે થાળી છોડીને ઉઠી જાય છે,  
 (૩૮) તેજ પ્રમાણે 'આ સમસ્ત સંસાર અનિત્ય છે,'  
 એવી જાણ થાય કે તરતજ વૈરાગ્ય પાછળ પડે છે—કોઈ  
 પણ પ્રકારે તે હઠાવ્યો હઠતો નથી. (૩૯) (અધ્યાય ૧૫)

### ૪૧-દાન

વૃક્ષ જેમ જે કોઈ સુસાફર (પાસે) આવે છે, તેની  
 સમક્ષ ફૂલ, ફળ, છાયા, મૂળ અને પાન એ સર્વ હાજર  
 કરવામાં ચૂકતું નથી, તેમ કાયા, વાણી તેમજ મન વડે  
 પોતાની પાસે જે દ્રવ્ય હોય તેના દ્વારા વૈરી પણ આત્મ  
 જાનીને આવે તો તેને પાછો ફરવા ન દેવો. (૮૫, ૮૬) તેજ  
 પ્રમાણે કદાચ કોઈ થાકેલો સુસાફર આવે તો પોતાના ધન-

ધાન્યાદિ દ્વારા તેના ઉપાયોગમાં આવવું (૮૭) આનું નામ દાન છે અને તે મોક્ષલાંકારનું અંગન છે. (૮૮) (અ. ૧૬)

### ૪૨-સ્વાધ્યાય

હડા જમીન ઉપર પછાડીએ છીએ તે જમીનને મારવા માટે નહિ પરંતુ તેને પોતાના હાથમાં લેવાને માટે; અથવા ખેતરમાં ખી વાવીએ છીએ તેમાં ધ્યાન રહે છે કસલ ઉપર. (૧૦૦) તેજ પ્રમાણે જે ઈશ્વર પ્રતિપાદ છે તેને દૃષ્ટિગોચર કરવા માટે હ્રમેશાં શ્રુતિનો અભ્યાસ કરવો પડે છે. (૧૦૩) આ ગ્રહસૂત્ર ગ્રાહણોને માટેજ છે, ખીજાઓને માટે પવિત્ર તત્ત્વ પ્રાપ્ત કરવાને નિમિત્તે સ્તોત્ર અથવા નામમંત્રનું વારંવાર રટણ કરવું તેજ છે. (૧૦૪) ભગવાન કહે છે કે જેને સ્વાધ્યાય કહેવામાં આવે છે તે આજ છે..... (૧૦૫) (અધ્યાય ૧૬)

### ૪૩-તપ

દાન એટલે સર્વસ્વ આપવું. પોતાને માટે ખર્ચ કરવું એ તો નકામું શુભાવવાનું છે; ઔષધિ ખીજાઓને ફળ આપે છે અને પોતે સુકાઇ જાય છે. (૧૦૬) તેજ પ્રમાણે હે વીર ! સ્વરૂપની પ્રાપ્તિને માટે પ્રાણ, ઇન્દ્રિય અને શરીરને ઘસારો આપવો એજ તપ છે. (૧૦૮) (અધ્યાય ૧૬)

### ૪૪-અહિંસા

શરીર, વાણી અને મનથી એવા રહેવું કે સંસારને સુખ થાય, એ અહિંસાનું રૂપ છે. (૧૧૪) (અધ્યાય ૧૬)

### ૪૫-અપૈશુન ( સૌજન્ય )

ખીજાઓના દોષ પોતાની દૃષ્ટિથી ઘોષને પછી તેના તરફ જોવું જોઇએ. ખી વાવીને ખેતરની રખવાળી કરવી જોઇએ, પ્રસન્ન થઇને અતિથિનો પ્રસાદ ગ્રહણ કરવો જોઇએ. (૧૪૮) તેજ પ્રમાણે પોતાના ગુણોથી ખીજાઓના દોષ દૂર કરીને તેમના તરફ જોવું જોઇએ. (૧૪૯) (અ. ૧૬)



## ૪૬-આહારશુદ્ધિ

આમ સામાન્ય રૂપે જોઈએ તો પોતાના ભાવની વૃદ્ધિને માટે આહાર સિવાય બીજું કોઈ પણ બળવાન સાધન નથી. (૧૧૨) જેવો આહાર કરો તેવીજ ધાતુ ઉત્પન્ન થાય છે અને ધાતુ જેવી મનોવૃત્તિ યુષ્ઠ થાય છે. (૧૧૬) જેમ વાસણુ ગરમ થવાથી તેની અંદરનું જળ પણ ગરમ થાય છે, તેજ પ્રમાણે ચિત્તવૃત્તિ પણ ધાતુના જેવીજ થાય છે. (૧૧૭) તેથી સાત્વિક રસનું સેવન કરવું જોઈએ. એથી સત્વગુણ વધે છે; બીજા રસોમાં રજસ્ અને તમસની વૃદ્ધિ થાય છે. (૧૧૮) (અધ્યાય ૧૭)

## ૪૭-ત્રિવિધ જ્ઞાન

સાત્વિક જ્ઞાન એજ છે, કે જેમાં તે જ્ઞાનની સાથે જ્ઞાતા અને જ્ઞેય હૃદયમાં એક થઈ જાય છે. (૫૨૬) સૂર્ય જેમ અંધકારને નથી જોતો, નદીઓ સમુદ્રને નથી જોતી, અથવા જેમ પોતાની છાયા પોતાનાથી અલગ કરીને પકડાતી નથી, (૫૩૦) તેજ પ્રમાણે જે જ્ઞાનને શિવાદિથી તે તૃણ સુધીની આ લિન્ન લિન્ન ચરાચર ભૂતવ્યક્તિ પોતાનાથી લિન્ન જણાતી નથી (૫૩૧) તે સાત્વિક જ્ઞાન છે, તેજ મોક્ષલક્ષ્મીનું ભુવન છે..... (૫૩૭) (અધ્યાય ૧૮)

x

x

x

x

જે જ્ઞાનના લેહને આધારે ચાલે છે તે રાજસ જ્ઞાન છે. (૫૩૮) બાળક સોનાના અલંકાર જુએ છે તો તે અલંકારજ જુએ છે, જાણે સોનું તેને માટે છેજ નહિ; તેજ પ્રમાણે (રાજસ જ્ઞાનવાળા) નામ-રૂપને જોઈને શુભ અદ્વૈતને જોઈ શકતા નથી; (૫૪૨) અથવા મૂઠ જનો ઘડાને જોઈને પૃથ્વીજ જોઈ શકતા નથી યા દીપક જોઈને અગ્નિને જોઈ શકતા નથી; (૫૪૪) તેજ પ્રમાણે જે જ્ઞાનમાં લિન્ન લિન્ન ભૂતો દેખાય છે અને એકતાની ભાવના હ્રાસ થાય છે, તે રાજસ જ્ઞાન છે. (૫૪૫) (અધ્યાય ૧૮)

x

x

x

x

હવે તામસ જ્ઞાનનું લક્ષણ બતાવે છે, તેને ઘાતકના ઘરની પેઠે ઓળખી લ્યો અને તેની અંદર જવાની ઇચ્છા ન કરો. (૫૪૮) જે જ્ઞાન વિધિરૂપ વસ્ત્ર વિનાજ કંઈ કરે છે, તેને નગ્ન જાણીને શ્રુતિ તેના તરફ પીઠ ફેરવે છે, (૫૪૯) જેમ કાગડાને ઉલટી કરેલું, વાસી-ગાંડુ, સહેલું ને કહો-વાઈ ગયેલું બધું એકસરખું જ હોય છે-કંઈ વિવેક નથી હોતો, (૫૫૬) તેજ પ્રમાણે તામસ જ્ઞાનમાં નિષિદ્ધને છોડવું જોઈએ અને વિહિતને આદરપૂર્વક ગ્રહણ કરવું જોઈએ, એ વાતનો કંઈ વિચાર હોતો નથી; તેને માટે તો બધું સરખું જ હોય છે. (૫૫૭) વિષયોની પાછળ જ રહેનારું તમસ જ્ઞાન જે કંઈ જુએ છે તે લેવા ઇચ્છે છે અને તેને લઈને તે સ્ત્રી અને તે દ્રવ્ય, શિશ્ન અને ઉદરને વહેંચી દે છે. (૫૫૮) તેને લક્ષ્યાલક્ષ્ય અથવા નિંદાનિંદનો કંઈજ વિચાર રહેતો નથી, તેનો એકમાત્ર બોધ એજ છે કે, જે જીભને સાફ લાગે છે તેજ ઉપભોગ કરવા યોગ્ય છે. (૫૬૦) સકળ વિશ્વને તેણે માત્ર વિષય માની લીધું છે, તે પેટ ભરે છે, એજ તેનું કર્મકળ છે. (૫૬૪) (અધ્યાય ૧૮)

### ૪૮-સ્વભતિધર્મ

તે સર્વાત્મક ઇશ્વરનો અપાર સંતોષ પ્રાપ્ત કરવાને માટે સ્વકર્મરૂપી પુખ્તો વડે તેની પૂજા કરવી. (૬૧૭) પોતાનો જે સ્વધર્મ છે, તે આચરણમાં વિપત્ર (કઠણ) જણાય તો પણ જોઈને જોઈએ કે, તેનું છેવટનું પરિણામ શું છે. (૬૨૩) પાણી કરતાં ઘીમાં અનેક સારા ગુણ છે, પરંતુ માછલીઓને ઘીમાં રહેવાનો શો અર્થ? (૬૨૬) સમસ્ત જગતને માટે જે ઝેર છે, તે ઝેરનાં જંતુઓ માટે તે ઝેર નથી, અમૃતજ છે. ઝેરનાં જંતુઓને જો ગોળ ખાવા આપીએ, તો તેઓ મરી જાય. (૬૩૦) તેથી પોતાના જાતિ-સ્વભાવથી પ્રાપ્ત થયેલાં કર્મ જે કરે છે, તે કર્મબંધનને છૂતી લે છે. (૬૩૩) (અધ્યાય ૧૮)

## ૪૯-ભક્તોની ભગવત્પૂજા

હું જે કંઈ છું તેજ સંપૂર્ણ તે (ભક્ત) બની ગયો, હવે તે આવશે ક્યાં ને જશે ક્યાં? એની આ જે અવસ્થા છે, તેજ તેની હું અદ્વયની યાત્રા છે. (૧૧૬૮) તેના મુખમાંથી જે શબ્દો નીકળે છે, તેજ મારું સ્તવન છે; તે જે કંઈ જુએ છે, તેજ મારું દર્શન છે; તે આલે છે તેજ હું અદ્વયની પાસે તેનું જવું છે; (૧૧૮૦) તે જે કંઈ કરે છે તેજ તેની પૂજા છે; તે મનથી જે કંઈ વિચારે છે તેજ મારા જપ છે; તે સૂએ છે તેજ હે કપિધ્વજ! મારી સમાધિ છે. (૧૧૮૩) કનક અને કંકણ જેમ અનન્ય છે, તેજ પ્રમાણે તે આ ભક્તિયોગથી મારાજ જેવો છે. (૧૧૮૨) (અ.૧૮)

## ૫૦-મામેકં શરણં વ્રજ

દોરીને હાથમાં પકડવાથી સાપ હોવાનો ભ્રમ જેમ જતો રહે છે અથવા નિદ્રામાંથી ઉઠતાં જેમ સ્વપ્ન આદ્યું જાય છે, (૧૩૯૨) તેજ પ્રમાણે જેના મૂળમાં અજ્ઞાનજ દેખાય છે, તે ધર્માધર્મના કલહને દૂર કરીને સર્વ ધર્મોનો ત્યાગ કરે. (૧૩૯૫) જેમ ઉંઘ ઉડી જતાં સ્વપ્ન આદ્યું જાય છે અને એક પોતેજ રહીએ છીએ, તેમ આ અજ્ઞાન દૂર થયા પછી હું પોતેજ રહી જાઉં છું. (૧૩૯૬) તેજ પ્રમાણે મને એકને છોડીને પછી લિપ્ત લિપ્ત બીજું કંઈ નથી, સોડહં જ્ઞાનપૂર્વક તે 'હું' ની સાથે અનન્ય બની જાઓ. (૧૩૯૭) પોતાને પણ લિપ્ત નહિ રાખતાં મારું જે એકત્વ છે તેને જાણવાનું નામજ મારે શરણે આવવું છે. (૧૩૯૮) ઘડાના નાશ પામવાથી જેમ (ઘડાનું) આકાશ આકાશમાં મળી જાય છે, તેજ પ્રમાણે મારે શરણે આવવું એટલે મારી સાથે એક બની જવું. (૧૩૯૯) સુવર્ણમણિ જેમ સોનાનું અને લહરિઓ-મોજાઓ જેમ સમુદ્રનું શરણ લે છે, તેજ પ્રમાણે તું મારું શરણ લે. (૧૪૦૦) મારે શરણે આવીને પણ જીવદશા છૂટી નહિ, એમ જે કહેતો હોય તેના એ કહેવાને ધિક્કાર છે! આમ કહેતાં

બુદ્ધિ શરમાતી કેમ નથી? (૧૪૦૨) અરે! એક સામાન્ય રાજાની સાથે સૂનારી દાસી પણ રાજાની ખરાબરી કરે છે! (૧૪૦૩) તો પછી હું તો સાક્ષાત્ વિશ્વેશ્વર છું. મને મળ્યા પછી પણ જીવગ્રંથિ ન છૂટે, એ કેમ બની શકે? આવું હડહડતું જીઠાણું કદી પણ કાને પણ પડવા દેશો નહિ. (૧૪૦૪) (અધ્યાય ૧૮)

\*

\*

\*

\*

સર્વં રૂપોના રૂપ, સર્વં નેત્રોની જ્યોતિ, સર્વં દેશોનાં નિવાસ શ્રીકૃષ્ણે આ કહ્યું છે. (૧૪૧૭) અને પછી પોતાનો કંકણવાળો જમણો સ્થામલ હાથ આગળ લાંબાવીને શરણાગત ભક્તરાજને આલિંગન કર્યું. (૧૪૧૮) હૃદયમાં હૃદય એક થઈ ગયું, અને તે હૃદય એક બની ગયું, દ્વૈતને તોડ્યા વિના અર્જુનને પોતા જેવો બનાવી લીધો. (૧૪૨૧) દીવા વડે જેમ દીવો પ્રગટાવવામાં આવે તેમજ થયું. દ્વૈતને નષ્ટ કર્યા વિનાજ અર્જુનને પોતાના સ્વરૂપમાં મેળવી લીધા. (અ.૧૮-૧૪૨૨)

## ૫૧-અર્જુનનો સ્વીકાર

હવે આપ શા માટે પૂછો છો કે, હવે કંઈ મોહ રહ્યો છે કે નહિ? આપે આપના ગુણોથી મને કૃતકૃત્ય કયો છે. (૧૫૬૨) અર્જુનપણામાં હું ફસેલો હતો તે આપોથી મુક્ત થઈ ગયો છું. હવે પૂછવાનું કંઈ નથી, બતાવવાનું પણ કંઈ નથી. (૧૫૬૩) આપની પાસેથી મેં મારી પોતાની જાતને પ્રાપ્ત કરી, તેમાંજ સમસ્ત કર્તવ્ય સમાપ્ત થઈ ગયું. હવે આપની આજ્ઞા સિવાય બીજું કંઈ પણ નથી. (૧૫૬૭) આપની અને મારી વચ્ચે ભેદનો જે પડહો હતો, તે ખોલીને આપે તો ખરેખર સેવાસુખ મધુર કરી દીધું. (૧૫૭૪) (અધ્યાય ૧૮)

સંજય કહે છે કે—

ખત્રેદર્પણ ઉઠીને એકબીજાની પાસે સામસામાં આવી

ગદ્યપદ્યાત્મક ટીકાઓ છે. ‘અમૃતાનુભવ’નું સંપૂર્ણ વર્ણન કરવું એ મારા અધિકારની બહાર છે અને આ ગ્રંથમાં હવે તેને માટે સ્થાન પણ નથી; છતાં એમ કહેલુંજ પડે છે કે, આ ગ્રંથના જેવો અધ્યાત્મગ્રંથ સંસ્કૃત સાહિત્યમાં પણ ભાગ્યેજ કોઈ હશે. તત્ત્વજ્ઞાનની અતિ ઉચ્ચ ભૂમિકાનો આ ગ્રંથ છે. એ સ્વયં સિદ્ધાન્તવાદ છે—અનુભવનું અમૃત છે ! અહીં વાણી ગિચારી શું બોલે ? પૂર્ણબોધનું આંતરિક તત્ત્વ બતાવનારી આ સિદ્ધ વાણી છે. જ્ઞાનેશ્વરીની માફક આ ગ્રંથ ભાષાની દૃષ્ટિએ બેતાં અત્યંત સુબોધક અને કાવ્યના ગુણો તથા ઉપમા-દૃષ્ટાંત વર્ગેરેથી અલંકૃત છે. અતિઉચ્ચ તત્ત્વજ્ઞાનને કાવ્યની બહુજ મનોહર ભાષામાં વ્યક્ત કરવું, એ માત્ર જ્ઞાનેશ્વર મહારાજને માટેજ સાધારણ છે. તત્ત્વજ્ઞાન અને કાવ્યનો આવો અપૂર્વ સંયોગ સંસારના સમસ્ત સાહિત્યમાં તેમના સિવાય બીજા કોઈથી બની શક્યો નથી. પહેલા અધ્યાયમાં પ્રકૃતિ-પુરુષનું ઐક્ય, બીજામાં સદ્ગુરુસ્તવન, ત્રીજામાં અવિદ્યાત્મક ચારે વાણીઓના બંધનથી મુક્ત હોવા છતાં પણ વિદ્યાત્મક વાણીનું જે બંધન બાકી રહે છે, તેનાથી ‘દૂટવાનો ઉપાય, ચોથામાં જ્ઞાનાજ્ઞાનથી રહિત આત્મભાવનો વિકાસ, પાંચમાંમાં જ્ઞાનમાત્ર, આત્મસ્વરૂપમાં સચ્ચિદાનંદ-કલ્પનાનો લય, છઠ્ઠામાં શબ્દમંડન અને શબ્દબંડન, સાતમાંમાં અજ્ઞાનબંડનપૂર્વક ‘સંસાર વસ્તુપ્રભા છે—ચિદ્રિલાસ છે, આ મુખ્ય સિદ્ધાંતનું સ્પષ્ટીકરણ, આઠમાંમાં જ્ઞાનબંડન, નવમાંમાં અલેહલક્ષનાં કર્મ અને દશમાંમાં ગ્રંથમહિમાનાં વર્ણનપૂર્વક ઉપસંહાર છે. આ દશે અધ્યાયોમાંથી અનેક અવતરણ આપી શકાય, પરંતુ વિસ્તારપૂર્વક વર્ણન આખ્યા સિવાય માત્ર અવતરણોને સમજવાં સામાન્ય રીતે કઠણ પડે અને વળી અહીં એટલો અવકાશ પણ નથી. સદ્ગુરુસ્તવનના અધ્યાયનો સારાંશ આ ગ્રંથમાં પહેલા પ્રસંગથી આવી ચૂક્યો છે. તેનાથી પણ ગ્રંથપદ્ધતિનું અનુમાન ફરી શકાય છે. તેથી બે-ચાર વધુમાં વધુ બહુ મહત્ત્વનાં

અવતરણુ આપીને આ પ્રકરણુ સમાપ્ત કરીશું. પહેલા અધ્યાયમાં પ્રકૃતિ-પુરુષ અથવા શિવ-શક્તિનો એકાત્મ-ભાવ દર્શાવતાં પતિપત્નીના અન્યોન્ય સંબંધથી નીકળતો અતિ કોમળ ધ્વનિ સૂક્ષ્મદર્શી, રસિક વાગ્યકોને પરમ આનંદ આપ્યા સિવાય રહેશે નહિ. એમાં સર્વોત્કૃષ્ટ કાવ્ય છે. બુદ્ધો પ્રકૃતિ-પુરુષનું એકય—

“સંસારનાં જે મૂળ, ઉપાધિરહિત માતા-પિતા છે તે દેવદેવી—લગવાન-લગવતીને હું પ્રણામ કરું છું. (૧) આત્મસુખનો કેવો આનંદ છે કે જાને મરીને એક થયા અને એવા એક થયા કે એકપણું જરા પણ ખંડિત થવા દેતા નથી. (૫) અહીંજ વિયોગરૂપે જગત જેવડું મોટું બાળક ઉત્પન્ન થયું; બાળક ઉત્પન્ન તો થયું, પરંતુ બન્ને-પણાતું જે એકપણું છે, તે અલગ છે. (૬) એકજ સત્તાના આસને જાને બેઠા છે, જાનેએ એકજ પ્રકાશના અલંકાર ધારણ કરેલા છે; કેમકે અનાદિકાળથીજ બન્ને એકપણા-નો વિલાસ કરી રહ્યા છે. (૮) એ બન્નેમાંથી કોઈ બીજાના વિના તણખલું પણ રચી શકતું નથી. કારણ કે બન્ને એક-બીજાના જીવ, એકબીજાના પ્રાણજ છે. (૧૨) સ્ત્રી-પુરુષના નામભેદથી શિવત્વ એકલું વિલસી રહ્યું છે. સમસ્ત જગત તેમના અડધા અડધા ભાગમાં છે.” (૧૭) બે કાનોની જેમ એકજ શ્રુતિ (શ્રવણશક્તિ-શ્રવણેન્દ્રિય), બે કૂલોની જેમ એકજ ગંધ અને બે દીવાઓનો જેમ એકજ પ્રકાશ હોય છે; (૧૮) બે હોઠોની જેમ એકજ વાત અને બે આંખોની જેમ એકજ નજર હોય છે, તેજ પ્રમાણે લગવતી-લગવાન જાનેની સૃષ્ટિ એ એકત્વની સૃષ્ટિ છે.” (૧૯)

આત્મસ્વરૂપમાં અવિદ્યાકૃત બંધનજ નથી અને તેથી ત્યાં વિદ્યાકૃત મોક્ષની પણ કલ્પના નથી. એ બતાવતાં મહારાજ પૂછે છે કે ‘હાઉથી ડરવાનું બાળપણમાં હોય છે, પરંતુ જે બાળક નથી, તેને માટે હાઉ કેવો ? તેજ પ્રમાણે મૃત્યુને પણ કોણ માને ?’ (૩-૧૩) સત્-ચિત્-

આનંદ, એ ત્રણ પદ આત્માનો દ્રષ્ટાપણનો ભાવ પ્રકટ કરીને લય થઈ જાય છે અને તેથી એ પદ વસ્તુવાચક નથી. આજ વાત સમજાવતાં મહારાજ કહે છે કે—

“ કૃળ આપીને કૂલ સુકાઈ જાય છે, કૃળ રસ પાક્યા પછી નાશ પામે છે. રસ પણ તૃપ્તિ આપીને સમાપ્ત થાય છે; (૫-૨૨) અથવા આહુતિ અગ્નિમાં હોમીને હાથ દૂર થઈ જાય છે, ગીત આનંદ પામીને મૌન થઈ જાય છે; (૫-૨૩) તેજ પ્રમાણે સત્-ચિત્-આનંદ પદ દ્રષ્ટાને ખતાવીને મૌન થઈ જાય છે. ’ (૨૪) ( ૫ )

છઠ્ઠા અધ્યાયમાં પહેલા શબ્દનું મંડન કરીને પછી ઘણું સરસ ખંડન કર્યું છે. પહેલાં મંડન જુઓ. મહારાજ કહે છે કે ‘ શબ્દ ઘણી ઉપયોગી વસ્તુ છે ! એ સ્મરણ કરાવવામાં પ્રસિદ્ધ છે. ’ ‘ તત્ત્વમસિ, ’ ‘ અહં બ્રહ્માસ્મિ, ’ ‘ પ્રજ્ઞાનં બ્રહ્મ, ’ ‘ અયમાત્મા બ્રહ્મ ’ ચાર વેદોનાં આ ચાર મહાવાક્યો સ્મરણ કરાવનારાં સ્મારકજ છે. જીવાત્મા અમૂર્ત છે. પોતાના રૂપને ભૂલી ગયેલો છે. તેનું તે અમૂર્ત સ્વરૂપ ખતાવનાર શું આ શબ્દદર્પણ નથી ? (૧) ‘ આ વિધિ-નિષેધનો માર્ગ ખતાવનાર મશાલચી છે અને બંધમોક્ષના કલહને મટાડનાર વસ્તુ પણ એજ છે. ’ (૫) ‘ દેહબુદ્ધિથી બંધાયેલો જીવ એક શબ્દથી ( સદ્ગુરુ શબ્દ દ્વારા ) મુક્ત થઈ જાય છે અને તેથી આત્માની સાથે નિજ રૂપમાં તેનું મિલન થાય છે, એ શબ્દનોજ મહિમા છે. ” ( ૮ )

હવે શબ્દનું ખંડન જુઓ. આત્મા સ્વસંવેદ છે, ત્યાં શબ્દ સ્મરણ કરાવીને શું કરશે ? અને આત્મા પોતે પોતાને ભૂલી પણ કેવી રીતે શકે ? પછી સ્મરણ કેવું ? જ્ઞાનમાત્ર આત્મવસ્તુ સ્મરણ-વિસ્મરણ-રહિત છે. જાગૃતિ-માં નિદ્રા નથી, તો પછી જાગરણ કેવું ? સ્મરણ-અસ્મરણ બન્ને સ્વરૂપમાં એવાંજ છે. ’ સૂર્યમાં રાત અને દિવસ બન્ને નથી, તેજ પ્રમાણે આત્મવસ્તુમાં સ્મરણ-વિસ્મરણ બે પરસ્પર સાપેક્ષ કલ્પનાઓ છે; તેનથી વિસ્મરણ યાને

શકતો નથી તેથી તે નથી, એજ સિદ્ધ છે.

“અને અમુક અજ્ઞાન છે એ જે જ્ઞાનથી માલમ પડયું, તેને કોઈ પણ સમયે અજ્ઞાન કહી શકાય નહિ.” (૭-૧૮)

“આત્માનુભવ”નો મુખ્ય સિદ્ધાંત એ છે કે ‘સંસાર ચિદ્રવિલાસ છે’ એનું અત્યંત સુંદર વિવરણ સાતમા અધ્યાયમાં ૧૨૩ થી ૨૬૭ સુધીની ઓવીઓમાં છે. સંસાર અજ્ઞાનકાર્ય છે—અર્થાત્ અવિદ્યાકૃત છે, આ પૂર્વપક્ષ છે. એનું ખંડન કરીને મહારાજે ‘ચિદ્રિલાસ’ નો સિદ્ધાંત સ્થાપ્યો છે. ગ્રહો ‘પ્રકાશનાં દ્વાર ખોલ્યાં’ અર્થાત્ નામરૂપાત્મક જગતરૂપથી ગ્રહ વિલાસ પામ્યો. દ્રષ્ટા અને દશ્યનું પૂર્ણ ઐક્ય છે. દશ્યને અધ્યારોપિત માનવાનું કંઈજ કારણ નથી.

“તેથી એક ચિદ્રૂપજ છે. ચિત્પુરુષજ પોતાના રૂપને પોતે જોઈ રહ્યો છે. એમાં અધ્યારોપ માનવાનું શું કામ છે ?” (૭-૧૬૫)

આઠમા જ્ઞાનખંડનના અધ્યાયમાં તેમણે બતાવ્યું છે કે ‘અજ્ઞાનજ જ્યાં નથી ત્યાં જ્ઞાન ક્યાંથી હોવાનું ?’ (૮-૧૦) કારણ કે જ્ઞાન અને અજ્ઞાન પરસ્પર સાપેક્ષ છે.

જ્ઞાન-અજ્ઞાનના સંબંધથી રહિત જે આત્મસ્વરૂપ છે, તે માફ આત્મસ્વરૂપ જ્ઞાનેશ્વર મહારાજ કહે છે કે, સદ્ગુરુએ મને આપ્યું છે, તેને હું વાણીના હાથમાં કેવી રીતે આપું—

“અમારા નામમાં અજ્ઞાનનું નામ પણ નથી, ગુરુ દેવે મને તદ્રૂપ બનાવી દીધો. (૮-૧) શ્રીગુરુ નિવૃત્તિનાથે મને જે સ્થિતિમાં રાખ્યો છે, તે હું વાણીના હાથમાં કેવી રીતે આપી દઉં ?” (૮-૮)

નવમા જીવન્મુક્તના અધ્યાયમાં કહ્યું છે કે ‘જીવન્મુક્ત આત્મસ્વરૂપ બની જાય છે. આ કારણથી તેમની ઇન્દ્રિયો અને વિષય પણ આત્મસ્વરૂપ બની જાય છે. તેનું



વિષયસેવન પણ મોક્ષને વશ કરે છે, અને ભક્ત-ભગવાન એક ધાય છે. તેમની ઉપાસના વસ્તુતઃ હોય છે.

“ ભગવાનજ ભક્ત બની જાય છે, સ્થાનજ માર્ગ બની જાય છે, એકાન્તજ આ વિન્ધ બની જાય છે, (૬-૩૪).... કર્મનો હાથ લાગતો નથી, જ્ઞાનની ઢોઢ વાતજ આવતી નથી; પોતાની મેળેજ ઉપાસના ધાય છે. ” ( ૬-૫૮ )

દશમા અધ્યાયમાં સદ્ગુરુકૃપાની સ્તુતિ કરતાં કરતાં કહે છે કે, તેમનીજ કૃપાથી જે આ અમૃત પ્રાપ્ત થયું, તે મારા દ્વારાજ સંસારને પણ અપાવવું એ તેમનીજ ઉદારતા છે. આ ‘અમૃત’ને તેમણે સિદ્ધાનુવાદ કરીને તેનો ભાવાર્થ એ બતલાવ્યો છે કે ‘ આ મૌનનુંજ મૌન છે. ’ કહે છે કે માફ આત્મગુણ મેં ભોગવ્યું હોત, પરંતુ ભગવાને સૂર્યને જે પ્રકાશ આપ્યો તે સંસારને પ્રકાશિત કરવા માટે, ચંદ્રને ચંદ્રામૃત આપ્યું તે સંસારને ગુણી કરવા માટે, દીપકને જ્યોતિ આપી તે ઘરમાં અજવાળું કરવા માટે, તેજ પ્રમાણે આત્મગુણ સી કોઈને વહેંચી દો, એવી તેમની આજ્ઞા છે. આ તેમની ઉદારતા છે. આ પ્રમાણે અમૃતાનુભવમાં દ્વસંવેદ આત્મબોધનું નિરૂપણ કરેલું છે.

જ્ઞાનેશ્વરી અને અમૃતાનુભવ સિવાય મહારાજના ખીલ જે નાના ગ્રંથો પ્રસિદ્ધ છે, તેમાં હરિપાઠના અલંગ અને ગ્રાંગદેવ પાસણી મુખ્ય છે. ગ્રાંગદેવ પાસણીનું નિરૂપણ આ ગ્રંથના ‘ ગ્રાંગદેવ અને જ્ઞાનદેવ ’ નામના અધ્યાયમાં ઘર્ષજ ચૂક્યું છે. હવે હરિપાઠ તેમજ અન્ય અલંગો જોઈએ. જ્ઞાનેશ્વરી અને અમૃતાનુભવમાં મુખ્યત્વે અધ્યાત્મ-નિરૂપણજ છે અને સ્થળે સ્થળે સગુણ-નિર્ગુણનો એકાત્મ-ભાવ દર્શાવ્યો છે. પરંતુ સામાન્ય જનોને નિર્ગુણ ઉપાસનાનો અધિકાર નથી તેથી, અને સગુણ ઉપાસનામાં પૂર્ણ-સામર્થ્ય હોવાથી તથા એ સુલભ છે તેથી પણ એ અલંગોમાં તેમણે સગુણ પ્રેમજ લૂંટાવ્યો છે. એ અલંગોમાં ભગવાન, ભક્ત અને નામનો ત્રિવેણી સંગમ છે. હરિ-

પાઠના અલંગ સત્તાવીસ છે. પરંતુ એ છે સર્વોત્કૃષ્ટ. નામનું માહાત્મ્ય તો અત્યંત પ્રેમથી ગાયેલું છે. તેમણે બધા જીવોને હરિનામ લેવાનો ઉપદેશ આપ્યો છે. મહારાજ કહે છે કે યોગયાગવિધિ, તીર્થાટન વગેરેથી નામ-સ્મરણ શ્રેષ્ઠ અને સુલભ છે તેમજ 'નામસ્મરણથી મારો ઉદ્ધાર થયો.' હરિપાઠ ઘણાઓના—ખાસ કરીને વારકરીઓના—નિત્યપાઠમાં છે. વારકરીઓની એ સંધ્યા છે. જડ જીવોને નામસ્મરણમાં પ્રવૃત્ત કરાવવા માટે, મહારાજ શું કહે છે, તે એ અલંગોમાં જોઈએ:

“ ભગવાનને ખારણે પળવાર તો ઉભા રહો ” (૧-૧)

x x x x

“ ચારે વેદ, છએ શાસ્ત્ર ને અઢારે પુરાણ હરિનાંજ ગીત ગાય છે. ” (૨-૧)

x x x x

“ રાત-દહાડો પ્રપંચ-સંસાર-ની ગડમથલને માટે આટલું બધું કષ્ટ ભોગવો છો ! તો ભગવાનને શા સારું ભજતા નથી ? ” (૪-૩)

x x x x

“ જેનામાં ભક્તિ નથી, તે અભક્ત અને પતિત છે. જે હરિને નથી ભજતો તેને દૈવે મારેલો છે. ” (૭-૨)

x x x x

“ હરિનામ ઉચ્ચારવાથી અનંત પાપરાશિ પળવાર-માં ભસ્મ થઈ જાય છે. ” (૧૧-૧)

“ ભક્તિ વિના તીર્થ, વ્રત, નિયમ અને વિવિધ પ્રકારની સિદ્ધિ લોકોને માટે ફેગટ ઉપાધિ છે. ” (૧૨-૧)

“ ભાવ-બળ હોય તો ભગવાન મળે છે, નહિ તો નહિ. શ્રીહરિ તો આપણી હૃદયેનીમાં આમણું હોય તેમ હૃદયેનીમાંજ છે ! ” (૧૨-૨)

x x x x

“રામકૃષ્ણનું નામ એ તો અનંતરાશિ તપ છે. પાપ-  
હુંડ તેનાથી લાગતું ફરે છે.” (૧૪-૨)

x x x x

“હરિ, હરિ, હરિ, શિવનો મંત્ર છે, જેની વાણી  
મંત્ર જપે છે, તેને મોક્ષ મળે છે.” (૧૪-૩)

x x x x

“શાસ્ત્રનું પ્રમાણ છે અને શ્રુતિનું વચન છે કે ‘નારા-  
'જ સર્વ જપોનો સાર છે.” (૧૬-૧)

“જપ, તપ, કર્મ-ધર્મ; એ ણધો શ્રમ હરિ વિના  
ધંજ છે.” (૧૬-૨)

x x x x

“નામોચ્ચારણમાં કાળ (સમય)નો કંઈ નિયમ નથી.  
પક્ષોમાં (શુકલપક્ષ કે કૃષ્ણપક્ષ) ઉદ્ધાર છે.” (૨૧-૧)

“રામ-કૃષ્ણનું નામ સર્વ દોષોને હરી લેનાર છે. જડ  
થોને માટે હરિજ એક તરણ-તારણ છે.” (૨૧-૨)

“લાવ છોડો નહિ, સંદેહ છોડી દો; ખોખારીને  
અવાજે રામ-કૃષ્ણને પોકારો.” (૨૪-૨)

x x x x

“એક નામનુંજ તત્ત્વ મનથી દૃઢ પકડી લો. હરિ  
ના ઉપર કૃપા કરશે.” (૨૬-૧)

“‘રામ-કૃષ્ણ-ગોવિંદ’ નામ સરળ છે. ગદ્ગદ્ થઈ-  
વાણીથી એના જપ કરો.” (૨૬-૨)

“નામથી વિગ્રેષ કોઈ તત્ત્વ નથી; વ્યર્થ ખીન્ન  
ગોમાં ના ભટકે.” (૨૬-૩)

x x x x

“હરિ વિના આ સમસ્ત સંસાર જહો વ્યવહાર છે-  
ઇનું આવલું જલું છે-દોગટ દેરો છે.” (૨૭-૨)

“નામમંત્રના જપથી કરોટો પાપો નાશ પામશે.

‘કૃષ્ણ’ના નામનો સંકલ્પ પકડી રાખો.” (૨૭-૩)

“નિવૃત્તિદેવનું જ્ઞાન જ્ઞાનદેવનું પ્રમાણ છે. આ હરિ-  
પાઠ સમાધિ-સંજીવન છે.” (૨૭-૬)

હરિપાઠમાં આ પ્રમાણે ‘રામ-કૃષ્ણ-હરિ’ અથવા  
બીજા કોઈ ભગવન્નામનું અહિંનિશ ઉચ્ચારણ કરવું એજ  
સર્વશ્રેષ્ઠ સાધન બતાવવામાં આવ્યું છે. અને જ્ઞાનેશ્વર  
મહારાજ બતાવે છે કે, એજ સાધન દ્વારા મારા પૂર્વજોને  
વૈકુંઠમાર્ગ મળ્યો તથા હું પણ કૃતકૃત્ય થયો. એકનાથ,  
તુકારામ વગેરે સંતોએ પણ સૌને માટે બધો સમય ભગવ-  
ત્પ્રાપ્તિનું સુલભ ને શ્રેયસ્કર તથા મુખ્ય સાધન ભગવન્નામ-  
સ્મરણ બતાવ્યું છે. છેલ્લાં એક હજાર વર્ષમાં ભારતવર્ષ-  
માં જે જે મહાત્માઓ થઈ ગયા તેમણે ‘રામ-કૃષ્ણ-હરિ’  
નોજ પ્રગટ મંત્ર સૌને આપ્યો છે. હરિપાઠની સત્તાવીસ  
અલંગોની આ મરાઠી પોથીને નામ-પ્રતિપાદક નાનકડી  
શ્રુતિજ કહી શકાય. જ્ઞાનેશ્વર મહારાજે નામ-સ્મરણનો આ  
રાજમાર્ગ બતાવીને લોકોને શ્રીવિકૃલની-અર્થાત્ શ્રીકૃષ્ણની  
ઉપાસના શીખવી. જ્ઞાનેશ્વરી અને અમૃતાનુભવમાં સહજ  
સ્વભાવે પ્રગટ કરેલું બ્રહ્મજ્ઞાન જે જ્ઞાનેશ્વર મહારાજને પ્રાપ્ત  
હતું અથવા પોતેજ જે બ્રહ્મરૂપ હતા તે સગુણ ધ્યાનનાં  
ગીત ગાતાં ગાતાં, ખભા ઉપર ધજા ધારણ કરીને, હાથમાં  
કરતાળ લઈને ‘જય જય રામકૃષ્ણ હરિ’ આ નામમંત્ર-  
નો જયઘોષ કરતા, વારકરી લક્ષ્મીના મેળાની સાથે ગાતા,  
નાચતા, પંઢરપુરની યાત્રા કરતા અને ત્યાં કીર્તન-સુખથી  
હજારો શ્રોતાઓને સુખી કરીને ભક્તિમાર્ગમાં પ્રવૃત્ત કરતા  
હતા. આ જોતાં તેમની ભૂતહયા ‘ધન્ય ધન્ય’જ છે.

તુજ સગુણ મહણું કીં નિર્ગુણ રે,  
સગુણ નિર્ગુણ એક ગોવિંદ રે.

આ અલંગમાં તેમણે સગુણ-નિર્ગુણ, સ્થૂળ-સૂક્ષ્મ,  
દૃશ્યાદૃશ્ય, વ્યક્તાવ્યક્ત, સાકાર-નિરાકાર સર્વ કંઈ ‘એક  
ગોવિંદ’નેજ કહ્યા છે. જ્ઞાની-અજ્ઞાની સૌને સાથે લઈને

આલનારા મહાત્મા એકાંગી નથી હોતા; સગુણ ઉપાસના નાના મોટા સૌને માટે અતિ આવશ્યક છે, અને તે મોક્ષ સુધી પહોંચાડનારી છે; તેથી તેમણે ‘સગુણ-નિર્ગુણ સમાન’ કહીને નિર્ગુણવાદીઓને એ પ્રશ્ન પૂછ્યો છે કે, શું માત્ર સગુણોપાસનાથીજ પરબ્રહ્મની પ્રાપ્તિ થતી નથી? અર્થાત્ થાય છે.

મહારાજના પ્રકીર્ણ અલંગોમાં થોડાક નિર્ગુણ ઉપર છે અને થોડાક સગુણ ઉપર છે. વળી કેટલાકમાં યોગના સંકેત પણ છે અને કેટલાક અલંગો કૃટાત્મક છે; છતાં વધારે અલંગ શ્રીકૃષ્ણના પ્રેમથી ઓતપ્રોત છે અને સગુણ ભક્તિને વધારનારા છે.

“રૂપ પાહતાં લોચનીં, સુખ ઝાલેં વો સાજણી,  
તો હા વિકૂલ ખરવા, તો હા માધવ ખરવા.”

મહારાજના આ મધુર અલંગથી વારકરીઓનાં કીર્તન શરૂ થયા કરે છે. જ્ઞાનેશ્વર મહારાજનો ‘રૂપ પાહતાં લોચનીં’ આરંભમાં અને તુકોળારાય (તુકારામ)નો ‘હોંચિ દાન દેગા દેવા’ અલંગ અંતમાં પ્રત્યેક નિરૂપણાત્મક કીર્તનમાં રહે છેજ. હવે મહારાજના રૂપદ અલંગોમાં જોઈએ કે, તેમાં સુખ્ય શિક્ષણ અને તેમનો શ્રીકૃષ્ણપ્રેમ કેટલો બધો ભરપૂર છે.

પંઢરી અને વિકૂલનો મહિમા

“આ પંઢરપુર આજકાલનું નથી; અઠ્ઠાવીસ યુગોથી છે. સાચેસાચ, મારો તો એજ નિશ્ચય થઈ ગયો છે કે, આ મૃત્યુલોકજ નથી.”

“આજ નછી માનો, બીજી વાતોના વિચાર ત્યજી દો. તું પરાતપરને જોતો હોય તોપણ પંઢરીમાં તો જરૂર જા.”

\*

\*

\*

\*

“શ્રુતિ જેની સ્તુતિ કરે છે, પુરાણ જેનું કીર્તન કરે  
જા. ૨૪

છે, તે સ્વયં મેઘશ્યામ અહીં ઉભા છે.”

\* \* \* \*

“કેડ ઉપર હાથ મૂકીને લોકોને સૂચવે છે કે, લવ-  
જળરૂપી સમુદ્રનો અંત અહીંજ છે.”

\* \* \* \*

“પંઢરીના રાણા સમચરણુ ઉભા છે એજ હૃદય ચરણો  
જન-મનને (માનવના મનને) પ્રિય છે.”

\* \* \* \*

“પતાકાઓ ઉડી રહી છે, તાલ-મૃદંગ વાગી રહ્યાં  
છે, સજ્જન મનુષ્યો આનંદ અને પ્રેમથી શ્રીવિકૃલનું નામ  
ગજવી રહ્યા છે.”

“સતત શ્યામળ કૃષ્ણમૂર્તિ તેમના હૃદયકમળમાં રમી  
રહી છે. શાંતિ-ક્ષમા તેમની પાછળ પાછળ અત્યંત પ્રેમથી  
આવી રહી છે. આ વિકૃલરાયના સર્વાંગપ્રેમી વીર છે. તેમ-  
ણેજ પોતાના પિતા રુકિમણીદેવીના વરને પ્રાપ્ત કર્યા.”

\* \* \* \*

“નિરંતર હરિનું ધ્યાન કરવાથી સર્વ કર્મોનાં બંધન  
કપાઈ જાય છે. રામ-કૃષ્ણ નામના ઉચ્ચારણથી સર્વ દોષો  
હર હર લાગી જાય છે.”

\* \* \* \*

“હે ગોપાલ ! હે હરિ ! હે ત્રણે જગતના શુભ !  
આ મન તારાજ ધ્યાનમાં લાગી જાય, એક ક્ષણ પણ ખાલી  
જવા ન પામે.”

\* \* \* \*

“આજે સોનાનો દિવસ જોયો કે નામ લેતાંજ રૂપ  
પ્રગટ થઈ ગયું !”

“તન-મન તારાજ ચરણોમાં સમર્પણુ છે. રુકિમણી-  
દેવીના વર મારા પિતા છે, હું ખીનું કશું જાણતો નથી.”

\* \* \* \*

હરિ આહારે હરિ આહારે, સંતસંગે અહ્માનન્દ આહારે. ૧  
હરિ ચેથે રે હરિ તેથે રે, હરિ વાંચુનિ ન દિસે રિતે રે. ૨  
હરિ પાહિરે હરિ ધ્યાય રે, હરિ વાંચુનિ હજે નાહી રે. ૩  
હરિ વાચે રે હરિ નાચે રે, હરિ પાહતાં આનન્દ સાંચે રે. ૪  
હરિ આહી રે હરિ અન્તી રે, હરિ વ્યાપક સર્વા ભૂતી રે. ૫  
હરિ જાણા રે હરિ વાના રે, આપ રખુમાદેવીવર રાણા રે. ૬

અર્થાત્ “ હરિ આવ્યા, હરિ આવ્યા; સંતસંગથી  
અહ્માનન્દ બની ગયા. (૧) હરિ અહીં છે, હરિ ત્યાં છે;  
હરિ વિનાનું કંઈ પણ ખાલી નથી. (૨) હરિ જુએ છે, હરિ  
ધ્યાન ધરનાર છે; હરિ વિના ખીજું કંઈજ નથી. (૩) હરિ  
વાંચે છે, હરિ નાચે છે, હરિને જોતાં સાચો આનન્દ છે. (૪)  
હરિ આદિમાં છે, હરિ અંતમાં છે; હરિ સર્વ ભૂતોમાં  
વ્યાપક છે. (૫) હરિને જાણો, હરિને વખાણો; રુકિમણી-  
દેવીના વર રાણા આપ છે. ” (૬)

\*

\*

\*

\*


(૧) “આવડે તે કરિસી દેવા, કવણ કરી તુઝા હેવારે.”

અર્થાત્ “ તમે જે ઇચ્છો છો, તે કરો છો, તમારી  
ધર્મા કોણું કરે ? ”

(૨) ॐ નમો ભગવતે વાસુદેવાય.

—ઇત્યાદિ અનેક ઉત્તમ અભંગ છે, એ બધાનો  
અહીં તે કેટલોક પરિચય આપી શકાય !





## સ્તુતિ-સુમનાંજલિ

(૧) નામદેવ—ત્રણે દેવતાઓ જાણે પરબ્રહ્મમાંથી ઢાળેલા હોય, જગતમાં જાણે સૂર્ય પ્રગટ થયા. ધન્ય છે એ નિવૃત્તિનાથ, ધન્ય છે એ સોપાનદેવ, ધન્ય છે એ જ્ઞાન-દેવ. એ સહજ સિદ્ધ જ્ઞાની છે, એમ જાણીને આંગદેવ એમનાં ચરણોમાં પડયા. પૈઠણમાં પડિતોએ વાદ કર્યો તો એમણે પાડાને મુખે વેદ બોલાવ્યા. સોડહં સુકૃતની અથિ-ઓ છોડાવીને તેમણે મરાઠી ગીતાદેવીની રચના કરી. નામ-દેવ કહે છે કે, એક વાર અલંકાપુર જાઓ અને પુણ્યને પ્રાપ્ત કરો.

(૨) જનાબાઈ—સદાશિવના અવતાર મારા સ્વામી શ્રી નિવૃત્તિનાથ, મહાવિષ્ણુના અવતાર મારા સર્વજ્ઞ જ્ઞાનેશ્વર અને બ્રહ્માના અવતાર શ્રી સોપાનદેવ થયા. તેમણે ભક્તો ઉપર આનંદની વૃદ્ધિ કરી. આદિશક્તિ મુક્તાબાઈ થયાં તેમનાં ચરણોમાં “આ જના દાસી મસ્તક નમાવે છે.

(૩) સેનો વાળંદ—અલંકારપુરવાસિની માતા જ્ઞાનબાઈ ! આ બાળક ઉપર દયા કરો, એને સંભાળો. હું તો હલકી જાતિનો છું, આપજ માડું અભિમાન રાખો, આ વિનંતિ કરીને હું આપનાં ચરણોમાં પડું છું.

મારા સખા જ્ઞાનેશ્વર વિષ્ણુના અવતાર છે. ચાલો ચાલો અલંકાપુર, ત્યાં સંતજનોનું ઘર છે. ઇન્દ્રાયણીમાં સ્નાન કરવાથી મુક્તિ ચરણોમાં આગોટે છે. સેનો જ્ઞાનેશ્વરનાં ચરણોમાં આગોટવા આવ્યો છે.

તે ભૂમિ ધન્ય છે, તે પ્રાણીઓ ધન્ય છે કે જેઓ



જ્ઞાનદેવને જુઓ છે. વળી એ ભાગ્યવાનો ધન્ય છે કે જેઓ અલંકાપુર (આળંદી) જાય છે અને તેમનું કુળ પણ ધન્ય છે, ધન્ય છે. અલંકાપુરના દાસાનુદાસ સેનો વાળંદ તેમની ચરણરજ છે.

જેના આંગણમાં સોનાનો પીંપળો છે, જ્યાં સિદ્ધ સાધકોનો મેળો છે, તેના સ્મરણથી પાપ નાશ પામી જાય છે. સેનો કહે છે કે, એ સ્વયં પંઢરીનાથ જતાવે છે.

(૪) નરહરિ સોની—નિવૃત્તિ, સોપાન, મુક્તાબાઈની સાથે જ્ઞાનદેવનાં ચરણોમાં ભાવ છે.

(૫) શ્રી એકનાથ મહારાજ—આ ભૂમિ ઉપર વિશ્રાન્તિનું સ્થાન, સંતોનું ઘર અલંકાપુર છે. મારા જીવનું સંચિત ધન ત્યાં છે. ત્યાં જઈને હું જ્ઞાનદેવને નમન કરીશ. ત્યાં સિદ્ધેશ્વરનું સ્થાન છે, કે જેના દર્શનમાં મુક્તિ છે; જેમનાં દર્શન પ્રહ્લજ્ઞાન કરાવે છે, તે વટેશ્વર છે. ચોરાશી સિદ્ધોનું ત્યાં સિદ્ધ મિલન થઈને પ્રત્યક્ષ કલ્પવૃક્ષ સ્થપાયેલું છે. સામે અમૃતમય ઈન્દ્રાયણી વહે છે, ભાગીરથી વગેરેની સાથે તીર્થરાજ વિદ્યમાન છે. આવા સ્થાનમાં જ્ઞાનદેવની સંમાધિ છે. એકા જનાઈનને માટે અલંકાપુર એજ એક ઠેકાણું છે.

કૈવલ્યની મૂર્તિ, ચૈતન્યના હૃદય મારા જ્ઞાનદેવ ભૂતજ ઉપર પ્રગટ થયા. મારા જ્ઞાનદેવ જ્ઞાનીઓના શિરોમણિ છે. તેમણે જડ ઓટલાને ચલાવ્યો, આંગદેવની બ્રાંતિ હરી લીધી, તેઓ મારા મોક્ષમાર્ગના સાથી છે.

મારી જ્ઞાનાબાઈ અનાથોની માતા છે. એકા જનાઈન તેનાં ચરણોમાં વંદન કરે છે.

હે શ્રેષ્ઠમૂર્તિ જ્ઞાનદેવ ! મારી એક વિનંતિ સાંભળો, મારી અંદર ખેસીને મને જગા આપો. અંદર સત્તાધારી થઈને બહાર પ્રપંચ કરો. હે શ્રેષ્ઠ જ્ઞાનદેવ ! એકા જનાઈનમાં પધારો.

(૬) શ્રીતુકારામ મહારાજ—હે જ્ઞાનીઓના ગુરુ,

રાજાઓના મહારાજ ! આપને જ્ઞાનદેવ કહે છે કે, આ મહત્તાને હું પામર શું સમજું ? પગની મોજડી પગમાં જ રહેવી યોગ્ય છે. પ્રહ્લાદિ પણ જ્યારે આપના આગળ હારી જાય છે, તો પછી બીજાની સાથે આપની સરખામણી કરવાની શી શું જાણ ? તુકારામ કહે છે કે હું સુક્તિ (યોગ)નું ઘર નથી જાણતો, તેથી ચરણોમાં મસ્તક મૂકું છું.

હું તો બાળક છું, આડી અવળી વાતો કરું છું. મહારાજ ! આપ સિદ્ધ છો, અપરાધ ક્ષમા કરો. મહારાજ ! મેં મારો અધિકાર નથી વિચાર્યો. પ્રભો ! આ દાસને આપનાં ચરણોમાં રાખો.

(૭) નિલોબારાય—પંઢરપુરમાં અને જ્ઞાનેશ્વરમાં સુક્તિ દાસત્વ કરે છે. ત્યાં ભગવાન છે, અહીં ભક્ત છે; બન્નેનો મહિમા અદ્ભુત છે. ત્યાં ધ્યાન છે, અહીં જ્ઞાન છે; બન્ને જગાએ પરલોકનું સાધન છે. નિલોબા કહે છે કે, ત્યાં ગરુડ છે, ત્યારે અહીં અન્નનવૃક્ષ છે.

જે આજંદીની યાત્રા કરવા આવે છે, તેઓ પંઢરીનાથના પ્રિય બને છે. પાંદુરંગે પ્રસન્ન થઈને જ્ઞાનને આ દાન દીધું છે. પંઢરપુર પૃથ્વી ઉપરનું વૈકુંઠ છે, તેનાથી પણ તેનો મહિમા વિશેષ છે. નિલોબા કહે છે કે, એ જાણીને સંતો દરવર્ષે અહીં દોડ્યા આવે છે.

જ્ઞાનેશ્વરને નમસ્કાર, જ્ઞાનેશ્વરને નમસ્કાર, નિવૃત્તિને ઉદાર સોપાનદેવને નમસ્કાર. દેવતાઓની અદ્વૈતજનની, ત્રિભુવનપાવની સુક્રતાબાઈને નમસ્કાર. આપે જગતના ઉદ્ધારને માટે અવતાર ધારણ કર્યો અને સિદ્ધત્વનો મહિમા પ્રગટ કર્યો. નિલોબા આપને શરણે આવેલો છે, એને પોતાનો કહો, સંતોએ એને આપના હાથોમાં આપને સમર્પણ કરેલો છે.

(૮) કાન્હૂપાત્રા—કાન્હૂપાત્રા ! આજે તારાં ધન્યભાગ્ય કે જ્ઞાનદેવનો મેળાપ થયો !

(૯) શિવદિન કેસરી—નિષ્કાભાવથી જે વ્યાપક છે,

સૌના અંતર્યામી છે, જેના પાવન નામથી પાપીઓ તરી જાય છે, ચિત્તમાં જેનું ધ્યાન ધરવાથી ચિંતન ઉન્મન-સુખસિંધુ જે પ્રાપ્ત થાય છે, તે દીનળંધુ જ્ઞાનેશ્વર સદ્ગુરુને વંદન કરો.

(૧૦) ભોળાનાથ—જેણે ગીતામૃતનું પાન કરાવીને સૌને જીવાડ્યા તેનું નામ જ્ઞાનેશ્વર છે. તેનું લાવણ્ય, શાંતરસ અદ્ભુતરૂપ એવું છે કે જોતાંજોતાં નેત્ર પાગલ બની જાય છે.

(૧૧) નિરંજન માધવ—જેમણે ભગવદ્ગીતાશાસ્ત્રની ટીકા કરી અને સજ્જનોની માયાભ્રાંતિનો નાશ કરી દીધો, તે મોક્ષના દાતા સદ્ગુરુનાથ જ્ઞાનેશ્વરને ખુદ્દાં નેત્રોથી જુઓ અને ચિત્તથી તેમનું ચિંતન કરો. જેને ખારણે સુવર્ણનો અશ્વત્થ (પીપળો) શોભી રહ્યો છે, જેના ગામમાં પુણ્યનો ડંકો વાગી રહ્યો છે, જેને ગાતાં ગાતાં પ્રાણીઓ વૈકુંઠમાં જાય છે, તે સદ્ગુરુનાથ જ્ઞાનેશ્વરમાં ચિત્ત લગાડો. જ્યાં શુભ ગંગા ઈન્દ્રાયણી વહે છે અને સ્નાન-પાનથી પાપ-પર્વતના ભુક્ષા ઉડાવી દે છે, જે કેવળ દીન અને અનાથ ને જે તારે છે, તે સદ્ગુરુનાથ જ્ઞાનેશ્વરમાં ચિત્ત લગાડો. જ્યાં કામારિ શ્રી સિદ્ધેશ્વર પોતેજ વિરાજે છે, જ્યાં સુખ અને સ્વચ્છંદતાપૂર્વક મોક્ષ લૂંટી શકાય છે, જ્યાં રસ્તે ચાલતાં દર્શન કરી લેવાથી પણ પુણ્ય મળે છે તે સદ્ગુરુનાથ જ્ઞાનેશ્વરમાં ચિત્ત લગાડો. જેની ટીકા વાંચીને કેટલાયે જ્ઞાની થઇ ગયા, જેણે તેમને વૈકુંઠમાં શ્રીધરરૂપમાં સ્થિર કર્યા, એવી અદ્ભુત સ્વસત્તા જેઓએ બતાવી, તે સદ્ગુરુનાથ જ્ઞાનેશ્વરમાં ચિત્ત જોડો. કામ, ક્રોધ, મોહ અને અધિકારને જ્યાં કોઈ આશરો મળતો નથી, તે સુખ સારસ્વરૂપ ગીતા વાંચો અને બોધાનંદથી ડોલતાં ડોલતાં સુખને માર્ગે ચાલો; સદ્ગુરુનાથ જ્ઞાનેશ્વરમાં ચિત્ત લગાડો. નિવૃત્તિનાથ જેમને જ્ઞાન સરળ કરીને બતાવે છે અને જે તે જ્ઞાનથી લોકોનાં પાપ હરી લે છે, જેનું ધ્યાન કરવાથી મારા ચિત્તમાં પ્રેમ ઉભરાઈ જાય છે, તે સદ્ગુરુનાથ જ્ઞાનેશ્વરનું ચિંતન કરો.

(૧૨) શ્રી રંગનાથ સ્વામી—‘જ્ઞાનદેવ’ ‘જ્ઞાનદેવ’ કહેતાં કહેતાં દેવ જ્ઞાન આપે છે, જે મુખ વડે આ નામનો અખંડ જપ કરે છે તે વાસુદેવ બની જાય છે. ‘જ્ઞાનદેવ’ આ ચાર અક્ષરના મંત્રનો જપ કરવાથી તે સર્વજ્ઞ થાય છે, તેને જ્ઞાન-અજ્ઞાનરહિત બ્રહ્મની સંજ્ઞા પ્રાપ્ત થાય છે. તે સ્વસ્વરૂપે જ્ઞાતા થાય છે, આ એમની પ્રતિજ્ઞા છે. જ્ઞાના-ગ્રિથી પાપ લક્ષ્મ બની જાય છે, આ તેમની આજ્ઞા છે. આ નરરૂપે લગવાન શ્રીવિષ્ણુજ અવતર્યા છે.....સદ્ભાવથી તેમને વંદન કરીને તેમનું નામ જપવાથી વિજ્ઞાનનો ઉદય થાય છે. એ દેવાધિદેવનું લક્ષ્મીને વરદાન છે તેથી બ્રહ્માંડમાં આનંદ ભરાઈ જાય છે; તે રાજધિરાજ દયાનિધિ અલંકાપુરમાં વિરાજે છે અને દેશની ભાષામાં જ્ઞાનદેવી ગીતા કહે છે.

(૧૩) મઠેવ મુનીશ્વર—વેદ-પુરાણોમાં શુકસનકાદિ જેમના મહિમાનું વર્ણન કરે છે, ગોકુળમાં ગોવાળ બનીને જે ગાયો ચરાવે છે, અર્જુનના સારથિ બનીને ઘોડાઓને પાણી પાય છે તે આ સદ્ગુરુ જ્ઞાનેશ્વર હરિ છે. જે સ્મરણ કરનારા પ્રાણીને તારે છે.....કારતક માસમાં પંદરપુર-પતિ જેની સમાધિને વંદન કરે છે, તે જ્ઞાનેશ્વરના નામનો જે સતત જપ કરે છે, તેના હૃદયમાં લગવાન લક્ષ્મી-સહિત નૃત્ય કરે છે.

(૧૪) મોરો પંત—શ્રીવિષ્ણુની પેઠે શું જ્ઞાનદેવ જલદી જલદી જીવોને નથી તારતા ! જે સ્વર્ગના જનક યજ્ઞથી આપવાનું બનતું નથી તે ચીજ એ જ્ઞાનથી આપે છે. (૧) તેથી એ સ્તવનને યોગ્યનું હું સ્તવન કરું છું.... બુદ્ધિઅનુસાર ભાવભક્તિપૂર્વક સ્તવન કરવાથી આ જ્ઞાનેશ્વર વિષ્ણુ મનની શુદ્ધિ આપે છે. (૨) હે જ્ઞાનેશ ! લગવ ! લગવજનવદ્ભલ ! મહા દયાળુ ! આ કળિયુગી માનવોને તમે સ્મરણમાત્રથીજ સુક્ષિપ્તપદ આપો છો. (૩) તમે બી-તને પણ ચલાવી તો પછી કયા જડ જીવને તમે સુગતિ આપનાર નથી ? સત્જનતસમાજ તમારો શ્રીરામચંદ્ર જેવો

યશ ગાય છે. (૪) જગતને તારવા માટે તમે શ્રીમદ્ભગ-  
વદ્ગીતાની વ્યાખ્યા-વિવરણ-ટીકા કરી, સંસારના તાપથી  
મુક્ત થવાને માટે સજ્જનો આ સદ્ગ્રંથના સારનું સેવન  
કરે છે. (૫) શ્રીહરિહર કીર્તિ જેવીજ તમારી આ ઓવીઓ  
વિશ્વાસપ્રિય છે, વેદવ્યાસ પણ ઘણી વાર કહે છે કે મને  
એ શ્રુતિ જેવીજ લાગે છે. (૬) હે જ્ઞાનેશ ! તમારી કૃતિને  
સૌ જ્ઞાતાઓ પ્રણામ કરે છે અને કહે છે કે, જ્ઞાનેશ્વરી  
મહામોહ-મહિષાસુર-મર્દિની ભવાની છે. (૭) શંકર નિ-  
વૃત્તિ છે, હરિ ! તમે જ્ઞાનેશ છો, બ્રહ્મદેવ સોપાન છે,  
વિદ્યા મુક્તા છે; અમે તમારી કીર્તિ-સુધાનું હમેશાં પાન  
કરતા રહીએ. (૮) હે ગીતે ! તમારીજ પવિત્રતા, કીર્તિ,  
સુમતિ જ્ઞાનેશ્વરી પ્રિયા આવી અને વિશ્વવિખ્યાત થઈ ગઈ.  
આથી અનેકોનું કામ થયું. (૯) હે ભગવતિ ! તમને જે  
કોઈ જ્યાં પણ લઈ જાય છે, ત્યાં તમે જાઓ છો, તમારો  
બહુમત તમને સારો લાગે છે; જે માણસ જ્ઞાનેશ્વરીનું  
અનુસરણ કરે છે, તેને તમે મુક્ત કરો છો. (૧૦) તમે  
અનેક જડ જીવોનો ઉદ્ધાર કર્યો છે. હે પ્રકટ જ્ઞાનેશ્વર !  
હે દયનિધાન ! આ મોરને પણ ઉગારો, આ લોખંડ તમે  
કે જે પારસ છો તેમનામાં કંઈ હલકાપણું નહિ આવે.

(૧૫) શ્રીધરસ્વામી—ગીતા પદક છે, તેમાં જ્ઞાને-  
શ્વરે હીરા જડયા છે....જે જ્ઞાનેશ્વર તેજ કૃષ્ણ નાથ છે.  
એજ જ્ઞાનેશ્વરે ગીતાનો અર્થ બતાવ્યો છે. આની જે નિંદા  
કરે તેને સાચેજ મંદગતિ સમજવો જોઈએ.


(૧૬) મુકતેશ્વર—પ્રાકૃત કવીશ્વરાચાર્ય જ્ઞાનૈકવર્ય  
જ્ઞાનદેવની બુદ્ધિનું ગાંભીર્ય અગાધ સિંધુ સમાન છે. મનમાં  
તેમનાંજ ચરણોનું ચિંતન કર્યું, આથી હું પાવન થઈ ગયો.

(૧૭) વિઠોબા અણ્ણા કડાડકર—

યદ્વિલાસવશાદાત્મવસ્તુ નૈવ પ્રકાશતે ।

અલન્દીપો વિનાશાય તમસસ્તસ્ય કેવલમ્ ॥





## ॐ આરતી ॐ

(૧)

આરતી જ્ઞાનરાજ, મહાકૈવલ્ય;  
 સેવિતી સાધુસન્ત, મનુ વેધલા માઝા. આં ૬૦  
 લોપલેં જ્ઞાન જગીં, હિત નેણતી કોણી;  
 અવતાર પાણ્ડુરંગ, નામ ઠેવિલેં જ્ઞાની. આં ૧  
 પ્રગટ ગુહ્ય બોલે, વિશ્વબ્રહ્મચિ ઠેલેં;  
 રામા જનાર્દનીં, પાચીં ટકચિ ઠેલેં. આં ૨

અર્થાત્ શ્રી જ્ઞાનરાજની આરતી કે જે મહાકૈવલ્ય-  
 તેજ છે, સાધુસન્તો જેની સેવા કરે છે તેમણેજ મારા મન-  
 ને ખેંચી લીધું છે; સંસારમાંથી જ્ઞાનનો લોપ થયો હતો,  
 કોઈ પોતાનું હિત જાણતું નહોતું (ત્યારે) પાંડુરંગે અવ-  
 તાર લીધો, નામ જ્ઞાની (જ્ઞાનદેવ) રાખ્યું. (૧) તેમની  
 પ્રકટ ગૂઢ વાણીથી વિશ્વ બ્રહ્મજ બની રહ્યું અને 'રામા  
 જનાર્દન' તેમનાં ચરણોમાં સ્થિર થઈ ગયા. (૨)

(૨)

હાતાં કૃપા તુમચી પશુ બોલે વેદ,  
 નિર્જીવ ચાલે ભિંતી મહિમા અગાધ.  
 ભગવદ્ગીતા ટીકા જ્ઞાનેશ્વરી શુદ્ધ,  
 કર્કશિ ભાવિકે લોકાં, કેલા નિજબોધ. ૧  
 જયદેવ જયદેવ જય જ્ઞાનસિંધુ,  
 નામસ્મરણેં તુમચ્યા તુટે ભવબન્ધુ. જયં ૬૦  
 ચૈદાશેં વર્ષાંચે તપ્તીતીરવાસી,  
 ચેઉનિ ચાંગદેવ લાગલે ચરણાંશી,  
 કર્કશિ કૃપા દેવેં અનુગ્રહિલેં ત્યાસી. ૨  
 સમાધિ સમયીં સકલ સન્ત સમુદાય,  
 ઘેઉનિ સુરવર આલે શ્રીપદરિસાય.

દ્વારીં અજનનવૃક્ષ સુવર્ણ પિંપલાસમાવ  
જાણુનિ મહિમા નિલા માગે ચરણોત્તરિ દાવ. ૩

અર્થાત્ આપની કૃપા ધવાથી પશુ વેદ જોલે છે, જડ  
ભીંત ચાલે છે, એવો આપનો અગાધ મહિમા છે. ભગ-  
વદ્ગીતાની શુદ્ધ જ્ઞાનેશ્વરી ટીકા કરીને આપે ભક્તોને આત્મ-  
જ્ઞાન આપ્યું છે. (૧) હે દેવ ! આપનો જય થાઓ, જય  
થાઓ. હે જ્ઞાનના સાગર ! આપના નામસ્મરણ વડે ભવ-  
બંધન તૂટી જાય છે. ચૌદસો વર્ષોના તાપીતીરવાસી ચાંગ-  
દેવ આપનાં ચરણોમાં આવ્યા અને આપે કૃપા કરીને તેમ-  
ના ઉપર અનુગ્રહ કર્યો, આત્મજ્ઞાન આપીને આપની સાથે  
રાખ્યા. (૨) સમાધિને અવસરે સ્કંધ સંતસમુદાયને સાથે  
લઈને સુરવર શ્રીપંઠરિનાથ આવ્યા. આપના સમાધિ-દ્વાર  
ઉપર સોનાના પીપળાના જેવું અજનનવૃક્ષ છે, આપનો  
મહિમા જાણીને નિલોળા પોતાને માટે આપનાં ચરણોમાં  
સ્થાન માગે છે. (૩)

(૩)

જયદેવ જયદેવ જય જ્ઞાનદેવા,  
વિષ્ણુના અવતાર દેશં પદ સેવા. જય૦ જુ૦  
બાલપણીં દાખવિલેં અગાધ મહિમાન,  
રેડયા વદનીં વેદ જોલવિલા જેણેં.  
માતીચી જડ ભીંત અલવિલી કોણે ?  
ઐસેં દાવિતિ સુજના અદ્ભુત વિંદાણે. ૧  
તુઝિયા કરિંચી કાઠી અજનનતરૂ આલી,  
દેખત લોકેં દેતે જ્ઞાન મહાવલ્લીં.  
ઐસીં અપૂર્વ ચરિતેં જે લોકીં કૈલીં,  
તરતી પતીત પામર પારસુની તાત્કાલીં. ૨  
ભગવદ્ગીતા ટીકા જ્ઞાનાચી નૌકા,  
ભવસાગર તારણિં ત્વાં કૈલી અકલંકા.  
વૈકુંઠચેં પીઠીં ઐસવિતે લોકાં,  
મહાણુનિ માધવનંદન વંદી પદપંકા. ૩

અર્થાત્ હે દેવ ! આપનો જય થાઓ, જય થાઓ;  
વિષ્ણુના અવતારરૂપ ઓ જ્ઞાનદેવ ! આપનાં ચરણોની સેવા

મને આપો. જાળપણમાંજ આપે આપનો અગાધ મહિમા બતાવ્યો છે. પાકાને મુખે વેદ બોલાવ્યા ને માટીની જડ લીંત ચલાવી. સુજનોને આપે આપનાં અલૌકિક દર્શન દીધાં. (૧) આપના હાથની છડી (પાતળી લાકડી) અજ્ઞાન વૃક્ષ બની, કે જે મહાવહ્નીનું દર્શન થતાંજ લોકોને જ્ઞાન-દાન દે છે. આ લોકમાં આપે એવાં અપૂર્વ ચરિત્ર કર્યાં કે પતિત-પામર તરતજ તરી જાય છે. (૨) લવસાગર-માંથી તારવા માટે આપે અકલંક જ્ઞાનની નૌકારૂપ ભગ-વદ્ગીતાની ટીકા કરી તે વૈકુંઠમાં લઈ જઈને બેસાડે છે, 'માધવનંદન' આપનાં ચરણકમળોમાં વંદન કરે છે.

## ૭ કર્મપ્રાર્થના ૭

હવે વિશ્વાત્મક ભગવાન આ વાગ્યસૂત્રી પ્રસન્ન થાઓ અને પ્રસન્ન થઈને મને એ પ્રસાદ આપો કે (૧)

મૂર્ખ માનવોની વક્ર દષ્ટિ ન રહે, તેમની સત્કર્મમાં પ્રીતિ વધે, સૌ પ્રાણીઓમાં પરસ્પર હાર્દિક મૈત્રી થાઓ. (૨)

અધર્મનો અંધકાર દૂર થાઓ, વિશ્વ સ્વધર્મ-સૂર્યને જુઓ, જેની જે કામના હોય તે પૂર્ણ થાએ. (૩)

સૌની હિંમેશાં મંગલ કામના કરનારા ભગવદ્ભક્તો-નો સમુદાય આ પૃથ્વી પરનાં સર્વ ભૂતોને—માનવીઓને મળતો રહે. (૪)

જે ચાલતા ફરતા કલ્પવૃક્ષાંકુર છે, જીવંત ચિંતા-મણિના સ્થાન છે, બોલતા ચાલતા અમૃતાર્ણવ છે; (૫)

જે કલંકરહિત ચંદ્ર છે, તાપહીન માર્તંડ-સૂર્ય છે, એવા સંતસજ્જનો હિંમેશાં બધાના આસજનો થાઓ. (૬)

વિશેષ શું કહેવું, ત્રણે લોક સર્વ મુખો વડે સર્વ સમયે તે આદિપુરુષનું અખંડભજન કરો, અખંડ ભજન કરો. (૭)

( જ્ઞાનેશ્વરી અધ્યાય ૧૮, ૧૭૬૪-૧૮૦૦ )


॥ ૐ તત્સત્ શ્રીકૃષ્ણાર્પણમસ્તુ ॥



---

# महात्मा श्री एकनाथ

---



# મહાત્મા શ્રી એકનાથ

કાપિતામહ માનુદાસ

“શુદ્ધ બીજનાંજ મધુર અને સુંદર ફળ થાય છે.”—તુકારામ

શ્રીએકનાથ મહારાજના વડદાદા ભાનુદાસ આશ્વલા-  
યન-શાખાના ઋગ્વેદી મહારાષ્ટ્રીય દેશસ્થ\* ગ્રાહણ હતા.  
તેમનો જન્મ શાકે ૧૩૭૦ ( સંવત ૧૫૦૫ ) ની લગલગ-  
માં પૈઠણમાં થયો હતો. શકકર્તા શાલિવાહન ઉર્ફે સાત-  
વાહનની રાજધાની આજ નગરમાં હતી અને ત્યારથી આ  
સ્થાન સંસ્કૃત વિદ્યાના કેન્દ્રસ્થાન સરખું બની રહ્યું હતું.  
આથી એ ‘ દક્ષિણનું કાશી ’ તરીકે કહેવાય છે. આરે વેદ,  
છ શાસ્ત્ર અને અઠાર પુરાણોનું જેવું અધ્યયન પૈઠણમાં  
થતું હતું તેવું દક્ષિણમાં બીજે ક્યાંય થતું નહોતું. જ્ઞાને-  
શ્વર વગેરે ભાઈ-બહેનોને શુદ્ધિપત્ર લાવવા માટે તેરમા  
સૈકામાં આળંદીના ગ્રાહણોએ પૈઠણજ મોકલ્યા હતા.  
આવી આ પવિત્ર વિદ્યાનગરીમાં એક પવિત્ર કુળમાં ભાનુ-

\* મહારાષ્ટ્રના ગ્રાહણોમાં મુખ્યત્વે ત્રણ ભેદ છે:-ઝંકણસ્થ યા  
ચિત્પાવન, દેશસ્થ અને કલ્પાડે. સ્થાનભેદથીજ આ ભેદ થયા છે, તે  
એ નામો પરથી સ્પષ્ટ જણાય છે. ખાનપાન, ભાષા-ભાવ, રીતરિવાજ  
વગેરેમાં પરસ્પર ખાસ ભેદ નથી, પરંતુ ઘણે ભાગે પરસ્પર લગ્ન-સંબંધ  
નથી થતો, અથવા ઘણેજ ઓછો થાય છે. —હિંદી અનુવાદક

દાસનો જન્મ થયો હતો. ભાનુદાસ+ દામાજી પંતના સમ-  
કાલીન હતા. અને શાકે ૧૩૬૦-૬૭ (સંવત ૧૫૨૫-૩૨)  
નો દુકાળ એમણે જોયો હતો. ભાનુદાસના સમયમાં પંદ-  
રપુરના ભાગવત-ધર્મનો પંચમ પાઠ થયો. ઘણા જ થોડા લોકોને  
હતો. એવાજ એક મહાન ભાગવતધર્મી કુળમાં ભાનુદાસ  
જન્મ્યા હતા. એમના પૂર્વજો વિષે વધારે હકીકત મળતી  
નથી; છતાં બાળપણમાંજ ભાનુદાસમાં જે શુભો હતા તે  
ઉપરથી તેમના ઉચ્ચ કુળ-ચરિત્ર જણાઈ આવે છે. જે  
કુળને શુદ્ધાચરણનો કુળપરંપરાનો સ્વાભાવિક અભ્યાસ  
હોય છે, તેમાં ઉત્પન્ન થનારા પુરુષ ઘણે ભાગે સદાચાર-  
સંપન્નજ હોય છે. ભાનુદાસ, ભાનુદાસના પ્રપૌત્ર એકનાથ  
અને એકનાથના ભાણેજ મુકતેશ્વર-આ ક્રમથી જે કુળમાં  
સો દોઢસો વર્ષમાં ત્રણ કુળદીપકે પ્રગટયા હોય, તે કુળ-  
ની શુદ્ધ પરંપરા વિષે ખીજા પ્રમાણની જરૂરજ શી છે ?

+ દામાજી પંત ભારે ભાગવદ્ભક્ત હતા. મુસલમાન આદેશાહની  
નોકરી કરતા હતા. દુર્ગાદેવીના ભયંકર દુકાળમાં તેમણે દુષ્કાળ-  
પીડિતોને માટે દરબારી અન્ન-ભંડારમાંથી અન્ન લૂંટાવી દીધું હતું.  
આ અપરાધ માટે તેમને સજા કરવામાં આવી ત્યારે કહે છે કે પંદર-  
પુરના વિકૃત ભગવાને વિકૃત મહારત્ન રૂપ લઈને તે અનાજનું મૂલ્ય  
સરકારી ખજાનામાં જમા કરાવ્યું હતું. —હિંદી અનુવાદક

† મહારાષ્ટ્રમાં ભાગવતધર્મ ક્યારથી પ્રચલિત છે, તેનો કંઈ નિ-  
શ્ચય કરી શકાતો નથી. પણ હાલમાં ત્યાં જે ભાગવતધર્મ-સંપ્રદાય  
પ્રચલિત છે તેના મૂળ પ્રવર્તક પુંડલીક નામના મહાત્મા થયા હતા.  
તેમણે પંદરપુરમાં મહાન તપ કર્યું. તે તપથી પ્રસન્ન થઈને ભગવાને  
જે સગુણ રૂપમાં તેમને દર્શન દીધાં, તેજ રૂપમાં આજે ત્યાં શ્રીવિ-  
ઠ્ઠલ ભગવાનની મૂર્તિ સ્થાપેલી છે. પુંડલીક સમક્ષ ન્યારે ભગવાન  
પ્રગટ થયા, ત્યારે પુંડલીકે આસનને માટે પાસે પડેલી એક ઇંટ આપી.  
તેજ ઇંટ ઉપર તેઓ ઉભા રહ્યા. આજે પણ પંદરપુરના મંદિરમાં  
ભગવાન કેડ ઉપર હાથ રાખીને એક ઇંટ ઉપર ઉભા છે. પંદરપુરજ  
મહારાષ્ટ્રના ભાગવત-ધર્મ-સંપ્રદાયનું મુખ્ય કેન્દ્ર છે. જ્ઞાનેશ્વર,  
એકનાથ, તુકારામ વગેરે મહાત્માઓએ આ ભક્તિપ્રધાન ધર્મનો  
આગળ જતાં પુષ્કળ પ્રચાર કર્યો. —મૂળલેખક

એકનાથ જેવા સત્પુરુષનો જન્મ કોઈ ગમે તેવા કુળમાં થતો નથી. ઈશ્વર-નિષ્ઠા, સદાચાર-સંપન્નતા, સત્ય પ્રીતિ, એકનિષ્ઠા વગેરે સદ્ગુણો જે કુળમાં પરંપરાથી આવ્યા આવે છે, તેમાં એકનાથ જેવા અદ્વિતીય મહાત્મા ઉત્પન્ન થાય છે. અનેક પેઢીઓનું તપ આવા મહાપુરુષોના રૂપમાં ફળીભૂત થાય છે. અસ્તુ. જે મહાત્માની ભક્તિથી પહેલી વાર ભગવાનને આ કુળ પ્રિય લાગ્યું, તે ભાનુદાસનું અરિત્ર-જ આ અધ્યાયમાં આપણે જોઈએ.

ભાનુદાસના યજ્ઞોપવીત-સંસ્કાર થયા ત્યારે તેમના પિતાએ તેમને લૌકિક વિદ્યા શીખવવાની શરૂઆત કરી. તેમાં ઉદ્દેશ એવો હતો કે, છોકરો કંઈક શીખીને ભણે-ગણે, પરંતુ પૂર્વકર્મોથી જેની બુદ્ધિમાં હરિભક્તિનાજ સંસ્કાર દૃઢ થયા હતા, તેને લૌકિક વિદ્યા શી રીતે પસંદ પડે ? પિતાએ ઘણું સમજાવ્યું-પટાવ્યું, ડરાવ્યું-ધમકાવ્યું, પરંતુ તેનું કંઈજ પરિણામ ન આવ્યું. એક દિવસ પિતાએ બહુ ધમકાવ્યાથી દશ વર્ષના બાળક ભાનુદાસ રિસાઈને ગામ બહાર એક જાણું મંદિર હતું તેના ભોંયરામાં ઝઈને સંતાઈ ગયા. તે ભોંયરામાં અંધારું હતું, ક્યાંય પ્રકાશ જણાતો નહોતો, ત્યાં કોઈ માણસ જતું-આવતું પણ જણાતું નહિ, તદ્દન શાંતિ હતી. આ સ્થાને ભગવાન સૂર્ય નારાયણની એક મૂર્તિ હતી. ભાનુદાસ ત્યાં સાત દિવસ છુપાઈ રહ્યા. પિતાને પુત્રનો કંઈ પત્તો લાગ્યો નહિ, એટલે તેઓ વિવશ થઈને શોક કરવા લાગ્યા. ભાનુદાસે સૂર્ય-નારાયણના ચરણ પકડ્યા, તે ચરણોને પ્રેમાશ્રુવડે ભીંજવ્યાં અને ગદ્ગદ થઈને તેમને કરુણ પ્રાર્થના કરી. બે દિવસ અન્ન-જળ વિના વીત્યા પછી ત્રીજે દિવસે સૂર્યોદય સમયે એક દિવ્ય બ્રાહ્મણ દ્વધનું એક પાત્ર લઈને તેમની સમક્ષ પ્રગટ થયો. તેણે કહ્યું કે ‘હું વિશ્વચક્ષુ સૂર્યનારાયણ છું, તમારા પિતાએ ઘણા સમય સુધી મારી આરાધના કરી હતી તેથી મારી કૃપા વડે તારો જન્મ થયો છે. આજ જન્મમાં તને પરમાત્મપ્રાપ્તિ થતાં તું કૃતાર્થ થઈ જશે.’ આમ

કહીને બ્રાહ્મણે ભાનુદાસને પેટ ભરીને દૂધ પીવડાવ્યું અને તેમને મસ્તકે વરદ હસ્ત મૂક્યો. આ પ્રમાણે સાત દિવસ સુધી રોજ ભાનુદાસને દૂધ મળતું રહ્યું. દશમે દિવસે તેઓ મંદિરની બહાર નીકળ્યા, ત્યારેજ પિતાએ પોતાનો પુત્ર મેળવ્યો. બધાને ખૂબ આનંદ થયો. પછી તો સૂર્ય ભગવાનના પ્રસાદની વાત તરતજ ફેલાઈ ગઈ અને ભાનુદાસનું પહેલાં જે નામ હતું, તે બદલીને ભાનુદાસ (યાને સૂર્યો-પાસક) રાખ્યું. કહે છે કે, આ પછી ભાનુદાસે ત્રણ ગાયત્રી-પુરશ્ચરણ કર્યાં. એકનાથે પણ પોતાના ભાગવત ગ્રંથમાં ભાનુદાસને વંદન કરવાને પ્રસંગે આ કથાનું વર્ણન કર્યું છે.

યોગ્ય સમયે ભાનુદાસનાં લગ્ન થયાં, થોડાંક વર્ષ વીત્યાં ત્યાં તો તેમનાં માતા-પિતા પરલોક સીધાવ્યાં અને ગૃહસ્થાશ્રમનો બધો ભાર તેમને માથે પડ્યો; પરંતુ તેમનું ચિત્ત ગૃહસ્થાશ્રમમાં લાગતું નહોતું. પાંડુરંગની ભક્તિ સિવાય બીજો કોઈ ધંધો તેમને ગમતો નહોતો. તે ન તો કોઈ વેપાર કરતા કે ન તો કોઈની નોકરી કરતા. આ નિઃસ્પૃહી વૃત્તિને લીધે ઘરમાં અન્ન-વસ્ત્રની પછુ સુફકેલી પડવા લાગી. બાળ-બચ્ચાંને દરિદ્રતાના દુઃખમાંજ રહેવું પડ્યું. ઘરમાં બાળ-ગોપાળ હોવા છતાં પણ ગૃહિણીનું મન હંમેશાં ઉદાસ રહેવા લાગ્યું. ભાનુદાસની આવી દશા જોઈને તેમનાં સગાં-સંબંધીઓએ તેમને કંઈક પૈસા ભેગા કરી આપ્યા અને કહ્યું કે ‘આ પૈસા વડે કાપડની દુકાન કરો અને જે નફો થાય તેના વડે પરિવારનું પાલન પોષણ કરો અને મૂળ રકમ ધીરે ધીરે ચૂકવજો.’ ભાનુદાસે કહ્યું: ‘ભલે,’ સાથેજ બધાની સમક્ષ પ્રતિજ્ઞા પણ કરી કે ‘પ્રારબ્ધથી જે કંઈ મળશે તેના વડે નિર્વાહ કરીશ; પરંતુ જીવ જશે તો પણ અસત્ય બોલીશ નહિ.’ કાપડ લેવા માટે કોઈ ગ્રાહક દુકાને આવતો, તો તેઓ તેને કહી દેતા કે ‘આ કાપડની મૂળકિંમત છે, તેના પર આટલો નફો છે, તેમાં કંઈજ ઓછું થશે નહિ; લેવું હોય તો લો, નહિ તો કંઈ નહિ.’ ગમે તેને પણ આજ વાત કરતા અને

અર્થકેનું મન ન માનતાં તે પાછો જતો ત્યારે મસ્ત થઇને  
 લજન કરવા લાગતા. ઘરમાં ને બહાર સર્વત્ર નામસ્મરણ-  
 માંજ એમના દિવસો વીતતા હતા. એમની સરળતા જોઇને  
 વેપારી લોકો કહેતા કે, આના નસીબમાં ભીખજ સરળચ-  
 લી છે ! વેપાર તે વળી જૂઠું બોલ્યા સિવાય કે કોઇને  
 ઠગ્યા સિવાય ચાલતો હશે ? જૂઠ-પ્રપંચના ધંધાવાળાઓ  
 આજ પ્રમાણે સમજાવે છે. જ્યારે કોઈ નવયુવક પહેલ-  
 વહેલો વેપાર શરૂ કરે છે અને તે દુનિયાની રીતભાતથી  
 અજાણ્યો હોય છે ત્યારે સત્યથી વેપાર કરવા ઇચ્છે છે.  
 પરંતુ આગળ જતાં જેમ જેમ તે ખીજા વેપારીઓની રીત-  
 ભાત જુએ છે અને પાસે રૂપિયા પણ આવવા લાગે છે,  
 તેમ તેમ તે લોભમૂર્તિ બને છે, ચારિત્ર્યભ્રષ્ટ થાય છે અને  
 એજ ચાલતા પ્રવાહમાં તે વહેવા લાગે છે. સામાન્ય નિય-  
 મ આવેજ છે. પરંતુ ભાનુદાસ એવા નહોતા; તેઓ તો  
 અસામાન્ય હતા. સઘ્નાઈથી બધાં કામ કરવાનો નિશ્ચ-  
 ય રાખવો અને તેને અનુસરીને લોભ, મોહ વગેરેને વશ  
 નહિ થતાં નિઃશંક મનથી આચરણ કરવું, એને માટે  
 અત્યંત ધૈર્યની જરૂર હોય છે. આવું સાત્ત્વિક ધૈર્ય ભાનુ-  
 દાસમાં હતું. વિદ્વોની કંઈ પણ પરવાહ નહિ કરતાં તેઓ  
 તો પોતાના વ્રતનેજ જાળવી રહ્યા. વેપારમાં પહેલાં એમને  
 નુકસાન થયું, હુકાન ચાલતી નહોતી, શાહુકારો તગાદો  
 કરવા લાગ્યા, લોકો તેમની અવગણના કરવા લાગ્યા. પડોશ-  
 ના વેપારીઓ તેમની સત્ય નિષ્ઠાની મશ્કરી કરવા લાગ્યા.  
 આમ અનેક પ્રકારે ભાનુદાસને વેપારથી ઘણું દુઃખ વેઠવું  
 પડ્યું. સત્ય નિષ્ઠાથી કોઈનું ખરાબ થતું નથી, અસત્યથી  
 કોઈનું કલ્યાણ થતું નથી અને સત્યનિષ્ઠ માણસો ઉપર જે  
 વિપત્તિઓ આવે છે, તે વધારે સમય સુધી રહેતી નથી; આ  
 નિયમ અનુસાર ત્રણ-ચાર વર્ષ પછી પરિસ્થિતિ પલટાઈ  
 ગઈ. ભાનુદાસ મહાન ઈશ્વરભક્ત અને સત્યનિષ્ઠ પુરુષ છે,  
 એવી ખ્યાતિ સર્વત્ર ફેલાઈ હતી. આથી સૌ ઘરાકો તેમ-  
 નીજ હુકાને આવવા લાગ્યા; થોડાંજ વર્ષોમાં ભાનુદાસને

ખૂબ ધન મળ્યું અને તેમનું દારિદ્ર્ય દૂર થઈ ગયું, બાળબચ્ચાં-  
નાં બધાં હુઃખ દૂર થયાં અને ઘરમાં લક્ષ્મીનો વાસ થયો.

ભાનુદાસની શાખ જામી હતી, આથી તેમના અનેક  
જોડીદાર વેપારીઓ તેમના પર દ્વેષ રાખતા હતા. મનુષ્ય-  
સ્વભાવજ કંઈકે એવો છે કે પોતાના કરતાં બીજાનું વિશેષ  
સુખ તેનાથી સહન થતું નથી. કાપડના વેપારીઓ પોત-  
પોતાના ઘોડાઓ ઉપર કાપડ લાદીને આબુખાબુનાં ગામો-  
માં બજારને દિવસે વેચાણ કરવા જતા હતા. એક દિવસ  
બધા વેપારીઓ બજારના કામમાંથી પરવારી સૂર્યાસ્તસમયે  
પાછા ફરીને ધર્મશાળામાં રોકાયા. એમાં ભાનુદાસ પણ  
હતા. મધ્યરાત્રિનો સમય હતો, ક્યાંકથી મૃદંગનો અવાજ  
આવ્યો. ભાનુદાસે જાણ્યું કે, ક્યાંક હરિકીર્તન થાય છે.  
પોતાના ઘોડા અને માલનું ધ્યાન રાખવાનું બીજા સાથી-  
ઓને કહીને ખૂબ આનંદ તેમજ ઉત્સાહપૂર્વક તે હરિ-  
કીર્તન સાંભળવા ઉપડી ગયા. આ તરફ તેઓ ભજના-  
નંદમો મગ્ન થઈ ગયા, ત્યારે ઈર્ષ્યાળુ સાથીઓએ તેમના  
ઘોડા છૂટા મૂકી દીધા, તેમના કાપડની ગાંસડીઓ એક  
બાઈમાં નાખી દીધી અને જાણે કંઈ જાણતાજ ન હોય એમ  
આવીને સૂઈ ગયા. ભગવાનને આ દુષ્ટોની દુષ્ટતા અસહ્ય  
લાગી. તેમણે આ સંતદ્વેષી વેપારીઓની આંખો ઉઘાડવા  
માટે એક માયા રચી. લગભગ રાતના એ વાગે ચોરોનું  
એક ટોળું ધર્મશાળામાં દાખલ થયું. તેમણે એ વેપારી-  
ઓને ખૂબ માર્યા અને પછી તેમના ઘોડા અને બધો માલ  
લૂંટી ગયા. ભાનુદાસ જેવા સાધુ પુરુષની સાથે અમે આવી  
દુષ્ટતા કરી, એ વાતનું કેટલાક વેપારીઓને ઘણું હુઃખ  
થયું અને તેઓ ભાનુદાસના આવવાની વાટ જોવા લાગ્યા.  
હરિકીર્તન સમાપ્ત થયું અને ભાનુદાસ ત્યાંથી પાછા ફર્યા  
ત્યારે રસ્તામાં એક ગ્રાહ્યણ તેમના ઘોડાની લગામ પક-  
ડીને ઉભેલો મળ્યો. ભાનુદાસે તેની પાસેથી પોતાનો ઘોડો  
લીધો અને ધર્મશાળામાં પહોંચ્યા. રાત્રે બનેલા બનાવની  
બધી હકીકતની તેમને ખબર પડી. કેટલાકે ભાનુદાસના

કાપડની ગાંસડી લાવી દીધી અને પોતાના અપરાધની માફી માગી. લાનુદાસનો ઘોઠો તેમને પાછો મળ્યો, બધો માલ પણ સહિસલામત મળી ગયો, ચોરોના મારથી પણ બચ્યા અને આખી રાત હરિ-કીર્તનનો આનંદ લેતા રહ્યા. વળી તેમની ઈર્ષા કરનારાઓના ઘોડા તથા બધો માલ ચોરોને હાથ ગયો અને ઉપરથી વધારામાં માર પણ પડ્યો ! આ વાતનો વિચાર કરતા લાનુદાસ ખેંઠા હતા. તેમને જણાયું કે, સ્વયં લગવાનેજ મારી રક્ષા કરી અને મારા ઘોડાની લગામ જેમણે મારા હાથમાં આપી તે ગ્રાહ્ય-વેશધારી પુરુષ વિકૂલ લગવાન પોતેજ હતા. આમ વિચારતાં લાનુદાસનું હૃદય પ્રેમથી ગદ્ ગદ્ થઈ ગયું, દામાળને માટે વિકૂલ x મહારનો વેશ ધારણ કરનાર લગવાને લાનુદાસને માટે એક પહોર અશ્વપાલનું કામ કર્યું ! આ એ ભક્તવત્સલ લગવાનના મહિમા માટે યોગ્યજ થયું, પરંતુ જે કારણથી બીજાઓને ઈર્ષ્યા થઈ અને લગવાનને કષ્ટ થયું તે વેપારનેજ છોડી દેવાનો લાનુદાસે નિશ્ચય કર્યો. પછી તેતો મણે પોતાનું બધું કાપડ બીજા વેપારીઓને વહેંચી દીધું અને પોતે નિશ્ચિંત થઈ ગયા.

લાનુદાસ હવે વેપારથી સદાને માટે નિવૃત્ત થઈ ગયા, માન-મરતબો છોડી દઈ રાત-દિવસ ઈશ્વરનું ભજન કરવા લાગ્યા. મહિપતિ ખુવાએ પોતાની પ્રેમભરી વાણીથી લાનુદાસના આ સમયના જીવનક્રમનું વર્ણન આ પ્રમાણે કરેલું છે—

“તેમને કોઈ સાંસારિક સુખ માટે કોઈના ઓશિયાળા થવું પડતું નહોતું. પ્રપંચ-ગૃહસ્થાશ્રમની તેમની બધી ચિંતાઓ છૂટી ગઈ હતી; સ્ત્રી-પુત્રાદિ સાથે રહેતા હોવા છતાંયે તેઓ ઉદાસીન વૃત્તિવાળા હતા. તેઓ અષાઢી

x મહાર અત્યંતની એક જાત છે. સફાઈકામ કરવું, ચોકી કરવી, મરેલાં જનવર ઉપાડી જવાં, એ બધાં કામ આ જાતના લોકો કરે છે. —હિંદી અનુવાદક



ખૂબ ધન મળ્યું અને તેમનું દારિદ્ર દૂર થઈ ગયું, બાળબચ્ચાં-  
નાં બધાં દુઃખ દૂર થયાં અને ઘરમાં લક્ષ્મીનો વાસ થયો.

લાનુદાસની શાખ જામી હતી, આથી તેમના અનેક  
જોડીદાર વેપારીઓ તેમના પર દ્વેષ રાખતા હતા. મનુષ્ય-  
સ્વભાવજ કંઈક એવો છે કે પોતાના કરતાં ખીજનું વિશેષ  
સુખ તેનાથી સહન થતું નથી. કાપડના વેપારીઓ પોત-  
પોતાના ઘોડાઓ ઉપર કાપડ લાદીને આબુખાબુનાં ગામો-  
માં બજારને દિવસે વેચાણ કરવા જતા હતા. એક દિવસ  
બધા વેપારીઓ બજારના કામમાંથી પરવારી સૂર્યાસ્તસમયે  
પાછા ફરીને ધર્મશાળામાં રોકાયા. એમાં લાનુદાસ પણ  
હતા. મધ્યરાત્રિનો સમય હતો, ક્યાંકથી મૃદંગનો અવાજ  
આવ્યો. લાનુદાસે જાણ્યું કે, ક્યાંક હરિકીર્તન થાય છે.  
પોતાના ઘોડા અને માલનું ધ્યાન રાખવાનું ખીજ સાથી-  
ઓને કહીને ખૂબ આનંદ તેમજ ઉત્સાહપૂર્વક તે હરિ-  
કીર્તન સાંભળવા ઉપડી ગયા. આ તરફ તેઓ ભજના-  
નંદમો મગ્ન થઈ ગયા, ત્યારે ઈર્ષ્યાળુ સાથીઓએ તેમના  
ઘોડા છૂટા મૂકી દીધા, તેમના કાપડની ગાંસડીઓ એક  
બાઈમાં નાખી દીધી અને જાણે કંઈ જાણતાજ ન હોય એમ  
આવીને સૂઈ ગયા. ભગવાનને આ દુષ્ટોની દુષ્ટતા અસહ્ય  
લાગી. તેમણે આ સંતદ્વેષી વેપારીઓની આંખો ઉઘાડવા  
માટે એક માયા રચી. લગભગ રાતના એ વાગે ચોરોનું  
એક ટોળું ધર્મશાળામાં દાખલ થયું. તેમણે એ વેપારી-  
ઓને ખૂબ માર્યા અને પછી તેમના ઘોડા અને બધો માલ  
લૂંટી ગયા. લાનુદાસ જેવા સાધુ પુરુષની સાથે અમે આવી  
દુષ્ટતા કરી, એ વાતનું કેટલાક વેપારીઓને ઘણું દુઃખ  
થયું અને તેઓ લાનુદાસના આવવાની વાટ જોવા લાગ્યા.  
હરિ-કીર્તન સમાપ્ત થયું અને લાનુદાસ ત્યાંથી પાછા ફર્યા  
ત્યારે રસ્તામાં એક ગ્રાહ્યણ તેમના ઘોડાની લગામ પક-  
ડીને ઉભેલો મળ્યો. લાનુદાસે તેની પાસેથી પોતાનો ઘોડો  
લીધો અને ધર્મશાળામાં પહોંચ્યા. રાત્રે જનેલા બનાવની  
બધી હકીકતની તેમને ખબર પડી. કેટલાકે લાનુદાસના

કાપડની ગાંસડી લાવી દીધી અને પોતાના અપરાધની માફી માગી. ભાનુદાસનો ઘોડો તેમને પાછો મળ્યો, બધો માલ પણ સહિસલામત મળી ગયો, ચોરોના મારથી પણ બચ્યા અને આખી રાત હરિ-કીર્તનનો આનંદ લેતા રહ્યા. વળી તેમની ઈર્ષ્યા કરનારાઓના ઘોડા તથા બધો માલ ચોરોને હાથ ગયો અને ઉપરથી વધારામાં માર પણ પડ્યો ! આ વાતનો વિચાર કરતા ભાનુદાસ ખેંઠા હતા. તેમને જણાયું કે, સ્વયં જનવાનેજ મારી રક્ષા કરી અને મારા ઘોડાની લગામ જેમણે મારા હાથમાં આપી તે બ્રાહ્મણ-વેશધારી પુરુષ વિકૃલ ભગવાન પોતેજ હતા. આમ વિચારતાં ભાનુદાસનું હૃદય પ્રેમથી ગદ્ ગદ્ થઈ ગયું, દામાળને માટે વિકૃલ મહારનો વેશ ધારણ કરનાર ભગવાને ભાનુદાસને માટે એક પહોર અશ્વપાલનું કામ કર્યું ! આ એ ભક્તવત્સલ ભગવાનના મહિમા માટે યોગ્યજ થયું, પરંતુ જે દારણથી ખીજાઓને ઈર્ષ્યા થઈ અને ભગવાનને કષ્ટ થયું તે વેપારનેજ છોડી દેવાનો ભાનુદાસે નિશ્ચય કર્યો. પછી તેતો મળે પોતાનું બધું કાપડ ખીજા વેપારીઓને વહેંચી દીધું અને પોતે નિશ્ચિંત થઈ ગયા.

ભાનુદાસ હવે વેપારથી સદાને માટે નિવૃત્ત થઈ ગયા, માન-મરતબો છોડી દઈ રાત-દિવસ ઈશ્વરનું બાજન કરવા લાગ્યા. મહિપતિ ખુવાએ પોતાની પ્રેમભરી વાળી-થી ભાનુદાસના આ સમયના જીવનક્રમનું વર્ણન આ પ્રમાણે કરેલું છે—

“તેમને કોઈ સાંસારિક સુખ માટે કોઈના ઓશિયાળા થવું પડતું નહોતું. પ્રપંચ-ગૃહસ્થાશ્રમની તેમની બધી ચિંતાઓ છૂટી ગઈ હતી; સ્ત્રી-પુત્રાદિ સાથે રહેતા હોવા છતાંયે તેઓ ઉદાસીન વૃત્તિવાળા હતા. તેઓ અપાઠી

x મદાર અત્યંતેની એક વાત છે. સદાપ્રકાશ કરવું, ચોષ્ટી કરવી, મરેણાં વનવર કૃપારી વગ્યાં, એ બધાં કામ આ વાતના લેણા દરે છે. —દિંદી ગુનુવાદક

અને કાર્તિકી એકાદશીને પ્રસંગે પંઠરપુરની યાત્રા કરતા હતા અને ત્યાં રેતાળ મેદાનમાં પ્રેમથી ભગવદ્ભજન કરતા કરતા તદ્દીન થઈ જતા હતા. વિવિધ પ્રકારની કવિત્વ-કળાથી ભગવાન ઘનશ્યામના રૂપ ને શુણોતુ ધ્યાન ધરતા હતા. હૃદયમાં જે ભગવત્પ્રેમ હતો, તેજ કંઠમાંથી કીર્તન-રૂપે બહાર નીકળતો હતો. તેમની વાણી સાંભળીને દુષ્ટ અને મૂર્ખ લોકો પણ પ્રેમથી મુગ્ધ થઈ જતા હતા. તેમને પણ તેમના મુખેથી ભગવાનના શુભ-ગાન સાંભળવાને મંજૂર રહ્યા કરતી હતી. ભાનુદાસ 'યદચ્છાલામ-સંતુષ્ટ' (જે વખતે જે આવી મળ્યું તેનાથી સંતોષ માનનારા) હતા. કદી કોઈની પાસે કંઈ માગતા નહોતા. જે અન્ન-વસ્ત્ર મળતાં તેના વડેજ આનંદપૂર્વક નિર્વાહ કરતા હતા. પોતાના કે પારકાનો ભાવ પણ તેમનામાં રહ્યો નહોતો. સર્વત્ર તેઓ એકજ ભાવ અનુભવતા હતા, તેમના ચિત્તમાં કોઈ વિકલ્પજ નહોતો.

ભાનુદાસ આવા પરમ ભક્ત થયા. ભક્તિના આનંદ-માં તેમના મુખમાંથી અનેક અભંગ નીકળ્યા હતા. આ અભંગ તેમના શુદ્ધ પ્રેમનું દર્પણ છે. તેમના આવા સૌ અભંગ આજે પણ મળે છે. તેમાંથી થોડાકનો ભાવાર્થ આ નીચે આપીએ છીએ:-

“આ કાનો વડે તારું નામ અને શુભ સાંભળીશ. આ પગો વડે તીર્થોનેજ માર્ગે ચાલીશ. આ નાશવંત દેહ બીજા કયા કામમાં આવશે ? ભગવન ! મને એવી પ્રેમભક્તિ આપો કે મુખથી તારુંજ નામ અખંડરૂપે લેતો રહું.... પેટને માટે હું કોઈ પણ નકામો ધંધો નહિ કરું, ઉચ્છિષ્ટ પ્રસાદ વડેજ ભૂખ મટાડીશ. મારી સ્તુતિ અને બીજાઓની નિંદા, હે ગોવિંદ ! હું કદી નહિ કરું. સૌ પ્રાણીઓમાં હે રામ ! હું તમનેજ જોઈ અને તમારા પ્રસાદથી સંતોષ પામું. હે દેવ ! ભાનુદાસ બીજું કંઈજ માગતો નથી. વૈકું-ઠ્ઠલોકમાં અમને શી વાતની ખોટ છે ?”

“ખેસીને રામનામના ધ્યાનનું અનુદાન કરવું, તેમાંજ મનને દૃઢ કરીને એકવિધ લાવમાં તન્મય થવું, એથી વિશેષ સાધન ખીલું દોષ નથી. પરદ્રવ્ય અને પરસ્ત્રીને અસ્પૃશ્ય માનવાં, એનાથી વિશેષ નિર્મળ ખીલું દોષ તપ નથી. લાનુદાસ કહે છે કે, આ કળિયુગમાં રામનામ એજ તરવાનો ઉપાય છે.”

“વિદ્યાન્તિતું પરમસ્થાન-વિકૃલ-વિધાન જે મળી ગયા તેથી હવે ઉન્મની સમાધિ યાદ આવતી નથી; વિકૃલ ભગવાનને જેવાથીજ મનમાં આનંદ-આનંદ થઈ જાય છે, આજ ભગવાન પરમાનંદ છે, આનંદકંદ છે. મનમાં ભગવાનનું રૂપ એવું આવીને ખેસી ગયું છે કે જગૃતિ, સ્વપ્ન, સુષુપ્તિ દોષ પણ અવસ્થા યાદ આવતી નથી.”

“જે અનાદિ પરબ્રહ્મ નિજધામ છે તેજ આ ઉલી શહેલી ધનસ્થામ-મૂર્તિ છે. જેને જોઈત શ્રુતિ (વેદ) ‘નેતિ નેતિ’ કહીને પાછી ફરે છે તે પરબ્રહ્મમૂર્તિ આ ઇંટ ઉપર છે..... જ્ઞાનીઓનું જે જ્ઞાન છે, સુનિજનોનું જે ધ્યાન છે, તેજ આ ઇંટ ઉપરના પરબ્રહ્મ છે. પુંડલીકના તપથી આ ચીજ મળી છે. લાનુદાસ એજ માગે છે કે, ભગવન્ ! એજ વરદાન આપો કે હું તમારી સેવા, કરું.”

“હૃદયને દૃઢ કરીને હું આવ્યો ત્યારે સંતસાધુ-સ્વામીજી-મળી ગયા અને જન્મમરણનું બંધન તૂટી ગયું. જે ઇચ્છા કરી તે મળ્યું. હું ધન્ય થયો, કૃતકૃત્ય થયો. હવે થનારા બધાજ જન્મ તારી સેવાને માટે થાઓ.”

લાનુદાસ પરમ પ્રેમી ભક્ત હતા; સત્ય નિષ્ઠા, આત્મ-સ્તુતિ તેમજ પરનિંદાનો ત્યાગ, પરદ્રવ્ય અને પરદારા તરફ અસ્પૃશ્યલાવ, સર્વત્ર સમલાવ, નામ-સંકીર્તનની પ્રીતિ અને પરમાત્મપ્રાપ્તિનો આનંદ વગેરે તેમની દૈવી સંપત્તિ હતી અને તેમની આ સંપત્તિ તેમના અલગોમાં ભરેલી છે. એકાદશીનું વ્રત અને પંઢરીની યાત્રાનો નિયમ

તેમનો અખંડ હતો. દરેક અષાઢી અને કાર્તિકી એકાદ-શીએ પંઢરપુરની યાત્રા તેઓ અવશ્ય કરતા હતા. નેત્રો તૃપ્ત થાય ત્યાંસુધી ઇંટ ઉપર ઉભેલા પંઢરીનાથના રૂપ-લાવણ્યનું દર્શન કરવામાં તેમને અત્યંત આનંદ આવતો હતો. અને આ આનંદનું તેમણે સ્થળે સ્થળે વર્ણન કર્યું છે. તેમણે જધાને ઉપદેશ પણ એનોજ આપ્યો છે. ‘તે સગુણ રૂપમાં શરીર, વાણી અને મન લુપ્ત થઈ જાય છે.’ આ તેમનો અનુભવ હતો. તેમણે ઈશ્વરને પ્રાર્થના પણ એજ કરી છે કે, જન્મ-જન્માન્તરમાં મારી એજ ઇચ્છા પૂરી કરો કે હું હમેશાં ભગવત્નામ લેતો રહું અને મને હમેશાં સંતોનો સમાગમ પ્રાપ્ત થાય. પંઢરીનાથે ભાનુદાસને પોતાના સ્વરૂપમાં સ્થાન આપ્યું. ભાનુદાસ ધન્ય થયા. એ મહાભાગવતને અમારા હજારો પ્રણામ પહોંચે.

ભાનુદાસ મહાભાગવત તો હતાજ, ઉપરાંત તેમણે મહારાષ્ટ્ર મંડળની બહુ ભારે સેવા કરી છે. શ્રી વિકૃલની મૂર્તિ ભાનુદાસ અનાગોંદીથી પાછી લઈ આવ્યા, આથી તેમનો ચક્ષુસર્વત્ર ફેલાઈ ગયો. તે પ્રસંગ આ પ્રમાણે છે:—

ભાનુદાસના સમયમાં તુંગભદ્રા નદીના તટે વિજયા-નગર ઉદ્દેશ અનાગોંદી રાજ્યમાં કૃષ્ણરાય નામનો બળવાન રાજા રાજ્ય કરતો હતો. વિજયાનગરમાં એના જેવો પરાક્રમી, દૃઢ, તેજસ્વી, વિદ્વાન અને ધર્મનિષ્ઠ રાજા બીજો કોઈ થયો નથી. તેમણે બાવીસ વર્ષ (શાકે ૧૪૩૦-૧૪૫૨) રાજ્ય કર્યું. પૂર્વ, પશ્ચિમ અને દક્ષિણ, એ ત્રણે દિશાઓમાં તેમણે પોતાના રાજ્યને સમુદ્ર સુધી ફેલાવ્યું હતું. એમનો એવો પ્રતાપ હતો કે, એમને કોઈ શત્રુજ ન હતો. વિજાપુરના ઇસ્માઈલ આદિલશાહને હરાવીને તેમણે રામેશ્વરથી બેલગામ સુધી પોતાના સિદ્ધા ચલાવ્યા હતા. તેમણે અનેક રાજાઓને હરાવ્યા, અનેક કિલ્લાઓ બંધાવ્યા, જમીનની માપણી કરાવીને રાજકર (મહેસુલ) લેવાની પદ્ધતિ નક્કી કરી, નહેરો ખોદાવી; વેપાર, ખેતી, કલા-કૌશલ્ય

અને વિવિધ વિદ્યાઓને પ્રોત્સાહન આપ્યું તથા સર્વત્ર હિન્દુ ધર્મનો યશ ફેલાવ્યો. તુંગલદ્રાની સુપ્રસિદ્ધ નહેર તેમણે જ ખોદાવી હતી. હુબલી, બેંગ્લોર, બેલ્લારી વગેરે વેપારનાં કેન્દ્રો તેમણે જ કાયમ કર્યાં હતાં. એમને આશ્રયે આઠ વિદ્યારત્નો હતા અને તેઓ ‘દિગ્ગજ’ કહેવાતા હતા. તેઓમાં સુપ્રસિદ્ધ પંડિત અપ્પથ્ય દીક્ષિત હતા. તેમણે રામકૃષ્ણ નામના બહુ મંદિરો અને ચતુર દિવિ તેમના મિત્ર હતા. આ દિવિના આતુર્યની અનેક વાતો તેમણે ભાષામાં પ્રચલિત છે. આ રાજા કૃષ્ણરાયનો પ્રભુ ઉપર અત્યંત પ્રેમ હતો. પ્રભુ પણ તેમનો આદર કરતી અને પ્રેમ રાખતી હતી. તેમણે અનેક મંદિરો બંધાવ્યાં અને તેમના ખર્ચને માટે જાગીરો નક્કી કરી. આ કૃષ્ણરાયની સાથે ભાનુદાસને પણ કંઈક સંબંધ છે.

રાજા કૃષ્ણરાય એક વાર દેવદર્શન માટે પંદરપુર ગયા હતા. ત્યાં વારકરીઓનો પ્રેમભર્યો કીર્તનાનંદ જોઈને એ બહુ પ્રસન્ન થયા. શ્રીવિઠ્ઠલમૂર્તિ પર એમને એટલો બધો પ્રેમ થઈ ગયો કે તે મૂર્તિને પોતાની રાજધાનીમાં લઈ જઈને તેની પ્રતિષ્ઠા કરવાની તેમને ઇચ્છા થઈ. તેમને માટે એમ કરવું એ કંઈ મુશ્કેલ નહોતું. ક્યંતે ક્યંતે એમણે એવો પ્રયત્ન કર્યો કે પંદરપુરથી અનાગોંદી સુધી તે મૂર્તિને અતિ પવિત્રતાપૂર્વક લઈ ગયા. ત્યાં તે મૂર્તિની વિધિપૂર્વક પ્રતિષ્ઠા કરવામાં આવી, જૂન દાઢમાઠથી તેની સાર્વજનિક પૂજા થઈ, વિવિધ ભોગ ધરાવવામાં આવ્યા, અનેક સુવર્ણ-રત્નના અલંકારો પહેરાવ્યા અને નવરત્નોનો હાર અર્પણ કર્યો. મૂર્તિ ઉપર તેમણે અવશ્યજ સખત પહેરો રાખ્યો હતો અને જૂન લક્ષિતપૂર્વક પૂજા-અર્ચા થવા લાગી. આ તરફ અપાઠી એકાદશીને દિવસે ચોતરફથી વારકરીઓ પંદરપુર પહોંચ્યા. તેમણે જોયું તો દેવાલયમાં દેવ નથી ! આમ જોઈને સૌ અત્યંત ઉદાસ થયા. દેટલાક લકડોએ તો એવો નિશ્ચય કર્યો કે, જ્યાં સુધી દેવદર્શન થશે નહિ ત્યાં સુધી અહીંથી અસીશું નહિ. આ નિશ્ચયપૂર્વક તે

ગરુડપારના મેદાનમાંજ પડી રહ્યા ! તેઓ અત્યંત ઉદાસ થઈ ગયા. તેમનાં મુખ કોઈ રાજા વિનાની પ્રજા હોય તેવાં-અરે, આંદલાવિનાના મુખવાળી સૌભાગ્યવતીના મુખ જેવાં થઈ ગયાં. આજસુધી જે ચરણો ઉપર અમે પુષ્પોની પેઠે અમારાં મસ્તક અર્પણ કર્યાં, ઇંટ પર ઉભેલી મૂર્તિનું જે સુંદર સ્વરૂપ ‘સર્વ સુખોનો લંકાર’ માનીને આંખો ધરાય ત્યાંસુધી જોયું, જેના દર્શનમાત્રથી લાખો જીવોને પ્રજ્ઞાત્વ પ્રાપ્ત થયું, નામદેવાદિ ભક્તોએ જેમને નિમંત્રણ આપ્યું તે કેડ ઉપર હાથ રાખીને પ્રેમી ભક્તોને ભક્તિ-સુખા-મૃતતું પાન કરાવનાર શ્રીવિકૃલનું સચુણ રૂપજ આ આંખો વડે જોઈએ ને સ્વસુખામૃતનો અખંડ સ્વાદ લઈએ. પંદરીમાં આવેલા પરમ આત્મ અને અસીમ ભક્તોની એવી ઈચ્છા હતી, અને તેઓમાં સૌથી આગળ ભાનુદાસ હતા. તેમણે ભક્તોને કહ્યું: “હું અનાગોંદી જઈને શ્રીવિકૃલને લઈ આવું છું. આપ સૌ ત્યાં સુધી નિશ્ચિંત થઈને અખંડ નામ-ધોષ કરતા રહો.” આમ કહીને ભાનુદાસ અનાગોંદી જવા ઉપડ્યા. ત્યાં પહોંચીને તેમણે તુંગભદ્રા નદીમાં સ્નાન કર્યું અને નિત્યકર્મ કરીને પ્રભુની શોધમાં નીકળ્યા. ભાનુદાસ પોતાનાં સદાચરણ, ભક્તિ તેમજ પ્રજ્ઞાનુભવથી પાંડુરંગના વહાલા થઈ ચૂક્યા હતા. મધ્યરાત્રિની લગલગ તે રાજ-મહેલ નજીક જઈ પહોંચ્યા. દરવાજાને વાસેલાં તાળાં આપોઆપજ ઉઘડી ગયાં અને એકજ ક્ષણમાં ભાનુદાસ આરાધ્યદેવ શ્રીવિકૃલમૂર્તિ સમક્ષ હાજર થઈ ગયા. ભાનુદાસને તે સમયે પોતાના દેહનું ભાન નહોતું. તેમણે લગ-વાનનાં ચરણોને દૃઢ આલિંગન કર્યું. પ્રેમાશ્રુથી ચરણોને નવરાવીને ભાનુદાસે લગવાનને પ્રાર્થના કરી કે “લગ-વન ! આપના વિના સૌ ભાગવતભક્ત દીન થઈ ગયા છે

÷ પંદરપુરમાં શ્રીવિકૃલ લગવાનના મંદિરમાં આંદીનો એક સ્થંભ છે. તેને ‘ગરુડસ્થંભ’ કહે છે. આ સિવાય મંદિરની બહાર એક વિશાળ આંગણું છે, તેમાં ગરુડની એક પથ્થરની મૂર્તિ છે. આજ આંગણાને ગરુડપાર કહે છે. —મૂળલેખક

માટે આલ્યા. આર દિવસ પંઢરપુરમાં જાણે આનંદનો સમુદ્રજી ઉછળી રહ્યો છે. રથ પર લગવાનને ખેસાડીને તેમનું સરઘસ કાઢવામાં આવ્યું. તે દિવસ કાર્તિકી એકાદશીનો હતો. હજુ સુધી પ્રત્યેક કાર્તિકી એકાદશીએ રથનું સરઘસ નીકળે છે. આ વાર્ષિક સરઘસ, લાનુદાસ અનાગોંદીથી વિકૃલ-મૂર્તિ લઈ આવ્યા તેજ મંગળ દિવસની યાદગીરી છે.

પંઢરપુરમાં લક્તોએ લાનુદાસનો જયજયકાર કર્યો. વિકૃલમૂર્તિ પંઢરપુરમાં ન રહેવાથી પંઢરપુરનો સંપ્રદાયજ તૂટી પડવાનો સમય આવ્યો હતો. પરંતુ લક્ત લાનુદાસની લક્ષિતથી તે સમય આલ્યો ગયો અને લગવાનની મૂર્તિ ફરીથી પંઢરપુરમાં આવીને વિરાજી, તે માટે લક્તોએ લાનુદાસની સ્તુતિ કરી તેમને અનેક ધન્યવાદ આપ્યા. ‘સૂકા લાકડામાં અંકુર ફૂટયા, લગવાન વળી પાછા પંઢરપુર આવી પહોંચ્યા.’ આ લાવાર્થના અલંગ ઉપર ગરુડપારની નજીક લાનુદાસનું કીર્તન થયું. લક્તમંડળ ઉપર લાનુદાસનો અનંત ઉપકાર છે. લાનુદાસનું લક્ષિતજાણ લગવાને પણ તેમના કુળમાં એકનાથ સરખા વિશ્વવિખ્યાત વંદનીય પુરુષને જન્મ આપીને વાળ્યું. ઉપરની ઘટના પછી લાનુદાસની લક્ષિતનો પરમ વિકાસ થયો. પૈઠણમાં એક વખત રાત્રે હાથમાં વીણા લઈને લાનુદાસ લજન કરતાં કરતાં પ્રેમથી લગવાનનાં ધ્યાનમાં એવા લીન થઈ ગયા કે તેમની આગળ સ્વયં શ્રીપાંડુરંગ પ્રગટ થયા. ધન્ય લાનુદાસ ! ધન્ય એકનાથ ! અને ધન્ય તેમનું પવિત્ર કુળ ! લાનુદાસના પુત્ર ચક્રપાણિ, ચક્રપાણિના પુત્ર સૂર્યનારાયણ અને સૂર્યનારાયણના એકનાથ થયા. એકનાથની માતાનું નામ રુકિમણી હતું. લાનુદાસના પાપન કુળમાં પોતાનો જન્મ થયો, તેને એકનાથ પોતાનું અહોભાગ્ય માનતા હતા.

શ્રી એકનાથે પોતાના ‘રુકિમણી-સ્વયંવર’ ગ્રંથમાં લાનુદાસની બાળતમાં પોતેજ કહ્યું છે કે—

મી જન્મલોં ધન્યવંશી, મહણેનિ હરિભક્તિ આમહાંસી.



સંત સોઘરે નિજસુખાસી, વંશ કૃષ્ણાસી નિરવિલા.

અર્થાત્ ધન્ય વંશમાં મારો જન્મ થયો, એથીજ મને હરિલક્ષિત પ્રાપ્ત થઈ, સંત-સજ્જન મારા સગા-સંબંધી થયા અને અમારો વંશ શ્રીકૃષ્ણને અર્પણ થયો.

શ્રી શુકાષ્ટકની ટીકામાં પણ લખ્યું છે કે—

પૂર્વી ભાનુકૃપા સૌરસ, પિતામહ પિતા ભાનુદાસ;  
ત્યાપાસો નિહા વંશ, જનાર્દન પ્રિય.

અર્થાત્ પહેલાં સૂર્ય લગવાનની કૃપા થઈ, કે જેથી મારા પિતામહના પિતા (પ્રપિતામહ) ભાનુદાસ જન્મ્યા. તેમનાથીજ આ વંશ જનાર્દનને પ્રિય થયો.

પોતાના ભાગવત ગ્રંથના ઉપોદ્ઘાતમાં ભાનુદાસને વંદન કરતાં એકનાથ મહારાજે આ ઉદ્ગાર કાઢ્યા છે:—  
“પિતામહના પિતા ભાનુદાસને હવે હું વંદન કરું છું, કે જેમને કારણે ભગવાનને અમારો વંશ સર્વ પ્રકારે પ્રિય થયો, જેમણે બાળપણમાં ભાનુ (સૂર્ય)ની સેવા કરી અને પોતે ચિદ્ભાનુ થઈને, માનાભિમાનને છૂતીને જે ‘ભગવ-ત્યાવન’ થયા, જેમની ‘પદબંધપ્રાપ્તિ’થી શ્રીવિઠ્ઠલમૂર્તિ-નાં દર્શન થયાં, તે ભાનુદાસના પુત્ર ચક્રપાણિ થયા, ચક્ર-પાણિના સુયોગ્ય પુત્રનું નામ સૂર્ય રાખીને ભાનુદાસ પોતા-માં પોતે થઈને રહ્યા. એ સૂર્યના તેજ પ્રતાપ-કિરણથી માતા રુકિમણી જન્મ્યાં અને તેજ મારાં માતા છે. ગ્રંથારંભમાં પૂર્વજ મામાને આ વંદન કર્યા છે. આ મારી ભાગ્યલીલા ધન્ય છે, કે આવા વૈષ્ણવકુળમાં મારો જન્મ થયો.”

આ ઉદ્ગારો પરથી જણાય છે કે, ભાનુદાસ પ્રત્યે એકનાથને કેટલું માન હતું. ભાનુદાસને લીધે અમારો વંશ ભગવાનને પ્રિય થયો અને આવા વૈષ્ણવ પવિત્ર કુળમાં મારો જન્મ થયો, એ માટે અહોભાગ્ય છે; વગેરે વગેરે પ્રેમભર્યા ઉદ્ગારો હૃદયને હલમલાવી નાખે તેવા છે. અતિ સાત્ત્વિક અભિમાનપૂર્વક એકનાથ કહે છે કે, ભાનુદાસના

જે અલંગોનો આ ભાવાર્થ આપ્યો છે, તે અલંગો છપાયેલા નથી. પૈઠણમાં કેટલીક જૂની પોથીઓ ને જોતાં આ અલંગો મળી આવ્યા છે. એનો ભાવાર્થ ભાવપૂર્ણ અને દિવ્ય છે ! એકનાથનો જન્મ થતાંજ નક્ષત્રને લીધે માળાપ કરી ગયાં અને તેમણે નક્ષત્રની કરાવી; પરંતુ બન્નેનો દેહાંત થયો. એકનાથ મૂળ-લાગ્યા રહ્યા, તેથી શુદ્ધ આત્મસ્વરૂપાકાર થઈ ગયા. સરળ આશય તો છેજ, પરંતુ એમાંથી આથી પણ રે ગંભીર ધ્વનિ પણ નીકળે છે અને તે એ કે, મા માયા (પ્રકૃતિ) અને બાપ યાને પુરુષ ક્ષર અને અક્ષર બંનેનો ગ્રાસ કરીને ક્ષરાક્ષરથી પર જે ત્રિશુણ્ણાતીત વ્રક્ષ છે, તેમાં એકનાથ મળી ગયા. અસ્તુ.

એકનાથે પોતાના પિતા સૂર્યનારાયણને સુલક્ષણો ને યાદ કર્યા છે અને કહ્યું છે કે, “ સૂર્યના તેજનાં પાપી કિરણોથી માતા રુકિમણીએ પુત્રને જન્મ આપ્યો. સૂર્યનારાયણ ઘણાજ બુદ્ધિમાન પુરુષ હતા અને રુકિમણી માતા પતિવ્રતા તેમજ સુશીલ દેવી હતાં. માળાપ પોતાના પુત્રને બાળપણનાં લાડ લડાવવા પણ જીવતાં રહ્યાં નહિ, અને એકનાથનું લાલન-પાલન કરવાનો બધો ભાર ચક્ર-પાણિ ઉપર આવી પડ્યો. ભાતુદાસ, ભાતુદાસના પુત્ર ચક્ર-પાણિ, ચક્રપાણિના સૂર્યનારાયણ, સૂર્યનારાયણના એક-નાથ—આ બધાં નામ પણ બહુ બોધક છે. નામમાં શું છે, એમ કહેવું બરાબર નથી. બાળકોનાં જે નામ રાખવામાં આવે છે તેમાં પણ તે નામો પાડનારના સ્વભાવજ જણાઈ આવે છે. ભાતુદાસે પોતાના પુત્ર અને પ્રપૌત્રનાં એવાં નામ રાખ્યાં, કે જે પરથી તેમની હરિભક્તિ પ્રગટ થાય છે. બાળકોનાં લલ્લુ, બુદ્ધિપ્રસાદ વગેરે નામો રાખનારા સંસારમાં ઘણા છે ! ‘સુલોચના’ ‘ચારુચંદ્ર’ વગેરે શરીરનાં સૌંદર્યને દર્શાવનારાં નામ રાખનારાં રસિક મા-પાપો પણ ઘણાં છે; પરંતુ ધર્મશીલ કુળમાં એવી પદ્ધતિ ચાલે છે કે, તેઓ પોતાના ઉપાસ્ય દેવ, તીર્થ, સંત અને

આંખો સામે તરી આવે છે અને તેમાંથી પોતાના ઉદ્ધારનો માર્ગ પણ મળે છે. પવિત્ર નામના સાત્વિક સંસ્કારથી વાણી પવિત્ર થઈ જાય છે, એથી મન અને બુદ્ધિ ઉપર પણ દિવ્ય સંસ્કાર પડે છે. ભક્તોની રક્ષા તેમજ દુષ્ટોના નાશને માટે ભગવાને પોતાના હાથમાં ચક્ર ધારણ કરેલું છે, એ હમેશાં યાદ રહે તે માટે ભાનુદાસે પોતાના પુત્રનું નામ ‘ચક્રપાણિ’ રાખ્યું. ભાનુદાસ ઉપર તેમના બાળપણમાં જે સૂર્યનારાયણે પ્રાદ્યણવેશમાં આવીને અનુગ્રહ કર્યો, તેમનું નિત્ય સ્મરણ રાખવા માટે તેમણે પોતાના પૌત્રનું નામ ‘સૂર્યનારાયણ’ રાખ્યું. આજ પરંપરા આગળ પણ ચાલી. ‘એકનાથ’ તો એકનાથજી થયા ! એકનાથે પોતાના પુત્રનું નામ ‘હરિ’ રાખ્યું અને પોતાની બે પુત્રીઓનાં નામ ‘ગંગા’ અને ‘ગોદા’ રાખીને પોતાના કાશીવાસ તથા નિત્યના પૈઠણવાસની સંગિની-સાથી ગોદાનું સ્મરણ જાગ્રત રાખ્યું. ગોદાનું હુલામણું નામ તેમણે ‘લીલા’ રાખ્યું હતું, તે પણ ભગવાનની માયાનું જ સ્મરણ હતું, જાણે એકનાથે પુરુષોત્તમને ઘેર આ પ્રમાણે ‘હરિ’ અને ‘લીલા’ એ ભાઈબહેન ખેલવા લાગ્યાં ! લીલાના પુત્રનું નામ એકનાથ ‘મુકતેશ્વર’ મહારાજે રાખ્યું ! તેમનાં પત્નીનું નામ ગિરિન્દ્રા હતું. ભાનુદાસના કુળમાં ગદ્યાનાં આ નામ પણ તેમના ઘરમાં વિલસી રહેલી ભગવદ્ભક્તિનું જ સ્મરણ કરાવનારાં છે, તેથી અહીં આ બાબતનો આટલો વિસ્તાર કરવામાં આવ્યો છે.

એકનાથ બાળપણથીજ ઘણા બુદ્ધિશાળી અને શ્રદ્ધાળુ હતા. શ્રદ્ધા અને બુદ્ધિ તેમના જન્મકાળેજ તેમની સાથે ઉત્પન્ન થઈ હતી; અથવા એમ કહેવાય કે, એમનો સ્નેહ તેમણે પૂર્વજન્મમાંજ ગ્રાસ કર્યો હતો. સ્નાનસંધ્યા, હરિ-ભજન, પુરાણશ્રવણ અને દેવપૂજનમાં તેમને ખૂબ પ્રેમ હતો. હાથમાં કરતાળ લઈને અથવા ખભા ઉપર લાકડી કે એવીજ કેાઈક ચીજ રાખીને અને તેને વીણા સમજીને તે ભજન કરતા અથવા પથ્થર સામે રાખીને તેના ઉપર

ફૂલ ચઢાવી 'રામકૃષ્ણ-હરિ' કહેતાકહેતા નાચવા લાગતા. કેઈ કથાવાચક અથવા કીર્તન કરનાર હરિભક્ત ક્યાંકથી આવી પહોંચતાં તેમને દંડવત્ કરતા અને એવી એકાગ્રતાપૂર્વક કથા સાંભળતા કે જાણે સર્વ કંઈ સમજતા હોય. કેઈ કંઈક કહેતું તો તેનો સામો જવાબ વાળીને બોલનારને રીઝવતા. દાદા પૂજામાં બેસતા, ત્યારે તેમની પાસે બેસીને પૂજકાર્યમાં તેમને મદદ કરતા. એમનાં આ સુલક્ષણો જોઈને વૃદ્ધ દાદા અને દાદીનાં નેત્રોમાંથી સ્નેહાશ્રુઓ વહેવા લાગતાં. એકનાથ હાથમાં કેઈ દંડો લેતા અને તેમાં કેઈ કપડું બાંધીને તેને 'આ અમારો ઝંડો' કહીને નાચતા-ફૂલતા, ત્યારે તે વૃદ્ધોથી રહેવાતું નહિ. તેઓ તેને ગોદમાં ઉઠાવી લેતાં અને ઘણો પ્રેમ દર્શાવતાં. તેઓ કહેતાં કે 'આ છોકરો ભાતુદાસનો યશ દિગ્-દિગ્-તમાં ફેલાવશે. આડોશી-પાડોશીઓને પણ એકનાથે પોતાના ગુણોથી મોહિત કર્યા હતા. બાળપણમાં પણ તેમનો સ્વભાવ હઠીલો નહોતો કે ન તો તેમનામાં લાડકાપણું પણ હતું. જે કેઈ મળતું તેનાથીજ તેઓ સંતોષ પામતાં. દેવ-પ્રાણી અને સાધુ-મહાત્માઓમાં સ્વાભાવિક પ્રેમ, સત્યમાં પ્રેમ, આંતરબોધ સરળતા, લજનમાં મગ્ન થઈને ભૂખ-તરસ પણ ભૂલી જવાં, બધાને વહાલા લાગવું વગેરે ગુણો એકનાથમાં બાળપણથીજ હતા. તેમને માટે તેમને કેઈ અભ્યાસ કરવો પડ્યો નહિ. અનેક ગુણોતું સ્વાભાવિક સાહચર્ય હોવાથી નિરભિમાનતા અને શાંતિ, એ એ અલૌકિક ગુણ પણ તેમનામાં બાળપણથીજ દેખાતા હતા. તેમની મનોહર મૂર્તિ જોઈને તથા તેમને ભાતુદાસના શ્રેષ્ઠ કુળના એકમાત્ર તંતુરૂપ જાણીને પૈઠણના લોકો એમના ઉપર ખૂબ પ્રેમ કરતા હતા, અને આ પ્રેમની સાથે આ ગુણોનો યોગ હોવાથી બાળપણથીજ આ બાળભાગવતનો જયજયકાર થવા લાગ્યો.

છઠ્ઠે વર્ષે એકનાથના ચત્તોપવિત-સંસ્કાર થયા અને તેમને પ્રણામકર્મનું ઉત્તમ શિક્ષણ મળ્યું. હમેશાં સાચકાણે

કયા વાંચનારા પડિત એમનેજ ઘેર કયા વાંચતા અને એમને નિયમપૂર્વક સંસ્કૃતનું પણ અધ્યયન કરાવતા હતા. પુરાણોની કથાઓ એકનાથ ઘણીજ શ્રદ્ધાપૂર્વક સાંભળતા, સાંભળેલી કથાઓ તેઓ પાછા પોતાનાં દાદીમાને સંભળાવતા અને દાદાને તથા પડિતજીને અનેક પ્રશ્નો પૂછીને થકવી નાખતા હતા. કોઈ ચીજને કંઈકથી કરી લેવામાં તેમને વિશેષ સમય લાગતો નહોતો. ઉંમર આટલી નાની હોવા છતાં પણ ત્રણ વખતનાં સંધ્યા-વંદન તેઓ ચૂક્યા નહોતા. સ્તોત્ર-પાઠ, સવાર-સાંજ દેવ-ગુરુજનોનું વંદન વગેરે પણ નિયમપૂર્વક કરતા હતા. જ્ઞાન કયાં વિના તેઓ કદી પાણી પણ પીતા નહિ, તેમજ પાણી લીધા સિવાય કોઈ વાર લઘુશંકા કરવા જતા નહિ. એમની નિયમિતતા અને પવિત્રતા જોઈને મોટેશઓ વિચારમાં પડી જતા. તેમની બુદ્ધિ ઘણીજ તીવ્ર હતી. આથી ગુરુ તેમને જે વિષય સમજાવતા તે સાંભળતાં સાંભળતાંજ તેમને એટલો જાણે આવડી જતો કે ગુરુનેજ કોઈ કોઈ વાર શંકા પડતી કે આપણે જાણી લીધેલો વિષય તો મેં તેને ફરી વાર સમજાવ્યો જાથી ને? એકનાથનું અધ્યયન એ પહેલાંના પરિચિત વિષયોનું આવર્તનજ (પુનર્વાચન) હતું. એમની સત્ત્વપ્રધાન બુદ્ધિમાં જ્ઞાનનો તરત ઉદય થતો હતો. ‘સર્વદ્વારેષુ દેહેઽસ્મિન્ પ્રકાશ ઉપજાયતે’ ગીતાના આ શ્લોક ઉપર ટીકા લખતાં લખતાં જ્ઞાનેશ્વર મહારાજે કહ્યું છે કે ‘સત્ત્વગુણનો ઉદય થતાં, વસંતઋતુમાં કમળ ખીલતાં જેમ તેની સુગંધ સર્વત્ર ફેલાઈ જાય છે, તેજ પ્રમાણે બુદ્ધિનું તેજ અંદર ભરપૂર થઈને ન સમાઈ શકવાને કારણે બહાર નીકળવા લાગે છે. અથવા વર્ષાકાળમાં મહા નદી જળથી પૂરેપૂરી ભરાઈને બન્ને કિનારે છલકવા લાગે છે, તેજ પ્રમાણે બુદ્ધિ જે જે શાસ્ત્રનું અવલોકન કરે છે, તેના તેના ઉપર અધિકાર જમાવે છે; અથવા પૂર્ણિમાની રાત્રે ચંદ્રનું તેજ જેમ આકાશમાં સર્વત્ર ફેલાઈ જાય છે, તેજ પ્રમાણે સત્ત્વગુણી પુરુષની વૃત્તિ સંપૂર્ણ જ્ઞાન પોતાનું કરી લે છે.’ જ્ઞા

મહારાજનું અતુલવેલું વર્ણન એકનાથની બાળતમાં પણ પૂર્ણ સત્ય છે. એકનાથની બુદ્ધિ આવી હોવાથી તેમની શંકાઓનું સમાધાન કરતાં કરતાં પંડિતજી પણ ગભરાઈ જતા હતા અને તેમને ભય લાગતો હતો કે આને શિક્ષણ આપવાનું મારાથી કેમ બનશે, કોઈ કોઈ વાર તો એકનાથની જ્ઞાનનિષ્ઠા જોઈને તેમને એમ પણ લાગતું હતું કે, શિષ્યના રૂપમાં આ કોઈ સર્વજ્ઞ પુરુષ સામે બેઠો છે. એકનાથના માર્મિક અને હૃદયને ખોલનારા પ્રશ્નો સાંભળીને કોઈ કોઈ વાર પંડિતજી એકનાથના દાદા ચક્રપાણિની પાસે જઈને એમ પણ કહી દેતા કે ‘હું તો પેટને માટે કથા વાંચતાં શીખ્યો અને આ છોકરો એવા પ્રશ્નો કરે છે કે, તેનું સમાધાન કરવાની મારામાં શક્તિ નથી.’ આ પ્રમાણે બાર વર્ષની ઉંમરમાં રામાયણ-મહાભારત તથા અનેક પુરાણોની રમ્ય કથાઓ તેમજ ભાગવતના ધ્રુવ-પ્રહ્લાદાદિ બાલભાગવતોનાં આખ્યાન સાંભળીને એકનાથની બુદ્ધિમાં જે વિલક્ષણ શક્તિ ઉત્પન્ન થઈ તે મોટા મોટા પંડિતોને માટે પણ અકલ્પ્ય હતી. સામાન્ય લોકોને આ વાત અસંભવિત જેવીજ લાગે છે; કારણ કે આવો બાળક સાચ્યેજ જોવામાં પણ આવે છે. પરંતુ એકનાથનું સમસ્ત અસ્તિત્વ અસામાન્ય હોવાથી તેનામાં બાળપણથીજ આવી અસામાન્ય બાળતો હોવી સીમાન્યજ છે; એમાં આશ્ચર્યની કંઈ વાત નથી. આંખોમાં દિવ્ય અંજન લાગતાંજ પાતાળમાં દટાયેલું ધન પણ જણાઈ જાય છે, તેજ પ્રમાણે સત્વગુણી પુરુષને સંપૂર્ણ જ્ઞાન અનાયાસેજ પ્રાપ્ત થાય છે. શ્રીમદ્ શંકરાચાર્યનું વેદાધ્યયન બાર વર્ષમાં પૂરું થયું; જ્ઞાનેશ્વર મહારાજે સોળમા વર્ષમાં જ્ઞાનેશ્વરી જેવો અનુપમ ગ્રંથ રચ્યો, સમર્થ રામદાસ સ્વામીને બાળપણમાંજ વસિષ્ઠ જેવો ઉચ્ચ વૈરાગ્ય પ્રાપ્ત થયો, એકનાથની આ વાત પણ એવીજ છે. તેઓ ‘અનેકજન્મસંસિદ્ધ’ હતા. લૌકિક શુર પાસેથી પ્રાપ્ત થઈ શકતી લૌકિક વિદ્યા પૂર્વજન્મના અભ્યાસબળથી તેમને સહેજમાંજ પ્રાપ્ત થઈ ગઈ. પરંતુ આથી તેમનું

સમાધાન શી રીતે થાય ? તેમનું મન બેચેન-અસ્વસ્થ બની ગયું કે ધ્રુવ, પ્રહ્લાદ વગેરેને જેમ નારદ મળ્યા, તેવાજ ભગવાનની પ્રાપ્તિ કરાવી દેનારા સદ્ગુરુ મને ક્યારે મળશે ? આવા-પીવામાંથી પણ તેમની રુચિ ચાલી ગઈ. આવા શિષ્યને માટે સદ્ગુરુ થોડાજ દૂર રહે છે ! જેમ પાકેલા ફળમાં ચાંચ મારવાને માટે પોપટ તૈયારજ રહે છે, તેજ પ્રમાણે સદ્ શિષ્ય તૈયાર થતાંજ તેના ઉપર કૃપા કરવા માટે સદ્ગુરુ પણ તૈયારજ રહે છે. એક રાત્રે ત્રીજો પહોર વીતી ચૂક્યો હતો, એકનાથ એકલા શિવાલયમાં હરિશુભ્ર ગાતા ગાતા બેઠા હતા, સદ્ગુરુની શોધમાં લાગેલા હૃદય-માં તેમણે આકાશવાણી સાંભળી કે ‘ દેવગઢ ઉપર જનાર્દન પંત નામના એક સત્પુરુષ રહે છે. તેમની પાસે જાઓ, તેઓ તમને કૃતાર્થ કરશે.’ આ આકાશવાણી સાંભળતાંજ ઘરખાર યા વૃદ્ધ દાદા-દાદીનો કંઈ પણ ખ્યાલ ન કરતાં એક-નાથ ભગવાનનું નામ લઈને ત્યાંથી ચાલી નીકળ્યા અને ત્રીજે દિવસે પ્રાતઃકાળે દેવગઢ પહોંચ્યા. ત્યાં તેમને જનાર્દન પંતનાં દર્શન થયાં. ગદ્ ગદ્ થઈને તેમણે પોતાનું શરીર ગુરુનાં ચરણોમાં અર્પણ કર્યું. શાકે ૧૪૬૭ (સંવત ૧૬૦૨) ની લગભગ આ ઘટના બની. ગુરુ-શિષ્યનું જે દિવસે શુભ મિલન થયું તે દિવસ ધન્ય છે.





## ૐ ગુરુ જનાર્દન સ્વામી ૐ

“ગુરુ એજ માતા, ગુરુ એજ પિતા અને ગુરુ એજ મારા કુળદેવ છે. મહાન્ સંદેહ આવતાં આગળ અને પાછળ તેઓજ મારી રક્ષા કરનાર છે. આ શરીર, વાણી અને મન તેમનાંજ ચરણોમાં અર્પણુ છે. એકનાથ જનાર્દનને શરણુ છે. ગુરુ એક જનાર્દનજ છે.”

—એકનાથ

જનાર્દન સ્વામી પહેલાં આલીસગામના નિવાસી અને ત્યાંના દેશપાંડે હતા. તેઓ આશ્વલાયન સૂત્રના ઋગ્વેદી દેશસ્થ બ્રાહ્મણ હતા. એમનો જન્મ શાકે ૧૪૨૬ ના ફાગણ વદ ૬ ને દિવસે થયો હતો. (સંવત ૧૫૬૧ ના ચૈત્ર વદી ૬) પૂર્વકર્મના ઋણાનુબંધે તેમને મુસલમાની રાજ્યની નોકરી કરવી પડી. એમાં એમનો દરજ્જો પણ વધ્યો હતો અને આખરે તેઓ દેવગઢ યા દોલતાબાદના વડા હાકેમ થયા, મુસલમાન-બાદશાહના ખાસ વિશ્વાસપાત્ર સલાહકાર પણ થયા. તેઓ મહાન વીર, દૃઢ સ્વભાવ અને નિયમવાળા તેમજ તેજસ્વી પુરુષ હતા. પોતાના કામમાં બહુ ચતુર હોવાથી રાજ્યમાં એમનો ખૂબ દમામ હતો, છતાં તેમનો સૌથી વિશેષ યશ તો તેઓ મોટા સાધુ પુરુષ છે એવોજ ફેલાયો હતો અને તે જમાનામાં પણ તેમની સ્વધર્મ-નિષ્ઠાનો ડંકો ચોતરફ વાગી રહ્યો હતો. તેઓ ગુરુ દત્તાત્રયના ઉપાસક હતા, અને ઉપાસ્યદેવના સગુણરૂપનાં દર્શન એમનામાં પ્રત્યક્ષ થતાં હતાં. બ્રાહ્મ મુહૂર્તમાં ઉઠવાના સમયથી બપોરસુધી તેઓ સ્નાનસંધ્યા, સમાધિ અને શ્રી-દત્તની સેવામાંજ યોગદંડ રહેતા હતા. મધ્યાહ્ન પછી કચેરીમાં જતા ને ત્યાંના કામકાજ પર દેખરેખ રાખતા હતા.



પાછા સાયંસંધ્યા વગેરે કરીને રાત્રે ‘જ્ઞાનેશ્વરી’ તેમજ ‘અંમૃતાનુભવ’નું વાંચન-મનન કરતા. તેમનું સમાધિમાં ખેસવાનું સ્થાન એકાંતમાં હતું ને એવો પ્રબંધ હતો કે તે ખાબુ કોઈ જઈ શકે નહિ, એવી ગોઠવણ કરેલી હતી. તેઓ ઘણા દયાળુ અને ન્યાયી હતા, વળી તેમની ધાક પણ એવીજ હતી. તેમને માટે બાદશાહી હુકમથી દરેક ગુરુવારે (ગુરુ દત્તને દિવસે) દેવગઢની બધી સરકારી કચેરીઓમાં રજા પડતી હતી. યોગીઓને માટે પણ જે સેવાધર્મ અગત્ય છે, તેનું પાલન કરતા થકા તેઓ સ્વધર્માચરણમાં કદી પાછા પડ્યા નથી. તેઓ સંસાર અને પરમાર્થ બન્ને ઉત્તમ રીતે ચલાવતા હતા. શ્રીદત્ત ભગવાનના સંપૂર્ણ સાક્ષાત્કારના પ્રભાવથી સમતા, શાંતિ અને અનાસક્તિનો તેમનામાં અળંગ વાસ હતો. તેમના શરીરમાંથી વિલક્ષણ તેજ નીકળતું. ‘બાહ્યકર્મો વડે ધોવાઈને સ્વચ્છ અને અંતર્જાનથી ઉજ્જવળ થયેલા’ એ ભક્તિ, જ્ઞાન ને વૈરાગ્યની મૂર્તિ-હિન્દુ-મુસલમાન સૌ કોઈ વંદ્ય માનતા હતા. જનાર્દન સ્વામીની ભક્તિથી પ્રસન્ન થઈને ભગવાન દત્તાત્રેય દેવગઢમાં વિરજીવા લાગ્યા. એથી કરીને તથા ત્યાં થનારા નિત્યનહાલ જન-પૂજન અને આત્મચર્ચાના દિવ્ય પરિમલથી દેવગઢ અને તેની આસપાસની જગા, પુણ્ય-પવિત્ર અને પરમ આહ્લાદક બની ગયાં હતાં.

શ્રી દત્ત ભગવાને જનાર્દન સ્વામી ઉપર અનુગ્રહ કર્યો અને તેમને પોતાના સ્વરૂપનો અનુભવ આપીને કૃતાર્થ કર્યો. તે પ્રસંગનું વર્ણન એકનાથ મહારાજ પોતે પોતાના ભાગવત (અધ્યાય ૯)માં સ્વાભાવિક પ્રેરણાથી કરી ગયા છે. તેઓ કહે છે કે ‘ગુરુને મળવાની એવી અનન્ય લગની લાગી કે સદ્ગુરુના ચિંતનમાં તેઓ ત્રણે અવસ્થાઓ ભૂલી ગયા. ભગવાન ભાવના ભૂખ્યા છે. એમની આ દેહ અવસ્થા જાણીને શ્રી દત્ત ભગવાન પ્રગટ થયા અને તેમના મસ્તક ઉપર તેમણે હાથ મૂક્યો. હાથ મૂકતાંજ તેમને સંપૂર્ણ જ્ઞાન થઈ ગયું. આ મિથ્યા પ્રપંચનું જે મૂળ સ્વરૂપ છે,

તે આત્મજ્ઞાનથી સમજાઈ ગયું. કર્મ કરવા છતાં પણ જે અકર્તા છે, તેણેજ ‘અકર્તાત્મબોધ’ (પોતે અકર્તા છે એવું જ્ઞાન) કરાવી દીધો. દેહમાં રહેવા છતાં પણ વિદેહતા કેવી રીતે પ્રાપ્ત થાય છે, તે પણ ળરાળર સમજાઈ ગયું. ગૃહસ્થાશ્રમ છોડ્યા વિના, કર્મરેખાને ઝોળાંગ્યા વિના, પોતાના વ્યાપારમાં ચોળાઈ રહેવાની અવસ્થામાં જે જ્ઞાન પૂરેપૂરું નથી થતું તે જ્ઞાન મનને પ્રાપ્ત થઈ ગયું-મનનું મનપણું છૂટી ગયું, તે અવસ્થાને સંભાળવાનું ઘણું સુસ્કેલ થતાં જનાદંન મહારાજ મૂર્ચ્છિત થઈ ગયા. ગુરુ દત્તાત્રેયે તેમને ળરાળર ચૈતન્યમાં આણ્યા અને કહ્યું: ‘ભક્ત સત્વાવસ્થામાં રહે છે, તેને પણ અપનાવી લઈને પોતાના જ્ઞાનમાં મસ્ત રહો.’ પૂજાવિધિ કરીને જ્યારે જનાદંન મહારાજ ચરણોમાં પડ્યા ત્યારે ગુરુ દત્તાત્રેય પોતાની યોગમાયાના યોગથી અદૃશ્ય થઈ ગયા.”

શ્રી દત્તાત્રેયે ૨૪ ગુરુ કર્યા હતા, એ પ્રસંગની કથા વિસ્તારપૂર્વક ત્રણ અધ્યાયોમાં કહીને દત્તાત્રેયની શિષ્યપરંપરા બતાવતાં એકનાથ મહારાજ ઉપરની રહસ્યકથા કહી ગયા છે. આટલી રહસ્યમય વાત બધાને કહેવા જેવી જણાતી નથી. કારણકે કળિયુગમાં શ્રદ્ધાહીન તર્કવાદીઓ જ ઉભરાઈ ગયા હોવાથી એવા તર્કવાદીઓ આ બાબતમાં ‘એકનાથ મહારાજે આ ભારે ગમ્મત કરી!’ એમ કહેતાં પણ નહિ ચૂકે. આવા લોકો યાદ આવતાં એકનાથ મહારાજને પાછળથી લાગ્યું કે, ગુરુના સંબંધમાં આ રહસ્ય પ્રગટ કરવામાં ભૂલ થઈ ! તેમ છતાં ‘દત્તાત્રેયના શિષ્યો ગણાવતાં જનાદંનનું સ્મરણ થયું’ અને દેહનું ધ્યાન ન રહેવાથી સદ્ગુરુ-પ્રેમના આવેશમાં સદ્ગુરુના ચરિત્રની આ અત્યંત મહત્વની વાત પણ કહી ગયા. ભક્તો ઉપર તેમણે અવશ્યજ આ મોટો ઉપકાર કર્યો છે.

ઉપર એકનાથ મહારાજના સદ્ગુરુચરિત્રના મહત્વપૂર્ણ પ્રસંગનું જે વર્ણન કર્યું છે, તેનો હવે થોડો વિચાર

કરીએ. સૌથી પહેલાં આપણે એ વાત ધરાબર ધ્યાનમાં રાખવી જોઈએ કે, પરમાત્મા પર પૂર્ણ નિષ્ઠા રાખીને તન્મય થનારા જીવોના ઉદ્ધાર માટે પરમાત્મા સગુણરૂપથી પ્રત્યક્ષ થાય છે. આવા મોટા અધિકારી, સત્ત્વસંશુદ્ધ જીવ વિરલાભ હોય છે, તેથી આવી વાતો પણ જ્યાં ત્યાં બધાના જોવામાં આવતી નથી; પરંતુ પાપી-અજ્ઞાની જીવોને જે વાતનો અનુભવ નથી થતો, તેને તેઓ લલેને મિથ્યા કહે પરંતુ આથી તે વાત મિથ્યા થતી નથી. કોઈ પણ શાસ્ત્રના સિદ્ધાંત તે શાસ્ત્રના જાણનારાઓના મુખેથીજ જાણી શકાય છે. રોગની પરીક્ષા વૈદ્ય, હીરાની ઝવેરી અને કુસ્તીની ઉસ્તાદજ કરી શકે છે. આ પ્રમાણે પ્રત્યેક શાસ્ત્રનો મમંજ અનુભવી જ્ઞાતા ઓછામાં ઓછો પોતાના શાસ્ત્રના સંબંધે જો પ્રમાણ માનવામાં આવે છે તો સંસારનાં બધાં શાસ્ત્રો જે અધ્યાત્મશાસ્ત્રની આગળ કશી વિસાતમાં નથી, તેની ગૂઢ બાબતોની ઓળખાણ તો માત્ર સાધુ-મહાત્માઓ દ્વારાજ થઈ શકે, એ સ્પષ્ટ છે. સામાન્ય મનુષ્ય, વિષયી વિલાસી જીવ યા સાધના કરનારા સાધકો પણ સિદ્ધ પુરુષોના અનુભવની ધરાબર કલ્પના કેવી રીતે કરી શકે ? તેથી સાધુ-મહાત્માઓનાં ચરિત્રોમાં જો કોઈ એવી વાત આવે, કે જેની કલ્પના સામાન્ય મનુષ્ય ન કરી શકે તો તેથી તે વાતોને મિથ્યા-નકામી માનીને ઉડાવી દેવાનું હઃસાહસ કોઈ ન કરે, સાધુ બનીને સાધુને જુએ, લક્ષ્મી બનીને લક્ષ્મીને જાણે અને જ્ઞાની થઈને જ્ઞાનીને ઓળખે, જેને આટલો અધિકાર પ્રાપ્ત ન થયો હોય તે સાધુ મહાત્માઓની એ વાતોને મૂર્ખાઈભરેલી અને નકામી કહેવાના અક્ષરમાં ના પડે, તેમાં તેમનું હિત છે. સૂર્યની નિંદા કરવાથી તેનો પ્રકાશ થોડોજ ઓછો થાય છે ? સાધુ-મહાત્માઓ સૂર્ય સમાન છે. તેમની વાસ્તવિક યોગ્યતા વિષયોના અધિકારમાં પોતાનો પ્રપંચ રચનારા આગીઆ સમજી શકશે નહિ. સગુણ-સાક્ષાત્કાર અથવા સંતોનાં ચરિત્રોમાં દેખાતા બીજા અમત્કારો નકામા નથી. ભાનુદાસ અક્ષર

એકનાથ અથવા બીજા કોઈ પણ સ્વસ્વરૂપને પ્રાપ્ત થયેલા મહાત્માના અરિત્રમાં દેખાતા આ અમત્કારો એ કોઈ અદ્ભુત બાબત નથી. પરંતુ એ બધાં અરિત્રોને મહાત્માઓના અનુભવની દૃષ્ટિથી જ જોવા જોઈએ. ભક્તોને સગુણ સાક્ષાત્કાર થાય છે. જનાર્દનસ્વામીને શ્રી હત્ત ભગવાનનાં દર્શન થયાં, અનુગ્રહ થયો અને નિત્ય-દર્શન પણ થતાં જ હતાં. જનાર્દન સ્વામીએ એકનાથ મહારાજને પણ હત્ત ભગવાનનાં દર્શન કરાવ્યાં હતાં. એકનાથ મહારાજને બારણે દાસોપતે શ્રીહત્ત ભગવાનને ચોકીદારના વેશમાં જોયા. એકનાથ મહારાજને ઘેર શ્રીહત્ત ભગવાન બાર વર્ષ સુધી શ્રીખંડ્યારૂપે રહીને કામ કરતા રહ્યા. એ બધી બાબતોને આપણે અમત્કાર કહીએ છીએ, શ્રદ્ધાળુ લોકો આ બાબતોને સત્ય માને છે, અજ્ઞાની લોકો એને જૂઠી ને નકામી વાતો માને છે. પરંતુ એ ભક્તોના અનુભવની સત્ય વાતો છે. અસ્તુ.

જનાર્દન સ્વામીના અરિત્રના અત્યંત મહત્વના પ્રસંગની-અર્થાત્ શ્રીહત્ત ભગવાનના અનુગ્રહનો પુરાવો જનાર્દન સ્વામીના પોતાનાજ શિષ્ય પાસેથી મળ્યો છે, એ બહુ આનંદની વાત છે. જ્યારે જનાર્દન સ્વામીને સદ્ગુરુ-પ્રાપ્તિ ની એવી ધૂન લાગી ગઈ કે જાગ્રત, સ્વપ્ન અને સુષુપ્તિ ત્રણે અવસ્થાઓમાં આ સિવાય તેમને બીજું કંઈ સૂઝતું જ નહોતું, ત્યારે ભાવભક્તિનાં ભોક્તા ભગવાન હતાત્રય સાક્ષાત્ પ્રગટ થયા અને તેમના મસ્તક પર તેમણે પોતાનો હાથ મૂક્યો. ભગવાનના હાથનો સ્પર્શ થતાં જ સ્વરૂપ-સાક્ષાત્કાર થઈ ગયો-‘કર્મ કરવા છતાં પણ અકર્તા’ અર્થાત્ અકર્તાત્મબોધ થયો અને આજ દેહમાં વિદેહતા પ્રગટ થઈ. ગૃહસ્થાશ્રમ છોડ્યા વિના, કર્મમર્યાદાને ઓળંગ્યા વિના; પોતાનાં કાર્યો કરતાં છતાં આત્માનુસંધાનને ન છોડવાની કુશળતા તેમને પ્રાપ્ત થઈ અને તેમની સાથે જ મનનું મન-પણું છૂટી જવાથી તે મૂર્ચ્છિત થઈ ગયા, ત્યારે શ્રીહત્ત ભગવાને તેમને ચેતનમાં આણ્યા અને સાર્વિકતાનું આ પ્રીણ-ઉલ્લેખ શમાવી દઈને પરમાનંદના આત્મજ્ઞાનમાં

સ્વાભાવિકપણે રહેતાં શીખવ્યું. પછી-શ્રી દત્ત ભગવાનની પૂજા કરીને જનાર્દન સ્વામી તેમનાં ચરણોમાં પડ્યા. આજ અવસ્થામાં ભગવાન પોતાની યોગમાયાના બળથી અંત-ધાન થઈ ગયા. જનાર્દન સ્વામીને આ પ્રમાણે ભગવાનનાં જે પ્રથમ દર્શન થયાં તેનું આ વર્ણન તેમના મુખ્ય શિષ્યે કર્યું છે. ‘ગૃહસ્થાશ્રમને છોડ્યા સિવાય, કર્મ-રેખાને ઓળંગ્યા સિવાય’ નિજબોધથી (આત્મજ્ઞાનપૂર્વક) રહેવાનો ઉપદેશ શ્રી દત્ત ભગવાને જનાર્દન સ્વામીને આપ્યો. અને એજ ઉપદેશ તેમની પાસેથી એકનાથ મહારાજને મળ્યો. જનાર્દન સ્વામી અથવા એકનાથ મહારાજને ગૃહસ્થાશ્રમમાં અસંગ થઈને-અર્થાત્ અકર્તાપણાના ભાવપૂર્વક રહેવાનો જે ઉપદેશ શ્રી દત્ત ભગવાને કર્યો તે ધ્યાનમાં રાખીને એમના જેવું આપણું જીવન બનાવીએ તો ગૃહસ્થાશ્રમમાં રહેવા છતાં ભગવતપ્રાપ્તિ થાય, એમાં કંઈજ શંકા નથી. અસ્તુ. જનાર્દન સ્વામી જેવા પૂર્ણપુરુષે દેવગઢથી વીસજ માઈલ દૂર પૈઠણમાં રહેનારા આપણા બાળ-ભાગવતને પોતાની અચિંત્ય શક્તિથી પોતાની તરફ ખેંચી લીધો અને તેના ઉપર કૃપા કરીને તેને જગતનો ઉદ્ધાર કરવા સમર્થ કર્યો, એ ઘણાજ આનંદની વાત બની.

જ્યારે જનાર્દન પંતનાં એકનાથને સૌથી પહેલવહેલાં દર્શન થયાં ત્યારે બન્નેને ઘણાજ આનંદ થયો. ધ્રુવ સમાન વિરક્ત થયેલા એકનાથની એ વામન મૂર્તિને જોઈ જનાર્દન સ્વામી અત્યંત પ્રસન્ન થયા અને તેમણે તેમને ઘણાજ પ્રેમથી પોતાની પાસે રાખ્યા. ગુરુના સદાચાર, બ્રહ્મનિષ્ઠા અને પ્રેમી હૃદયને જોતાંજ એકનાથની ચિત્તવૃત્તિ તેમનાં ચરણોમાં લાગી ગઈ. એકનાથે સતત છ વર્ષ સુધી અત્યંત ભાવભક્તિપૂર્વક જનાર્દન સ્વામીની અપૂર્વ સેવા કરી અને તેઓ તેમના અનુગ્રહના સંપૂર્ણ પાત્ર બન્યા. એકનાથની ગુરુસેવાનો ક્રમ આ પ્રમાણે હતો—ગુરુ સૂઈને ઉઠે તે પહેલાં શિષ્ય બાગી ઉઠતા. રાત્રે ગુરુના પગ દબાવતા, ગુરુનાં સૂતા પછી તેમનાં ચરણો તરફની દિશામાં પોતે સૂઈ રહે-

તા. રાત-દહાડો, ઘેર-બહાર સર્વત્ર શુરુની સેવામાં તત્પર રહીને ઘણા ઉત્સાહથી, જે કામ સામે આવી પડે તે આજ્ઞાની વાટ નહિ જોતાં કરતા હતા. લોજન પછી અત્યંત પ્રેમથી પાન બનાવતા અને શુરુના હાથમાં આપતા તથા શુરુ વિશ્રામ લેવા સૂઈ જાય ત્યારે પંજો નાખતા, અથવા અન્ય પ્રકારે સેવા કરતા. શુરુના આરામના સમયેજ પોતે થોડાક આરામ લેતા. શુરુને સ્નાન કરવાને વખતે તેમના સ્નાન માટે વાસણમાં પાણી તૈયાર રાખતા, ઘોતિઉં લઈને તેમના હાથમાં આપતા, પૂજની બધી સામગ્રી તૈયાર રાખતા અને પૂજસમયે હમેશાં પાસે રહીને જ્યારે જે જે વસ્તુની આવશ્યકતા હોય, તે આગળ આવીને આપતા. શુરુ સમાધિમાં બેસતા, ત્યારે તેઓ બારણે ઉભા રહીને બહારની બધી ઉપાધિઓ-ડબલગીરીઓથી તેમને મુક્ત રાખતા. શુરુના ઘરમાં કેટલાયે આશ્રિતો, ફેરા-ફાંટા ખાનારાઓ તેમજ નોકર-ચાકરો હતા, પરંતુ તેમની રાહ નહિ જોતાં પોતેજ અત્યંત પ્રેમ અને ઉત્સાહથી તન-મનપૂર્વક શુરુની સેવા કરતા. ઈશ્વરને એજ પ્રાર્થના કરતા કે, શુરુ-સેવા કરવાનું 'મને એવું બળ આપો કે સઘળા નોકર-ચાકરોનું કામ હું એકલોજ કરી શકું. તેઓ પોતાની ભૂખ-તરસનો ખ્યાલ નહિ રાખતાં શુરુની ભૂખ-તરસનોજ ખ્યાલ રાખતા. પોતાને માટે આરામનો કે સૂવાનો જરા પણ વિચાર નહિ રાખતાં, એજ વાતની કાળજી રાખતા કે શુરુની નિદ્રામાં સહેજ પણ અડચણ આવે નહિ. પોતાનું લોજન નિયમિત રાખીને એવો પ્રયત્ન કરતા કે શુરુને પૂરતું લોજન મળ્યા કરે. થોડુંક પણ વધારે લોજન કરવાથી આળસ આવશે અને તેથી શુરુસેવામાં અડચણ નડશે એમ વિચારી તેઓ શુક્તાહાર-વિહારી રહેતા. શુરુનો સંતોષ એજ તેમનો સંતોષ હતો, શુરુના શપ્દોજ તેમનું શાસ્ત્ર હતું, શુરુની મૂર્તિ એજ એમના પરમેશ્વર, શુરુનું ઘર એજ એમનું સ્વર્ગ, શુરુનાં સગાં-સંબંધી એજ તેમનાં સગાં-સંબંધી, એટલુંજ નહિ, પરંતુ 'શુરુઃ સાક્ષાત્પરબ્રહ્મ' એજ એમની લાવના

હતી અને એજ પરમ શુદ્ધ ભાવનાથી તેઓ ગુરુની અખંડ સેવા કરતા હતા. આ છ વર્ષોમાં એકનાથને પૈઠણનું સ્મરણ પણ ના થયું, એટલુંજ નહિ પરંતુ તેમને પોતાના દેહનું પણ ભાન રહ્યું નહિ. માત્ર ગુરુસેવાનેજ તેમણે પરમ ધર્મ માન્યો અને ત્રણે અવસ્થામાં ગુરુ સિવાય તેમણે કોઈ વસ્તુનું ચિંતન પણ ના કર્યું. ગુરુસેવા કરતાં કરતાં એકનાથના બધા મનોવિકાર શાંત થઈ ગયા, ભૂખ-તરસ વગેરે પ્રાણધર્મ છૂટી ગયા, રાગ-લોભ વગેરે શરીર છોડીને આલ્યા ગયા, ઈન્દ્રિયો વાસનારહિત થઈ ગઈ, શરીર તેજોમય થઈ ગયું. આંતરિક સમાધાનનું તેજ રોમેરોમમાંથી પ્રગટ થવા લાગ્યું. ગુરુસેવાથી એકનાથ દેહાભિમાનરહિત થઈ ગયા. આ પ્રમાણે ગુરુસેવામાં તેમની ચિત્તશુદ્ધિ થઈ અને તેઓ ગુરુપ્રસાદ પામ્યા. આવી શિષ્યબુદ્ધિપૂર્વક રહેતાં રહેતાં તેમણે સાક્ષાત્ ગુરુમુખેથી જ્ઞાનેશ્વરી, અમૃતાનુભવ અને શ્રીમદ્ભાગવત વગેરે ગ્રંથો સાંભળ્યા અને પરિણામે તેમને આત્મજ્ઞાન લાધ્યું-સ્વસ્વરૂપની પ્રતીતિ થઈ. માત્ર સંસારના વિષયોમાં પડેલા લોકોને આ વિષયપૂર્ણ સંસાર સિવાય બીજું કંઈ સૂઝતું નથી, તેજ પ્રમાણે તેમના શ્રવણ, મનન, નિદિધ્યાસન અને સાક્ષાત્કારને માટે ગુરુના સિવાય બીજો કોઈ વિષયજ રહ્યો નહિ. જેઓ અધકચરા પારમાર્થિક છે, તેમની અત્યંત દુર્દશા થાય છે. તેઓ શ્રવણ કરે છે પરમાર્થનું અને મનન કરે છે વિષયોનું. નિદિધ્યાસન પ્રપંચનું કરે છે અને તેમને સાક્ષાત્કાર થાય છે માત્ર દુઃખ દુઃખ ને દુઃખનો. એકનાથ ગુરુસેવાથી પોતાને ધન્ય સમજતા. જે ભક્ત નથી તેને સેવામાં અત્યંત કષ્ટ લાગે, પરંતુ એકનાથ સરખા ગુરુભક્તને માટે તેજ સેવા પરમ અમૃતદાયી હોવાથી તેનેજ તેમણે પોતાનું મહદ્ભાગ્ય માન્યું. તેમણે પોતેજ પોતાના લખેલા ભાગવતમાં ગુરુ અને ગુરુ-ભજનનો મહિમા ગાયો છે. કહ્યું છે કે 'ભવસાગરથી પાર ઉતરવા માટે મુખ્ય સાધન ગુરુ-ભજનજ છે.' અને ગુરુનું લક્ષણ શું છે? એકનાથ મહારાજ કહે છે કે, સદ્ગુરુ તેઓજ

છે, જે આત્મસ્વરૂપનું જ્ઞાન કરાવીને સમાધાન કરાવી દે. 'લૌકિક વિદ્યાઓના લૌકિક ગુરુ અનેક છે, પરંતુ સદ્ગુરુ તેજ છે, કે જે આત્મસ્વરૂપમાં સ્થિર કદી દે. મહાભાગ્યથીજ આવા સદ્ગુરુ પ્રાપ્ત થાય છે અને આવા સદ્ગુરુની સેવા સત્ શિષ્ય પણ કેવી રીતે કરે છે ? એકનાથ મહારાજ વર્ણન કરે છે કે 'ગુરુ એજ માતા, પિતા, સ્વામી અને કુલદેવતા છે. ગુરુ વિના બીજા કોઈ દેવતાનું સ્મરણ થતું નથી. શરીર, મન, વાણી અને પ્રાણથી ગુરુનુંજ અનન્ય ધ્યાન થાય છે એજ ગુરુભક્તિ છે. એવી અવસ્થામાં તરસ પાણીને ભૂલી જાય, ભૂખ મિષ્ટાન્નને ભૂલી જાય અને ગુરુની ચરણસેવા કરતાં કરતાં નિદ્રા પણ ભુલાઈ જાય. સુખમાં સદ્ગુરુનું નામ હોય, હૃદયમાં સદ્ગુરુનો પ્રેમ હોય અને દેહમાં સદ્ગુરુ માટેનીજ અહર્નિશ અવિશ્રાન્ત કાર્યતત્પરતા હોય, ગુરુસેવામાં એવું મન લાગે કે સ્ત્રી, પુત્ર તથા ધન પણ ભુલાઈ જાય, પોતાનું મન પણ ભુલાઈ જાય અને એ પણ ધ્યાન ન રહે કે હું કોણ છું.'

ગુરુ એજ લગવાન, ગુરુ એજ પરબ્રહ્મ અને ગુરુભજન એજ માત્ર લગવફલજન છે. ગુરુ અને લગવાન એકજ છે; એટલુંજ નહિ પરંતુ ગુરુવાક્ય એજ બ્રહ્મનું પ્રમાણ છે, નહિ તો બ્રહ્મ કેવળ એક શબ્દ છે. ગુરુસેવાનો મર્મ એકનાથ મહારાજ એક બીજે સ્થળે બતાવે છે કે—'ગુરુના આસન, લજન ને શયનને કદી ન ભૂલવાં. જેને ગુરુ માન્યા, તેમને જાગૃત્ અને સ્વપ્નના સમસ્ત નિદિધ્યાસનમાં ગુરુ માન્યા. ગુરુનું સ્મરણ કરતાં કરતાં ભૂખ-તરસનું વિસ્મરણ થઈ જાય છે અને દેહ તેમજ ઘરનું સુખ પણ ભૂલાઈ જાય છે, તેને બદલે હમેશાં પરમાર્થજ દષ્ટિ સમક્ષ રહે છે.'

સદ્ગુરુનું સામર્થ્ય અને સત્સેવાનું સુખ કેવું છે, આ વિષયમાં એકનાથ મહારાજના આ પ્રેમભર્યા ઉદ્દગારો છે—

“સદ્ગુરુ જ્યાં વાસ કરે છે, ત્યાં સુખની દુનિયા હોય છે. તેઓ બોલે છે તેમાં સ્વાભાવિકપણેજ મહાજ્ઞાન



હોય છે. એ સદ્ગુરુનાં ચરણોનાં દર્શન થવાથી તેજ ક્ષણે ભૂખ-તરસ ભૂલાઈ જાય છે; પછી ખીજ કોઈ કલ્પનાજ ઉઠતી નથી. પોતાનું વાસ્તવિક સુખ શ્રીગુરુચરણોમાંજ છે.”

તે પછી ગુરુસેવાના સંબંધમાં પોતાનો અનુભવ ખતાવે છે:—

“સેવામાં એવો પ્રેમ થઈ ગયો કે તેમાંથી અધીઃ ઘડીની પણ નવરાશ મળતી નથી. સેવામાં આજસ તો રહુંજ નથી, કારણકે આ સેવાથી આરામનું સ્થાનજ ચાલ્યું ગયું છે. તરસ જળ ભૂલી ગઈ છે, અને ભૂખ મિષ્ટાન્ન ભૂલી ગઈ છે. ખગાસુ ખાવાની પણ નવરાશ રહી નથી. સેવામાં મન એવું રમી ગયું કે જનાર્દનના શરણમાં લીન થયું છે.”

એક દિવસ જનાર્દન સ્વામી સમાધિમાં બેઠા હતા અને એકનાથ ખારણે એકલાજ બેઠા બેઠા ગુરુનું ધ્યાન ધરી રહ્યા હતા. આસન, શયન, ભોજન અને હરતાં ફરતાં સર્વત્ર ગુરુનુંજ ધ્યાન કરવું, એજ એમનો અભ્યાસ હતો. એક પ્રસંગે તેમણે કહ્યું છે કે—‘ચિંતનથી ચિંતા નાશ પામે છે. ચિંતનથી સઘળાં કામ હાથ લાગી જાય છે. ચિંતનથી સાયુજ્ય મુક્તિ આપોઆપજ પ્રાપ્ત થઈ જાય છે, તેને ભટકવું પડતું નથી. ચિંતનનો આવો મહિમા છે. આથી અધમ મૂર્ખ માણસો પણ તરી ગયા છે. ચિંતનથી પ્રાણીમાત્રનું સમાધાન થાય છે. ચિંતનથી આધિ-વ્યાધિ નાશ પામે છે અને ઉપાધિ છૂટી જાય છે. ચિંતનથી બધી સિદ્ધિઓ પ્રાપ્ત થાય છે. (તેથી) એકનાથ હમેશાં જનાર્દનનાં ચરણોમાં રહે છે.’

દ્રોપદીએ ચિંતન કર્યું અને લક્ષ્મણ દાદી આવ્યા, એક ક્ષણમાં તેમણે દુર્વાસા અને તેમની સુનિમંડળીને તૃપ્ત કરી, સતત ચિંતન કરનારા અર્જુનના રથ ઉપર તેઓ સારથિ થઈને બેઠા, ચિંતનથીજ જળ-સ્થળમાં સર્વત્ર પ્રહસાદને ભગવાનનો સાથ મળ્યો, ચરણોનું ચિંતન કરનાર

દામાજીને માટે તે મહાર જન્યા તેમજ મારા વડદાદાને માટે પણ તેમણે વખતોવખત કેટલાયે વેશ ધારણ કર્યા. તેજ સર્વગત, સર્વજ્ઞ, સર્વાન્તર્યામી, સર્વસાક્ષી પરમાત્મા જનાર્દન સ્વામીના રૂપમાં પ્રગટ થયા છે, આજ દેહ ભાવના ધારણ કરીને એકનાથ મહારાજે ગુરુની માનસપૂજા કરી અને ગુરુપૂજા કરતાંજ અહંભાવ ભૂલીને તે ગુરુસ્વરૂપમાં મળી ગયા. તે પ્રસંગનું તેમણે આ પ્રમાણે વર્ણન કર્યું છે—

“ મારો મનોભાવ જાણીને સદ્ગુરુરાજે સગુણ રૂપનો બોલે ઉઠાવી દીધો અને અતિથિ બનીને આવ્યા. પહેલાં અંતઃકરણને—ચિત્ત અને મનને અત્યંત શુદ્ધ કરીને ત્યાંજ સ્વામીજીને બેસવા માટે આસન આપ્યું, પછી પ્રેમજળથી તેમનાં ચરણકમળ ધોયાં, વાસનાનું અંદન લગાવ્યું, અહંભાવનો ધૂપ દીધો, સદ્ભાવનો દીપક પ્રગટાવ્યો અને પંચપ્રાણોનું નૈવેદ્ય ધરાવ્યું રજસ તેમજ તમસને છોડીને સત્વગુણનું તાંબૂલ આપ્યું. સ્વાનુભવના રંગમાં રંગાઈને તેજ રંગ છાંટ્યો. એકનાથે જનાર્દનની પૂજા કરી અને ભગવાન તથા ભક્તમાં કોઈ ભેદ ન રહ્યો. એકનાથ સદ્ગુરુરાજ બની રહ્યા.”

આ પ્રમાણે સદ્ગુરુ અને પરમાત્માને એકબીજાથી અલિપ્ત જાણી એકનાથે જરમ નિષ્ઠાથી ‘છ વર્ષ’ સુધી ગુરુસેવા કરી અને એ સેવા કરતાં કરતાં પોતાના લિપ્ત અસ્તિત્વને જ ભુલાવી દીધું ! એકનાથનો આ અધિકાર જોઈને જનાર્દન સ્વામીએ તેમને શ્રીદત્ત ભગવાનનાં દર્શન કરાવવાનો સંકલ્પ કર્યો. પરંતુ એ મનોહર પ્રસંગનું વર્ણન કરતા પહેલાં બે આખ્યાયિકાઓ અહીં લખીએ છીએ.

એક સમયે કોઈ ગુરુવારે જનાર્દન સ્વામી સમાધિમાં નિમગ્ન હતા અને દેવગઢ ઉપર અકસ્માત્ જહાડના શત્રુએ હુમલો કર્યો. તેથી સર્વત્ર ઘણોજ ત્રાસ ફેલાઈ રહ્યો. સેવકો આ વાતની ખબર આપવા તેમની પાસે જતા હતા. સમાધિસ્થાનના ખારણા આગળ તેમણે એકનાથને ગુરુચિ-

તન કરતાં બેઠેલા બોયા. એકનાથ સેવકો પાસેથી બધી હકીકત બાણીને તરતજ ઉભા થયા, યુદ્ધસમયે તેમના ગુરુ જનાર્દન સ્વામી જે પોપાક પહેરતા હતા, તે પોપાક તેમણે પહેરી લીધો અને અગ્ર-શસ્ત્રથી સજ્જ થઈને તેમજ કમરે તલવાર બાંધીને ઘોડા ઉપર સવાર થઈ તેઓ બહાર નીકળ્યા. સ્વામીજીની સમાધિમાં ભંગાણુ ન થાય અને તેમનું કાર્ય પણ ઉત્તમ રીતે પાર પડે એટલા માટે એકનાથે આ રસ્તો કાઢ્યો. રણુશીંગાં વાગવા લાગ્યાં. શત્રુઓના ખડખડાટ સાંભળાવા લાગ્યા અને ચાર કલાક સુધી ભયંકર યુદ્ધ થયા પછી શત્રુઓ હારીને અને માર ખાઈ અપયશ વહોરીને ભાગ્યા. આ અવસરે જનાર્દનના વેશધારી એકનાથે વીરતાની એવી પરાકાષ્ઠા કરી હતી કે લોકો અકિત થઈને બેતાજ રહી ગયા ! ગઢ ઉપર જ્યાં ત્યાં જનાર્દન સ્વામીની સ્તુતિ થવા લાગી. તે સાંભળીને ગુરુ-શિષ્યનો અંતર્બોદ્ધ અભેદ પ્રત્યક્ષ કૃતિથી બતાવનાર એકનાથ ઘણાજ પ્રસન્ન થયા. ગુરુનો પોપાક ઉતારીને હતો ત્યાં મૂકી દીધો તથા પાછા છાનામાના પોતાના કામમાં લાગી ગયા. સમાધિમાંથી બાહ્યત થતાં જનાર્દન સ્વામી પોતાને ઘેર આવ્યા અને લોજન કરવા બેઠા. ઘરમાં અને ગઢ ઉપર પણ તેમને ખૂબ ધ્રમાલ જણાઈ. એકનાથ નિત્યની માફક વિનયપૂર્વક ગુરુ સમક્ષ ઉભાજ હતા. પરંતુ જે યુદ્ધ થયું હતું તે વિષે તેમણે એક શબ્દ પણ કહ્યો નહિ. તેમનામાં કર્તાપણનો કંઈ પણ અહંભાવજ હતો નહિ. આ સમયે તેમની આ વાત પ્રગટ થઈ ગઈ, ચાર કલાક શત્રુસેના સાથે લડીને તેનો સંહાર કરનાર આ વૈષ્ણવ વીર ગુરુ સમક્ષ પોતાનાં વખાણુ નહિ કરતાં, તે પરાક્રમ યા એ ઘટનાનેજ સર્વથા ભૂલી જઈને ગુરુની સામે વિનયપૂર્વક ઉભા છે. આ દૃશ્યનું ચિત્ર કોઈ ચિત્રકાર દોરે, તો તે હિન્દુમાત્રને અકિત કરી દે. જનાર્દન સ્વામીને જ્યારે આ બધી વાતની ખબર પડી, ત્યારે તેમણે પોતાના આ મહાન શિષ્ય પ્રત્યે જે ધન્ય સ્નેહ થયો, તેને શું લેખિની વ્યક્ત કરી શકે ? પોતાના ભિન્ન



## શ્રીદત્તકૃપા અને અનુષ્ઠાન

“ એકાએ ( એકનાથે ) જનાર્દનને શરણે જઇને આત્મદષ્ટિ પ્રાપ્ત કરી, પરબ્રહ્મમૂર્તિ લગવાન દત્તને નજરોનજર જોયા ! ”

—એકનાથ

જનાર્દન સ્વામીનું સમાધિમાં બેસવાનું સ્થાન દેવગઢ ઉપર ઉત્તર દિશામાં એકાંતમાં હતું. તે સ્થાનની સામે એક સુરમ્ય સરોવર હતું, જેની ચારે બાજુ કૃણ-કૂલોથી સુશોભિત વિવિધ પ્રકારનાં વૃક્ષો હતાં. તે બાજુ જવાનો કોઇને હુકમ નહોતો. ત્યાં મનુષ્યોનો પગરવ ( પગલાંનો અવાજ ) પણ કદી સંભળાતો નહોતો. તે રમણીય નિર્જન સ્થાન સર્વ પ્રકારે સમાધિનેજ યોગ્ય હતું. તે યવિત્ર પ્રદેશમાં સ્થિર આસન લગાવીને જનાર્દન સ્વામી હૃદયેશાં એક પહોર સમાધિનો આનંદ લેતા હતા. ગુરુવારનો તો આખો દિવસજ ત્યાં વીતતો હતો. ત્યાં એકનાથને ગુરુનાં દર્શન અને વાર્તાલાપ-સંભાષણનો લાલ મળ્યા કરતો હતો. સ્વામીને એક વાર ઇચ્છા થઇ આવી કે એકનાથને પણ શ્રી દત્તનાં દર્શનનો લાલ મળે. આથી તેમણે એકનાથને પહેલેથી સમજાવી રાખ્યું કે ‘ અહીં શ્રીદત્ત લગવાન સિવાય બીજું કોઇ પણ આવતું નથી અને લગવાન ગમે તે વેશમાં આવે તો પણ તેમને જોઇને તમે ગભરાશો નહિ. ’ એકનાથ આ રીતે શ્રીદત્ત લગવાનની વાટ જોતા બેઠા. સ્વામી ખૂબ કરી રહ્યા એટલે શ્રીદત્ત મલંગ ( ફકીર ) ના રૂપમાં પ્રગટ થયા. તેમનું આખું શરીર ચામડાથી ઢાંકેલું હતું, સાથે કૂતરીના રૂપમાં કામઘેતુ હતી, આંખો લાલ લાલ હતી. આ લયાનક રૂપ જોઇને એકનાથ કંઇક ચકિત થયા.

જનાર્દન સ્વામી અને શ્રી દત્ત આત્મચુખની (આત્માનંદની) વાતો કરવા લાગ્યા. પછી શ્રી દત્તની આજ્ઞા થતાં જનાર્દન સ્વામીએ એ કામધેનુને દોહીને દૂધ કાઢ્યું અને માટીના એક પાત્રમાં બત્તેએ તેનું તૃપ્ત થતા સુધી પાન કરીને પોતાની અભિન્નતા એકનાથને બતાવી. ભોજન પછી તે પાત્ર ધોવા માટે સ્વામીએ એકનાથના હાથમાં આપ્યું. એકનાથે તેને જળથી ધોયું, ધોઈને એજ ધોવણુ ‘આજ પ્રસાદ છે, આજ ભાગીરથી છે, આજ સ્વાનંદવાસનું સાધન છે’ કહેતાકહેતા અત્યંત ભક્તિપૂર્વક પી ગયા. આ જાણીને શ્રી દત્તે એકનાથને પાસે બોલાવ્યા. આને પરમ પ્રાપ્તિનો સમય જાણીને એકનાથે બત્તેનાં ચરણોમાં સાષ્ટાંગ ઢંડવત્ પ્રણામ કર્યા અને હાથ બેડીને સામે ઉભા રહી ગયા. તેમણે બોલ્યું કે, શુરુ તો પરમ શુરુજ છે. આ અભેદભાવનાથી ક્ષણવાર તેઓ તટસ્થ રહ્યા. પછી પોતાની વૃત્તિમાં આવ્યા ત્યારે શ્રી દત્તે તેમના તરફ પ્રસન્ન વદનથી બોલ્યું અને પછી જનાર્દન સ્વામી તરફ બેઠને કહ્યું કે ‘આ મહાભાગવત ઉત્પન્ન થયા છે, એમનાદ્વારા ભાગવત ધર્મનો પ્રચાર થશે. હજારો મનુષ્યોને એ ભક્તિમાર્ગે વાળશે અને જડ જીવોને ઉદ્ધાર કરનાર ઉત્તમ ગ્રંથ રચશે. ભાગવત ઉપરનો તેમનો ગ્રંથ અપૂર્વ થશે.’ આમ કહીને શ્રી દત્તે એકનાથને આલિંગન આપ્યું. ત્યારે જનાર્દન સ્વામીએ પરમાનંદ થયો અને ‘દત્ત-જનાર્દન-એકનાથ’ ત્રણે એકરૂપ થઈ ગયા. એકનાથને જ્યારે શ્રી દત્તે પોતાના રૂપનું દર્શન કરાવ્યું ત્યારે દત્ત, જનાર્દન તથા પોતાની સાથે સકળ વિશ્વ તેમણે અભેદરૂપે બોલ્યું. તે પ્રેમનું વર્ણન કરતાં કરતાં એકનાથ મહારાજ કહે છે કે ‘તેજ એકનું ગુણગાન કરે છું, એજ એકનું ધ્યાન ધરે છું, તેનેજ અગુણી બેઠે છું, તેનેજ સગું બેઠે છું અને તેનેજ ગુણાતીત બેઠે છું.’

આ પછી શ્રી દત્ત અંતર્ધાન થયા અને મી પોતાને કામે ગયા. એકનાથને શ્રીદત્તના આનંદ થયો. જે સગુણ રૂપને પોતાની

આ પછી એકનાથ જ્યારે ઇચ્છતા ત્યારે તેમને ભગ-  
વાન દત્તનાં દર્શન થતાં. શ્રી દત્ત પાસેથી વરદાન પામીનેજ  
તેમણે પોતાનો ભાગવત ગ્રંથ લખ્યો. આ ગ્રંથમાં તેમણે  
ક્યાંક ક્યાંક પ્રેમના આવેશમાં શ્રી દત્તના મિલનનો પણ  
ઉલ્લેખ કર્યો છે. ઉપોદ્ધાતમાં વંદન કરતાં લખ્યું છે કે—  
'હવે એ શ્રી દત્તાત્રેયને વંદન કરું છું કે જેઓ આચાર્યના  
પણ આચાર્ય છે, જેમણે મને આ ગ્રંથરચનાના કાર્યમાં  
પ્રવૃત્ત કર્યો, કે જેનાથી આત્મજ્ઞાન થાય. આ પ્રમાણે લિલ્હુ-  
ગીતાની છેવટે કહ્યું છે કે 'મારા પોતાના ગુરુના પણ ગુરુ  
જે પરમ ગુરુ શ્રીદત્ત છે, તે યોગીઓના યોગેશ્વર આ  
અત્યંત સુંદર લિલ્હુગીતાના અર્થથી સંતુષ્ટ થયા અને અદ્-  
ભુત સંતોષ તેમજ આદરપૂર્વક મને આશ્વાસન આપીને  
તથા પોતાના હાથ વડે અભયદાન દઈને આનંદથી ડોલવા  
લાગ્યા. એકનાથના આ ઉદ્દગાર મહત્વના છે. આથી માલમ  
પડે છે કે સાચેજ, શ્રી દત્ત ભગવાન એકનાથના મુખેથી  
લિલ્હુગીતા સાંભળીને પ્રસન્ન થયા અને તેમણે પોતાનો હાથ  
તેમની પીઠ ઉપર મૂક્યો. આ પ્રમાણે એક અભંગમાં એક-  
નાથે જતાવ્યું છે કે 'સુક્તમંડપમાં પોતાના નામના ઘોષ  
અને કીર્તનમાં દત્ત ભગવાન પ્રગટ થયા. એજ દત્ત સ્થા-  
વરમાં, જંગમમાં, સમસ્ત વિશ્વમાં વ્યાપી રહ્યા છે, અને  
તેઓજ ઘેરઘેર નિત્ય લિલ્હા પણ ફેરી રહ્યા છે.' અસ્તુ.

સદ્ગુરુ જનાર્દન સ્વામીની કૃપાથી એકનાથને શ્રીદત્ત-  
નાં સાક્ષાત્ દર્શન થયાં અને ત્યારથી તેઓ નિરંતર એક-  
નાથ સાથે રહેતા હતા. એકનાથ સ્મરણ કરતા ત્યારે સગુ-  
ણરૂપથી તે પ્રગટ થતા, નહિ તો હંમેશાં તેમના હૃદયમાં  
વાસ કરતાજ હતા. આ પ્રમાણે શ્રીદત્ત મહારાજ જનાર્દન-  
ની કૃપાથી એકનાથના હૃદયમાંજ આવી વસ્યા હતા.

એકનાથને દત્ત ભગવાનનાં દર્શન થયાં અને દત્ત  
ભગવાનનો શ્રેષ્ઠ પ્રસાદ પણ મળ્યો—વરદાન પણ મળ્યું.  
ત્યારે જનાર્દન સ્વામીએ વિચાર્યું કે 'હવે આની પાસે

અનુષ્ઠાન કરાવવું જોઈએ. તે પ્રમાણે તેમણે દેવગઢ ઉપરજ વાયવ્ય દિશા તરફ શૂલભંજન ઉર્દ્ધે સુલભ પર્વત ઉપર તેમને માટે સુરમ્ય સ્થાન નક્કી કરી દીધું અને કર્તાવ્યાર્થનો ઉપદેશ આપીને તથા શ્રીકૃષ્ણની ઉપાસનાની દીક્ષા દઈને શુભ મુહૂર્તમાં તેમને ત્યાં મોકલી દીધા. નાથ ત્યાં પહોંચ્યા ત્યારે માર્કણ્ડેય ઋષિનું એ પ્રાચીન તપોવન જોઈને અને ત્યાંના સૂર્યકુંડમાં સ્નાન કરીને તેમણે અતિશય આનંદ અનુભવ્યો હતો. તપને માટે પોતાનું સ્થાન સાફ-સૂફ કરાવીને તેઓ ત્યાંજ સ્થિર આસન કરીને રહેવા લાગ્યા. ત્યાં શરદી-પાણીનો તેમને કશો ડર લાગ્યો નહિ, ભૂખની જવાળાને શાંત કરવા કદી કશી ચિંતા કરવી પડી નહિ, ‘યોગ-ક્ષેમ ચલાવનારા ગુરુદેવ પોતેજ સમર્થ છે અને સર્વ પ્રકારે તેઓજ રક્ષા કરશે.’ આજ દેહ નિષ્ઠા-પૂર્વક તેમણે તપ શરૂ કર્યું. ‘બ્રાહ્મે મુહૂર્તે ચોત્થાય ચિન્ત-યેદાત્મનો દિત્તમ્’ આ વચન અનુસાર બ્રાહ્મ મુહૂર્તમાં ઉઠીને સ્નાન-સંધ્યાદિ કરીને પૂર્વાભિમુખ થઈ, સિદ્ધાસન જમાં-વીને શ્રીકૃષ્ણની મૂર્તિનું ધ્યાન અને પોડશોપચારથી પૂજા કરતા-તથા ગુરુદેવે બતાવેલા માર્ગે ભગવતપ્રાપ્તિનું અખંડ સાધન કરતા. ભગવાને જેમ ગીતામાં કહ્યું છે કે, પવિત્ર-પ્રદેશમાં સ્થિર આસન લગાવીને—

સમં કાયશિરોગ્રીર્ન ધારયન્નચલં સ્થિરઃ ।

સંપ્રેક્ષ્ય નાસિકાગ્રં સ્વં દિશશ્ચાનવલોકયન્ ॥૬-૧૩॥

પ્રશાન્તાત્મા વિગતભીર્નૃલચારી વ્રતે સ્થિતઃ ।

મનઃ સંયમ્ય મચ્ચિત્તો યુક્ત આસીત મત્પરઃ ॥૬-૧૪॥

તેઓ આ પ્રકારનો અભ્યાસયોગ કરવા લાગ્યા. આ અભ્યાસ કરતાં કરતાં બ્રાહ્મ સ્ફુરણની ગતિ બંધ થઈ ગઈ અને આજ દેહમાં તેઓ વિદેહાવસ્થાનો આનંદ ભોગવવા લાગ્યા. જનાર્દન સ્વામીએ તેમને બ્રહ્મોપદેશ આપ્યો હતો અને સગુણ ભક્તિનું રહસ્ય પણ બતાવી દીધું હતું. તેજ પ્રમાણે તેઓ ભક્તિસુખનો આનંદ ભોગવતા હતા.

બ્રહ્મજ્ઞાન બતાવીને સગુણ લક્ષિતનો ઉચ્છેદ કરનારા જે ગુરુ હોય છે, તેઓમાંના જનાદૈન સ્વામી નહોતા. સગુણ અને નિર્ગુણ એકજ છે, એજ એમનો ઉપદેશ હતો. પ્રાણાયામ, ધ્યાન, ધારણા-એ બધાં લક્ષિતનાં સાધન છે. કર્મ, જ્ઞાન, યોગ-એ બધાં સાધન છે અને શ્રીહરિજ સાધ્ય છે. એ વાત તેમણે એકનાથને ઘણી સારી રીતે સમજાવી દીધી હતી. સમુદ્રમાં જેમ મીઠાનો ગાંગડો ઓગળી જાય છે, તેજ પ્રમાણે હરિરૂપમાં મળી જવું જોઈએ, એજ એમનો ઉપદેશ હતો. એકનાથે જે યોગાભ્યાસ શરૂ કર્યો, તે યોગને માટે નહિ, લગવતપ્રાપ્તિને માટે કર્યો. યોગને માટે યોગ, તપને માટે તપ, કર્મને માટે કર્મ અને જ્ઞાનને ખાતર જ્ઞાન પ્રાપ્ત કરવું, એ લાગવતધર્મનું શિક્ષણ નથી. લાગવતધર્મનું શિક્ષણ એ છે કે યોગ, તપ, કર્મ અને જ્ઞાન, એ બધું લગવાનને માટે છે. લગવાન વિના તેનું કંઈ પણ મૂલ્ય નથી. આનાથી જો લગવાનનાં દર્શન થાય તોજ તેની કિંમત છે. આજ લાગવત ધર્મનું મુખ્ય તત્ત્વ છે. સંસ્કૃતના શ્રીમદ્ લગવદ્ગીતા અને શ્રીમદ્ લાગવત તથા પ્રાકૃતના જ્ઞાનેશ્વરી અને અમૃતાનુભવ ગ્રંથ એજ શિક્ષણ આપે છે અને એ ગ્રંથોનું નિરૂપણ શ્રીગુરુમુખેથી સાંભળીને નાથના ચિત્તમાં પણ આજ શિક્ષણ દૃઢ થયેલું હતું. તે પ્રમાણે પરમ લક્ષિતની સાથે તે શ્રીકૃષ્ણની મૂર્તિનું ધ્યાન કરતા હતા. આ અભ્યાસનું કૃણ એ આબ્યું કે, એકનાથને સાક્ષાત્ આનંદકંદ લગવાન શ્રીકૃષ્ણચંદ્રનાં દર્શન થયાં.

દેવગઢ ઉપર નાથ આ પ્રમાણે મહાન તપ કરી રહ્યા હતા. એક દિવસ તેઓ સમાધિમાં બેઠા હતા ત્યારે એક બહુજ મોટો કાળ-સર્પ પુંદ્રાકા મારતો મારતો તેમના ઉપર તૂટી પડ્યો અને તેમના શરીરે વીંટાઈ વળ્યો. પરંતુ આશ્ચર્યની વાત એ બની કે, સામ્ય સ્થિતિનો અનુભવ કરનારા એકનાથના અંગસ્પર્શથી તેની કંબવાની કૂર ખુદ્ધિ નાશ પામી ગઈ અને તે નાથના મસ્તક ઉપર ફેણ ધરીને ઢાલવા લાગ્યો. સમચિત્ત-અર્થાત્ જેમનું ચિત્ત અત્યંત



શુદ્ધ થઈ ગયું છે, તેમને સાપ, વીંછી, ચિત્તો, વાઘ કોઈ પણ નુકસાન કરી શકતા નથી. પોતાના અંતઃકરણનો લેદ-લાવ જ્યાં નાશ પામ્યો, ત્યાં સમસ્ત જગતનો લેદ નાશ પામીજ નાચ છે ! આ બધું આપણા પોતાનાજ હાથમાં છે. ગીતામાં કહ્યું છે કે—

સર્વભૂતસ્થમાત્માનં સર્વં ભૂતાનિ ચાત્મનિ ।

ईक्षते योगयुक्तात्मा सर्वत्र समदर्शनः ॥૬-૨૯


આ પ્રમાણે અચળ એકતાની સ્થિતિ જેને પ્રાપ્ત થઈ તેની હિંસા કોણ કરી શકે ? જે પોતાનામાં વિશ્વને જુએ છે અને પોતે આખા વિશ્વમાં સમાઈ નાચ છે, તે સમ-વિષમ-લાવ-શૂન્ય મનુષ્યને ભય પણ કેનો હોઈ શકે ? બધો ભય દ્વૈતને લીધે પોતાના-પારકાના ભાવથી ઉત્પન્ન થાય છે. દ્વૈતનેજ જે ગળી નાચ છે, તેને માટે ભય ક્યાં રહ્યો ? તે સાપ પછી તો એકનાથનો સાથીજ બની ગયો. નાથ જ્યારે સમાધિમાં બેસતા ત્યારે તે તેમના શરીરે વીંટળાઈને માથા ઉપર ફેણ ધરીને ડાલવા લાગતો અને જ્યારે તેઓ સમાધિમાંથી ઉઠતા-અર્થાત્ એમના દેહમાં શ્વાસોચ્છવાસ ચાલવા લાગતા ત્યારે તે પણ ત્યાંથી ચાલ્યો જતો હતો. કેટલાક દિવસ સુધી આ ક્રમ ચાલુ રહ્યો. એકનાથને આની કંઈ ખબર નહોતી. પાછળથી એક પ્રસંગે આ વાત ખુદ્દી થઈ. તે પર્વતની નીચે એક શ્રદ્ધાળુ ખેડુત રહેતો હતો. ગાયોને ચરાવતાં ચરાવતાં એક દિવસ તેમણે એકનાથને જોયા. તેણે વિચાર્યું કે, આ કોઈ અહીં તપ કરતા મહાન તપસ્વી પુરુષ છે. તેણે તેમને દંડવત્ કર્યા. તે દિવસથી તે હમેશાં એકનાથ મહારાજને એક લોટો દૂધ લાવી આપતો હતો. નાથ પણ તેનો આ શુદ્ધ ભાવ જોઈને સમાધિમાંથી ઉઠ્યા પછી દૂધ પી લેતા હતા. એક દિવસ એ ખેડૂતે જોયું કે, નાથ મહારાજની કમરે પેલો સાપ વીંટાયેલો છે. આથી ગભરાઈને તે ખૂબ જોરથી ખૂમ પાડી ઉઠ્યો. તરતજ નાથ નાચત થયા ( સમાધિમાંથી ઉઠ્યા ) અને તેમણે સાપને જતો જોયો. તેને જોઈને તેમ

તે દૂધ સાપની સામે ધરી દીધું. આ પ્રસંગ વિષે એકનાથ મહારાજે એક અલંગ રચ્યો છે, તેનો ભાવાર્થ આ પ્રમાણે છે:

“ મને ડંખવા માટે કાળ આવ્યો, પણ તે આવતાંજ કૃપાળુ બની ગયો. આ સાંઠે ઓળખાણ થઈ ગયું. આથી ચિત્ત અચ્યુતમાં મળી ગયું. શરીરમાં જે સંદેહ હતો, તે દૂર થઈ ગયો અને કાળજ ચાલ્યો ગયો. ‘એકા’ને જનાર્દનનો જે મેળાપ થયો તેનાથી આવવા-જવાના ચક્કર-માંથીજ છૂટી મળી ગઈ. ”

આ પછી એકનાથે ગુરુની આજ્ઞા પ્રમાણે અનુષ્ઠાન પૂરું કર્યું અને પછી ગુરુને ઘેર આવ્યા. બધી હકીકત તેમણે ગુરુને કહી સંભળાવી. તે સાંભળીને જનાર્દન સ્વામીએ વિચાર્યું કે ‘હવે આનું અહીંનું કાર્ય સમાપ્ત થઈ ગયું છે, એને હવે યાત્રા કરવા મોકલવો જોઈએ, કે જેથી તે અનેક સંત-મહાત્માઓનો સત્સંગ પામીને એ ગુરુ દત્ત-દેવના વરદાન પ્રમાણે ભાગવતધર્મનો મહાન પ્રવર્તક થાય.”





## એકનાથની તીર્થયાત્રા

“જે તીર્થમાં જે વિધાન છે, જે તીર્થમાં જે સ્નાન કરવાનું છે, તે કરીને દાન-સન્માનથી રામે સૌને સુખી કર્યો.”—ભાવાર્થરામાયણ

જનાર્દન સ્વામીએ એકનાથને તીર્થયાત્રા કરવાની આજ્ઞા આપી અને નાશિક-ત્ર્યંબકેશ્વર સુધી પોતે પણ સાથે ચાલવાનો સ્વીકાર કર્યો. ગુરુ-શિષ્ય બન્નેજ તીર્થ-યાત્રાને નિમિત્તે પોતાના ચરણસ્પર્શ દ્વારા સમસ્ત ભૂમિને પાવન કરવા ચાહ્યા. ચાલતાં ચાલતાં એક રાત ગોદાવરીના તટે ચંદ્રલક્ષ્મી નામના બ્રાહ્મણના આશ્રમમાં તેમણે ઉતારો કર્યો. આ બ્રાહ્મણ મહાન તપોનિષ્ઠ હતો. સ્નાન-સંધ્યાદિ બધાં નિત્યકર્મ કરતાં કરતાં તે આ એકાંત સ્થાનમાં નિષ્કા-પૂર્વક પરમાર્થસાધન કરતો હતો. આ ગુરુ-શિષ્ય આખી રાત તેમના આશ્રમમાં રહ્યા. તેમણે પણ એમનું ઘણું પ્રેમથી આતિથ્ય કર્યું. રાત્રે વાળુ કર્યા પછી તે બ્રાહ્મણના સુખેથી તેમણે ચતુઃશ્લોકી ભાગવતનું સુંદર નિરૂપણ સાંભ-ળ્યું. તે સાંભળીને જનાર્દન સ્વામીએ એકનાથને આ ચતુઃશ્લોકી ભાગવત ઉપર ‘ઓવી’ વૃત્તમાં ગ્રંથ લખવાનો આદેશ કર્યો. એકનાથ તેનુંજ અહોનિશ મનન કરવા લાગ્યા. બીજે દિવસે ગુરુ-શિષ્ય ત્યાંથી ચાલીને પંચવટી પહોંચ્યા. તે બ્રાહ્મણ પણ (સત્સંગના લોભથી) તેમની સાથે થઈ ગયો. ત્યાં શ્રીરામમંદિરમાં શ્રીરામચંદ્ર અને સદ્ગુરુ સમક્ષ ઓવીવૃત્તમાં પોતાની રચેલી કથા કહી. એકનાથનો આજ પહેલો ગ્રંથ થયો ! આ ચતુઃશ્લોકી ભાગવત ઘણુંજ પ્રૌઢ-ગંભીર-ગહન અને સુબોધક છે. એ ચાર શ્લોકોમાં આદિ-

નારાયણે બ્રહ્મદેવને અધ્યાત્મ રહસ્ય બતાવ્યું છે. આજ જ્ઞાન પછી બ્રહ્મદેવે વ્યાસને, વ્યાસે બાર સ્કંધોમાં તેનો વિસ્તાર કરીને શુકને અને શુકે પરીક્ષિતને બતાવ્યું. ભાગવત ગ્રંથનું બીજ આજ ચતુઃશ્લોકીમાં છે. ભાગવતસંપ્રદાયનું જે મહાન કાર્ય આગળ એકનાથ દ્વારા થવાનું હતું, તેનો આરંભ આ પ્રમાણે પંચવટીમાં સદ્ગુરુ જનાર્દન સ્વામીએ તેમની પાસે પોતાની સમક્ષજ કરાવ્યો. આ ગ્રંથના આરંભમાંજ ગુરુસ્તવન કરતાં કરતાં ગુરુ સમક્ષ એકનાથે આ ઉદ્ગાર કાઢ્યા છે:—“હવે હું શ્રી જનાર્દનને વંદન કરું છું, કે જેઓનાં વચન સાંભળવાથી ત્રણે લોક આનંદધન થઈ જાય છે અને જે પોતાના શિષ્યને માટે નિજ-જીવન છે, જેમનાં ચરણોની રજ ચિત્ત ઉપર પડવાથી જન્મ-મરણથી શાંતિ મળે છે અને ચારે પ્રકારની સુખિત પ્રાપ્ત થાય છે.”

એકનાથ મહારાજની ચતુઃશ્લોકી અપૂર્વ છે. હજી તો નાથની ઉંમર નાનીજ હતી, તોપણ તેમના આ પહેલા ગ્રંથની વાણી પણ સિદ્ધ વાણીજ છે. ગ્રંથના ઉપસંહારમાં તેમણે એ પણ સ્પષ્ટ લખ્યું છે કે, ક્યારે ને કેવા સંયોગોમાં આ ગ્રંથ લખાયો, કેવી રીતે શ્રી સદ્ગુરુની સાથે ચંદ્રલદ્દના આશ્રમમાં પહોંચ્યા અને ચંદ્રલદ્દના મુખેથી પહેલો એ ગ્રંથ સાંભળ્યો તથા પાછળથી કેવી રીતે ગુરુની આજ્ઞાથી પોતાનો આ ગ્રંથ રચ્યો. તે સમયે નાથ કહે છે કે “ગ્રંથ કેવી રીતે લખાય છે, તેની મને કંઈ ખબર નહોતી, તેમ છતાં પણ ગુરુની આજ્ઞાના પ્રતાપથી, આ કામ મારાથી બન્યું.” ગુરુઆજ્ઞાનો મહિમા તેઓ બતાવે છે કે—

“ગુરુ-આજ્ઞામાં વિલક્ષણ સામર્થ્ય છે. હું ગ્રંથ લખવાનું શું જાણું? તેનો અર્થ જાણવો એ પણ મારે માટે મુશ્કેલ હતું; પરંતુ તેનો અર્થ (ગુરુની આજ્ઞાથી) મારી અંદર ઓતપ્રોત કરીને બળપૂર્વક જ્ઞાનાર્થ ઠોંસી ઠોંસીને ભરવા લાગ્યા. ગુરુની એ મહાન આજ્ઞાથીજ આ

અંથમાં મારી નજર લાગી ગઈ. ગુરુની આજ્ઞાથી એવો પીછો પકડ્યો કે સામાન્ય વાતોમાંથી પણ જ્ઞાન મળવા લાગ્યું. શબ્દની આગળ જ્ઞાન દોડવા લાગ્યું, છંદની આગળ અર્થ ચાલવા લાગ્યા, જે જે કંઈ મનમાં આવવા લાગ્યું તે અંથને માટેજ થવા લાગ્યું.”

અસ્તુ. પંચવટીમાંથી નીકળીને ગુરુશિષ્ય ત્ર્યંબકેશ્વર પહોંચ્યા. ત્યાંથી તેઓ ગોદાવરીના મૂળ બ્રહ્મગિરિ પર્વતની પરિક્રમા કરીને અને નિવૃત્તિનાથની સમાધિનાં દર્શન કરીને અત્યંત આનંદ પામ્યા. તે વખતના તેમના ઉત્સાહ અને દિવ્ય લાભનું તો કહેવુંજ શું ! કુશાવર્તમાં સ્નાન અને પછી ત્યાં નિવૃત્તિનાથનાં દર્શનની ઉત્સુકતા તેમની તે સમયની અલંગ-રચનાઓમાંથી કૂટી નીકળે છે. નિવૃત્તિનાથનાં એ દર્શનથી તેમને લાગ્યું કે, આજે નેત્ર ધન્ય થયાં. વળી બ્રહ્મગિરિની પરિક્રમા કરતાં કરતાં અનુભવવા લાગ્યા કે ‘ચોરાશીના ચક્કરમાંથી’ છૂટી રહ્યા છે અને ગંગાદ્વારમાં સ્નાન કરતાં તેમને માલમ પડ્યું કે, તે પતિતપાવનીએ ‘પયપાનની બધી વ્યથા’ હરી લીધી છે. અને આં બધો ગુરુના નામનો પ્રતાપ છે, એજ ભાવનાં સૌથી વધારે જાગ્રત રહી.

ગંગાસ્નાન અને બ્રાહ્મણસંતર્ષણાદિ કરીને તથા એકનાથને આગળનો યાત્રાક્રમ બતાવીને જનાર્દન સ્વામી દેવગઢ પાછા ફર્યા. તેમની સાથે ચંદ્રભદ્રજી પણ ચાલ્યા ગયા. ચંદ્રભદ્ર પછી જનાર્દન સ્વામીની સાથેજ રહ્યા, તેમનીજ સેવા કરતા રહ્યા. સ્વામીએ તેમના ઉપર અનુગ્રહ કર્યો. થોડા સમય બાદ દેવગઢ ઉપરજ ચંદ્રભદ્રજીનું શરીર છૂટી ગયું, અને ત્યાં તેમની સમાધિ બનાવવામાં આવી. આજે પણ ત્યાં એ સમાધિ છે.

આ તરફ એકનાથ મહારાજ તીર્થયાત્રામાં આગળ વધ્યા. દક્ષિણોત્તર યાત્રા કરતાં સવાળે કે અઢી વર્ષ વીતી ગયાં. ચાલતાં ચાલતાં ગુરુના વિયોગથી તેમને અત્યંત

હુઃખ થયું. ત્યારે સ્વામીજીએ તેમને હૃદયે લગાવ્યા અને કહ્યું કે “હું હમેશાં તમારી પાસેજ-તમારા હૃદયમાંજ છું.” નાથનું હૃદય માખણથી પણ વધારે કોમળ હતું. ગુરુના મહાત્મ ઉપકારોનું સ્મરણ કરીને ઘણાજ કષ્ટપૂર્વક તેમની આજ્ઞા લીધી. તે સમયે ગુરુએ તેમને ઊપદેશ આપ્યો: “યોગક્ષેમ ચલાવનાર ભગવાન સર્વસમર્થ છે, તમે તેની ચિંતા ના કરો અને સાધુ-મહાત્માઓને મળતાં મળતાં અંતરમાં આનંદ-આનંદનોજ અનુભવ કર્યા કરો. આથી તમને જે પદ મળ્યું છે, તે સ્થિર થશે. સંતોનો સંગ અને નામનું અહર્નિશ સ્મરણ કરવાથી સર્વ રસો પ્રાપ્ત થશે. સૌના પ્રત્યે અહર્નિશ સ્મરણ કરવાથી પરમ રસ પ્રાપ્ત થશે.” આમ કહીને તેમણે આગળ કહ્યું—

સૌ કોઈના પ્રત્યે એકજ ભાવ રાખો, હૃદયમાં દ્વેતને ક્યાંય પણ ન રહેવા દો. આજ અનુભવ સુગમ અને પાર લઘ જનાર છે. આથી અનેકોનો ઉદ્ધાર થયો છે. ક્રુપ, ઉપમન્યુ, વિભીષણ, નારદ, ગાયો અને ગોવાળો એનાથી તરી ગયાં છે—જુઓ, ભગવાન ઈંટ ઉપર xસમચરણજ ઉભા છે; તેમને ધ્યાનમાં રાખો.

એકનાથે જનાર્દનના રૂપનું ધ્યાન કરતાં કરતાં તીર્થ-યાત્રા કરી. તે સમયના તેમના આનંદનું વર્ણન કૈશવે તેમના ચરિત્રમાં કર્યું છે—“સુખથી ગુરુનું નામસ્મરણ થઈ રહ્યું છે, મનમાં જનાર્દનનું ધ્યાન થઈ રહ્યું છે. બધી ઇંદ્રિયોમાં સંપૂર્ણ સમાધાન છે. પોતાનાજ રૂપમાં સ્વતંત્ર, સ્વસ્થંદ વિચરી રહ્યા છે. જનાર્દનનું એવું ધ્યાન છે કે જે જનાર્દન છે તેજ શ્રીકૃષ્ણ છે; અને જે શ્રીકૃષ્ણ છે તેજ

\* પંડરપુરના શ્રી વિઠ્ઠલ ભગવાનનું આ ધ્યાન પ્રસિદ્ધ છે—

સમચરણસરોજં સાન્દ્રનીલામ્બુદારં

જઘનહિતપાર્ણિં મળ્ડનં મળ્ડનાનામ્ ।

તરુણતુલસિમાલા કન્ધરં કક્ષનેત્રં

સદયઘવલહાસં વિઠ્ઠલં ચિન્તયામિ ॥-હિંદી અનુવાદક

જનાર્દન છે. એકનાથ આ જ્ઞાનથી સંપન્ન-આનંદ-ચિદ્ધનથી બાહ્ય-અંતર પરિપૂર્ણ હતા.”

મનની આવી સ્થિતિમાં અખંડ રહીને એકનાથે સંપૂર્ણ તીર્થયાત્રા કરી; પયોળ્લી, નર્મદા, તાપી, ગંગા, યમુના, કાવેરી, તુંગલદ્રા વગેરેમાં સ્નાન કર્યાં અને આઠે વિનાયક તથા બારે જ્યોતિર્લિંગોનાં દર્શન કર્યાં. ગોકુળ, મથુરા, વૃંદાવન વગેરે કૃષ્ણકીર્તિથી હર્યાલર્યાં અને સુપ્રસિદ્ધ થયેલાં ક્ષેત્રોમાં વિહાર કરીને તથા ત્યાંના ભક્તિ-સુખનો અનુભવ પ્રાપ્ત કરીને એકનાથે ગયા, પ્રયાગ અને કાશીની ત્રિસ્થળી-યાત્રા કરી. ક્યાંક એક રાત, ક્યાંક ત્રણ રાત અને ક્યાંક પાંચ રાત રોકાયા. અયોધ્યાની યાત્રા કરીને બદરિકાશ્રમમાં ગયા. સ્વધામ જતા પહેલાં શ્રીકૃષ્ણે ઉદ્ધવને ઉપદેશ કરીને ભાગવતધર્મનો પ્રચાર કરવાને માટે જે સ્થાનમાં મોકલ્યા હતા, અને જ્યાંથી ઉદ્ધવના શિષ્ય પ્રશિષ્યોએ ભારતવર્ષમાં ભાગવતધર્મનો પ્રચાર કર્યો, તે બદરિકાશ્રમમાં એકનાથના ચિત્તને અત્યંત આનંદ પ્રાપ્ત થયો હતો. નાથ ત્યાંથી દ્વારકા ગયા. શ્રીકૃષ્ણની લીલાનું ધ્યાન ધરતાં ધરતાં તેમણે દ્વારકાનો બધો પ્રદેશ જોયો અને શ્રીકૃષ્ણના પ્રેમથી તેમનું અંતઃકરણ ભરાઈ ગયું. પરમ કૃષ્ણભક્ત એકનાથે દ્વારકામાં રહીને શ્રીકૃષ્ણની બધી લીલાઓનું ચિંતન કરીને “સુક્રિતથી પરની પરાભક્તિ”નો પરમ આનંદ અનુભવ્યો. દ્વારકાથી નાથ નરસિંહ મહેતાના જૂનાં ગઢમાં આવ્યા અને થોડોક સમય ગિરનાર ઉપર રહ્યા. ત્યાંથી ડાંકોર જઈને તેમણે ભગવાન શ્રીકૃષ્ણનાં દર્શન કર્યાં અને આ પ્રમાણે યાત્રા પૂરી કરીને ગોદાવરીતટે આલતા આલતા તેઓ પૈઠણની હદમાં આવ્યા; અને અગાઉ જે સ્થળે તેમણે આકાશવાણીનો ગંભીર ધ્વનિ સાંભળ્યો હતો, તે પિંપણેશ્વરના મંદિરમાં આવીને રહ્યા. ઉત્તરની યાત્રા પૂરી કરીને નાથ પોતાની જન્મભૂમિમાં પાછા ફર્યા.

આટલે સુધી આપણે આવી પહોંચ્યા; પરંતુ શ્રીનાથની સાથે તેમના વૃદ્ધ દાદા-દાદીને તો ભૂલી જ ગયા. હવે

તેમને પણ યાદ કરીએ.

એકનાથ ગારમે વર્ષે ઘેરથી નીકળી પડ્યા હતા અને પચીસમે વર્ષે કૃતાર્થ થઈને પાછા ફર્યા. એકનાથ ક્યાં ચાલ્યા ગયા, એની કોઈને ખબર નહોતી. આથી તેમના દાદા અને દાદીએ ઘણોજ શોક કર્યો. તેમણે ગામના બધા ફૂવા, તળાવ અને ધરાઓમાં તપાસ કરાવી, આસપાસનાં ગામોમાં પણ શોધવાને માણસો મોકલ્યા, કોઈ વાત બાકી રાખી નહિ; પરંતુ તેમને નાથનો પત્તો લાગ્યો નહિ. લાનુદાસના કુળના આ એકમાત્ર તંતુના તૂટી જવાથી ક્યાંક કુલ-લતા નિર્વંશજ ન થઈ જાય એ ચિંતાથી તેઓ અને પૈઠણના બધા સુહૃદ્-સજ્જનો અત્યંત વ્યાકુળ થયા. પુત્ર જીવાનીમાંજ કાળનો કોળિયો બની ગયો અને પૌત્ર બાળ-પણમાંજ કોણ જાણે ક્યાંયે ચાલ્યો ગયો. આથી તે વૃદ્ધોને કેટલું દુઃખ થયું હશે, તેની વાચકજ કલ્પના કરે. વૃદ્ધ અવસ્થા હતી, સઘળી ઇન્દ્રિયો અસ્વસ્થ હતી, ઘરમાં એક પ્યાલો પાણી આપનાર પણ કોઈ નથી, માથું ફૂટી ફૂટીને રકવા છતાંયે પ્રેમથી આંસુ લૂછનાર કોઈ સ્નેહી નથી, એવી દુઃખદ અવસ્થામાં આ બન્ને વૃદ્ધ સ્ત્રી-પુરુષ અત્યંત દુઃખથી દિવસો વીતાવતાં હતાં. ‘શું એકનાથનો કંઈ પત્તો લાગશે, મારો લાલ શું મને કદી મળશે? એ અમને લાત મારીને આ લોકમાંથી ચાલી તો ગયો નથી? આ વખતે તે ક્યાં હશે? તેને કોઈ દુઃખ તો નહિ થતું હોય?’ વગેરે વ્યાકુળ હૃદયના પ્રશ્નો તેઓને મળતા બધા સુસાફરોને પૂછ્યા કરતા હતા. ‘વેરી પણ જેટલો વિચાર કરતો નથી, તેટલું આ મન વિચારે છે’ એ ન્યાયે તેના કંઈક અનિષ્ટની જરા પણ આશંકા થતાંજ તેઓ મૂંઝવે તથાને પડી જતા હતા! આડોશી-પાડોશી તેમનું દુઃખ જોઈને દુઃખી થતાં અને સાંત્વના આપવાનો બહુજ પ્રયત્ન કરતા હતા. કોઈ કોઈ વાર તેમના હૃદયમાંથી એવો ધ્વનિ ઉઠતો હતો કે લાનુદાસનું પુણ્યબળ હજી પૂરું થયું નથી.’ અને આ ધ્વનિ સાંભળીને તેમનામાં ધૈર્ય આવતું. એકનાથના ગુણ અને




બાળપણમાં જ દેખાઈ આવેલી તેમની અપૂર્વ નિષ્ઠા યાદ કરતાં તેમને એમ પણ લાગતું હતું કે, લગવાન મારા પુત્રની રક્ષા કરશે. ધ્રુવ-પ્રહ્લાદ વગેરેની કથાઓને યાદ કરીને તેઓ કોઈ કોઈ વાર એવાં મનોહર ગુણસ્વપ્નો પણ જોતા હતા કે અમારા નાથને પણ સદ્ગુણનાં દર્શન થયાં ને તે કૃતાર્થ થઈ ગયો. હજારો મનુષ્યો એનો જયજયકાર બોલી રહ્યા છે અને આ જયજયકાર સાથે નાથ પાછા આવ્યા.' આ પ્રમાણે સુખદુઃખની લહરિઓથી નીચે-ઉપર થનારી તેમની જીવન-નૌકા હવે ડૂબતી જણાવા લાગી. નાથનો ક્યાંયે પત્તો મળતો નહોતો. તેમને ત્યાં કથા વાંચનારા પંડિતજી પણ, નાથ જ્યારે આલ્યા ગયા, ત્યારે ત્યાંથી આલ્યા ગયા હતા. તેઓ દશ અગીઆર વર્ષ પછી પૈઠણમાં આવ્યા. ત્યારે તેમની મારફત ચક્રપાણિએ ફરીથી નાથની શોધખોળ શરૂ કરી. વળી ઘણાઓને શંકા હતી કે, પંડિતજી નાથને ફોસલાવીને ક્યાંક લઈ ગયા હશે. પરંતુ તેમણે વિશ્વાસ આપ્યો અને તે શંકા દૂર થઈ ગઈ. નાથનો બાળપણનો અહેસો, તે સમયના તેમના પ્રિય-અપ્રિય પદાર્થ તેમજ તેમની મનોવૃત્તિ, આ બધી વાતો યાદ કરીને પંડિતજીએ મનોમન અનુમાન કર્યું કે, આ બાળક કોઈ સત્પુરુષને શરણે ગયો હશે. આ વિચાર મનમાં આવતાં જ પંડિતજી આલ્યા અને તે સત્પુરુષની શોધ કરતા કરતા સીધા દેવગઢમાં શ્રીજનાર્દન સ્વામીનાં ચરણોમાં પહોંચ્યા. ત્યાંથી ચોક્કસ સમાચાર મળ્યા અને જણાયું કે, ગુરુકૃપા પ્રાપ્ત કરીને છ મહિના પહેલાં જ એકનાથ તીર્થયાત્રા કરવા આલ્યા ગયા છે. આ સમાચાર મળતાં જ પંડિતજીએ ગઢ ઉપર રહેતા બીજાં માણસો પાસેથી નાથના સંબંધની મળી તેટલી બધી હકીકતો જાણવાને પ્રયત્ન કર્યો. પંડિતજી એકનાથની ઉપર અને તેમના દાદા-દાદી સાથે ઘણો જ સ્નેહ રાખતા હતા. તેમણે અત્યંત આકુળતાપૂર્વક જનાર્દન સ્વામીને ચક્રપાણિની શોકજનક દશા જણાવી અને તેમને ચક્રપાણિ તરફથી એવી પ્રાર્થના કરી કે, આપ એવું

આજ્ઞાપત્ર આપો કે તીર્થયાત્રા કરીને જ્યારે એકનાથ પૈઠણ પાછા ફરે, ત્યારે એ વૃદ્ધોને છોડીને પછી ક્યાંય ન જાય અને વિવાહ કરીને ભાનુદાસના પવિત્ર વંશને ચાલુ રાખે. સ્વામીએ ભવિષ્ય જોઈને તે પ્રમાણેનું આજ્ઞાપત્ર લખી દીધું. તે આજ્ઞાપત્ર લઈને પંડિતજી ઘણા જલદીથી પૈઠણ પાછા ફર્યા. આ શુભ સમાચાર તેમણે એ વૃદ્ધોને સંભળાવ્યા કે ‘એકનાથ માત્ર જીવતાજ નથી, પરંતુ ગુરુકૃપા પ્રાપ્ત કરીને તીર્થોટન કરવા ગયા છે અને જનાર્દન સ્વામીએ આ આજ્ઞાપત્ર લખી આપ્યું છે કે, તેઓ યાત્રાએથી પાછા ફર્યા બાદ ગૃહસ્થાશ્રમ સ્વીકારીને પૈઠણમાંજ રહે.’ આ નંદના આ સમાચાર મળતાં એ વૃદ્ધોને કેટલો આનંદ થયો તેનું વર્ણન કરવા કરતાં કલ્પના કરવી એજ વધારે ઠીક થશે. દેવગઢ પર એકનાથના સંબંધમાં પંડિતજીએ જે જે વાતો સાંભળી હતી, તે બધી વાતો, પંડિતજી પાસેથી વારંવાર સાંભળીને તેમનાં હાદી તો સંતુષ્ટ થતાં નહોતાં અને વારંવાર ફરીથી એજ વાતો પંડિતજીને કહેવાનું કહેતાં હતાં. જ્યારે એકનાથના આ સમાચાર પૈઠણવાસીઓએ જાણ્યા, ત્યારે તેમને પણ ઘણો આનંદ થયો અને તેઓ અતિ ઉત્સુકતાપૂર્વક એકનાથના આવવાની વાટ જોવા લાગ્યા. વૃદ્ધ દાદા-દાદીને તો જાણે ગયેલા પ્રાણજ પાછા મળ્યા, એમજ કહેવું જોઈએ. હવે તેમને વળી થોડાં વધુ વર્ષ જીવવાની ઇચ્છા થવા લાગી. બાર વર્ષના અનાવૃષ્ટિના દુકાળ પછી દેવની અનુકૂળતા થઈ અને આનંદવૃષ્ટિ થવાની આશા આપનારા શુભ સમાચારોનાં વાદળ પૈઠણના આકાશમાં એકત્ર થવા લાગ્યાં.

આજે આનંદનો દિવસ ઉગ્યો. પિંપલેશ્વરના દેવાલયમાં એકનાથ આવીને ઉતર્યા અને મધ્યાહ્નકાળે જે કંઈ મળી જાય તેનાથી નિર્વાહ કરીને સંતોષપૂર્વક રહેવા લાગ્યા. યોગાભ્યાસથી બંધાયેલું તેમનું એ તેજઃપુન્જ શરીર, મંસ્તક પર શોભતી એ જટા, એ પ્રસન્ન અને આનંદમય મુખમંડળ, નેત્રોનું એ પ્રહ્લતેજ અને દર્શનમાત્રથી પ્રેક્ષકોના

મનમાં પૂતળાવા ઉત્પત્ત કરનારી તેમની સ્વાભાવિક સરળ રહેણી-કરણી જોઈને કેટલાકોએ જાણી લીધું કે, આ કોઈ મહાત્મા છે. એક દિવસ પંડિતજીએ એકનાથજીને જોયા, એળખ્યા અને છાનામાના વૃદ્ધ ચક્રપાણિનો હાથ પકડીને તે સંધ્યાકાળે તેમને એકનાથજીપાસે લઈ આવ્યા. રસ્તામાં જ દાદા અને પૌત્રનો મેળાપ થઈ ગયો. આટલી પંડિતજીએ એકનાથને રોક્યા. દાદાની ઇચ્છા પૂર્ણ થઈ. એકનાથ અને ચક્રપાણિની મુલાકાત થઈ ! ચક્રપાણિ નાથને ભેટ્યા અને પ્રેમથી તેમને ગૂંચી લીધી. ચક્રપાણિ આ સમયે દુઃખ અને આનંદની એકત્ર લાગણીઓ અનુભવવા લાગ્યા. પરંતુ આ સમયનું દુઃખ પણ ગુણરૂપજ હતું. એકનાથને તેમણે કહ્યું-‘મારા જાપ ! જામને વૃદ્ધોને છોડીને તું શું કરવા આવ્યો ગયો ? તારું કોમળ ચિત્ત વજ્રથી પણ આટલું બધું કઠોર દેવી રીતે બની ગયું ? તુંજ જામ આંધળાંની લાકડી હતો. આવ, આવ; હવે તને ક્યાંયે જવા નહિ દઈએ.’ આ પ્રમાણે આનંદનાં આંસુ વહાવતાં ચક્રપાણિએ ઘણા શોક કર્યો. એકનાથનું આત્મજ્ઞાનનું આસન અલંગ હોવાથી મોહ તેમના ચિત્તને સ્પર્શી શક્યો નહિ. ચક્રપાણિએ જનાર્દન સ્વામીનો પત્ર ઢાઢીને તેમના હાથમાં આપ્યો. શુરુના અક્ષર જોતાંજ નાથે તે પત્રને મસ્તકે ધારણ કર્યો અને પછી વાંચ્યો. શ્રીશુરુની આજ્ઞાથી તેજ સ્થાનમાં તેમણે વાસ કર્યો. પત્ર મળતી વખતે જે સ્થાનમાં બેઠા હતા તે સ્થાન તેમણે છોડ્યું નહિ. તેમણે તીર્થયાત્રા ત્યાંજ સમાપ્ત કરીને શુરુની આજ્ઞાનુસાર તેજ જગાએ પડાવ નાખ્યો. તરતજ તે સ્થળે તેમની કુટીર બનાવવામાં આવી અને પાછળથી ત્યાંજ તેમનું મકાન પણ બંધાયું. તે મકાન આજે પણ ત્યાં હયાત છે. એકનાથ પૈઠણમાં સ્થિર થઈને રહેવા લાગ્યા. પૌત્રનો ફરીથી મેળાપ થવાથી જીવનસૂર્યનો અસ્ત થતા પહેલાં દાદા-દાદીને પરમ સુખની પ્રાપ્તિ થઈ. તેઓ હવે એકનાથનું લગ્ન કરી દેવાનો વિચાર કરવા લાગ્યા,



## નાથનો ગૃહસ્થાશ્રમ

૯૪૭

“ચિત્ત મારાજ રંગમાં રંગાઇ ગયું, એથી ધરતી આસક્તિ છૂટી ગઇ. ત્યારે આ ગૃહસ્થાશ્રમમાં મારી મિલકત, મારું સુખ અને મારી સંપત્તિ એજ આત્મજ્ઞાન છે. ધરખાર, સ્ત્રી-પુત્ર બધું હોવા છતાં પણ તેમની આસક્તિ ન રાખવી જોઇએ. પરમાત્મમુક્તિના સાધનથી ચિત્તવૃત્તિને સાધવાન રાખવી જોઇએ.”—એકનાથી લાગવત

જનાર્દન સ્વામીએ ચક્રપાણિની પ્રાર્થનાનુસાર એકનાથને વિવાહ કરીને ગૃહસ્થાશ્રમ ચલાવવાની આજ્ઞા આપી હતી. ‘સર્વ આશ્રમોમાં ગૃહસ્થાશ્રમ શ્રેષ્ઠ છે. સર્વ ભૂતોમાં ભગવદ્ભાવ રાખીને સ્વધર્મ અને ભૂતદયા વધારવી જોઇએ.’ શુરુની આ આજ્ઞા મानीને એકનાથ લગ્ન કરવા તૈયાર થયા. પૈઠણની દક્ષિણપૂર્વ દિશામાં વિજયપુર અથવા પૈજપુર નામના સ્થાનમાં એક સારા ધનવાન ગૃહસ્થ હતા, તેમની કન્યા વિવાહ યોગ્ય થઇ હતી. પૈઠણવાસી કોઇ મિત્ર દ્વારા નાથની ઇચ્છા જાણીને તે પોતાની કન્યા સહિત ચક્રપાણિ પાસે આવ્યા. તે કન્યા સુલક્ષણ, સુંદર રૂપવાળી જણાઈ. બહેના જન્માક્ષર પણ મળી ગયા. ચક્રપાણિ હવે વિવાહની તૈયારી કરવા લાગ્યા. વિજયપુરવાળા સબજને ભાતુદાસના પવિત્ર કુળની સાથે સંબંધ થાય છે, એ જાણીને ‘અલંકારયુક્ત કન્યાદાન’ કરવાનો નિશ્ચય કર્યો. બહે તરફના જાનૈયા લેગા થયા. વિજયપુરમાં એકનાથના ઉદ્ભવ નામના એક નિકટના સંબંધી હતા, તેઓ પણ આવ્યા. તેઓ ઘણા શ્રદ્ધાળુ અને મહેનતુ માણસ હતા. તેમના પ્રયત્ન અને ગામલોકોના પ્રેમથી લગ્નસમારંભ ખૂબ ધામધૂમથી થયો. મધુપક, વિવાહ, ઐરણીપૂજન, ગૃહપ્રવેશ, લક્ષ્મીપૂજન

વગેરે બધું યથાયોગ્ય થયું. વધૂનું નામ ગિરિન્દ્ર રાખવામાં આવ્યું. એકનાથ અને ગિરિન્દ્રબાઈનો વિવાહ એ વિવેક અને શાંતિનુંજ ચિરસંમિલન હતું. એકનાથનાં વૃદ્ધ દાદા-દાદીનાં નેત્રો આનંદથી ઉભરાઈ આવ્યાં. જ્યાં તેમને ભાનુ-દાસનો વંશ આગળ ચાલશે કે નહિ, એનીજ શંકા હતી, ત્યાં હવે તેમની આશાનો અંકુર કૃટીને મહાન વૃક્ષમાં પરિણમવાનો યોગ આવ્યો. એકનાથ ગૃહસ્થાશ્રમી બન્યા.

નાથની દિનચર્યા આ પ્રમાણે હતી:-પ્રાહ્નમુહૂર્તમાં ઉઠીને પ્રાતઃસ્મરણ કરી ગુરુચિંતન કરવું, તે પછી શોચ-માર્જનાદિથી નિવૃત્ત થઈને પ્રાતઃસ્નાન માટે ગંગાજી જવું, સૂર્યોદય પહેલાં સંધ્યા-વંદન વગેરે કરી લેવું, પછી ઘેર આવીને દેવ-પૂજન, ધ્યાન-ધારણા વગેરે કરીને ગીતા-ભાગવત વગેરે ગ્રંથોનો પાઠ અથવા શ્રવણ કરવું. આટલું કરતાં કરતાં મધ્યાહન થઈ જતો હતો. પછી મધ્યાહને ગંગાજી જઈને સંધ્યા અને પ્રહાયજ્ઞ કરીને ઘેર પાછા ફરી નૈવેદ્ય-નિવેદન અને બલિવૈશ્વદેવ વગેરે કરીને અતિથિ તેમજ અભ્યાગતોનો યથેષ્ટ સત્કાર કરી ભોજન કરવું. ભોજન પછી પિદ્ધાન અને ભાવિક પ્રાહ્નણોની સાથે આત્મચર્યા કરવી; ત્રીજે પહોરે ભાગવત, રામાયણ અથવા જ્ઞાનેશ્વરી જેવા ગ્રંથ ઉપર ભાનુદાસે સ્થાપેલી શ્રીવિકૃલની મૂર્તિ સમક્ષ પ્રવચન કરવું, સાયંકાલે પાછા ગંગાજી જઈને સંધ્યા-વંદન કરવું, પછી પાછા ફરીને ધૂપ-દીપ વડે ભગવાનની આરતી, સ્તોત્રપાઠ અને પછી કંઈક થોડો ઘણો ઉપાહાર કરવો. આ પછી મધ્યરાત્રિ પર્યંત ભગવત્કીર્તન કરવું અથવા વેદોપનિષત્-પુરાણાદિ ગ્રંથોનું મનનપૂર્વક અધ્યયન કરીને ચાર કેલાક ઉંઘ લેવી. આટલી નિદ્રાજ તેમને પૂરતી થતી. નિયમિત આહાર-વિહાર તો તેમનો નિત્ય હતોજ. પુરાણ, કીર્તન, ભજન, નામોચ્ચારણ વગેરેનો પ્રચાર કરવામાં તેમનો હેતુ સર્વસામાન્ય માણસોને ભક્તિમાર્ગમાં પ્રવૃત્ત કરવાનોજ હતો. તેમનું આત્માનું સંધાન હમેશાં ચાલુજ રહેતું અને એ બધું કરત

તેઓ બધાં કાર્યો કરતા હતા અને એ બધાં કાર્યો ભગ-  
વાનને અર્પણ કરીને સંસારમાં અલિપ્ત-અનાસક્ત થઈને  
કરતા હતા. આત્માનુસંધાન (આત્મચિંતન), હરિચિંતન,  
ગુરુસ્મરણ, નામસ્મરણ—આ શબ્દો આમ તો એકબીજાથી  
બુદ્ધ છે, પરંતુ એ બધાનું સ્વરૂપ એકજ છે. અલેક્ષ્યક્રિત  
તેમના પ્રત્યેક આચરણથી સ્પષ્ટજ જણાઈ આવતી હતી.  
ભગવાન સાથે કોઈ પણ પ્રકારનો ભેદભાવ નહિ રાખતાં  
સર્વ ભૂતોમાં ભગવાનનેજ જોતાં સમસ્ત સંસારનેજ તેમ-  
ણે બ્રહ્મરૂપ કરી દીધો. એકનાથ મહારાજને ત્યાં સદાવ્રત  
હતું. સૌ કોઈને અન્ન આપવામાં આવતું હતું. બ્રાહ્મણોનો  
સત્કાર કરવામાં તો એકનાથ અત્યંત દક્ષ-ચતુર હતા.  
રાત્રે મહારાજ કીર્તન કરતા હતા. કરતાજ અને મૃદંગનો  
ધ્વનિ સાંભળીને ગામના બધા લોકો ત્યાં પહોંચી જતા  
હતા. ભંગી, ચમાર વગેરેને બેસવા માટે પણ સારો પ્રયત્ન-  
ધ કરવામાં આવતો હતો. તેમની દૃષ્ટિમાં નાના-મોટાનો  
કોઈ ભેદ તો હતોજ નહિ. નાનો હોય, મોટો હોય, અમીર  
હોય કે ગરીબ—જે કોઈ તેમની આગળ આવતું તેનામાં  
તેઓ જનાર્દનનેજ જોતા હતા. બધાની સાથે તેમનો સમ-  
દર્શીપણનો વ્યવહાર હતો. ઘરનું બધું કામકાજ ઉદ્ધ-  
વજ ઘણા આનંદથી જોયા કરતા હતા. આથી એકનાથ  
મહારાજને તે બાબતે જોવાની કોઈજ આવશ્યકતા નહોતી.  
ઘરમાં શું છે, શું લાવવાનું છે, એ બધું ઉદ્ધવજ જોઈ લેતા  
હતા. તેઓ સાચા શિષ્ય બનીને નાથ મહારાજની કેવળ  
દયાદૃષ્ટિ પ્રાપ્ત કરવા માટેજ તેમની સાથે રહેતા હતા.

એકનાથ મહારાજનાં સહધર્મિણી પણ તેમને અનુ-  
કૂળજ હતાં. નાની ઉંમરમાંજ તેમણે ઘરનું બધું કામકાજ  
સંભાળી લીધું હતું. જ્યાં સુધી વૃદ્ધ અકપાણિ અને તેમનાં  
પત્ની હયાત હતાં, ત્યાં સુધી પતિના મનમાં પોતાના તરફ  
પ્રેમ ઉત્પન્ન કરવા માટે તે સાસુ-સસરાની સેવામાં તત્પર  
રહેતાં અને આ રીતે તેમણે પતિને પ્રસન્ન કરીને તેમની  
પ્રીતિ મેળવી હતી. એકનાથ મહારાજના લગ્ન પછી થોડાં

વર્ષો બાદ તેમનાં વૃદ્ધ દાદીનો દેહાંત થયો અને એ પછી થોડાંજ દિવસે વૃદ્ધ દાદા પણ પરલોક સીધાવ્યા. આ પછી ઘરનો બધો ભાર ગિરિન્નબાઈપર આવી પડ્યો. નાથની પેઠેજ ગિરિન્નબાઈ પણ આરિત્ર્યવાન, દયાળુ અને શાંત હતાં. મહાભાગ્યથી નાથ જેવા પ્રાણુનાથ મળ્યા છે, એમ વિચારીને તે પોતાની જાતને ધન્યભાગી માનતાં હતાં. આવી અનુકૂળ, કુળવાન, કુશળ અને સુશીલ પત્ની નાથને પણ મહાપુણ્યથીજ પ્રાપ્ત થઈ હતી. પરોપકારમાં તથા આબાલ-વૃદ્ધ બધાની સાથે સમાન પ્રેમના વ્યવહારમાં તે નાથથી કોઈ પણ રીતે ઉતરતાં નહોતાં. હમેશાં દીન-દુઃખીઓનાં દુઃખ દૂર કરવામાં લાગ્યાં રહેતાં ને તેમનાજ આશીર્વાદો સાંભળતાં. એકનાથ મહારાજને એવી ઇચ્છા રહ્યા કરતી કે, બારણે આવેલો કોઈ પણ અતિથિ નિરાશ થઈને પાછો ન ફરે. તેમની આ ઇચ્છાજ તેમની ગૃહિણીના રૂપમાં તેમના ઘરમાં વિરાજતી હતી. રાતે-મધરાતે ચૂલો સળગાવી રસોઈ બનાવી, ભૂખ્યાંને ભોજન કરાવવામાં તેમણે કદી આળસ ક્યું નહોતું. નાથને ત્યાં અન્ન-વસ્ત્રની કંઈજ ખોટ નહોતી. ભગવાને, કદી કોઈ વાતમાં કંઈ ત્રુટિ રહેવા દીધી નહોતી. આ પ્રભાવ જેટલો નાથના પુણ્યનો હતો, તેટલોજ ગિરિન્નબાઈના પુણ્યનો પણ હતો. ઘરનું બધું કામકાજ સંભાળીને તે પણ નાથની પેઠેજ હમેશાં હરિચંતનમાંજ મગ્ન રહેતાં હતાં. એકનાથ મહારાજનો પ્રપંચ-સ્વાર્થ-સંસાર અને પરમાર્થ એકરૂપ હોવામાં ગિરિન્નબાઈની ઘણી મદદ હતી. નાથ ભાગવતમાં એકનાથ મહારાજે પોતેજ કહ્યું છે કે ‘સ્ત્રી-પુરુષ બન્નેની ચિત્તવૃત્તિ’ એક થઈને ‘જ્યારે ધર્મ-પ્રવૃત્તિમાં અનુકૂળ વૃત્તિ હોય છે, ત્યારે તેમનાથી પરલોક સાધી શકાય છે, બીજાઓથી નહિ.’ તેમનું આ કથન તેમના સ્વાનુભવમાંથીજ નીકળેલું છે. સંસારનો અંતરંગ ભાર ગિરિન્નબાઈએ સંભાળ્યો અને બહિરંગ ભાર ઉદ્ધવજીએ ઉપાડી લીધો. આથી એકનાથ મહારાજને તેના તરફ કંઈ પણ જોવું પડ્યું નહિ અને તેમણે પણ દક્ષતાથી

એકનાથજીની સેવા કરીને પોતાનો પરમાર્થ પણ સાધ્યો. 'લોજનના સમયમાં અતિથિ, પતિ અને પુત્ર બધાંજ જેની દષ્ટિમાં સમાન છે અને ધનનો લોભ જેના મનને સ્પર્શ પણ કરતો નથી, તે સ્ત્રીનેજ પરમાર્થનો અધિકાર છે.' આ એકનાથે પોતેજ કહેલું છે. આ પ્રમાણે ગિરિજાબાઈ પરમાર્થનાં અધિકારી થયાં અને મહારાજના સત્સંગથી તેમને પરમ સદ્ગતિ પ્રાપ્ત થઈ. એકનાથ મહારાજના ગૃહસ્થાશ્રમમાં આનંદ રહ્યો, તે ગિરિજાબાઈના સદ્ગુણોને કારણેજ. પતિપત્ની એટલાં એકચિત્ત થઈને રહ્યાં કે એવું દષ્ટાંતજ અત્યંત દુર્લભ છે. કેટલાક સાધુઓએ ગૃહસ્થાશ્રમજ છોડી દીધો, કે જેથી કેાઈ માયાફૂટજ ના રહે. અનેક સાધુ એવા પણ થયા, કે જેમણે લગ્ન કર્યાં પરંતુ તેમના ગૃહસ્થાશ્રમની ખરાબ સ્થિતિજ રહી ! પરંતુ એકનાથનો ગૃહસ્થાશ્રમ પણ ઉત્તમ રીતેજ ચાલ્યો. લગવડ્ડલજન અને સદાવ્રતને કારણે એકનાથ મહારાજનું ઘર એક દેવમંદિર સરખુંજ શોભતું હતું અને પછી આ મંદિરમાં નાથ અને ગિરિજાબાઈ એવાં એકચિત્ત થઈને રહેતાં હતાં કે જાણે તેઓજ શ્રી લક્ષ્મીનારાયણ હોય. તેમના આ ઉદ્ધાર પ્રેમ અને પ્રયત્ન-પરમાર્થના અલૌકિક અલેદ-આનંદને જોઈને લક્ષ્મીને ઘણુંજ સુખ થતું હતું. એકનાથ જેવા સન્માનવાળા પુરુષ-રત્નોના અગ્રણી અને સત્ક્રિયાનાં સાક્ષાત્ પ્રતિમા ગિરિજાબાઈ જેવાં લક્ષ્મીસ્વરૂપ સ્ત્રી, આવા સમાન ગુણવાળાં વર-વધૂને એક કરીને ગ્રહ્યા પણ એવા ધન્યવાદને પાત્ર થયા, કે જે તેમને માટે ઘણેભાગે દુર્લભજ હોય છે. આ કળિયુગમાં એકનાથ મહારાજના જેવો સંસાર એકનાથ મહારાજનાજ ભાગ્યમાં હતો.

નાથ જ્યારે પૈઠણમાં આવ્યા, ત્યારે જ્યાં ગુરુનો કાગળ મળ્યો, તેજ સ્થાનમાં રોકાઈ ગયા. પહેલાં તેમણે ત્યાં એક જૂંપડી બનાવરાવી હતી. પછી ત્યાંજ એક મોટું મકાન થયું. પૈઠણમાં તેમનો સમય ભજન-પૂજન અને પરોપકારમાંજ વીતવા લાગ્યો. તેમના વૈરાગ્ય, સમત્વ,



શાંતિ અને પરોપકાર માટેના ત્યાગ વગેરે ગુણ જેમ જેમ પ્રગટ થવા લાગ્યા, તેમ તેમ તેમનો આદર વધવા લાગ્યો. તેમણે પહેલવહેલું એકાદશીને દિવસે આત્મસ્કૃતિથી (આંતરિક પ્રેરણાથી) હરિકીર્તન કર્યું. તે સાંભળીને તેમના ઉપર લોકોને ખૂબ શ્રદ્ધા બેઠી. પછી જન્માષ્ટમીના અવસરે એકનાથે મોટા સમારંભપૂર્વક લગવાનનો જન્મોત્સવ ઉજવ્યો. એકનાથ મહારાજ જીવ્યા ત્યાં સુધી આ જન્મોત્સવ ખરાબર ઉજવાતો હતો અને તેમના પછી આજપર્યંત પણ ખરાબર ઉજવાય છે. જ્યારે તેમણે જન્માષ્ટમીનો ઉત્સવ શરૂ કર્યો, ત્યારે હરિકીર્તન કરતાં કરતાં તેઓ તત્કાળ ‘અભંગ’ રચીને તે પોતાની પ્રાસાદિક વાણીથી સંભળાવવા લાગ્યા. કીર્તન સાંભળવાને માટે સઘળી વર્ણ અને વૃત્તિ-ધંધાવાળા લોકો ઘણાજ ઉત્સાહથી એકત્ર થતા હતા, કોઈને પણ મનાઈ નહોતી. કીર્તન સાંભળીને બધા લોકો ચિત્રવત્ મુગ્ધ બની જતા હતા. જન્માષ્ટમીના આ પ્રથમ ઉત્સવમાં ખાસ વિશેષતા એ હતી કે, આને માટે એકનાથ મહારાજ જનાર્દન સ્વામીજીને બોલાવી લાવ્યા હતા. તીર્થયાત્રા પછી ગુરુ-શિષ્યનો આ પહેલો મેળાપ હશે. ઉત્સવને માટે એક મોટો મંડપ બંધા કરવામાં આવ્યો હતો. ચૌદ દિવસ ઉત્સવ થયો અને ઉત્સવના આ દિવસોમાં દરરોજ અન્નદાન તો આપ્યાજ કર્યું. ગુરુનો સત્કાર પણ એકનાથ મહારાજે અપૂર્વ કર્યો. જનાર્દન સ્વામી સામે આસન ઉપર વિરાજમાન છે, પૈઠણના વિદ્વાનો અને અન્ય લોકો શ્રવણ કરે છે, વૃદ્ધ દાદા-દાદી પણ પોતાના પૌત્રનું ગૌરવ જોઈ રહ્યાં છે, આવા ઠાઠમાઠથી નાથ કીર્તન કરવા લાગ્યા. એકનાથજીની વક્તૃતા, વિષયપ્રતિપાદનની મનોહર શૈલી, જ્ઞાનવૈરાગ્યનો નિર્મળ બોધ આપનારી તેમની પદ્ધતિ અને ભક્તિ-પ્રેમની સરિતા વહાવનારા તેમના હૃદયોદ્ગાર, આ કારણોથી શ્રોતાઓને માટે બધું તે પરમાત્મની ઉજાણીજ હતી. ગુરુની આગળ કીર્તન કરવાનો જે સુયોગ પ્રાપ્ત થયો, તેનાથી શિષ્યના અંતઃકરણમાં પ્રેમ-

સરિતાની ભરતી આવી. નાથના કીર્તનનો રંગ ઉત્તરોત્તર ગાઢાજ થતો ગયો. એટલે સુધી કે પંઢરપુરના મંદિરના એક બ્રાહ્મણને વિકૃલ લગવાને સ્વપ્ન આપ્યું કે ‘હાલમાં હું પૈઠણમાં એકનાથના કીર્તનમાં તેમની પાછળ ધ્રુવપદ્મ ધરીને ઉભો રહું છું.’ કીર્તનનો કેવો મહિમા અને મર્યાદા છે, એનું વર્ણન એકનાથ મહારાજે પોતેજ એક ઘણી સુંદર કવિતામાં કર્યું છે. (તેનો અનુવાદ મૂળના પદલાલિત્યનો આનંદ તો નહિ આપી શકે, પરંતુ કદાચ ભાવનો આભાસ આપી શકશે.) એકનાથ મહારાજ કહે છે કે—

લગવાનનું સગુણ ચરિત્ર જે પરમ પવિત્ર છે, તેનુંજ વર્ણન કરવું જોઈએ. સૌથી પહેલાં સજ્જનવૃદ્ધિને મનોભાવે વંદન કરવું જોઈએ. સત્સંગમાં અંતરથી લગવાનનું નામ લેવું જોઈએ અને કીર્તનરંગમાં લગવાનની પાસે આનંદથી ડોલવું જોઈએ. ભક્તિ-જ્ઞાન વિનાની વાતો નહિ કરતાં પ્રેમભર્યા ભાવોથી વૈરાગ્યનાજ ઉપાયો સ્પષ્ટ કરીને બતાવવા જોઈએ, કે જેથી લગવાનની મૂર્તિ અંતઃકરણમાં જડાઈ જાય, એજ સંતોની કીર્તનમર્યાદા છે. અનન્ય ભજન અને અખંડ સ્મરણથી કરતાજ વાગે તો જનાર્દનની અંદર (એટલે કે તન્મય થઈને) એકનાથ કહે છે કે એક ક્ષણમાં સુક્રિત થઈ જાય.

સગુણ ભક્તિ વર્ધે અને સગુણ—નિશુણના ઐક્યની ભાવના ઉદય પામે, એજ વલણ એકનાથજીના કીર્તનનું રહ્યા કરતું હતું. ‘અંતરશુદ્ધિનું મુખ્ય કારણ હરિકીર્તન’ જ છે, એમ તેઓ હમેશાં કહ્યા કરતા હતા.

“કીર્તનથી સ્વધર્મની વૃદ્ધિ થાય છે, કીર્તનથી સ્વધર્મની પ્રાપ્તિ થાય છે, કીર્તનમાં પરબ્રહ્મ સમાઈ જાય છે,

† હરિકીર્તનમાં કીર્તનકારની પાછળ તાનપૂરો (તંબૂર) લઈને અથવા ઝાંઝ લઈને એક માણસ ઉભો રહે છે, કે જે કીર્તનકારના ગાયન અથવા ભજન પછી એજ સૂર આલાપે છે. એનેજ ધ્રુવપદ ધરીને ઉભો રહેવું કહે છે.—હિન્દી અનુવાદક

કીર્તન આગળ સુક્રિત પણ શરમાઈ જાય છે. ભાવ-લક્ષિત-પૂર્વક કીર્તન કરવાથી જનાર્દનને સંતોષ થાય છે, એક-બીજાનું આલિંગન થાય છે. એક-બીજાના ગળામાં પડેલા હાથ પાછા અળગા થતા નથી. ત્યારે ભગવાન અચર્યમાં બહાર અને અંદર-પ્રગટ થાય છે; પછી સંસારમાં જોવા જેવું કંઈજ રહેતું નથી. આ પ્રમાણે યોગ-યાગાદિ તપ-સાધનોને હરિ-કીર્તને અનાથ કરી નાખ્યાં. કળિયુગમાં નામ-સ્મરણના હરિકીર્તનથી જડ મનુષ્યનો પણ ઉદ્ધાર થાય છે.”

કીર્તન અને નામસ્મરણના સંબંધમાં એકનાથ મહારાજના સેંકડો અલંગ છે, એ બધાનો આજ સારાંશ છે. એકનાથ મહારાજને ત્યાં બધાને માટે સદાવ્રત હતું. ગમે તે આવે—ગ્રાહ્ય કે આંડાળ, તેમાં કોઈ પણ ભેદ નહોતો, બધાને સમાનરૂપે અન્નદાન આપવામાં આવતું હતું. રાત્રે બાળલીલાનું કીર્તન થતું અને પછી દધિકાંઠોનો ઉત્સવ પણ થતો. કીર્તનના અંતમાં ‘લલિત’ (એક પ્રકારનું પ્રહસન, જેમાં બધાં પાત્રોનો પાઠ એકજ જણે ભજવી બતાવવો પડે છે—આ પ્રહસન) એકનાથ મહારાજે શરૂ કર્યું. આથી ક્ષર્વ પ્રકારના ખેલ તથા કુશળતા તેમના કીર્તનમાં ઉપાંગરૂપે આ ઉત્સવમાં આવી ગયાં. આ ક્રમ પ્રમાણે સર્વ પ્રકારના લોહો પણ આવી ગયા અને બધી જાતની વૃત્તિઓ, રમતો અને કુશળતાઓ ઉપર તેમની કવિતાઓ રચાઈ. આ કવિતાઓ હૂત્તૂત્ત (કબડ્ડી) ઉપર છે, ગીલ્લી દંડા ઉપર છે; પુરુષોની, સ્ત્રીઓની અને બાળકોની બધી રમતો ઉપર છે; સાપ-વિંછી ઉપર પણ છે, નાની મોટી કેટલીયે ચીજો અને ઢાંગીઓના ઢાંગ ઉપર પણ છે. આ કવિતાઓની ભાષા ઘણી સરળ અને બાળકો તથા બધાજ સમજી શકે તેવી છે. હમેશના વહેવારમાં, હમેશની ભાષા અને ભાવથીજ સર્વસાધારણમાં હરિલક્ષિત ઉત્પન્ન કરવાનો તેમનો આ માર્ગ જોઈને તેમની ઉદારતા ધન્ય જણાય છે. કોઈ પણ ધર્મને માનનારો મનુષ્ય હોય, કોઈ પણ ધંધો કરતો હોય, કોઈ પણ જાતનો હોય, સ્ત્રી હોય કે

પુરુષ હોય, તેઓ બધાનું સ્વાગત કરતા હતા અને બધાને જેનો જેવો અધિકાર હોય તેજ અધિકાર પ્રમાણે પ્રશ્ન-જ્ઞાનનો ઉપદેશ કરતા હતા. તેમની આ ઉદાર ચિત્તવૃત્તિ જોતાં જણાય છે કે, ધર્મપ્રવર્તકોનાં આ પરમ ભાગવ-તોત્તમની ગણના આટલી બધી અગ્રસ્થાને શા માટે કરવામાં આવી ? હરિભક્તિનો માર્ગજ એવો છે કે જેનામાં શ્રદ્ધા છે તેજ તેનો અધિકારી છે. જે અંતઃકરણથી ઈચ્છે છે કે, ગમે તે પ્રકારે ભગવાન મળે, એજ પરમાર્થનો અધિકારી છે; પછી તેની જાતિ, વર્ણ, વૃત્તિ-અર્થાત્ ધર્મો ભલેને ગમે તે હોય.

હો કાં વર્ણમાણ અગ્રગણી, જે વિમુખ હરિચરણી;  
ત્યાહુનિ શ્વપચ શ્રેષ્ઠમાની, જે ભગવદ્ભજની પ્રેમળ.

( નાથભાગવત, અધ્યાય ૫-૬૦ )

અર્થાત્ “કોઈ સર્વ વર્ણોમાં શ્રેષ્ઠ હોય પરંતુ હરિચરણથી વિમુખ હોય તો તેનાથી ભગવદ્ભજનનો પ્રેમી અંડાળ પણ શ્રેષ્ઠ છે.” અસ્તુ. આ પ્રમાણે એકનાથ મહારાજે જન્માષ્ટમીનો ઉત્સવ શરૂ કરીને ભાગવતધર્મનો જીવે કે ઝંડોજ ફરકાવ્યો છે.

શ્રીમદ્ભાગવત સાંભળવામાં ઉદ્ધવની ઉત્કંઠા અને શ્રદ્ધા જોઈને એકનાથ મહારાજે ભાગવત વાંચવાનું શરૂ કર્યું. તેમનું નિરૂપણ સ્વાનુભવપૂર્ણ અને પ્રેમથી ભરપૂર હોવાને લીધે શ્રોતાઓનાં ટોળેટોળાં તેમની કથા સાંભળવા દોડ્યાં.

÷ સ્વામી વિવેકાનંદજીએ ધર્મપ્રવર્તકોનાં લક્ષણ આ પ્રમાણે બતાવ્યાં છે:—

“સાચો-શિક્ષક ગુરુ એજ છે, કે જે પોતાની જાતને હજારો વ્યક્તિઓમાં ક્ષણવારમાંજ પરિવર્તન લાવી શકે. એજ સાચો-શિક્ષક કે જે તરતજ વિદ્યાર્થીની-શિષ્યની કક્ષાએ આવીને તેના આત્માને શિષ્યના આત્મામાં પલટી શકે ને શિષ્યની દૃષ્ટિએ જોઈ શકે, શિષ્યની કાનો વડે સાંભળી શકે અને તેના મન દ્વારા સમજી શકે ! આવોજ શિક્ષક કંઈ પણ શીખવી શકે છે, બીજો કંઈ નહિ.”—મૂળસેખર

આવવા લાગ્યાં અને કથામાં પ્રેમાનંદથી ડોલવા લાગ્યાં. લક્ષ્મીને કથાનો એવો રસ લાગ્યો કે શું સ્ત્રી કે શું પુરુષ બધાં પોતપોતાનું કામકાજ છોડીને કથા સાંભળવા જવા લાગ્યાં. દેશવ કવિએ એકનાથ મહારાજની કથાનું વર્ણન કર્યું છે—“તેમની કથા લક્ષ્મિ, જ્ઞાન અને વૈરાગ્યથી ભરપૂર થતી. તેમની વાણીમાં વિવક્ષણુ રસ હતો અને તેનો નિત્ય નવો સ્વાદ શ્રોતાઓને મળતો તથા પ્રેમથી તેમનાં હૃદય ભરાઈ જતાં હતાં. બધાનાં ચિત્ત હમેશાં તે આનંદ ભોગવતાં ભોગવતાં એજ આનંદમાં લાગી ગયાં. લક્ષ્મિ-પંથ એવો વધ્યો કે ઘેર ઘેર ભગવાનના નામનો ઘોષ-જયધ્વનિ થવા લાગ્યો.”

કેટલાયે શ્રોતાઓ એવા હતા કે ભોજન પણ એકનાથ મહારાજને ત્યાંજ કરતા હતા અને પછી આનંદથી કીર્તન સાંભળતાં સાંભળતાં તક્લીન થઈ જતા. મહારાજને ત્યાં રોજ નવા નવા અતિથિઓ આવ્યાજ કરતા; પરંતુ આટલા મોટા મેળાનો બધો ખર્ચ કેવી રીતે ચાલશે, તેની તેમને કંઈ પણ ચિંતા નહોતી. “હું અને મારો પરિવાર થા સંસાર” એ ભાવજ તેમના મનમાં કદી આવ્યો નહોતો. સમસ્ત પરિવાર અને સંસાર ભગવાનનોજ છે, એજ એમની નિરભિમાન ભરી ભાવના હતી. ભગવાનનાં ચરણોમાં સંસારનું સમર્પણ કરીને ભક્ત નિશ્ચિંત રહે છે અને પછી બધો સંસાર ભગવાનનોજ બની જાય છે.

સર્વ દાનોમાં અન્નદાન શ્રેષ્ઠ છે, તેનાથી પણ શ્રેષ્ઠ સ્વસ્વરૂપદાન છે—બ્રહ્મદાન છે. એકનાથ મહારાજ આ બન્ને દાન જીવનપર્યંત કરતા રહ્યા અને ભગવાન પોતેજ તેમના ઘરમાં વિરાજતા હતા. આથી તેમને કોઈ વાતની કદી ઉણપ રહી નહોતી. અને વળી તેમના હરિકીર્તનનું જે સુંદર પરિણામ જનતા પર થવું જોઈતું હતું તે તો થયુંજ. પરંતુ આથી પણ વધારે લોકોપકાર તેમના સદાચારથી થયો. સેંકડો વ્યાખ્યાનો અને કથા-પ્રવચનોથી જે કામ થતું

નથી, તે સત્પુરુષના સદાચારથી થાય છે. સાંભળીને જે વાતો સમજ્યામાં નથી આવતી તે જોવાથીજ સમજાઈ જાય છે ! ક્ષમા, શાંતિ, ભૂતદયા, નિરહંકાર, નિઃસંગતા, હરિ-ભક્તિ, પરોપકાર અને ઇન્દ્રિયદમનાદિ ગુણોથી જે આત્મ-પ્રેત છે—ભરપૂર છે અને જેમના નિત્યનિયમિત આચરણમાં આ ગુણો સદા વ્યક્ત થાય છે, એવા એક કર્તવ્યપરાયણ પુરુષને જોઈને લોકો જેટલા જાગ્રત થાય છે, તેટલા વ્યાખ્યાન-કીર્તન, પુરાણાદિ શ્રવણથી નથી થતા ! એકનાથ મહારાજે ગ્રંથો પણ લખ્યા, અને કથા-કીર્તન પણ કર્યાં. આથી સમાજ ઉપર તેમનો પ્રભાવ પડ્યો, તેનાથી હજારોગણો વધારે તેમના આચરણથી પડ્યો. સંત તેઓજ કહેવાય છે, કે જેઓ માત્ર કહેતા નથી, પણ કરી બતાવે છે. સંત પૂર્ણકામજ હોય છે, પરંતુ બદ્ધોને અને મુમુક્ષુઓને મુક્ત કરવા માટેજ તેમનું જીવન હોય છે. જ્ઞાનેશ્વર મહારાજે ( જ્ઞાનેશ્વરીના ૧૬ મા અધ્યાયમાં ) કહ્યું છે કે—

કાં ક્ષેડિત પાપાતાપ, પોખીત તીરીચેં પાદપ;

સમુદ્રા જાય આપ, ગંગે જૈસે. ૧૯૦

કાં જગાચેં આંધ્યક્ષેડિત, ટ્રિયેચીં રાઉલેં ઉવડીત;

નિધે જૈસા ભાસ્વત, પ્રદક્ષિણે. ૨૦૦

તૈસી બાંધલી સોડીત, બુડાલીં કાઢીત,

સાંકડીં ફેડીત, આંતાં ચિયા. ૨૦૧

કિંબહુના દિવસ રાતી પુઢિલાંચેં મુખ ઉત્તતી,

આણીત આણીત સ્વાર્થીં, પ્રવેશિજે. ૨૦૨

અર્થાત્ “ ગંગા સાગરને મળવા માટે જાય છે, પરંતુ જતાં જતાં જગતનાં પાપ-તાપોનું નિવારણ કરતી અને કિનારાનાં વૃક્ષોને પોપતી જાય છે, અથવા સૂર્ય લગવાન નિત્યની પ્રદક્ષિણા કરતા કરતા સંસારનો અંધકાર દૂર કરે છે અને કમળોને વિકસિત કરતા જાય છે. તેજ પ્રમાણે જે સંતો આત્મસ્વરૂપને પામેલા છે, તેઓ પોતાનાં સહજ સ્વાભાવિક કાર્યોથી સંસારમાં બંધાયેલા કેદીઓને છોડાવતા, હોંબેલાઓને બચાવતા અને દુઃખીઓનાં દુઃખને દૂર

કરતા રહે છે. અને આ બધું તેઓ અમે કોઈ મહાન ઉપ-  
કાર કરી રહ્યા છીએ, એમ સમજીને નથી કરતા હોતા, પરંતુ  
તેમનું આવું આચરણ સ્વાભાવિક હોય છે અને તેમના  
આ આચરણને જોઈને હજારો મનુષ્યો પોતપોતાના ઉદ્ધા-  
રનો માર્ગ શોધવા લાગે છે. સંતોની જીવનચર્યા એજ  
સંસારને માટે દર્પણ સમાન હોય છે. તેમના સદાચરણને  
પ્રમાણ માનીને લોકો તેમનું અનુકરણ કરવા લાગે છે.  
એકનાથ મહારાજનું સદાચરણ અને નિષ્કામ ભગવદ્ભજન  
જોઈને હજારો જીવો તરી ગયા છે.

એકનાથ મહારાજના કીર્તનનો લોકોના ચિત્ત ઉપર  
એટલો બધો સુંદર પ્રભાવ પડ્યો કે પૈંઠણના લોકો પર-  
માર્થચર્યા અને નામસ્મરણના આનંદમાં અત્યંત મગ્ન થઈ  
ગયા, ને ઘણાનાં ચિત્ત સકામ વ્રતાદિથી ઉઠી ગયાં અને  
આથી ઘણાઓની આજીવિકા બંધ થઈ ગઈ ! સત્યના તેજ  
આગળ અસત્ય પ્રીકું પડી જાય છે અને અસલના આગળ  
નકલ ઉભી રહી શકતી નથી; તેજ પ્રમાણે તે અંતર્બાહ્ય  
એકરૂપ મહાભાગવત આગળ પૈંઠણના વૈદિક, પંડિત,  
યાજ્ઞિક અને બધા વિદ્વાનો નિસ્તેજ થઈ ગયા અને એમ-  
નામાંના ઘણાખરા તેમનો દ્વેષ પણ કરવા લાગ્યા. દ્વેષમાંથી  
નિંદાની નીક વહેવા લાગી અને નિંદામાંથી અત્યાચારના  
ઝેરી કીડા ઉત્પન્ન થયા. એકનાથ સરખા મહાત્માને અનેક  
પ્રકારે હુઝ દેવા માટે કેટલાકોએ કમ્મર કસી. તેમના  
પર અનેક પ્રકારના આક્ષેપો થવા લાગ્યા તથા લોકો કહેવા  
લાગ્યા કે, આ દેવવાણીનું અપમાન કરીને મરાઠી ભાષામાં  
શ્રંથો રચે છે, કર્મઠતાને-કર્મકાંડને નષ્ટ કરીને નામસ્મરણ  
પાછળ લોકોને ગાંડા બનાવે છે. સકામ વ્રતાદિનો ઉપહાસ  
કરીને નિષ્કામ પ્રેમનેજ વધારે છે. આથી વેદશાસ્ત્રો કરતાં  
લક્ષિત-માર્ગનુંજ પ્રાધાન્ય વધતું જાય છે. આત્માની ધૂન-  
માંજ બધા મસ્ત બની રહ્યા છે, પ્રવૃત્તિશાસ્ત્ર વિષે કોઈ  
અમને પૂછતુંજ નથી. વળી આ શ્રોત્રિય બ્રાહ્મણોની પેઠેજ  
બીજા હલકા વર્ણવાળાઓને અને અત્યંતને પણ અપના

છે. આથી બ્રાહ્મણોનો જરા પણ મહિમા રહ્યો નથી, બ્રહ્મ-જ્ઞાન પણ આ બધાને રસ્તે ચાલતાં વહેંચ્યા કરે છે, જેથી મંત્ર કરનારા અને ઝોઝોઝો-ભુવાઓનો પણ કોઈ ભાવ પૂછતું નથી !” આ પ્રમાણે જ્યાં ત્યાં નિંદા શરૂ કરીને આ લોકોએ એકનાથ મહારાજની ક્ષેત્રી કરવાનો અને તેમને દુઃખ દેવાનો ઉદ્દેશ આદર્યો ! એકનાથ મહારાજ કોઈના ચિત્તને જરા પણ કષ્ટ પહોંચાડતા નહોતા, બ્રાહ્મ-ણોનું યથોચિત સન્માન કરતા હતા, વેદ-સ્મૃતિ-પુરાણ વગેરેને પૂરેપૂરું માન આપતા હતા, છતાં પણ અંતઃકરણની શુદ્ધિ એજ લગવાનને પ્રાપ્ત કરવાનું મુખ્ય સાધન છે અને ‘અન્તર્વહિશ્ચ તત્સર્વં વ્યાપ્ય નારાયણઃ સ્થિતઃ’ લગવાનના આ શુદ્ધ સ્વરૂપને પોતાનાજ હૃદયની અંદર જાણો અને અનન્ય મનવાળા થઈને તેને પોકારો તો તે તમારી તદ્દન પાસેજ છે, આજ એમનો મુખ્ય ઉપદેશ હતો. આ વાસ્તવિક જ્ઞાન જેમની આજીવિકામાં બાધક-અડચણકર્તા થતું હતું તેઓ તેમનો દ્વેષ કરતા હતા. દંભ અને દંભીઓ ઉપર એકનાથ મહારાજ નિર્ભયપણે પ્રહાર કરતા હતા. તેમણે જૂઠ્ઠને કદી આશ્રય આપ્યો નથી અને સત્ય બોલવામાં કદી સંકોચ કર્યો નથી. ‘બ્રાહ્મવેશધારીઓ’ને બાધ આપનારા તેમના કેટલાક અભંગો છે. એ અભંગો પરથી જણાય છે કે, સાચી વાત ખુદી કરવામાં તેમણે કેટલી કુશળતાથી કામ લીધું છે. પરમાર્થને માટે આંતરિક સાધન એજ મુખ્ય સાધન છે, એમજ તેઓ કહ્યા કરતા હતા. આથી બ્રાહ્મ સાધનોની દુકાન બોલીને બેઠેલા ધનલોભીઓ તેમના પર ખીજતા હતા.

દંભી વેશવાળા પેટપરાયણ મહાત્માઓ હમેશાં સત્યનું પ્રતિપાદન કરનારાઓનો દ્વેષ કર્યા કરે છે. એકનાથ પોતે બ્રાહ્મણ હતા અને સાચા બ્રાહ્મણલક્ષણ પણ હતા; પરંતુ દુરાચારી, ધર્મની ધનવાળા, પાખંડી અને નાસ્તિક બ્રાહ્મ-ણોનો પક્ષ એમણે કદી લીધો નથી. તેમના દરબારમાં સદા-ચાર અને હરિલક્ષિતનુંજ સર્વોપરિ માન હતું. હરિલક્ષ



ભંગીને તેઓ નાસ્તિક અને દુરાચારી ગ્રાહણ કરતાં અત્યંત શ્રેષ્ઠ માનતા હતા. તેમને સંકરતા પ્રિય નહોતી, છતાં—

જન્મ, કર્મ વર્ણાશ્રમ જાતી, પૂર્ણલક્ષ્મી હાતી ન ધરિતી.  
અહું દેહાંચી અહંકૃતી, સ્વપ્ની હી ન ધરિતિ હરિભક્તા.

અર્થાત્ “જન્મ, કર્મ, વર્ણાશ્રમ અને જાતિમાં જે પૂર્ણ લક્ષ્મી છે તેઓ પદકાઈ-જડકાઈ રહેતા નથી. આરે દેહોનું અભિમાન તથા દે છે, સ્વપ્નમાં પણ હરિભક્ત અહંકાર રાખતા નથી.” આ વાતને તેઓ માનતા હતા. ગ્રાહણને તેઓ તે ગ્રાહણ છે અને ભંગીને તે ભંગી છે, એટલાજ માટે અપનાવનારા નહોતા. દેહભાવને ત્યજનારા ઉચ્ચ કેટિના મહાત્માઓની જેવી સમદૃષ્ટિ ગ્રાહણ અને આંકણ પ્રત્યે હોય છે, તેજ સમદૃષ્ટિ એકનાથ મહારાજની હતી. તેમના ઉપર જે આશ્લેષ અને અત્યાચાર થયા, તે વિષે અનેક વાતો પ્રસિદ્ધ છે. એકનાથ મહારાજે પોતે પણ પોતાના ભાગવતગ્રંથમાં પોતાની જાણતમાં લોકો કેવા કેવા તર્કો કરે છે, તેનું ઘણુંજ મનોરંજક વર્ણન કરેલું છે—

“એકા જનાર્દનની એવી જ્યાતિ છે કે કોઈ કહે છે કે તે લક્ષ્મી છે, કોઈ કહે છે કે તે જીવનમુક્ત છે; અને કોઈ તેને પાકકો સંસારીજ માને છે અને કહે છે કે, આ એકા જનાર્દન નથી તો આસન જાણતો કે નથી તો કોઈ પ્રકારનું ધ્યાન જાણતો. નિયમ-મુદ્રા-માળા કંઈ પણ જાણતો નથી અને નથી તો તેનામાં કોઈ ઉપાસનાનું લક્ષણ. લલા, એણે કયા મંત્રની દીક્ષા લીધી છે? અને શિષ્યોને કેવો ઉપદેશ આપે છે? કોઈને કંઈજ મંત્ર આપતો નથી. ભાવિક લોકો ભાવની પાછળ એના ચક્કરમાં ફસાઈ ગયા છે. કેવળ હરિનામનો ઘોષ કરાવીને આણે લોકોને એક જાળમાં ફસાવી રાખ્યા છે. આવી આવી વિવિધ પ્રકારની શંકા-કુશંકાઓ જનાર્દન પોતેજ કર્યા કરે છે.”

એકનાથ મહારાજની સહિષ્ણુતા, ક્ષમાશીલતા કે સમતા અલૌકિક કેટિની હતી, આથી નિંદકો અને અત્યા-

ચારીઓ એમનું કંઈ પણ અનિષ્ટ કરી શક્યા નહિ. અપ-  
કારીઓ ઉપર પણ ઉપકાર કરનારા મહાત્માઓનો ભલા  
કોઈ અપકાર કરી શકે છે? અત્યાચારીઓ અને નિંદકોની  
પણ એકનાથ મહારાજે કદી ઘૂણા કરી નથી, તેમનાં વાગ્યાણ  
તેમણે શાંતિપૂર્વક સહન કરી લીધાં અને તેમનું પણ પાર-  
લૌકિક કલ્યાણ થાય, એમજ ઇચ્છ્યું. એકનાથ મહારાજ  
પાસે વખતોવખત જે પ્રાયશ્ચિત્ત કરાવવામાં આવ્યાં તે  
તેમણે ખૂબ શાંતિપૂર્વક કર્યાં. નિંદકોની તેમણે કદી નિંદા  
કરી નહિ, પરંતુ તેમને સન્માન આપીને તેમનું આત્મતિક  
કલ્યાણ સાધવામાંજ તેમનું ધ્યાન રહેતું હતું. મહારાજે  
એક જગ્યાએ કહ્યું છે કે—“શિષ્યના ક્ષોભને જે સહન  
કરી શકતો નથી; નિંદકોની નિંદાને જે પોતાના ચિત્તમાં  
પચાવી શકતો નથી; તે પરમાર્થમાં કોરોજ રહી જાય છે.  
ક્ષોભને લીધે તે સાચેજ પરમાર્થથી વચિત રહે છે. આથી  
એવી પ્રકૃતિવાળા ગુણોને જોવાજ ન જોઈએ, સર્વ ભૂતોમાં-  
જીવોમાં સમદષ્ટિથી એક ચૈતન્યનેજ જોવા જોઈએ. આથી  
ખાત્રી થાય છે કે, શુરુ તો શુરુ છેજ, પરંતુ શિષ્ય પણ  
સંવાદશુરુ છે અને નિંદક તો નિરપરાધી પરમશુરુ છે.  
આ બધી કૃપા સદ્શુરુ જનાઈનની છે.”

લોકોના પ્રકૃતિના ગુણધર્મો નહિ જોતાં તેમના અંત-  
રના ઉંડાણમાં તેમના ચિદ્વરૂપને જોવું, એજ સંતોતું લક્ષણ  
છે. અને એક સ્થળે સાધુ-અસાધુની ચર્ચા કરતાં કરતાં  
મહારાજે કહ્યું છે કે “સંસારમાં સાધુ પણ છે, અસાધુ  
પણ છે; પરંતુ તે (પારમાર્થિક) બન્નેને ગ્રહણજ નુએ  
છે. આ પ્રમાણે તદ્વરૂપને જોતાં જોતાં તદ્વરૂપજ થઈને પોતાના  
આત્મસ્વરૂપને જોઈ લે છે, પોતાના આત્મરૂપને જાણી લે  
છે. જ્યાં આવી વાત છે, ત્યાં કોની નિંદા કરવી અને  
કોના ગુણ ગાવા? હુંજ વિશ્વ છું, એવું જ્ઞાન થઈ ગયું,  
તો પછી રતુતિ-નિંદા પણ તેમાંજ લય પામી ગઈ.”

નિંદકોના સંબંધમાં મહારાજે એક ઘણુંજ સુંદર પદ્ય  
બનાવ્યું છે, તેનો ભાવાર્થ આ પ્રમાણે છે:—“નિંદકો તો

બહુ કામના હોય છે. આત્મારામના તેઓ સખા-મિત્રજ છે. નિંદક માફ કાશી છે, મારાં સઘળાં પાપોનો નાશ કરનાર છે. નિંદક તો મારી ગંગા છે, મારાં સર્વ પાપોને દૂર કરનાર છે; નિંદક મારો મિત્ર છે, તે મારાં કપડાં વગર પૈસે ધુએ છે; નિંદક મારો ગુરુ છે, તે સદ્ગુરુ જનાઈન મહારાજના મહાન્ રૂપની બહાર નથી.”

એકનાથ મહારાજનો નિંદા કરનારાઓ પ્રત્યે આવો વિશુદ્ધ ભાવ હતો. શાંતિ, ક્ષમા, દયા વગેરે ગુણો વડે તેઓ નિંદકોને સન્માર્ગે લાવતા હતા. તેમનું ધૈર્ય, સમત્વ અને શાંતિ અનુપમ હતાં.

સઘળા મહાત્માઓને દુષ્ટ અને નિંદક લોકો દુઃખ દીધા કરે છે. પ્રત્યેક મહાન્ પુરુષને પોતાની મહત્તાને માટે સંસારની ચોકી આગળ નિંદારૂપી કર આપવોજ પડે છે. જે નિંદાની કસોટીએ પાર ઉતરે છે, તેઓજ મહત્તા પામે છે. સત્ય-અસત્યને માટે મનને સાથી રાખીને સંતો વિચર્યા કરે છે. મનુષ્યને સ્વાભાવિકપણેજ આત્મસ્તુતિ પ્રિય હોય છે, આથી તે નિંદા સહન કરી શકતો નથી. પરંતુ સંતો એવા કેમળ આમલીના મૃગ જેવા હોતા નથી, પરંતુ તેઓ તો સિંહ સમાન હોય છે. જે બીજાઓની નિંદા કરતા નથી અને બીજાઓ દ્વારા થતી પોતાની નિંદાને ઉદાર ચિત્તે સહન કરી લે છે, તેઓજ મેરુ તુલ્ય ધીર પુરુષ મહાન્ પદ મેળવે છે. તેમનામાં એટલી બધી મધુરતા હોય છે કે નિંદક પણ તેમને વહાલા હોય છે. જે કામ ભગવાન તરફથી તેમને માટે નક્કી થયેલું હોય છે, તેમાં તેઓ એટલા લાગ્યા રહે છે કે બીજાઓનાં કામમાં માથું મારવાની તેમને નવરાશજ મળતી નથી; અને જે તેમના દોષ બતાવીને તેમને જગાડે છે, તેમને તેઓ પોતાના મિત્ર, હિતકર્તા તેમજ ગુરુ કહીને અપનાવે છે. એકનાથ મહારાજે ભાવાર્થ-રામાયણમાં કહ્યું છે કે—“મારી કથાની જે નિંદા કરે છે અને જે સ્તુતિ કરે છે, તેઓ બન્નેય મારી માતા સમાન છે. નિંદક પણ મારે માટે દયાળુ અને

મન-પ્રાણ અર્પણ કરવાં એજ સાચી હરિભક્તિ છે. 'સમ-દર્શી', નિરપેક્ષ અને નિરહંકાર થઈને, સર્વ ભૂતોમાં ભગવાન ભરપૂર છે એમ જાણીને જે લોકોપકાર થાય છે, તેજ ઉત્તમ હરિભજન છે. સર્વ પ્રાણીઓમાં ભગવાનને રહેલા જાણીને તેમના હિતાર્થે અહંભાવરહિત થઈને કાયા, વાણી અને મન વડે ઉદ્યોગ કરવો એજ ભગવાનની સેવા છે. એકનાથ મહારાજ હમેશાં આવા લોકોપકાર કર્યા કરતા હતા. સંસાર અને જગતથી પૃથક્ આત્માનેજ સર્વ કંઈ માનીને તેનેજ પકડી રહેનાર નિર્ગુણવાદી અને મૂર્તિ તેમજ સગુણનેજ સર્વશ્રેષ્ઠ માનનારા મૂર્તિપૂજક એ બન્નેની વચ્ચેમાં-અર્થાત્ એ બન્નેનો પોતાની અંદર સમાવેશ કરનારા ભાગવત ધર્મના એકનાથ મહારાજ મહાન પ્રવર્તક હતા. ભક્તિ વિના જે માત્ર મૂર્તિપૂજના ચાલતા આવેલા પ્રવાહમાં ચાલે છે, બકરાં-ઘેટાં ને પાડાઓનાં બલિદાનો આપીને જેઓ માત્ર સકામ વ્રતોનું આચરણ કરે છે, ભગવાન પોતાની માયાથી નાના બનીને માત્ર મૂર્તિમાંજ રહે છે એવું જે માને છે, તેમની એકનાથ મહારાજે કદી પરવા કરી નથી. જે સ્થૂળ છે તેજ સૂક્ષ્મ છે, દૃશ્ય છે તેજ અદૃશ્ય છે, વ્યક્ત છે તેજ અવ્યક્ત છે, સગુણ છે તેજ નિર્ગુણ છે અને અંદર છે તેજ બહાર છે-એનોજ તેમણે સર્વત્ર ડંકો વગાડ્યો છે.

સગુણ-નિર્ગુણની એકતાનું પ્રતિપાદન એકનાથ મહારાજે પોતાના ભાગવત ગ્રંથમાં અનેક સ્થળે ઘણીજ સુંદર રીતે કરેલું છે. એક સ્થળે તેમણે સગુણોપાસનાનો મર્મ બતાવતાં કહ્યું છે કે 'નિર્ગુણનું જ્ઞાન થવું ઘણું કઠણ છે. તે અગમ્ય છે, મન-બુદ્ધિથી પર છે; શાસ્ત્રોના સંકેત ત્યાં કંઈ કામ આવતા નથી; વેદ પણ મૌનજ રહી જાય છે. સગુણ મૂર્તિની આ વાત નથી. તે સુલભ છે, સુલક્ષણ છે. તેને જોતાંજ ભૂખ-તરસ ભુલાઈ જાય છે. મન શાંત બની જાય છે. જે નિત્યસિદ્ધ સચ્ચિદાનંદ છે તથા પ્રકૃતિથી પર-પરમાનંદ છે, તેજ સ્વાનંદકંદ ગોવિંદ પોતાની લીલાથી

સગુણ થયા છે. (શ્રીકૃષ્ણ ઉદ્ધવને કહે છે કે—) હે ઉદ્ધવ ! મારા ધૈર્ય, વીર્ય, ઉદાર-કીર્તિ, ગુણ-ગાંભીર્ય, શૌર્ય, ખ્યાતિ વગેરે જે ગુણ પ્રગટ થાય છે, તેનું કારણ તો મારી સગુણ મૂર્તિજ છે. મારી આ મૂર્તિનાં દર્શનથીજ નેત્ર સાર્થક થાય છે, પ્રાણી જન્મ-મરણના ફેરામાંથી છૂટે છે, વિપયોથી પર પહોંચી જાય છે. આ મૂર્તિનાં દર્શનથી જે દીપક હાથ આવી જાય છે, તેનાથી આણું ઘર પ્રકાશમય થઈને અગમગી ઉઠે છે. મારી આ મૂર્તિનું ધ્યાન જેને લાગી જાય છે, તે તરતજ સ્વયં ચૈતન્યમય થઈ જાય છે. આ પ્રમાણે જોઈ લો કે, સગુણ-નિર્ગુણ બન્ને એકજ છે....”

આ પ્રમાણે સગુણ-નિર્ગુણનો અભેદજ ભાગવતધર્મનું શિક્ષણ છે અને આથી ભાગ્યશાળી ભાગવતોએ કયાંય પણ મૂર્તિપૂજનો અનાદર નથી કર્યો. એકનાથ મહારાજે તો પોતાના ભાગવત ગ્રંથના ૨૭ મા અધ્યાયમાં સંપૂર્ણ પૂજા-વિધિનું વિસ્તારપૂર્વક વર્ણન કર્યું છે. તેજ પ્રકારે ૧૧ મા અધ્યાયના ૩૭-૩૮ મા શ્લોકો ઉપર મહારાજે જે ટીકા લખી છે, તે ભક્તજનોએ અવશ્ય મનન કરવા યોગ્ય છે. તેમણે ૭ મા અધ્યાયમાં કહ્યું છે કે—

“ભગવાનનું તો પહેલાં નામ પણ નથી હોતું. ભક્તિ-જ તેમનાં નામ-રૂપની સર્વ કંઈ પ્રતિષ્ઠા-સ્થાપના કરીને તેમને જીએ છે, ભક્તિજ એમના વિવિધ પ્રકારના વિલાસ પણ અર્પણ કરે છે. આ પ્રમાણે ભગવાનને ભક્તિએજ ભગવાન બનાવીને વૈકુંઠમાં લાવી દીધા છે. ભક્તના આ ભાવથી ભગવાન ગદ્ગદ બની ગયા અને ભક્ત જે કંઈ કહે તેજ કરવા લાગ્યા. ભગવાન ન તો નર બન્યા કે ન તો વાઘ બન્યા; હા, ભક્તોનાં વચનોને તેમણે સત્ય કર્યાં. ભક્તના શબ્દને સત્ય કરવા માટે સ્થંભમાંથી પણ પ્રગટ થયા. અત્યારે પણ આ વાતનું પ્રમાણ છે કે, દાસના-ભક્તના વચનથી પથ્થરની મૂર્તિમાં પણ આનંદધન ભગવાન પ્રગટ થાય છે.”

આ જે છેવટે પ્રત્યક્ષ પ્રમાણની વાત કહી છે તે

એકનાથ મહારાજે પોતાનાજ અનુભવ વડે પ્રગટ કરેલી છે. કર્ણાટકનો જે શાહુકાર વિઠ્ઠલમૂર્તિ લાવ્યો હતો અને એકનાથ મહારાજે જેની સ્થાપના કરી હતી તેનાજ સંબંધે આ વાત પ્રસિદ્ધ છે કે, મહારાજની ભક્તિથી પ્રસન્ન થઈને ભગવાન તે મૂર્તિમાં પ્રગટ થયા અને મહારાજના હાથમાંનું માખણ તેઓએ ખાધું હતું. ભગવાનના સંબંધે મહારાજે કેટલાયે ઉત્તમ અભાંગ રચ્યા છે, જેમાંથી થોડાકનો ભાવ અહીં આપવો અત્યંત ઉપયોગી થઈ પડશે—

“હું જે છું તે મારી પ્રતિમા છે, ત્યાં કોઈ ખીજે ધર્મ નથી. તેમાં મારોજ વાસ છે, ભેદ અને મહેનતનું કંઈ કામ નથી. કળિયુગમાં પ્રતિમા-મૂર્તિ એજ સૌથી શ્રેષ્ઠ સાધન છે, એના જેવું ખીજું સાધન નથી. એકનાથ જનાર્દનને શરણે છે, બન્ને રૂપ ભગવાનનાંજ છે.”

“ભગવાન સર્વત્ર છે, પરંતુ જે ભક્ત નથી, તેમને તે દેખાતા નથી. એ જળમાં, સ્થળમાં, પથ્થરમાં, ક્યાં નથી? જ્યાં જુઓ ત્યાં ભગવાન છે; પરંતુ અભક્તોને કેવળ શૂન્ય ખાલીજ દેખાય છે, જનાર્દનનાં ચરણોમાં જ્યાંસુધી ભક્તિ નર્થી થતી, ત્યાં સુધી ભગવાનનાં દર્શન થતાં નથી.”

“એકતાની સાથે સૃષ્ટિને જોવાથી દૃષ્ટિમાં ભગવાનજ ભરાઈ જાય છે. ત્યાં દ્વૈતની ભાવના નથી થતી, ધ્યાન ભગવાનમાંજ લાગેલું રહે છે. ત્યાં હું-તું અથવા માં-તાં કંઈ પણ રહેતું નથી, રહે છે માત્ર ભગવાનજ. ધ્યાનમાં, મનમાં, અંતર્જગતમાં અને બહિર્જગતમાં એક જનાર્દનજ છે, એક ભગવાનજ છે.”

એકનાથ મહારાજના ચરિત્રમાં તેમના સાધુત્વ વિષે જે અનેક કથાઓ પ્રસિદ્ધ છે, તે આગળ પર ચથાપ્રસંગે કહેવાશે. પિતૃઓને માટે બનાવેલું ભોજન દયાવશ અત્યંત જોને પીરસી દેવું, ચોરોને ભોજન કરાવવું, મહારના બાળકને ઉઠાવી લેવું અને તેને તેની માતાની પાસે પહોંચાડી દેવું, તીર્થોદ્ધક ગધેડાને પાછને તેની તરસ છીપાવવી વગેરે અનેક બાબતોથી એકનાથ મહારાજની સમતા અને ભૂત-

દયાનો પૂરતો પરિચય મળી જાય છે. પોતાની સ્ત્રીની પીઠ ઉપર ક્ષત્રીને ખેસનાર બ્રાહ્મણને પુત્રવત્ માનવો અને પોતાના શરીર ઉપર હમેશાં થુકનાર ચવનને માટે ૧૦૮ વાર સ્નાન કરવું વગેરે બાબતો તેમની અનુપમ શાંતિનો પરિચય આપનારી છે. કૃષ્ણદાસ નામના રામાયણના એક અનુવાદક કવિના મરણને દૂર કરવું, શ્રીવિઠ્ઠલની મૂર્તિને માખણ ખવડાવવું, પથ્થરના નંદી-પોઠિયાને ઘાસ ખવડાવવું, પથ્થરને પારસ બનાવી દેવો, શ્રાદ્ધમાં ગ્રામવાસીઓના પિતૃઓને સ્વર્ગમાંથી નીચે ખેલાવી લાવવા વગેરે અમત્કાર એ વાતનો પરિચય આપે છે કે, એકનાથ મહારાજની અનન્ય ભક્તિથી પ્રસન્ન થઈને, ભગવાન પોતાની મહત્તાને ભૂલી જઈ કેવી રીતે ભક્તના આશ્રિત થયા. આવી વાતો લોકપ્રિય થવાનું મુખ્ય કારણ પણ એજ છે કે, હજારો મનુષ્યોને એજ શુદ્ધ વિશ્વાસ હતો કે, એકનાથ મહારાજ અલૌકિક વિભૂતિ અને ભગવાનના પ્રિય ભક્ત છે. તેઓ જ્યારે પંઢરપુર ગયા ત્યારે ત્યાંના લોકોએ અને હજારો વારકરીઓએ તેમનો અત્યંત સત્કાર કર્યો. જ્યારે તેઓ જાળંદી ગયા ત્યારે ત્યાં તેમણે શ્રી જ્ઞાનેશ્વર મહારાજનાં પ્રત્યક્ષ દર્શન કર્યાં; કાશી ગયા, ત્યારે તેમને કષ્ટ આપનારા સંન્યાસી અને વિદ્વાન શાસ્ત્રી અંતે તેમના ભાગવતનો જયજયકાર કરવા લાગ્યા ને તેમનાં ચરણોમાં મસ્તક નમાવવા આતુર બન્યા. આ બધી બાબતોથી સારી રીતે સમજાઈ જાય છે કે, એકનાથ મહારાજ કેટલા લોકમાન્ય હતા. રુકિમણીસ્વયંવર, ભાગવત, ભાવાર્થરામાયણ, બીજા પાંચ-દશ ગ્રંથ અને હજારો અલંગ તેમની ભગવતપ્રેરણાના ચિરંજીવ સાક્ષી છે. આ પ્રમાણે ગૃહસ્થાશ્રમમાં પ્રવેશ કરવાના સમયથી લઈને સમસ્ત જીવન પરોપકારમાં-લોકોપકારમાં ગાળતાંગાળતાં હજારો જીવોનો ઉદ્ધાર કરીને અંતે શાકે ૧૫૨૧ (સંવત ૧૬૫૬) માં તે મહાપુરુષ પોતાનું નાશવંત શરીર છોડીને પરમધામમાં પધાર્યા.



## એકનાથની ગુરુમત્તિ

“શિષ્ય એવો હોવો જોઈએ કે ‘ગુરુ-સંપ્રદાય-ધર્મ’ એજ જેનો વર્ણાશ્રમ-ધર્મ હોય, ગુરુની સેવા એજ નિત્યકર્મ હોય, જેની શ્રલ ઉપર ગુરુના નામનોજ મંત્ર હોય અને જે ગુરુવાક્ય વિના શાસ્ત્રને પણ અડકે નહિ.” (જ્ઞાનેશ્વરી, અધ્યાય ૧૩)

શાકે ૧૪૬૭ ની લગલગ-અર્થાત્ એકનાથ મહારાજનો ભાગવતગ્રંથ પૂર્ણ થયા પછી જે વર્ષે શ્રીજનાર્દન સ્વામીએ શરીર છોડ્યું. જનાર્દન સ્વામીના અનેક શિષ્યોમાં રામા-જનાર્દન, એકા જનાર્દન અને જની-જનાર્દન, એ ત્રણ મુખ્ય શિષ્યો હતા. અને એ ત્રણેમાં એકા-જનાર્દન અર્થાત્ એકનાથ મહારાજજ તેમના પદ્મશિષ્ય હતા. રામા જનાર્દનને શ્રીવિકૃલ ભગવાનનું વરદાન મળ્યું અને ‘આરતી જ્ઞાનરાજ મહાકૈવલ્યતેજ’ આ આરતી તેમની સર્વમાન્ય થઈ. જની જનાર્દન એકનાથ મહારાજના પ્રયાણ પછી જે વર્ષે-અર્થાત્ શકે ૧૫૨૩ માં આ લોક છોડી ગયા. એ વિજયપુરના મુસલમાન રાજ્યમાં તાલુકદાર હતા. એમના ઉપાસ્યદેવ શ્રીગણેશ હતા. પૈઠણની પાસે ગંગામસાલે ગામમાં તેમણે શ્રીગણેશજીની સ્થાપના કરી છે. બીડ સ્થાનના પાટાંગણ નામના દેવસ્થાનના અધિકારીઓ જની-જનાર્દનના વંશજ છે. ત્રીજા શિષ્ય એકા જનાર્દન જે આ ચરિત્રના નાયક છે, તેઓ જગદ્વિખ્યાત છે. એ ત્રણ સિવાય એમના બીજા પણ અનેક શિષ્ય હતા. ગુરુ જનાર્દન સ્વામી અસામાન્ય પુરુષ હતા. એકનાથ જેવા શિષ્યને કારણે એમની કીર્તિ આરે દિશાઓમાં ફેલાઈ હતી. અકર્તાપણાનું આત્મજ્ઞાન થવાથી ગૃહસ્થાશ્રમમાં પણ ભગવતપ્રાપ્તિ થઈ



શકે છે, તે એમણે પોતાના જીવનથી બતાવી દીધું. જનાર્દન સ્વામી બેઠે દેવગઢ પરજ રહેતા હતા, છતાં મહા-પ્રસ્થાનને માટે તેઓ ધૌમ્યગ્રામમાં આવી ગયા હતા અને ત્યાંજ ચૈત્ર વદી છઠે તેમણે દેહત્યાગ કર્યો હતો. આ ગામ નગર જીલ્લામાં જામખેડ અને શેવગામની સીમા ઉપર છે. ત્યાં દર વર્ષે આ દિવસે તેમની તિથિ ઉજવવામાં આવે છે.

જનાર્દન સ્વામીના શરીર છૂટ્યાના સમાચાર જ્યારે એકનાથ મહારાજને મળ્યા ત્યારે પૂર્ણ જ્ઞાની હોવાથી તેમની ગ્રાહી સ્થિતિનો ભંગ થયો નહિ. 'નાથ ભાગવત' માં તેમણે એક સ્થળે કહ્યું છે કે 'મરતો ગુરુ ને રડતો ચેલો, બન્નેને શું જ્ઞાનજ થયું?' આ બન્ને એવા ગુરુ-શિષ્ય નહોતા. ગુરુ મર્યા નહિ અને ચેલો રહ્યો પણ નહિ! એકનાથ મહારાજે ઉદ્ધવ પાસે બધી તૈયારી કરાવી અને છઠનો ઉત્સવ બહુ ઠાઠમાઠથી કર્યો. એકનાથના ચરિત્રમાં છઠનો મહિમા ઘણો મોટો છે. ચૈત્ર વદી છઠને દિવસે પાંચ બનાવો બહુ મહત્વના બન્યા છે. પહેલા મહોત્સવપ્રસંગે એકનાથ મહારાજે ઉદ્ધવને કહ્યું કે 'ચૈત્ર વદી છઠ શ્રીજનાર્દનનો જન્મદિવસ છે. તેજ દિવસે તેમને શ્રી દત્તાત્રેયના દર્શનનો આનંદ પણ પ્રાપ્ત થયો હતો. મને પણ શ્રીજનાર્દનનાં દર્શન આજ છઠને દિવસે થયાં, કે જેથી સમસ્ત સૃષ્ટિને અદ્વૈતરૂપે બેવાની નવી દૃષ્ટિ પ્રાપ્ત થઈ. એજ દિવસે શ્રીજનાર્દન સ્વેચ્છાથી દેહનો ત્યાગ કરીને સુખપૂર્વક સ્વ-ધામમાં આલ્યા ગયા. આ ચાર પર્વો બાણીને આ દિવસે ઘણા ઉત્સાહ અને સમારંભપૂર્વક ઉત્સવ કરવો જોઈએ. પાંચમું પર્વ પણ આજ દિવસે છે, એ તમે પોતેજ આગળ જોઈ શકશો. આ પ્રમાણે ભાવિક ભકતોને માટે આ છઠ એ પંચ-પર્વશ્રેણી છે.' (કેશવકૃત નાથચરિત્ર)

આજ વાત મહીપતિએ ભક્ત-લીલામૃતમાં પણ કહી છે. આથી જાણાય છે કે-(૧) જનાર્દન સ્વામીનો જન્મ, (૨) જનાર્દન સ્વામીને દત્તાત્રેય ભગવાનનો સાક્ષાત્કાર,

(૩) જનાર્દન-સ્વામીનો શ્રી એકનાથ ઉપર અનુચ્છ, (૪) જનાર્દન સ્વામીનો દેહ-ત્યાગ અને (૫) આગળ આવનાર એકનાથ મહારાજનો દેહત્યાગ, આ પાંચે જનારો ચૈત્ર વદી છઠેજ બન્યા હતા અને આ કારણથી આ ‘પંચપર્વત્રેણી’ ભક્તોમાં અતિ વિખ્યાત થઈ. પૈંહણમાં છઠેનો જે ઉત્સવ થાય છે તે એકનાથ મહારાજના પ્રયાણ પછી તેમની પુણ્ય તિથિરૂપે શરૂ થયો હશે; એવો ખ્યાલ ઘણાઓને આવશે. પરંતુ ખરી વાત એમ નથી; એકનાથ મહારાજેજ પોતાના ગુરુ જનાર્દન સ્વામીની પુણ્યતિથિરૂપે શરૂ કર્યો અને એકનાથ પોતાના ગુરુના સ્વરૂપમાં એકરૂપ થઈને મળી ગયા, બાહ્યે આજ વાત જતાવવા માટે ગુરુની પુણ્ય તિથિને દિવસેજ એકનાથ મહારાજે પોતાનું શરીર છોડ્યું. પૈંહણની છઠ આ પાંચે પુણ્ય પ્રસંગોની સ્મરણતિથિ હોવાથી તે દિવસે ત્યાં ઘણો મોટો મેળો ભરાય છે. અસ્તુ. જનાર્દન સ્વામીના દેહત્યાગને પહેલેજ વર્ષે એકનાથ મહારાજે મહોત્સવ કરીને કીર્તન, ભજન અને અન્નદાનદ્વારા હજારો જીવોને સંતુષ્ટ કર્યા; પરંતુ આથી એકનાથ મહારાજ ઉપર વાંછિયાતું સાતસો રૂપિયા દેવું થઈ ગયું ! વાંછિયાએ ભારે તગાહો કર્યો, ત્યારે ભગવાને ઉદ્ભવના રૂપમાં પોતેજ પહોંચીને બધું દેવું ચૂકવી દીધું.

એકનાથ મહારાજની ગુરુભક્તિ અપૂર્વ હતી. આજે જ્યાં ત્યાં ગુરુ-શિષ્યો ભટકતા ફરતા નજરે પડે છે; પરંતુ નાથ જેવા વિરક્ત શિષ્ય અને જનાર્દન સ્વામી જેવા વિચારવાન ગુરુનો સંયોગ અતિ દુર્લભ છે. એકનાથજીની શ્રદ્ધા અને બુદ્ધિશક્તિ અચૂંડ તો હતીજ, પરંતુ જનાર્દન સ્વામી સરખા હતાત્રેયસ્વરૂપ સદ્ગુરુની પ્રાપ્તિ થાય, તેને માટે તેમનું દૈવ-બગ એથી પણ મહાનજ હશે. જેમ કોઈ મનુષ્યને કંકડીને ભૂખ લાગી હોય અને તેજ ક્ષણે તેની સામે કોઈ અત્યંત સ્વાદિષ્ટ ને પડ્ડરસવાળું ભોજન પીરસી દે, એવીજ આ વાત બની. પૂર્વાસ્થાસના બળથી નિધ્યાપ થયેલા આ શિષ્યને જનાર્દન સ્વામીએ લોહચુંબકની પેઠે

પોતાના તરફ જેથી લીધો અને સ્વામીની આ દયાળુતાને આ ઉત્તમ શિષ્યે સફળ પણ કરી. સ્વામીજી ઉપર નાથજીને દેવતુલ્ય શ્રદ્ધા હતી. ગુરુ અને ઈશ્વર જુદા નથી; એટલુંજ નહિ, પરંતુ ઈશ્વરને પ્રાપ્ત કરાવનાર ગુરુ ઈશ્વરથી પણ શ્રેષ્ઠ છે, એ તેમણે પોતેજ પોતાના ભાગવતમાં લખ્યું છે. ઉપાસના માટે ઉપાસકે સગુણ ભગવાનની કોઈ ને કોઈ મૂર્તિ સામે રાખવી પડે છે. અખંડ ધ્યાન-ધારણા દ્વારા તે મૂર્તિમાં યોલતા-ચાલતા ભગવાનને જાગ્રત કરવા માટે તથા સગુણ સાક્ષાત્કારને માટે પ્રચંડ એકનિષ્ઠાની આવશ્યકતા હોય છે. ભક્ત જે રૂપનું ધ્યાન કરે છે, તેજ રૂપમાં ભગવાનને ભક્ત માટે પ્રગટ થવું પડે છે. પરંતુ આટલું પણ દુઃખ નહિ વેઠતાં સામે જે સદ્ગુરુ સાકાર અને સગુણ રૂપમાં પ્રત્યક્ષ છે, તેમનેજ પરમાત્મભાવથી પૂજવા અને નિત્ય એવું ધ્યાન ધરવું કે તે સદ્ગુરુ પોતાની સાથે વિશ્વની અંદર અને બહાર સર્વત્ર વ્યાપી રહ્યા છે, એવુંજ નામ ગુરુભક્તિ છે. નાથની ભાવના મહાન હતી અને ગુરુ સમર્થ હતા. શિષ્ય શુદ્ધ હોય, ગુરુ સમર્થ હોય અને શિષ્યની ભાવના દૃઢ હોય, આ ત્રિવેણીસંગમમાંજ નિર્ભળ ગુરુભક્તિનું શુદ્ધ સ્વરૂપ દેખાઈ આવે છે. ગુરુ અને ભગવાનમાં ભેદ નથી. સગુણ ભગવાન અને નિર્ગુણ ભગવાનમાં ભેદ નથી, ભગવાન અને વિશ્વમાં ભેદ નથી તથા ભગવાન તેમજ આપણામાં ભેદ નથી; આવી અભેદભક્તિનો મર્મ એકનાથ મહારાજે ગુરુસેવામાંજ જાણ્યો. ભાગવત-ધર્મમાં અદ્વૈત અને ભક્તિનો ઘણોજ સુંદર મેળ મળેલા છે. દ્વૈત-ભક્તિમાં કઠિનતા છે અને ખંડિતપણું પણ છે; પરંતુ અદ્વૈતભક્તિ-અભેદભક્તિ અનાયાસ અને અખંડ હોય છે. આ બધી વાતો ગુરુગમ્ય માર્ગથી જાણી શકાય છે. જ્ઞાનેશ્વર મહારાજે કહ્યું છે કે ‘અદ્વૈતમાં ભક્તિ હોય છે, આ વાત અનુભવવાની છે, યોલવાની નથી.’ અભેદ ગુરુભક્તિનો આનંદ ઉદ્ભવ અને અર્જુનની માફક આધુનિક કાળમાં નાથ અને જ્ઞાનેશ્વર સરખા મહાભાગ્યશાળીઓએજ પ્રાપ્ત કર્યો.

એમનાં ચરિત્રો અને ગ્રંથોમાં જે જાહેર છે, તે આમાંજ છે. ગુરુસેવાથી વિષયવાસના નિર્મૂળ થાય છે, ચિત્ત ચિદ્ગુણ બને છે, વિશ્વાભાસ દૂર થઈને હેહાતીત દેવજ પૂર્ણ કળાએ પ્રગટે છે, કાયા પ્રહારૂપ બની જાય છે, એકત્વનો ઉદય થાય છે, દૈત રહેવા પામતું નથી તથા સર્વત્ર સ્વસ્વરૂપનો આવિર્ભાવ થાય છે અને તેને પણ જોનાર કોઈ બાકી રહેતું નથી. નાથે ગુરુસેવામાં અનુભવ પ્રાપ્ત કર્યો, એનો અભિપ્રાય એજ કે, તેઓ પોતેજ અનુભવરૂપ બની ગયા. જેને ગુરુ-ચરણોની સેવા-સુંદરતામાં સ્વાનુભવનું અલભ્ય રત્ન પ્રાપ્ત થયું, તે પોતાના ગ્રંથોમાં, અભંગોમાં અને આચરણોમાં ગુરુપદ સિવાય બીજા કોને વખાણે ? એકનાથ મહારાજે પોતાના ગ્રંથોમાં ગુરુવિષે સંકડો ધન્યોદ્ગાર પ્રગટ કર્યા છે:-

(૧) ધ્યાનમાં ગુરુનું ધ્યાન કરવાથી શરીર પ્રહારૂપ થઈ જાય છે.

(૨) ધન્ય છે શ્રી જનાર્દન સ્વામીને કે જેમણે મારું અત્યંત કલ્યાણ કરીને મને હેહાતીત ભગવાન આપી દીધા.

(૩) ધન્ય છે એ સદ્ગુરુને કે જેમણે પ્રહારૂપ બતાવી દીધું.

(૪) સંસારરૂપી ઝેરી અજગર વળગી પડ્યો, ત્યારે ભગવાન જનાર્દનજી ધન્યંતરિ મળ્યાં.

(૫) એકનાથ જનાર્દનનો લાડીલો છતાં ઘણો દુષ્ટ છે તોપણ જનાર્દન તેને પ્રેમના દૂધનું પાન કરાવતા રહે છે.

આવાઆવા અનેક પ્રકારે ગુરુપ્રેમના ઉદ્ગાર પ્રગટ કરેલા છે. શ્રી જનાર્દન સ્વામી ઉપર એકનાથની જે અપાર ભક્તિ હતી, તેનો કંઈક આભાસ શ્રીરામકૃષ્ણ પરમહંસના વિષયમાં સ્વામી વિવેકાનંદે જે ઉદ્ગાર કાઢ્યા છે તે વાંચવાથી મળશે.\* સત્ શિષ્ય થવાથીજ સદ્ગુરુનો પ્રેમ જાણી

\* મેં દિવસે દિવસે એ માનવી (રામકૃષ્ણ પરમહંસ) પાસે જવા માંડ્યું અને બરાબર જોયું કે, ધર્મનું દાન થઈ શકે છે. એક

શકાય છે. એકનાથ મહારાજ જે પોતાના અભંગોમાં કહે છે કે, મારેમાટે વેદ જનાઈન છે, શાસ્ત્ર જનાઈન છે, પુરાણ જનાઈન છે, યોગ જનાઈન છે, તપ જનાઈન છે, કર્મ-ધર્મ જનાઈન છે, સર્વ કંઈ જનાઈનજ છે, આ બધાનો મર્મ સત્ શિષ્ય થયા સિવાય કદી જાણી શકાતો નથી. ‘શ્રીગુરુનું નામ એજ મારે માટે વેદ-શાસ્ત્ર છે’ આ મનોભાવનાનો મર્મ પણ ગુરુસેવાથી કૃતાર્થ થયા પછીજ સમજાય છે. ગુરુસેવા, ગુરુસહવાસ, ગુરુનામ, ગુરુકૃપા-એ એવી પ્રચંડ શક્તિ છે કે તે શક્તિ આગળ બીજાં બધાં સાધન દ્વિધાં પડી જાય છે. દેવગઢ ઉપર જનાઈન સ્વામીની બાર વર્ષની સેવાથી એકનાથ જેવા મહાત્મા તૈયાર થયા, પરંતુ શું હિન્દુસ્થાનનાં હજારો વિદ્યાલયો, સેંકડો કોલેજો અને બધી યુનિવર્સિટીઓએ મળીને પચાસ વર્ષમાંયે આવો એક પણ મહાત્મા નીપજાવ્યો છે? સાચી વાત એ છે કે, અનેક શાસ્ત્રો લખાવનારી કોલેજો અને શારદાપીઠો કરતાં ગુરુને ઘેર રહેવાનું બળ વધારે છે. શાસ્ત્રગ્રંથો અને વિદ્યાપીઠો-શારદાપીઠો કરતાં સ્વાનુભવસંપન્ન મહાત્માની સેવાનું ફળ અનંતગુણું વધારે છે. એકનાથ મહારાજે એક સ્થળે કહ્યું છે કે, શાસ્ત્રાધ્યયનથી જે જ્ઞાન નહોતું થયું, તે ગુરુની ચરણસેવાથી મને પ્રાપ્ત થયું. પાઠશાળા, વિદ્યાલય, શાસ્ત્ર વગેરેનો કંઈ ઉપયોગ નથી અથવા એ બધાં તુચ્છ-નકામાં છે, એમ કહેવાનો અર્થ નથી. પરંતુ મહાપુરુષની સેવામાં અલ્પ પ્રયત્ને જે મહાન કાર્ય થાય છે તે અન્યત્ર મહા-પ્રયાસથી પણ બની શકતું નથી. ‘મહત્સેવાદ્વારા માહુર્વિમુક્તે:’

સ્પર્શ, એક દષ્ટિપાત સમસ્ત જીવનનું પરિવર્તન કરી શકે છે. મેં પ્રાચીન કાળના જુદા જુદા પ્રકાશદતાઓ વિષે વાંચ્યું હતું કે તેઓ કેવી રીતે હાજર થાય છે અને કહે છે કે ‘તું એક-અખંડ થા’ અને માણસ ‘અખંડ’ બન્યો. હવે ત્યારે મેં આ માણસને જોયા ત્યારે એ બધું તદ્દન સત્ય લાગ્યું અને મારી બધી શંકાઓ દૂર થઈ ગઈ.... મારા ગુરુદેવની સમક્ષ-તેમની હાજરીમાં મને સમ-જાતિ ગયું કે મનુષ્ય આ શરીરમાં પણ પૂર્ણ બની શકે છે.-મૂળલેખક

અથવા ' સદ્ગુરુ વિના રસ્તોજ મળતો નથી ' વગેરે વચ્ચે-  
નોનો એજ અર્થ છે કે, માત્ર શાસ્ત્રગ્રંથ વાંચવાથી જે સં-  
સ્કાર મન ઉપર નથી પડતા, તે અધિકારી પુરુષનું આચરણ  
જોવાથી અનાયાસેજ પડે છે. શાસ્ત્ર બહુ બહુ તો બુદ્ધિને  
ચમકાવે છે-તેજસ્વી કરે છે, પરંતુ બુદ્ધિનાં બારણાં ખોલીને  
' યો વુદ્ધેઃ પરતસ્તુ સઃ ' તે પરમાત્મસ્વરૂપની ઓળખાણ  
સંત અથવા સદ્ગુરુની કૃપાથીજ થઈ શકે છે. જડભરતે  
રહુગણને ઉપદેશ કરતાં કહ્યું છે કે—

રહુગર્ણૈર્તત્પસા ન યાતિ ન ચેજ્યયા નિર્વપ્ણાદ્ ગૃહાદ્વા ।

ન ચ્છન્દસા નૈવ જલાઽગ્નિ સૂર્યૈર્વિના મહત્પાદરજોઽભિષેકમ્ ॥

(શ્રીમદ્ભાગવત, ૫-૧૨-૧૨)

આ પરમ જ્ઞાન તપથી, યજ્ઞથી, અન્નસંતર્પણથી, ગૃહસ્થા-  
શ્રમમાં રહીને લોકોપકાર કરવાથી, વેદાધ્યયનથી, જળ,  
અગ્નિ અને સૂર્યની ઉપાસનાથી—કોઈ પણ પ્રકારે પ્રાપ્ત થતું  
નથી; તે તો માત્ર મહાન પુરુષોની ચરણરજ મસ્તકે ચઢા-  
વવાથીજ પ્રાપ્ત થાય છે. સંતનાં ચરણોમાં આ જ્ઞાન કેવી  
રીતે પ્રાપ્ત થાય છે, તે આગળ જડભરતજી બતાવે છે—

યત્રોત્તમશ્લોકગુણાનુવાદઃ પ્રસ્તૂયતે ગ્રામ્યકથાવિષ્ણાતઃ ।

નિષેવ્યમાણોઽનુદિનં મુમુક્ષોર્મતિં સર્તીં યચ્છતિ વાસુદેવે ॥

(શ્રીમદ્ભાગવત, ૪-૧૨-૧૩)

અર્થાત્ સંતોને ઘેર ભગવાનના ગુણાનુવાદ હમેશાં  
થતાજ રહે છે, આથી વિષયોની ચર્ચા થવા પામતી નથી.  
ભગવાનની પ્રેમકથા રાતદિવસ સાંભળતાં સાંભળતાં મુમુ-  
ક્ષુની બુદ્ધિ નિર્મળ થઈને વાસુદેવાત્મક બને છે. સંતોનાં  
ઘર-બાર, અંદર-બહાર, કર્મમાં, વાણીમાં તેમજ મનમાં  
ભગવદ્ભક્તિ સિવાય બીજું કંઈ પણ મળી શકતું નથી. સંતો-  
નાં કર્મ, જ્ઞાન તેમજ ભક્તિ હરિમયજ હોય છે. શાંતિ,  
ક્ષમા, દયા વગેરે દૈવી ગુણો સંતોના આંગણમાં આળોટ્યા  
કરતા હોય છે. ત્યાં રહેવાથી પણ મુમુક્ષુઓનો ઉદ્ધાર  
થાય છે, સંતસેવા-શુરુસેવા મુક્તિનું દ્વાર હોવાથી આત્મ-

કહ્યાણની ઇચ્છા કરનારા તેનોજ આશ્રય ગ્રહણ કરે છે. લગવાંને પણ ગીતામાં જ્ઞાનપ્રાપ્તિનું સાધન—

તદ્વિદ્ધિ પ્રણિપાતેન પરિપ્રથ્વેન સેવયા ।

ઉપદેશ્યન્તિ તે જ્ઞાનં જ્ઞાનિનસ્તત્ત્વદર્શિનઃ ॥ ( ૪-૩૪ )

—આજ બતાવ્યું છે. આ અનુભવસિદ્ધ તત્ત્વ અનુસાર જનાર્દન સ્વામીના ચરણો પાસે રહેવાથી એકનાથ મહારાજ-ને સહેજેજ પ્રવક્તાન પ્રાપ્ત થયું. આ પ્રવક્તાન તેમને ધર-આંગણાની રમત જેવું થઈ ગયું. તેમણે પોતેજ કહ્યું છે કે—

પોતાની મુક્તિની ઉપેક્ષા કરીને એકનાથે જનાર્દનની લક્ષિ કરી. તેમનાજ પ્રસાદથી લગવાનને મળવું એ તેમને માટે રમત વાત જેવું બની ગયું. તેઓ લગવત્પ્રાપ્તિનો કોઈ પણ યત્ન કરતા નહોતા, છતાં પણ લગવાન પોતે તેમના ઘરમાં પ્રવેશ કરીને મુકામ લગાવતા હતા.

આ ગુરુલક્ષિનોજ મહિમા છે કે લગવાન સર્વાંગથી પોતાની મહત્તાને ભૂલીને આડીં રમી રહ્યા છે.

( શ્રીનાથ લાગવત, અધ્યાય-૧૩ )

દેવો વિલક્ષણ આનંદાનુભવ છે । એકનાથ મહારાજ કહે છે કે, લગવાન મારી લક્ષિ ઉપર એટલા બધા મોહિત થઈ ગયા કે મારા આંતઃકરણમાં પ્રવેશીને રાત-દિવસ રમકડું બનીને રહે છે. આંગળ તેમણે કહ્યું છે કે ‘ ગુરુસેવાથી લક્ષિનો લંડાર મારે માટે ખુલી ગયો અને હવે કલિયુગનું રાજ્ય મારા ઉપર આવી શકતું નથી.’ આ તેમણે પોતાના અનુભવના બળ ઉપર કહ્યું છે. ‘ જ્યાં સદ્ગુરુકૃપા હાથ-માં આવી જાય છે, ત્યાં લક્ષિનો લંડાર ઉઘડી જાય છે. ત્યારે કળિકાળ જોતાંજ નાસવા લાગે છે, પછી ભવ-ભય ક્યાં રહ્યો ? ( લાગવત અધ્યાય ૨-૪૮૪ )

એકનાથ મહારાજના ચરિત્રમાં અને ગ્રંથમાં સૌથી વધારે મહત્ત્વની વાત તેમની અનુપમ ગુરુલક્ષિજ છે, તેથી આ ગુરુલક્ષિના સંગ્રહમાં તેમના આ બાળચરિત્રમાં પણ આટલો વિસ્તાર કરવો પડ્યો છે. ગુરુપ્રસાદ પ્રાપ્ત થતાં

એકનાથ મહારાજ પૂર્ણત્વ પામ્યા. તેમનું ચરિત્ર તો અહીં-  
જ સમાપ્ત થયું. આથી આગળનું ચરિત્ર તો માત્ર તેમની-  
લીલાજ છે. ભાવાર્થરામાયણમાં તેમણે કહ્યું છે કે 'જના-  
દંતને એકનાથના રૂપમાં જોવા જોઈએ અને એકનાથને  
જનાદંતના રૂપમાં જોવા જોઈએ. સ્વરૂપ બન્ને એકજ છે, માત્ર  
નામજ ભિન્ન ભિન્ન છે; અનન્યશરણુ આજ નિયતિનું નામ  
છે.' અનન્યશરણુ-એકત્વ જેનાથી પ્રાપ્ત થાય છે, તેનું કંઈ  
કર્તવ્ય બાકી રહેતું નથી. એકત્વમાં સ્થિર આસન કરીને  
બેઠા પછી દયા, ક્રમા, શાંતિ અને સમતા વગેરે ગુણો સ્વા-  
ભાવિકપણે આવી જાય છે. સંસાર આ ગુણોનેજ બુદ્ધિ  
છે, પરંતુ આ ગુણ જે ગુરુકૃપાજન્ય એકત્વના અખંડાનુ-  
ભવના બાહ્યરંગ છે, તેનો મર્મ કોઈ વિરલાજ જાણે છે.  
એકનાથ મહારાજના ગુરુપ્રસાદના બે અલંગોનો ભાવાર્થ  
અહીં આપીને આ પ્રકરણ સમાપ્ત કરીએ છીએ.


## (૧)

“ સદ્ગુરુ મારા આનંદના સાગર છે; તેઓ મારા ત્રણે  
લોકના આધાર છે. સદ્ગુરુ સ્વામી સ્વયંપ્રકાશ છે, તેમની  
આગળ સૂર્ય-ચંદ્ર ફીટ્ટા પડી જાય છે. સદ્ગુરુ આગળ  
વેદ મૌન થઈ ગયા, શાસ્ત્ર ગાંડાં બની ગયાં અને વાણી  
પણ બંધ થઈ ગઈ. જેના ઉપર સદ્ગુરુની કૃપાદષ્ટિ પડે  
છે, તેની દષ્ટિમાં સમસ્ત સૃષ્ટિ શ્રીરંગમય બની જાય છે.  
મારા ગુરુ, મારા સ્વામી, મારા પ્રભુરાયજ મને ભક્તિભાવ  
આપે છે, ભૂમિને શુદ્ધ કરીને તેમાં જ્ઞાનબીજ વાવે છે,  
કે જેનાથી તે અદ્વૈત ઉત્પન્ન થાય છે, જેમાં હું-તું કે  
મારા-તારાનો કોઈ ભેદ નથી. ધન્ય છે ગુરુમહારાજ કે  
જેમણે બ્રહ્મનાં દર્શન કરાવ્યાં, અખંડ નામસ્મરણ કરાવી  
દીધું. મારા ગુરુ મારે માટે તો મારી માતાજ છે. તેમની  
એ કૃપાની છાયાનું પણ વર્ણન હું શું કરું, કે જેનાથી  
દાસનું મન ગુરુના ધ્યાનમાં લાગી ગયું, ગુરુનાં ચરણોમાં  
લીન થઈ ગયું. જનાદંતમાંજ તે પરબ્રહ્મને જોઈ લીધા,  
તેથી જીવ ઉપર હમેશાં તેમનુંજ નામ રહે છે.



(૨)

“સદ્ગુરુનાં ચરણોનો લાલ જેને મળી ગયો, તે સંસારથી મુક્ત થઈ ગયો. તેનું ચિત્ત બ્રહ્મનાજ રંગમાં રંગાઈ ગયું. વિષય તેનેમાટે રહ્યાજ નહોતા. તેમના મનમાં દ્વૈતાદ્વૈતભાવ નથી, જગતમાં સર્વત્ર આત્મસ્થિતિનોજ ભાવ આતપ્રોત્ત લેરેલો છે. સદ્ગુરુની પાસે એ કૃપાજ છે કે એમણે મારે માટે બ્રહ્માનંદ સુગમ કરી દીધો. એજ સદ્ગુરુનું પૂજન આ મન હમેશાં કર્યા કરે છે, તેથી તેનું સમાધાન થાય છે. ત્યાં સમસ્ત કલ્પનાઓ લય પામી જાય છે, ઈંદ્રિયો બિચારી ત્યાં શું કરી શકે ? આંતરિક ઈંદ્રિયો પાસે કંઈ કરી શકતી નથી, ચારે શરીર ત્યાં નકામાં થઈ જાય છે. જ્યાં મન, ઈંદ્રિય, પ્રાણ લીન થઈ ગયા, તે સુખનું વર્ણન કોઈ શું કરે ? ત્યાં તો વક્તા, વાચ્ય તેમજ વાચનની ત્રિપુટીજ ક્ષીણ થઈ જાય છે. હવે તો આ જગતના અંધકારનો અસ્ત થઈ ગયો, સમસ્ત સંસાર મૂળ સહિત પ્રકાશમય બની ગયો. સદ્ગુરુની કૃપાથી જીવ-શિવના ભેદ રહેતાજ નથી, ‘એકમેવ બ્રહ્મ દ્વિતીયો નાસ્તિ’ થઈ જાય છે. જ્યાં કોટિકોટિ આનંદ વસે છે, તે આનંદ અમે ભેગિવી રહ્યા છીએ. હું તો બ્રહ્મસુખથી સંપન્ન થઈ ચૂક્યો, પરિપૂર્ણ બ્રહ્મને અનુભવી ચૂક્યો. સમસ્ત પ્રપંચ છોડીને ગુરુચરણોનુંજ હમેશાં ધ્યાન કરવું જોઈએ. પ્રપંચ છોડીને જોવું જોઈએ કે, એ કેવી રીતે મિથ્યા છે; પરંતુ પાછળ સદ્ગુરુ તો રહેવાજ જોઈએ. જેને સદ્ગુરુનો સાથ મળ્યો, તેનું કળિયુગ કંઈજ અહિત કરી શકતો નથી. એકનાથ જનાર્દન ગુરુનાં ચરણોમાં મસ્તક રાખીને સંપૂર્ણ બ્રહ્મ બની ગયા.”



## મહારાજ વિષે થોડીક વાતો

સચુણ ઉપાસક પરમહિત, નિરત નીતિ દૃઢ નમ;  
તે નર પ્રાણુસમાન મમ, છનકે દ્વિજપદ ગ્રેમ,  
( ગોસ્વામી વૃદ્ધસીદ્ધાસજી )

એકનાથ મહારાજના ચરિત્રમાં જ્યાં જે પ્રસંગે જે વાતો કહેવામાં આવી છે, તે સિવાય બીજી ઘણી મનોરમ કથાઓ છે, કે જેનો સંગ્રહ એક સ્વતંત્ર અધ્યાયમાં કરવો આવશ્યક જણાય છે. મહારાષ્ટ્રમાં એકનાથ મહારાજના સંબંધમાં જેટલી ને જેવી ચમત્કારપૂર્ણ વાતો પ્રસિદ્ધ છે, તેટલી બીજા કોઈ પણ મહાત્માના સંબંધમાં નથી. ગૃહ-સ્થાપ્ત્રમમાં રહેતાં છતાં એકનાથ મહારાજને એવા, એવા પ્રસંગો સામે થવું પડ્યું છે, કે જ્યાં તેમના વિલક્ષણ ધૈર્ય, શાંતિ વગેરે ગુણ પ્રગટ થાય છે. આવું ધૈર્ય અથવા આવી શાંતિ સામાન્ય રીતે કોઈનાયે આચરણમાં જોવામાં આવતી નથી. તેમની દષ્ટિ સમદષ્ટિ હતી. બ્રાહ્મણ, ચાંડાળ, યવન બધા તેમને એકસરખાજ દેખતા હતા. અને ચોર તથા વેશ્યાને પણ કૃતાર્થ કવામાં તેમણે કંઈ બાકી રાખ્યું નહોતું. પ્રાણિમાત્રમાં ભગવદ્ભાવ રાખતાં તેઓ જે કંઈ કહેતા તેવુંજ આચરણ કરતા હતા. વર્ણાશ્રમ ધર્મને તેમણે છોડ્યો નહિ અને ભૂતદયાના ભાવને પણ તેમણે દબાવ્યો નહિ—ખત્તેની સમાન સ્થિતિમાં તેઓ રહેતા હતા. નિંદકો અને દુષ્ટોને માટે કોઈ કઠોર શબ્દ કહીને તેમણે તેમના પ્રત્યે ઘૃણા દર્શાવી નથી, એટલુંજ નહિ પરંતુ તેવાઓને સન્માર્ગે લાવવા માટે તેમણે ભારે કષ્ટ ઉઠાવ્યાં. લોકો-

પકારને માટેજ તેમનો અવતાર હતો. તેમનો શાંતિભંગ કરનારાઓને ઇનામ અપાવવા તૈયાર થયા, ત્યાં શાંતિની પરાકાષ્ટામાં ણાકીજ શું રહ્યું ! આ પછી કેટલીક વાતો આપી છે, જે પરથી તેમના રોમેરોમમાં ભરેલા ભાગવત-ધર્મના ઉત્તમપણાનો વળી વિશેષ પરિચય મળશે. જેવી વાણી, તેવીજ કરણીવાળા એ મહાત્મા હતા. પોતાના ભાગવતગ્રંથમાં તેમણે એક સ્થળે લોકસંગ્રહની વ્યાખ્યા આપી છે કે, ‘અલેદભક્તિ, વૈરાગ્ય અને જ્ઞાનનું પોતે આચરણ કરીને ખીજાઓને એજ આચરણમાં યોજવાનું નામજ લોકસંગ્રહ છે.’ આવોજ લોકસંગ્રહ તેઓ કરતા હતા.

## ૧-શરીર ઉપર થૂંકનારો યવન

પૈઠણમાં એકનાથ મહારાજને ઘેરથી ગંગાજી જવાના રસ્તામાં એક જગાએ એક ધર્મશાળા છે. ત્યાં એક યવન રહેતો હતો. તે એ રસ્તેથી આવતા જતા હિંદુઓને ઘણું હિરાન કરતો હતો. એકનાથ મહારાજ જ્યારે સ્નાન કરીને પાછા ફરે ત્યારે તે તેમના ઉપર થૂંકની પિચકારીઓ મારતો. આથી તેમને કોઈ કોઈ દિવસ ચાર-ચાર પાંચ-પાંચ વાર સ્નાન કરવું પડતું. જ્યાં તેઓ સ્નાન કરીને પાછા ફરે ત્યાં તો પેલો માણસ તેમના ઉપર થૂંકતો અને મહારાજ પાછા ગંગાસ્નાન કરવા જતા. આવી દુષ્ટતાથી કોઈ પણ માણસ ચિઠાઈ જાય; ચિઠાઈ જાય એ તદ્દન સ્વાભાવિક પણ હતું, પરંતુ એકનાથ મહારાજની શાંતિ એવી વિલક્ષણ હતી કે વારંવાર તેઓ ‘ઓ ગંગામૈયા !’ કહીને વંદન કરીને આનંદથી સ્નાન કરતા અને એ યવનને ધન્યવાદ આપતા કે એની કૃપાને લીધે મને આટલી વાર સ્નાન થાય છે ! એક દિવસ એવું બન્યું કે, તે દિવસે તે યવન ત્યાં નહોતો, તો પણ નાથ તેનો નિયમભંગ ન થાય એ

‡ અહીં ગંગાજી એટલે ગોદાવરી નદી સમજવી. ઘણે ભાગે શ્રદ્ધાળુ અને ધાર્મિક લોકો ખાસ કરીને મહારાષ્ટ્રમાં બધી નદીઓને ગંગાજીજ કહે છે. —હિંદી અનુવાદક

ખ્યાલથી થોડા સમય સુધી તેની રાહ જોતા જોતા ત્યાં ઉભા રહ્યા. થોડી વાર પછી વાટ જોઈને તેના આવવાનું કંઈ ચિહ્ન જણાયું નહિ, ત્યારે આગળ આદ્યા. એક વાર તે યવન અત્યંત ઉન્મત્ત થઈને મહારાજ જેટલી વાર સ્નાન કરીને આવે તેટલી વાર તે થૂંકતોજ રહ્યો. તે થૂંકતો જાય અને મહારાજ સ્નાન કરતા જાય. કહે છે કે, આ પ્રમાણે એકસો ને આઠ વાર બન્યું ! તેમ છતાં પણ મહારાજની શાંતિનો ભંગ થયો નહિ ! ઉન્મત્ત ક્રોધ અને શાંત સહિ-બળતાના આ દ્વંદ્વને જોવા માટે ત્યાં હજારો લોકો એકત્ર થયા હતા. અંતે તે યવન થાકી ગયો ! શરમાયો ! મહારાજનાં ચરણોમાં આજોડયો. તેણે મહારાજના મહાત્મા-પણાની ઘણીજ સ્તુતિ કરી. આમ છતાં પણ તે પોતાની મસીદ અને ચાર વાર નમાજ પઢવાની તારીફ તો કરતોજ રહ્યો. ત્યારે મહારાજે હસીને કહ્યું—

મસ્જિદમાં હીજો અદલાહ ખડા, તો ઓર સ્થાન ક્યા ખાલી પડા ?  
ચારોં વક્ત નમાજોં કે, તો ક્યા ઓર વક્ત હૈં ચારોં કે ?  
એકા જનાઈન કા બંદા, જમીન આસમાનભર ખુદા.

તાત્પર્ય કે, અદલાહ અથવા પરમાત્મા કોઈ એક જગા-માંજ બંધાઈ-ભરાઈ રહેલા નથી, તેઓ તો સર્વત્ર મોબુદ છે; સર્વવ્યાપી, સર્વજ્ઞ અને સર્વસાક્ષી છે. સૌ કોઈના છે, બધાના હૃદયમાં છે અને તેમની યથાર્થ સ્તુતિ એજ હોઈ શકે કે, મનુષ્ય તેનું અખંડ સ્મરણ કરે. સર્વ કંઈ તેજ કરે છે, એ જાણવું અને નિરભિમાની થઈને રહેવું. યવને જાણ્યું કે, એકનાથ મહારાજ મહાન ઓલિયા-સંત છે, ત્યારથી તે તેમની સાથે ઘણાજ વિનય અને નમ્રતા-પૂર્વક વર્તવા લાગ્યો.

**૨-શાંતિનો ભંગ કરનારને રૂ. ૨૦૦ ઈનામ**

પૈઠણમાં એકનાથ મહારાજના નિંદકો અને ઈર્ષાળુ-ઓ જે ચારા પર બેસીને ગખાં મારતા હતા અને મહારાજની ફજેતી કરવા તત્પર રહેતા હતા, તે અબૂતરો 'કુચર

ચોતરો' નામે ઓળખાતો. હજુ પણ પૈઠણમાં આ સ્થાન પ્રસિદ્ધ છે. મહારાજનું કીર્તન સાંભળીને જેમના પેટમાં દુઃખવા લાગતું એવા કેટલાક અભાગીઆ પૈઠણમાં હતાજ. એ લોકો આ ચોરા પર બેઠા બેઠા તંબાકુ, ગાંજો વગેરે ઉડાવતા અને રાત્રે બાર-એક વાગ્યા સુધી ત્યાંજ બેઠાબેઠા ગંજુપો, શેતરંજ વગેરે રમતા હતા. વિના કારણ હસવું-હસાવવું, ગપ્પાં મારવાં, મશ્કરીઓ કરવી, નિંદા કરવી, કાવત્રાં રચવાં, સ્ત્રીઓ વિષે ગમે તેવી ગંદી વાતો કરવી, કોઈને કોઈ ઉપદ્રવ કરવો-એકની ટોપી ખીજીને માથે ને ખીજીની ત્રીજીને માથે આ પ્રકારનાં નકામાં તોફાન કરવાં, આ બધું ત્યાં થયા કરતું હતું. આથી એને 'કુચર ચોતરો' (ચોવટ ચોતરો) કહેતા હતા ! શુ'ડાઓના આવા અફ્કારો બધાંજ શહેરમાં અને ગામોમાં હોયજ છે. એક દિવસ આ હુદ માણસો રાત્રે તેમના નિત્ય નિયમ મુજબ પોતાની મોજમાં મશગુલ હતા, એટલામાં એક બ્રાહ્મણ મુસાફર ત્યાં આવી પહોંચ્યો. પૈઠણ ભલા અને વિદ્વાન માણસોનું સ્થાન હોવાથી એ બ્રાહ્મણ ત્યાં એવી આશાથી આવ્યો હતો કે છોકરાના જનોઈ માટે ત્યાંથી સો-બસો રૂપિયા મળી આવશે. હુલોળ્યે તે સૌથી પહેલો આ ચંડાળ ચોરા પરજ પહોંચ્યો અને તેને એજ લોકોનાં દર્શન થયાં. બ્રાહ્મણ પણ કોઈ જુદોજ માણસ હતો. એ શુ'ડાઓએ તેને કહ્યું- 'અહીં એકનાથ નામના એક મોટા મહાત્મા છે. ઘણાજ શાંત છે. તેમને કદી ક્રોધ તો આવતોજ નથી. તું જો એમને શુસ્સે કરે, તો અમે તને બસો રૂપિયા આપીશું.' તે બ્રાહ્મણે એકનાથ મહારાજની શાંતિનો લંગ કરવાનો નિશ્ચય કર્યો. આ હુદોને ગમ્મતનું આ નવું સાધન મળ્યું, હવે એકનાથ મહારાજને ચીઢવવાનો ઉપાય વિચારતો વિચારતો તે બ્રાહ્મણ ખીજે દિવસે સવારે મહારાજને ઘેર પહોંચ્યો. મહારાજ તે સમયે પૂજામાં હતા. આ બ્રાહ્મણ ઘરમાં દાખલ થઈને હાથ-પગ ધોયા વિના કે કોઈને પૂછ્યાં ગાછયા વિના, કપડાં ઉતાર્યા સિવાયજ સીધો દેવસ્થાનની

નજીકજ નહ પહોંચ્યો અને એજ સ્થિતિમાં તેમના આસ-  
નથી દૂર નહિ કે તેમની પાસે પણ નહિ, પરંતુ તેમનાજ  
ખોળામાં જઈને બેસી ગયો. તે સમજતો હતો કે, હવે  
એકનાથને ક્રોધ આવ્યા વિના રહેશેજ નહિ. પરંતુ શાંતિના  
સાગર અને ધૈર્યના મેરુ શુ એથી ગુસ્સે થાય ? કંઈક  
હસીને તે બ્રાહ્મણે મહારાજને કહ્યું કે, આપનાં દર્શનથી  
મને ઘણોજ આનંદ થયો, મળવા માટે તો ઘણા માણસો  
આવે છે; પરંતુ આપનો પ્રેમ કંઈક વિલક્ષણજ છે. આપે  
ઘરમાં જોયો પગ મૂક્યો કે તરતજ મને આપને મળવા-  
ની ઉત્કંઠા થઈ હતી તે સાથેજ આપના પ્રેમનોજ પ્રભાવ  
છે.’ આ પ્રમાણે બ્રાહ્મણનો પહેલો ઘા ખાલી ગયો. તેણે  
માન્યું કે, મામલો કંઈક જુદોજ છે. પરંતુ એને ળસો  
રૂપિયાનો લોભ હતો. તેણે ફરી એક વાર પ્રયત્ન કરવાનો  
નિશ્ચય કર્યો. એકનાથ મહારાજ સ્નાન તથા સંધ્યા વગેરે-  
થી પરવાર્યા હતા, મધ્યાહ્ન ભોજનનો સમય હતો. ભોજન  
માટે તે બ્રાહ્મણનું આસન મહારાજના આસનની પાસેજ  
મૂક્યું હતું. પતરાળાં પીરસાયાં, ઘી પીરસવા ગિરિજાબાઈ  
આવ્યાં અને બ્રાહ્મણની આગળ પડિયામાં ઘી પીરસવા  
જાય છે, તેવામાંજ બ્રાહ્મણ ફૂંદીને ગિરિજાબાઈની પીઠ  
પર ચઢી બેઠો. ત્યારે મહારાજ કહે છે કે ‘એ જરા સંભા-  
ળજે કે બ્રાહ્મણ ક્યાંક નીચે પડી ન જાય !’ ગિરિજાબાઈ  
પણ એકનાથ મહારાજનાંજ ધર્મપત્ની હતાં. તેમણે વિનોદ  
કરતાં કરતાં જવાળ આપ્યો:—‘કંઈ હરકત નથી, હરિ  
પંડિતને (પુત્રને) પીઠે વળગાડીને કામ કર્યા કરવાની મને  
ટેવ છે ! હું ભલા આ મારા બીજા બાળકને નીચે કેમજ  
પડવા દઈશ !’ આ બધું બોલને બ્રાહ્મણના તો હોશજ  
ઉડી ગયા, તે નીચે ફૂંદી પડીને એકનાથ મહારાજનાં અર-  
ણ્યામાં પડ્યો. મહારાજે તેને ઉઠાડ્યો. બ્રાહ્મણે બધી હકી-  
કત કહી સંસજાવી અને પોતાના ળસો રૂપિયા ગયા, એ  
વાતનું દુઃખ પણ દર્શાવ્યું; ત્યારે એકનાથ મહારાજે તેને  
કહ્યું કે “જો એમજ હતું તો મનેજ પહેલેથી કહી દેવું

હતું ને તને ઇનામ મળવાનું છે, એ મને ખબર હોત તો હું જરૂર તારા ઉપર ક્રોધ કરત.”

### ૩-શ્રાદ્ધનું અન્ન અને મહાર

એકનાથ મહારાજના પિતાનું શ્રાદ્ધ હતું, રસોઈ તૈયાર થઈ ગઈ હતી, નોતરેલા પ્રાહ્મણોની રાહ જોતા નાથ મહારાજ ખારણે ઉભા હતા. આજ વખતે ચાર-પાંચ મહાર ત્યાંથી નીકળ્યા અને ખારણા આગળથી જવા લાગ્યા. ઘરમાં જે રસોઈ તૈયાર થઈ હતી, તેની ગંધથી તેઓ અંદર અંદર કહેવા લાગ્યા કે ‘વાહ ! કેવી સારી સુગંધી છે, ભૂખ ન હોય તો પણ લાગે ! કેવાં કેવાં પકવાન બન્યાં હશે ! પરંતુ આપણા નસીબમાં એ ક્યાંથી હોય ? હમેશાં નવાં નવાં પકવાન ઉડાવવાનું તો પ્રાહ્મણોનાજ ભાગ્યમાં લખાયેલું છે. અમ અભાગીઆઓને તો એની ગંધ પણ હલ્કા છે !’ એ લોકોના આ શબ્દો સાંભળીને મહારાજને દયા આવી ગઈ. તેઓ તો જેટલાં શરીર છે એટલાં હરિના મંદિર છે એમ માનનારા હતા. તેમણે તરતજ એ મહારોને ઘોંસાવ્યા, અને ગિરિબાઈને કહ્યું કે, શ્રાદ્ધનું બધું અન્ન આમને જમાડી દો. નાથની સહધર્મિણી ગિરિબાઈને પતિની આજ્ઞાનું પાલન કરવાં કેટલી વાર લાગે ? બદકે એક પગલું આગળ વધીને તેમણે કહ્યું કે ‘અન્ન તો ઘણુંયે છે, તેથી તેમનાં બાળબચ્ચાં અને સ્ત્રીઓને પણ બોલાવો એટલે બધાંને પીરસીને આનંદથી જમાડું. જનાર્દન તો સર્વાત્ર છે, સર્વ પ્રાણીઓમાં છે, તેથી આજે આજ અતિશુદ્ધોને જમાડીને તૃપ્ત કરીએ.’ એ બધાંને બોલાવડાવ્યાં, તેમને પતરાળાં મૂક્યાં અને પ્રાહ્મણોને માટે જે અંદન, અક્ષત, પુષ્પ વગેરે તૈયાર રાખેલાં હતાં તે તેમનેજ અર્પણ કર્યાં અને સઘળાં પકવાન બહાર લાવીને તેમનેજ પીરસ્યાં. પછી એકનાથ મહારાજે ‘જની’ જનાર્દન આહિ, નિશ્ચિત’ (જનમાં સ્વયં જનાર્દન છે, એમાં કંઈજ સંદેહ નથી.) કહીને સંકલ્પ મૂક્યો, બાળબચ્ચાં સહિત તેઓ

લોજન કરીને ઘણાં તૃપ્ત થયાં. જેની ગંધ પણ તેમને દુર્લભ હતી, તેજ લોજન તેમને, તેમની સ્ત્રીઓ અને બાળકોને પણ પેટ ભરીને પ્રાપ્ત થયું. એ લોજનથી તથા નાથ-ગિરિજાબાઈના હાદિક પ્રેમપૂર્ણ શબ્દો સાંભળીને અત્યંત જોનો અંતરાત્મા અત્યંત પ્રસન્ન થયો. તેમને પાન આપીને વિદાય કર્યા પછી ગિરિજાબાઈએ ઘર-આંગણું બધું ઘોઘને સ્વચ્છ કર્યું, વાસણ સાફ કર્યા અને બધી સામગ્રી ફરીથી એકત્ર કરીને રસોઈ બનાવી; પરંતુ નોતરેલા પ્રાહ્મણોને જ્યારે આ બધી વાતની ખબર પડી ત્યારે તેમણે નિશ્ચય કર્યો કે ‘અમને આમંત્રણ આપીને જેણે અનામિકોને-અસ્પૃશ્યોને લોજન કરાવી દીધું. તે બ્રહ્મ માણસને ત્યાં અમે કદી પણ અન્ન-જળ લઈશું નહિ.’ કેટલાક પ્રાહ્મણો તો એકનાથ મહારાજના ઘરના આંગણામાં જઈને ગમે તેમ બેઠા પણ લાગ્યા. તેઓ કહેવા લાગ્યા કે ‘તમે પ્રાહ્મણોના આચારનો લોપ કર્યો છે, અને વર્ણસંકરતા શરૂ કરી છે. તમે અમારા પહેલાં અત્યંત જોને લોજન કરાવી દીધું તો શું તમારા બાપદાદા અત્યંત હતા ? ક્યાં ભાનુદાસ અને ક્યાં તેમના કુળમાં આજ લગાડવા ઉભો થયેલો આ કુલાંગાર !’ વગેરે વગેરે. નાથ તેમના આગળ આવીને ઉભા રહ્યા, ઘણી ગંભીર શાંતિપૂર્વક હાથ જોડીને તેમણે વિનંતિ કરી કે, પહેલાં રસોઈ તો આપનેજ માટે કરી હતી, પરંતુ તેની વાસ અત્યંત જોને આવી. આવું ઉચ્છિષ્ટ અન્ન આપને કેવી રીતે પીરસવું ? તેથી આ અન્ન તો એજ લોકોને પીરસી દીધું અને આપને માટે ફરીથી બધી સામગ્રી એકત્ર કરીને લોજન તૈયાર કર્યું છે. તો આપ ક્ષમા કરીને આનો સ્વીકાર કરો.’ પરંતુ એ પ્રાહ્મણોએ આ વાત માની નહિ અને તેઓ કચવાતા કચવાતા પોતપોતાને ઘેર ચાલ્યા ગયા. આથી નાથ ઘણા ચિંતાતુર બન્યા. તેમને ત્યાં શ્રીજાંડિયો રહેતો હતો. તેણે તેમને કહ્યું : ‘આપ કંઈજ ચિંતા ન કરો, પતરાળાં પીરસો, આપના પિતૃઓ પોતેજ આવીને લોજન કરવા બેસશે.’ આ પ્રમાણે પતરાળાં મુકાવ્યાં,



‘પધારો’ કહેતાંજ સૂર્યનારાયણ, ચક્રપાણિ અને ભાનુદાસ ત્રણે પિતૃઓ આવીને હાજર થઈ ગયા. એકનાથ મહારાજે અત્યંત ભક્તિથી તેમની પૂજા કરી અને લોજન પીરચું. ત્રણે પિતૃઓ તૃપ્ત થયા અને આશીર્વાદ આપીને અંતર્ધાન થઈ ગયા. આ પ્રમાણે એકનાથ મહારાજે યથાર્થ પિતૃ-તર્પણ કર્યું. પછી તો નોતરેલા પ્રાહ્મણો પણ મોજથી ત્યાં આવી પહોંચ્યા ત્યારે શ્રીખંડિયાએ તેમને બતાવ્યું કે, મહારાજના પિતૃઓ પોતેજ પધારીને લોજન કરીને આહવા ગયા. એ પ્રાહ્મણોએ એમાં પતરાળાં બેયાં, અને શ્રીખંડિયાની વાતને સાચી માની તેમણે એકનાથ મહારાજના સદાચારનું ધ્યાન કર્યું અને માન્યું કે, આ કોઈ મહાન અવતારી પુરુષ છે. બીજે દિવસે પ્રાહ્મણોએ સભા ભરીને સર્વસમંતિથી એવો નિશ્ચય કર્યો કે, એકનાથને પ્રાયશ્ચિત્ત કરાવીને તેને શુદ્ધ કરીનેજ નાતમાં લેવો. ભસ્મ, ગોમય, વગેરે ચોળાવીને તેમને ગંગાસ્નાન કરાવવામાં આવ્યું અને વેદમંત્રો વડે તેમની શુદ્ધિ કરાવી. મયૂર કવિએ એકનાથ મહારાજના આ ‘ભૂતારાધન-યજ્ઞ’નું બે આર્યોઓમાં ઘણુંજ સુંદર, વર્ણન કરીને કહ્યું છે કે, આ પરમ સમદર્શી એકનાથ સિવાય આવું શીલ-ચારિત્ર્ય આ લોકમાં બીજાઓને માટે ત્રણે કાળમાં પણ દુર્લભ છે.

### ૪-દંડવત્ સ્વામી

દંડવત્ સ્વામી નામના એક સાધુ પુરુષ પૈઠણમાં રહેતા હતા. તેઓ નમનભક્તિ કરતા હતા. કોઈ પણ પ્રાણીને બેતાંજ એ તેને દંડવત્ પ્રણામ કરતા. આથી તેમનું નામ દંડવત્ સ્વામી પડ્યું હતું. એ એકનાથ મહારાજના શિષ્ય હતા. ક્યાંક એક ગધેડો મરેલો પડ્યો હતો. કેટલાક પ્રાહ્મણોએ દંડવત્ સ્વામીને કહ્યું કે, આને પણ પ્રણામ કરો. તેમણે મરેલા ગધેડાને પણ પ્રણામ કર્યા અને આશ્ચર્યની વાત તો એ બની કે, તે ગધેડો ઉઠીને ઉભો થયો. આ વિલક્ષણ સિદ્ધિને બેતાંજ ગામના સૌ લોકો દંડવત્

સ્વામીને માન આપવા ને વંદન કરવા લાગ્યા. યોગ-સાધ-  
નાથી અનેક પ્રકારની સિદ્ધિઓ પ્રાપ્ત થાય છે એમાં સંદેહ  
નથી, પરંતુ આ સિદ્ધિઓ પરમાર્થમાં બાધક થાય છે,  
તેથી ભગવાનના ભક્તો એ સિદ્ધિઓની પાછળ પડતા નથી.  
નાથ ભાગવતના પંપ મા અધ્યાયમાં સિદ્ધિઓનું વર્ણન  
કરીને એકનાથ મહારાજ કહે છે કે ‘મારું સ્વરૂપ શુદ્ધ  
અદ્વૈત છે, ત્યાં સિદ્ધિઓનો મનોરથ એ તો કેવળ મનો-  
રંજનજ છે, એમાં પરમાર્થ નથી.’ સાધકોનું મન જ્યારે  
સિદ્ધિની પાછળ પડે છે, ત્યારે ભગવતપ્રાપ્તિમાં ખૂબ અડ-  
ચાણ આવે છે. જરાક કંઈક સિદ્ધિ કે અમત્કાર બતાવવાનું  
બન્યું કે એમ લાગી જાય છે કે, હવે ભગવાન આપણા  
હાથમાં આવી ગયા અને સલા-લોળા માણસો જે બિચારા  
નથી જાણતા કે ભગવાન શું છે, તેઓ આવી નાની મોટી  
સિદ્ધિઓ જોઈને એવા મોહિત થઈ જાય છે કે તેઓ  
આવી સિદ્ધિવાળાને મહાત્મા માની લે છે, તેનેજ પૂજવા  
લાગે છે અને સાચા પરમાર્થથી હાથ ધોઈ જાય છે !  
સિદ્ધિઓ સાચા મહાત્માના તાબામાં રહે છે, અને કાર્ય-  
ગૌરવને માટે તેઓ અમત્કાર પણ બતાવે છે. પરંતુ સિદ્ધિ-  
ઓનું મૂલ્ય કેટલું છે, તે પણ તેઓ બરાબર સમજે છે.  
ઘણેભાગે બનાવટી ને ડોળી લોકોજ સિદ્ધિઓની દુકાન  
માંડે છે અને ગરીબોને ‘ઠગે છે. સિદ્ધિ પ્રાપ્ત કરવી એ કોઈ  
પરમ અર્થહિતુ નથી. અસ્તુ. એકનાથ મહારાજે દંડવત્  
સ્વામીને કહ્યું કે ‘મરેલા ગધેડાને તમે શુવાડયો એ ઠીક  
થયું નહિ. આથી લોકો તમારી પાછળ પડશે. હવે જે કોઈ  
માણસ મરશે તેના માણસો તમને ઘેરી વળશે અને તમે  
મોહમાં પડશો. નામ-આજ્ઞા ફેલાશે અને પરમાર્થ રહી  
જશે. ચવનો તમને પકડીને કેદખાનામાં નાખશે અને ભારે  
ફજેલી થશે. આથી કળિકાળ મહાભયંકર છે એમ લાગીને  
તમે સમાધિસ્થ થઈ જાઓ, એજ મારું છે.’ આ ઉપદેશ  
પ્રાપ્ત કરીને દંડવત્ સ્વામીએ આસન લગાવ્યું અને ભગ-  
વાનનું ધ્યાન ધરતાં ધરતાં સ્વેચ્છાપૂર્વક દેહનો ત્યાગ કરી

### ૫-ભૂખ્યા બ્રાહ્મણોનો સત્કાર

એકનાથ મહારાજને કષ્ટ આપનારા લોકો બ્રાહ્મણ કષ્ટ આપવામાં એકબીજાની સાથે હોડમાં ઉતર્યા હતા. એક વાર અધીરું રાતે ચાર પ્રવાસી બ્રાહ્મણો પૈકણમાં આવ્યા અને ઉતારાનું સ્થાન શોધવા લાગ્યા. તેઓ મુસાફરીથી થાકેલા અને ઘણા ભૂખ્યા હતા. તેમને એ દુષ્ટોએ કહ્યું કે ‘આપને ઉતરવા જેવું એક સ્થાન છે. આ સામે જે મકાન દેખાય છે, તેમાં એકનાથ નામનો એક મોટો દાતા રહે છે. સેંકડો બ્રાહ્મણો એક સાથે આવે તો પણ બધાને લોજન કરાવીને તે સંતુષ્ટ કરે છે. તેને સિદ્ધિઓ પણ પ્રાપ્ત થયેલી છે. આપ તેને ત્યાંજ જાઓ.’ સાત દિવસથી રાતદહાડો એવી મુસળધાર વૃષ્ટિ ચાલુ હતી કે નાથ મહારાજને ત્યાં થોડાં પણ સૂકાં લાકડાં નહોતાં. આ પ્રવાસીઓ નાથ મહારાજને ત્યાં પહોંચ્યા ત્યારે નિત્યની માફક તેમની આગતા સ્વાગતા કરવામાં આવી. જ્યારે બળર પડી કે, પ્રવાસી બ્રાહ્મણ ભૂખ્યા છે, ત્યારે નાથ મહારાજે ઘણી જલદી રસોઈ બનાવવા ગિરિજાબાઈને કહ્યું. લાકડાં ભીનાં હોવાથી રસોઈ જલદી નહિ થાય, એમ વિચારીને એ પ્રવાસીઓની ભૂખની વ્યાકુળતાથી નાથનું ચિત્ત પણ ઘણુંજ વ્યાકુળ થઈ ગયું અને તેમણે ઉદ્ભવને કહ્યું કે ‘જુઓ, આપણું આ મકાન લાકડાનુંજ છે. એક માળ તોડીને લાકડાં ભેગાં કરો.’ પરંતુ એથી કંઈક વાર લાગશે, એમ વિચારીને તેમણે વળી વધુ ઉતાવળનો એક ઉપાય કર્યો. પોતાનો પલંગ ખોલી નાખ્યો અને તેના પાયા વગેરે છૂટાં કરી બળતણ તૈયાર કર્યું તથા તરત રસોઈ બનાવવા કહ્યું ! નાથ મહારાજ અત્યંત સેવાલાવી હતા. તેમણે વિચાર્યું કે, ઠંડા પાણીથી સ્નાન કરતાં પ્રવાસીઓને દુઃખ થશે, તેથી તેમણે તરત પાણી ગરમ કરાવ્યું અને સ્નાન કરવા માટે તે પાણી આપ્યું. ગિરિજાબાઈએ પોતેજ રસોઈ બનાવી અને લોજન પીરસ્યું. લોજન વખતે ગરમાવા માટે બ્રાહ્મણો પાસે સગડીઓ મૂકી. બ્રાહ્મણોએ ધરાતાં સુધી લોજન કર્યું અને તેમના સંતો-

પથી. નાથને પણ ઘણાજ અંતોષ થયો. નાથ મહારાજનો આ અતિથિપ્રેમ જોઈને તે બ્રાહ્મણોએ તેમની પુષ્કળ પ્રશંસા કરી અને કહ્યું કે ‘ભોજનાર્થીઓને તૃપ્ત કરનારા આપ જેવાજ ધન્ય છો.’ નાથ જે કંઈ કરતા તે અંતઃકરણ-પૂર્વક કરતા હતા. ચાર સારા માણસો મને સારો કહે અને પોતાનું નામ ધાય, એવા હેતુથી પણ અતિથિસત્કાર કરનારા માણસો હોય છે, પરંતુ નાથ મહારાજ જે અતિથિ-સત્કાર કરતા હતા તે સ્વધર્મ જાણીને નિષ્કામ બુદ્ધિથી કરતા હતા. તેમનાં જઘાં કાર્યોમાં અને જઘાની સાથેના સઘળા વ્યવહારોમાં તેમનું અંતઃકરણ પ્રેમમય રહેતું. ‘આત્મવત્ સર્વ ભૂતાનિ ચઃ પદ્યતિ સ પદ્યતિ’ આ સિદ્ધાંતને અનુસરતું તેમનું વર્તન હતું. આવો શુદ્ધ ભાવ, આવો સાચો પ્રેમ આપણામાં ક્યારે જાગે છે તે તો સૌ કોઈએ પોતેજ જોઈ લેવાનું છે.

### ૬-વડારીઓનું સન્માન

કોઈ ને કોઈ પ્રકારે લોકો લગવાનું નામ સાંભળે, એ મારે નાથ મહારાજે કેટલાક દિવસ સુધી એક ઉપાય કયો કે, જે કોઈ કીર્તન સાંભળવા આવતું, તેને ખોખો ભરીને સાકર વહેંચતા હતા. એક વાર વડારી જાતિના એ પુરુષો અને એક સ્ત્રી સાકર મેળવવાની આશાએ મહારાજને ત્યાં આવ્યાં, કીર્તન સાંભળનારા શ્રોતાઓની એટલી જઘી ભીડ હતી કે તેમને ક્યાંય બેસવાની કે ઉભા રહેવાની જગાજ ન મળી ! આથી એ લોકો નાથ મહારાજના સૂવાના સ્થાનમાં દાખલ થયા. તેમણે કોઈ વાર કીર્તન સાંભળ્યું નહોતું. વળી એવી ટેવ પણ નહોતી કે ઘડી બે ઘડી નીરાંતે બેસીને શ્રવણ કરે. મહારાજના સૂવાના ઓરડામાં પેઠા બાદ તેઓને ઉંઘ આવી ગઈ. તે જાત્રે પુરુષો નાથનો સુલાયમ પલંગ જોઈને તેના ઉપર જરા સૂઈ ગયા કે તરતજ તેમને નિદ્રા આવી ગઈ અને તેમના પગ તરફ તે સ્ત્રી પણ સૂઈ ગઈ. જ્યારે કીર્તન પૂરું થયું, ત્યારે સૌ

લોકો સાકર લઈને પોતપોતાને ઘેર ચાલ્યા ગયા. મહા-  
નનો ખહારનો દરવાજો ખંધ કરીને ઉદ્ધવ જ્યારે નાથનું  
ખિછાનું પાથરવા તેમના સૂવાના સ્થળે ગયા, ત્યારે તેમણે  
એ સ્ત્રીપુરુષોને નરકોરાં બોલાવતાં ગમે તેમ પડેલાં જોયાં.  
ઉદ્ધવે ખખડાટ કર્યો ત્યારે નાથ તે ઓરડામાં આવ્યા અને  
એ લોકો પણ જાગી ઉઠ્યાં. ઉદ્ધવ ક્રોધાવેશમાં તેમને  
મારવા તત્પર થયા, પરંતુ નાથે તેમને હાથ પકડીને દૂર  
એંચી લીધા ને વડારીઓને અત્યંત પ્રેમથી પૂછ્યું: 'તમને  
સરસ નિદ્રા આવી હતી ને? ઉદ્ધવે તમને નકામા જગા-  
ડ્યા! તમે સૂઈ જાઓ, આરામથી સૂઈ જાઓ. હવે તમને  
કોઈ જગાડશે નહિ અને કોઈ ગુસ્સે પણ નહિ થાય.  
સવારસુધી આનંદથી સૂઈ રહો.' આ સાંભળીને વડારીઓ  
ઘણા શરમાઈ ગયા, નાથનાં ચરણોમાં ઢળી પડ્યા; અધી-  
રાત વીતી ચૂકી હતી, તેથી નાથે તેમને આખી રાત પોતાને  
ત્યાંજ રાખ્યાં અને જીજ્ઞે દિવસે તેમને લોજન કરાવીને,  
પુરુષોને ઘોતિયાં અને સ્ત્રીને સાડી આપીને વિદાય કર્યાં.  
અહો! વિદાય થતાં થતાં નાથને માટે એ વડારીઓના મન-  
માં કેવા કેવા લાવો જાગ્યા હશે!

### ૭-ગધેડાને પ્રાણહાન

કાશીની યાત્રા કરીને નાથ મહારાજ રામેશ્વર જતા  
હતા. રામેશ્વર નજીક પહોંચ્યા ત્યારે ઉદ્ધવ વગેરે પાછળ  
પાછળ આવતા હતા, અને નાથ ભગવચ્ચિંતન કરતા કરતા  
આગળ આગળ ચાલતા હતા. એવે સમયે પાસેના રેતાળ  
મેદાનમાં નાથ મહારાજે એક ગધેડાને તરફડાટ કરતો  
જોયો. તેણે તેની પાસે ગયા અને જોયું તો ગધેડો પાણી  
વિના તરફડતો હતો. આથી તેમણે તરત પોતાની કાવડમાંથી  
પાણી લઈને તેને પીવડાવ્યું. પાણી પીતાંજ ગધેડો ઉઠ્યો  
અને ત્યાંથી ચાલ્યો ગયો. ઉદ્ધવ વગેરે લોકોએ પાસે આવી  
મહારાજને પ્રયાગનું જળ ગધેડાને પાતાં જોયા, ત્યારે  
મનોમન એ માણસોએ વિચાર્યું કે, પ્રયાગનું ગંગાજળ

નકામું જ ગયું અને યાત્રા પણ નિષ્ફળ ગઈ. ત્યારે નાથ મહારાજે હસીને એ લોકોને કહ્યું કે “લલ્લા માણસો ! વારંવાર સાંભળો છો કે ભગવાન સર્વ પ્રાણીઓની અંદર છે, છતાં પણ આવા ગાંડા શામાટે બને છે ! વખત પર યાદ ન આવે તો તે જ્ઞાન શા કામનું ? પ્રસંગ પર કામ ન આવતું એ શું જ્ઞાનનું લક્ષણ છે ? આ મચ્છર છે અને આ હાથી, આ ચાંડાલ છે અને આ બ્રાહ્મણ, આ ગાય છે અને આ ગધેડો આવા આવા ભેદ શું આત્મામાં પણ છે ? મારી પૂજા તો અહીંથી જ શ્રીરામેશ્વરને પહોંચી ગઈ. ભગવાન સર્વગત અને સંહૃદય છે. ભગવાનથી કોઈ પણ જગા શું ખાલી હોઈ શકે છે ? દેહને જ જુઓ તો રાત્રનો દેહ અને ગધેડાનો દેહ એકસરખા જ છે. ઈંદ્ર અને એક કીડી બંને દેહભાવે સમાન જ છે. દેહમાત્ર નાશવંત છે. બ્રહ્માથી તે કીડી પચાંત બધાંનાં શરીર નાશવાન છે. શરીરનો પડદો ફર કરીને જુઓ તો સર્વત્ર ભગવાન જ દેખાશે. ભગવાન સિવાય બીજું છે જ શું ? પોતાની દષ્ટિ ચિન્મય હોય, તો સર્વત્ર ચૈતન્ય જ છે. ચૈતન્ય સિવાય બીજું કંઈ પણ નથી.” નાથના આ શબ્દો સાંભળીને ઉદ્ભવ વગેરેને મહારાજના સમદર્શી પણાનું એક વાર ફરીથી સ્મરણ થઈ આવ્યું. મયૂર કવિએ કહ્યું છે કે, એકનાથે તરસ્યા ગધેડાને જે દયાળુ અંતઃકરણથી પાણી પાચું, તેમનું એ સત્કર્મ ‘લાખો બ્રાહ્મણોના ભોજન’ બરાબર જ થયું.

## ૮-વિષ્ણુસહસ્રનામનો પાઠ

નાથના મકાનની પાસે જ એક ઉઘમી માણસ રહેતો હતો. તેને દ્રવ્યોપાર્જન સિવાય બીજી કોઈ વાત સૂઝતી નહોતી. કોઈ વાર દર્શનને માટે કોઈ દેવમંદિરમાં જવું અથવા ભગવત્કીર્તનમાં કે કથા-પુરાણ સાંભળવામાં તેને કંઈ આનંદ આવતો નહિ. તે કેવળ શિશ્રોદરપરાયણ હતો. નાથને તેના ઉપર દયા આવી અને તે પોતે જ નિત્ય તેની ફકાને જઈને બેસવા લાગ્યા. હમેશાં તેઓ તેને એક શ્લોક

લખી આપતા, તે શ્લોક તેને યાદ કરાવતા અને પછી ખીન્ન શ્લોકનો પાઠ આપતા. આવો ક્રમ રાખ્યો હતો. એમ કરતાં કરતાં તેને અનાયાસે સમગ્ર વિષ્ણુસહસ્રનામ કંઠસ્થ થઈ ગયાં; ત્યારે તેને કહ્યું કે, આનો રોજ પાઠ કર્યા કર. પછી થોડા દિવસ બાદ એકનાથ મહારાજે તેને એક આસન શીખવ્યું અને નિત્ય બ્રાહ્મમુહૂર્તમાં સ્નાન કરીને આસન લગાવી એના દશ પાઠ કરવાનું કહ્યું. આ રીતે એની વાણી ઉપર કંઈક એવા સંસ્કાર પડ્યા કે મૃત્યુકાળે તે અસ્ખલિત વાણીથી વિષ્ણુસહસ્રનામનો પાઠ કરતો રહ્યો. તેના પ્રાણ અનાયાસે નીકળ્યા અને તે પોતે વિષ્ણુલોકને પામ્યો.

### ૯-વેશ્યાનો ઉદ્ધાર

પૈઠણમાં એક વેશ્યા ઘણી ચતુર, સુંદર અને નૃત્ય-ગાયન વગેરેમાં પારંગત હતી. નાથ મહારાજને ત્યાં શ્રી-હરિ-કીર્તનાદિનું શ્રવણ કરવાને માટે ગમે તે જઈ શકતું, કોઈને પણ મનાઈ નહોતી. આ વેશ્યા પણ મહારાજનું ભાગવત-પુરાણ સાંભળવા જતી હતી. તેનો ધંધો ખરાબ હતો, અને દુરાચાર વધારનારા ધંધાને કોઈ પણ સારો કહી શકે નહિ; પરંતુ એટલું કબૂલ કરવું પડશે કે, તેના હૃદયમાં પણ ભગવાન રાત્રે પ્રેમ હતો. નાથ મહારાજની અમૃતમય વાણીથી જ્યારે ભાગવતના આઠમા અધ્યાયમાંનું પિંગળાખ્યાન સાંભળ્યું, ત્યારથી તેની ચિત્તવૃત્તિમાં પરિવર્તન થઈ ગયું ! જે દીનહીન પુરુષોને માત્ર ધનને માટે આ શરીર વેચવું પડે છે, તેઓ સઘળા નાથ મહારાજના કથન અનુસાર કેવા “કંબુસ છે કે તેમનાથી ધન પણ અપાતું નથી;” કેવા “દુર્ગળ છે કે તેમનાથી કામવાસનાની તૃપ્તિ પણ થતી નથી;” કેવા કપટી છે કે “તેમનાથી સાચો પ્રેમ કરવાનું પણ બનતું નથી;” ખીન્નું તો ગમે તેમ પણ “ફરીથી મળવાની પણ ના પાડે છે.” એજ તે મનોમન વિચાર્યો કરતી હતી; પરંતુ પિંગળાની પેઠે તેના મનમાં પણ વૈરાગ્ય થઈ આવ્યો. મનુષ્યનું શરીર

કેટલું ગંદુ છે એ તેણે જોઈ લીધું અને તેને એના ઉપર ઘૂણા આવી ગઈ.

“શરીરમાંથી કેવી વિલક્ષણ દુર્ગંધ આવે છે. આ દુર્ગંધ નવે દ્વારથી રાતદિવસ વહ્યા કરે છે—ગંદકી બરાબર બહાર નીકળ્યા કરે છે. આ જોઈને પોતાનોજ જીવ પોતાના શરીરથીજ ઉપરામ થઈ જાય છે. આ મળ રાત-દહાડે પાણીથી ધોવા છતાંયે સાફ થતા નથી. આ શરીર હાડકાં અને માંસથી ભરેલું હોઈને વિષા-મૂત્રનો ગોળો છે, એને વારંવાર આલિંગન કરવા છતાંયે જીવ સંતોષ પામ્યો નહિ. અચ્યુત ભગવાને જેને ‘પોતાનું’ એ સુખ આપ્યું, કે જે કોઈ પણ સ્થિતિમાં નાશ પામતું નથી, તે હૃદયસ્થ આ-નંદને હું ભૂલી ગઈ અને કામની તૃપ્તિ જ્યાં થઈ શકતી નથી, તેમાં હું લીન બની ગઈ.”

આવા આવા ભાવો હૃદયમાં ઉઠવા લાગ્યા. આથી એ વેશ્યાને ઘણોજ પશ્ચાત્તાપ થવા લાગ્યો. આઠ દિવસ તે પોતાના ઘરનું બારણું બંધ કરીને એકાંતે બેસી રહી. તેનો જીવનક્રમ બદલાઈ ગયો, પશ્ચાત્તાપથી ચિત્ત સળંગવાં લાગ્યું. એકનાથ મહારાજનું વારંવાર સ્મરણ થતું અને તે વિચારતી કે, શું આ પાપપુંજના આ પાપસદનમાં મહારાજનાં પવિત્ર ચરણ પડી શકે? એક દિવસ એજ પ્રમાણે તે વિચારતી હતી, તેવામાં ગંગાસ્નાન કરીને એક-નાથ મહારાજ તેજ રસ્તેથી પાછા ફરતા હતા. ઉપરથી તેણે મહારાજને જોયા અને બારણા આગળ આવીને તે ઘણીજ નમ્રભાવે બોલી કે “શું મહારાજનાં ચરણ આ ઘરને પવિત્ર કરશે?” નાથ મહારાજે કહ્યું—“હા, આવી શકું છું.” એમ કહીને તેઓ તેની પાછળ પાછળ ઉપર ગયા. ઉદ્ધવ પણ સાથેજ હતા. તેમને આ સારું ન લાગ્યું અને દુષ્ટ લોકોને નિંદા કરવાનો આ સારો અવસર આપ્યો. માનીને તેઓ અત્યંત દુઃખી થયા. ઉદ્ધવ પણ નાથ મહારાજની પાછળ પાછળ ઉપર ગયા. ત્યાં એક બાજઠ મૂક્યો.



હતો, તેની ચારે બાજુ ચોક પૂર્ણ હતો, ( રંગોળી વગેરેથી જમીનને ચિતરવી અને સુશોભિત કરવી એને ચોક પૂરવો કહે છે. ) આ બાજુ પર તેણે મહારાજને એસાડયા અને પોતે ઓરડાના બારણા આગળ અષ્ટસાત્વિક ભાવે રોમાંચિત થતી ઉભી રહી. તેના મુખમાંથી શબ્દો નીકળ્યા નહિ, મહારાજ પણ મૌન હતા. અર્ધી ઘડી શાંતિ છવાઈ ગઈ, કોઈના મુખમાંથી કોઈ શબ્દ નીકળ્યો નહિ. “ ક્યાં આ મહાત્મા અને ક્યાં આ મહાપાપિણી ! તેમ છતાંયે વિનંતિ કરતાંજ તેઓ અહીં આવી ગયા, એ એમની કેટલી બધી દયા છે ! ” એમ વિચારતાં તેનો કંઠ રંધાઈ ગયો. સૂર્યોદય થતાંજ જેમ સમસ્ત અંધકાર નાશ પામી જાય છે, તેજ પ્રમાણે નાથ મહારાજના દર્શન માત્રથી તેના હૃદયની બધી પાપ-વાસનાઓ નાશ પામી ગઈ. આને સાચો પશ્ચાત્તાપ થયો છે અને એના હૃદયમાં સાચો ભગવતપ્રેમ જાગ્યો છે, એ જોઈને મહારાજના ચિત્તમાં દયા આવી ગઈ અને તેમણે તેને ધીરજ આપી. તેનાં નેત્રોમાંથી અખંડ અશ્રુધારા વહેતી હતી અને સાથે સાથે સમસ્ત પાપ નીકળી જતાં હતાં. તેને શુદ્ધ જોઈને મહારાજે ‘ સમ-કૃષ્ણ-હરિ ’ મંત્રનો ઉપદેશ આપી તેને સત્કર્મનો ક્રમ બતાવ્યો. તે પ્રમાણે પોતાની જીવનચર્યા બનાવીને તે દશ વર્ષમાં એટલી વિમળ-શુદ્ધ બની ગઈ કે ‘ મૃત્યુસમયે શ્રીકૃષ્ણસ્વરૂપનું ધ્યાન અને ‘ કૃષ્ણ કૃષ્ણ, જય કૃષ્ણ કૃષ્ણ ’ મંત્રનો ઘોષ કરતાં કરતાં તેણે ઘણી શાંતિથી દેહનો ત્યાગ કર્યો.

## ૧૦-ચોરોનો સત્કાર

એકનાથ મહારાજને ત્યાં એક દિવસ રાત્રે હરિકીર્તન થતું હતું, ત્યારે ત્રણ ચોર ઓતાઓના ટોળામાં એવા વિચારથી પેસી ગયા કે કીર્તન સમાપ્ત થયા પછી બધા લોકો પોતપોતાને ઘેર ચાલ્યા જશે, ત્યારે આપણું કામ કરીશું. આ લોકો લાગ જોઈને એક જગાએ ધુપાઈ બેઠા હતા. કીર્તન સમાપ્ત થયું અને સૌ લોકો પોતપોતાને ઘેર

આદ્યા ગયા. બે વાગ્યાની લગલગ ચોરોએ પોતાનું કામ શરૂ કર્યું. કપડાં-લત્તાં અને થોડાંક સારાં વાસણો જે હાથ લાગ્યાં તે તેમણે પાછલા બારણા પાસે લાવીને મૂક્યાં, દરવાજો ખોલીને બહાર નીકળવા તૈયાર થયા, પરંતુ જે કંઈ મળે તે લઈ લેવું એવા લોભથી ધીમે પગલે ઘરમાં આમ તેમ શોધવા લાગ્યા. શોધતાં શોધતાં દેવસ્થાન પાસે પહોંચ્યા, ત્યારે જોયું તો અંદર એક દીવો ધીમે પ્રકાશ ફેલાવી રહ્યો છે અને એકનાથ મહારાજ આસન ઉપર બેસીને સમાધિના આનંદમાં મગ્ન છે. આ દૃશ્ય એક વાર તેમણે જોયું અને તેમની દૃષ્ટિ નાશ પામી ગઈ. પછી તેમને કંઈ પણ દેખાયું નહિ. કંઈ સૂઝતુંજ નહોતું. આગલો કે પાછલો કોઈ દરવાજોજ મળ્યો નહિ. આંધળા ભીંત જેવા તેઓ આંખમિંઆમણી રમતા રમતા એ વાસણો ઉપર પડ્યા અને નાથ મહારાજ દેવસ્થાનમાંથી બહાર નીકળ્યા. ચોરોએ મહારાજને જોયા હતા તેથી તેમણે એમ માની લીધું કે, આજ મહાત્માના પ્રભાવથી અમે આંધળા થઈ ગયા છીએ. તેઓ મહારાજનાં ચરણોમાં ઢળી પડ્યા અને રડવા, લાગ્યા. એકનાથ મહારાજે તેમની આંખો ઉપર હાથ ફેરવ્યો એટલે એમને પહેલાંની પેઠે દેખાવા લાગ્યું. ચોરો તો આ ચમત્કાર જોઈને અત્યંત ચકિત થયા, તેમની ખુદ્દિ પણ પલટાઈ ગઈ. તેમણે મહારાજને કહ્યું કે ‘અમે ચોર છીએ અને ચોરી કરીને આ કપડાં તેમજ વાસણુ લઈ જતા હતા.’ તેમણે કપડાં અને વાસણુ મહારાજને દરવાજા પાસે લઈ જઈને બતાવી દીધાં. એકનાથ મહારાજની સમતા અચળ હતી, તેમણે ચોરોને કહ્યું—‘તમે ઘણા થાકી ગયા હશે, એથી પહેલાં લોજન કરો અને પછી આ બધો સામાન લઈ જાઓ. અમે કોઈ પ્રકારે અટકાવીશું નહિ, બલકે તમારે માટે હું તમારા ઘર સુધી તે ઉપાડીને પહોંચાડીશ પણ ખરો ! કોઈ જાતનો સંકોચ ના રાખો. ચોરી કરવાનો તમારો ધંધો છે. તમે આ બધું લઈ જાઓ. શાંતિ, ક્ષમા અને દયા, એ અમારો ધર્મ છે; તેનું પાલન

અમે કરીશું. 'આમ કહીને નાથ મહારાજે પોતાની બીંટી કાઢીને તે પણ તેમના તરફ ફેંકી દીધી ! મહારાજના આ નિષ્કપટ સૌજન્યથી તે ચોરો અત્યંત ચકિત થયા અને વળી વિશેષ નમ્ર બની ગયા. દુર્જન માણસો પણ સજ્જનોના વ્યવહારથી સજ્જન બને છે. અનેકવાર આપણી દુર્જનતાથીજ સંસારમાં દુર્જનતા વધે છે. સૌજન્યનો વહેવાર જોઈને પણ જો દુર્જન ન ચેતે, તો તેમની દુર્જનતાનો કોઈ ઇલાજજ આ મૃત્યુલોકમાં નથી, એમજ કહેવું પડશે. પરંતુ જળમાં જેવી મોટી શિલાઓને-ખડકોને તોડવાની તાકાત છે, તેવીજ તાકાત સૌજન્યમાં દુર્જનતાને છૂતવાની છે. પરંતુ સૌજન્યના આ સામર્થ્યનો વિશ્વાસ સંતોની પેઠે સાધારણ મનુષ્યોને ન હોવાથી 'જેવા સાથે તેવા'નો રાજસી ઉપાયજ કર્યા કરે છે. 'જેવા સાથે તેવા'ના ન્યાયથી દુર્જનોને વશ કરવાનું જેટલું સંભવિત છે, તેનાથી વધારે સંભવિત તો સૌજન્યથી તેમને વશ કરવાનું છે. આ બાબતનાં ઉદાહરણો સંતોનાં ચરિત્રોમાં મળી આવે છે. દુર્જનોનું દુર્જનત્વ દુર્જનોની સંગ-સોળતથીજ ઉત્પન્ન થાય છે અને વૃદ્ધિ પામે છે. મનુષ્ય પોતે સ્વભાવતઃ ભગવદ્દર્પ છે અને બધા વિકાર માયાનાજ છે, બાહ્ય ઉપાધિથી તે સારો-ખોટો બનેલો જણાય છે. જળનો સ્વાભાવિક ધર્મ શીતળપણું છે, પરંતુ અગ્નિના સંયોગથી તે ગરમ થાય છે; તે અગ્નિનો સંયોગ જો દૂર કરવામાં આવે, તો જેમ પાણી પોતાના સ્વાભાવિક રૂપને પ્રાપ્ત થશે, તેમજ ખરાબ ઉપાધિઓ દૂર કર્યા પછી મનુષ્ય સ્વાભાવિકપણે નિર્મળ સચ્ચિદાનંદરૂપજ છે. સંતો એવો અનુભવ કરે છે કે, ઈશ્વર સર્વ પ્રાણીઓનાં હૃદયમાં છે અને તેથી તેઓ માત્ર ચિદ્-રૂપત્વજ ગ્રહણ કરે છે; બાકી ગુણ-દોષો જે પ્રકૃતિના છે તે પ્રકૃતિનેજ આપી દે છે. આ ચિદ્-રૂપમાં હમેશાં આરૂઢ થવાથી શાંતિ, સમતા, નિરહંકાર વગેરે ગુણો સંતોમાં સ્વાભાવિકપણેજ રહે છે. આજ પ્રમાણે એકનાથ મહારાજના સૌજન્યથી એ ચોરોનું મન પલટાઈ ગયું. મહારાજે

ગિરિજાનાથ અને ઉદ્ધવને જગાડીને રસોઈ તૈયાર કરાવી અને ચોરોને લોજન કરાવ્યું. ચોર પોતાની સાથે કંઈ પણ લઈ ગયા નહિ. લઈ ગયા માત્ર એકનાથ મહારાજની ઉદારતાનાં સ્મરણ અને એ સ્મરણથી શુદ્ધ થઈને તેમણે ચોરી કરવાનું તણ દીધું, તેઓ સદાચારપૂર્વક રહેવા લાગ્યા અને વારંવાર એકનાથ મહારાજનાં દીર્ઘ સાંભળવાથી સફળતા પામ્યા.

## ૧૧-રણિયો મહાર અને તેની સ્ત્રી

રણિયો ઉદ્ધે વિવેક નામનો એક મહાર પૈઠણમાં રહેતો હતો. તે ઘણો શ્રદ્ધાળુ અને સદાચારી હતો. તેની સ્ત્રી પણ તેનાજ જેવી સુશીલ હતી. સ્ત્રી-પુરુષ બન્નેય એકનાથ મહારાજનું દીર્ઘ સાંભળવા દરરોજ આવતાં હતાં અને ત્યાં બેઠાં બેઠાં નામઘોષ કર્યા કરતાં હતાં. એકનાથ મહારાજ ગંગાસ્નાનને માટે જતા તે પહેલાં રણિયો અને તેની સ્ત્રી બન્ને બાજુનો તેમના આવવા જવાનો રસ્તો સાવરણથી સાફ કરતાં હતાં. એક દિવસ એકનાથ મહારાજના જ્ઞાનેશ્વરીના પ્રવચનમાં વિશ્વરૂપ-દર્શનનો પ્રસંગ ચર્ચાયો. પ્રવચન સમાપ્ત થયું, ત્યારે રણિયાએ મહારાજને પૂછ્યું: ‘મહારાજ ! ભગવાન શ્રીકૃષ્ણે જ્યારે વિશ્વરૂપ ધારણ કર્યું, ત્યારે આ રણિયો ક્યાં હતો ?’ મહારાજે તરતજ જવાબ આપ્યો કે ‘તું પણ શ્રીકૃષ્ણના રૂપમાંજ હતો.’ રણિયાએ અને તેની સ્ત્રીએ ઘેર જઈને વિચાર્યું કે, જ્યારે સમસ્ત વિશ્વમાંજ ભગવાન રમી રહ્યા છે, ત્યારે અમારાં શરીર મહારાજનાં હોવા છતાં પણ અમારાં હૃદયમાં તે ભગવાનજ વિરાજ રહ્યા છે. થોડા દિવસ પછી તે પતિપત્નીને ઈચ્છા થઈ કે, એક દિવસ એકનાથ મહારાજને પોતાને ત્યાં લોજન માટે બોલાવવા. આ પ્રમાણે મહારાજનો સમાગમ થવાથી અમારો ઉદ્ધાર થશે. રણિયો અને તેની સ્ત્રી બીજા મહારો કરતાં વધારે પવિત્ર અને સ્વચ્છ રહેતાં હતાં, અપવિત્ર પદાર્થનો સ્પર્શ પણ કરતાં નહિ

અને ખાવા-પીવામાં ખૂબ વિચાર રાખતાં હતાં. સુખથી હમેશાં વિઠ્ઠલ નામનો જપ કરતાં કરતાં પોતાના પ્રત્યેક કામમાં કુશળ રહેતાં હતાં. તેમનું શરીર મહારત્ન હતું, પરંતુ આચરણ સર્વ પ્રકારે પ્રાહ્મણના જેવાં હતાં. તેમનાં સ્નેહી-સંબંધીઓ તેમને પોતાની નાતના પ્રાહ્મણ જ કહેતા હતા અને શુદ્ધાચરણ તથા લગવદ્ભક્તિમાં તો તેઓ ખત્રે સાચેજ લાખ્યો પ્રાહ્મણો કરતાં પણ વધુ શ્રેષ્ઠ હતા. એકનાથ મહારાજને તેમણે ઘણાજ સદ્ભાવથી લોજન માટે નોતડું દીધું અને નાથ મહારાજે તેનો સ્વીકાર કર્યો. નગરના લોકોને જ્યારે આ વાતની ખબર પડી, ત્યારે પ્રાહ્મણોએ ઘણો ઠેલાહલ મચાવ્યો. નાથ મહારાજે આ ઠેલાહલનો એજ જવાબ આપ્યો કે ‘તે અત્યજ તો છેજ, પરંતુ તેના જ્ઞાનમાં ‘મારા-તારા’ નો લેહલાવજ નથી. આત્મત્વથી પરિપૂર્ણ દેખાય છે, તે બધાને માટે સમાન છે.’ પ્રાહ્મણોએ વિચાર્યું કે, જોઈએ તો ખરા એકનાથ મહારાજ તે મહારાજને ત્યાં કેવા લોજન કરવા જાય છે ! એકનાથ મહારાજના ઘરથી તે મહારાજના ઘર સુધી રસ્તામાં થોડે થોડે અંતરે પ્રાહ્મણો રાહ જોતા બેઠા. નાથ મહારાજ સહેજ પણ અચકાયા સિવાય બધાની સામે ઘર બહાર નીકળ્યા અને રણિયાને ઘેર પહોંચ્યા. રણિયો અને તેની સ્ત્રીએ સાથે મળી તેમની પૂજા કરી, ‘લોજન માટે આસન મૂક્યું’, પતરાળાં મૂક્યાં, રંગોળી પૂરી અને મહારાજને બેસવા માટે પ્રાર્થના કરી. મહારાજ આસન ઉપર બેઠા, પકવાન પીરસ્યાં અને મહારાજે લોજન કર્યું. પરંતુ તેજ સમયે એક ચમત્કાર થયો, તે એ કે, જે સમયે નાથ ત્યાં લોજન કરતા હતા, તેજ સમયે અનેક જણે તેમને પોતાને ઘેર પણ તેજ રૂપ અને વેશમાં જોયા હતા. એકજ એકનાથ એકજ સમયે ક્યાંક તો પોતાને ઘેર લાગવતનું પારાયણ કરે છે અને ક્યાંક તેજ સમયે રણિયાને ત્યાં લોજન પણ કરી રહ્યા છે. જ્યારે એ પ્રાહ્મણોએ આ ચમત્કાર જોયો, ત્યારે તેમને ઘણુંજ આશ્ચર્ય થયું અને તેમને માટે એ

સમજાવું મુશ્કેલ થઈ ગયું કે, બન્નેમાંથી સાચા એકનાથ ક્યાં છે ? ત્યારે એ લોકોને લાગ્યું કે, રણિયાનો સફલાવ બાણીને ભક્તવત્સલ ભગવાન પાંડુરંગેજ એકનાથના વેશ-માં રણિયાને ઘેર જઈને ભોજન કર્યું હશે.

## ૧૨-બ્રાહ્મણ અને પારસ

પૈઠણમાં એક બ્રાહ્મણની પાસે પારસ-પથ્થર હતો. આ પથ્થર ઉપર તે પોતાના બ્રાહ્મણી પણ વિશેષ વહાલ કરતો હતો. એક વાર તેને યાત્રાને માટે ક્યાંક દૂર જવાનું હતું. હવે આ પારસ ક્યાં મૂકવો ? એકનાથ પૂર્ણ ભગ-વદ્ભક્ત છે, એમ બાણીને બ્રાહ્મણે પારસ તેમનેજ સોંપ્યો. એકનાથ મહારાજે તે પથ્થર દેવતાઓના સિંહાસનની નીચે રાખ્યો. બીજે દિવસે જ્યારે ઉદ્ધવ દેવપ્રતિમાઓને ઉઠાવી પૂજા કરવા ગયા ત્યારે તે પારસ પણ જૂનાં પત્ર-પુષ્પ ભેગો આવી ગયો અને બધા ભેગો તે પણ ગંગાજીમાં ગયો. દોઢ વર્ષ પછી બ્રાહ્મણ પાછો આવ્યો અને તેણે પોતાનો પારસ માગ્યો. નાથને તો હવે તેનું સ્મરણ પણ રહ્યું ન-હોતું, તેમણે ઉદ્ધવને કહ્યું કે ‘ જુઓ, સિંહાસનની નીચે ક્યાંક હશે તે લઈ આવો. પરંતુ હવે તે ક્યાં હતો ? ઉદ્ધવે કહ્યું: ‘ નિર્માલ્ય ( વાસી પત્ર-પુષ્પ વગેરે ) ની સાથે સાથે તે પણ ગંગાત્રવાર્ધમાં વહી ગયો હશે. બ્રાહ્મણને એક-નાથ મહારાજ ઉપર શંકા આવી. તેણે વિચાર્યું કે, દાળમાં કંઈક કાળું છે. તે બીજું શું વિચારી શકે ? તે પારસને જેટલો મૂલ્યવાન સમજતો હતો, તેટલોજ મૂલ્યવાન તેને એકનાથ મહારાજ પણ સમજતા હતાં. આથી વધારે તે બીજું શું સમજી શકે ? દરેક માણસ હરકોઈ વસ્તુને પોતાનીજ કસોટીએ કસે છે. તે બિચારો શું બાણે કે ભગ-વાનનાં ચરણોમાં અધીં ક્ષણની સ્થિતિ પણ એટલા અનુ-પમ આનંદની હોય છે, કે તેની આગળ ભક્તો ત્રિભુવનના વૈભવને પણ તૃણવત્ માને છે. ’ એકનાથ મહારાજ તે બ્રાહ્મ-ણને ગંગાકિનારે લઈ ગયા, જળમાં ઉતરીને ડૂબકી મારી

અને બન્ને હાથમાં આવ્યા તેટલા પથ્થર ઉપાડી લાવ્યા. પછી હાથ બહાર કાઢીને બોલ્યા કે ‘આમાં જે તમારો પારસ હોય તેને લઈ લો.’ ગ્રાહણે પોતાના ખીસ્સામાંથી પારસની પરીક્ષા માટે લોઢાનો ટુકડો કાઢ્યો, જોયું તો બધા પથ્થર પારસજ છે ! એકનાથ મહારાજે એક પથ્થર તેને આપ્યો અને બાકીના ગંગાજીમાં નાખી દીધા, જે મહાત્માના હાથના સ્પર્શથી જીવ પ્રજ્ઞ બની જાય છે, તે શું સોના-મોતીથી લલચાઈ શકે ? કાંસને-નાળાને માટે વરસાદની મહત્તા ભલેને ઘણીજ હોય પરંતુ સમુદ્રને તેની શી પરવા ?

### ૧૩-અંત્યજ બાળક અને કોઠી ગ્રાહણ

એક દિવસ એકનાથ મહારાજ મધ્યાહ્ન સંધ્યાને માટે ગંગાજી જતા હતા. રસ્તામાં એક મહારતું બાળક તેની માની પાછળ પાછળ દોડતું જતું હતું. મા પાણી ભરવા જતી હતી, ઉતાવળમાં કંઈક આગળ વધી ગઈ. અને બાળક પાછળ પડી ગયું ! રેતીનું એ મેદાન સૂર્યનાં પ્રખર કિરણોથી ભરી સરખું બની રહ્યું હતું. બાળકના મુખમાંથી લાળ અને નાકમાંથી લીંટ વહો જતું હતું. તે ઝડપથી દોડી શકતું નહોતું અને માને આગળ જતી જોઈને તેનું મન પાછા વળવાનું પણ થતું નહોતું. આ સ્થિતિમાં તાપથી હિરાન થતા તે બાળકને જોઈને નાચતું અંતઃકરણ વ્યકુળ થઈ ઉઠ્યું. તેમણે તરતજ એ બાળકને ગોદમાં ઉઠાવી લીધું, તેનાં નાક-મોં સાફ કર્યાં અને તેને પોતાનું ધોતિયું ઓઢાડીને તડકાથી બચાવતા મહારોની વસ્તીમાં લઈ આવ્યા. ત્યાં પહોંચતાંજ બાળકે પોતાનું ઘર ઓળખી કાઢ્યું. ઘરમાંથી દોડતો દોડતો તેનો બાપ બહાર આવ્યો, એટલામાં મા પણ ગાગર લઈને આવી પહોંચી. મહારાજે બાળકને તેના માબાપને અને ‘બાળકોને આમ છોડી દેવાં ન જોઈએ, તેમને બધી રીતે પાળવાં-પોષવાં જોઈએ, એમાં બેપરવાઈ કરવી ચોગ્ય નથી’ વગેરે ઉપદેશ

આપીને ગંગાકિનારે આલ્યા ગયા. સ્નાન-સંધ્યાદિ કરીને મહારાજ ઘેર ગયા અને નિત્યકર્મમાં ચોળ્યા. આ ઘટનાને થોડા દિવસ થયા ત્યાં તો ત્ર્યંબકેશ્વરનો એક વૃદ્ધ પ્રાહ્મણ પૈઠણમાં આવ્યો. એને કોઢનો રોગ થયેલો હતો અને તેનાથી એ ઘણો દુઃખી હતો. પૈઠણમાં આવીને એકનાથનું ઘર પૂછતોપૂછતો તે સીધેસીધો એકનાથ મહારાજનેજ ઘેર જઈ પહોંચ્યો. મધ્યાહ્નનો સમય હતો. મહારાજ વાય-સાજ (વાશ) નાખવા બારણા ખુલાર આવ્યા, એટલે દુઃખી પ્રાહ્મણ તેમની પાસે ગયો અને તેમને પોતાની સ્થિતિ બતાવવા લાગ્યો. પોતાનું નામ-ઠામ વગેરે બતાવીને તેણે કહ્યું: ‘આ કોઢનો નાશ થાય તે માટે મેં ત્ર્યંબકેશ્વરમાં અનુષ્ઠાન કર્યું. આઠ દિવસ થયા, ભગવાન શંકરે સ્વપ્નમાં દર્શન આપીને મને કહ્યું કે ‘જા, તું પૈઠણમાં જઈને એકનાથને મળ અને વ્યાકુળ થઈને તેમણે જે મહારના બાળકના પ્રાણ બચાવ્યા છે, તે તેમને યાદ આપજે. આ ઉપકારનું પુણ્ય જો તે તારા હાથમાં સંકલ્પ કરી દે તો તું રોગમુક્ત થઈ જઈશ.’ આમ કહીને તે પ્રાહ્મણ રડવા લાગ્યો. અને નાથનાં ચરણોમાં આઘોટ્યો. નાથ મહારાજે ત્ર્યંબકેશ્વરના પ્રાહ્મણની બધી વાત સાંભળી અને કહ્યું કે ‘મારે તો નથી કોઈ પાપ કે નથી કોઈ પુણ્ય. મેં શું પુણ્ય કર્યું છે, તે તો ભગવાન ત્ર્યંબકેશ્વરજી જાણે ! આલું કોઈ પણ પુણ્ય મેં જન્મથી આજ સુધીમાં કર્યું હોય, તો હોય, હું તેનો સંકલ્પ તમારા હાથમાં કરું છું.’ એમ કહીને એકનાથ મહારાજે જળપાત્ર હાથમાં લીધું અને સંકલ્પ કરતાજ હતા એટલામાં તે પ્રાહ્મણે રોક્યા અને કહ્યું કે ‘ના, આપનું બધું પુણ્ય મારે નથી જોઈતું, માત્ર એટલુંજ જોઈએ કે જેટલા માટે ત્ર્યંબકેશ્વર મહાદેવની આજ્ઞા થઈ છે. પ્રાહ્મણની આ ઈચ્છાનુસાર મહારાજે એવોજ સંકલ્પ કર્યો અને તેના હાથમાં પાણી મૂક્યું. તેજ ક્ષણે તે પ્રાહ્મણનો રોગ નાશ પામી ગયો અને તેનું શરીર નિર્ભજ થઈ ગયું. પાંચ-દશ દિવસ તે પ્રાહ્મણ એકનાથ



મહારાજને ત્યાં રહ્યો, તેમના અલૌકિક ગુણોને જોઈ જોઈને તેની પ્રસન્નતા દિનપ્રતિદિન વધતી ગઈ અને તેમનાજ ગુણ ગાતો ગાતો તે ત્ર્યંબકેશ્વર પાછો ફર્યો.

### ૧૪-મહાર અને બ્રહ્મરાક્ષસ

પૈઠણમાં એક મહાર ચોરી કરીનેજ પોતાની આજીવિકા ચલાવતો હતો. એક ચોરીમાં તે પકડાય ગયો, પગમાં બેડીઓ પડી અને તેને કેદખાનામાં મોકલવામાં આવ્યો. કેદખાનામાં તેને ખાવાનું ના મળ્યું, શરીરને ખૂબ કष्ट પડ્યું, માથા ઉપર વાળ વધી ગયા, તેમાં જૂઓ પડી ગઈ અને બધું શરીર કઠ્ઠુપું થઈ ગયું તથા પ્રાણ જવાની તૈયારી હતી. આ સ્થિતિમાં તેના પગમાંની બેડીઓ કાઢી લેવામાં આવી અને તે અધમુચો મનુષ્ય કેટલાક દિવસ સુધી આંગણમાં ટુંટીઈ વાળીને પડી રહ્યો. એક દિવસ રાત્રે આજ હાલતમાં તેણે એકનાથ મહારાજના કીર્તનનો ધ્વનિ દૂરથી આવતો સાંભળ્યો અને સાંભળતાંજ તેમની પાસે પોતાનો છૂટકારો કરાવી લેવાની વાત યાદ આવી. તે ધીરે ધીરે ઘસડાતો ઘસડાતો કેદખાનામાંથી નીકળ્યો અને એજ રીતે રસ્તો વટાવીને એકનાથ મહારાજને બારણે જઈ પહોંચ્યો. તેનો આત્મધ્વનિ જોવો એકનાથ મહારાજને કાને પડ્યો કે તરતજ તેઓ બંધાર આવ્યા. મહારની સ્થિતિ જોઈ. તેના મોંમાંથી સ્પષ્ટ શબ્દો નીકળી શકતા નહોતા, તેમ છતાં પણ નિશાનીથી તેણે બતાવ્યું કે મારા પેટમાં અન્ન નથી. નાથ મહારાજે તરત ખીર તૈયાર કરાવીને તેને ખવડાવી. પાથરવા તથા ઓઢવાનાં વસ્ત્ર આપ્યાં અને સૂવા માટે જગા પણ બતાવી દીધી. જ્યારે તે સુએ સૂઈ ગયો, ત્યારે નાથ મહારાજ સૂવામાટે પોતાના ઓરડામાં ગયા. ખીજે દિવસે નાથ મહારાજે હાકેમોને ચારના નાસી આવ્યાની બખર મોકલાવી અને સાથે સાથે એવી વિનંતિ પણ કરી કે, દવા-દાડને માટે એને હવે પોતાને ત્યાંજ રહેવા દેવો. હાકેમોએ મહારાજની વાત માની લીધી

અને ણાકીની સબ માફ પણ કરી દીધી. ત્રણ મહિના તે નાથ મહારાજને ત્યાં રહ્યો, તેની ખૂબ સેવા-શુશ્રૂષા કરવામાં આવી અને ત્રણ મહિનામાં તે પહેલાં જેવો હૃદય પુષ્ટ થઈ ગયો. નાથ મહારાજના અન્નનો એવો પ્રભાવ પડ્યો કે, તેની બધી મલિન વાસનાઓ દૂર થઈ ગઈ. એકનાથ મહારાજ પ્રત્યે તેના હૃદયમાં પરમ પૂજ્યભાવ ઉત્પન્ન થયો. પહેલાંનો કુમાર્ગ તેણે છોડી દીધો અને નાથ મહારાજની કૃપાથી તે વિકૃત લગવાનનો ઉપાસક થયો. આ ઘટનાને થોડા દિવસ થયા પછી એક દિવસે નાથ મહારાજ ગંગાજી જતા હતા, રસ્તામાં એક પીપળાના ઝાડની નીચેથી મહારાજ જેવા આગળ વધ્યા કે તરતજ તે ઝાડ ઉપર રહેનારો પ્રહારાક્ષસ નીચે ઉતરીને મહારાજની સામે આવીને ઉભો રહ્યો. તેણે મહારાજને કહ્યું કે “આજ સુધી આપે જેટલાં બ્રાહ્મણલોજન કરાવ્યાં, તે બધાનું અથવા કેદબાનામાંથી છૂટીને આવેલા મહારાજની આપે જે સેવા-ચાકરી કરી તેનું એ બેમાંથી કોઈએકનું પુણ્ય મને આપો, કે જેથી હું આ ચેત્તિનાં દુઃખોથી મુક્ત થઈ જાઉં.” પ્રહારાક્ષસની આ પ્રાર્થના તેમણે સાંભળી; પાપ અને પુણ્ય, નરક અને સ્વર્ગ આપનારાં છે, પરંતુ સંત તો એમનાથી પર નૈષ્કર્મ્ય-જ્ઞાનદ્વારા સર્વથા મુક્તાનંદમાં રહે છે. અખંડ આત્મરૂપાનંદજ તેમનું સ્વરૂપ હોય છે. એકનાથ મહારાજે કેદબાનામાંથી છૂટેલા અંત્યજની સેવા-ચાકરીના પુણ્યનું જળ મૂકીને પ્રહારાક્ષસને મુક્ત કર્યો.





## एकनाथ અને श्रीरामदિયો

“ તેના સંગના મુખ માટે મારે વિદેહીને દેહ ધારણ કરવો પડે છે, એટલુંજ નહિ પરંતુ દેહ ધારણ કરવો એ મને એટલું પ્રિય લાગે છે કે જેની કોઈ ઉપમાજ નથી. ” (જ્ઞાનેશ્વરી અધ્યાય ૧૨)

એકનાથ મહારાજે ભગવાનની એવી અનુપમ સેવા કરી કે તેમના સંગતિસુખના સ્નેહથી ભગવાને તેમને ઘેર બાર વર્ષ રહી તેમની સેવા કરી. ‘વાસુદેવઃ સર્વમિતિ સ મહાત્મા સુદુર્લભઃ’ આ ગીતાના વચન અનુસાર સદા સર્વત્ર પરમાત્માનેજ જોનારા હર્ષભ મહાત્માઓની કેટલેકે જ્યારે એકનાથ મહારાજ પહોંચ્યા, ત્યારે ભગવાન પોતે બ્રાહ્મણરૂપથી તેમને ત્યાં આવીને રહેવા લાગ્યા. ભક્તે ભગવાનની એવી સેવા કરી કે ભગવાનને એવી ઇચ્છા થઈ કે, હવે હું ભક્તની સેવા કરું. ભક્ત જ્યારે ભગવાનને પ્રાપ્ત થયા, ત્યારે ભગવાન ભક્ત ધનીને નીચે ઉતરી આવ્યા ! ભક્તની ભક્તિનો ઉત્કર્ષ ભાગવતપણું છે અને ભગવાનના ભાગવતપણાનો ઉત્કર્ષ ભક્તની ભક્તિ છે. ભગવાન એજ ભક્ત અને ભક્ત એજ ભગવાન છે. ભગવાન જ્યારે પરમ ભક્તને જુએ છે, ત્યારે તેમને પણ ભક્ત ધની જવાની ઇચ્છા થાય છે. આત્મ, જિજ્ઞાસુ અને અર્થાથી ભક્તોથી જ્ઞાની ભક્ત કરોડગણો શ્રેષ્ઠ હોય છે. ‘જ્ઞાનીત્વાત્મૈવ મે મતમ્’ અર્થાત્ અખંડરૂપે મારામાં સમરસ થયેલો અભેદ ભક્ત મારો આત્મા છે. હું એજ છું, એ તો ભગવાને પોતેજ કહ્યું છે. ‘પ્રિયો હિ જ્ઞાનિનોઽત્યર્થમહં સ ચ મમ પ્રિયઃ’ જ્ઞાની ભક્તના પરમ પ્રેમનું સ્થાન ભગવાન અને ભગવા-

નના પરમ પ્રેમનું સ્થાન ભક્ત હોય છે. આ પ્રમાણે તેઓ પરસ્પરની સાથે છે. ભક્તને ભગવાનના સિવાય બીજી કંઈ પણ વાત સારી લાગતી નથી અને ભગવાનને પણ ભક્ત સિવાય બીજું કંઈ સારું લાગતું નથી. ભક્તનું સર્વસ્વ ભગવાન અને ભગવાનનું સર્વસ્વ ભક્ત હોય છે.

‘મક્તિમાન મે પ્રિયો નરઃ’ (ગીતા ૧૨-૧૯) આ ભગ-વદ્વચનનો મર્મ જ્ઞાનદેવ મહારાજે આ પ્રમાણે બતાવ્યો છે:— ‘એથા પુરુષાર્થની સિદ્ધિ-અર્થાત્ સાયુજ્ય મુક્તિ પ્રાપ્ત કરીને તે જે સંસારને મુક્તિ આપવા નીકળે છે, તેનેજ જોવાને મારો જીવ ઇચ્છે છે; ત્યારે હું અચક્ષુ હોવા છતાં ચક્ષુવાળો બનું છું. તેને આલિંગન કરવાનો આનંદ જોવાને માટે હું બે ઉપર બે ચાને ચાર ભુજાઓ સહિત આવું છું. તેના ગુણોનું વર્ણન મારી વાણીમાં તેમજ તેની કીર્તિનાં કુંડળ મારા કાનોમાં ધારણ કરું છું, મારા હાથનાં કમળો વડે તેની પૂજા કરું છું, તેને મારા માથાનો મુગટ બનાવું છું અને તેનાં ચરણો મારા હૃદય ઉપર ધારણ કરું છું.’ આ હેતુ, અનુસાર એકનાથ મહારાજની અસામાન્ય ભક્તિ-થી મોહિત થઈને ભગવાન શ્રીકૃષ્ણ ગ્રાહ્યવેશમાં એક વાર નાથ મહારાજને ઘેર આવ્યા અને તેમને નમસ્કાર કરીને સામે ઉભા રહ્યા. તે સમયે એ બંનેને આ પ્રમાણે સંવાદ થયો—

નાથ—આપ કેવી રીતે આવ્યા ?

ગ્રાહ્ય—આપનું નામ સાંભળ્યું અને ઇચ્છા થઈ કે, આપની સાથે અખંડ સમાગમ થાય અને આપની કંઈ સેવા બની શકે તો સારું, એટલા માટે આવ્યો છું. હમેશાં હું સંતોનો સેવકજ રહ્યો છું. મારે વેતન નથી જોઈતું. પેટ ભરીને અન્ન મળે અને આપની સેવા થાય, એટલીજ ઇચ્છા છે.

નાથ—આપના કુટુંબ-પરિવારમાં કોણ કોણ છે ?

બ્રાહ્મણ—હું એકલોજ છું. મારે નથી તો સ્ત્રી કે નથી બાળબચ્ચાં. આ શરીરને કૃષ્ણ થા શ્રીખંડિયો કહે છે.

નાથ—આપની પાસેથી સેવા લેવાની મને કંઈજ જરૂર નથી; છતાં આપ અન્ન-વસ્ત્ર લઈને આનંદથી અહીં પરમાર્થસાધન કરી શકો છો.

બ્રાહ્મણ—બસ, એટલીજ કૃપા જોઈએ. મારી જાત-મહેનતથી અન્ન પ્રાપ્ત કરવાની આ દાસને આજ્ઞા મળવી જોઈએ, મારી સેવા આપ અવશ્ય ગ્રહણ કરો.

શ્રીખંડિયો નાથને ઘેર રહેવા લાગ્યો. તેણે પોતાના ગુણોથી બધાને મોહી લીધા. ભગવાનની લીલા કંઈક એવીજ અપરંપાર છે કે સર્વ પ્રાણીઓમાં ભગવાનને જોનારા નાથ પણ તેમના તે વાસ્તવિક રૂપને ઓળખી શક્યા નહિ. ભગવાને પોતાની માયાનો પડદો વચમાં રાખ્યો, નહિ તો નાથ જેવા ભક્તશ્રેષ્ઠ એક દ્વણ વાર પણ ભગવાન પાસે સેવા કરાવે નહિ; પરંતુ ભગવાનને નાથની સેવા કરવાનું પ્રિય હતું, તેથી નાથ જેવા પૂર્ણપુરુષ પણ તેમને ઓળખી શક્યા નહિ. શ્રીકૃષ્ણે માતા યશોદાને ચીદ ભુવર્ગ પોતાના મોંમાંજ ગતાવી દીધાં તો પણ માતાના હૃદયનો પુત્રભાવ જેમનો તેમ ચાલુજ રહ્યો. એવીજ વાત અહીં સમજવી જોઈએ. ભગવાન એકનાથ મહારાજને ત્યાં દરરોજ પાણી ભરે, દેવપૂજને માટે ચંદન ઘસે, બ્રાહ્મણલોજન પછી એકાં પત્રાળાં ઉપાડે અને નાથની હરેક રીતે સેવા કરે. ધર્મ-રાજના રાજસૂય યજ્ઞના સમયથી તેમને એકાં પત્રાળાં ઉપાડવાની તો જાણે દેવજ પડી ગઈ છે ! જેમનાં ચરણો-માંથી ભાગીરથી પ્રગટ થઈ, તે નાથ મહારાજને ઘેર પૂજ માટે પાણી ભરતા હતા ! જેની પ્રાપ્તિને માટે હજારો તપસ્વીઓ સૂકાઈને લાકડા સરખા બની ગયા, તેઓ નાથને ઘેર દેવપૂજને માટે ચંદન ઘસતા હતા ! જેમની કીર્તિ ગાતાં ગાતાં ‘નેતિ, નેતિ’ કહીને શ્રુતિઓ હાર પામી તે નાથના ગુણ ગાનાર ભાટ થઈ ! જેમનાં ચરણોની રજને

માટે ભતૃહરિ જેવા મનસ્વી રાજપુરુષોએ રાજપાટ તણ દીધું, તે નાથના પગ દબાવ્યા કરતા હતા ! જેના પ્રકાશથી ચંદ્ર-સૂર્ય પ્રકાશમાન થયા તે નાથને ઘેર દીવા પ્રકટાવતા હતા. ઇંદ્રાદ્રિ દેવતા જેમની આજ્ઞા માનતા હોય તે નાથની આજ્ઞાની રાહ જોતા તેમને ખારણે ઉભા રહેતા હતા. જેમના સ્મરણમાત્રથી યોગીઓ નિર્મળ બુદ્ધિવાળા બની જાય છે, તે નાથને ઘેર પૂજનાં પાત્ર માંજતા હતા ! લક્ષ્મી જેમનાં ચરણોમાં પડ્યાં પાથર્યાં રહે છે, તે નાથપત્નીનાં ચરણોની પાસે બેસતા હતા. જધા દેવતાઓ જેમની આજ્ઞાથી વિશ્વચક્રને ચલાવે છે, તે ગિરિજનાઈના ઘરના કામ-કાજની નાનામાં નાની વાત બહુજ મન દઈને કરતા હતા ! ધન્ય છે એ એકનાથ મહારાજને કે જેમના ભક્તિભાવથી મોહિત ચંદ્રને ભગવાન પણ તેમને વશ થઈ ગયા. નાથનું શ્રીખંડ (દિવ્ય ચંદન) ઘસીને તેમણે પોતાનું ‘શ્રીખંડિયો’ નામ સાર્થક કર્યું. ભગવાન પોતાના સમસ્ત ઐશ્વર્યને ભૂલીને નાથને ઘેર ખાર વર્ષ સેવા કરતા રહ્યા. ભૂતદયા જેમના રોમેરોમમાંથી પ્રગટી રહી હતી તે એકનાથને ઘેર એ ભૂત-ભાવન-ભૂતેશ પોતે સેવક બનીને રહ્યા. નાથ મહારાજનું યોગક્ષેમ ભગવાને વહન કર્યું, એમાં આશ્ચર્યજ શું છે ! નાથના ઉત્સવમાં, ગંગાજળથી ભરેલાં વાસણો ધીનાં ભરેલાં નીકળ્યાં એમાં પણ આશ્ચર્યની કોઈ વાત નથી ! નાથને ત્યાં ૩૦-૩૫ વર્ષ સુધી ગ્રાહ્યણથી તે ચાંડાળ સુધી સૌ કોઈને માટે સદાવ્રત હતું. નાથને ખારણેથી કોઈ પણ અતિથિ ખાલી હાથે પાછો ફર્યો નહોતો ! તેમણે હબરો જીવોને ભક્તિમાર્ગમાં પ્રેર્યા છે. તેમણે અન્ન આપીને તેમના શરીરનું અને બ્રહ્મજ્ઞાન આપીને તેમની બુદ્ધિનું પોષણ કર્યું. મોટા મોટા રાજાઓને પણ જે દાનીપણાનો ચશ નથી મળતો, તે દાનીપણાનો ચશ તેમને મળ્યો. ભગવાનની દોસ્તી પામવાને લીધે અને સ્વયં ભગવાનજ તેમને ઘેર સેવા કરતા હતા તેથી લોકો તેમને ‘ગરીબોના કલ્પવૃક્ષ’ કહેવા લાગ્યા. ભગવાનની સેવા કરનારા ભક્તો કરોડો છે,

પરંતુ ભગવાન જેની સેવા કરીને પોતાને ધન્ય માને છે, એવા ભક્ત તો ભક્તમણિઓના ચક્રવર્તીજ છે. નાથના પુણ્ય પ્રતાપની આ હદ થઈ ગઈ અને ભક્તિ-પંથના મહત્કાર્ય ઉપર કલશ ચઢ્યો.

આ પ્રમાણે બાર વર્ષ વીત્યાં ત્યારે ભગવાને પોતે અંતર્ધાન થઈને ભક્તનો યશ વધારવાનો સંકલ્પ કર્યો. તે સત્યસંકલ્પ, દયાનિધિ અને ભક્તવત્સલ ભગવાનને નાથની રહેણી કરણી ભેઘને ઘણાજ સંતોષ થયો. અંદર-બહાર રહેનારા ભક્તથી વિદાય થવું એ ભગવાનને માટે મુશ્કેલ થઈ પડ્યું, છતાં પણ ભક્તોના ઉદ્ધાર માટે ભક્તોનો યશ ભગવાનને વધારવોજ પડે છે.

તે સમયે દ્વારકામાં એક બ્રાહ્મણ અનુષ્ઠાન કરતો હતો. નિયમિત આહારવિહાર કરીને યમ-નિયમાદિનું પાલન કરતાં તે હમેશાં સુખપૂર્વક ‘કૃષ્ણ-કૃષ્ણ’ કહ્યા કરતો હતો. ભગવાનનાજ છંદથી તે પરિપૂર્ણ બની ગયો હતો. તેને હમેશાં ભગવાનનુંજ નિદિધ્યાસન રહેતું હતું. ટાઢ-તડકો સહન કરતો થકો અને મનને એકાગ્ર કરતો કરતો હૃદયમાં ભગવાનનું ધ્યાન ધરતો હતો. આ ભેઘને ભગવાનને દયા આવી. તે બ્રાહ્મણને ભગવાને સ્વપ્નમાં દર્શન દઈને કહ્યું કે “હું પૈઠણમાં એકનાથને ઘેર રહું છું, તેમની સેવાથી હું પ્રસન્ન થયો છું. ત્યાં ‘શ્રીખંડિયા’ ના નામથી હું રહું છું, ત્યાં જા. ત્યાં મારાં દર્શન થશે.” તે બ્રાહ્મણ પૈઠણમાં પહોંચ્યો, ત્યાં સૌથી પહેલાં તેને ગોદાવરીનાં દર્શન થયાં, તેના નિર્મળ જળથી હાથ-પગ ધોઈને સુખમાર્જન કરી તે વસ્તીમાં પહોંચ્યો ને એકનાથ મહારાજનું મકાન શોધવા લાગ્યો. વસ્તીમાં જે પહેલા માણસને તેણે ભેટ્યો તે ખલે કાવડ લઈને જનાર શ્રીખંડિયોજ હતો. તે બ્રાહ્મણ ગદ્ગદ થઈને નાથ મહારાજના મકાન પર આવ્યો, ને અંદર દાખલ થયો. નાથ દેવસ્થાનમાં હતા. તે સીધો ત્યાં તેમની પાસે પહોંચ્યો. ભગવાનનાં દર્શન કરવા આવેલો તે બ્રાહ્મણ

થોડી વાર ભગવાનને પણ ભૂલી ગયો અને ભક્તને બેતાં-  
જ તન્મય થઈ ગયો ! તેના શરીર ઉપર અષ્ટસાત્વિક  
ભાવ\* ઉદય પામ્યા અને તેનાં નેત્રોમાંથી અશ્રુધારાઓ  
વહેવા લાગી. કંઈ કંઈ થઈ ગયો, તેજ સ્થિતિમાં તેણે કંપતા  
સ્વરે કહ્યું કે ‘ મહારાજ ! મને શ્રીકૃષ્ણનાં દર્શન કરાવો. ’  
તેની એ સ્થિતિ જોઈને નાથ મહારાજે કહ્યું કે ‘ શ્રીકૃષ્ણ તો  
સર્વત્ર રમી રહ્યા છે. તે સમસ્ત વિશ્વની અંદર અને બહાર  
વ્યાપ્ત છે. જ્યાં હોય ત્યાં જુઓ, જોડો તે તમને દર્શન  
દેશે. તે જ્યાં છે ત્યાંના ત્યાંજ છે. તેમને અલગ કરીને  
શી રીતે જોઈ શકશો ? ’ આ સાંભળીને તે પ્રાક્ષણે કંઈક  
ખીલઈ જઈને કહ્યું કે ‘ મને આ પ્રાક્ષણની જરૂર નથી.  
મને તો ભગવાને સ્વપ્ન આપ્યું છે કે એકનાથ મહારાજને  
ત્યાં તને મારાં સાક્ષાત્ દર્શન થશે. શ્રીખંડિયો ક્યાં છે,  
એ મને બતાવો. તેની સાથે મને મેળાપ કરાવી દો. ’ આ  
સાંભળતાંજ એકનાથના હૃદય પર જાણે ઘા લાગ્યો હોય  
તેમ થયું અને ઉદ્ભવ વગેરે સૌ શ્રીખંડિયાને શોધવા નીક-  
ળ્યા. ચોતરફ શોધખોળ થઈ, પરંતુ ક્યાંયે પત્તો લાગ્યો  
નહિ. નાથ મહારાજ પોતાના આસન ઉપર બેઠા બેઠાજ  
થોડી વાર ધ્યાનમગ્ન થયા અને તેમના ધ્યાનમાં આ બધી  
વાત આવી ગઈ. તેઓ એક વાર તો રામાંચિત થઈ ઉઠ્યા  
અને પછી વિચારવા લાગ્યા કે ‘ ભગવાનને મેં દેટલું કદ  
આપ્યું ! સતત બાર વર્ષ સુધી એમની પાસે સેવા કરાવી.  
એવાં એવાં કામ કરાવ્યાં કે જે એમની પાસે કદી કરા-  
વવાં જોઈતાં ન હતાં. ’ આમ વિચારતાં તેમનું કોમળ હૃદય  
અત્યંત દુઃખી થયું. મહારાજ અને ગિરિજાનાઈ બન્નેય  
આકુળવ્યાકુળ થઈને રેવા લાગ્યાં. પછી તેમણે ભગવાનને

\* સ્તંભઃ સ્વેદોડય રોમાશ્ચઃ સ્વરમજ્જોડય વેપથુઃ ।

વૈવર્ણ્યમશ્રુપ્રલયઃ इत्यण्टौ સાત્ત્વિકા મતાઃ ॥

અર્થાત્ સ્તંભ થઈ જવું, પરસેવો છૂટવો, રંગ ઉભાં થઈ જવાં,  
સ્વર કંપવો, ધ્રુવરી થવી, રંગ ઉડી જવો, અશ્રુપાત થવો અને  
મૃતવત્ થઈ જવું એ અષ્ટસાત્વિક ભાવ છે. —મૂળલેખક



પોકાર્યા. તે સમયે સાક્ષાત્ ચતુર્ભુજ ભગવાન શ્રીકૃષ્ણચંદ્ર સામેજ પ્રગટ થયા. એકનાથ, ગિરિજાબાઈ તેમજ પેલા તપસ્વી બ્રાહ્મણને અત્યંત આનંદ થયો. ત્રણે જણ ભગવાનનાં ચરણોમાં પડયાં. આ વાત તરતજ સર્વત્ર ફેલાઈ ગઈ અને એકનાથ મહારાજનાં દર્શનને માટે હજારો માણસો દોડી આંવ્યા. એ શ્રીખંડિયો જે કુંડમાં પાણી ભરતો હતો તે કુંડ હજી સુધી એકનાથ મહારાજના ઘરમાં છે અને છઠ્ઠે દિવસે હજારો ગાગર પાણી તેમાં ભરવામાં આવે છે, તો પણ કહે છે કે જ્યાં સુધી ભગવાન ગાગર ભરીને તેમાં રેડતા નથી, ત્યાં સુધી તે ભરાતો નથી. અને ભગવાનની ગાગરનું પાણી જેવું તેમાં આવે છે કે તરતજ પાણી ભરાઈને બહાર વહેવા લાગે છે. આ સાંભળેલી વાત તો છેજ, પરંતુ જોયેલી પણ છે.

ભગવાન એકનાથજીને ઘેર ગંગાજીથી કાવડ લાવીને જળ ભર્યા કરતા હતા, એ વાત આજ સુધી અનેક સંતો અને કવિઓએ અતિ પ્રેમથી વખાણી છે. જેમને સગુણ સાક્ષાત્કાર થઈ ચૂક્યો છે, અથવા જે સ્વાભાવિકપણેજ શ્રદ્ધાળુ છે, તેમને આ વાતની સત્યતામાં કંઈજ ‘સંદેહ’ નથી થતો; પરંતુ જે શ્રદ્ધાળુ નથી અને તર્ક દ્વારાજ ભગવાનને જાણવાનો પ્રયત્ન કરે છે, તેઓ આગળ અપાનારાં પ્રમાણોનો વિચાર કરીનેજ પોતાનો મત નક્કી કરી લે. જે લોકો મહાપુરુષોનાં વચનોને પણ પ્રમાણરૂપ માનતા નથી, અહંકારજ જેમના મસ્તક ઉપર હમેશાં સવાર રહ્યા કરે છે, તેમને તો અમારે કંઈજ કહેવાપણું નથી. મહીપતિ બાબાએ પોતાના ‘ભક્તવિજય’ અને ‘સંતલીલામૃત’ એ બન્ને ગ્રંથોમાં આ કથા આપેલી છે, કેશવકૃત એકનાથ ચરિત્રમાં પણ આનું વર્ણન છે. નીલોબારાયે એકનાથની આરતીમાં આનું વર્ણન કરેલું છે. અમૃતરાયે પોતાના એક સુંદર પદ્યમાં એકનાથની ભક્તિનું વર્ણન કરતાં કહ્યું છે કે, તેમની ભક્તિથી ભગવાન પોતાના ખભા ઉપર કાવડ મૂકીને એકનાથને ત્યાં પાણી ભરતા હતા. રંગનાથ સ્વામીએ વર્ણન

કયું છે કે, એકનાથને ઘેર 'વૈકુંઠના ચગુણ ગ્રંથ' પોતેજ આવીને શ્રીખંડિયાના નામથી એકનાથ મહારાજની સેવા કરતા હતા. સ્વયં એકનાથ મહારાજના સમકાલીન દાસો પંતે પણ આજ વર્ણને કરેલું છે કે, એકનાથને ત્યાં 'નંદ-નંદન' પોતેજ અંદન ધસતા હતા અને પાણી ભરતા હતા. એકનાથ મહારાજના ભાણેજ મુક્તેશ્વરે એકનાથની આર-તીઓ અને અન્ય પદોમાં આ કથાને બેવડાવી છે અને 'શ્રીખંડ્યાખ્યાન' નામથી ૯૪ ઓવીઓનું એક સ્વતંત્ર પ્રકરણ પણ લખ્યું છે. દાસો પંતે એકનાથ મહારાજની સાથે ઘણું રહ્યા હતા અને મુક્તેશ્વરને જાળપણમાં એક-નાથ મહારાજનો સત્સંગ પ્રાપ્ત થયો હતો, એ પ્રમાણભૂત છે. વળી જે સામાન્ય નથી છતાં જે એકનાથ મહારાજના પોતાના હાથનાં લખેલાં એવાં પણ બે પ્રમાણ મોબુદ છે; તે અહીં આપીએ છીએ. વાચકો તેનો સારી રીતે વિચાર કરે. એકનાથ મહારાજે પોતાના 'રુકિમણીસ્વયંવર' નામ-ને લોકપ્રિય ગ્રંથના ૧૬ મા પ્રચંડમાં શ્રીકૃષ્ણવિવાહ પછી વંશપાત્ર દાનનું વર્ણન કરતાં કહ્યું છે કે—

“પહેલાં પિતામહના પિતા (દાદાના પિતા-ભાનુ-દાસ) ઉપર ભગવાન ભુલાનુ (સૂર્યનારાયણ) પ્રસન્ન થયા અને તેમણે ભાનુદાસના વંશને પૂરેપુરો હરિચરણોમાં જોડી દીધો. પ્રહ્લાદ ઉપર કૃપા હતી તેથી ભગવાન બલિ રાજ-ના દારપાળ બન્યા. આ વાત પણ એવીજ છે. ભગવાન શ્રીકૃષ્ણની એવી કૃપાદષ્ટિ છે.”

એવીજ આ વાત પણ છે 'આ કથનમાં, અમારા મત મુજબ એજ કથાનો સ્પષ્ટ સંકેત છે. અંતર એટલુંજ છે કે, બલિ પ્રહ્લાદના પૌત્ર હતા અને શ્રી એકનાથ ભાનુ-દાસના પ્રપૌત્ર હતા. પ્રહ્લાદનું પુણ્યબળ મહાન હતું તેથી ભગવાન તેમના પૌત્રના દારપાળ બન્યા અને ભાનુદાસનું પુણ્યબળ પણ મહાન હતું તેથી ભગવાન ભાનુદાસના પ્ર-પૌત્રને ત્યાં સેવક બનીને રહ્યા હતા. એકનાથ મહારાજને


ત્યાં આવીજ વાત જણાય છે, પરંતુ આથી પણ વિશેષ સ્પષ્ટ પ્રમાણ એકનાથ મહારાજના અભંગોમાં છે. ‘ગાથાપચક’ ની ‘નાથગાથા’માંથી એકનાથ મહારાજના રચેલા થોડાક અભંગોનો ભાવાર્થ અહીં આપીએ છીએ—

મહારાજ કહે છે કે ‘આપે સેવા કરીને માફ નામ ફેલાવ્યું. આપ એવા કૃપાળુ અને ઉદાર છો. આપ વિવિધ પ્રકારની સામગ્રી એકઠી કરતાજ રહ્યા. હું આપના ક્ષણ-માંથી કદી મુક્ત થઈ શકીશ નહિ. પૂજની સામગ્રી આપ ઘરાબર હાજર રાખતા રહ્યા. આપે કદી કોઈ વાતની ઉણપ દેખાવા દીધી નહિ. સાચેજ, હું અપરાધી છું, પતિત છું; જડ જીવોને આપે ઉગાર્યા. ભગવન્ ! આપ કૃપાળુ છો, પ્રેમવશ થઈને આપે સેવા પણ કરી. લીંપી શું પીને સ્થાન સાફ કરવું, મારા વચનનું પાલન કરવું, ચંદન ઘસવું, આપે દાસને માટે એ સર્વ કંઈ કર્યું’ અને હું એવો પતિત અપરાધી છું કે મેં આપની પાસે આ સેવા કરાવી. ”

આ પ્રમાણે ૩૫૦ વર્ષથી લોકો જે વાતને સત્ય માનતા આવ્યા છે, જે વાતના પ્રમાણરૂપ આજે પણ ‘શ્રીખંડ્યા-રાંજણ’ (કુંડ) પૈઠણમાં બેઠે શકાય છે, જે વાતની સાક્ષી અમૃતરાય મહિપતિ, મોરો પંત જેવા પ્રેમી કવિ આપી ગયા છે, જે વાત દાસો પંત મુક્તેશ્વર જેવા એકનાથના સમકાલીન વિચક્ષણ સંત કહી ગયા છે અને જે વાતનું સૌથી મોટું પ્રમાણ એ છે કે, સ્વયં એકનાથ મહારાજ પોતે કહે છે, તેને જે અપ્રમાણ કહેવા તૈયાર હોય તેમને નમસ્કાર છે ! સર્વગત ચિદ્રૂપ પરમેશ્વર સગુણ રૂપમાં દર્શન આપે છે, આ વાત અનુભવથી જાણવાની છે; શબ્દોથી સાળિત કરીને બતાવવાની નથી. આ કેમ બને છે અને કેવી રીતે થાય છે એ બતાવવામાં શું છે ? જેની દૃઢ ઉપાસના હશે, તેની સમક્ષ તેના ઉપાસ્ય દેવ પ્રત્યક્ષ થશેજ. સંતોનો એજ અનુભવ છે. જેમ અમ પામ-રોને માટે આ જગત પ્રત્યક્ષ છે, તેજ પ્રમાણે ભક્તોને

માટે ભગવાન પ્રત્યક્ષ છે. અંતોને માટે ભગવાન સદા પાસેજ છે. તેઓ જેવા નિર્ગુણ છે, તેવા સગુણ પણ છે. એક અ-ભંગમાં જ્ઞાનેશ્વર મહારાજે કહ્યું છે કે 'તને તે દેવો કહેવો ? સગુણ કે નિર્ગુણ ? તું તો સગુણ અને નિર્ગુણ બન્નેજ છે.' આમ કહીને જ્ઞાનેશ્વર મહારાજે સમજાવ્યું છે કે, સ્થૂળ-સૂક્ષ્મ, દૃશ્યાદૃશ્ય, વ્યક્તાવ્યક્ત-ગદ્યામાં સર્વત્ર એક પર-માત્માજ ઓતપ્રોત છે. પ્રતીતિના ગળધી તેને જાણવાનો હોય છે. જે નિર્ગુણ છે, તેના સગુણ હોવામાં સુફેદલીજ શી છે ? તે સગુણ થઈ શકતો નથી, એમ કહેવું એ તો તેને સર્વશક્તિમાન માનવાનો ઇન્કાર કરવા જેવું છે. તે સર્વાત્મક હોવા છતાં પણ સર્વાત્મકતામાં કંઈ પણ વાંધો આવ્યા સિવાય સગુણ અને સાકાર થઈ શકે છે. જનાર્દન સ્વામીની કૃપાથી દેવગઢ ઉપર એકનાથને જેમણે દત્તાત્રયના રૂપમાં દર્શન દીધાં, જે કાશીમાં કીર્તન કરતી વખતે પ્રગટ થયા, જે અનુષ્ઠાનસમાપ્તિને અવસરે શ્રીકૃષ્ણના રૂપમાં પ્રત્યક્ષ થયા, જે તેમને ત્યાં બાર વર્ષ શ્રીજાડિયાના વેશમાં સેવક બનીને રહ્યા, તે ચરાચરમાં વ્યાપી રહેલા સર્વજ્ઞ, સર્વસાક્ષી અને સર્વગત જગદાત્મા તેમની અપૂર્વ નિષ્ઠાથી તેમની સમક્ષ પ્રગટ થયા. ભગવાન વ્યક્ત છે અને અવ્યક્ત પણ છે; વેદ, શાસ્ત્ર ને પુરાણોએ તેમના ગુણ ગાયા છે અને એકનાથ મહારાજે પોતાનાં આ નેત્રોથી જેમનાં દર્શન કર્યાં તે ભગવાનને એકનાથ હમેશાં પોતાના હૃદયમાં રાખતા હતા ને તેજ ભગવાનને સૌ પ્રાણીઓની અંદર જોતા હતા.





## કાશી કંગેરની યાત્રા અને ગ્રંથો

“તેમણે રામાયણ અને ભાગવત ઉપર વિસ્તારપૂર્વક ગ્રંથો લખ્યા. જો એ દયાનિધિએ એમ ન કયું હોત તો જડ જીવો શી રીતે તરી શકત ?” — મોરો પંત

એકનાથ મહારાજનો પહેલો ગ્રંથ થયો ‘ચતુઃશ્લોકી ભાગવત.’ પહેલાં કહી ગયા છીએ કે, આ ગ્રંથ તેમણે ગ્ય-બહેશ્વરમાં ગુરુની સમક્ષ રચ્યો. આ પછી તેમણે પૈઠણમાં હસ્તામલક ટીકા, શુકાષ્ટક ટીકા, સ્વાત્મબોધ, ચિરંજીવપદ, આનંદલહરિ, અનુલવાનંદ, મુદ્રાવિલાસ, લઘુગીતા વગેરે આઠ દશ નાના ગ્રંથો લખ્યા. આ સઘળા ગ્રંથો અદ્વૈત-પ્રધાન છે. એમની શૈલી ઘણી સુબોધક તેમજ ચિંતાકર્ષક છે, આ બધા ગ્રંથો નાથના અનુલવથી રંગાયેલા છે અને આથી એમનો આધ્યાત્મિક વિષય ઘણોજ સુબોધ-સમજ શકાય તેવો બન્યો છે. કીર્તન અને લલિતના અવસરોએ એકનાથ મહારાજના મુખમાંથી જે અલગ અનાયાસેજ નીકળતા એવા હજારો અલંગોનો તથા એમના સિવાય ‘લજનીઆરૂડ’ નામથી જે એક રચના કરાયેલી છે તેનો ઉલ્લેખ પહેલાં થઈ ગયો છે. નાથના સૌથી વધારે લોકપ્રિય ગ્રંથ ‘રુકિમણી સ્વયંવર’ અને ‘ભાગવત’ છે. આ બન્ને ગ્રંથોનું લેખનકાર્ય કાશીમાં સમાપ્ત થયું. એમના સંબંધમાં એક ઘણી મનોરંજક ઘટના છે, છેલ્લો ગ્રંથ ભાવાર્થ રામાયણ છે. આ ગ્રંથ અધુરોજ રહી ગયો, તે તેમના ગાવળા નામના શિષ્યે પાછળથી પૂરો કર્યો. ભાગવત ૨૦,૦૦૦ અને ભાવાર્થરામાયણ ૪૦,૦૦૦ એવીઓમાં

છે. તેમના સૌથી મોટા ગ્રંથ આજ છે. રુકિમણીસ્વયંવર ૧૭૦૦, ચતુઃશ્લોકી ભાગવત ૧૦૦૦ અને બાકી બધા ગ્રંથો-માં ૧૦૦૦ની અંદર ચોવીઓ છે. સંપૂર્ણ ચોવીબદ્ધ ગ્રંથ ૬૫૦૦૦ અને અલંગ ૫૦૦૦ ઉપર છે. સંપૂર્ણ રચના ૭૫૦૦૦ની લગભગ છે અને એનો મોટો ભાગ મરાઠી કાવ્યમાં પ્રથમ કોટિનો આવ્યો છે. રુકિમણીસ્વયંવર અને ભાગવત તો વિશેષ લોકપ્રિય અને સન્માન્ય છેજ. એકનાથ મહારાજનો આ ભાગવતગ્રંથ તો એટલો સર્વોગ સુંદર છે કે એની ગણના જગતના સર્વશ્રેષ્ઠ ગ્રંથોમાંજ થઈ શકે છે.

ભાગવતધર્મ-અર્થાત્ લક્ષિપંથના મુખ્ય ગ્રંથ બે છે. એક ગીતા અને બીજું ભાગવત. પાછલાં એક હજાર વર્ષમાં ભારતવર્ષના બધા ભાગોમાં અનેક વર્ણોમાં અનેક સાધુસંતો અવતર્યા અને એ બધાએ ઘણેભાગે આજ બે ગ્રંથોનો મુખ્યત્વે આધાર લઈને લક્ષિપંથનો પ્રચાર કર્યો છે. મહારાષ્ટ્રમાં આ પંથના પ્રથમ પ્રવર્તક શ્રી જ્ઞાનેશ્વર મહારાજ થયા. જ્ઞાનેશ્વર, નામદેવ, એકનાથ અને તુકારામ, એ ચાર સ્થંભો ઉપર મહારાષ્ટ્રના લક્ષિપંથની દારકા ઉભી છે. આ સ્થંભો અલંગ છે અને તેથી કાળ પણ તેનો ગ્રાસ કરી શકતો નથી. અથવા આપણે એવી કલ્પના પણ કરી શકીએ કે, પંઢરુપુર ભકતોત્તું, વિશ્વવિદ્યાલય છે અને તેની સાથે જોડાયેલી આળંદી, દેહૂ, પૈઠણ અને ત્ર્યંબકેશ્વરની કાલેજો (મહાવિદ્યાલયો) છે. વિઠ્ઠલ અર્થાત્ શ્રી-કૃષ્ણ અમારા ઉપાસ્ય છે. ‘રામકૃષ્ણ હરિ’ સર્વનો પ્રકટ મંત્ર છે, બ્રાહ્મણથી તે અંત્યજ સુધીના સર્વ કોઈને આ મંત્રનો ઘોષ કરવાનો અને વિઠ્ઠલપદ પ્રાપ્ત કરવાનો અધિકાર છે. આમાં ઉચ્ચ-નીચ ભાવનો કોઈ પણ પ્રકારનો ભેદ નહિ હોવાથી, અને ‘રામકૃષ્ણ હરિ’નો નામઘોષ કરવા સિવાય બીજા કોઈ કામમાં સમયનો ઉપયોગ કરવો એ જીવનનો નાશ કરવા જેવું છે, આજ સાર્વત્રિક ભાવના હોવાથી આ પંથમાં મતભેદો અને ઝઘડાઓને માટે કંઈજ અવકાશ નથી. પોતપોતાનો કામધંધો કરીને સમસ્ત કમી

ભગવાનને અર્પણ કરતા રહી પોતે ભગવાનથી અજાન ન રહેવું, એજ આ ભકતોનો મુખ્ય ધર્મ છે. આવા ઉદાર ધર્મના જે મુખ્ય ગ્રંથો મહારાષ્ટ્રમાં છે, તેમાં પણ જે મુખ્ય છે, તેમાં એકનાથ મહારાજના ‘ભાગવત’ ની ગણના થાય છે. એકનાથ મહારાજનું ભાગવત એ મૂળ ભાગવતના અગિયારમા સ્કંધની ટીકા છે. આ અગિયારમા સ્કંધમાં ભગવાન શ્રીકૃષ્ણે ઉદ્ધવને પ્રહ્લોપદેશ દીધો છે, તેથી એને ‘ઉદ્ધવગીતા’ પણ કહે છે. ભગવાને અર્જુનને જે ગીતા કહી તે ભગવદ્ગીતાનું રહસ્ય મરાઠી ભાષામાં જ્ઞાનેશ્વર મહારાજે પ્રગટ કર્યું છે; અને એજ ભગવાને ઉદ્ધવને જે ગીતા કહી, તેનું રહસ્ય મરાઠીમાં એકનાથ મહારાજે વ્યક્ત કર્યું છે. ‘જ્ઞાનેશ્વરી’ અને ‘નાથ ભાગવત’ એ બન્ને ગ્રંથોનો પ્રતિપાદ્ય વિષય એકજ છે. અને શબ્દરચના, વિવેચનપદ્ધતિ, અધિકારયુક્ત પ્રહ્લોપદેશ, ભગવત્પ્રેમ અને પોતે અનુભવેલું પ્રહ્લજ્ઞાન પણ બન્નેમાં તદ્દન એક જેવુંજ છે.

નાથ ભાગવતના પ્રથમ બે અધ્યાય તૈયાર થયા પછી નાથનો એક શિષ્ય તેની એક પ્રત નિત્યપાઠ માટે પોતાની સાર્થ લઈને કાશી ગયો. ત્યાં એક દિવસ મણિકર્ણિકાના ઘાટ ઉપર સંધ્યા-વંદન પછી તેનો પાઠ કરતા હતા ત્યારે ત્યાંના એક સુપ્રસિદ્ધ છઠ્ઠે શાસ્ત્રને જાણનાર એવા સંન્યાસીના શિષ્યે તે જોયું અને આ હકીકત તેણે ગુરુજીને જાહેર કરી. સંન્યાસી મહાસમર્થ વિદ્વાન હતા અને કાશીમાં તેમની અત્યંત પ્રતિષ્ઠા હતી. ભાગવતના અર્થ મરાઠીમાં કરનાર આ વ્યક્તિ કોણ છે? એમ નાથના શિષ્યને પૂછવામાં આવ્યું. ત્યારે તે શિષ્યે શિષ્યોચિત ગુરુભક્તિ-ભાવથી એકનાથ મહારાજનું નામ અને યશ સંભળાવ્યાં. એ સાંભળીને ભાષાદ્વેષી સંન્યાસી ઘણાજ ક્રોધાયમાન થયા અને તેમણે એકનાથને તેડી લાવવા ને પોતાની સામે હાજર કરવા માટે પોતાના બે શિષ્યોને પૈઠણ મોકલ્યા. શિષ્ય પૈઠણમાં પહોંચ્યા, એકનાથને મળ્યા અને તેમને સ્વામી-જીનો સંદેશ સંભળાવ્યો. એકનાથે આને શ્રીકાશી વિશ્વ-

નાથનોજ આદેશ માન્યો અને કાશી જવા નીકળ્યા. ઘરની નિત્યપૂજા, પુરાણ, કીર્તન, સદાવ્રત વગેરે બધો ભાર ઉઠવને સોંપી દઈને નાથ મહારાજ પૈઠણથી ચાલ્યા. અત્યંત આગ્રહ કરવા છતાં પણ તેમણે ખીજા કોઈને પોતાની સાથે લીધા નહિ; તો પણ ઉદ્ધવે એ શિષ્ય તેમની સેવા-શુશ્રૂષા માટે તેમની પાછળ પાછળ મોકલ્યાજ. નાથ પોતાની સાથે ભાગવતની પ્રથમ પંચાધ્યાયી કાશી લઈ ગયા. કાશી પહોંચીને તેઓ ઘાટને કિનારે એક ધર્મશાળામાં ઉતર્યા. તે સંન્યાસી સ્વામીના ત્રણસો શિષ્ય તેમનું અપમાન કરવા અને જરૂર પડતાં મારપીટ કરવા માટે પણ ત્યાં જઈ પહોંચ્યા; પરંતુ આશ્ચર્યની વાત તો એ બની કે, જે લોકો નિંદા કરતા કરતા અપમાન કરવા આવ્યા હતા, તેઓ એકનાથને જોતાંજ વંદન કરીને સ્તુતિ કરવા લાગ્યા કે, આ તો કોઈ સમર્થ મહાત્મા છે.

એકનાથ મહારાજ માત્ર થોડાક વેદાંતગ્રંથ વાંચીને વેદાન્તી બન્યા હોય એવી વાત નહોતી. સદ્ગુરુના પ્રસાદથી સ્વાનુભવનો રસ ચાખી ચૂકેલા તે આત્મજ્ઞાની મહાત્મા હતા. તેમના મુખમંડળ ઉપર બ્રહ્મજ્ઞાનનું તેજ ઝળકતું હતું. તેમણે પોતાના ભાગવતગ્રંથ (અધ્યાય ૨-૩૬૧) માં કહ્યું છે કે—‘ઘરમાં દીવો પ્રગટાવવાથી જેમ અરૂણામાં પણ પ્રકાશ જણાય છે, તેજ પ્રમાણે મનમાં જ્યારે ભગવાન પ્રગટ થાય છે, ત્યારે ઇન્દ્રિયોમાં પણ ભજનાનંદ પ્રગટ થવા લાગે છે. શ્રીકૃષ્ણનું તેજ તેમના રોમેરોમમાં પ્રગટ થતું હતું. તેમની અચળ શાંતિ, અનુપમ નમ્રતા વગેરે તેમના બધા ગુણ પણ તેમની સાથે કાશી ગયા હતા ! સંન્યાસી સ્વામી મહારાજના શિષ્યો એકનાથ મહારાજની રહેણી કરણી જોઈનેજ ઠંડા પડી ગયા અને તેમના ગુણ ગાતા ગાતાજ પોતાના ગુરુની પાસે ગયા. ગુરુ ઘણા કોપી હતા, શિષ્યોની વાતો સાંભળીને તેમના ઉપર તેઓ ખૂબ ગુસ્સે થયા. એકનાથ ગૃહસ્થ હોવા છતાં પણ સાચા સંન્યાસી હતા અને સંન્યાસી સ્વામી સંન્યાસી હોવા છતાં



પણ રાગી હતા. તેમણે એકનાથને પોતાના મઠમાં બોલાવ્યા, પરંતુ તેમનું મોં જોયું નહિ. તેમના અને પોતાના આસનની વચ્ચેમાં એક પડદો ગોઠવાવી દીધો; તે એટલા માટે કે પાખંડીઓનું મોં જોવું ન જોઈએ. પાખંડ શું હતું ? એજ કે એકનાથે મહારાષ્ટ્રની ભાષામાં શ્રીમદ્ભાગવતનો અર્થ પ્રગટ કર્યો. પરંતુ આને માટે કેવળ આ સ્વામીનેજ દોષ દેવો એ ધરાધર નથી; તે સમયે લગભગ બધા પંડિતો એજ મતના હતા. એકનાથ મહારાજના વિનયપૂર્વકના ભાષણની નમ્રતા-વિનયથીજ એકનાથની અધીર્ નિત થઈ ગઈ. એકનાથ મહારાજે કહ્યું—

“ હે સર્વશ્રેષ્ઠ સ્વામિનૃ ! હું સદ્ભાવથી આપનાં ચરણોમાં મારું મસ્તક નમાવું છું. આપ કૃપા કરીને આ અનાથને દર્શન આપો. મારામાં ભાવ પણ નથી તેમ ભક્તિ પણ નથી; તેમજ જ્ઞાન કે વૈરાગ્ય પણ નથી. હું નથી તો શાસ્ત્ર ભણ્યો કે મેં નથી તો વેદાધ્યયન પણ કર્યું. આપની સેવાના પ્રતાપથીજ કંઈક કવિત્વની પ્રેરણા આવી. એથી યથામતિ ભાગવતનો કંઈક ભાગ કહી શકું છું; હજી એકાદશ સ્કંધના માત્ર પાંચજ અધ્યાય થયા છે. સ્વામિનૃ ! આ પંચાધ્યાયીને સારી રીતે જોઈને એના અર્થનું ધ્યાન કરો. આ જેટલો ગ્રંથ લખાયો છે તેમાં આ વ્યાખ્યાનમાં જો ક્યાંય કોઈ દોષ થયો હોય તો પછી એવા ગ્રંથની કંઈ જરૂર નથી, એને આપજ મણિકર્ણિકામાં પધરાવી દો. ”

આ ભાષણથી શ્રોતાઓ તો શું, સ્વામીજી પણ સંતુષ્ટ થયા. તેમાં વિનય તો છેજ પરંતુ સાથે સાથે ‘ સારી રીતે જોઈને એના અર્થનો ખ્યાલ કરો અને આ વ્યાખ્યાનમાં જો કોઈ ક્યાંયે દોષ થયો હોય તો એને આપજ મણિકર્ણિકામાં પધરાવી દો ’ આ અધિકારયુક્ત વાણીમાં નીતિ પણ છે ! આ અત્યંત નીતિજ્ઞાનથી ભરેલું ભાષણ છે. આ ગ્રંથ આપોઆપજ હવે તેની કસોટીએ કસાશે, એ આશાથી એકનાથને ઘણો આનંદ થયો. આલતુ ફાલતુ-ગમે તેવા

લેખકોને આવો આત્મવિશ્વાસ હોઈજ શકતો નથી; પરંતુ એકનાથ પૈઠણના વિદ્વાનોમાં રહેલા અને વૃદ્ધિ પામેલા—આગળ વધેલા તેમજ સ્વયં વિદ્વાન અને શ્રીગુરુપ્રસાદનું ઐશ્વર્ય લોગવવાવાળા સુસંપન્ન પુરુષ હતા. તેમના મુખમાંથી કોઈ અઘટિત વાત નીકળીજ શકે નહિ, એ વાતનો તેમને પૂર્ણ વિશ્વાસ પણ હતો. નાથનું લાષણ સાંભળીને સ્વામી કંઈક શાંત થયા. તેમણે પકડો દૂર કરી દીધો અને એકનાથે તેમને વંદન કર્યાં. પછી બધાની સંમતિથી એવો નિશ્ચય કરવામાં આવ્યો કે, શ્રીમદ્ભાગવતના જાણકાર એવા દશ વિદ્વાન એકત્ર થાય અને તેમની સમક્ષ સ્વામીના પ્રમુખપદે એકનાથ મહારાજના આ ગ્રંથની પરીક્ષા કરવામાં આવે. આ પ્રમાણે ચાર દિવસ તેમની સલાઓ થઈ. અંતે સ્વામીસહિત બધાના મતથી એ નક્કી થયું કે, ગ્રંથ તદ્દન નિર્દોષ અને પૂરેપૂરો પ્રાસાદિક છે. પછી તો તે સ્વામી નાથ ઉપર એટલા બધા પ્રસન્ન થયા કે તેમણે એકનાથ મહારાજને પોતાના મઠમાંજ સ્થાન આપીને આગ્રહપૂર્વક રાખ્યા અને તેમને પ્રાર્થના પણ કરી કે, આપ હવે આ સ્થાનમાં બેસીને આપનો ગ્રંથ પૂરો કરો. નાથને માટે પૈઠણ કે કાશીમાં કંઈજ અંતર નહોતું. આ રીતે કાશીમાં તેમણે ભાગવતનો ણાક્રીનો ભાગ લખ્યો અને છ મહિનામાં ગ્રંથને પૂરો કર્યો. ગ્રંથસમાપ્તિની મિતિ એકનાથ મહારાજે પોતેજ લખી છે:—કાર્તિક સુદી ૧૫ને સોમવાર શાકે ૧૪૯૫ (સંવત ૧૬૩૦) રુકિમણી સ્વયંવર ગ્રંથ પણ તેમણે કાશીમાંજ બેસીને લખ્યો. તેની સમાપ્તિનો દિવસ તેમણે રામનવમી શાકે ૧૪૯૩ (૧૬૨૮) આપેલો છે. બન્ને ગ્રંથ ‘વારાણસી મુક્તિક્ષેત્રે મણિકર્ણિકામહાતીરે’ લખવામાં આવ્યા. આ ઉપરથી જણાય છે કે, એકનાથ મહારાજ કાશીમાં ૨-૩ વર્ષ રહ્યા હશે.

કાશીમાં એકનાથી ભાગવતનો અત્યંત જયજયકાર થયો. વેર લેવા નીકળેલા સ્વામી તો એકનાથની આગળ શિષ્ય જેવા બનીને રહેવા લાગ્યા. એકનાથની બ્રહ્મનિષ્ઠા

જેઠને સ્વામી તેમનાં ચરણોનો સ્પર્શ કરતા અને એકનાથ તેમને તેમના ચતુર્થાશ્રમનું સ્મરણ કરાવીને એમ કરતાં રોકતા. સ્વામીનું મિથ્યાભિમાન હવે ચૂરેચૂરા થઈ ગયું ને તેમની કાયા પલટાઈ ગઈ. પછી કાશીમાં પૈઠણની પેઠેજ આલવા લાગ્યું. ઘાટો ઉપર એકનાથ મહારાજનાં કીર્તન થવા લાગ્યાં અને કાશીના મોટા મોટા વિદ્વાનો પણ કીર્તન સાંભળીને મુગ્ધ થવા લાગ્યા. ભાગવતની સમાપ્તિ થયા પછી સ્વામીજીએ કાશીના વિદ્વાનોને એવો આગ્રહ કર્યો કે ‘ આ અપૂર્વ ગ્રંથના વિજયનિમિત્તે અહીં એક વિજયોત્સવ કરવો જોઈએ. ’ કેટલાક અભિમાની પંડિતોને આ વાત ન ગમી અને તેમણે સ્વામીજીને કહ્યું કે ‘ સ્વામીજી, આપ આ શું કરી રહ્યા છો ! એક તો હલકી વાણીનું શ્રવણ ના કરવું જોઈએ, એ શાસ્ત્રની આજ્ઞાને નહિ માનતાં આપે તે સાંભળ્યું અને હવે આપ એજ દોષની આદરપૂર્વક પ્રતિષ્ઠા કરવા ઇચ્છો છો એ તો ભારે અનર્થની વાત છે. ’ (કેશવકૃત નાથચરિત્ર અધ્યાય ૨૪-૨૬) આ અભિમાની પંડિતોના વિચાર મુજબ મરાઠી ભાષા નીચ ભાષા હતી, અને તે સાંભળવામાં પણ દોષ હતો. પરંતુ સ્વામીજીએ ગ્રંથનો ઉત્સવ કરવાનો સંકલ્પ તજ્યો નહિ. તેને માટે ખૂબ ઉત્સાહથી મહેનત કરવા લાગ્યા. આથી ચિદાઈને કેટલાક પંડિતોએ આ ગ્રંથને મઠમાંથી ઉપાડી જઈને ગંગાજીમાં નાખી દીધો. ત્યારે ગંગા માતાએ પોતેજ આ ગ્રંથને પોતાના હાથોમાં જળ ઉપર પકડી રાખ્યો હતો. આ ચમત્કાર જોઈને એ પંડિતોની સાન કેકાણે આવી અને શાસ્ત્રને નામે મિથ્યા પ્રલાપ-બકવાદ કરવાનું તેમણે છોડી દીધું. પછી તો સ્વામીએ એકનાથ મહારાજને હાથી પર બેસાડીને સવારી કાઢવાનો વિચાર કર્યો હતો, પરંતુ એકનાથ મહારાજે વિનંતિ કરી કે ‘ હું ગ્રાહ્યોનો દાસાનુદાસ છું, આપ કેવળ આત્મ-કૃપાની આશાથી ભક્તિપૂર્વક આ ગ્રંથનું પૂજન કરો. એથી મને સંતોષ થશે. ’ ( ભક્તલીલામૃત ૨૧-૧૩ ) સ્વામીએ પછી કહ્યું કે, ગ્રંથની સવારી કાઢીશું, પરંતુ ગ્રંથની સાથે

આપ પણ હાથી પર સ્વારી કરો. ત્યારે એકનાથ મહારાજે સ્પષ્ટ કહી દીધું કે ‘એ પણ અયોગ્ય છે, હું એ પ્રમાણે નહિ કરું.’ એટલે ગ્રંથનેજ અંગાડીમાં પધરાવ્યો, તેનું સર્વોપચારે વિધિપૂર્વક પૂજન કરવામાં આવ્યું અને સવારી કાઢવામાં આવી. આ સમયે પુષ્કળ માનવમેદની જામી હતી. ચાર દિવસ કીર્તનોત્સવ થયો. ગ્રાહ્ય-લોજન થયાં, બીજી રીતે પણ ઘણાં દાન-ધર્મ થયાં. નાથ ભાગવતની કેટલીયે પ્રતો-નકલો કાશીમાં ભક્તોએ ઉતારી લીધી. આ પ્રમાણે કાશીમાં જ્ઞાની-અજ્ઞાની સૌની પાસે પોતાના ગ્રંથનો જયજયકાર કરાવી અને પોતાના સદાચારથી બધાને સન્માર્ગનો રસ લગાડીને મહારાજ પૈઠણ પાછા આવ્યા.

ગ્રંથના વિજયોત્સવ પછી જ્યારે એકનાથ મહારાજ કાશીથી પૈઠણ પાછા ફરતા હતા, ત્યારે રસ્તામાં ‘જોગા-ધરો આંવો’ નામના સ્થાનમાં દાસો પંતની સાથે તેમને મેળાપ થયો. દાસો પંત પણ દત્તાત્રેયના મહાન ભક્ત હતા અને ભગવાન દત્તાત્રેય તેમને પ્રત્યક્ષ દર્શન આપતા હતા. બેદર રાજધાનીના નારાયણ પેઠમાં ગાલવગોત્રી દ્વિગંધર પંત-દેશપાંડે નામના એક સજ્જન રહેતા હતા. દાસો પંત તેમનાજ પુત્ર હતા. શાકે ૧૪૭૩ માં તેમનો જન્મ થયો હતો અને શાકે ૧૫૩૭ માં ૬૪ મે વર્ષે તેઓ સમાધિ-સ્થ થયા હતા. તેમણે બાળપણમાં અતિકઠિન અનુષ્ઠાન કર્યું હતું. ભક્ત-લીલામૃતમાં એનું વર્ણન કર્યું છે કે ‘તેઓ ખરી પડેલાં પાન ખાઈને રહેતા, શરીરનો કંઈ પણ મોહ રાખતા નહિ, શિલા ઉપર સૂઈ રહેતા અને ટાઢ-તડકો સહન કરતા હતા.’ આ પ્રમાણે બાર વર્ષ સુધી અનુષ્ઠાન કર્યા પછી દાસો પંતને ભગવાન દત્તાત્રેયનાં દર્શન થયાં અને ત્યારથી દાસો પંત દત્તરાજના મિત્ર કહેવાવા લાગ્યા. દાસો પંતનું સમગ્ર ચરિત્ર અત્રે સ્થળસંકોચને લીધે આપી શકતા નથી. તેમણે શ્રીમદ્ભગવદ્ ગીતા ઉપર સવાલાખ ઓવીઓ લખી છે અને બીજા નાના મોટા ૪૦ ગ્રંથો છે. એ સિવાય તેમનાં છ સાત હજાર :

મરાઠી ભાષામાં દાસો પંતના જેટલી ગ્રંથ-સંપત્તિ ખીજ કોઈ કવિની નથી. કહે છે કે, એકનાથનો યશ ફેલાયેલો જોઈને દાસો પંત તેમની ઈર્ષા કરવા લાગ્યા. આથી ભગવાન દત્તાત્રેયે એમને શાપ આપ્યો અને આથી તેમના ગ્રંથ ખડું પ્રસિદ્ધિમાં આવ્યા નહિ. નીલોબારાયે પણ એકનાથ મહારા-તું વણુંન કરતાં દાસો પંતની બાબતમાં લખ્યું છે કે, એક-નાથને બારણે ભગવાનને ચોકીદારના વેશમાં જ્યારે દાસો પંતે જોયા ત્યારે તેમનું ‘અભિમાન’ નાશ પામ્યું ! આથી પણ જણાય છે કે ઈર્ષાવાળી વાતના મૂળમાં કંઈક તથ્ય છે. ગમે તેમ હો પરંતુ પાછળથી એકનાથ મહારાજની બાબ-તમાં તેમનું મન અત્યંત નિર્મળ થયું અને તેમણે તેમની સ્તુતિનાં પદ્ય પણ લખ્યાં. એક પદ્યમાં તેમણે પણ લખ્યું છે કે, ભગવાન એકનાથના દ્વારપાળ બન્યા. આ ચમત્કારે દાસો પંતને ચકિત કરી દીધા. દાસો પંતને ચોતાને ભગવાનનો સાક્ષાત્કાર થયો છે, એ વાતનું અભિમાન હતું. ભગવાન એકનાથ મહારાજને ત્યાં દ્વારપાળ બનીને ઉભા રહ્યા. આથી તેમનું આ અભિમાન નષ્ટ થયું. ગમે તેમ હો, પરંતુ ‘એ તો નિઃસંદેહજ છે કે, આ દત્ત-ભક્તનું આ અભિ-માન થોડાક સમય પછી નાશ પામ્યું અને દાસો પંત તથા એકનાથ સમાનપદે સ્થપાયા. એકનાથ અને દાસો પંત જ્યારે પહેલા મળ્યા, ત્યારે તે નાની ઉંમરના હતા. તે સમયે અને આ બનાવ પછી એ બન્ને દત્તના ઉપાસક સંત-કવિ અનેક વાર એકબીજાને મળ્યા છે અને બન્નેને એકાં-તમાં વાતો થઈ છે.

આ બનાવને થોડાંક વર્ષ વીત્યા પછી એકનાથ મહારાજની ઇચ્છા પંઢરપુરની યાત્રા કરવાની થઈ. નાથ પાસેથી શિક્ષણ પામેલા ઉદ્ધવે તે શિક્ષા અનુસાર બધું કામ સંભાળવાનું સ્વીકાર્યું અને એકનાથ મહારાજ ઉત્સવપૂર્વક પંઢરપુરની યાત્રાએ નીકળ્યા. આસપાસના સેંકડો ભક્તો પણ તેમની સાથે નીકળ્યા. એક તો એકનાથ મહારાજનો અત્સંગ અને બીજું પાંડુરંગ ભગવાનનાં દર્શન, આવા અ-

પૂર્વ યોગથી અત્યંત ઉત્સાહિત થઈને માર્ગમાં અનેક લક્તો તેમની સાથે થયા. આ લક્તોની સંખ્યા વધતીજ ગઈ. તે એટલે સુધી કે જ્યારે એકનાથ મહારાજ પંઢરપુરની પાસે પહોંચ્યા ત્યારે તેમની પાછળ જાણે માનવસમુદ્રજ ઉભરાયો હતો ! માર્ગમાં સારી રીતે વિકૂલલજન ચાલતું હતું. ત્યારે જાણુએ ધજા-પતાકાઓના સમૂહ દેખાતો હતો. પંઢરપુર નજીક પહોંચતાંજ પંઢરપુરનાં હજારો મનુષ્યો તેમના સત્કારને માટે આવ્યાં અને વાજતેગાજતે ઘણા ઠાઠમાઠથી એકનાથ મહારાજને વસ્તીમાં લઈ ગયા. ચંદ્ર-લાગામાં સ્નાન, પુંડલીકનાં દર્શન, ગામની પ્રદક્ષિણા, એ બધું એકનાથ મહારાજે 'પૂરેપૂરું' કર્યું. શ્રીવિકૂલનું સ્થામ સચુણરૂપ એકનાથના હૃદયમાં હમેશાં રમ્યાજ કરતું હતું, પરંતુ જે અંદર હતું તેજ બહાર જોઈને તેમના હૃદયમાં પ્રેમનો સમુદ્ર ઉભરાઈ આવ્યો. ગરુડપારની આગળ તેમનાં ચાર કીર્તન થયાં. એક દિવસ કીર્તનમાં લાનુદાસનો પ્રસંગ નીકળ્યો. તે સમયે લક્તિના આનંદની જાણે વૃષ્ટિજ થવા લાગી. જેમણે માત્ર એકનાથનું શુભ નામજ સાંભળ્યું, હતું તેમનાં નેત્ર અને કાન આજે કૃતાર્થ થઈ ગયાં. લાનુદાસનું પ્રેમપૂર્ણ ચરિત્ર તેમનાજ પ્રપૌત્ર પાસેથી સાંભળીને શ્રોતાઓની ચિત્તવૃત્તિ તક્ષીન થઈ ગઈ.

પંઢરીનાથ ભગવાન શ્રીવિકૂલનું કીર્તન કરતાં કરતાં એકનાથ મહારાજના મુખમાંથી સેંકડો પ્રાસાદિક અભંગો આપોઆપજ નીકળી પડ્યા. તેમાંના કેટલાકનો ભાવાર્થ આ નીચે આપીએ છીએ—

(૧)

“આ મહાન ક્ષેત્રની રચના જોઈ. જોયું કે એ તો સાક્ષાત્ પૃથ્વી ઉપરનું વૈકુંઠ છે. તીર્થો અને દેવતાઓનો આવો સર્વોત્તમ સમાગમ ખીજે ક્યાંય પણ નથી. પંઢરપુર તો મારેમાટે અનન્ય તીર્થધામ છે, કેમકે અહીં શ્રીવિકૂલની મૂર્તિનાં દર્શન કરતાંજ સદ્ગુરુ શ્રીજનાર્દન-ધામમાં સુખ-પૂર્વક વિશ્રાંતિ મળી.”

(૨)

“ મહાન આશા રાખીને અહીં સુધી આવ્યા. પંઢરપુર જોતાંજ પાવન થઈ ગયા અને ગરુડધ્વજનાં દર્શન કરતાં આ જન્મનું કાર્ય સફળ થઈ ગયું. ભીમાને કિનારે શ્રીવિકૃલ-મૂર્તિ જોઈને એકા જનાર્દનમાં વિશ્રાંતિ મળી ગઈ. ”

(૩)

“ અનંતના ગુણ અપાર અનંત છે. શ્રુતિશાસ્ત્ર પણ તેનો પાર પામતાં નથી. એ અનંત ભગવાન અહીં ઇંટ પર ઉભા છે, કેડ ઉપર હાથ રાખેલો છે અને કરુણાદષ્ટિથી ભક્તોના તરફ જોઈ રહ્યા છે. ”

(૪)

વિકૃલનું નામ એ ખુલ્લો મંત્ર છે, વાણીથી હમેશાં આ નામને જપો. આથી અનંત જન્મોના સંસારમાં જો આવ્યા છો તો નિરંતર વિકૃલનું નામ લેવામાં જરા પણ આળસ ના કરો. આથી સાધન સધાશે, ભવ-બંધન તૂટી જશે. વિકૃલના નામના જપ કરો. એકનાથ જનાર્દનમાં રહીને ઉઠતાં ખેસતાં, ઉંઘતાં-જાગતાં, રાત-દિવસ વિકૃલના નામનો જપ કરે છે. ”

(૫)

“ પ્રેમથી હરિનામ ગાઓ. પ્રેમથી કીર્તનરંગમાં મસ્ત થઈને નાચો. આથી તરશો, તરશો, સંસારથી તરી જશો; એમાં કોઈ ખીજ વાત નથી. એકા જનાર્દનની ભક્તિનું એ સ્વધામ છે. એનાથી ક્ષણભાગમાં તરી જશો. ”

શાકે ૧૫૦૫ માં એકનાથ મહારાજ આળંદી પધાર્યા. એક દિવસ મહારાજના ગળામાં સૂણ આવ્યું અને દહ થવા લાગ્યું. ઘણીએ દવાઓ કરવા છતાં સોજો ઓછો થયો નહિ. ત્રીજે દિવસે સ્વપ્નમાં જ્ઞાનેશ્વર મહારાજે દર્શન દઈને તેમને કહ્યું કે “ મારા ગળામાં અજ્ઞાન વૃક્ષના x મૂળનો

x જ્ઞાનેશ્વર મહારાજની સમાધિ ઉપર જે અજ્ઞાન નામનું એક પીપળાનું ઝાડ છે, તે જ્ઞાનેશ્વર મહારાજનુંજ રોપેલું અતાવવામાં આવે છે.

ફાંસો પડ્યો છે. તે તમે પોતે ત્યાં આવીને દૂર કરો. આથી તમારા ગળાની પીડા દૂર થશે.” એટલે પોતાની સાથે ભક્તસમુદાયને લઈને કીર્તન કરતા કરતા એકનાથ મહારાજ આળંદી પહોંચ્યા.

નાથ આળંદી પહોંચ્યા, ત્યારે ત્યાં વસ્તી નહોતી. ચોતરફ ગાઢ જંગલ હતું, લોકો ત્યાં જતાં કરતા હતા. આળંદીમાં શ્રી સિદ્ધેશ્વરનું સ્થાન અત્યંત પ્રાચીન છે. ત્યાં તે સમયે દિવ્ય તપોવન હતું. સાથેના લોકોને બહારજ બેસાડીને જ્ઞાનેશ્વર મહારાજની સમાધિની તપાસ કરવા એકનાથ મહારાજ એકલાજ તે વનમાં દાખલ થયા. સમાધિની પાસે અબ્જનવૃક્ષ હતું. દૂરથી તે તેમણે જોયું. ત્યારે તેમને અત્યંત આનંદ થયો. સમાધિમંદિરનું બારણું ઉઘાડીને તેઓ અંદર ગયા. “સ્વાભાવિક વજાસન લગાવીને ત્યાં જ્ઞાનદેવ મહારાજ વિરાજી રહ્યા છે. એવું તેજઃપુંજ દિવ્ય સ્વરૂપ છે, કે જેની કોઈ ઉપમાજ આપી શકાય નહિ.” (ભક્તવિજય અં ૪૬-૧૬૭) શ્રીજ્ઞાનેશ્વરનાં દર્શન થતાંજ એકનાથે તેમનાં ચરણોમાં ઢંડવત્ પ્રણામ કર્યા. કેશવકૃત નાથ ચરિત્રમાં લખ્યું છે કે, ત્યાં જ્ઞાનેશ્વર મહારાજની સાથે એકનાથ મહારાજ ત્રણ દિવસ અને ત્રણ રાત એકાંતમાં રહ્યા. આ એકાંતમાં કેવો બ્રહ્માનંદસમુદ્ર ઉભરાયો હશે, તેની કલ્પના વિષયરૂપી કાદવમાંના દેડકા જેવા આપણે પામર માનવીઓ શું કરી શકીએ? એક તો એકનાથ પોતેજ પૂર્ણ પુરુષ હતા. બીજું અબ્જનવૃક્ષનું મૂળ મસ્તકમાં લાગવાને બહાને શ્રીજ્ઞાનેશ્વર મહારાજે તેમને સાક્ષાત્ દર્શન દીધાં અને એવી આજ્ઞા પણ આપી કે, જ્ઞાનેશ્વરીનો પ્રચાર કરો. નાથ જ્યારે સમાધિમંદિરની બહાર આવ્યા, ત્યારપછી લોકોએ તેનું પ્રવેશદ્વાર પાછું પથ્થર મૂકીને ચૂનાથી બંધ કરી દીધું. આ ઘટના શાકે ૧૫૦૫ ના જેઠ માસમાં બની. આળંદીમાં નાથ એકાદશી સુધી રહ્યા. તે દિવસે તેમણે કીર્તન કર્યું. નાથની સાથે ઘણા માણસો હતા. બધાને માટે સીધા-પાણીનો બંદોબસ્ત



કરવો મુશ્કેલ થયો, ત્યારે આ માયા તો બુઝો કે લગવાને એક લિંગાયતના વેશમાં આવીને ત્યાં એક દુકાન ખોલી દીધી. ખારશને દિવસે જેમને જેટલું સીધું જરૂરી હતું તેટલું તેને તે દુકાનેથી મળી ગયું. કોઈને પૈસા આપવા પડ્યા નહિ. તે દુકાનદારે કોઈની પાસેથી પૈસા લીધાજ નહિ. કહ્યું કે ‘એકનાથ સમર્થ છે, તેમની પાસે હું બધો હિસાબ સમજી લઈશ.’ જ્યારે એકનાથ બધા માણસોની સાથે ત્યાંથી નીકળવાના થયા, ત્યારે તે લિંગાયત અકસ્માત્ અંતર્ધાન થઈ ગયો. આ ઘટનાનું વર્ણન એકનાથ મહારાજે પોતેજ બે અલંગોમાં કર્યું છે. આળંદીમાંજ રહીને એકનાથે ચારે ભાઈ-બહેનો ઉપર અલંગ રચ્યા અને આળંદીના મહિમાનું વર્ણન કરતાં કરતાં કહ્યું છે કે “અહીંનાં ઝાડ અને પથ્થરો પણ દેવતા છે.” આ સ્થાનના મહિમા સંબંધી એકનાથ મહારાજે સ્પષ્ટજ કહ્યું છે કે “અન્નનવૃક્ષનાં પાન ખાઈને આળંદીમાં બેસીને જે એકવીસ વાર જ્ઞાનેશ્વરીનું પારાયણ કરશે તેને તરતજ જ્ઞાનપ્રાપ્તિ થશે.”

‘નાથ જ્યારે પૈઠણમાં પાછા ફર્યા, ત્યારે આવીને તરતજ તેમણે જ્ઞાનેશ્વરીનું સંશોધનકાર્ય શરૂ કર્યું. લેખકો અને વાચકોની ભૂલથી જે કંઈ અશુદ્ધિઓ અને અસંબદ્ધ પાઠો તેમાં દાખલ થઈ ગયા હતા, તે તેમણે કાઢી નાખ્યા અને જ્ઞાનેશ્વરીની શુદ્ધ હસ્તપ્રત તૈયાર કરી. જ્ઞાનેશ્વરીના સંશોધનનું આ કાર્ય શાકે ૧૫૦૬ તારણ નામના સંવત્સરમાં સમાપ્ત થયું. એકનાથ મહારાજના સમયમાંજ પૈઠણમાં મૌલાના રૂન નામના એક મુસલમાન ઓલિયા-સંત હતા. તેઓ ઘણાજ વિરક્ત, જ્ઞાની અને સ્વાનુભવસંપન્ન મહાત્મા હતા. એક દિવસ એકનાથ મહારાજ સંધ્યા સમયે મસ્જિદ પાસેથી જતા હતા, ત્યારે તેમણે આ ઓલિયાને જોયા. તેઓ એક શાલને યીગડાં દેતા હતા. એકનાથે તેમને પૂછ્યું કે, આ આપ શું કરી રહ્યા છો? તેમણે જવાબ આપ્યો કે “મેં સાંભળ્યું છે કે

એકનાથ જ્ઞાનેશ્વરીમાં સુધારા-વધારા કરીને થોડી ઘણી પોતાની બનાવેલી ઓવીઓ તેમાં ઉમેરી દેનાર છે. હું આ શાલમાં થીગડાં દબને જોઉં છું, કે તે જ્ઞાનેશ્વરી કેવી થશે !” આ સાંભળતાંજ એકનાથ મહારાજે પોતાનો એ સંકલ્પ તણ દીધો અને બધાને માટે એવો નિયમ કરી દીધો કે, જ્ઞાનેશ્વરીની દિવ્ય વાણીમાં કોઈ પણ પોતાના શબ્દો ભેળવવાનો પ્રત્યન ન કરે. ભક્ત-કથામૃતસારમાં આ કથા આપેલી છે. અને કહે છે કે, આ વાત મૌલાના રૂને લખેલા કોઈ જિહ્વા ગ્રંથમાં પણ આપવામાં આવી છે.

એકનાથ મહારાજનો છેલ્લો ગ્રંથ ભાવાર્થ રામાયણ છે. આ ગ્રંથ ઘણો મોટો છે. આ ગ્રંથના ઇતિહાસની સાથે એકનાથના ગાંડા જેવા શિષ્ય ગાવળાની કંઈક હકીકત આપવી જરૂરી છે. એમના રામાયણમાં પણ ખીજાં રામાયણોની પેઠે સાત કાંડ છે. એના પહેલા પાંચ કાંડ અને ચુદ્ધકાંડના ૪૪ અધ્યાય એકનાથ મહારાજના લખેલા છે. ચુદ્ધકાંડ પછીના અધ્યાય અને આખો ઉત્તરકાંડ ગાવળાનો લખેલો છે. આ ગ્રંથ પણ મુખ્યત્વે આધ્યાત્મિક છે. અધ્યાત્મરામાયણમાં ઇતિહાસનો ભાગ કંઈક ઓછો છે, પરંતુ આ ભાવાર્થ રામાયણમાં એકનાથ મહારાજે અનેક ગ્રંથોના આધાર ઉપર પુષ્કળ ઐતિહાસિક વર્ણન આપ્યું છે અને તે સંપૂર્ણ વર્ણન અધ્યાત્મસંતોષોથી વણેલું છે. રામકથા અને બ્રહ્મકથા અથવા ઇતિહાસ અને અધ્યાત્મ બન્ને વિષયનો લાભ આ ગ્રંથના વાચકને એકસાથે મળે છે. વાલ્મીકિ રામાયણ, આનંદ રામાયણ, યોગવાસિષ્ઠ વગેરે સંસ્કૃત ગ્રંથોમાંથી એકનાથ મહારાજે આ ગ્રંથમાં અનેક આધારપ્રસંગો લીધા છે, પરંતુ ગ્રંથરચનાની શૈલી અને ઝલક કંઈ જુદીજ છે. આ રામાયણમાં પગલે પગલે અધ્યાત્મ વિચારોની અને નાથ મહારાજના ગ્રંથોમાં ખાસરૂપે દેખાતાં રૂપકોની ભરતી હોવાથી રામચરિત્ર અને બ્રહ્મજ્ઞાન બંને કાવ્યના મનોહર ઉદ્યાનમાં એકબીજાને ભેટ્યાં હોય તેમ લાગે છે. પ્રત્યેક કથા અધ્યાત્મલક્ષ્યની દૃષ્ટિ

લખેલી છે. જગતના ઉદ્ધારનાં કાર્યો કરનારા કોઈ. પણ પરોપકારી પ્રહ્લનિષ્ઠ પુરુષ રામાયણની પ્રશંસા કરી શકે તેવુંજ આ રામાયણ છે. વર્ણન અત્યંત સરસ અને હૃદય-ગ્રાહી તથા પ્રાસાદિક છે. ભગવાન રામચંદ્રની કથા અને પરમાર્થ બંનેનાં એકસાથે દર્શન કરવાની જેમને ઇચ્છા હોય, તેમને માટે ભાવાર્થરામાયણ જેવો ખીલો ગ્રંથ નથી. આ ગ્રંથ એકનાથના હાથે પૂરો થયો નથી, એ વાત ખરાબર છે; પરંતુ તેમનીજ આજ્ઞા અને લોકોના આગ્રહથી તેમનાજ શિષ્ય ગાવળાએ એ પૂરો કર્યો. આ ગ્રંથ લખવાની પ્રેરણા એકનાથ મહારાજને કેવી રીતે થઈ અને તે તેમણે કેવી રીતે લખ્યો, એ સંબંધમાં એકનાથ મહારાજે પોતેજ એજ ગ્રંથના ચોથા અધ્યાયમાં પોતાનો અનુભવ આ પ્રમાણે લખ્યો છે—

“તમે (આ રામાયણના) વક્તા ક્યાંથી બની ગયા? એમ જો કોઈ પૂછે તો તે માટે જેવું છે તેવુંજ કહી દઉં છું. શ્રોતાઓ સાવધાન થઈને સાંભળે. મૂળ (રામાયણ) જે સંસ્કૃત ભાષામાં છે તેનાથી હું તદ્દન કોરો-અજાણ છું. મૂર્ખતા સિવાય મારી પાસે બીજું છેજ શું? એવા આ મૂર્ખના મુખેથી ભગવાન રામેજ આ કથા કહેવડાવી છે. તેમણે પ્રેરણા કરી (રામાયણ લખવાની) પરંતુ મેં (લખવાનું) સાહસ કર્યું નહિ. ત્યારે સ્વપ્નમાં આવીને ભગવાને રામાયણ કહી અને ગ્રંથનું પૂરું રહસ્ય બતાવી દીધું. જાગ્યા પછી રામકથા સામે પ્રગટ થઈ. કોઈ વાત મારા મનની ખરાબીને લીધે હું કંઈની કંઈ સમજી લેતો તો રામ તેને ઠીક કરી દેતા. આડી અવળી વાતો કરતાં કરતાં પણ તેમાંથી રામની કથાનીજ વાતો થવા લાગી. રામે એવો ખીછો પકડ્યો કે દૃષ્ટિ રામાયણમાંજ ચોંટી ગઈ. એવી અવસ્થામાં પણ મેં એજ વિચાર્યું કે, રામાયણ ના લખું, પરંતુ રામ અહંકારના મસ્તક પર સવાર થયા અને તેમણે પોતાની સત્તાથી-બળજેરીથી પોતાની કથા મારી પાસે કહેવડાવી. આ રીતે રામ કોઈની પાસે બળજેરીથી લખાવે

નાથ મહારાજે તેમના મૃત્યુનો સમય ૧૧ દિવસ વળી વિશેષ લાંબાવરાવ્યો અને તેમનો અંત પૂરો કરાવ્યો. શ્રોતાઓને આ વાતની ખબર હતી. એવું તેમણે એકનાથ મહારાજને સ્મરણ કરાવી દીધું અને ભાવાર્થ રામાયણ લખીને પૂરું થતા સુધી પોતાનો મૃત્યુકાળ આગળ લાંબાવવાની વિનંતિ કરી. પરંતુ એકનાથ મહારાજે કાળને છેતરવાનો ઇન્કાર કર્યો. રામાયણ લખવાની શરૂઆત કરતાં તેમણે કંઈ પણ હુંપદ ના રાખ્યું, તો પછી તેને પૂર્ણ કરવાની ચિંતા તેમને શા સારૂ હોય ? તેમણે કહ્યું કે, કાળને સજા કરીને અંત સમાપ્ત કરવાનું કંઈજ કારણ નથી. તેમ છતાં પણ અનેકોએ અત્યંત આગ્રહ કર્યો કે, અંત તો સંપૂર્ણ થવોજ જોઈએ. ત્યારે એકનાથ મહારાજે ગાવળાને પોતાની સામે બોલાવ્યા અને તેમને અંત પૂરો કરવાની આજ્ઞા આપી. ગાવળા એકનાથ મહારાજને ત્યાંજ રહેતા હતા, તેમનાજ એક શિષ્ય હતા, લોકો તેમને મૂર્ખ અને તફન ગાંડા ગણતા હતા. તેમનાથી ગાયત્રી મંત્રનો બરાબર ઉચ્ચાર પણ થતો નહોતો. આથી જ્યારે એકનાથ મહારાજે તેમની પાસે અંત પૂરો કરાવવાની વાત કરી, ત્યારે લોકોએ માન્યું કે, આ તો વિનોદ કરે છે. એને પૂરણ-પોળી ખાવાની બહુ ગમતી. બાળપણની એક વાત છે કે, તે પોતાની માતા પાસે ખૂબ હઠ કરવા લાગ્યો કે બસ, મને આજ ને આજ પૂરણ-પોળી ખવડાવ. માએ એને કહ્યું કે “જા પૈઠણ, ત્યાં એકનાથ સાધુ રહે છે, તેમને ત્યાં જઈને રહે તો રોજ પૂરણ-પોળી મળ્યા કરશે.” આ સાંભળતાંજ છોકરો ત્યાંથી ઉઠ્યો, ચાલીને તે પૈઠણ પહોંચ્યો અને ત્યાં એકનાથ મહારાજને ઘેર ગયો. એકનાથ મહારાજે ગિરિનંદામાં કહ્યું કે, હરિ પંડિતની પેઠે આને પણ સંભાળજો. ત્યારથી એ પંદર વર્ષ સુધી એકનાથ મહારાજને ઘેરજ રહ્યો હતો. જ્યારે એને એકનાથ મહારાજ મંત્રોપદેશ કરવા લાગ્યા ત્યારે એણે કહ્યું કે “આ બધું મને ના બતાવો, હું તો ‘એકનાથ’ એ નામ સિવાય બીજા



## ૭ પૂર્ણાવૃત્તિ ૭

“મહાન વૈભવશાળી, વયોવૃદ્ધ અને મહામહિમાવાન આખરે મૃત્યુ-  
માર્ગેજ ચાલ્યા ગયા. બધા ચાલ્યા ગયા, પરંતુ જેઓ સ્વરૂપાકાર  
બન્યા-આત્મજ્ઞાની બન્યા તેઓજ રહ્યા.” (દાસબોધ, દ. ૩. સ. ૬)

એકનાથ અને ગિરિજાબાઈને ત્રણ સંતાન થયાં.  
પ્રથમ સંતાન ગોદાવરી નામની કન્યા થઈ. તેના પછી હરિ  
નામનો પુત્ર થયો અને છેવટે પછી ગંગા નામની કન્યા  
થઈ. ગોદાવરીનો વિવાહ પૈઠણમાંજ ચિતો પંત નામના  
વિદ્વાન ને શીલવાન ગૃહસ્થ સાથે થયો. ચિતો પંત પહેલાં  
કંઈક વિષયાસક્ત હતા, પરંતુ પાછળથી શ્રીનાથના સત્સં-  
ગથી સુધરી ગયા અને દત્તાત્રયની ભક્તિ કરવા લાગ્યા.  
ગોદાવરીનું સાસરીમાં રાખેલું નામ ગંગા હતું અને નાથ  
તેને બાળપણથીજ ગમ્મતમાં ‘લીલા’ કહ્યા કરતા હતા.  
ચિતો પંતનું બીજું નામ વિશ્વંભર હતું. એજ લીલા અને  
વિશ્વંભરના પુત્ર સુપ્રસિદ્ધ કવિ મુક્તેશ્વર થયા-અર્થાત્ મુક્તે-  
શ્વર એકનાથના દીકરો હતા. તેમણે જે ભારતગ્રંથ લખ્યો  
તેમાં ‘માતૃજનક જનાર્દનમાં એકનાથ’ કહીને એકનાથને  
વંદન કર્યું છે. તેમનું ઉપનામ મુદ્દગલ, ગોત્ર અત્રિ અને  
શાખા ઋગ્વેદની આશ્વલાયન હતી. મુક્તેશ્વરની કવિતા  
સર્વત્ર પ્રસિદ્ધ થઈ. તેમણે રામાયણ, ભારત અને ભાગવત  
ઉપર ગ્રંથો લખ્યા. એ ગ્રંથોમાં લીલા-વિશ્વંભરનું વારં-  
વાર સ્મરણ કરીને તેમણે માત-પિતાને વંદન કર્યો છે.  
તેમણે પોતાનો ઉદ્દેશ પણ ‘મુદ્દગલ ચિંતામણિસુત લીલા-  
વિશ્વંભર’ કહીને કર્યો છે. મુદ્દગલોના કુલદેવ કોલહાપુરની  
જગદંબા અને સોનારીના ભૈરવનાથ છે. મુક્તેશ્વરને તેમના

પિતા પાસેથીજ દત્તની ઉપાસનાની દીક્ષા મળી હતી.

મુક્તેશ્વર જન્મ્યા ત્યારથી મૂંગા હતા, તેમના તરફ નેધને લીલાવતી હુંખથી રોયા કરતી હતી. એક વાર તેણે પિતા પાસે હઠ લીધી. એટલે એકનાથ મહારાજે મૂંગા મુક્તેશ્વરના મસ્તક ઉપર હાથ મૂકીને તેની વાણી ખોલી દીધી અને આશિષ આપી કે ‘એ મહાકવિ થશે.’ ‘મૂકં કરોતિ વાચાલં’ જેવું સ્વાભાવિક સામર્થ્ય એ મહાત્મામાં હતું. આ પ્રમાણે પોતાના ત્રિભુવનવિજયી પિતાએ પોતાની હઠ પૂરી કરેલી નેધને લીલાવતીને અપાર આનંદ થયો. મુક્તેશ્વરને બાળપણમાં એકનાથ મહારાજનો સત્સંગ પ્રાપ્ત થયો હતો. આગળ જતાં મુક્તેશ્વર અતિમહાન પ્રાસાદિક કવિ અને દત્તના ઉપાસક થયા. તેમની રચેલી અનેક આરતીઓ અને કવિતાઓમાં એકનાથના વિષયમાં તેમનો પૂજ્યભાવ વ્યક્ત થયો છે. ચિંતામણિ મુદ્ગલની સમાધિ પૈઠણમાં એકનાથ મહારાજના ઘરની પાસેજ છે અને ત્યાં ‘નાથના જમાઈની સમાધિ’ના નામથી પ્રસિદ્ધ છે. મુક્તેશ્વર કુરૂંદવાડની પાસે પંચગંગાને કિનારે તેરવાડ ગામમાં સમાધિસ્થ થયા. તેમના પ્રપૌત્ર મુક્તેશ્વર બુવાના નામથી પ્રસિદ્ધ થયા, એમને કોલહાપુરના શંભુ છત્રપતિએ શાકે ૧૬૪૯માં એક અને ન્દરીથી શાકે ૧૬૮૦માં બીજી, આમ બે સનહો તેરવાડ ગામના ઇનામની આપેલી છે. તેરવાડના હાલના જમીનદાર લીલા-વિશ્વંભરસુત મુક્તેશ્વરના વંશજ છે. એકનાથ મહારાજની પ્રથમ કન્યાના સંબંધમાં આ સંક્ષિપ્ત વિવરણ થયું. તેમની બીજી કન્યા ગંગાને કર્ણાટકમાં પરણાવવામાં આવી હતી, તેને પુંડાજી નામનો પુત્ર થયો. એમના સંબંધમાં આથી વધારે કોઈ વિવરણ મળ્યું નથી. હવે એકનાથ મહારાજના પુત્ર હરિ પંડિત તરફ જઈએ.

શ્રીહરિ પંડિત મહા વિદ્વાન અને બુદ્ધિશાળી હતા. નાની ઉંમરમાંજ તેમણે છએ શાસ્ત્રોતું અધ્યયન પૂરું કર્યું અને વિદ્વાનોમાં માનપામ્યા. એમને એકનાથ મહારાજ

રીત પસંદ નહોતી; અને સંસ્કૃત ભાષાનું ભારે અભિમાન હતું તેમજ પિતા મરાઠીમાં અંથ લખતા, મરાઠીમાં જ કીર્તન અને પ્રવચન કરતા તથા પ્રાકૃત-સામાન્ય માણસોનો જ સંગ-સાથ કરતા, એ વાત ગૌરવલરી લાગતી નહોતી. એકનાથ મહારાજ તેમને પૂછતા કે ‘સંસ્કૃત વાણી તો દેવ-તાઓએ બનાવી પરંતુ પ્રાકૃત શું દસ્યુઓએ (લૂંટારા, ચોર, રાક્ષસોએ) ઉત્પન્ન કરી છે ? તેઓ તેમને સમજાવતા કે ‘ભગવાનને વાણીનું કંઈજ અભિમાન નથી, સંસ્કૃત કે પ્રાકૃત, બન્ને તેમને માટે સમાન છે; હા, જે વાણીથી બ્રહ્મ-કથન થાય છે તેનાથી તે સંતોષ પામે છે.’ પ્રાકૃત-સામાન્ય માણસોના ઉદ્ધાર માટે જે અંથો લખવામાં આવે અને જે કથાનિરૂપણ-વ્યાખ્યાન થાય તે પ્રાકૃતમાં જ (લોક ભાષા)માં જ થવા જોઈએ, આ વાત તેમણે પોતાના ભાગવત અંથમાં અનેક જગાએ લખી છે. હરિ પંડિત સંસ્કૃત ભાષાના અભિમાનથી પ્રાકૃતને હલકી દર્શાવતા ત્યારે એક-નાથ મહારાજ જ્ઞાનેશ્વરી, અમૃતાનુલવ વગેરે અંથ તેમની આગળ મૂકીને તેમને પૂછતા હતા કે ઠીક, તો કહો કે આ અંથ સંસ્કૃત ભાષાના અંથોથી કઈ બાળતમાં વિસ્તરતાં છે ? નાથ સંસ્કૃતને પૂરેપૂરું જ્ઞાન આપતા હતા, પરંતુ મરાઠી ભાષા ઉપર પણ તેમને ઘણો જ પ્રેમ હતો. તેમનો સિદ્ધાન્ત હતો કે, જે વાણીમાં હરિકથા પ્રત્યે પ્રેમ છે, તે જ વાણી સરસ છે. તેઓ સાચા ભાગવત, પૂર્ણ અનુલવી અને હરિપ્રેમના આનંદનો અખંડ ભોગ કરનાર ભક્ત હતા. નાથ ભાગવત (અધ્યાય ૨-૩૨૩) માં તેમણે કહ્યું છે કે—

પ્રેમંવીણ શ્રુતિ સ્મૃતિજ્ઞાન, પ્રેમંવીણ ધ્યાન પૂજન;

પ્રેમંવીણ શ્રવણ કીર્તન, વૃથા જાણ નૃપનાથા.

અર્થાત્ “પ્રેમ વિના શ્રુતિ, સ્મૃતિ, જ્ઞાન, ધ્યાન, પૂજન, શ્રવણ, કીર્તન, બધું નકામું છે.” તેમને પૂર્ણ આ-ત્મજ્ઞાન હતું. તેઓ અખંડ બ્રહ્માનુલવમાં જ રહેતા હતા, ફેવળ બ્રહ્મ-માયાવાદનો ફેલાહલ કરનારા શુદ્ધ વેદાંતી.

નહોતા. તેઓ તો શ્રી જ્ઞાનેશ્વર મહારાજ જેવા જ્ઞાની અને ભક્ત હતા, જ્ઞાન અને ભક્તિ તેમનામાં એકરૂપ હતાં. તેમણે ભક્તિ-પ્રેમાનંદ કેવળ હૃદયમાં જ ભરી રાખ્યો નહોતો. પરંતુ તે આનંદથી તેમણે સમસ્ત વિશ્વને આનંદમય કરી દીધું હતું. તેઓ માનતા કે, પ્રેમમૂર્તિ ભગવાન શ્રીકૃષ્ણ જેવા અંદર વિરાજી રહ્યા છે, તેવાજ બહાર પણ સર્વત્ર કીડા કરી રહ્યા છે. તેમના ચિત્તમાં ભગ્ય-નીચ, ગ્રાહ્ય-ચંદ્રનો કંઈજ ભેદભાવ નહોતો. હરિ પંડિત વર્ણાશ્રમના કંદર અભિમાની, કર્મઠ અને માત્ર પંડિત હતા; જ્યારે એકનાથનું હૃદયકાશ વ્યાપક અને પોતાના તેમજ પારકાના ભેદથી રહિત હતું. એકનાથ મહાભક્ત તરીકે હજારો માણસોના અત્યંત પ્રિય હતા, અને હરિ પંડિત પૈઠણના વિદ્વાનો અને કર્મઠ ગ્રાહ્યોને વહાલા હતા. હરિ પંડિત પણ ચારિત્ર્યવાન અને પિતૃભક્ત હતા, છતાં પણ પિતાના વિચારો સાથે સહમત નહિ હોવાને લીધે તેઓ પોતાની સહધર્મિણી તથા પોતાના પ્રહલાદ અને મેઘશ્યામ નામના બે પુત્રોને સાથે લઈને પોતાના વિચારોને અનુકૂળ સ્થાન કાશી, વ્યાદ્યા ગયા. રાઘવ નામનો તેમનો પુત્ર એકનાથ મહારાજ સાથે ઘેરજ રહ્યો. રાઘવ બાળપણથીજ પોતાના દાદાનીજ વાતોને માનતો હતો, તેમના કહ્યા પ્રમાણેજ ચાલતો હતો અને એકનાથ મહારાજ જ્યારે કીર્તન કરતા ત્યારે રાઘવ તેમની પાછળ ઉભો રહીને ધ્રુવપદ આલાપતો હતો. એકનાથ મહારાજ ઉપર તેને ઘણોજ સ્નેહ હતો. હરિ પંડિત કાશી પહોંચતાંજ ત્યાંના વિદ્વાનોમાં સર્વમાન્ય થયા. ત્યાં તેમને રહેવા માટે એક ઘર પણ મળી ગયું અને કાશીમાં તેમની સારી પ્રતિષ્ઠા જામી. ચાર વર્ષ આ પ્રમાણે વીત્યા પછી હરિ પંડિતને સમજાવવા માટે એકનાથ મહારાજ પોતેજ કાશી ગયા. હરિ પંડિતે તેમનો અત્યંત આદરસત્કાર કર્યો. એકનાથ મહારાજ ત્યાં થોડા દિવસ રહ્યા. આ પછી હરિ પંડિતે બે શરતે પૈઠણ જવાનું સ્વીકાર્યું; એક તો એ કે, એકનાથ મહારાજ મહારાષ્ટ્રના



અંથો ઉપર પ્રવચન ન કરે અને બીજું એ કે, ગમે તેના અન્નનું ભોજન કરે નહિ. એકનાથ મહારાજે એ બંને શરતો સ્વીકારી. ત્યારે હરિ પંડિત તેમની સાથે પૈઠણ ગયા. પૈઠણમાં હવે એકનાથ મહારાજને બદલે હરિ પંડિતનાં પ્રવચન થવા લાગ્યાં. એકનાથ મહારાજ જે હવે વૃદ્ધ થઈ ગયા હતા, તે પુત્રના મુખેથી પ્રવચન સાંભળવા માટે શ્રોતાઓમાં બેસી જતા હતા. હરિ પંડિત મહાન વિદ્વાન તો હતા, પરંતુ એકનાથના પ્રવચન સમયે જ્યાં શ્રોતાઓની એટલી બધી લીડ થતી હતી કે સહેજ પણ જગ્યા નહોતી મળતી, ત્યાં હવે ગણ્યા ગાંઠ્યા શાસ્ત્રી પંડિતોજ કેળાતા હતા. હરિ પંડિતે એ જોયું અને વિચારવા લાગ્યા કે, આ તે શી વાત છે કે જ્યાં પિતાજીને લોકો સોળ આના પૂજે છે, ત્યાં મને બે આના પણ ગણતા નથી ! એકનાથ મહારાજનાં દર્શને હજુ પણ હજારો ભક્તો હમેશાં તેમની પાસે આવ્યા કરતા હતા. અને પરિણામે મહારાજનું ઘર ભગવાનનું મંદિર બની ગયું હતું.

હરિ પંડિતનું હૃદય હવે કંઈક નરમ થવા લાગ્યું, એ એકનાથ મહારાજ સમજી ગયા અને તેમણે મનમાં વિચાર્યું કે, હવે આને અહંકારના પિશાચથી છોડાવવો જોઈએ. પૈઠણમાં એક સ્ત્રીએ એક વાર હજાર પ્રાદ્ધણોને ભોજન કરાવવાનો સંકલ્પ કર્યો હતો, કાળગતિથી તેનો પતિ મરી ગયો, ઘરમાં જે કંઈ સંપત્તિ હતી, તે પણ નાશ પામી ગઈ અને તેને પેટને ખાતર લોકોને ત્યાં પાણી ભરવાનો વખત આવ્યો. પરંતુ આ સ્થિતિમાં પણ તેની એવી ઇચ્છા હતી કે હજાર પ્રાદ્ધણ જમાડવાનો જે સંકલ્પ કર્યો છે, તે પૂરો કરવો; પરંતુ કેમ પૂરો કરવો તે સમજવામાં આવતું નહોતું. એક વિચક્ષણ પંડિત હતા, તેમણે તેને એવી સલાહ આપી કે ‘એક પ્રદ્ધનિષ્ઠ પ્રાદ્ધણને ભોજન કરાવી દે, એ રીતે હજાર પ્રાદ્ધણોને ભોજન કરાવવાનું યુક્ત થશે. આવો પ્રદ્ધનિષ્ઠ પ્રાદ્ધણ એકનાથ સિવાય બીજો કોણ હોઈ શકે ?’ તેણે એકનાથને ભોજન માટે બોલાવવાનો નિશ્ચય

કર્યો. તે તેમની પાસે ગઈ અને વિનંતિ કરવા લાગી. તેનો શુદ્ધ સંકલ્પ, વિનય અને આગ્રહ જોઈને તથા હરિ પંડિતના અભિમાનના ચૂરા કરવાનો આ સુંદર અવસર જાણીને તેમણે ભોજનનું નિમંત્રણ સ્વીકારી લીધું અને રસોઈ બનાવવા માટે હરિ પંડિતનેજ તેને ઘેર મોકલ્યા. હરિ પંડિત ગયા, પોતાના હાથ વડે તેમણે રસોઈ બનાવી અને એકનાથ મહારાજને પોતે પીરમીને ભોજન કરાવ્યું. તે સ્ત્રીને ઘણું આનંદ થયો. ઘેર પાછા ફરતાં એકનાથ મહારાજે હરિ પંડિતને કહ્યું કે, એમાં પતરાળાં પણ તુંજ ઉપાડીને ફેંકી દેજે. હરિ પંડિત પિતાની આજ્ઞાથી પતરાળાં ઉપાડવા લાગ્યા, તે બન્યું એવું કે એક પતરાળા નીચે ખીભું, ખીભ નીચે ત્રીભું એમ એકનાથે જે પતરાળામાં ભોજન કર્યું હતું; તેની નીચેથી એક હલ્લર પતરાળાં નીકળ્યાં ! એક હલ્લર ગ્રાહ્ય-ભોજનનો સંકલ્પ આ રીતે દેવી કથાના અમલકારથી પૂરો થયેલો જોઈને તે સ્ત્રીના આનંદની કંઈ હદ જ રહી નહિ અને હરિ પંડિતના અભિમાનના પણ ચૂરે-ચૂરા થઈ ગયા. તે પિતાને શરણે ગયા અને ત્યારથી તેમણે પિતાની આજ્ઞાને શાસ્ત્રાજ્ઞાપ્ત માનીને વર્તવાનો સ્વીકાર કર્યો; એકનાથ મહારાજ ઉપર તેમના જે આશ્લેષો હતા, તે જ્યાંના ત્યાંજ નાશ પામી ગયા અને તેમનો અહંકાર પણ ઓગળી ગયો. તે નાથની કૃપાપાત્ર થયા. તેમને શાસ્ત્રજ્ઞાનનું જે અભિમાન હતું, તે નાશ પામી ગયું અને એકનાથ મહારાજને જે પોતાના જેવાજ એક મનુષ્ય સમજતા હતા, તેમને હવે એવી ખત્રી થઈ ગઈ કે, એ તો ઈશ્વરની વિભૂતિ છે. હરિ પંડિત હવે કેવળ પિતાની આજ્ઞાનેજ આધીન રહેવા લાગ્યા. ઘણા સમયથી લોકોએ નાથનું કીર્તન અથવા પ્રવચન સાંભળ્યું નહોતું. લોકો એમની અમૃતવાણી ફરીથી સાંભળવા માટે ઘણાજ ઉત્સુક હતા. એકનાથ મહારાજનાં કીર્તન-પ્રવચન ફરી પાછાં શરૂ થયાં અને તેનાથી પેઠણ સાક્ષાત્ વૈકુંઠ ધામ બની ગયું.

નાથ હવે ઘણા વૃદ્ધ થઈ ગયા હતા. પિતા-પુત્રનો

જ્યારથી મેળ થયો, ત્યારથી ઘરમાં કંઈજ વિરોધ રહ્યો નહિ. નાથની સાથે દ્રેપ કરનારા ઘણાક તો ઠંડા થઈ ગયા અને ઘણાઓએ તેમનો અધિકાર જોઈને તથા તેમના યશ-હુંદલીનો દિગંતવ્યાપી જયનાદ સાંભળીને પોતેજ પોતાને ધિક્કારવા લાગ્યા ! સહસ્રરશ્મિ ભગવાન સૂર્યનારાયણની આગળ નક્ષત્રોતું તેજ શા હિસાબમાં ? તે ન્યાયે એકનાથની આગળ બધા શાસ્ત્રી-પંડિતો વિશેષ નમ્ર બની ગયા. શાકે ૧૫૨૧ ( સંવત ૧૬૫૬ ) નો ફાગણ માસ આવ્યો. એકનાથ મહારાજે કહી દીધું કે, હવે તરતજ આ ખોળીઉં છોડી દેવું જોઈએ. ગૃહસ્થાશ્રમમાં રહેવા છતાં પણ તેમને સંસારનું કોઈ પણ બંધન નહોતું, ચારે દિશાઓમાંથી લોકો તેમનાં દર્શન કરવા આવવા લાગ્યા. એકનાથ મહારાજનાં કીર્તન થયાં, નામ-સમાહ ચાલવા લાગ્યાં અને આખા પૈઠણ નગરમાં નામઘોષ શુંજવા લાગ્યો. ચૈત્ર વદી છઠનો દિવસ ઉગ્યો અને ગુરુપૂજા તેમજ પ્રાદ્ધણભોજન થઈ રહ્યા પછી નાથ બોલ્યા કે, હવે શરીર છોડવાનો સમય આવ્યો છે. તેમનું શરીર સ્વસ્થ હતું. કોઈ પ્રકારનો વિકાર, રોગ કે પીડા નહોતાં. હજારો મનુષ્યો તેમના કહ્યા પ્રમાણે નદીકિનારે એકત્ર થયાં. એકનાથ મહારાજનું છેલ્લું કીર્તન થયું. તેમના શ્રીમુખમાંથી નીકળેલા અમૃતાક્ષરો સાંભળીને સૌ લોકો ચિત્રવત્ સુગંધ અને તલ્લીન થઈ ગયા. આરતી થઈ અને પ્રસાદ વહેંચાયો. પછી નાથ નદીમાં ઉતર્યા. પૂર્ણ સ્વસ્થતાથી તેમણે ગંગાસ્નાન કર્યું. કાયા, વાણી અને મનથી તેમણે કોઈ પણ પ્રકારે જાત્રાત્, સ્વપ્ન કે સુષુપ્તિ કોઈ અવસ્થામાં કંઈ પાપ કર્યું નહોતું, એથી જ્યારે દેહ છૂટવાનો સમય આવ્યો, ત્યારે તેમના મન કે શરીરનું કોઈ પણ અંગ જરા પણ વ્યાકુળ થયું નહિ. સમસ્ત જીવન હરિમય હતું. સાચેજ, હરિ સિવાય તે શરીર અને મનમાં બીજું હતું પણ શું ? ત્યારે મૃત્યુના સમયમાં પણ હરિસ્મરણ સિવાય બીજું હોઈજ શું શકે ? પરંતુ તેમના દેહના અવસાનને મરણ કહેવું, એ પણ માત્ર લોકવ્યવ-

હારજા છે. મરણ પહેલાંજ તે મરીને જીવતા હતા. દેવગઢ ઉપર ગુરુસેવામાં રહેતાં રહેતાંજ તેમણે જન્મ-મરણ ગુરુનાં ચરણોમાં અર્પણ કરી દીધેલાં હતાં. જન્મ-મરણ જે વાસનાત્મક લિંગદેહની સાથે જોડાઈ રહે છે, તે લિંગદેહ પહેલેથીજ ભસ્મ થઈ ચૂક્યો હતો. પેઠણમાં અથવા પૃથ્વી ઉપર ક્યાંય પણ ડોઈ મનુષ્યનું કંઈજ અહિત કલ્પનામાં પણ જેમણે કદી કયું નહોતું, એટલુંજ નહિ પણ અજ્ઞાન જીવોએ જે જે કદ દીધાં, તેને જેમણે સમુદ્રના સરખી અવિચળ ગંભીરતાથી સહન કર્યો, તે સકળલોકચુદ્ધ, ભૂત-દયાવલ્લભ અને ભગવદ્ભક્ત શિરોમણિ એકનાથ ગંગા-સ્નાન કરીને બહાર નીકળ્યા. ગંગાજી તરફ જોઈને પાટલા ઉપર બેઠા અને શ્રીકૃષ્ણના સ્વરૂપનું ધ્યાન કરવા લાગ્યા. તે ધ્યાન પછી કદી ના તૂટ્યું ! તેઓ તેજ પરમાનંદમાં લીન થઈ ગયા, આજ અવસ્થામાં શરીર છોડી દીધું અને તેઓ સ્વધામ આલ્યા ગયા.\*

પોતાની જીંદગીનાં પહેલાં ૨૫ વર્ષ તેમણે ભગવતપ્રાપ્તિની સાધનામાં ગાળ્યાં અને ગૃહસ્થાશ્રમમાં પ્રવેશ કર્યો ત્યારથી 'સમસ્ત જીવન પરોપકારમાં ચોજી દીધું'. 'પ્રાણૈરર્થે ધિયા વાચા' પોતાના પ્રાણ, સંપત્તિ, બુદ્ધિ અને વાણી સર્વ કંઈ લોકકલ્યાણમાં આપી દીધું અને પોતાનો જન્મ સફળ કર્યો. પેઠણમાં તેમણે ભગવન્નામની વૃષ્ટિ કરી અને પૃથ્વીનાં દારિદ્ર્ય અને દીનતાને દૂર કર્યો. તે સચ્ચિદાનંદસ્વરૂપ એકનાથ મહારાજનાં ચરણોમાં અમારા અનેકાનેક પ્રણામ છે.



\* થોડાંક વર્ષ પહેલાં લોકોનો એવો ખ્યાલ હતો કે શાકે ૧૫૩૧ માં એકનાથ મહારાજ સમાધિસ્થ થયા. પરંતુ આ પુસ્તકના મૂળ લેખકે શાકે ૧૮૨૬ માં પેઠણમાં જૂના કાગળ-પત્રો જોઈને મૂળ સમાધિનો શક ૧૫૨૧ શોધી કાઢ્યો અને 'કેસરી' પત્રમાં તેને જાહેર કર્યો. ત્યારથી બધા તેનેજ માન્ય ગણે છે.—હિંદી અનુવાદક



## ૭ નાથની વાણીનો પ્રસાદ ૭

### ૧-ચતુઃશ્લોકી ભાગવત

ચતુઃશ્લોકી ભાગવત મૂળ શ્રીમદ્ ભાગવતના ખીલ સ્કંધના નવમા અધ્યાયમાં છે. સૃષ્ટિના આદિપ્રારંભનો એ પ્રસંગ છે. બ્રહ્મદેવ વિચારવા લાગ્યા કે ‘પ્રપંચનિર્માણવિધિઃ કથં ભવેત્’ પ્રપંચ કેવી રીતે રચવો ? પરંતુ તેમની બુદ્ધિ ચાલી નહિ, ગતિ કુંઠિત થઈ ગઈ; ત્યારે જળમાંથી એક ધ્વનિ નીકળ્યો કે ‘તપ કરો, તપ કરો.’ આ ધ્વનિ કોણે કયો તે તેમણે જાણ્યું નહિ, પરંતુ તેઓ એટલું તો સમજ્યાજ કે આ આદિનારાયણની આજ્ઞા છે. આ આજ્ઞા માનીને તેમણે કર્મેન્દ્રિય, જ્ઞાનેન્દ્રિય તેમજ મનનો સંયમ કરીને કઠોર તપ કર્યું. તે દિવ્ય તપથી ભગવાન પ્રસન્ન થયા અને પોતાનું દર્શન દઈને ભગવાને તેમને દિવ્ય લોક ખતાવ્યો. ભગવાન ઉચ્ચ સિંહાસને વિરાજમાન છે. તેમની ચારે બાજુ ચાર, સોળ અને પાંચ શક્તિઓ ઉભેલી છે, (ચાર અર્થાત્ પ્રકૃતિ, પુરુષ, મહત્ત્વ અને અહંકાર; સોળ અર્થાત્ પાંચ કર્મેન્દ્રિય, પાંચ જ્ઞાનેન્દ્રિય, પંચ મહાભૂત અને મન; અથવા અગિયાર ઇન્દ્રિયો અને પાંચ મહાભૂત પાંચ તન્માત્રા) અને ખીલે કદી સ્થિર નહિ ટકનારાં એવાં સર્વ પ્રકારનાં ઐશ્વર્યો ત્યાં સ્વાભાવિકરૂપેજ હયાત છે, તથા ભગવાન પોતાના સ્વરૂપમાં રમી રહેલા છે.

મૃત્યુપ્રસાદાભિમુખં દગાસવં પ્રસન્ન હાસારુણલોચનાનનમ્ ।  
ફિરીટિનં કુંડલિનં ચતુર્ભુજં પીતામ્બરં વક્ષતિ લક્ષિતં શ્રિયા ॥

(ભાગવત, ૨-૯-૧૫)

• ભગવાનની મૂર્તિ આર દ્વાયવાળી દેખાતી હતી, ભક્તો ઉપર અતુચ્છ કરવા માટે ઉત્સુક હતી, દષ્ટિ અત્યાંત મોહક હતી, મુખ ઉપર કંઈક સ્મિત નાચ્ય વિરાજી રહું હતું, નેત્રો કંઈક રતાશવાળાં હતાં, મસ્તક ઉપર ચુકટ અને ઢાનોમાં કંઈક ચમકતાં હતાં. ખીતાંજર પહેરેલું હતું, વદાઃસ્થળ પર લક્ષ્મીનું ચિહ્ન હતું. એવા પ્રભુને બ્રહ્મદેવે પ્રેમાશ્રુભયોં નેત્રોથી વંદન કર્યો. ભગવાને કહ્યું કે 'હું તમારા તપથી પ્રસન્ન થયો છું.'

પ્રત્યાદિદં મયા તન્ન ત્વયિ કર્મ વિમોહતે ।

તપો મે હૃદયં સાક્ષાન્ આત્માજ્ઞં તપસોઽનઘ ॥૨૨॥

સૃજામિ તપસૈવેદં ગ્રસામિ તપસા પુનઃ ।

વિમર્ષિ તપસા વિશ્વં વીર્યં મે દુશ્વરં તપઃ ॥૨૬॥

(શ્રીમદ્ભાગવત, ૨-૯)

અર્થાત્ સૃષ્ટિનાં કાર્યોમાં જ્યારે તમને મોહ થયો ત્યારે મેંજ 'તપ કરો, તપ કરો'નો ધ્વનિ કર્યો હતો. હે પાપરહિત ! તપ સાક્ષાત્ મારું હૃદય છે, હું પોતેજ તપ-રૂપ છું. તપ વડે હું વિશ્વનું સર્જન કરું છું, વળી તપથી-જ સંહાર કરું છું અને તપથીજ વિશ્વનું પાલન કરું છું. તપ મારી અમોઘ શક્તિ છે.

પછી ભગવાને બ્રહ્મદેવને આર શ્લોકોમાં પોતાનું પર-મ શુદ્ધ જ્ઞાન બતાવ્યું. તેજ અતુઃશ્લોકી ભાગવતના નામથી પ્રસિદ્ધ છે. એના પર શ્રી એકનાથ મહારાજનું એવીવૃત્ત-માં ઘણુંજ સુંદર લાખ્ય છે.

અતુઃશ્લોકી ભાગવતનો પ્રથમ શ્લોક આ પ્રમાણે છે-

અહમેવાસમેવાગ્ને નાન્યદ્યત્સત્પરમ્ ।

પશ્ચાદહં યદેતચ્ચ યોઽવાશિષ્યેત સોઽસ્મ્યહમ્ ॥

(શ્રીમદ્ભાગવત, ૨-૯-૩૨)

અર્થાત્ સૃષ્ટિની પહેલાં હુંજ હતો. સત્ અથવા અસત્થી પર કારણરૂપે બીજું કંઈજ નહોતું. સૃષ્ટિ ઉત્પ-

થયા પછી આ સમસ્ત જગત માંજ સ્વરૂપ છે. પ્રલય થતાં જે કંઈ રહી જાય છે, તે પણ હુંજ છું.

આ વિષે એકનાથ મહારાજનું ભાષ્ય છે કે—

“ સૃષ્ટિની પહેલાં હું નિજસ્વરૂપ, શુદ્ધ, નિર્વિકલ્પ સ્વાનંદકંદરૂપ અનુપમ પૂર્ણ બ્રહ્મ હતો. તે પૂર્ણમાં નહોતું સત્ કે નહોતું અસત્; સત્ અર્થાત્ સૂક્ષ્મ મૂળ ને અસત્ અર્થાત્ નશ્વર મૂળ. સૃષ્ટિની પહેલાં હું સદસત્થી પર-નિર્મળ સ્વરૂપમાં હતો. ” (૮૭, ૯૬, ૯૭, ૧૦૨)

અને પછી આ સૃષ્ટિ પણ ‘હું’જ કેવી રીતે છે, તે એકનાથ મહારાજ બતાવે છે—

“ જે ખાંડની અથવા સાકરની મીઠાશ છે તેજ ખાંડ અથવા સાકર છે. તેજ પ્રમાણે જે ચિદાત્મા છે તેજ આ લોક છે; સંસારમાં મારાથી ભિન્ન બીજું કંઈજ નથી. ”

સોનુંજ સોનાનો અલંકાર બને છે. તાંતણાથી અળગું રહીને કપડું એ કપડુંજ રહેતું નથી, માટીથી અળગો રહીને ઘડાનું હોવું સંભવિતજ નથી, તેજ પ્રમાણે સ્થૂળ-સૂક્ષ્મ સંસાર મારી ચિત્સત્તાથી ભિન્ન રહેતો નથી. જેમ વડ અને વડનાં મૂળ છે, તેજ પ્રમાણે હું પરમાત્મા અને આ લોક છે. પ્રલય પછી પણ હું કેવી રીતે છું તે જુઓ. કાચબો પોતાના અવયવોને બહાર ફેલાવે છે અને પાછો સંકોચી લે છે. બંને સ્થિતિમાં કાચબો એ તો કાચબોજ છે, તેજ પ્રમાણે માયાના ફેલાવામાં અને માયાના સંકોચાવામાં પણ હુંજ એક પરમાત્મા છું. તાત્પર્ય કે, સૃષ્ટિના આદિ, મધ્ય અને અંતમાં એક નારાયણ સિવાય બીજું કંઈજ નથી. એજ પ્રમાણે બધો નામ-રૂપનો સંબંધ છે, ભૂત-ભૂતાદિનો ભેદ છે. તેમનો લય થતાં હુંજ સ્વાનંદકંદ પરમાનંદ નિજરૂપમાં રહી જાઉં છું. જેને વસ્ત્ર કહે છે, તે યથાર્થમાં તંતુજ છે. એજ પ્રમાણે આ જગત યથાર્થમાં ચિદ્રૂપ છે. તેથી સૃષ્ટિના આરંભમાં હું છું, સૃષ્ટિના રૂપમાં હું

છું, અંતમાં સૃષ્ટિનો નાશ થયા પછી હુંજ અવિનાશી સચ્ચિદાનંદ રહી જાઉં છું.” (૧૨૦, ૧૨૫, ૧૨૬)

આ પ્રથમ શ્લોકનું લાખ્ય થયું. હવે બીજો શ્લોક જોઈએ—

ઋતેઽર્થં યત્પ્રતીયેત ન પ્રતીયેત ચાત્મનિ ।

તદ્વિદ્યાદાત્મનો માયાં યથા માસો યથા તમઃ ॥

( શ્રીમદ્ભાગવત ૨-૯-૩૩ )

અર્થાત્ “સત્યાર્થ છોડવાથી જેની પ્રતીતિ થાય છે, આત્મામાં જેની પ્રતીતિ નથી થતી તેજ માયા છે, (વસ્તુ નહિ) ભાસ છે, (પ્રકાશ નહિ) અંધકાર છે.”

આ શ્લોક પર એકનાથ મહારાજનું લાખ્ય આ છે:—

“હું પરમાત્મા અધિષ્ઠાન છું. એવા મારા સત્યાર્થને નહિ જોઈને જે જે કંઈ દ્વૈત પ્રતીત થાય છે, તેજ માયા છે. કનક-બીજ (યા ધંતૂરાનાં બી) ખાવાથી જેમ મનુષ્ય બે-ભાન બની જાય છે અને પછી જ્યાં કંઈ પણ નથી હોતું, ત્યાં વાઘ, વાંદરાં, હરણાં, માછલાં વગેરે વિવિધ વસ્તુ દેખાય છે, તેવોજ મોહમાં માયાનો આભાસ છે. (૧૩૬, ૧૩૭)

સૂર્યનાં દર્શન નહિ થવાથી અંધકાર પ્રગળ થઈને વૃદ્ધિ પામે છે, પુરંતુ સૂર્યોદય થતાંજ અંધકાર ક્યાંય પણ રહેવા પામતો નથી. માયાની પણ એવીજ વાત છે.

આત્મસ્વરૂપ પોતેજ આનંદધન છે, નિત્ય છે, ધર્મ-રહિત અને ગુણરહિત છે. તે સ્વરૂપમાં જે ‘હુંપણું’ સ્ફૂરે છે, તેજ માયાનું જન્મસ્થાન છે.” (૧૪૫)

એકનાથ મહારાજ આગળ ચાલતાં સમજાવે છે કે—

“દેહ મિથ્યા છાયા છે અને સ્વરૂપપ્રાપ્તિ મિથ્યા માયા છે. આ વાત સત્ય માનો કે, છાયા ને માયા સમાન છે. વળી એમ પણ જાણો કે, પોતાના આત્માની પ્રાપ્તિ વિના પોતાની માયા છૂટી શકતી નથી. તે આત્મપ્રાપ્તિને માટે સદ્ગુરુનાં ચરણોની સેવા કરવી જોઈએ.”



હવે ત્રીજો શ્લોક જુઓ—

યથા મહાન્તિ ભૂતાનિ ભૂતેષૂચાવચેષ્વપુ ।

પ્રવિષ્ટાન્યપ્રવિષ્ટાનિ તથા તેષુ ન તેષ્વહમ્ ॥ (ભા૦ ૨-૯-૩૪)

અર્થાત્ “ જેમ પૃથ્વી વગેરે મહાભૂતો પોતાનાં નાનાં મોટાં, ઉંચાં નીચાં સર્વ કાર્યોમાં પ્રવેશેલાં છે, તેઓ તે કાર્યોમાં દેખાય છે, પરંતુ તત્ત્વદૃષ્ટિથી જોવામાં આવે તો તેઓ પ્રવેશેલાં નથી. કેમકે એ કાર્યો થતા પહેલાંજ કારણરૂપે તે ત્યાં હોયજ છે, તેજ પ્રમાણે (લગવાન કહે છે કે) મેં આ સંસારમાં પ્રવેશ કરેલો જણાય છે; કેમકે આ વિશ્વમાં હું સર્વત્ર વ્યાપ્ત છું અને સર્વત્ર મળું છું, પરંતુ તત્ત્વથી—અરી રીતે તો મેં સંસારમાં કદી પ્રવેશ કર્યોજ નથી. કારણકે સંસાર રચાયા પહેલાં કારણરૂપે હુંજ હતો.”

આ વિષે નાથ મહારાજ કહે છે કે—

“ મેં—પરમાત્મા હુધીકેશે આ સૃષ્ટિમાં પ્રવેશ નહિ કરીને પણ પ્રવેશ કર્યો છે. પોતે નહિ ચાલવા છતાં પણ હું સંસારને ચલાવું છું. આને માટે દૃષ્ટાંત પણ આપે છે. અહીં નાનાં મોટાં સર્વ શરીરોમાં મહાભૂત કાર્યરૂપે પ્રવેશેલાં જણાય છે; પરંતુ કારણરૂપમાં પ્રવેશેલાં નથી. (કેમકે તે પહેલેથીજ છે.) એક મોટા સરોવરને જુઓ તો તેમાં સેંકડો મોઝાં દેખાય છે, પરંતુ એ મોઝાંની અંદર સાગર કેમ કરીને સમાઈ શકે ?” (૧૮૬, ૧૮૭, ૧૮૮)

મારાથી લિન્ન બીજું શું છે કે હું તેમાં જઈને બેસું અથવા જેમાં મારો પ્રવેશ ન હોય અને હું તેનાથી અલગ રહું ? વાદળમાંથી પડનારા કરા જામી ગયેલાં જલખિંદુઓ સિવાય બીજું શું છે ? તે પીગળી જતાંજ તેમાંથી પાણી, પાણી ને પાણીજ નીકળશે; તેજ પ્રમાણે જે જન છે, તેજ જનાર્દન છે; જે જનાર્દન છે તે પોતેજ જન છે. આવા અલિન્ન જનાર્દન જગતમાં પ્રવેશ કરવા છતાં પણ અપ્રવિષ્ટ છે. (સમાવા છતાં પણ સમાયેલા નથી.)

હવે ચોથો શ્લોક જુઓ—

एतावदेव जिज्ञास्यं तत्त्वजिज्ञासुनात्मनः ।

अन्वयव्यतिरेकाभ्यां यत्स्यात्सर्वत्र सर्वदा ॥

(શ્રીમદ્ભાગવત, ૨-૯-૩૫)

અર્થાત્ “ આત્મતત્ત્વના જિજ્ઞાસુએ જાણવાની વસ્તુ એજ છે કે, જે અન્વય અને વ્યતિરેક ( છટા પડવું ) થી સદા સર્વત્ર છે. ”

નાથ મહારાજ આ વિષે સમજાવે છે કે—

“ કારણથી કાર્ય અલિપ્ત છે, એનું નામ અન્વય છે. કાર્ય મિથ્યા અને કારણ સત્ય છે, આ લક્ષણનું નામ વ્યતિરેક છે. ” (૨૪૭)

“ જે સાધક અન્વયથી મારી પૂર્ણ લક્ષિત અને વ્યતિરેકથી શુદ્ધ સ્વરૂપસ્થિતિ સાધે છે, તેઓજ અવિનાશી સ્વરૂપને પ્રાપ્ત થાય છે. ” (૨૬૬)

સંપૂર્ણ કથાનો આ સાર છે. આ સારભૂત પૂર્ણ જ્ઞાન લગવાસે બ્રહ્મદેવને ખતાવ્યું. આ જ્ઞાનના અનુદાનથી નિરલિપ્ત થઈને બ્રહ્મદેવે સૃષ્ટિ રચી. બ્રહ્મદેવની પાસેથી એ દેવર્ષિ નારદને મળ્યું. નારદે આ જ્ઞાન મહાસુનિ વ્યાસને આપ્યું, વ્યાસે શુકદેવજીને આપ્યું અને શુકદેવજી દ્વારા સંસારનું કલ્યાણ થયું. આ ત્રુતુઃશ્લોકીને વધારે સ્પષ્ટ કરવા માટે લગવાન વેદવ્યાસે ભાગવત ગ્રંથ લખ્યો.

## ૨-રુક્મિણીસ્વયંવર

એકનાથ મહારાજનો આ ગ્રંથનો હજારો સ્ત્રી-પુરુષો ખાસ કરીને વારકરી-સંપ્રદાયના લગવદ્દલકતો નિત્યપાઠ કરે છે. આ ગ્રંથ સંબંધે એમ કહેવાય છે કે, એકનાથ મહારાજ પોતાના સેવક ‘શ્રીખંડિયા’ ને પરણાવવા ઇચ્છતા હતા. પરંતુ પાછળથી જ્યારે ખબર પડી કે, શ્રીખંડિયા તો સાક્ષાત્ શ્રીકૃષ્ણ છે, ત્યારે આ વચ્ચારનું સ્વરૂપ ખૂબ

બદલાઈ ગયું. તેમણે રુકિમણીસ્વયંવર લખ્યો અને આ વાઈમયાત્મક વિવાહની રચના કરી. આમાં લૌકિક વિવાહની સર્વ વાતોનું ઘણુંજ સુંદર વર્ણન છે. પરંતુ આ કેવળ લૌકિક કાવ્ય નથી, આનું સ્વરૂપ દિવ્ય પણ છે.

આ રુકિમણીસ્વયંવર અધ્યાત્મપ્રધાન છે. શ્રીકૃષ્ણ ને રુકિમણીનો વિવાહ, એ ભગવાન અને તેમની ચિત્ શક્તિના વિવાહનો યોગ છે. આ જીવ-શિવનો વિવાહ છે. વર્ણન એટલું દિવ્ય છે, કે કૃષ્ણકથા હોવાને લીધે તે ભક્તોને પ્રિય થઈ પડ્યું છે, જીવ-શિવની એકતાનું પ્રતિપાદન હોવાથી પારમાર્થિકોને પ્રિય છે અને વિવાહનું સુંદર વર્ણન હોવાથી પ્રાકૃત જનોને પણ બહુજ ગમે છે. વર્ણનશૈલી ગંગા-પ્રવાહના જેવી ગંભીર, સ્વાભાવિક અને દિવ્ય છે. આવા દિવ્ય ગ્રંથમાંથી થોડાંક અવતરણ આ નીચે આપીએ છીએ.

“વિવેકની સાથે જેમ શ્રદ્ધા શોભે છે, તેજ પ્રમાણે ભીમક રાજાને શોભા આપનારી શુદ્ધમતી રાણી તેમને પ્રાપ્ત થઈ હતી. એમને ત્યાં શ્રીકૃષ્ણની ચિત્શક્તિરૂપ રુકિમણી કન્યા અવતરી. પાંચ વિષયોને અંતે જેમ સુષુપ્તિ ઉત્પન્ન થાય છે, તેજ પ્રમાણે રુકિમ વગેરે પાંચ લાઈઓ પછી ‘નવધા ભક્તિના નવ માસ’ પૂરા થતાં ગૌર વર્ણની રુકિમણી ઉત્પન્ન થઈ ! પુત્રો કરતાં આ પુત્રી ઉપરજ રાજાને વિશેષ પ્રેમ હતો. તે વિવાહ યોગ્ય થઈ ત્યારે તેને માટે યોગ્ય વરની શોધ કરવામાં આવી. એજ દિવસોમાં દ્વારકાથી શ્રીકૃષ્ણચરિત્ર જોઈને પાછો આવેલો એક ગ્રાહ્યણ ભીમકના દરબારમાં આવ્યો હતો. તે સમયે રુકિમણી ભીમક રાજાની પાસેજ બેઠી હતી. તે કીર્તિ નામના ગ્રાહ્યણે શ્રીકૃષ્ણસ્વરૂપનું જે વર્ણન કર્યું, તે એકનાથ મહારાજની અધ્યાત્મજ્ઞાનથી ભરપૂર વાણીમાંજ સાંભળો—

### શ્રીકૃષ્ણસ્વરૂપ

“જે નિર્ગુણ, નિર્વિકાર, નિષ્કર્મ, નિરૂપચાર છે, તેજ શ્રીકૃષ્ણ સાકાર લીલામૂર્તિ બનેલા છે. તેમનાં ચરણોનાં

તળિયાંનો રંગ એટલો શોભાયમાન છે કે લાલ કમળ પણ દિક્કું જણાય છે. તેમના પગની ગોળ એડીઓ બાળસૂર્ય સરખી ઉજળવળ છે. ચરણોનું સામુદ્રિક (રેખા વગેરે) પણ જુઓ. દેવી સુંદર ધ્વજ અને વજના ચિહ્નવાળી રેખાઓ છે, પ્રહ્લાદિને માટે પણ જોવા ન મળે અને હજારો મુખેથી પણ વર્ણવી ન શકાય તેવી છે. કેડમાં પીતામ્બરની પણ દેવી દિવ્ય શોભા છે, ઘનશ્યામના આંગમાંથી જાણે ચાર-ગણા તેજથી વિજળીજ ચમકતી ન હોય ! અને આ વિજળી ચમકીને છુપાનારી નથી, અસ્ત થવાનું તો ભૂલીજ ગયેલી છે. ચરણોનાં નૂપુરોમાંથી સોડહં ભાવનાના સૂર નીકળે છે તે જાણે મુમુક્ષુઓનાં સૂતેલાં મનને જગાડે છે. શૂન્યરહિત જે નિરવકાશ છે, તેજ સાવકાશ શ્રીકૃષ્ણનું હૃદય છે, વૃત્તિ-શૂન્ય થઈને સંતો તેમાં રહે છે. જ્ઞાન, વૈરાગ્ય અને શક્તિના સંપુટ (કોચલા)માંથી જે મુક્ત પુરુષરૂપી મોતી નીકળે છે તેનીજ માળા કંઠમાં શોભી રહી છે. લિન્નલિન્ન પંચમહા-ભૂત છે તેવીજ તેમની આંગળીઓ છે, જેનું અધિષ્ઠાન ઉદ્ભવસ્થાન તેમની હથેળી છે અને જેની મુઠ્ઠીમાં એ પાંચે મળેલાં છે. ચારે ક્રિયાશક્તિઓ તેમની ચાર ભુજાઓ છે. એક એક ભુજામાં એક એક હથિયાર છે. અતિશય તેજથી તેજકાર બનેલું તે ચક્ર જુઓ, કે જે દ્વૈતનું દલન કરવા-માં તીક્ષ્ણ ધારવાળું અને શત્રુઓના નાશ કરવામાં અત્યંત તત્પર છે.” (પ્રસંગ. ૧)

\*

\*

\*

\*

“ જે જે કંઈ સુંદર દેખાય છે, તે શ્રીકૃષ્ણનાજ અંશથી છે. એનાથી આંખો એવી ગાંડી બની ગઈ કે ભગવાનના મયૂરપિચ્છમાં જઈનેજ ચોંટી. ”

“ જેણે એક વાર શ્રીકૃષ્ણના રૂપને જોયું તેની આંખો ફરી ત્યાંથી પાછી ફરતી નથી, અધિકાધિક તેજ રૂપને આ-લિંગન કરે છે અને તેમાંજ લીન થઈ જાય છે.” (પ્રસંગ ૧)

\*

“આવા ધીર, વીર, ઉદાર અને અતિગંભીર ગુણ-ગુણ અને સુંદર પૃથ્વી ઉપર એક ચંદુવીર છે, બીજા કોઈ નથી.” (પ્રસંગ. ૧)

મા-બાપનો વિચાર રુકમીને પસંદ પડ્યો નહિ. તેણે શ્રીકૃષ્ણની નિંદા કરી, તે નિંદા પણ એકનાથ મહારાજની વાણીમાં સાંભળેા કે કેટલી સાચી છે !

### કૃષ્ણનિંદા

રુકમીએ કહ્યું: “કૃષ્ણની સાથે સંબંધ બાંધવો ઠીક નથી, એ શું આપને હવે બતાવવું પડશે ? તેણે પોતાના અહં-મામાને મારી નાખ્યો ! (જે પોતાના અહં-મામાનો થયો નહિ) તે આપણો શું થવાનો છે ? વળી એના કુળનું પણ કંઈ ઠેકાણું નથી ! કોઈ કહે છે કે, એ નંદનંદન છે; કોઈ કહે છે કે ના, એ વસુદેવનો પુત્ર છે; એના બાપનો પણ પત્નો નથી. એનું કોઈ કુળ-ગોત્ર તો છેજ નહિ ! આ કૃષ્ણનું કંઈ સ્વતંત્ર અસ્તિત્વ પણ નથી, એ તો પોતાના પ્રેમીઓનો દાસ છે, એનું કામ જુઓ તો બીજાઓનાં ઘરોમાં પેસી જઈને ગોરસ (દહીં, દૂધ, માખણ)ની ત્યારી કરવાનું છે. એ ચોરવિદ્યામાં એવો પાકો છે કે કોઈ તેને પકડી પણ શકતું નથી, એવો નાદાન ચિત્તચોર છે. એ કોઈ પણ કામ ખુલ્લેખુલ્લું નથી કરતો. સંસારમાં હમેશાં છાનો છપનો રહે છે. એનાં સંતાવાનાં સ્થાનની મને ખબર છે. કોઈક વાર તો વૈકુંઠના પર્વતમાં જઈને છુપાઈ જાય છે ત્યારે કોઈક વાર ક્ષીરસાગરમાં ડૂબકીઓ મારે છે, કોઈક વાર શેષનાગની ફેણ ઉપર સૂવાનું બહાનું બતાવીને પડ્યો રહે છે. કોઈ મોટું સંકટ આવ્યું જુઓ છે ત્યારે તે કોઈક વાર મત્સ્ય બની જાય છે, કોઈ વાર વરાહ-ભુંડ બની જાય છે ત્યારે કોઈ વાર પીઠ મજબૂત બનાવીને કાચબાનું રૂપ ધારણ કરી લે છે. દૈત્યને બળવાન બોધને એ લિખારી બની ગયો હતો. બલિએ એને પોતાનો દાર-પાળ બનાવ્યો ! એનું નથી તો કોઈ રૂપ કે નથી તો

એનામાં દોષ શું છે નથી તો એને રહેવાનું કંઈ દેકાણું. એનું સિંહાસન ક્યાંથી ? એને તો વૃત્તિજ નથી ! એને નથી તો કંઈ દેવાભિમાન કે નથી તો કંઈ માન-અપમાન; એની ગાંઠે ઘન પણ ક્યાંથી હશે ? એ તો શાકનાં વધ્યાં-ઘટ્યાં પાનજી ખાનારો છે ! એને મા પણ બે છે અને તે બે જગ્યાએ રહે છે; એક દેવી છે, તો એક વિદેહી છે—એક દેવકી છે અને બીજી યશોદા છે. કૃષ્ણધર્મનો નાશ કર્યો હોય, પોતાની સાથે બધાંને માટીમાં મેળવી દેવાં હોય, અને જીવનો પણ નાશ કર્યો હોય તોજ દોષ કૃષ્ણને પસંદ કરે. ” (પ્રગંગ-૨)

રુકમીએ કરી તો નિંદા પરંતુ તે બની ગઈ અત્યુત્તમ સ્તુતિ ! ભગવાન એવા અશુણી-શુણી (અવશુણ-અપકાર કરનારનો પણ શુણ-ઉપકાર કરનાર) છે, તેમની નિંદા થઈજ કેમ શકે !

રુકમીણીએ શ્રીકૃષ્ણ ઉપર સાત શ્લોકોનો એક પ્રેમ-પત્ર લખ્યો અને સફળાવ નામના ગ્રાહણ દ્વારા શ્રીકૃષ્ણ પાસે મોકલ્યો. તે ગ્રાહણ મનોવેગના ઘોડા ઉપર સવાર થઈને દ્વારકા ગયો. દ્વારકાના બાહ્ય પ્રદેશની રમણીયતા, દ્વારકા નગરી અને શ્રીકૃષ્ણને જોઈને તે આનંદથી સાચેજ ગાંઠોઘેલો બની ગયો.

### રમણીય દ્વારકા

“દ્વારકાના બાહ્ય પ્રદેશમાં જીવ-શિવ રમણ કરે છે. વસંત પુષ્પોને સદા પ્રસન્ન રાખે છે. તાપ-સંતાપ તો કોઈને થતાંજ નથી, વિશુદ્ધ પ્રેમથી કમળ ખીલી રહ્યાં છે. કૃષ્ણપદ્મ (કૃષ્ણરૂપી ભમરો) શુંજર કરી રહ્યો છે, કે જે સાંભળીને ગંધર્વો મુગ્ધ થઈને ચૂપ બેઠા છે, સામવેદ પણ

\* આ ભોજનને બહાને દ્રૌપદીનું સત્વ હરણ કરવા આવેલ દુર્વાસા મુનિની કથા છે. તે આવસરે શ્રીકૃષ્ણે દ્રૌપદીની ખાલી થાળ માંથી શાકનાં વધ્યાં-ઘટ્યાં પાન ખાઈનેજ ઝોડકાર ખાધા હતાં—હિંદી અનુવાદ

“આવા ધીર, વીર, ઉદાર અને અતિગંભીર ગુણ-ગુણ અને સુંદર પૃથ્વી ઉપર એક ચંદુવીર છે, બીજા કોઈ નથી.” (પ્રસંગ. ૧)

મા-આપનો વિચાર રુકમીને પસંદ પડ્યો નહિ. તેણે શ્રીકૃષ્ણની નિંદા કરી, તે નિંદા પણ એકનાથ મહારાજની વાણીમાં સાંભળો કે કેટલી સાચી છે !

### કૃષ્ણનિંદા

રુકમીએ કહ્યું: “કૃષ્ણની સાથે સંબંધ બાંધવો ઠીક નથી, એ શું આપને હવે બતાવવું પડશે ? તેણે પોતાના અહં-મામાને મારી નાખ્યો ! (જે પોતાના અહંમામાનો થયો નહિ) તે આપણો શું થવાનો છે ? વળી એના કુળનું પણ કંઈ ઠેકાણું નથી ! કોઈ કહે છે કે, એ નંદનંદન છે; કોઈ કહે છે કે ના, એ વસુદેવનો પુત્ર છે; એના બાપનો પણ પત્નો નથી. એનું કોઈ કુળ-ગોત્ર તો છેજ નહિ ! આ કૃષ્ણનું કંઈ સ્વતંત્ર અસ્તિત્વ પણ નથી, એ તો પોતાના પ્રેમીઓનો દાસ છે, એનું કામ જુઓ તો બીજાઓનાં ઘરોમાં પેસી જઈને ગોરસ (દહીં, દૂધ, માખણ)ની ચોરી કરવાનું છે. એ ચોરવિદ્યામાં એવો પાકો છે કે કોઈ તેને પકડી પણ શકતું નથી, એવો નાદાન ચિત્તચોર છે. એ કોઈ પણ કામ ખુલ્લેખુલ્લું નથી કરતો. સંસારમાં હમેશાં છાનો છપનો રહે છે. એનાં સંતાવાનાં સ્થાનની મને ખબર છે. કોઈક વાર તો વૈકુંઠના પર્વતમાં જઈને છુપાઈ જાય છે ત્યારે કોઈક વાર ક્ષીરસાગરમાં ડૂબકીઓ મારે છે, કોઈક વાર શેષનાગની ફેણ ઉપર સૂવાનું બહાનું બતાવીને પડ્યો રહે છે. કોઈ મોટું સંકટ આવ્યું જુએ છે ત્યારે તે કોઈક વાર મત્સ્ય બની જાય છે, કોઈ વાર વરાહ-ભૂંડ બની જાય છે ત્યારે કોઈ વાર પીઠ મજબૂત બનાવીને કાચખાતું રૂપ ધારણ કરી લે છે. દૈત્યને બળવાન જોઈને એ લિખારી બની ગયો હતો. બલિએ એને પોતાનો દાર-પાળ બનાવ્યો ! એનું નથી તો કોઈ રૂપ કે નથી તો

એનામાં કોઈ ગુણ કે નથી તો એને રહેવાનું કંઈ ઠેકાણું. એનું સિંહાસન ક્યાંથી ? એને તો વૃત્તિજ નથી ! એને નથી તો કંઈ દેહાભિમાન કે નથી તો કંઈ માન-અપમાન; એની ગાંઠે ઘન પણ ક્યાંથી હશે ? એ તો શાકનાં વધ્યાં ઘટયાં પાન\* ખાનારો છે ! એને મા પણ બે છે અને તે બે જગ્યાએ રહે છે; એક દેહી છે, તો એક વિદેહી છે—એક દેવકી છે અને બીજી યશોદા છે. કુળધર્મનો નાશ કરવો હોય, પોતાની સાથે બધાંને માટીમાં મેળવી દેવાં હોય, અને જીવનો પણ નાશ કરવો હોય તોજ કોઈ કૃષ્ણને પસંદ કરે. ” (પ્રસંગ-૨)

રુકમીએ કરી તો નિંદા પરંતુ તે બની ગઈ અત્યુત્તમ સ્તુતિ ! ભગવાન એવા અગુણી-ગુણી (અવગુણ-અપકાર કરનારનો પણ ગુણ-ઉપકાર કરનાર) છે, તેમની નિંદા થઈજ કેમ શકે !

રુકિમણીએ શ્રીકૃષ્ણ ઉપર સાત શ્લોકોનો એક પ્રેમપત્ર લખ્યો અને સદ્ભાવ નામના બ્રાહ્મણ દ્વારા શ્રીકૃષ્ણ પાસે મોકલ્યો. તે બ્રાહ્મણ મનોવેગના ઘોડા ઉપર સવાર થઈને દ્વારકા ગયો. દ્વારકાના બાહ્ય પ્રદેશની રમણીયતા, દ્વારકા નગરી અને શ્રીકૃષ્ણને જોઈને તે આનંદથી સાચેજ ગાંડોઘેલો બની ગયો.

### રમણીય દ્વારકા

“ દ્વારકાના બાહ્ય પ્રદેશમાં જીવ-શિવ રમણ કરે છે. વસંત પુષ્પોને સદા પ્રસન્ન રાખે છે. તાપ-સંતાપ તો કોઈને થતાંજ નથી, વિશુદ્ધ પ્રેમથી કમળ ખીલી રહ્યાં છે, કૃષ્ણષટ્પદ (કૃષ્ણરૂપી ભમરો) ગુંબર કરી રહ્યો છે, કે જે સાંભળીને ગંધર્વો મુગ્ધ થઈને રૂપ બેઠા છે, સામવેદ પણ

\* આ ભોજનને બહાને દ્રૌપદીનું સત્વ હરણ કરવા આવેલા દુર્વાસા મુનિની કથા છે. તે અવસરે શ્રીકૃષ્ણે દ્રૌપદીની ખાલી થાળામાંથી શાકનાં વધ્યાં-ઘટયાં પાન ખાઈનેજ ઓડકાર ખાધા હતાં.

—હિંદી અનુવાદક



મોન થઈ ગયા છે. દ્રાક્ષોનાં ઝૂમખાં ડોલી રહ્યાં છે, ખરા-  
બર પાકી જવાથી તેમાં અત્યંત મિઠાશ આવી ગઈ છે.  
સઘળી ઇચ્છાઓ અહીંજ પૂરી થઈ જાય છે અને તેમની  
મિઠાશ ઘણીજ મધુર હોય છે. કાળી કાળી કોયલો પોતાની  
મધુર વૃત્તિ વડે નિઃશબ્દ-શબ્દનું ક્ષેત્ર (અનાહત નાદ)  
કરે છે, કે જે સાંભળીને સનકાદિક સુખી થાય છે અને  
પ્રભાપતિ તટસ્થ બની જાય છે. મોર આનંદથી એવા નૃત્ય  
કરે છે કે અખસરાઓ નાચવાનું બંધ કરે છે અને ઉમા-  
કાન્ત-શંકર પોતાનું તાંડવ નૃત્ય ભૂલી જાય છે. એવી  
અદ્ભુત હરિલીલા છે ! દ્વારકાવાસી વિમલ હંસો મુક્ત  
મોતીનોજ ચારો ચરે છે, જે જોઈને પરમહંસોનાં મોંમાં  
પણ પાણી આવે છે. પોપટ વગેરે પક્ષીઓ પણ એજ લીલા-  
નો ઉચ્ચાર કરે છે, જે સાંભળીને વેદાંત દ્વીપ થઈ જાય  
છે. દ્વારકાનાં પક્ષીઓની બોલીથી શુદ્ધમાં શુદ્ધ અર્થ પ્રગટ  
થાય છે. દ્વારકામાં ઘણો ખિલકુલ સોદો થાય છે; પરંતુ  
ત્યાં માત્ર બેજ અક્ષરોનો સાચો સિદ્ધો ચાલે છે. જેવું લેવું  
તેવું આપવું, કોઈને માટે કંઈ પણ ઓછું ન હોવું, એ  
અહીંનો વહેવાર છે.” (પ્રસંગ ૩)

આ ગ્રાહ્યણ દરબારમાં પહોંચ્યો ત્યારે ‘સુવર્ણ-  
સિંહાસન પર આદિભૂતિ સ્વાભાવિક સ્થિતિમાં વિરાજ-  
માન હતા.’ તેમણે ગ્રાહ્યણને જોયો અને સમજી ગયા.

શ્રીકૃષ્ણની પાસે રુકિમણીએ જે પત્ર મોકલ્યો હતો,  
તેનો ત્રીજો શ્લોક જુઓ—

તન્મે ભવાન્ ધ્રુવઃ પતિરજ્જાયા-

માત્માર્પિતશ્ચ ભવતોઽત્ર વિમો વિધેહિ ।

મા વીરભાગમમિમર્શતુ ચૈઘ આરાત્

ગોમાયુવન્મૃગપતેર્વલિમન્વુજાક્ષ ॥૩૧॥

(શ્રીમદ્ ભાગવત, ૧૦-૫૨)

આનો સ્પષ્ટ અર્થ એકનાથ મહારાજની વાણીમાં જુઓ:—

“મનથી, વાણીથી અને કાયાથી હું તમારી થઈ ચૂકી.

હે યદુરાય ! હવે લગ્ન-વિધિજ કરવાનો યાક્રી છે, તે તમે કરો. એમ ન થાય કે કૃષ્ણ-કેસરી (સિંહ) ની ચીજ શિશુપાલરૂપ શિયાળ લઈ જાય. જો એમ થશે તો હે કમલનયન કમલાપતિ ! ભારે અપકીર્તિ થશે. ”

અંબાદેવીના મંદિરમાંથી કુળવધૂને ઉપાડી જવાની વિદેહરાજની વિધિનો ઉલ્લેખ કરીને તથા એજ પ્રમાણે પોતે પોતાને હરી લઈ જવાની વિનંતિ કરીને અંતે રુકિમણી કહે છે કે—

“ જો તમારી કૃપા ન હોય તો એવા શુભતરમાં છેજ શું ? દેહદંડની આ બેડીનો બોલો અને બંધન કોણ ફોગટનાં વહ્યા કરે ? અહીં આવીને કૃપા કરવાનું ના બને તો મને તમારા હાથથી મારી નાખીનેજ આલ્યા જજો. એટલે ઓછામાં ઓછું પરલોકમાં તો તમારો આનંદ પ્રાપ્ત કરી શકું. ” (પ્રસંગ ૪)

રુકિમણીનો પત્ર વાંચીને શ્રીકૃષ્ણ એકલાજ આલી નીકળ્યા, તે સમયે તેમના મુખમાંથી નાથ મહારાજની વાણી અનુસાર આ ઉદ્ગાર નીકળ્યા કે—

“ જે બીજાની વાટ જુએ છે, તેનું કંઈ પણ કાર્ય સિદ્ધ થતું નથી. જે સોળતીનો સાથ શોધે છે, તેને યશ ક્યાંથી મળે ? ”

### રુકિમણીના રૂપનું વર્ણન

હવે રુકિમણીના રૂપનું વર્ણન સાંભળો—

“ સૌન્દર્ય સુર, નર અને પેદ્રગોમાં ખૂબજ લટકયું, પરંતુ તેને ક્યાંયે વિશ્રાંતિ મળી નહિ; ત્યારે તે રુકિમણીના દેહમાં દોડી ગયું અને ત્યાં તેને વિશ્રામ પ્રાપ્ત થયો. રુકિમણીની આ સુંદર મૂર્તિને બ્રહ્માએ રચેલી નહોતી; એ શ્રીકૃષ્ણના પ્રભાવથીજ એ રૂપને પામી હતી. તે સદ્ગુણના શિખર ઉપર ચઢીને સૌંદર્યનાજ આકારમાં પ્રગટ થઈ,

માથાના વાળ તો જાણે સુંદર શ્યામવર્ણા આકાશમંડળ જેવા હતા. તેની નીચે નિર્મળ સુખચંદ્ર રુકિમણીના સુખમાં ઉદય પામ્યો હતો. ચંદ્રમંડળની આગળ ને પાછળ જેમ તારાઓનાં ઝૂમખાં હોય છે, તેજ પ્રમાણે રુકિમણીના કાનોમાં મોતીઓનાં કુંડળ ઝગમગી રહ્યાં છે. શ્રીકૃષ્ણના રંગમાં રંગાયલું તેમનું અખંડ સૌભાગ્ય-કુંકુમ સુખચંદ્રમાં ચંદ્રમા બનીને અત્યંત શોભાયમાન દેખાય છે. મસ્તક પર મોતીઓની જાળી નભોમંડળમાંના નક્ષત્રની પેઠે શોભી રહી છે. શ્રીકૃષ્ણનાં દર્શનની રાહ જોઈ જોઈને તેમનાં નેત્રો થાકી ગયાં હતાં અને આખું દર્શનીય દૃશ્ય તેમનાં નેત્રોમાં આવી ગયું હતું. ઘનશ્યામને જોવામાટે તેમની કીકી-ઓમાં ઘનશ્યામતા આવી ગઈ હતી, બન્ને નેત્રોમાં એકજ આશા આવીને ભરાઈ ગઈ હતી, અંદર-બહાર જોવાનું એક થઈ ગયું હતું, દૃષ્ટિએ સમતા ધારણ કરી હતી. સુખમાં દાંતની હારો જ્ઞકારમાં વેદ સરખી શોભતી હતી. નાક ઉપરની નથનાં ચાર મોતી વેદાંતમાં 'સૌહમસ્મિ' ની પેઠે ચમકી રહ્યાં હતાં. હોઠ ઉપર નથનો સોનાનો અંકોડો લટકતો હતો અને નાકમાં ચમકી રહેલાં મોતી જાણે કૃષ્ણને મોહિત કરવાનો ઉપાય કરતાં હતાં. સૌભાગ્યનો કૃષ્ણમણિ કંઠમાં એવો ધારણ કર્યો હતો કે કદી ન તૂટે અને કોઈને દેખાય પણ નહિ, જાણે કંઠમાં પ્રાણનાથની સાથે એકાંત સ્થિતિજ છે. એકજ અંગમાં ભિન્ન ભિન્ન રૂપથી જીવ અને શિવ બન્ને ઉપસી આવ્યા એટલે સ્તનની સુંદરતા વિશેષ દેખાવા લાગી. વિદ્યા અને અવિદ્યાની બન્ને પાંખોએ બન્ને બાજુથી તેને ઢાંકી રાખ્યા હતા, એવી ત્રણ ગુણની કાંચળી તેનાં વક્ષઃસ્થળમાં (છાતીના ભાગમાં) પહે-રેલી હતી તે શ્રીકૃષ્ણ સિવાય બીજું કોણ જોલી શકે ? રુકિમણીને કૃષ્ણનું આલિંગન એજ જીવ-શિવનું સમાધાન છે. એથી બન્ને સ્તનો ઉપસી આવ્યા આવ્યા હતા અને તે શ્રીકૃષ્ણનો સ્પર્શ ઇચ્છતા હતા. પ્રકૃતિ-પુરુષનું જે આલિંગન થયું, તેનાથી ચોળીની ગાંઠ મજબૂત બંધાઈ ગઈ.

આ ગાંઠને પુરુષોત્તમજ ખોલી શકે છે, એ ખીજ દોઢથી ખુલે તેમ નથી. જન્મે હાથમાં બહાર જે ચૂડી, બાબુબાંધ, કંકણ વગેરે અલંકાર છે તે અંદરના શમદમાદિ છ મુલદો-યોદ્ધાઓ છે. હાથનાં કંકણ બબડવાથી જે મધુર ધ્વનિ નીકળે છે, તે શ્રીકૃષ્ણનિધાનો રાગ છે. હથેળીનો રંગ એવો મનોહર છે કે સંધ્યાકાળનો રંગ પણ તેની આગળ ઝાંખો પડી જાય છે. એ હાથ હમેશાં શ્રીરંગનાં ચરણોની સેવા કરે છે.” (પ્રસંગ ૭)

### વરપૂજન

કુંડિનપુરમાં શ્રીકૃષ્ણ અને રુકિમણીના વિવાહપ્રસંગે વર-પૂજા કરતાં કરતાં રાજા ભીમક અને રાણી શુદ્ધમતીની મનોદશા કેવી થઈ તેનું મહારાજ વર્ણન કરે છે—

“ શ્રીકૃષ્ણનું રૂપ જોતાંજ આરે બાબુ શ્રીકૃષ્ણ, શ્રીકૃષ્ણ અને શ્રીકૃષ્ણજ દેખાવા લાગ્યા. ભીમક વિચારવા લાગ્યા કે, અનંત રૂપવાળા શ્રીપતિનું પૂજન હું કેવી રીતે કરું ? પૂજ્ય-પૂજકતાની અવસ્થા પણ તેઓ ભૂલી ગયા. શુદ્ધમતી પાણી આપે છે અને રાત્ર ચરણ ધુએ છે. શ્રીકૃષ્ણના પદની પ્રાપ્તિ ઘેણી ફુલો છે, એમ કહીને બધાં તીર્થો એ ચરણ-તીર્થની ચાચના કર્યા કરે છે. શુદ્ધ સત્વનાં શુભ્ર વસ્ત્ર અને ચિદ્દરતનના અલંકાર અર્પણ કરીને ભીમકે કૃષ્ણ-વરનું પૂજન કર્યું. વૃદ્ધપરંપરા એવી છે કે, વધૂની માતા વરનાં ચરણો પોતાના વસ્ત્ર વડે લૂછે છે. શુદ્ધમતી પણ લૂછવા આવી; શ્રીકૃષ્ણનું મુખ નિહાળવા લાગી. મસ્તક પર મુગટ, કાનોમાં કુંડળ, ગળામાં કૌસ્તુભમાળા, કેડમાં પીતામ્બર અને કંદોરો એ વસ્ત્રાલંકારોથી યુક્ત ઘનશ્યામનું તે અનુપમ રૂપસૌંદર્ય જોઈને શુદ્ધમતીનાં નેત્ર સંપૂર્ણ તૃપ્ત થયાં. શ્રીકૃષ્ણના ચરણોમાં હજાર લગાડતાં તેમનો અહંભાવ નષ્ટ થઈ ગયો, તે લાજ ખોઈ ખેડીને ‘મારા તારા’ ની ઉપાધિ પણ હારી ગઈ. એટલે શ્રીકૃષ્ણ-પ્રભારૂપી દીપકના પ્રકાશ, વડે શ્રીકૃષ્ણની આરતી કરી. કૃષ્ણમાં પરમ પ્રીતિ થવાથી ચિત્તવૃત્તિ તદ્રૂપ થઈ ગઈ. ’

## વંદન

વિવાહ-સંબંધી બીજા વિધિ થઈ રહ્યા પછી જ્યારે વહુને વરનાં ચરણોમાં વંદન કરવાનો પ્રસંગ આવ્યો ત્યારે-

“ રુકિમણી શ્રીકૃષ્ણનાં ચરણોમાં વંદન કરવા ચાલી, સંખીઓ તેના તરફ વક્ર દષ્ટિ વડે જોવા લાગી. આ જોઈને રુકિમણી શરમાઈ ગઈ-ચિત્તમાં શંકા ઉઠી. અભિન્ન-ભાવમાં આ લેહ ઉત્પન્ન થયો. આથી નમન પણ બરાબર થયું નહિ. તેણે નમન તો કર્યું, પરંતુ ચરણો તેના મસ્તકમાં લાગ્યાં નહિ. મા હસશે, સંખીઓ હસશે એવો જે ભાવ તેના મનમાં ઉઠ્યો તે અભિમાન હતું. અભિમાનથીજ તેણે પોતાના હાથ વડે અંગૂઠા પકડ્યા અને નક્કી કર્યું કે, હવે પછીના વંદનમાં ભૂલ થવા નહિ દઉં. પરંતુ જ્યારે તેણે ફરીથી મસ્તક નમાવ્યું, ત્યારે સમચરણોએ એક-બીજાનું આલિંગન કર્યું. અને તેનું મસ્તક જમીનને અડક્યું, સમચરણોમાં નહિ. વાત એમ છે કે, અભિમાનનું જેટલું બળ હોય છે, તેટલોજ ગાદો પડેલો દષ્ટિ ઉપર ફરી વળે છે. આથી ચરણકમળ પ્રાપ્ત થયાં નહિ. તેનાં નેત્રો-માંથી અશ્રુધારા વહેવા લાગી, આખું શરીર થરથર કંપવા લાગ્યું. ચરણોના વિયોગને લીધે શરીરનો ભાર અસહ્ય થઈ ગયો. તે બેલાન જેવી દશામાં નીચે પડી ગઈ ! ઉદ્ભવે આ જોયું, તેઓ રુકિમણીની પાસે દોડી ગયા અને તેમનો હાથ પકડીને બોલ્યા કે ‘ મા, ઉઠો ! શ્રીકૃષ્ણનાં ચરણોને વંદન કરો. શરમ અને અભિમાન છોડી દો, મનને નિર્વિકલ્પ કરી લ્યો. અને વૃત્તિને સાવધાન કરી હરિનાં ચરણોને વંદન કરો. ’ ઉદ્ભવનાં વચનોથી રુકિમણીએ ધીરજ પકડી. તેણે લાજ-શરમ છોડી દીધી અને તે શ્રીહરિનાં ચરણોમાં પડી. વૃત્તિ સમાહિત થઈ; ( તદ્રૂપ-તન્મય બની; ) શબ્દની ગતિ બંધ થઈ ગઈ, મૌન ભાગી ગયું અને રુકિમણી ચરણોમાં વંદન કરતી કરતી પરમાવદને પામી. વિવેચદષ્ટિ ઉપરામ થઈ, સમસ્ત સૃષ્ટિ નિજનંદમાં સમાઈ ગઈ, ત્રિયુગ-

દીનો લય થઈ ગયો. ન વરતું સ્મરણ રહ્યું કે ન વધતું; સમસ્ત દૃષ્ટાંતજ અદૃશ્ય-વિલીન થઈ ગયું અને અર્થ, સ્વાર્થ તથા પરમાર્થ અનંત બનીને અનંતમાં મળી ગયા. ”

## દેવી-દેવની એકતા

શરમ અને અભિમાન તણને મનને નિર્વિકલ્પ કરી રુકિમણી જ્યારે શ્રીકૃષ્ણનાં ચરણોમાં આગોટી પડ્યાં ત્યારે-

“ ચરણોતું આલિંગન થતાંજ અહં-સોહંની ગાંઠો ખુલી ગઈ. સમસ્ત સંસાર આનંદમય બની ગયો. સેવ્ય-સેવક-ભાવનું કોઈ ચિહ્નજ રહ્યું નહિ. વિવાહનું કોઈ સ્મરણ પણ ના રહ્યું, દેવી અને દેવ એક થઈ ગયાં. ”

નમુના તરીકે આ થોડાંક અવતરણ અત્રે આપ્યાં છે. સમસ્ત ગ્રંથ આવોજ છે. વિવાહની એક-એક વાતનું સ્પષ્ટ અને સુંદર વર્ણન એકનાથ મહારાજે આ ગ્રંથમાં કર્યું છે અને તેમાં ભગવાન અને ભક્તના આનંદમય અખંડ મિલનની જાણે સાધનાજ બતાવેલી છે.

## ૩-ચિરંજીવ પદ

એકનાથ મહારાજનો આ ૪૨ ઓવીઓનો નાનકડો ગ્રંથ પણ અત્યંત લોકપ્રિય છે. ચિરંજીવ પદ-એટલે કે અવિનાશી બ્રહ્મપદ. આ બ્રહ્મપદની પ્રાપ્તિનું સાધન આ ગ્રંથમાં બતાવવામાં આવ્યું છે. અહીં થોડાંક અવતરણોજ આપીએ છીએ. વૈરાગ્યજ મુખ્ય સાધન છે, પરંતુ વૈરાગ્ય શું છે ? અને વિરક્ત કેને કહે છે ?

## વિરક્ત

“ સાચો વિરક્ત તેજ કહેવાય કે જે માનના સ્થાનથી ( અર્થાત્ જ્યાં લોકો તેને માન આપે છે તેની પ્રશંસા કરે છે ) હમેશાં દૂર રહેતો હોય. તે સત્સંગમાં સ્થિર રહે છે, માનને માટે કદી તલસતો નથી. પોતાનો કોઈ નવો સંપ્રદાય ચલાવતો નથી. ( નવો અખાડો-મઠ ખોલતો નથી

પોતાની ગાદી કાયમ કરતો નથી.) એ બાણે છે કે, એનાથી અહંતાજ વધે છે. જીવિકાને માટે તે દીન થઈને કોઈની ખુશામત કરતો નથી. તે લૌકિક નથી હોતો. તેને વસ્ત્રાલંકારની ઇચ્છા નથી હોતી, પરાન્નમાં તેને રુચિ હોતી નથી, સ્ત્રીઓને જોવાનું તેને સાફ લાગતું નથી, સ્ત્રીઓમાં બેસવું, સ્ત્રીઓને જોવી, સ્ત્રીઓના પ્રત્યે લાવ બતાવવો, સ્ત્રીઓના પગ દબાવવા ને સ્ત્રીઓનું બોલવું તેને પસંદ પડતું નથી. એ હમેશાં એમજ માને છે કે, સ્ત્રીઓનો સંગ ન થવો જોઈએ, સ્ત્રીઓ સાથે એકાંત ન હોવું જોઈએ, સ્ત્રીઓનો પરમાર્થ ગળે ન પડવો જોઈએ. સ્ત્રીઓ પુરુષોને હાનિજ પહોંચાડે છે. ”

\* \* \* \*

ગૃહસ્થાશ્રમી સાધકને માટે કહે છે કે—

“ પોતાની સ્ત્રી સિવાય અન્ય સ્ત્રી સાથે કોઈ પણ બાતનો સંબંધ ન રાખવો. કોઈ પણ સ્ત્રીને પોતાની પાસે એકદમ આશ્રય આપવો નહિ. પોતાની સ્ત્રી સાથે પણ માત્ર જરૂર પૂરતોજ સંબંધ રાખવો અને ચિત્તને કદી પણ આસક્ત થવા દેવું નહિ. ”

\* \* \* \*

### અખંડ એકાંત

“ નર-નારી સેવા કરીને લક્ષિત અને મમતા ઉત્પન્ન કરે છે. જે શુદ્ધ પારમાર્થિક છે તે તો સ્ત્રીઓથી દૂરજ રહે છે. અખંડ એકાંતવાસ કરવો જોઈએ. પ્રમદાના સંગથી હમેશાં બચવું જોઈએ. જે નિરભિમાન થઈને નિઃસંગ બની ગયો હોય તેજ અખંડ એકાન્તનું સેવન કરી શકે છે. ”

સારાંશ કે સ્ત્રી, ધન તેમજ પ્રતિષ્ઠા, એ ત્રણ ચિરંજીવ પદની પ્રાપ્તિના સાધનમાં મહાત્મ વિદ્ય છે. સાચો અનુતાપ અને શુદ્ધ સાત્વિક વૈરાગ્ય જો ન હોય તો શ્રીકૃષ્ણપદ પ્રાપ્ત કરવાની આશા રાખવી એ કેવળ અજ્ઞાન છે. નાથ કહે

છે કે, આ હું નથી કહેતો; આ હિતવચન કૃષ્ણે ઉદ્ધવને કહ્યાં છે, ને તે હું ફરી વાર કહું છું. આથી જેનું મન આ વાતને સાચી ન માની શકે તે વિવિધ પ્રકારના વિકલ્પોથી શ્રીકૃષ્ણનાં ચરણ કદી પણ પ્રાપ્ત કરી શકતો નથી.’

સાધાવચા વૈરાગ્યજ્ઞાન, મનુષ્ય દેહીં કરાવા પ્રયત્ન;  
સાંગે એકા જનાર્દન, આણીક યત્ન અસેના.

અર્થાત્ “વૈરાગ્ય અને જ્ઞાનસાધના હોય તો મનુષ્ય-દેહમાં જ આને માટે યત્ન કરો. એકનાથ જનાર્દન કહે છે કે, એના સિવાય બીજો કોઈ યત્ન કરવા જેવો નથી.”

## ૪-માવાચ્ય રામાયણ

ભાવાર્થ-રામાયણ એકનાથ મહારાજનો સૌથી મોટો ગ્રંથ છે. આમાં ૪૦ હજાર શ્લોકો છે, એનો સંક્ષિપ્ત પરિચય પહેલાં આપી ગયા છીએ. સંપૂર્ણ રામકથા અધ્યાત્મતંતુઓથી વણેલી છે. નમૂના તરીકે થોડાંક અવતરણો અહીં આપીએ છીએ.

### અજન્મા રામનો જન્મ

“રામાયણની જે આ મૂળકથા છે કે, રામ અજન્મા છે અને માનવદેહમાં તેમણે જન્મ ગ્રહણ કર્યો, આ કથાને શાસ્ત્રદૃષ્ટિથી જોવામાં આવે તો તેમાં પરમાર્થ ભરેલો છે. અજન્મી ઉત્પત્તિને માટે જે દશ ઈન્દ્રિયો ઉત્પન્ન થઈ તેનાથી જ સમર્થ રાજ દશરથનો જન્મ થયો હતો કે જે ત્રણે લોકમાં વિખ્યાત થયા. તેમને ત્રણ રાણીઓ હતી અને તે પ્રયુક્ત (જ્ઞાની), લોકોત્તર (સામાજિક) અને વિશુદ્ધ ધર્મપત્નીઓ તરીકે પ્રસિદ્ધ થઈ છે. એમના નામનો અનુવાદ સાંભળો. સૌથી મોટી કૌશલ્યા સદ્વિદ્યા છે, સુમિત્રા શુદ્ધમેધા છે, કૈકેયી અવિદ્યા છે અને તેની દાસી કુવિદ્યા મંથરા છે. રાજ અંદરથી અલોગી વિરક્ત છે, તેથી રઘુનાથ તેમના શરીરથી જન્મ ગ્રહણ કરશે. જે લોકો અત્યંત વિષયાક્રાંત હોય છે, તેમને ભગવાનનો સ્પર્શ થતો નથી.”



“ આત્મજ્ઞાન એજ લક્ષમણ છે. ભાવાર્થ ( ભક્તિ ) એજ ભરત છે. આત્મનિશ્ચય શત્રુદ્ધ અને પૂર્ણ આનંદવિગ્રહ શ્રીરામ છે. અહમાત્મા દશરથ છે અને ઉત્પત્તિના મુખ્ય કારણ છે. શ્રીરઘુનાથજી જ્યારે આલ્યા ગયા ત્યારે અહમાત્માનો અંત આવી ગયો. ”

## રામનો રણયજ્ઞ

રામે રાવણ સાથે જે યુદ્ધ કર્યું તેનું વર્ણન આ મમાણે છે

“ સકળલોકના વિનાશક, ધર્મમાત્રના અવરોધક અને સત્કર્મના ઉચ્છેદક એવા દશમુખ રાવણનો શ્રીરામે સંહાર કર્યો. આ યજ્ઞના યાજ્ઞિક શ્રીરામ હતા, રણભૂમિજ યજ્ઞ-મંડપ હતી. અતિશ્રેષ્ઠ કાલાનલજ હોય પહોંચાડનાર અગ્નિ થયો. સુગ્રીવ, હનુમાન વગેરે ળધા સેનાપતિ ઋત્વિજ થયા. વિભીષણ સાક્ષી હતા કે જ્યાં કંઈ ભૂલ થતી ત્યાં ખતાવતા હતા. વધ એજ પરિસમૂહન હતું, અદ્ભુત શસ્ત્રપરિસ્તરણ હતું. અત્યંત લાલ લોહી પર્યુક્ષણ હતું. યજ્ઞમાન શ્રીરામ રાક્ષસસૈન્યરૂપ હવિને સુલક્ષણ બાણના સરવા ( યજ્ઞમાં ઉપયોગી ધી હોમવાનું સાધન ) વડે કાલાશિમાં સ્વાહા કરતા હતા. અસ્ત્ર, રથ, રણવાદ્ય વગેરેનો તુમુલ અવાજજ મંત્રઘોષ હતો અને તેના વડે ‘ મારો, કાપો, જવા ના દો ’ ની ક્રિયા થતી હતી, ‘ નમમ ’ કહીને રઘુનાથજી જેની આહુતિ આપતા હતા, તેનોજ કાલાશિ સ્વીકાર કરતા હતા. જ્યારે આખુંયે રાક્ષસસૈન્ય સ્વાહા થઈ ગયું ત્યારે શ્રીરામે રાવણની પૂર્ણાહુતિ આપી અને યજ્ઞ સમાપ્ત કર્યો. રણયજ્ઞ સમાપ્ત કરીને ધનુષ્ય-બાણનીચે મૂક્યાં, તેજ અવલૂથ સ્નાન થયું. ઋત્વિજોને દક્ષિણા વહેંચતાં વહેંચતાં શ્રીરામને ઘણોજ ઉદ્દાસ થયો. કોઈને સાયુજ્ય દક્ષિણા આપી, કોઈને વિદેહત્વ આપ્યું, કોઈને અનંત સુખ આપ્યું, કોઈને નામકીર્તન પ્રદાન કર્યું. હર્ષની સાથે નામનો ઘોષ કરવાથી બ્રહ્માંડ સુધીના ળધા લોકોનો ઉદ્ધાર થાય છે. ”

## સીતાની શુદ્ધિ

અગ્નિદ્વારા સીતાની શુદ્ધિ કરાવ્યા પછી સીતાને ગ્રહણ કરવાનો શ્રીરામનો વિચાર જાણીને હનુમાનજી શ્રીરામને કહે છે—

“આ પ્રમાણે પતિવ્રતા ઉપર શક લાવવો એ આપના વ્રતને શોભાજનક નથી. સીતાનાજ તેજાગ્નિથી રાવણ સહિત સમસ્ત રાક્ષસસૈન્ય ખળીને ભસ્મ થયું. સીતાએ જો એનો નાશ ન કર્યો હોત તો એ આપનાથી મરાતજ નહિ. એમને માર્યા સીતાએ અને વિજય આપને આપ્યો. જેને કારણે આપની આ શૂરવીરતા છે, તે જાનકીજીનીજ અચ્છક્રિત છે. આપનું નામ—રૂપ પણ તેમનાજ કારણે છે.”

\*

\*

\*

\*

“સૂર્યનો આકાશમાં જે પ્રતાપ છે, તેને સૂર્ય જાણતો નથી. તેને જાણે છે કમલિની, કે જેનું મુખ તેનાથી વિકસિત થાય છે. ચુંબકની આકર્ષણશક્તિને ચુંબક જાણતું નથી. તે તો ચક્રોર કે જે તેનું સેવન કરે છે, અને દર્શનથી અપાર આનંદ અનુભવે છે, તેજ જાણે છે. એવાજ હે શ્રીરામ ! આપનાં દર્શનોમાં જે સુખ છે તે આપ નથી જાણતા; તેને તો એ ભક્તજ જાણે છે, કે જે સાત્વિક હોઈને નૈષ્ઠિક વ્રતધારી છે. તે સુખથી આનંદ પામેલી સીતાને જોવા છતાં અંતર્વ્રતને નહિ જાણવાથી આપના ચિત્તમાં શંકા ઉત્પન્ન થઈ છે.”

પરંતુ સીતાએ ‘આનંદિત ચિત્તથી’ અગ્નિશુદ્ધિ કરાવવાનો સ્વીકાર કર્યો. ત્યારે હનુમાને—

“વિશ્વાકાર અત્યંત પ્રચંડ એવો અગ્નિકુંડ પ્રજ્વલિત કર્યો. તેને જોઈને બ્રહ્માંડ ખળભળી ઉઠ્યું, આકાશ-પાતાળ એક થવા લાગ્યાં. પરંતુ સીતાનું ખસ એકજ ધ્યાન હતું. અને તે એજ કે, જેવી પ્રભુ રામની ઇચ્છા ! અગ્નિમાં સ્નાન

કરીને શ્રીરામનાં ચરણોની સેવા કરીશ.”

અગ્નિપ્રવેશ કરતાં કરતાં સીતાએ કહ્યું—

“સ્વામિન! આપ તેનેરાશિ છો, સર્વ કાર્યોના સાક્ષી છો, સૌના અંતર્યામી છો.....હૈ અગ્નિ ! રામ સિવાય ખીજ કોઈ પણ વિષયનું જો મનમાં ધ્યાન ધર્યું હોય તો મને ક્ષણવારમાં બાળી નાખો. મુખમાંથી જે કોઈ સ્વર કે અક્ષર નીકળે છે, તેના ચાલક શ્રીરામ છે. વાણીથી બોલાવવાવાળા શ્રીરામ છે.....વાણીના આરામસ્થાન પણ શ્રીરામજ છે. રામજ શ્વાસોચ્છવાસ છે, રામજ નિમિષોન્મेष છે અને રામજ મારા નિવાસસ્થાન છે. હૈ અગ્નિદેવ ! આ દેહ, વાણી અને ત્રિવિધ પ્રાણ શ્રીરામને પ્રાપ્ત કરવા માટેજ આપની સામે રાખેલા છે. જાત્રત, સ્વપ્ન અને સુષુપ્તિ, એ ત્રણે અવસ્થાઓના સાક્ષી રઘુનંદન છે; તે બધું જાણે છે.”

શ્રીરામે સીતાની આવી કઠોર પરીક્ષા કેમ કરી ?—

“જનકી નિષ્પાપ છે એ શ્રીરામ અંતર્વૃત્તિથી જાણતા હતા, પરંતુ ખીજઓને જણાવવા માટે (તેમણે) આ અગ્નિ-પરીક્ષા કરી. કપટી બુદ્ધિવાળો રાવણ કામેચ્છાથી સીતાને હરી ગયો હતો. એનો પરિત્યાગ આવી પરીક્ષા વિના શી રીતે થાય, તેથી આ પરીક્ષા કરી.”

### રામનું સગુણ રૂપ

“જેમ ખીજ એજ વૃક્ષ થયું, સોનું એજ અલંકાર બન્યું, તેજ પ્રમાણે નિર્વિકાર શ્રીરામજ સાકાર બન્યા. સાંભળો, મારો ગાંડો પ્રેમ એવો છે કે સુંદરશ્યામ શ્રીરામજ મારા અદ્વિતીય બ્રહ્મ છે, ખીજું કંઈ હું જાણતી નથી ! હાથમાં ધનુષ્ય-બાણ લઈને જેમણે રાવણને મારી નાખ્યો, તે શ્યામ વર્ણવાળા બ્રહ્મને જોઈને નેત્રો તૃપ્ત થાય છે. હનુ-મોનજ ગર્જના કરીને કહે છે કે, રામ સિવાયનું જે બ્રહ્મ-જ્ઞાન છે તેની મારે કંઈ જરૂર નથી. મારા બ્રહ્મ તો રામ છે.”

## ૫-૬કનાથી ભાગવત

### બોધવચન

એકનાથી ભાગવત શ્રીમદ્ભાગવતના અગીઆરમા સ્કંધનું અત્યંત પ્રામાણિક, સ્પષ્ટ અને દિવ્ય લાભ્ય છે. એની એકએક પંક્તિ અમૂલ્ય છે. આ લાભ્યમાંથી અહીં મંગલ-કારક એવાં માત્ર થોડાંક બોધવચનોનો સંગ્રહ કરીએ છીએ.

### પ્રકાશ

(૧) ઘરમાં દીવો પ્રગટાવવાથી તે ઝરૂખામાં પણ પ્રકાશ આપે છે, તેજ પ્રમાણે મનમાં જે ભગવાન પ્રગટ થાય છે, તેજ ખીજ ઇન્દ્રિયોમાં પણ ભજનનંદ ઉત્પન્ન કરે છે.

### માયા

(૨) માયાનું સુખ્ય લક્ષણ સ્વસ્વરૂપને ઢાંકી દેવાનું છે. જેનાથી દ્વૈતની પ્રેરણા થાય છે, તેનુંજ નામ મૂળ માયા છે.

### ભજનનંદ

"(૩) જે વેચાતી લઈને મદિરાનું પાન કરે છે તે મદિરાના આનંદમાં નાચે-ગાય છે. ત્યારે જેમણે બ્રહ્માનંદનું સેવન કર્યું હોય તે શી રીતે છૂનામાના બેસી શકે ?

### ભક્તિ અને પ્રાપ્તિ

(૪) સર્વ પ્રાણીઓમાં ભગવાનનું સપ્રેમ ભજન કરવાની શુક્તિને ભક્તિ કહે છે. અને જેનાથી અનિવાર્ય ભગવત્સ્કૃતિ થાય છે, તે અપરોક્ષ સ્થિતિને પ્રાપ્તિ કહે છે.

### ભગવાનનાં ચરણોમાં

(૫) ભગવાનનાં ચરણોમાં અપરોક્ષ સ્થિતિ થઈ જાય, તો ત્યાં અધીરું ક્ષણમાં જે કંઈ પ્રાપ્ત થાય છે તેની આગળ ત્રણે ભુવનના વૈભવની સંપત્તિ પણ ભક્તને માટે એક તરણા સરખી છે.

## સદ્ગુરુ

(૬) જે શબ્દજ્ઞાનમાં પારંગત છે, બ્રહ્માનંદમાં જે હમે-શાં ડાલે છે—મસ્ત રહે છે, શિષ્યને આત્મભાવનો યથોચિત બોધ કરવા સમર્થ છે, દેહમાં રહેવા છતાં પણ જેનામાં દેહનું અભિમાન નથી, ઘરમાં રહેવા છતાં પણ જેનામાં ઘરની આસક્તિ નથી, લોકોની વચ્ચે જે લોકોની પેઠેજ સુખપૂર્વક રહે છે, વેદશાસ્ત્ર જાણવા છતાં પણ જે પોતાનાં વ્યુત્પત્તિ-જ્ઞાનની દાંડી પીટ્યા કરતા નથી અને જે સદા અખંડ શાંતિમાં રહે છે, તેમનેજ સદ્ગુરુ મૂર્તિ જાણવા.

## સાધક

(૭) સાચા સાધક તેઓજ છે, કે જે સદ્ગુરુનાં ચરણોની છાપ પામેલા છે, જે સદ્ગુરુના વચન ઉપર પોતાની જાતને વેચી ચૂક્યો છે, જે સદ્ગુરુને માટે પોતાનું સર્વસ્વ અર્પણ કરી ચૂક્યો છે.

(૮) જેથી પોતાની જાતને દુઃખ થાય એવું વર્તન તે કોઈ પણ પ્રાણી પ્રત્યે કદી કરતો નથી. જેથી પોતાની જાતને સુખ થાય, તેવું વર્તન તે ગરીબો પ્રત્યે રાખે છે.

(૯) તે પોતાનું અંતર ગુરુપ્રેમ વડે ધુએ છે અને પોતાનો બાહ્યભાગ શાસ્ત્રસુક્તિથી ધુએ છે. જ્યાં એવી પવિત્રતા હોય છે, ત્યાંજ અદ્વૈતસ્થિતિ પ્રાપ્ત થાય છે.

(૧૦) યાચના કર્યા સિવાય ચથાકાળે ઈશ્વરેચ્છાથી જે કંઈ આવી મળે, તેને તેઓ ગુરુવચનમાં મેળવીને મંગળમય કરી સ્વાનંદથી ભોગવે છે.

## ભાગવતધર્મ

(૧૧) સ્ત્રી, પુત્ર, ઘર, પ્રાણ—એ બધું ભગવાનને અર્પણ કરી દેવું જોઈએ. આ પૂર્ણ ભાગવતધર્મ છે. મુખ્યત્વે આનું જ નામ ભજન છે.

(૧૨) સાધુ—સંતો સાથે મૈત્રી કરો, બધાની સાથે પ્રેમ

રાખો, સૌના શ્રેષ્ઠ સખા બનો, સર્વની સાથે સમાન રહો.

(૧૩) ભગવાનની આચારસહિત ભક્તિ એ સર્વ યોગો-  
ની યોગશુદ્ધિ, વેદાન્તનો પોતાનોજ ભંડાર અને સકળ સિદ્ધિ-  
ઓનો પરમ સાર છે.

(૧૪) ગૃહસ્થાશ્રમમાં રહીને પણ જેતું ચિત્ત મારા  
(ભગવાનના) રંગમાં રંગાઈ ગયું અને આ કારણથી જેની  
ઘર સાથેની આસક્તિ છૂટી ગઈ, તેને ગૃહસ્થાશ્રમમાં પણ  
ભગવતપ્રાપ્તિ થાય છે અને આત્મજ્ઞાનમાંજ સમસ્ત સુખ-  
સંપત્તિ મળી જાય છે.

## જ્ઞાન અને વિજ્ઞાન

(૧૫) જીવ અને પરમાત્મા બન્ને એકજ છે આ વાતને  
જાણી લેવી એજ જ્ઞાન છે. તે ઐક્ય પ્રાપ્ત કરીને પરમાત્મ-  
સુખ ભોગવવું એતું નામ સમ્યક્ વિજ્ઞાન છે.

(૧૬) હુંજ દેવ છું, હુંજ ભક્ત છું, પૂજાની સામગ્રી  
પણ હુંજ છું અને હુંજ મારી પૂજા કરું છું. એજ બધી  
ઉપાસના છે.

(૧૭) હું કર્મનો આદિ, મધ્ય અને અંત છું. હું કર્મ,  
કર્તા અને ક્રિયાશક્તિ છું અને કર્મફળનો આપનાર શ્રીપતિ  
પણ હુંજ છું. આજ બધું કર્મકાંડ છે.

## અહંકાર

(૧૮) આત્મસ્વરૂપને ભૂલીને જે અહંભાવ જાગે છે,  
તેજ અહંકાર છે, કે જે ત્રણે ગુણોને બળભળાવી મૂકે છે.

(૧૯) જાગૃતિનું જે વિસ્મરણ છે, તેજ સ્વપ્નસૃષ્ટિનો  
વિસ્તાર છે. વસ્તુથી વિમુખ જે અહંકાર છે, તેજ ગુણાત્મક  
સંસાર છે.

## જીવધર્મ

(૨૦) જીવ જીવભાવના અનિવાર્ય પ્રવાહમાં વહ્યો

જાય છે. આ પ્રવાહને જે જીતીને રોકે તેજ મહાવીર છે, તેજ પરમશૂર છે.

(૨૧) સહજ-સ્વાભાવિક અનુકંપાથી પ્રાણીઓની સાથે અન્ન, વસ્ત્ર, દાન, માન ઇત્યાદિથી પ્રિય આચરણ કરવું જોઈએ, એજ બધાનો સ્વધર્મ છે.

(૨૨) પિતા નારાયણ પોતેજ છે. માતા સાક્ષાત્ લક્ષ્મી-જી છે, આવા ભાવથી જે ભજન કરે છે તેજ સુપુત્ર છે.

(૨૩) કાયા, વાણી અને મનને દૃઢતાપૂર્વક પોતાને વશ કરી લેવું જોઈએ. હમેશાં સ્વસ્વરૂપમાં સાવધાન રહેવું અને અનુસંધાન-તન્મયતામાં કદી ભંગ પડવા દેવો નહિ.

(૨૪) વહેતા પાણી પર ગમે તેટલા લીંટા ખેંચો, પરંતુ એક પણ લીંટો પડવાનો નથી; એજ પ્રમાણે સત્વશુદ્ધિ વિના આત્મજ્ઞાનનું એક પણ કિરણ પ્રગટશે નહિ.

(૨૫) ધન્ય છે નરદેહનું મળવું, ધન્ય છે સાધુઓનો સત્સંગ, ધન્ય છે એ ભક્તોને કે જેઓ ભગવદ્ભક્તિના રંગમાં રંગાઈ ગયા હતા.

(૨૬) વૈષ્ણવોને જે એક જાતિ માને છે, શાલિગ્રામને જે એક પથ્થર સમજે છે, સદ્ગુરુને જે કેવળ એક મનુષ્ય માને છે, તેને પાપીજ માનો.

### અચેતન અને અચેતન-પ્રતિમા

(૨૭) પ્રતિમાઓ મારી અચેતન-જડ વ્યક્તિ છે અને સંત સચેતન વ્યક્તિ છે. અંતઃકરણથી જે તેમની ભક્તિ કરે છે, તેઓ મને (ભગવાનને) પામે છે.

### લોકસંગ્રહ

(૨૮) અલેદ્ધ-ભક્તિ, વૈરાગ્ય અને જ્ઞાનનું પોતે આચરણ કરીને આજ માર્ગે બીજાઓને લઈ આવવાનું નામજ લોકસંગ્રહ છે.

## સુખની વાત

(૨૯) જે પોતાની સત્તા છોડીને પરાધીનતામાં ફસા-  
યો, તેને સ્વપ્નમાં પણ સુખ મળતું નથી.

(૩૦) અહીં કોઈની નિંદા કે કોઈના ગુણગાન કોઈ  
શું કરશે ? ‘હુંજ વિશ્વ છું’ એ જ્ઞાન જ્યારે થયું, ત્યારે  
નિંદા-સ્તુતિ ક્યાં રહી ?

## ધનલોભ અને સ્ત્રીકામના

(૩૧) જે ધનના લોભમાં ફસાયેલો છે, તેને કલ્પાંતે  
પણ સુક્રિત નથી મળી શકતી. જે સર્વથા સ્ત્રીલોલુપ છે,  
તેને પરમાર્થ અથવા આત્મજ્ઞાન પ્રાપ્ત થઈ શકતું નથી.

## કામાદિની હોળી

(૩૨) સૂર્યનારાયણ પૂર્વ દિશામાં આવે છે, ત્યારે ,  
નક્ષત્રો આયમી જાય છે, તેજ પ્રમાણે ભક્તિના પ્રબોધ-  
ઉગમકાળમાં કામાદિની હોળી થઈ જાય છે.

## સત્ય

(૩૩) સત્ય સમાન કોઈ તપ નથી, સત્ય સમાન કોઈ  
જપ નથી. સત્યથી સદ્રૂપ પ્રાપ્ત થાય છે. સત્યથી સાધક  
નિષ્પાપ બને છે.

(૩૪) વર્ણોમાં કોઈ સર્વથી શ્રેષ્ઠ ભલેને હોય, પરંતુ  
તે જો હરિ-ચરણથી વિમુખ હોય તો તેનાથી તે ગ્રાંડાળ  
શ્રેષ્ઠ છે, કે જેપ્રેમથી ભગવદ્ભજન કરે છે.

## નામકીર્તન

(૩૫) અંતર્બુદ્ધિનું સુખ્ય સાધન હરિકીર્તન છે. નામ-  
ના જેવું બીજું કોઈ સાધનજ નથી.

## પ્રિય ભક્ત

(૩૬) સ્વકર્મ, ધર્મ, વર્ણોચાર તથા પોતાના બીજા  
બધા વ્યવહારો કરતો થકો જે સર્વ ભૂતોને મારા રૂપ  
(ભગવદ્વાકાર) જુએ છે, તેજ ભક્ત મને પ્રિય છે.



## ગોપીઓનો આનંદાનુભવ

(૩૭) માફ તે સુખ ગોપીઓ જાણે છે અથવા હું શ્રી-પતિજ જાણું છું, કે જે રાસકીડાની રાત્રે સૌ કોઈને પ્રાપ્ત થયું હતું. જ્યાં હું આત્મારામ કીડા કરું છું, ત્યાં ખિચારો કામ ક્યાંથી ધૂસી શકે? મારીજ ઇચ્છા કરીને ગોપીઓ નિષ્કામ બની ગઈ. તેમને ઇચ્છા-કામનો કોઈ સંસર્ગજ રહ્યા નથી. તેમની બુદ્ધિ મારામય બની ગઈ, આથી તેઓ પોતાનાં ઘરખાર, પતિયુત્ત, કામકાજ-બધું ભૂલી ગઈ, મારા નિદિધ્યાસનથી ભૂખ-તરસ પણ લુલાઈ ગઈ. સચ્ચિદાનંદ-રૂપનો પ્રભાવ, મારો નિજસ્વભાવ નહિ જાણુવા છતાં પણ ગોપીઓનો અનન્યભાવ પરબ્રહ્મને પ્રાપ્ત થઈ ગયો. (અ. ૧૨)

(૩૮) લક્ષ્ય જ્યાં રહે છે, ત્યાં બધી દિશાઓ સુખ-મય બની જાય છે. તે જ્યાં ઉભો રહે છે, ત્યાં સુખની જગા-એ મહાસુખ આવીને હાજર થાય છે.

## યોગસંગ્રહની સ્થિતિ

(૩૯) સાંસારિક પ્રેરણાઓનો ત્યાગ કરીને ચિત્ત જ્યારે ચિત્સ્વરૂપમાં મળી જાય છે, ત્યારે જીવ-શિર્ષ એક થઈ જાય છે. આજ અવસ્થાને યોગસંગ્રહ સ્થિતિ કહે છે.

## ત્યાગનું ત્યાગત્વ

(૪૦) સંપૂર્ણ ત્યાગનું જે ત્યાગત્વ-ત્યાગપણું છે તે, હે ઉદ્ધવ! હું તને બતાવું છું. અભિમાનનો સર્વથા ત્યાગ કરો. આજ ત્યાગનું મુખ્ય લક્ષણ છે.

(૪૧) સંપૂર્ણ અભિમાનનો ત્યાગ કરીને મારે શરણે આવવાથી તમે જન્મ-મરણાદિ દ્વંદ્વોથી તરી જશો.

## શરણાગતિ-આત્મસમર્પણ

(૪૨) મારે શરણે આવવા માટે શું પર્વતની ગુફાઓમાં દ્રવ્ય પડશે, અથવા ગુફાઓમાં રહેવું પડશે, અથવા મારે દિશાઓમાં ભટકવું પડશે ?

(૪૩) તમે કહ્યો કે, તમારું તો કોઈ એવું ઠેકાણું નથી કે જ્યાં જવાથી તમે મળો. એથી પૂછી શકો છો કે, તમારે શરણે આવવા માટે મારે ક્યાં જવું પડશે ?

(૪૪) કયા સ્થાનમાં જઈને તમારું શરણ લઉં, એજ નો જાણવા ઇચ્છતા હો તો, હું તો તમારા હૃદયમાંજ છું. જે હૃદયસ્થ છે, તેનુંજ શરણ લો.

(૪૫) સંપૂર્ણ ભાવથી, સર્વસ્વની સાથે હું હૃદયસ્થને શરણે આવશો તો હું તો સર્વગત છું, તેજ તમે બની જશો; કેમકે હું હૃદયસ્થ સર્વ ભૂતોમાં નિવાસ કરું છું.

(૪૬) તલભાર પણ અભિમાન રાખીને મારે શરણે આવશો, તો મને પામી શકશો નહિ. કારણ કે મારી પ્રાપ્તિમાં અભિમાન બાધક છે.

(૪૭) કૃતરાતુ અડકેલું અન્ન જેમ ગ્રાહણો જમતા નથી, તેજ પ્રમાણે જેના જીવમાં અભિમાન છે, તે સાધકનો પણ હું સ્પર્શ કરતો નથી.

(૪૮) રજસ્વલાની વાણી સાંભળતાં પુરસ્કરણ કરનારા તપસ્વી ગ્રાહણ દૂર ભાગી જાય છે, તેજ પ્રમાણે જે સાધનામાં અહંકાર હોય છે, ત્યાંથી હું દૂર આવ્યો જાઉં છું.

(૪૯) કોઈ પુરુષ પોતાની સ્ત્રીને પરપુરુષની સાથે પ્રેમ કરતી જોઈને જેમ છોડી દે છે, તેજ પ્રમાણે અભિમાનમાં પ્રેમ કરનારા ભક્તનો હું ત્યાગ કરું છું.

(૫૦) આથી અભિમાનને તજીને હું હૃદયસ્થને શરણે આવવાથી તારો ઉદ્ધાર કરીશ.

(૫૧) સંપૂર્ણભાવે શરણે આવવાથી તરતજ એજ ક્ષણમાં તરી જશો. હાથકંકણને વળી આરસી શી ?

(૫૨) શરણે આવવાથી કળિકાળ તમારાં ચરણોમાં પડશે. લવલય ગિચારો તમારી તરફ આંખ ઉઘી કરીને જોઈ પણ શકશે નહિ.

(૫૩) મારે શરણે આવવાથી માફ બળ પ્રાપ્ત થાય છે. સમસ્ત લવલય લાગી જાય છે. કળિકાળ કંપવા લાગે છે.

(૫૪) હૃદયસ્થને શરણે આવવા ઇચ્છતા હો અને તે હૃદયસ્થ કેણુ-છે અને કેવો છે એ જાણવા ઇચ્છતા હો, તો તેનું સ્વરૂપ સાંભળો.

(૫૫) નામરૂપનું અભિમાન છોડ્યા પછી જે શુદ્ધ સ્ફુરણ બાકી રહે છે, તેજ હું હૃદયસ્થનું સ્વરૂપ છે. તેનુંજ શરણુ લ્યો.

(૫૬) નામ, રૂપ અને ગુણની વાતો તો માયા છે, તેનાથી પર જે સત્તા સ્ફૂરે છે, તેજ હું હૃદયસ્થનું સ્વરૂપ છે.

### સરળ ઉપાય

(૫૭) પોતાનું મન મને અર્પણ કરવાનો સરળ ઉપાય બતાવું છું. આ સરળ ઉપાય નામસ્મરણ છે. નામ-સ્મરણથી પાપો બળીને ભસ્મ થાય છે.

(૫૮) સકામ નામસ્મરણ કરવાથી તે નામ, જે પણ ઇચ્છા હોય તે પૂરી શકે છે. નિષ્કામ નામસ્મરણ કરવાથી તે નામ પાપને ભસ્મ કરી દે છે.

(૫૯) પાપ ધોવાઈ જવાથી રજ-તમ જીતી લેવાય છે અને સત્વગુણ વધે છે.

(૬૦) સત્વગુણથી વૈરાગ્યના પગ સ્થિર થાય છે. વૈરાગ્યથી વિષય રોળાઈ જાય છે અને એનાથી આત્મજ્ઞાનનો ઉદય થાય છે.

(૬૧) સવિવેક-જ્ઞાન વધવાથી આત્મસ્વરૂપનું ચિંતન થાય છે. આથી સ્થિર શાંતિ આવે છે અને ત્યારે અંતઃકરણ મને અર્પણ થાય છે.

(૬૨) મન મને અર્પણ થવાથી ભક્તિ ઉલ્લાસ પામે છે.

(૬૩) મારી પૂર્ણ ભક્તિ પ્રાપ્ત થતાં અષ્ટમહા-સિદ્ધિઓ ભક્તનાં ચરણોમાં આળોટવા કરે છે.

(૬૪) જે સિદ્ધિઓ તરફ જોતો પણ નથી તેજ મારા પદને પામે છે-મારામાં મળી જાય છે.

### ભક્ત અને ભગવાન

(૬૫) જે ભક્તને મારી ભક્તિ પ્રાપ્ત થાય છે તેના બધા વ્યાપાર મારામય બની જાય છે.

(૬૬) તે જે તરફ રહે છે, તે દિશાજ હું બની જાઉં છું. તે જ્યાં ચાલે છે ત્યાંની જમીન પણ હુંજ બની જાઉં છું.

(૬૭) તે જ્યારે ભોજન કરવા બેસે છે, ત્યારે તેને માટે હુંજ પડરસ બની જાઉં છું. તેને જળ પાવા માટે હુંજ પાણી થાઉં છું.

(૬૮) તે પગે ચાલે છે, ત્યારે તેનો ઓઘ દશ્ય જગતનાં નાનાવિધ દશ્યોની ભીડને હઠાવતો ચાલે છે અને શાંતિ પગલે પગલે તેને માટે કોમળ પાથરણાં બિછાવે છે અને તેમની આરતી ઉતારે છે.

(૬૯) શમ-દમ આજ્ઞાંકિત સેવક બનીને 'બારણે હાથ જોડીને ઉભા રહે છે, સિદ્ધિ-સિદ્ધિ દાસી બનીને ઘર-માં કામ કરે છે અને વિવેક આંટા મારતો હંમેશાં હાજરજ રહે છે.

(૭૦) જ્યારે તે બેસે છે, ત્યારે તેના રૂપમાં હું હૃષી-કેશજ બેસું છું. તે સૂવા જાય છે ત્યારે હુંજ તેને માટે પથારી બિછાવી રાખું છું.

(૭૧) તે જે કંઈ બોલે છે, તે નિઃશબ્દ બ્રહ્મનોજ શબ્દ હોય છે અને તેનાથી શ્રોતાઓનું તરત સમાધાન થાય છે.

(૭૨) તે લીલામાત્રથી જે કંઈ કહે છે, તેમાંગ્રી-પ્રત્યેક શબ્દમાંથી મારીજ વાત નીકળે છે અને શ્રોતા તે સાંભળીને તક્ષીન થઈ જાય છે.

(૭૩) આરેય મુક્તિ મળીને તેને ઘેર પાણી ભરે છે અને શ્રીની સાથે હું હરિ પણ તેની સેવા કરું છું, તો પછી બીજાઓની તો વાતજ શી !

(૭૪) આ પ્રમાણે જેમણે મારી સ્વાભાવિક ભક્તિ પ્રાપ્ત કરી છે, તેના બધા શોખ હું પૂરા કરું છું. કારણ કે મારા પ્રત્યે તેમની અનન્ય પ્રીતિ હોય છે.

(૭૫) અધિક વિસ્તાર નહિ કરતાં સંક્ષેપમાંજ કહું છું કે, મારા ભક્તને માટે હું દેહ છું અને ભક્ત મારો આત્મા છે. તે માફ જીવન છે, મારો પ્રાણ છે. મારો ભક્ત આ વાત જાણે છે.

(૭૬) સહજ ભક્તિની અંદર હું આરાધ્યદેવ છું અને તે ભક્ત છે, અન્યથા હું પૂરેપૂરો તેની અંદર છું અને તે સંપૂર્ણપણે મારી અંદર છે. (અધ્યાય ૧૬)

### જન અને જનાર્દન

(૭૭) જનાર્દનની દયાળુતાને લોકો જાણતા નથી તેથી તેઓ દેહાભિમાનનો ત્યાગ કરતા નથી.

(૭૮) જનનીના જઠરમાં જન્મ થાય છે એજ કારણથી લોકો 'જન' કહેવાય છે. તે જનના જન્મનું જનાર્દન મર્દન કરે છે, તેથી તે જનાર્દન કહેવાય છે.

(૭૯) તે મરણને મારીને જીવનને વધારે છે, જીવને મારીને પછી તેનેજ વિદેહ સ્થિતિમાં જીવાડે છે. જનાર્દનની એવી દયા છે.

(૮૦) દીનને પોતાના ભાવાર્થમાં પરિપૂર્ણ અને એકલો જોઈને તે તેના ઉપર દયા કરે છે. દીન જનો ઉપર તેમની પૂર્ણ દયા છે.

(૮૧) જેનો જે ભાવ હોય છે તે જનાર્દન પૂરો કરે છે. જે પરમ સમાધાન ઇચ્છે છે, તેનું દેહાભિમાન જનાર્દન નષ્ટ કરે છે. (અધ્યાય ૨૫)

## પ્રસન્નતા

(૮૨) સદ્ગુરુની પૂર્ણકૃપા થવાથી તેઓ મનોમનજ પોતાની ઝોળખાણ કરાવી દે છે. એટલે પોતાનાજ સુખથી સુખી થઈને મનજ મનથી પ્રસન્ન થાય છે.

(૮૩) જ્યારે મન વડે મન પ્રસન્ન થાય છે, ત્યારે વૃત્તિ નિરભિમાની બને છે. આલું સમાધાન સાધકે પોતેજ મનથી સાધવું જોઈએ.

(૮૪) આ મન પોતાની જાતને જીતીને તે વિજય સાધકને આપે છે; ત્યારે સદ્ગુરુ પાસેથી પૂરેપૂરું આત્મ-જ્ઞાન પ્રાપ્ત કરીને મન આત્મામાં એક થઈને લીન થઈ જાય છે. (અધ્યાય ૨૩)

## ભગવત્કૃપા

(૮૫) મારી ચિત્તશુદ્ધિ થાય, એવી ઈચ્છા ઉત્પન્ન થવાને માટે પણ ભગવત્કૃપા જોઈએ. ભગવત્કૃપા થાય તો સાધનો વડે સિદ્ધિ પ્રાપ્ત થઈ શકે છે.

(૮૬) સાધનોમાં મુખ્ય સાધન મારી ભક્તિજ છે. ભક્તિમાં પણ નામકીર્તન વિશેષ છે. નામથી ચિત્તશુદ્ધિ થાય છે—અર્થાત્ સાધકોને સ્વરૂપસ્થિતિ પ્રાપ્ત થાય છે.

(૮૭) નામ, જેવું બીજું, કોઈ સાધન નથી. નામથી ભવબંધન કપાઈ જાય છે.

(૮૮) સ્વરૂપસ્થિતિમાં મન નિશ્ચલ થઈ જાય તો પછી બીજું શું જોઈએ ? ત્યાં બીજાં સાધનો શરમીંદાં થઈ જાય છે, તેમનું પછી કોઈ પ્રયોજનજ રહેતું નથી. (અં. ૨૩)

## મન

(૮૯) મનેજ બધાને બાંધી રાખ્યા છે, પરંતુ મનને કોઈ બાંધતું નથી. મનેજ દેવતાઓને હરાવી દીધા છે, પછી તે ઇંદ્રિયોને શું વિસાતમાં ગણે ?

(૯૦) મનનો માર અત્યંત જળરજસ્ત છે. મનની આગળ કોણ ઉભું રહી શકે તેમ છે ?.....એ દેવતાઓને

માટે પણ અજિત છે, ભયંકરોને માટે પણ ભયંકર છે.

(૯૧) પરંતુ હીરા વડે હીરો કાપવામાં આવે છે, તેજ પ્રમાણે મનથી મન પકડાય છે; પરંતુ એ પણ ત્યારે જ બને છે કે જ્યારે પૂર્ણ ગુરુકૃપા થાય છે.

(૯૨) મન ગુરુકૃપાનું દાસ છે, તે હમેશાં સદ્ગુરુથી કરતું રહે છે. ગુરુનાં ચરણોની પાસે આ મન રહે તો તે સાધકને સંતોષ અપાવે છે.

(૯૩) મનજ મનનું ઘોતક છે, મનજ મનનું સાધક છે, મનજ મનનું બાધક છે અને મનજ મનનું ઘાતક છે.

### ભગવદ્ભજન

(૯૪) સ્વધર્મોચરણથી જે કંઈ મળે છે, તપાચરણથી જે કંઈ મળે છે, સાંખ્યજ્ઞાનના વિચારથી જે કંઈ મળે છે; વિષયત્યાગથી, અષ્ટાંગયોગથી અથવા વાયુ, પાણી અને પાંદડાં ખાઈને રહેવાથી જે કંઈ મળે છે; વેદાધ્યયન, સત્ય વચન તથા ખીજાં જે જે સાધન છે, તે સાધનોથી જે કંઈ મળે છે, તે બધું ભગવદ્ભજનથી પ્રાપ્ત થાય છે.

(૯૫) મારી પોતાની ભક્તિ પ્રાપ્ત થતાં અસાધ્ય જ્ઞાનનો સાધ્યા વિના, અગમ્ય ગિરિકંદરાઓ ઓળંગ્યા વિનાજ સઘળાં સાધનોનાં ફળ ભક્તને બારણે હાજર થાય છે.

(૯૬) તે ભક્તિ કેવી છે, એ જો જાણવા ઈચ્છતા હો તો બ્રહ્મભાવથી ગુરુનું ભજન કરો. (અધ્યાય ૨૦)

### નિરપેક્ષતા

(૯૭) નિરપેક્ષ (કોઈની સ્પૃહા નહિ રાખનાર) જ ધીર હોય છે. ધૈર્ય તેનાં ચરણોમાં પડે છે. જે અધીર છે, તેનામાં નિરપેક્ષતા હોતી નથી.

(૯૮) કોટિ-કોટિ જન્મોના અનુભવ પછી આવી નિરપેક્ષતા આવે છે. નિરપેક્ષતાથી વિશેષ બીજું કોઈ સાધનજ નથી.

(૬૬) આવી નિરપેક્ષતાથીજ લગવદ્દલજનમાં પ્રેમ થાય છે. તેનાથી ભક્તને ભક્તિ પ્રાપ્ત થાય છે કે જે એકાંતભક્તિ કહેવાય છે.

### એકાન્તભક્તિ

(૧૦૦) એકાન્તભક્તિનું લક્ષણ એ છે કે લગવાનું અને ભક્તની એકતા થાય છે. ભક્ત લગવાનમાં મળી જાય છે અને લગવાન ભક્તમાં મળી જાય છે.

(૧૦૧) જે વિષયભેદ નથી જોતો, સમત્વનું જેને જ્ઞાન થઈ ગયું, તેજ શુદ્ધ સાધુ છે, તેનેજ મારાં ભજનનો પરમાનંદ પ્રાપ્ત થાય છે.

(૧૦૨) જે જુએ છે કે, સર્વ પ્રાણીઓમાં હુંજ એક પરમાત્મા છું, જેને દ્વેષની પ્રાંતિ થતી નથી, એવી જેની ભજન-સ્થિતિ થાય છે, તેજ એકાંતભક્ત છે અને તેનીજ ભક્તિ ‘એકાન્ત-ભક્તિ’ છે.

(૧૦૩) જે હમેશાં સમભાવમાં એકાગ્ર રહે છે, મારા ભજનમાંજ તત્પર રહે છે, તેઓ પ્રકૃતિને પાર પહોંચીને મારા સ્વરૂપને પ્રાપ્ત થાય છે.

### ત્રિગુણ-સંક્રમ

(૧૦૪) પળમાં ‘ધર્મ’ અને ‘અપળમાં કામ ત્રિગુણના પ્રભાવથી થાય છે.

(૧૦૫) હમણાં સ્વધર્મ-કર્મમાં શ્રદ્ધા થઈ તો વળી ખીજીજ દ્વણે તેમાં વિરક્તિ થાય છે. વળી ત્રીજી દ્વણે ભોગની ઇચ્છા થાય છે. હમણાં કામમાં પ્રેમ થયો, દ્વણવારમાં નિષ્કામ વૃત્તિ થઈ ગઈ અને વળી ખીજીજ દ્વણે મમતા ઉત્પન્ન થઈ. આ ત્રિગુણનો પ્રભાવ છે.

(૧૦૬) ત્રિગુણનો ત્રિવિધ ધર્મ છે. કામ પણ ત્રિવિધ છે. અર્થ-સ્વાર્થ-નિર્વાહ-ત્રિગુણાત્મક છે.

(૧૦૭) આમાં કર્મનો દોષ નથી. દોષ કર્તાની ખુદ્દિમાં છે. જે જેવી કલ્પના કરે છે, તેવુંજ ફળ તે ભોગવે છે.



(૧૦૮) ભૂમિ સ્વભાવથીજ શુદ્ધ છે. તેમાં જે વાવ-વામાં આવશે, તેજ ઉપજશે. એજ પ્રમાણે સ્વકર્મ સ્વયં શુદ્ધ છે. ફળ-લોગ ગુણવૃત્તિથી થાય છે. વાણી સ્વભાવથીજ સરળ છે, રામનામથી તે બ્રહ્મમાંથી પોષણ મેળવે છે અને ફેગટના બકવાદથી ફેગટમાંજ ક્ષીણ થાય છે અને નિંદાથી મહાપાપ લોગવે છે. બ્રહ્મ તો નિર્મળ છે, કર્મ પણ શોધક હોવાથી અતિ શુદ્ધ છે. આમાં જે કંઈ બંધન છે, તે ગુણ-ધર્મને લીધે ચિત્તનો સંબંધ છે.

### કર્મબ્રહ્મ

(૧૦૯) કર્મ-બ્રહ્મમાં દોષ નથી, દોષ તો ચિત્તવૃત્તિમાં છે, તેજ પુરુષને ગુણ-કર્માનુસાર નીચે ધકેલે છે.

(૧૧૦) તે અવિદ્યાનું બંધન કાપી નાખવાનો ઉપાય ભગવદ્ભજન છે. એમ જાણીને સંત સભજન ભક્તિને ખાતર પોતાના પ્રાણ વેચી દે છે.

### અનન્ય પ્રીતિનો પ્રભાવ

(૧૧૧) જેના હૃદયમાં વિષય ઉપર વૈરાગ્ય થાય, અલેહભાવથી મારી ભક્તિ થાય અને ભજનમાં અનન્ય પ્રેમ થાય, તેનો હું શ્રીપતિ આરાધારક છું. (અધ્યાય ૨૫)

### દુઃસંગનું પરિણામ

(૧૧૨) શિશ્નોદરના લોગમાંજ જે આસક્ત છે, સ્વધર્મ-ત્યાગમાં જે અધર્મપરાયણ છે, એવા વિષયાસક્તોને અસાધુ માનો. તેમની સોબત ના કરો. કાયા, વાણી અને મનથી તેની સોબત-સંગત છોડી દો.

(૧૧૩) દુર્જનોની સંગતિથી અધીર ક્ષણમાં પુરુષ મહાન અનર્થમાં પડી શકે છે. એવા લોકોનો જ્યાં વાસ હોય ત્યાં કદાપિ જવું જોઈએ નહિ.

(૧૧૪) આંધળાનો હાથ આંધળો પકડે તો બન્નેય જઈને મહાગતમાં પડે છે, તેજ પ્રમાણે અવિવેકી માણસોની સોબતથી વિષયાંધ અંધતમ નરકમાં પડે છે. (અ. ૨૬)

## દુર્જનનાં લક્ષણ

(૧૧૫) જે વેદ-શાસ્ત્રાર્થને નથી માનતો, પરમાર્થ-માં જેને વિશ્વાસ નથી, જે અતિ શંકાશીલ રહે છે, તે પણ દુઃસંગ છે.

(૧૧૬) જે મહાન વિરક્ત બને છે, પરંતુ હૃદયમાં અધર્મ-કામાતુરાગી રહે છે, કામવશ થઈને દ્રેષ કરે છે, તે પણ અવશ્ય દુઃસંગ છે.

(૧૧૭) જે સ્વધર્મ-કર્મમાં ઘણી નમ્રતા દર્શાવે છે, ઘણો સાત્વિક બને છે, પરંતુ હૃદયમાં સંતોના દોષ બુઝે છે તે અતિ દુષ્ટ દુઃસંગ છે.

(૧૧૮) જે મુખેથી ભલેને કંઈ પણ ના કહે, પરંતુ સાધુઓના ગુણદોષ બોચા કરે છે, બહારનાં ઉપલક્ષણોથી દોષો બતાવે છે, તે બહુ કઠણ દુઃસંગ છે.

## ભયંકર દુઃસંગ

(૧૧૯) પરંતુ સૌથી મુખ્ય દુઃસંગ પોતાનો કામજ છે-પોતાનીજ સકામતા છે. એને તદ્દન તણ દેવાથીજ દુઃસંગતા તણ શકાય છે.

## સંસાર સુખરૂપ

(૧૨૦) કામ-કલ્પનાનો જે માર છે, તે અત્યંતજ ખરાબ દુઃસંગ છે. તે કામ-કલ્પનાને જે માણસ તણ હે છે, તેને માટે સંસાર સુખરૂપ થાય છે.

## સત્સંગ

(૧૨૧) તે કામકલ્પનાને ત્યાગવાનું મુખ્ય સાધન માત્ર સત્સંગ છે. સંતોનાં શ્રીચરણોને વંદન કરવાથી કામને મારી શકાય છે.

(૧૨૨) સત્સંગ વિનાનાં જે કંઈ સાધન છે, તે સાધકોને ખાંધનાર કઠણ બંધન છે. સત્સંગ વિનાનો જે ત્યાગ છે, તે ફેવળ પાખંડ છે.

(૧૨૩) વિષયોના સંબંધથી ચિત્તમાં ભારે કઠણ ગાંઠો બંધાઈ ગઈ છે. તેને વિવેકથી કાપી નાખવા માટે સંતજ જોઈએ. (અધ્યાય ૨૬)

(૧૨૪) સંતોની નજીવી વાતોમાં પણ મહાન ઉપદેશ હોય છે. ચિત્તમાં પડેલી ગાંઠો તેમના શબ્દમાત્રથી છેદાઈ જાય છે.

(૧૨૫) આથી બુદ્ધિમાનોએ સત્સંગ કરવો જોઈએ. સત્સંગથી સાધકોનાં ભવબંધન છેદાઈ જાય છે. (અ. ૨૬)

### શ્રેષ્ઠ ધર્મ

(૧૨૬) હૃદયમાં મારું હમેશાં ધ્યાન રહે, મુખેથી મારા નામનું કીર્તન થયા કરે, કાનોમાં હમેશાં મારીજ કથા શુંજ્યા કરે, પ્રેમાનંદથી મારીજ પૂજા થાય, નેત્રોમાં મારીજ મૂર્તિ વિરાજ રહી હોય, ચરણોમાં મારાજ સ્થાનની યાત્રા હોય, હાલમાં મારાજ તીર્થનો રસ હોય, ભોજન હોય તે મારોજ પ્રસાદ હોય, સાષ્ટાંગ નમસ્કાર મારોજ પ્રત્યે હોય, આહવાદપૂર્વક મારાજ ભક્તોનું આલિંગન થાય, અને એક તો પરંતુ અધીં પણ પણ મારી સેવા વિના નકામી ન જાય.....સર્વ ધર્મોમાં આજ શ્રેષ્ઠ ધર્મ છે. (અધ્યાય ૩૦)

॥ इति श्री ॐ तत्सत् परमात्मने नमः ॥



# આ સંસ્થાના તૈયાર ગ્રંથો

૧-પોસ્ટેજ ઉપરાંત રજીસ્ટર તથા વી. પી. ખર્ચ જુદું લાગે છે.  
૨-અમદાવાદના કાર્યાલય માટે ઘણાં ખર્ચાં પુસ્તકોની કિંમત છાપ્યા કરતાં થોડી ઘટાડેલી તે પણ આમાં આપી છે; અને રૂ. ૧૦૦)નાં લેવાથી એમાં પણ ફાટકા કપાશે. ૩-મુંબઈના કાર્યાલય માટે આમાં જે કિંમત છાપી છે, તેમાં પણ કમમાં કમ રૂ. ૨૫)નાં પુસ્તક લેવાથી જે આના મુજબ કપાશે. ૪-જે પુસ્તકની તરત માટે અથવા અમુક મુદત માટે કિંમત ચરબી, પોણી કે કાંઈ પણ જોાછી રખાય, તેમાં કમિશન કપાશે નહિ, તથા મુંબઈના કાર્યાલયમાં ખર્ચ જોગી વધુ કિંમત રહેશે.

અમદા- મુંબઈમાં  
વાદમાં મૂલ્ય

## ઉત્તમ ધાર્મિક ગ્રંથો

શ્રીમદ્ભાગવત-સંશોધિત નવમી આવૃત્તિ ...	૫૧	૫૧૧
” ” જે ગ્રંથમાં ...	૫૧૧	૬૧
વાલ્મીકિ રામાયણ-શુદ્ધ ગુજરાતી ભાષાંતર ૪૦ ચિત્રો ૫૧૧	૬૧	૬૧
” ” ” ” જે ગ્રંથમાં... ૬૧	૬૧	૬૧
મહાભારત મંજરી-મહાભારતને લગતો ઉત્તમ ગ્રંથ ૨)	૨)	૨)
વિષ્ણુની વાટે અને રામાયણની રત્નપ્રભા ...	૦૧	૦૧
શ્રીચૈતન્ય મહાપ્રભુ-ખંડ ૧ થી ૫ ત્રણ ગ્રંથમાં... ૫)	૫)	૫)
શ્રીજ્ઞાનેશ્વરી ભગવદ્ગીતા-નવી આવૃત્તિ ...	૨૧	૨૧૧
શ્રીહાસબોધ-નવી આવૃત્તિ ...	૨)	૨૧
શ્રીરામકૃષ્ણકથામૃત-ખંડે ભાગ ભેગા ...	૨)	૨૧
દ્વંદ્વતરંગ અને બ્રાહ્મણની ગૌ ...	૧)	૧)
સ્વામી રામતીર્થ-ગ્રંથ ૩ જો ...	૧૧૧	૨)
સ્વામી વિવેકાનંદ-ગ્રંથ પહેલો ભાગ ૧-૨-૩ ...	૧૧૧	૨૧
” ” ગ્રંથ ૨ જો ભાગ ૪-૫ ...	૧૧૧	૨૧
” ” ભાગ ૮મો ૧૧, ભા. ૧૧ મો ૧૧૧, ભા. ૧૨-૧૩ ૧૧	૧૧૧	૨૧
ઉપદેશસારસંગ્રહ-ભાગ ૧, ૨ ભેગા ...	૧)	૧)
સ્વર્ગની કુંચી-સ્વ. અ. મુ. પદ્યારકૃત ...	૧૧	૧૧
શ્રીમદ્ભગવદ્ગીતા-ગુ. સરલાર્થ સહિત પાકું પૂઠું ૦)૩	૦)૩	૦)૩
” ” ” ” મોટા અક્ષર ૦)૩	૦)૩	૦)૩
” ” માત્ર સરલાર્થ ...	૦)૩	૦)૩
પંચરત્નગીતા-સરલાર્થ સાથે નાના અક્ષરમાં ...	૦૧	૦૧
ભગવદ્ગીતા-મૂલમાત્ર-મધ્યમ અક્ષર ૦૧, મોટા અક્ષર ૦૧	૦૧	૦૧
પંચરત્નગીતા-મૂલમાત્ર-નાના, મધ્યમ, મોટા, ૦૧, ૦૧, ૦૧	૦૧	૦૧

## સંત-મહાત્માઓની વાણી

છોટમની વાણી-જુદા જુદા ત્રણ ગ્રંથોમાં ... ૨૦૧૨ ... ૩

### ઉત્સાહ અને ચેતનાગ્રેસ્ક પુસ્તકો

ભારતધર્મ અને અંધારા રંગમહેલનો રાજ ... ૧૧૧ ... ૧

સુખી જીવનનાં સાધન ( મારડન કૃત ) ... ૦૧૧૨ ... ૦

સુખ સામર્થ્ય સમૃદ્ધિ અને વિચારોના ચમત્કાર (૧) ... ૧ ... ૧

ભાગ્યના સ્પષ્ટાઓ ... ૧૧૧ ... ૧

અંકિમ નિષ્ક્રમણ-અંકિમ બાબુકૃત ... ૧૧૧ ... ૧

સોનેરી સૂચનો-ઉપયોગી બાબતોનો સંગ્રહ ... ૦૧૨ ... ૦

### ધર્તિહાસ સંબંધી પુસ્તકો

રાજસ્થાનનો ધર્તિહાસ-એ મોટા ગ્રંથોમાં ... ૮૧૧ ... ૧

### બોધદાયક ઉત્તમ જીવનચરિત્રો

સંત તુકારામ-જીવન ચરિત્ર ... ૨) ... ૨

શ્રીજ્ઞાનેશ્વર મહારાજ અને મહાત્મા શ્રી એકનાથ ૧૧૧ ... ૧

આદર્શ ચરિત્રસંગ્રહ-ઉત્તમ પર જીવનચરિત્રો ... ૧૧૧૧ ... ૧

શ્રીરામકૃષ્ણ પરમહંસનું જીવન ચરિત્ર ... ૧૧૧ ... ૧

સ્વામી ભાસ્કરાનંદ તથા વિજયકૃષ્ણ ગોસ્વામી ૧૧૧ ... ૧

મહાન સમ્રાટ અકબર ... ૧) ... ૧

મુસ્લીમ મહાત્માઓ ... ૧૧ ... ૧

### ખાસ બોધપ્રદ ટુંકી વાર્તાઓ

ટુંકી વાર્તાઓ ગ્રંથ બીજો-ભાગ ૫ થી ૭ ... ૧૧૧ ... ૧૧

” ” ગ્રંથ ત્રીજો-ભાગ ૮ મો ... ૧૧૧ ... ૧૧

” ” ગ્રંથ ચોથો-ભાગ ૯ મો ... ૧૧૧ ... ૧૧

” ” ગ્રંથ પાંચમો-ભાગ ૧૦ મો ... ૧૧ ... ૧૧

ખામડીઆ નરદેવો-સ્વ. અ. સુ. પઢિયારકૃત ... ૧૧૨ ... ૧૧

સુબોધ પુણ્યવાટિકા-મહાત્મા શેખ સાદીકૃત ... ૦૧૨ ... ૦૧

### ચિત્રો અને ચિત્રાવલીઓ

શ્રીમહાભારત ચિત્રાવલી-૨૬ સુંદર ચિત્રો ... ૦૧૧૧ ... ૧)

જ્ઞાનબાળ અથવા સોપાનપર ... ૦૧૨ ... ૦)

## સસ્તુ સાહિત્ય વર્ધક કાર્યાલય

અમદાવાદ-ત્રણ દરવાજા બહાર, નદી જવાને રસ્તે, ભદ્ર પાસે.

અંબુ-કાલબાદેવી રોડ, હાથી બિલ્ડિંગ, ત્રીજો માળ.